

Reg. No. C. 1073.

१८५१ शक्रीयै वैशाखे
May. 1929.]

१२१-वर्षस्य १म-संख्या
[Vol. XII, No. 1.

संस्कृतसाहित्यपरिषत्

संस्कृत-साहित्य-परिषदो मासिकं मुखपत्रम्



सम्पादकः—श्रीकालीपद-तर्काचार्यः

सह-सम्पादकः—श्रीदुर्गामोहन-भट्टाचार्यः, एम्. ए.

संस्कृत-साहित्य-परिषत्,
ग्रामबाजार, कलिकाता ।

वांषिकमूल्यम्—३) रुप्यकत्रयम्
Foreign price—7 s.

संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।
भावालोकेर्मनःपद्मं प्रकाशयतु धीमताम् ॥

| | | | | |
|---------------|---|------------------------|---|-----------|
| May, 1929. | } | १८५१ शकौघे वैशाखे | } | Vol. XII. |
| | | १२३३-वर्षस्य १५-संख्या | | No. 1 |

कलिविलसितम्

[निबन्धकः—श्रीरमानाथविद्यालङ्कारः]

दूरङ्गता वेदविचारबुद्धिः स्मृतौ स्मृतिर्नो न पतेद् भ्रमेण ।
प्रवाद आप्तस्य विवादमार्गः काले कलौ भारतभूमिजानाम् ॥१
यातं हि सत्रं गतमग्निहोत्रं यद् ब्रह्मचर्यञ्च तदास्य-वाच्यम् ।
गार्हस्थ्यमात्मश्रिता प्रधानं काले कलौ भारतभूमिजानाम् ॥२
स-ब्रह्मचर्यो नहि वेदपाठो विदेश-विद्यैव सुशिक्षणीया ।
सन्ध्या विलुप्ता द्विजनित्युक्त्या काले कलौ भारतभूमिजानाम् ॥३
आर्थी च चिन्ता न तु पारमार्थी भोगे च रागो न तु तद्विरागः ।
धर्मं प्रमादो विपथे विनोदः काले कलौ भारतभूमिजानाम् ॥४
आत्मानुसन्धानमुपैति दूरमन्यस्य वाह्यानुक्तौ चरिष्णुः ।
बुद्धिर्विमार्गा सुखदा कदा नो काले कलौ भारतभूमिजानाम् ॥५
आविष्कृतिः कस्यचिदेतु दूरं प्रदस्य रक्षा न भवेत् कथञ्चित् ।
स्फूर्तिप्रहोणं युवकस्य चित्तं काले कलौ भारतभूमिजानाम् ॥६

न वाति वायुः सुखदो विशुद्धो वरञ्च भञ्जभावह एव वाति ।
 वेश्म-द्रुम-प्राणिविनाशहेतुः काले कलौ भारतभूमिजानाम् ॥७
 न वर्षति प्रावृषि वारिवाहः प्रहृदवर्षीऽपि भवन् कदाचित् ।
 उत्पादयत्यल्पक-शस्यजातं काले कलौ भारतभूमिजानाम् ॥८
 अकालमृत्युस्त्वथवापमृत्युः संक्रामि-रोगो विषमञ्चरश्च ।
 सप्लीहगुल्मो नगरे लसन्ति काले कलौ भारतभूमिजानाम् ॥९
 भाषा निजा संस्कृतभूमिजापि भावेन साङ्गं प्रकृतिं विहाय ।
 विदेशभाषामनुगच्छतीह काले कलौ भारतभूमिजानाम् ॥१०
 न वोर्थ्यशक्ती न च कर्मरक्तिः स्फूर्तिर्न काचिच्च मृतेव मूर्तिः ।
 स्याच्चेत्तथाप्यस्ति सुपुण्यबुद्धिः काले कलौ भारतभूमिजानाम् ॥११
 ऋष्युक्त-सत्सात्त्विक-भक्ष्यभोगः सन्ध्येष्ट-देवार्चनकर्मयोगः ।
 सत्यादि-धर्मोऽप्यनुपालनीयः काले कलौ भारतभूमिजानाम् ॥१२
 निधाय चित्तञ्च विधाय भक्तिं देवे पदे सत् सहजञ्च कर्म ।
 कृत्वेष्टसिद्धिर्हि भवेत् स्वधर्मात् काले कलौ भारतभूमिजानाम् ॥१३
 यं धर्मं क्षणशखरेन्द्रियमुदे त्यक्त्वा चिरन्तिष्ठतां
 रम्यं हर्म्यमपि प्रयाति विलयं क्षेत्रन्त्वशस्यं व्रजेत् ।
 साक्षाद्दीश्वरतोषणो बहुफलो देवैः सदा सेवितः
 सोऽस्मात् शश्वदुपार्जनीय इह नस्तस्यायित्तं मङ्गलम् ॥१४

सरस्वत्या मूर्त्तितत्त्वम्

[निबन्धकः—श्रीअमूल्यचरणविद्याभूषणः]

समागताः सुधियः ! आदिष्टोऽहमद्य भगवत्याः सरस्वत्या मूर्त्ति-
तत्त्वमधिकृत्य किमप्यालोचयितुम् । तत्तु दुरूहं प्रकाण्डं विज्ञेय-
बहुलमपि प्रायश एव सर्वेषां नीरसतया प्रतिभाति । मूर्त्तितत्त्वं
नाम साधारणम्—बौद्धानां जैनानामस्माकञ्च । तेषु एकमप्यपहाय
नापरः पूर्णत्वमारोढुं शक्नोति—जैनो वा बौद्धो वा ब्राह्मणो वा ।
मूर्त्तितत्त्वं नाम यदेतेषां मिलितं, तदेव सम्पूर्णमुच्यते । नहि तत्
शक्यमालोचयितुमल्पेन कालेन, माटशेन मन्दमतिना च । तदद्य
तेषामेकतमस्य ब्रह्मण्यधर्मस्य सरस्वतीमूर्त्तितत्त्वमवलम्ब्य किञ्चिद्
वक्तुमुद्युक्तः । किन्त्वत्र शङ्का मे महती—यत् इदं नाम सभ्यानां
चित्तानुरञ्जकं भवेन्न वेति । किमत्र कारणम् ? उच्यते । यन्नाम
सर्वेषामेव प्रायशो रसवर्जितं, स एवाद्य वचनविषय इति प्रथमम् ।
द्वितीयं तावत्—दृश्यते हि लोके सरसवाक्पटुता, यथा नीरसोऽपि
विषयः सरसायते । मम तु तादृशी संस्कृतवाग्भाषणपटुता—यथा
सरसोऽपि विषयो नीरसायते । तत् कथमहं मन्ये—नीरसोऽयं विषय-
स्ततोऽपि नीरसवाक्पटुता मे सभ्यानुरञ्जयेदिति । किन्तु इदमेवाशा-
स्त्रहे—यत् पिधाय वचनविषयं, पिधाय च मे वाक्पारुथ्यं सभ्याना-
मद्वीपस्थितानां वाग्देवतानुराग एव ताननुरञ्जयेदाकर्षेच्च नीरसं
विषयं प्रतीति ।

कतिविधाः सरस्वतीमूर्त्तयो दृश्यन्त इत्युच्यते—

() काप्यसौ एकाकिनो निषणा ।

(२) कुत्र वा तथा दण्डायमाना ।

(३) कुत्रचिद्वा स्थिता ब्रह्मणः परिवार-देवतारूपेण ।

(४) पुनरन्यत्र विष्णोः परिवारदेवतारूपेण सा तिष्ठति ।

प्रायशो भारती पद्मासीना पद्मस्था वा भवति । शिल्पशास्त्रमपि एवं निर्दिशति--

पद्मं लक्ष्म्याः सरस्वत्या औङ्कारं च द्विवर्णकम् ।

मयमते द्वादशाध्याये षट्षष्टितमः श्लोकः ।

श्वेतपद्मासीना एव सरस्वतीति शास्त्रोपदेशः । अंशुभेदागमः

(५१ पटल) पूर्वकारणागमश्च (१२ पटल) इदमेव मतं प्रख्यापयतः ।

अस्मद्देशे सर्वेषु पुष्पेषु पद्मनामकपुष्पस्य सौन्दर्यं विज्ञाय पद्मं प्रति सर्वे चिरम् आकृष्टा आसन् । सुप्राचीनकालात् पद्मन्तु सर्वपां प्रियम् । सर्वेषु युगेषु पद्मम् अतुलनीयमासीत् । समान एव समादरोऽस्य सवेदा । सेवायां साहित्यस्य, अनुश्रीलने च शिल्पकलायाः केनापि न त्यक्तं सुन्दरमेतत् पद्मम् । प्राचीनतमे वेदे पद्मस्योक्तेस्त्वस्तु प्रथमं प्राप्यते । ऋग्वेदे बहुधा दृश्यते श्वेतपद्मस्य नौलपद्मस्य च प्रयोगः । पुण्डरीकन्तु श्वेतपद्मं पुष्करञ्च पद्मं नौलम् । ततो ब्राह्मणयुगे पद्मस्य समादरः समधिकः सञ्जातः । परवर्तिनि काले संस्कृतसाहित्यविशारदैः कविभिः पद्मस्य वैशिष्ट्यं सुविज्ञातम् । न कस्मिंश्चित् काले भारतस्य कलाशिल्पे परित्यक्तं पद्मम् । न कदाचित् शिल्पस्य चातुरो पद्मं विना प्रदर्शिता शिल्पकुशलैः । सर्वैर्धर्मैश्च पद्मस्य आश्रयो गृह्यते । जैनबौद्धार्थधर्माणां प्राचीनतमेषु स्थापत्य-निदर्शनेषु भारतवर्षस्य सर्वत्र पद्मं विराजितम् । यदा हि बौद्ध-धर्मो बहिर्भारतेषु विस्तृतिं जगाम, तदा यवद्वीप-सुमात्रा-श्याम-जापान-प्रभृतिषु सुदूरप्राच्यविषयेष्वपि तत्तद्देशनिवासिभिर्मूर्तिशिल्पे स्थापत्य-कलायाञ्च पद्मं प्रकृष्टतया परिगृह्यतेमासीत् । दृश्यते च ब्राह्मण-ग्रन्थेषु पद्मेन साष्टं स्रष्टुः प्रजापतेः सम्बन्धः । तैत्तिरीयब्राह्मण उपदिशति (१.१.३.५) आदौ सर्वमिदं जलमयमासीत् । प्रजापतिरियेष

ब्रह्माण्डस्य सृष्टिम् । तावदेव एकं “पुष्करपर्णं” सलिलस्योपरि ब्रह्मणा दृष्टम् । पुनरारण्यके तैत्तिरीये (१.२३.१) दृश्यते—यदा सर्वं जलमग्नमासीत् तदा एक एव प्रजापतिः पुष्करपर्णं उत्पन्नोऽभूत् । अत्रान्तरे महाभारतं वर्णयति—स्रष्टा ब्रह्मा ध्यान-रतस्य विष्णोर्नाभित उत्पन्नः । ब्रह्मणो नाभिपद्मात् उत्पत्तिहेतोः ‘अजजः’ ‘अजयोनिः’ इत्यादीनि नामानि आसन् । विष्णुनापि सह पद्मस्यास्ति सम्बन्धः । विष्णोरिकं नाम ‘पद्मनाभः’ । विष्णुरपि तस्य चतुर्षु हस्तेषु एकस्मिन् हस्ते पद्मं धारयति । विष्णुपद्म्याः त्रियोऽपि नाम पद्मा ।

दृश्यते पौराणिकीषु आख्यायिकासु पद्मस्य आसनरूपेण पाद-पीठरूपेण च व्यवहारः ।

उपविशन्ति तिष्ठन्ति च प्रायश एव देवा देव्यो वा पद्मोपरि । ब्रह्मा विष्णोर्नाभिपद्मे समासीनः । ब्रह्मणो विष्णोस्तथा महेश्वरस्य पद्ममेवासनम् । तेषां शक्तीनाञ्च आसनम् एतदेव । अग्निर्गणेशः पवनश्च पद्मोपरि उपविशन्ति । सूर्यस्य इन्द्रस्य विष्णोः तदवताराणाञ्च पादपीठं भवति पद्मम् । पद्मानस्य तु प्राचीनतमं स्थापत्यनिदर्शनं दृश्यते उदयगिरि-भारहुत-साँचो इत्यभिधेयेषु त्रिषु स्थानेषु । अधिक-संख्यकानि पद्मासनानि साँचौनामकस्थानस्य महास्तूपद्वारस्योपरि दृश्यन्ते । एतेषु पद्मासनेषु समासौना लक्ष्मीः ।

सिंहले शिवस्य पार्वत्याः कुबेरस्य च पीठासनं पद्ममेव । तिब्बते सरस्वत्याः पीठासनमपि पद्मम् ।

दाक्षिणात्यस्थेषु ‘गङ्गैकोण्डशोलपुरम्’ ‘वागलि’ ‘गदग’ इति ख्यातेषु स्थानेषु द्विभुजपद्मासीनायाः सरस्वत्याः प्रस्तरमूर्त्तयः सन्ति ।

अंशुभेदागमः सरस्वतीं “श्वेतपद्मासनान्वितां” पूर्वकारणागमः पुनस्तां “श्वेतपद्मासीनां” वर्णयति । परन्तु सरस्वती श्वेतपद्मो-परि तिष्ठेदिति विष्णुधर्मोत्तरवचनम् ।

सरस्वती हि ब्रह्मणः शक्तिः । ब्रह्मा तु हंसवाहनः । ततः सापि प्रायेण हंसारूढा दृश्यते । यस्य देवस्य यद् वाहनं तस्य शक्त्या अपि तदेव वाहनं प्रायशः स्यात् । अतः सरस्वती ब्रह्माणो अपि प्रियहंस-वाहना । मानसं हि सरो ब्रह्मणः प्रियं स्थानम् । तत्रत्या हंसा अपि लोकविश्रुताः । कालिदासस्य मेघदूतात् इदानीन्तनं कार्यं यावद् मानसहंसा वरीवृत्त्यन्ते । एतदपि ब्रह्मणो हंसवाहनत्वे कारणं भवितुं युज्यते । सरस्वती मानसभूरिति पुराणादिषु दृश्यते ; अतो हंसेन सरस्वत्याः सङ्घटनं न किमपि चित्रम् । राज-तरङ्गिण्या उपोद्घाते कविवर-कङ्कणः काश्मीरं वर्णयति स्म । तत्र एवमासाद्यते यद् भारती हंसरूपेण भेरगिरिशृङ्गस्थे सरोवरे आविर्बभूवेति । दक्षिणात्ये गद्गति ख्याते स्थाने हंसवाहना द्विभुजा सरस्वती वर्त्तते । पादपोठिकामुभयतो द्वे द्वे परिवारदेवते ता अन्तरा हंसः । पादपोठ-स्थायां पद्मपोठिकायां राजते देवौ भारती ।

महेशूरान्तर्गत-नेलमङ्गलतालुके सारदेति ख्यातं सरस्वतीमन्दिरं विद्यते । तत्र हंसवाहना चतुर्भुजा पद्मासनोपविष्टा सरस्वत्याः पाषाणमयी मूर्त्तिर्वर्त्तते । मूर्त्तिरियम् इदानीन्तनी । दक्षिणभारते सुम्बाद्रप्रदेशे प्रायशः सरस्वती मयूरवाहनेति दृश्यते । महामति-मूरस्य Hindu Pantheon इति पुस्तके चतुर्भुज-मयूरवाहन-सरस्वत्याश्चित्त मस्ति । 'राजपुताना'विभागेऽपि मयूरवाहनायाः सरस्वत्या मूर्त्तिरासा-द्यते । साम्प्रतं श्योमताजितघोषनाम्ना केनचिन्मे बन्धुवरेण मयूर-वाहनायाः सरस्वत्याः कापि अपूर्वा मूर्त्तिः संगृह्यता । मूर्त्तरेस्याः सुविस्तृतं हस्तद्वयं व्याघ्रद्वयस्य मस्तकोपरि तिष्ठतीति ।

महामतेः कानिङ्कम् महोदयस्य मतेन प्राचीनतमं हिन्दुमन्दिर-मात्रमेव गङ्गा-यमुनयोः क्षोदितमूर्त्ति सनाथं दृश्यते । प्रवेशपथमुभयतो मूर्त्तिद्वयं तिष्ठति, गङ्गा-यमुना-सरस्वतीनां वाहनपृथक्त्वमपि वर्त्तते । गङ्गा मकरवाहना, यमुना कच्छपारूढा, सरस्वती पुनर्भयूरासना ।

गङ्गायां मकरप्राचुर्यं, यमुनायां प्राचुर्यं कच्छपानां, सरस्वत्यां बाहुल्यं मयूराणाञ्च । एतेन तत्तद्देवता तत्तद्वाहनाऽभूदिति तेन मनीषिणा मन्यते ।

बङ्गोय-साहित्य-परिषच्चित्रशालायाम् एका आसीन-सरस्वतीमूर्त्ति-विद्यते । असौ महाम्बुजपौठिकायां सुखासने निषण्णा । पादपौठे एका मेषमूर्त्तिरस्ति । अस्याः पृष्ठदेशे देव्या दक्षिणपदं न्यस्तम् । मूर्त्तिरियं चतुर्भुजा । ऊर्ध्वतनदक्षिणे हस्ते अक्षमाला, वामे तु पुस्तकम्, अधस्तात् हस्तद्वयेण वीणा धृता । वरेन्द्रानुसन्धानसमिते-श्चित्रशालायामपि काचित् मेषवाहना सरस्वतीमूर्त्तिर्विद्यते ।

साम्प्रतं काचित् भग्ना सरस्वतीमूर्त्तिर्गान्धारेश्वासादिता । अस्या मुखं न विद्यते । असौ पुनः सिंहासोना । सिंहास्य पृष्ठदेशे अवस्थितायास्तस्याः पादौ एकस्यामेव दिशि लम्बितौ । अस्माकं वीणैव किञ्चिद् वाद्ययन्त्रं जानुनोरुपरि निहितम् । 'लाहोर'चित्र-शालायामपि एतादृशो एका सिंहारूढा भग्ना मूर्त्तिरस्ति ।

सिंहवाहना सरस्वती बौद्धसरस्वती । मञ्जुश्रीबोधिसत्त्वस्य शक्तिः सरस्वती । मञ्जुश्रीबोधिसत्त्वस्य वाहनं सिंहः । अतस्तस्याः शक्त्या वाहनमपि सिंहोऽभूत् । बङ्गदेशस्थ-राजकीय-प्रब्रचित्रशालायां सिंह-वाहना चतुर्भुजा सरस्वती विद्यते ।

साम्प्रतं बोधगयायां सोमनाथपर्वते एका चतुर्भुजा सिंहवाहना मूर्त्तिराविष्कृता । सरस्वती तत्र द्विदलपद्मोपरि उपविष्टा । पाद-पौठस्य निम्नभागे एका सिंहमूर्त्तिः । सिंहोपरि पद्ममेकं विन्यस्तम् ।

सरस्वत्या हस्तसंख्या द्वे चतस्रो वा । प्रायशो द्विभुजाया एक-स्मिन् हस्ते पुस्तकम् अपरस्मिन् माला दृश्यते । ब्रह्मवैवर्त्तपुराणे पुनर्वीणापुस्तकधारिणीति आसाद्यते । चतुर्थे हस्तेषु अपरस्मिन् हस्तद्वये पाशाङ्कुशौ—वीणा कमण्डलुर्वा ।

महेशूरान्तर्गत-बेलुड-हलेविड्-ग्रामयोः हैसलराजनिर्मितमन्दिर-

गात्रे काश्चन सरस्वतीमूर्त्तयो विद्यन्ते । तासां हस्ते अङ्गुशः पाशश्च विद्यते । हैसलस्थापत्ये कतिपयानां सरस्वतीनां मूर्त्तेर्हस्ते अङ्गुशो वीणा अक्षमाला पुस्तकञ्च दृश्यन्ते । एताः सर्वा एवात्र शिवशक्तिरूपा उच्यन्ते । महेश्वरस्य-मण्डप-तालुकान्तर्गत-वसरल्-ग्रामे अस्ति मल्लिकार्जुनमन्दिरम् । ख्रिष्टीय १२३५ अब्दे मन्दिरमिदं निर्मितम् । मन्दिरस्यास्य नवरङ्गस्य उत्तरतो दक्षिणतश्च द्वे सरस्वतीमूर्त्ती विद्येते । अत्र दक्षिणभागस्थाया मूर्त्तेर्हस्ते अङ्गुशो वीणा अक्षमाला पुस्तकञ्च । हस्तस्थितद्रव्याणां विपर्ययोऽपि दृश्यते । दक्षिणभारतौ वै अंशुभेदागमे सरस्वत्या मूर्त्तेरधस्तनं विवरणमस्ति—

व्याख्यानं चाक्षसूत्रञ्च दक्षिणे तु करद्वये ।

पुस्तकं पुण्डरीकञ्च त्रिनेत्रा चारुरूपिणी ॥

देव्या दक्षिणविभागस्थिते एकस्मिन् हस्ते अक्षमाला अपरस्मिंश्च व्याख्यामुद्रा । सव्ये पुनरेकस्मिन् पुस्तकम् अपरस्मिन् श्वेतपद्मम् । विष्णुधर्मात्तरवचने तु वामदिग्विभागस्थे एकस्मिन् हस्ते न पद्मम् अपि च कमण्डलुर्दृश्यते । देवौ दक्षिणहस्तेन व्याख्यामुद्रया वीणामपि धारयन्ती राजते ।

अस्याः कर्णयोः कुण्डलद्वयम् । पूर्वकारणागमे कुण्डलमिदं मौक्तिकमिति आसाद्यते । अंशुभेदागमे तु कुण्डलमिदं रत्नखचितम् इति वृण्वते । स्कन्दपुराणस्थ-सूतसंहितायां सरस्वत्या मस्तके जटा-जूटमस्ति इति कथ्यते । जटाकलापः पुनश्चन्द्रकलासनायः । सरस्वती नीलकण्ठा त्रिनेत्रा च ।

जटाजूटधरा शुद्धा चन्द्राङ्कितशेखरा ।

पुण्डरीकसमासीना नीलग्रीवा त्रिलोचना ॥

सा पुनः श्वेतपद्मासीना श्वेतवर्णा श्वेतवस्त्रावृता च । अत्रापि देवौ जटामुकुटधारिणो यज्ञोपवीतिनौ मुक्ताहारभूषिता च । सर्वा

एव मूर्त्तयस्त्रिनेत्राः, एतासां मस्तकं परितः प्रभामण्डलमपि दृश्यते ।

हेमाद्रिकृतत्रतखण्डेऽपि विष्णुधर्मप्रसङ्गे दृश्यते—

पुस्तकं चाक्षमाला च तस्या दक्षिणहस्तयोः ।

वामयोश्च तथा कार्या वैष्णवी च कमण्डलुः ॥ इति ।

तथा च पूर्वकारणागमे (१-२ पटले)—

सुदण्डं दक्षिणे हस्ते वामहस्ते च पुस्तकम् ।

दक्षिणे चाक्षमाला च करकं वामके करे ॥

रूपमण्डनमतेऽपि—

अक्षालवौष्णापुस्तकं महाविद्या प्रकीर्त्तिता ।

वराक्षालं पुस्तकञ्च सरस्वती शुभावहा ॥

देव्या ध्यानेऽपि अस्ति—

... .. “वाहुभिः स्वै-

र्व्याख्यां वर्णाक्षमालां मणिमयकलसं पुस्तकञ्चेद्वहन्तीम् ॥”

(क्रमशः)

कर्त्तव्यं कर्म

[निबन्धकः—रामनरेशचिदेदी काव्यतीर्थः]

हस्त भोः ! ‘ते हि नो दिवसा गताः’, नाधुना मनु-द्याज्ञवस्त्र-
पराशरादिभिर्ज्ञानगरिमगरिष्ठैरलङ्कृता भूमिरार्यावर्त्तस्य । नात्र तेषां
तपोव्रतानां वसुधैव कुटुम्बकमन्वानानां प्रसारितस्य पथः कोऽपि
पथिकः । तैरुचितार्थपारदर्शिभिर्निर्मितेषु ग्रन्थेषु ये वस्तुविशेषा
वैशिष्ट्येनोपनिबद्धाः, येषामनुष्ठानतो मानवमात्रमाजीवनं सुखेन कालं
यापयितुम्पारयेत् । नहि केवलमाजीवनं, परं प्रेत्यापि सुखानुभूति-
र्भवति, ते च वस्तुविशेषाः कर्त्तव्यस्य कर्मणः सुसम्पादननिबन्धना इति ।

यच्च मानवैरवश्यमनुष्ठेयं, यस्य ज्ञाननुष्ठानेन गुरुतरः प्रत्यवायो

भवति, तदेव कर्त्तव्यं कर्म इति कथ्यते । यथा हि पुत्रैः पित्रोरादेशे
 स्थेयं, तयोः शुश्रूषा विधेया इति कर्त्तव्यं तेषाम् । अननुष्ठिते च
 तस्मिन्निरये गम्यते । शिष्यैर्गुरोरादेशः पाठ्यः इति तेषां कर्त्तव्यं कर्म,
 अपालिते च तस्मिन् प्रत्यवायिभिर्भयते तैरिति । प्राक्तनैर्महर्षिभिः
 कर्त्तव्यस्य कर्मणो गुरुत्वं महत्त्वं च बहुमानपुरःसरमाहृतम् । कर्त्तव्य-
 स्त्रैवापरः पर्यायो धर्म इति । सूक्ष्मधिया विचारे कृते च कर्त्तव्यस्य
 धर्मपर्यायिणोद्घोषणं नह्यनुचितं प्रतिभाति । एतद्विषये मनुना “धर्म
 एव हतो हन्ति धर्मो रक्षति रक्षितः” इत्याद्युपदिशता बहुशः कथि-
 तम् । भगवता सचराचर-गुरुणा अनादिनिधनेन लीलापुरुषेणापि
 महाभारतावसरे कर्त्तव्यकर्मविरतमर्जुनमपि गीतोपदेशच्छलेन
 कर्त्तव्यस्य कर्मणः परिपालनमेवोपदिष्टम् । अन्यान्यपि आद्यानाम्
 ऋषीणाम्प्रमाणवाक्यानि तमेवार्थम्परिपोषयन्ति । कर्त्तव्यकर्मणा
 तपसोऽप्यन्योन्याश्रयत्वम् । तथाहि अहिंसा सत्यं दानम् इन्द्रिय-
 नियमः इत्यादिकन्तपः, एवं कर्त्तव्यं कर्म चिकीर्षुणाऽवश्यमेव तापसेन
 भाव्यम् । नातपस्को वस्तुतः कर्त्तव्यपरो भवितुमर्हति, न वा कर्त्तव्य-
 स्थाननुष्ठाता तपस्वी भवितुमर्हति, नापि सुखमेधते । सर्वोऽपि
 जीवलोकः सुखलिप्सुरित्यत्र न हि सन्देहलेशः, तच्च सुखं कर्त्तव्य-
 परेणैव लभ्यञ्चेत् कर्त्तव्यं कर्मैव सुखस्यापि जनकत्वे स्थितमिति ।
 यो यथा स्मिन् कर्त्तव्ये कर्मणि प्रयत्नपरो भविष्यति, स तथैव सुखं
 लप्स्यते ।

कर्त्तव्यं कर्म च प्रतिजाति भिन्नम् । पूर्वमेव प्रतिपादितं कर्त्तव्य-
 स्त्रापरः पर्यायो धर्म इति । चाभ्युदय-निःश्रेयस-सिद्धिर्कर्मैः प्रति-
 जाति भिन्न इति । सृष्टेरादौ खलीलाभूमावार्यावत् जनान् सिष्टक्षता
 परेण पुरुषेण चतुर्धा सुविभक्ता मानवा ब्राह्मण-क्षत्रिय-वैश्य-
 शूद्ररूपाः । अस्य च विभागस्य मूलं कर्त्तव्यं कर्म । अत एवोक्तं
 कर्त्तव्यं कर्म प्रतिजाति भिन्नमिति ।

यदा हि नरः अस्मिन् जगति समुत्पद्यते, तदैव कर्तव्यं कृतव्यग्र्यिना
 ग्रथितो भवति । स च ग्रथिराजीवनं तमनुवध्नाति । अन्ते च
 तमनुगच्छति । एवं यो यथा कर्तव्यपरः कर्तव्यविरतश्च भवति, स
 तथैव फलमश्नुते । यथा विना मृदा घटो न निर्मातुं शक्यते,
 तथैव कर्तव्यपालनमन्तरा न किमपि सिध्यति, नवैकान्तिकस्य
 सुखस्योपलब्धिर्भवति । कर्तव्यकृते देवसिद्धिं लभते, नावकाशोऽत्र
 सन्देहलेशस्य । कर्तव्ये कर्मणि कार्यस्य संसाधिका काचनानवद्या-
 शक्तिर्वरौवर्ति । एवं च यदि कस्यचन कार्यस्यासिद्धिर्दरौदृश्यते,
 अवश्यमेव तत्कर्तृभिर्वस्तुतः स्वकृत्यं नानुष्ठितमिति बोद्धव्यम् ।
 कर्तव्यपरेण सर्वमेव कृत्यजातं सुकरमेव । आत्मन आत्य-
 न्तिकौ तुष्टिरपि तदैव समुद्भवति, यदा हि कर्तव्यपरस्तिष्ठति नरः ।

यथा हि कर्तव्यं प्रतिजाति भिन्नन्तथैव प्रत्याश्रमं किञ्चिद्गुण-
 प्रतिमानवं भिन्नमेव । अतः सम्यक् स्वीयमेव कर्तव्यमनुष्ठेयं, तदेवा-
 नुष्ठितममृतसावि भवति, परकीयन्तु विषोपमं त्व्याज्यमिति ।
 करालोऽस्मिन् धर्मकर्मविलोपके कालौ सर्वोऽपि नरः स्वकर्तव्य-
 विमुखः परकीयस्य कर्तव्यस्यानुष्ठानतः सिद्धिं लब्धुमौहते, किन्तु
 तादृशः प्रयासो मृगमरौचिकाप्राय एव इति । बहवः पाश्चात्य-
 भाषाभिभूषिताखिलावयवाः पाश्चात्यभाषामनुसरन्तस्तामेवोन्नति-
 शिखरस्य सोपानं मन्यमाना एवं कथयन्ति “मानवजातिरेका,
 तस्याः कर्तव्यमपि आ चाण्डालाद् ब्राह्मणं यावदेकमेव ।” तदर्थं
 यत्नपरा अपि वर्तमानास्ते साम्यवादिनः पुनरेवं कथयन्ति “स्मृत्या-
 दिकमुदर-साराणां ब्राह्मणानां स्वार्थसाधनपरमतस्तत्त्याज्य”मिति ।
 किन्तु तेषां तादृशः प्रयासः पङ्गोर्गिरिलङ्घनयत्नवदन्धस्य रूपकादिदर्शन-
 वाञ्छावद् वामनस्योन्नततरोः फलग्रहणकामनावद् व्यर्थ एव । यदा
 चेकस्यैव नरस्य बालत्वाद्यवस्थामेदेन कर्तव्यभेदो भवति, कथन्तदा
 ह्यनादिकालाद् विलुप्तसंस्काराः संस्कारशुद्धैः कर्तव्यस्य कर्मणोऽनु-

अयमर्थः।—‘धर्ममधिकृत्य संशय उपस्थिते केन प्रकारेण तस्य ह्येदनं कर्तव्यमिति प्रश्नस्योत्तरे याज्ञवल्करः कथयति—वेदधर्म-शास्त्रज्ञास्त्वारो ब्राह्मणाः, त्रैविद्यमण्डली नाम या सभा सा सभा, अध्यात्मज्ञानसम्पन्नानां मध्ये अतीव निपुणो वेदधर्मशास्त्रज्ञश्च कश्चिन्नरो वा यद् ब्रूते सोऽपि धर्म इत्युच्यते । किञ्च—

‘ब्रह्मक्षत्रियविट्शूद्रा वर्णास्त्वाद्यास्त्रयो द्विजाः ।

निषिकादि-श्मशानान्तास्तेषां वै मन्वतः क्रियाः ॥’ २।१

अस्यार्थः—ब्राह्मणक्षत्रियवैश्यशूद्रा इति चत्वारो वर्णाः, तेषां प्रथम-मुक्तास्त्रयो वर्णा द्विजा उच्यन्ते । तेषां द्विजानां गर्भाधानादीर्द्द्विद्विक-क्रियां यावत् सर्वाः क्रिया मन्वोच्चारणपूर्वकं सम्पाद्यन्ते ।

तदा द्विजानामुपनयनविधिरासत् । अधुना केवलं नाम-मात्रमुपनयनं सम्पाद्यते, परन्तु तादृङ्नियमो न पात्यते । ब्राह्मण-कुमारस्य गर्भाधानमादिं कृत्वा जननं वाष्टमे वर्षे, क्षत्रियकुमाराणां गर्भादेकादशे, तथा गर्भाच्चिद्द्वादशे विशाञ्चोपनयनं शास्त्रानुमोदित-मिति । याज्ञवल्करः कथयति—

‘गर्भाष्टमेऽष्टमे वाब्दे ब्राह्मणस्योपनायनम् ।

रात्रामेकादशे सैके विशामेके यथाकुलम् ॥’ २।५

उपनयनात् परं गुरुः शिष्यं वेदमध्यापिपञ्च्हीचाचारविषयमुपा-दिश्यञ्च । याज्ञवल्करसंहितायां तस्य बहु प्रमाणं विद्यते । ततः प्रभृत्युपनौतबालकानां पालनीयनियमा अतीव कठोरा आसन् । कठोरनियमपालनात्तेषां भावि जीवनं सुचारुरूपेण घटितमभवत् ।

अतो दृश्यते यद् द्विजा उपनयनादूर्ध्वं वेदेऽधिकारमलभन्त, वेदाङ्गानि चाध्यगौषत । नास्ति शास्त्रे शूद्रस्याधिकारः । अधुना धर्मशास्त्रे शूद्रस्याधिकारमधिकृत्यानत्याः कथा उत्थाप्यन्ते । स्वयं मनुनीकम्—

‘निषेकादि-श्मशानान्तो मन्द्दैर्यस्योदितो विधिः ।

तस्य शास्त्रेऽधिकारोऽस्मिन् ज्ञेयो नान्यस्य कस्यचित् ॥’ २।१६

गर्भाधानादिरन्त्येष्टिपर्यन्तो यस्य वर्णस्य मन्त्रैरनुष्ठानकलाप उक्तस्तस्य धर्मशास्त्रस्यासाध्यने श्रवणे चाधिकारो न त्वन्यस्य कस्य-चित् स्त्रीशूद्रादेरित्यर्थः । तेषान्तु शास्त्रोक्त-कर्मानुष्ठानेऽधिकारो-स्थेव ।

उपनयनात् परं द्विजाः सन्ध्याविधिं गुरोः सकाशात् सम्य-गशिक्षन्त । अधुना तूपनीतबालक उपनयनादनन्तरं मासं यावदपि सन्ध्याक्रियां कर्तुं कष्टमनुभवति । तदा त्वा मरणात् सन्ध्यावन्दन-मवश्यं पालनीयमासीत् । तथा च मनुः—

‘गुरुः शिष्यं शिक्षयेत सन्ध्योपासनमेव च ।’

इदानीन्तु ये खलु मानवाः सन्ध्यावन्दनादिकमपि कुर्वन्ति तेषां बहव आचमनं जानन्ति न वेति सन्देहमवगाहते मे मनः । यथा-हाचमनमधिकृत्य महर्षिर्मनुः—

‘त्रिराचामेदपः पूर्वं द्विः प्रसृज्यात्ततो सुखम् ।

खानि चैव सृशेदङ्गिरात्मानं शिर एव च ॥’

अयमर्थः—प्रथमं तावत् ब्राह्मादितीर्थेन जलगण्डेष्वत्रयं पिबेत् । ततोऽङ्गुष्ठमूलेनोष्ठाधरौ द्विर्माज्जेत् । तदनन्तरं जलेन नासिकाचक्षुः-कण्ठस्थानि षट् क्लिद्राणि हृदयं शिरश्चाङ्ग लिङ्गारेण सृशेत् । इदमाच-मनञ्च पुनः पवित्रतां कामयमानोऽनुष्णीकृताभिः फेनवर्जिताभिरङ्गि-रेकान्ते पूर्वाभिमुख उत्तराभिमुखो वा कुर्यात् । आचमनजलपरि-माणमाह मनुः—

‘हृङ्गाभिः पूयते विप्रः कण्ठगामिस्तु भूमिपः ।

वैश्योऽङ्गिः प्राशिताभिस्तु शूद्रः सृष्टाभिरन्ततः ॥’ २।६२

ब्राह्मणा हृदयगामिनोः, क्षत्रियाः कण्ठगामिनोः, वैश्या अन्त-

रास्यप्रविष्टाः, शूद्रास्तु जिह्वीष्ठान्तेन स्पृष्टा अपो गृह्णीत्वा आचामेयुः,
तेन च पवित्रा भवेयुरित्यर्थः ।

यज्ञसूत्रधारणस्य नियमस्तदासौत् । अधुना तु यज्ञसूत्रधारणस्य
काचिद्रोतिर्नास्ति । अस्य यज्ञसूत्रधारणस्य नियमानुसारेण यज्ञसूत्र-
धारो कदाचिदुपवीतो, कदाचित् प्राचीनावीतो, कदाचिद्वा निवीतो
कथ्यते । यथा मनुः—

‘उद्धृते दक्षिणे पाणात्पवीत्युच्यते द्विजः ।

सव्ये प्राचीन आवीतो निवीतो कण्ठसज्जने ॥’ २।६३

कण्ठघृतयज्ञसूत्रमन्तरा दक्षिणवाहौ प्रविष्टे सति यत् संस्थानं भवति
तदेव उपवीतम् । यस्य द्विजस्य तदस्ति स उपवीतो । कण्ठघृत-
यज्ञसूत्रमन्तरा वामवाहौ प्रविष्टे यत् संस्थानं भवति तस्य प्राचीना-
वीतमिति संज्ञा भवति । तदस्ति यस्य द्विजस्य स प्राचीनावीतो कथ्यते ।
कण्ठदेशान्नाल्याकारेण विलम्बितं यज्ञसूत्रं निवीत्याख्यां भजते,
यस्य विप्रस्य तदस्ति स निवीतो इत्युच्यते ।

ब्रह्मचारिण आर्यबालका ब्राह्मसुहृत्ते शय्यां विमुच्य
स्नानादिकृत्यं सम्पादयामासुः । प्रातः सायञ्च ते गायत्रीमजपंस्तथा
यथाविधि जुहुवुश्चाम्नी । ततः स्नानामोक्षित्य गुरुजनानभिवादयामासु-
रध्वयनफललाभाय च संयतचित्ता गुरुमसेवन्त । गुरुणाध्वयनार्थ-
माङ्गताश्चैषत, नान्यथा । गुरुपरिचर्यथा समयां विद्यां लब्धमलमभ-
वन् । तदा ब्रह्मचारिणो भिक्षामचरन् । ते भिक्षालब्धं सर्वं गुरवे
निवेदयामासुः । यथा योगियाज्ञवल्करः—

‘आहृतश्चाप्यधीयीत लब्धमस्मै निवेदयेत् ।

हितश्चास्याचरेन्नित्यं मनोवाङ्मायकर्माभिः ॥’ २।१८

भिक्षाचरणनियमो मनुना कथितो यथा—

‘भवत्पूर्वं चरेद्भिक्षुमुपनीतो द्विजोत्तमः ।

भवन्मध्यन्तु राजन्यो वैश्यस्तु भवदुत्तमम् ॥’ २।४६

उपनयनादूर्ध्वं ब्राह्मणक्षत्रियवैश्या यथाक्रमं 'भवति भिक्षां देही'ति भवत्पूर्वम्, 'भिक्षां भवति देही'ति भवन्मध्यम्, 'भिक्षां देहि भवती'ति भवच्छब्दोत्तरं भिक्षां याचेरन् । ब्रह्मचारिणः पुनर्यत्किञ्चिद् भिक्षां न भिचेरन् । उक्तञ्च—

‘मातरं वा स्वसारं वा मातुर्वा भगिनीं निजाम् ।

भिचेत् भिक्षां प्रथमं या चैनं नावमानयेत् ॥’ मनुः २।५०

अयमाशयः—ब्रह्मचारिणः प्रथमं मातरं, तदभावे निजां भगिनीं मातृस्वसारं वा भिक्षां याचेरन् । तासामभावे या हि एतान् ब्रह्मचारिणो नावमानयेत्तां भिक्षां भिचेरन् ।

तदा ब्राह्मणस्य षड्भिः कर्मभिर्जीविकानिर्वाहः समजायत । यथाह महर्षिर्हारीतः—

‘षट् कर्माणि निजान्याहुर्ब्राह्मणस्य महात्मनः ।

तैरेव सततं यस्तु वर्त्तयेत् सुखमेधते ॥

अध्यापनञ्चाध्ययनं याजनं यजनं तथा ।

दानं प्रतिग्रहश्चेति षट् कर्माणीति चोच्यते ॥’ १।१७।१८

उक्तमध्यापनञ्च पुनस्त्रिविधं परिकीर्तितम् । यथा—

‘अध्यापनञ्च त्रिविधं धर्मार्थसृक्षकारणात् ।

शुश्रूषाकरणञ्चेति त्रिविधं परिकीर्तितम् ॥’ १।१८ (हारीतः)

प्रथमं धर्मार्थम्, द्वितीयं धनाय, तृतीयं शुश्रूषालाभाय ।

गुरुं यं कञ्चिज्जनं शिष्यमकार्षीत् । तदा गुरुः कृतञ्चं शुचि-
मद्रोहिणमाधियाधिरहितमसूयाशून्यं, मेधाविनं मेवाकुशलं सच्चरितं
विद्यादातारं तथा धनदातारञ्चाभ्यजोगपत् । तथा च महर्षिर्हारीतः—

“योग्यानध्यापयेच्छिष्यानयोग्यानपि वर्जयेत्” ॥ १।१९

तदा दानग्रहणस्यापि रीतिरासीत् । प्रतिग्रहसधिकृत्य संहिता-
कर्त्तृभिः कथितम्—

“विदितात् प्रतिगृह्णीयाद् गृहे धर्मप्रसिद्धये ॥”

पापशून्य इति ख्याती लोके यो विद्यते, तस्य सकाशात् गृहे
धर्मप्रसिद्धये प्रतिग्रहः कर्त्तव्यः । गृहस्थस्य सकाशात् प्रतिग्रहः
कर्त्तव्य इत्यर्थः ।

आसीत्तदा दानस्यापि रीतिः । यस्मै कस्मैचिद्दानं न प्रशस्त-
मासीत् । तथा च हारीतसंहितायाम्—

“स्मृतिहीनाय विप्राय श्रुतिहीने तथैव च ।

दानं भोजनमन्यञ्च दत्तं कुलविनाशनम् ॥” १।२३ २४

आर्थ्यङ्गुमाराः पवित्रस्थाने उपविश्यानुदिनं संयतात्मानो वेदाभ्यासं
चक्रुः । सदा धर्मशास्त्राणि चापठन् । उक्तञ्च महर्षिभिः—‘धर्म-
शास्त्रञ्च तथा वेदवत् पठितव्यञ्च श्रोतव्यञ्च दिवानिश्च ।’ न केवलं
ते धर्मशास्त्राणि स्वयं वेदवदपठन् दिवारात्रं गुरोर्मुखादशृण्वन्श्च ।
तथापि च ब्रह्मचारिणोऽधिज्ञत्वा कथितं महर्षिणा हारीतेन—

“उपनीतो माणवको वसेद् गुरुकुलेषु च ।

गुरोः कुले प्रियं कुर्यात् कर्मणा मनसा गिरा ॥

ब्रह्मचर्यमधः शय्या तथा वज्रेरुपासना ।

उदकुम्भान् गुरोर्दद्याद् गोश्रासञ्चेन्धनानि च ॥

कुर्यादध्ययनञ्चैव ब्रह्मचारी यथाविधि ।

विधिं त्यक्त्वा प्रकुर्वाणो न स्वाध्यायफलं लभेत् ॥

यः कश्चित् कुरुते धर्मं विधिं हित्वा दुरात्मवान् ।

न तत्फलमवाप्नोति कुर्वाणोऽपि विधिच्युतः ॥

तस्माद्देदव्रतानीह चरेत् स्वाध्यायसिद्धये ।

श्रीचाचारमशेषन्तु शिष्येद् गुरुसन्निधौ ॥

अजिनं दण्डकाष्ठञ्च मेखलाञ्चोपवीतकम् ।

धारयेदप्रमत्तञ्च ब्रह्मचारी समाहितः ॥

छन्नकोपानहञ्चैव गन्धमाल्यादि वर्जयेत् ।

नृत्यगौतमथालापं मैथुनञ्च विवर्जयेत् ॥

हस्त्यश्वारोहणञ्चैव संत्यज्य संयतन्द्रियः ।
 सन्धोपास्त्रिं प्रकुर्वीत ब्रह्मचारी व्रतस्थितः ॥
 अभिवाद्य गुरोः पादौ सन्ध्याकर्मावसानतः ।
 तथा योगं प्रकुर्वीत मातापित्रोश्च भक्तितः ॥
 एतेषां शासने तिष्ठेद् ब्रह्मचारी विमत्सरः ।
 अधीत्य च गुरोर्वेदान् वेदौ वा वेदमेव वा ॥
 गुरवे दक्षिणां दद्यात् संयमो ग्राममावसेत् ।
 द्रमं यो विधिमास्थाय त्यजेद्देहमतन्द्रितः ।
 नेह भूयोऽपि जायेत ब्रह्मचारी दृढव्रतः ॥
 यो ब्रह्मचारी विधिना समाहित-
 श्वरेत् पृथिव्यां गुरुसेवने रतः ।
 सम्प्राप्य विद्यामतिदुर्लभां शिवां

फलञ्च तस्याः सुलभन्तु विन्दति ॥” ३।१—६।८—१२।१५।१६

अर्थः—द्विजबालका उपनीता गुरुकुले वासं कुर्युः । ब्रह्म-
 चारिणो निम्नश्रेण्यां विरचयेयुस्तथाग्नेरुपासनाञ्च कुर्युः । ते जलकुम्भा-
 हरणं काष्ठाहरणं तथा गोघासदानञ्च कुर्युः । यथाविधि वेदाः
 पठनीयास्तैः, यतो विधिं त्यक्त्वा न कोऽप्यध्ययनफलं लभते । यो नरो
 दुःस्वभावत्वादिधिं विहाय वेदाध्ययनं करोति सोऽध्ययनस्य फलं लब्धुं
 न शक्नोति । विधिविरुद्धकर्मचारो जनो मङ्गलजनकपुण्यादेर्विच्युतो
 भवति । अतः स्वाध्यायसिद्धये वेदविहितव्रतानि कर्तव्यानि । गुरो-
 रन्तिकमासाद्याशिष्यश्रीचाचारं शिचेत्, समाहितस्तथा प्रमादरहितश्च
 भूत्वाजिनं दण्डकाष्ठं मेखलां यज्ञसूत्रञ्च धारयेत् । कृत्वा पादुकां
 गन्धमाल्यादि नृत्यगौतं निरर्थकालापं तथा मैथुनञ्च यत्नेन वर्जयेत् ।
 हस्त्यश्वारोहणं तैः सर्वथा वर्जनीयम् । सन्धोपासनासमापनान्ते गुरु-
 चरणयुग्ममभिवाद्य भक्त्या पितरौ वन्दनीयौ । समत्सररहित आचार्यस्य
 तथा पित्रोराज्ञां पालयेत् । गुरोः सकाशाद्देवान् वेदौ वेदं वाधीत्य

गुरवे दक्षिणां दद्यात् । ततो ग्राममावसेत् । यो हि विधिभिर्ममास्थाय प्राणान् त्यजेत् स ब्रह्मचारी पुनर्नेह जायते । यो हि ब्रह्मचारी समाहितो विधिपूर्वकं गुरोः सेवायां नियुक्तो भूत्वा पृथिव्यां विचरति, सोऽतिदुर्लभां शुभां विद्यां तथा तस्याः सुलभं फलञ्च विन्दति । कथितञ्च विष्णुसंहितायाम्—

“पूर्वां सन्ध्यां जपेत्तिष्ठन् पश्चिमामासीनः । कालद्वयमभिषेकाग्निर्कर्मकरणम् ॥” २८।३।४

ब्रह्मचारी दण्डायमानः सन् प्रातःसन्ध्यां तथोपविष्टः सन् सायं-सन्ध्याञ्च कुर्यात् । कालद्वयमेव स्नानं होमञ्च कुर्यात् । तथा— ‘गुरोः पूर्वोत्थानं चरमं संवेशनम् ।’ २८।१३ किञ्च—गुरावुपविष्टे स्वयमुपविशेत्, दण्डायमाने गुरौ स्वयं तिष्ठेत्, गच्छन्तं गुरुमनुब्रजेत्, आगच्छन्तं गुरुं प्रेक्ष्य प्रत्युद्व्रजेत् । गुरोर्यत्र परीवादो निन्दा वापि प्रवर्तते तत्र न तिष्ठेत् । ततश्चोक्तम्—

स्वप्ने सिद्ध्वा ब्रह्मचारी द्विजः शुक्रमकामतः ।

स्नात्वाकर्मचर्यित्वा त्रिः पुनर्मामित्युचं जपेत् ॥” २।१८२

ब्रह्मचारिणामन्नभोजनमधिकृत्य कथितमृषिणोशनसा—

“प्राङ्मुखोऽन्नानि भुञ्जीत दक्षिणामुख एव च ।

नाद्यादुदङ्गमुखो नित्यं विधिपूर्वं सनातने ॥

प्रक्षाल्य पाणौ पादौ च भुञ्जानो हिरुपसृशेत् ।

शुची देशे समासीनो भुक्तान्ते हिरुपसृशेत् ॥” २।६२।६३

प्रत्यहं पूर्वाभिसुखो दक्षिणाभिसुखो वा भूत्वा चिरप्रचलितनियमानुसारेणान्नभोजनं कुर्यात् । उत्तराभिसुखस्तु नाद्यात् । हस्तपादं प्रक्षाल्य यथास्थाने उपविष्टो भोजनात् प्राग् हिराचमनं, तथा भोजनान्ते हिराचमनं कुर्यात् । अथाङ्गिरसा महर्षिणोक्तम्—

“सूतकेषु यदा विप्रो ब्रह्मचारो जितेन्द्रियः ।

पिबेत् पानौयमन्नानाङ्गुक्ते भक्तमथापि वा ॥

उन्नोर्थाचम्य उदकमवतोर्था उपस्पृशेत् ।

एवं हि समुदाचारौ वरुणेनाभिमन्त्रितः ।” १।५।६०

जितेन्द्रियो ब्राह्मणो ब्रह्मचारौ चेदशुचि-नरस्य जलमन्नं वा भुङ्क्ते, तदा पीतं भुक्तञ्च वस्तु उन्नोर्थाचमनं कृत्वा जलेऽवगाह्य वारुणमन्त्रं जप्त्वा च निजाधिकारं लभते । महर्षि-संवर्त्तनोक्तम्—निवेद्य गुरवे-ऽश्रीयात् प्राञ्चु खो वाग्यतः शुचिः ।” १।१२ किञ्च—

“सायं प्रातर्हिजातीनामशनं श्रुतिचोदितम् ।

नान्तरा भोजनं कुर्यादग्निहोत्रसभो विधिः ॥

आचम्यैव तु भुञ्जीत भुक्त्वा चोपस्पृशेद्द्विजः ।

अनाचम्य तु योऽश्रीयात् प्रायश्चित्तौयते तु सः ॥

अनाचान्तः पिबेद् यस्तु योऽपि वा भक्षयेद्द्विजः ।

गायत्रप्रष्टसहस्रन्तु जपं कृत्वा विशुध्यति ॥

अकृत्वा पादशौचन्तु तिष्ठन् मुक्तशिखोऽपि वा ।

विना यज्ञोपवीतेन आचान्तोऽथाशुचिर्द्विजः ।” २।१५

हिजातीनां दिवा नक्तञ्चाशनं कर्त्तव्यमन्तरा भोजनं न कार्यम् । भोजनात् प्राक्, तथा भोजनात् परञ्चाचमनं करणीयम् । यो द्विज आचमनमकृत्वाैव अश्रीयात् स प्रायश्चित्तं कुर्यात् । आचमनमकृत्वा यो द्विजः पिबेद् भक्षयेद्वा सोऽष्टसहस्रं जपं कृत्वा शुद्धो भवति । पादप्रक्षालनमकृत्वा दण्डायमानो मुक्तशिखो यज्ञोपवीतं विहा-याचामति यः, स कस्मिन्नपि कार्ये शुचिर्न भवतीति भावः ।

अस्मिन् निबन्धे मया समासतो ब्रह्मचर्यविषयमधिकृत्यालोचितम् । न पुनर्विस्तरतः । यथा यथा मया धर्मशास्त्राणि आलोच्यन्ते तथा तथा धर्मशास्त्रगतब्रह्मचर्यं मां मोहयति । परन्तु अस्य प्रबन्धस्य विस्तारभयान्नालेखि विशेषः ।

किं कर्त्तव्यं गेर्वाणाभिज्ञैरिदानोम्

[निबन्धकः—महोपाध्याय-श्रीकृष्णशङ्करशास्त्री]

वेदादिशास्त्रविहितकर्माचरणबद्धश्रद्धानामप्यनवरतमैहिकं सक्-
चन्दनादिसुखमामुष्मिकं स्वर्गादिसुखं वा तृणाय मत्वा तुरीये मोक्ष-
नामनि परमपुरुषार्थं परं मनो ददतामतिपावनचरितानां महर्षि-
वर्याणां बहुलबहुलानां महात्मनां जनयित्वा भारतजननो कष्टं
कृपणैव विगतसंस्कारैव चात्मानं बहिः प्रकटयितुमप्रगल्भा किञ्चिदिव
शोकोपहतचेतना समालक्ष्यते । आन्वीक्षिक्यादिविद्यापारगैर्नीति-
शास्त्रविशारदैर्लब्धविविधदेशभाषाचारविषयक-विज्ञानैर्मन्त्रिवर्यैर्निष्पत्त-
पातमुपदिष्टेन सार्वभौमेण राजन्वतो पुनरियं पुराणवसुधा केनापि
कारणेनावशेव क्षुधादिपीडया संरम्भेव भूताविश्वशात् कोपाविष्टे-
वाकृत्यदर्शनान्मूर्च्छितैव पातित्यहतेः स्तब्धेवातर्कितोपनतादनिष्टा-
हीनेव च शरणान्तराभावात् केवलं भारतीयानां किन्तु समेषामपि
देशान्तरीयाणां चिन्तकानां मनांसि बहुधा सन्तापयति । वेदा-
पौरुषेयत्वनिरासकान्यत एव श्रुतेरनित्यतासमर्थनपर्यवसायीन्यत एव
च कृतजैमिनोयतन्त्रसिद्धान्तखण्डनानि कुयुक्तिप्रयुक्तानि चार्वाक-
वादसहोदराणि कु-श्रमुषौविलसितानि शिष्टानपि कर्मिण आचार-
विमुष्ठान् कुर्वन्ति । कति कति सन्ति तादृशा भारते लब्धजन्मानः
स्वभाषाराज्यजनाभिमानरहिता मानुषापसदाः, ये हि नास्तिकभाषि-
तानि वेदवाक्यानीवानुपूर्वीविशिष्टं मनसि धारयन्तः, वेदवाक्यान्यपि
पौरुषेयत्वात् स्वल्पितप्रचुराण्युच्चाशयशून्यानि वृथा गणयन्तः, शिष्टान्
कर्मिणो वेदाभ्यासजडा इति भर्त्सयन्तो जनन्या वसुधाया महान्तं
क्लेशजातं वर्धयन्तश्च हन्त ! सन्ततमन्तःसारशून्या दूषयन्ति परुष-

मलिनवाक्यजालैर्भूनांसि सुपथगामिनामपि ; उत्पादयन्ति च श्रद्धं मनस्विनामपि ।

अयं हि समुचितः काल उपदेशस्य पण्डितचिन्तकानां सतां संस्कृतसाहित्यपरिषत्सभ्यपदभाजाम् । पथानेन गमने ह्ययं दोषः समुदियात्तस्मादमुक्तेन पथा परं गमनं श्रेयसे इति समुपदिश्यन्ते युवानोऽनुकरणशान्तचित्तास्तर्ह्येव स्यान्मन्यामहे समुद्बोधः प्राक्तनस्य भारतीयसंस्कारस्य ।

बहुसमादेव कालात्सर्वतो भारतं लब्धप्रचाराया अनादि-निधनाया वैदिक-लौकिक-भेदेन द्विधा विभक्तायाः सुरभारत्याः समुचितं पोषणं विना को नामाभ्युपायो भारताभ्युद्वरणस्य । आसेतु-हिमालयं विविधाभिर्भाषाभिर्वेषादिभिराचारैश्चात्यन्तं भिन्नानामखिलानामपि जनानामभ्युदयाधारभूत-तत्त्वसंरक्षणमेव प्रथमकर्त्तव्यं देशाभिमानपरिपूरितान्तरङ्गाणामित्यत्र नास्ति विस्मयलेशोऽपि । तत्तद्देशेषु कोणे कस्मिंश्चित् केषाञ्चित्पण्डितानां समवायेन परं न तादृशं किमपि कर्त्तुं शक्यते, यद्दि भारतीयेष्वेकैकस्यापि चित्तं स्वकीयसंस्कारोद्बोध-विजृम्भितं कुर्व्यात् । 'कलौ संख्याबलं बलमिति भणितिर्हि सर्वत्रापि संख्याबलाधिक्य एव विजयसिद्धिं संसूचयति । स्थितावेतादृश्यां किमिति पण्डितैरौदासीन्येन कालो नोयते, किमिति च देवभाषाभिमानिभिर्जोषन्भव आस्थीयते ? बहवः किल पाषण्डाः संस्कृतकान्तरं दुर्गममपि महता प्रयासेन प्रविश्य तस्मात् सारभूतं सर्वं गृहीत्वा वञ्चयन्त्यविज्ञातलोकहृत्तान्तान् । इदानीमेकमेवास्ते कर्त्तव्यं, येन क्रमेण सुरभारत्यास्तथा च भारतजनन्यास्तत्सन्तानानाञ्च मङ्गलावाप्तिर्नातिदूरे भाषिणी । तत्तु कर्त्तव्यं—'संस्कृतविश्वविद्यालय (Sanskrit University) स्थापनं नाम । सत्यं सन्ति बहूनि संस्कृतविद्यामन्दिराणि (Sanskrit Colleges) कलिकातायां, वाराणस्यां, गोश्रीवर्धमानपुरादिसामन्तराज्येषु चोत्तरोत्तरमभिहृदि-

भाञ्जि । तथापि विश्वविद्यालयस्यैकस्थाय्यभावो महतामुपजनयति सन्तापं पण्डितानाम् । केन पुनरङ्गेन हीना पावनपुण्यप्रथा गैर्वाणी । अतिगहनानि विचारशक्त्युत्पादकानि शास्त्ररत्नान्यज्ञानतमो-निवारकाणि विलसन्ति तस्याम् । सहृदयमनोरञ्जकानि सकललोक-समाहृतानि वृत्तान्ते काव्यानि परःशतानि । आयुर्दैर्घ्यसम्पादनमार्गी-पदेशपराणि सुखजोवितमधिकृत्य सुष्टूपदिशन्ति सन्त्यायुर्वेदग्रन्थ-रत्नानि । निर्दोषं राज्यभरणक्रमं सुविशदं प्रतिपादयन्ति सन्त्यर्थ-शास्त्राणि नैकविधानि भूभरणधुरन्धराणां पठनाय । महाप्रासादादि-निर्भेतिप्रकारोपदेशदानक्षमाणि मयमतादीनि वास्तुविद्याप्रतिपादन-पराणि वृत्तान्ते बहूनि । विशिष्य चाध्यात्मिकतत्त्वप्रकाशनतत्पराणि भाषांतरासाधारणानि सन्ति वेदान्तनामभाञ्जि । शोचनीयमिदं, यदेतादृश्या सुरभारत्या समुचितं न लभ्यते प्रोक्ताह्नं प्रभुभ्यो राजभ्यो महाराजेभ्यः सम्प्राड्यभ्यश्चेति । अतिक्रामति कालो यत्र निमेषमात्रमपि विलम्बो दोषाय, यत्परिहारो देवभाषाप्रचारणसाध्यः ।

अयि भो ! मान्याः संस्कृतसाहित्यपरिषत्सामाजिका अन्ये चैत-दनुवाचका महाभागाः ! किञ्चिद्विवास्मिन् विषये विचारगतिं प्रवर्त्त-यन्तु संस्कृतविश्वविद्यालयस्थापनमावश्यकं न वेति ।

को हि पण्डितो देशभाषाभिमानो तत्र विप्रतिपद्यते, यत्र प्रति-पत्तिप्रदर्शनेन न केवलं स्वस्य स्वजनस्य भारतस्य, किन्तु सर्वस्यापि लोकस्य कल्याणाभिद्विष्टुगता निश्चप्रचम् । विषयं हीममधिकृत्य महतां मतानि निपुणं धीरं चेतत्पत्रिकाद्वारा यदि प्रकाश्येत, तर्हि महान् स्यादुपकारः । यथाधिषणमत्र यतितुं सर्वदा सन्नद्धा वय-मिति साञ्जलिबन्धं निवेदयामः । तत्र महाभागानामाज्ञामवगन्तु-कामाः प्रतिपालयामश्च ।

पत्रिकापोयं सुमधुरैरेतद्विषयकैरामुखवचनैर्वाचकब्रह्मदानां श्रद्धा-मत्र समाकर्षेदिति च विश्वसिमः ॥

शिवाजि-चरितम्

(पूर्वतोऽनुवृत्तम्)

[निबन्धकः—श्रीकालिदासविद्याविनोदः]

महामोहं हन्ती महानन्द-दात्री
जगज्जीवसङ्घेष्वमीघासि शक्तिः ।
त्वमेवेश्वरी चिन्मयी सर्वरूपा
नमस्तु जगद्धात्रि दुर्गे भवानि ॥ १
भवानी भवानी भवानीति वाणी-
सुदारामुदारा मुदा ये जपन्ति ।
न रोगो न शोको न भीतिर्न दुःखं
कदाचित् कथञ्चित् कुतश्चिज्जनानाम् ॥ २
सदा हिन्दवो मन्त्रमिनं जपन्तो
न किं कर्म वा साधयन्ति स्म पूर्वम् ।
महाशक्तिमद्यास्परन्तो वयं त्वां
पराधीनता-शृङ्खलाबद्धदेहाः ॥ ३
त्वमेवेश्वरस्य क्रियाशक्तिरूपा
विना त्वां शिवः स्याच्छब्दो वा न चान्यः ।
शिवाजे हृदि त्वं विराजस्यमीघा
समग्रस्य हिन्दोः स्थिरा मानसे स्याः ॥ ४
यथा रामचन्द्रस्तवाराध्य-पादं
समाराध्य लब्ध्वा तवैव प्रसादम् ।
महाशक्तिशाली स्वसैन्यैः समेत-
स्त्रिलोकैकवीरं दशास्यं जघान ॥ ५

तथा देहि शक्तिं महाशक्तिरूपे

यथा क्लेशैः सैन्यान् समग्रान् हनाम ।

वयं भारते हिन्दुराज्यं विधाय

भवान्यद्य सर्वे सुखं त्वां भजामः ॥ ६

चितिस्त्वं मतिस्त्वं जगज्जीवसङ्घा-

नधिष्ठाय तिष्ठस्यमीघ-प्रभावा ।

जगत्पालकं विष्णुमाक्रम्य तिष्ठ-

न्यसुं नीतवत्यर्णवे गाढनिद्राम् ॥ ७

स्तुता ब्रह्मणा त्वं विमुच्याथ विष्णुं

यथा शत्रुनाशे नियुक्तं च कथं ।

तथा भारतीयानिमान् गाढनिद्रान्

प्रबोध्य स्वयं शत्रुनाशे नियुङ्क्ष्व ॥ ८

त्वमध्यात्मविद्यास्वरूपा स्थिताऽसि

पुरा भारते कर्मशक्तिस्त्वमासीः ।

इदानीं शिवे कर्मणाध्यात्मभावं

निरस्याम्बिके शत्रुनाशं विधिहि ॥ ९

त्वमेवासि दुर्गे जगद्गुरुः-हन्त्री

जगत्तो वह्निर्हिन्दवो भारते किम् ।

सुखी क्लेशैः सङ्घः स्वदेशे विदेशे

सदा हिन्दवो दुःखदुःखिन दग्धाः ॥ १०

अवोचस्त्वमासीन् ऋषीन् पूर्वमेवं

यदा दानवाः पौडयिष्यन्ति युष्मान् ।

तदाहं समग्रान् हनिष्यामि दैत्यान्

यथा शुश्रूणाशोऽद्य दृष्टो भवद्भिः ॥ ११

तदेतत् स्वकीयं वचो रक्ष मातः

समाविर्भवन्ती भुजे सेवकानाम् ।

महादैत्यरूपानिमान् स्नेच्छसङ्घान्
 निहत्याद्य वेदीक्त कर्माणि रक्ष ॥ १२
 वयं कातरा पामरा वा भवेम
 न ते वाक्यमस्य ! क्वचिद्भावि मिथ्या ।
 अतो हिन्दुराज्यं शुभं स्थास्यतीदं
 न लोपं गमिष्यत्यदो हिन्दु-नाम ॥ १३
 त्वमद्यप्रभृत्येव चेद् भारतेऽस्मिन्
 भवानौष्ठहान्तश्चिरं सुप्रसन्ना ।
 विराजस्यमोघप्रभावा हि दुर्गे !
 वयं स्नेच्छसैन्यान् समस्तान् जयेम ॥ १४
 जयाय प्रयत्ताः स्मरन्तोह चेत्वां
 तथा नामधेयं तवैवालपन्ति ।
 विपदिघ्नपातो न तेषां कदाचित्
 कथञ्चित् कुतश्चिद् रणे दुर्गमिऽपि ॥ १५
 त्वदाशीः-प्रसादं भजन्तो व्रजन्तो
 लभन्ते मनस्कामनां सर्वरूपाम् ।
 क्रियान् शत्रुनाशः क्रियान् राज्यलाभः
 समस्ता करस्था न सम्यत् किमेषाम् ॥ १६
 तदा हिन्दवः सर्वे एवं विदित्वा
 भवानौष्ठहान्तः समेता बभूवुः ।
 समासाद्य सर्वे भवानीप्रसादम्
 अजयाः सपत्नैर्बलिष्ठाश्च जाताः ॥ १७
 ततो हिन्दुभिस्तो जिता स्नेच्छसैन्या
 बभूवुर्विनष्टा इतो दक्षिणात्यात् ।
 तदा भारतं हिन्दुसाम्राज्यमासीद्
 बलिष्ठं गरिष्ठं स्वधर्माव्यमार्थम् ॥ १८

पराधीनता-दुःखमेवं यथा नो

भवेदस्य भूयस्तथा त्वं विधेहि ।

यदस्यत् सुदुःखं तथास्ते खड्गस्ते

तदेवाय दत्त्वा सुशिक्षां प्रदेहि ॥ १८

इमे भारतीयाः सुताश्चेत्तवाग्न !

त्वमेतान् विनिद्रान् न निद्रापयाद्य ।

स्वयं प्राधि चास्मान् न दैत्यादिवर्गैः

पदाघातदुःखं स्वयं त्वं विधेहि ॥ २०

न शरीर-पीडा भवेद् दुःखदात्री

परं धर्म-पीडा न भूयान्न भूयात् ।

वयं दैत्यतो भीतभीताः समस्ताः

सदा धर्मेनाशान्न मृत्योः कदाचित् ॥ २१

अयं स्थूलदेहः सदायाति याति

स्थिरो वा न चायं कदाचित् कथञ्चित् ।

मुनोनां नृपानाञ्च देहो न नित्य-

स्ततस्तस्य नाशे कियत्यस्ति चिन्ता ॥ २२

शुभं कर्म कृत्वा स्वधर्मे स्थितानां

भवेद्दुर्द्धृतो ब्रह्मलोके प्रतिष्ठा ।

तदात्यन्तदुःखस्य हानिः पुमर्थो

मृतानां हि पञ्चाग्नि-विद्या-प्रसिद्धिः ॥ २३

त्वमेवासि विद्या परा मोक्षदात्री

त्वमेवापरा साङ्गवेदादिरूपा ।

त्वमेवेश्वरी भोक्तृ-शक्तिस्वरूपा

सुखं सर्वधात्मभ्यमद्य प्रदेहि ॥ २४

वयं शान्तिमादौ न याचामहे त्वां

न वा मुक्तिमध्यात्मबोधादिदानीम् ।

पुनस्त्वं च्छसैन्यैरनाक्राम्य मेतद्

यथा भारतं स्यात् तथा त्वं विधिहि ॥ २५

पुनर्भारतं सामगानैरुपेतं

पुनर्यागदानक्रियाभिः समेतम् ।

पुनर्ब्रह्मचर्यादिसंख्या यथा स्याद्

जगन्मङ्गलाय त्वमेवं विधिहि ॥ २६

तपो-विघ्नहीनं वनं तापसानां

तपस्यन्तु विप्रा वनस्थाः समन्तात् ।

तथा क्षत्र-वैश्यौ स्वकर्मप्रवृत्तौ

स्वधर्मं भजेतां कदाचिन्न दास्यम् ॥ २७

सदा भारते वर्द्धतां ज्ञानचर्चा

सदा दानयज्ञोत्सवो हिन्दुगीर्हे ।

तथा धर्महानिः कदाचिन्न भूयात्

सदा देवताः सुप्रसन्ना भवन्तु ॥ २८

वरं देहि मातः प्रसन्ना सतो त्वं

सति त्वं स्वयं भारते यत् सतौत्वम् ।

प्रदृश्याम्बिकेशिच्छयो यच्चरित्रं

लभन्तां रमण्यः यदा तत्पवित्रम् ॥ २९

इति विविधविधानैः पूजयित्वा भवानी-

मभिमतवरलाभाद् हृष्टचित्तः शिवाजिः ।

मिलितप्रकृतिपुञ्जः सिंहवत् सिंहदुर्गे

चिरमलभत सुस्थां हिन्दुसाम्राज्यलक्ष्मीम् ॥ ३०

इति पञ्चमः सर्गः ।

विजातीयकाव्यमिश्रितभेदविचारः

[निबन्धकः—विद्यामातृ ण्डः श्रीसोतारामशास्त्री]

“सालङ्कारैर्ध्वनेस्तैश्च योगः संसृष्टिसङ्करैः ।

अन्योऽन्ययोगादेवं स्याद्भेदसंख्या तु भूयसो ॥”

(का० प्र० ७०५ सू० ४७)

अधुना विजातीयकाव्यमिश्रणभेदा वक्तव्याः । अर्थात् यथा ध्वन्यादिकाव्यानां शुद्धभेदाः स्वस्वजातीयभेदैः सहैकैकस्मिन् काव्ये मिलित्वा मिश्रितभेदानुत्पादयन्ति, तथैव सर्वे ते स्वस्वविजातीयैस्तत्तत्काव्यभेदैः सह समानकाव्येषु मिश्रणं कृत्वा विविधानपूर्वा-पूर्वमिश्रितभेदानुत्पादयन्ति । यथा—ध्वनिना ध्वनेर्योगस्तथा मध्यमावराभ्यामपि तस्य भवति । यावन्तोऽपि पूर्वोक्ताः काव्यभेदास्तेषु प्रत्येकं भेदः प्रत्येकभेदेन साकं मिश्रणं कर्तुं शक्नोति, मिश्रितेष्वपि च मिश्रितैः सह मिश्रणेन काव्यानामनन्ता एव भेदा जायन्ते, इति संक्षिप्तोऽर्थः । एतदतिविस्तरेण काव्यभेदकथनस्य फलं तु ‘एकोऽप्यर्थो नानाकविभिर्नानाकाव्यैरुच्यमानो नव नव एव प्रतिभाति, न तु चर्वितचर्वणमिव भवति’ इति । तदेवं प्रपञ्चातिशयेन काव्यभेदवर्णनं कवीनां महदुपकारकं समुदेति ।

तदेवं चतुर्थपञ्चमोक्तासोक्तव्यवस्थानुसारेण—

(१) ध्वनिना ध्वनेर्योगः—“कृष्णपाहुणि आदे अर०” इत्यत्र,

(२) गुणोभूतव्यङ्गेन ध्वनेर्योगः—“अयं स रसनोत्कर्षो०”

(का० अ० ७० ५ श्लो० ११७) इत्यत्र,

(३) एवमवरकाव्येन च ध्वनेर्योगः—“जनस्थाने भ्रान्तम्०” (का० प्र० ७० ५ श्लो०) इत्यत्रोपादेयः । इदमत्राकृतम् यथा—“अयं स

रसनोत्कर्षा” इति पूर्वोक्तोदाहरणे करुणरसमादाय ध्वनित्वं, तत्रैव शृङ्गाररसस्य गौणत्वमादाय गुणीभूतव्यङ्ग्यत्वं च भवति, तथैव “जनस्थाने भ्रान्तमित्यादौ वाच्योपमामादाय अवरकाव्यत्वं व्यङ्ग्योपमामादाय च ध्वनित्वमित्युभयोः काव्ययोरैकस्मिन् पद्ये संसृष्टिरिति । यद्याग्रङ्गते—एक एवार्थोऽत्र व्यङ्ग्यो वाच्यश्चेति कस्तयोः संसृष्टौ प्रयोजनम् ? वैचित्र्यमिति गृह्याण । एवमेकस्मिन्नेव काव्ये विभिन्नबुद्ध्याश्रयणेन उत्तममध्यमाधमकाव्यत्वानि, तेषां च यथोपयोगं संसृष्टिसङ्करैर्योगा इति न सहृदयधियां किमप्यत्र दुःसम्भाव्यमिति विरमामः ।

अपरञ्च नायमस्माकमभिमानविषयोऽर्थो यदुपरि विजातीयकाव्ययोगे यदस्माभिरुक्तं तदविकलमेव व्याख्या-शिरसि दत्तमूलसूत्राच्चरानुरूपमेव, अपि तु पदार्थस्वाभाव्यानुरोधेव ।

किञ्च यद्यपि गोविन्दठक्कुराणां टीकाक्षराणि किञ्चित् संवदन्ति, पूर्वोक्तव्याख्यापक्षे वक्त्ररभिप्रायस्तु तदनुकूलोऽन्यथा वास्तौत्यत्र सर्वथाऽपि न निश्चिनुमः । यथा—“तेन ध्वनिना गुणीभूतव्यङ्ग्येन वाच्यालङ्कारेण च ध्वनेर्योगः” इति तदौपपत्तिः । अत्र ‘ध्वनिना’ गुणीभूतव्यङ्ग्येन’ इति तृतीयान्तपदद्वयेन सजातीयविजातीयकाव्यद्वययोगे सिद्धे वाच्यालङ्कारेण चेति चोपपदेन वाच्यालङ्कारशब्देन परिशेषादवरकाव्यसंग्रहमपहाय गत्यन्तरविरहान्नार्थान्तरमवलम्बितुं शक्यत इति प्रवचनविदामेव ध्येयम् ।

न च ‘वाच्यालङ्कारेण’ इति पदं ‘गुणीभूतव्यङ्ग्ये’ इत्यत्र विशेषणं, च शब्दस्तु ध्वनिसमुच्चायक इति नातैतत्पदस्यावरकाव्यपरत्वमिति वाच्यम् । वाच्यालङ्कारभिन्नानां गुणीभूतव्यङ्ग्यानां सजातीयसङ्कीर्णभेदेष्टूपयोगेऽपि विजातीयसंकीर्णभेदप्रपञ्चे परित्यागे कारणानुपलम्भात् । (सजातीयसङ्कीर्णभेदेषु वाच्यालङ्कारभिन्ना अष्टुपादीयन्ते, इदानीं तु विजातीयसङ्कीर्णभेदप्रपञ्चे तं परित्यज्यन्त इत्यत्र कारणं न पश्याम

इति भावः । सजातीयसङ्कीर्णभेदेषु येषामिव चमत्कारजनकत्वं त एवेदानीं न चमत्कारं जनयिष्यन्तीत्याश्चर्यामित्याकृतम् ।)

न च वाच्यलङ्कारत्वेन वस्तुव्यङ्ग्यालङ्कारवद्भेदानामिव व्यावृत्तौ तात्पर्यं, न तु तद्रहित-यावद्भेदानामिति वक्तव्यम् । वस्तुव्यङ्ग्यालङ्काराणां गुणीभावासम्भवेन गुणीभूतव्यङ्ग्यपदेन हेयार्थस्य परित्यागेन तादृशविशेषणस्य वैयर्थ्यापत्तेः ।

सूत्रार्थनिरूपणोपयोगि-व्यङ्ग्यार्थप्रपञ्चः ।

व्यङ्ग्योऽर्थस्तावन्नसविधः—(१) रसादिरूपः (अलक्ष्यक्रमः) (२) वस्तुव्यङ्ग्यो वस्तुरूपः (३) शब्दव्यङ्ग्यो वस्तुरूपः (४) अलङ्कारव्यङ्ग्यो वस्तुरूपः (५) वस्तुव्यङ्ग्योऽलङ्कारः (६) शब्दव्यङ्ग्योऽलङ्कारः (७) अलङ्कारव्यङ्ग्योऽलङ्कारश्चेति । तत्रैते सर्वेऽपि एकपञ्चाशत्संख्याकेषु ध्वनि-भेदेष्वन्वीक्षणीयाः । यथा—प्रथमो रसादिरूपो व्यङ्ग्यः पञ्चमभेद-मारभ्य दशमभेदपर्यन्तेषु षट्सु भेदेषु, द्वितीयो वस्तुव्यङ्ग्यो वस्तुरूपो ध्वनिः पञ्चदशभेदमारभ्य सप्तदशभेदपर्यन्तेषु सप्तविंशमारभ्यैकोनत्रिंश-पर्यन्तेषु एकोनचत्वारिंशमारभ्यैकचत्वारिंशपर्यन्तेषु च नवसु भेदेषु, शब्दव्यङ्ग्यो वस्तुरूपस्तृतीयः प्रथममारभ्य चतुर्थपर्यन्तेषु एकादश-द्वादशयोश्च षट्सु भेदेषु, चतुर्थोऽलङ्कारव्यङ्ग्यो वस्तुरूपो ध्वनिरैकविंश-मारभ्य त्रयोविंशपर्यन्तेषु त्रयस्त्रिंशमारभ्य पञ्चत्रिंशपर्यन्तेषु पञ्चचत्वा-रिंशमारभ्य सप्तचत्वारिंशपर्यन्तेषु च नवसु भेदेषु, पञ्चमो वस्तुव्यङ्ग्या-लङ्कारोऽष्टादशभेदमारभ्य विंशतितमभेदपर्यन्तेषु त्रिंशत्तमभेदमारभ्य द्वात्रिंशत्तमभेदपर्यन्तेषु द्वाचत्वारिंशभेदमारभ्य चतुश्चत्वारिंशभेद-पर्यन्तेषु एकपञ्चाशत्तमे च दशसु भेदेषु, षष्ठः शब्दव्यङ्ग्योऽलङ्कार-स्त्रयोदशचतुर्दशयोर्द्वयोः, सप्तमोऽलङ्कारव्यङ्ग्योऽलङ्कारश्च चतुर्विंशभेद-मारभ्य षड्विंशभेदपर्यन्तेषु षट्त्रिंशत्तममारभ्याष्टत्रिंशत्तमभेदपर्यन्तेषु अष्टचत्वारिंशभेदमारभ्य पञ्चाशत्तमभेदपर्यन्तेषु च नवसु भेदेषु वर्तन्ते इति ।

एवं यावन्त्यपि ध्वनिगुणीभूतव्यङ्ग्यकाव्यानि, तदीयानि संकीर्णान्यसङ्कीर्णानि च प्रभेद-काव्यानि एतैरेव व्यङ्ग्यभेदेराकलितानि यथा-यथं विवेक्तव्यानि, दृष्टव्यानि च । इह वस्तुव्यङ्ग्यालङ्कारेषु नागेश-मतानुसारेण शब्दार्थोभयशक्तिमूलभेदपञ्चाशत्तमभेदमादाय ते (वस्तु-व्यङ्ग्यालङ्काराः) दशैव परिगणितास्तेन एकचत्वारिंशद्देवा गुणीभूत-व्यङ्ग्यानाम् । इतरेषां नये तु द्वाचत्वारिंशदेव भेदा इति मन्तव्यम् । “वस्तुनाऽलङ्कार एवात्र व्यङ्ग्यो भवति नार्थशक्तिमूल इव वस्त्वपि” इतीह नागेशमतम् ।

सूत्रार्थः—

इह विजातीयकाव्यमिश्रणप्रस्तावे यावद्भिरपि गुणीभूतव्यङ्ग्यैः सह ध्वनेर्योगः, इति मतिमाश्रित्य तावत् सूत्रार्थो विविच्यते ।

सूत्रम्—“सालङ्कारैर्ध्वनेस्तैश्च योगः संसृष्टिसङ्करैः ।” इति

वृत्तिः—‘तैरेव अलङ्कारैरलङ्कारयुक्तैश्च तैः’ इति ।

(क) तत्र सालङ्कारैरिति आहृत्या एकशेषेण वा द्विः पठ्यते, सालङ्कारैः सालङ्कारैरिति । तत्र च प्रथमपदमादाय तैरेवालङ्कारैरित्यर्थः, द्वितीयपदावलम्बनेन च अलङ्कारयुक्तैश्च तैरित्यर्थो वृत्तौ कृतः । तत्र द्वावलङ्कारशब्दौ, एकश्च तच्छब्दः । तदिह प्रथमालङ्कारशब्देन रसादिरूपालङ्काराणां, द्वितीयालङ्कारशब्देन शब्दव्यङ्ग्यालङ्कारस्य अलङ्कारव्यङ्ग्यालङ्कारस्य च ग्रहणम् । एवं तच्छब्देन अवशिष्टानां शब्दवस्त्वलङ्कारव्यङ्ग्यवस्तूनां परिग्रहः । तथा च त्रिभिः शब्दैः पूर्वोक्तरीत्या द्वाचत्वारिंशद्देवानां गुणीभूतव्यङ्ग्यानां संग्रहो नवानाञ्च ध्वनिमात्रविषयाणां वस्तुव्यङ्ग्यालङ्काराणां वर्जनं सम्पद्यते । विनैव गुणीभूतव्यङ्ग्यशब्देन विशेषणमाहात्म्येन उपादेयोपादानेन ध्वन्यवर्जनेन च तदर्थो (गुणीभूतव्यङ्ग्यशब्दार्थो)ऽवसितो भवतीति तटस्थलक्षणया ध्वनी योगार्थं गुणीभूतव्यङ्ग्यकाव्यस्य बोध इति सूत्रकारस्य रचनापाण्डित्यं वा “सगुणीभूतव्यङ्ग्यैः सालङ्कारैः सहजभेदैः

स्वैः” इति ध्वनिकारशब्दानुसरणं वा अन्यदेति सुधीभिराकलनीयम् । मिश्रणं च ध्वनिगुणीभूतव्यङ्ग्ययोः संसृष्टिसङ्करैश्चतुर्भिः प्रकारैर्भवतीत्यत्र न किञ्चिद्वक्तव्यमस्ति ।

(ख) अथ सूत्रावलम्बनीभूतध्वनिवाक्यस्य कथञ्चित्(१) नागेश-कृतव्याख्यायाश्च संवादेन गुणीभूतव्यङ्ग्यविशेषैरेव ध्वनेर्योग इत्यभि-प्रायेण व्याख्यानम्—तत्र सूत्रं तदोया वृत्तिश्च पूर्वं प्रादर्शिषातां, ध्वनि-कारवाक्यन्तु—

“स-गुणीभूतव्यङ्ग्यैः सालङ्कारैः सह प्रभेदैः स्वैः ।

सङ्करसंसृष्टिभ्यां पुनरप्युद्द्योतते बहुधा” ॥ इति ।

तत्रैतस्मिन् ध्वनिवाक्ये तावद् गुणीभूतव्यङ्ग्यैरिति प्रधानं पदं कण्ठोक्तमेव, प्रकृत मस्यटसूत्रे तत्स्थानं तैरिति सर्वनाम्नाऽऽकलितम् । सालङ्कारैरिति पदमुभयत्र समानाक्षरमेव । सह प्रभेदैः स्वैरित्येष भागो विशेष्यपदार्थप्रपञ्चनमात्रपरत्वेन नातिरिक्तं किञ्चिद्विशेषमाधत्ते विजातीयसंमिश्रणविचारे । अन्यदपि यत्किञ्चिदुभयोः समानमेवा-र्थतः । एवं चकारोऽपि प्रकृतसूत्रस्यः ‘ध्वनिना ध्वनेर्योगः, तैश्च पूर्वाक्ते-र्गुणीभूतव्यङ्ग्यैर्ध्वनेर्योगः’ इति पूर्वोक्तमेव स्मारयति, न त्वर्थान्तरं वदति । तदित्यमाश्रयाश्रितयोर्भयोरपि वाक्ययोः सम्यक्शब्दार्थो-त्तोलने जाते किं पर्यवस्यतीति समीचीनावधानेन दृष्टव्यम् ।

यथा—अवलम्बनीयवाक्ये तावद् योजनाद्वयं प्रतिभाति—

पुनरपि पुनश्च स ध्वनिः स्वः प्रभेदैः सह सालङ्कारैर्गुणीभूतव्यङ्ग्यैः सङ्करसंसृष्टिभ्यां बहुधोद्द्योतते आविर्भवतीत्येका ।

अपरा च सालङ्कारैः स्वैः प्रभेदैः सह गुणीभूतव्यङ्ग्यैर्बहुधोद्द्योतत इति ।

(१) ‘शालङ्कारयुक्तैश्च तैरित्यत्र तैरित्यनेन वक्तुमानरूपगुणीभूतव्यङ्ग्यै रित्यर्थो गृहीतो नागेशैः, स तु ध्वनिकारवाक्यासङ्कारित्वाच्चज्यत इति कथञ्चित्पदस्मारकम् ।

अत्रोभयोर्योजनयोर्मन्मटस्य प्रथम एवाग्रह इति सुस्पष्टमेव,
अन्यथा प्रभेदैरित्यादिना सह सालङ्कारैरित्यस्यापि परित्याग एव
तत्सूत्र अभविष्यत् ।

किञ्च स्त्रप्रभेदेषु सालङ्कारत्वविशेषणे कृते स्त्रैः प्रभेदैः सहिति
द्वितीयायाः “सहयुक्तोऽप्रधाने” इति पाणिन्यनुशासनवशाद्प्रामाण्य-
सूचकत्वेन ‘ध्वनौ गुणोभूतव्यङ्ग्यानां स्वातन्त्र्येण योगः, तैश्च सह
अप्रधानानां सालङ्कारस्त्रप्रभेदानामपि योग इत्यर्थावसितौ ध्वनि-
वाक्योयस्य महतो भागस्य प्रधानोभूतार्थान्तर्भावेण वैयर्थ्यमेवापद्येत ।
अत एव मन्मटैः स्त्रैः प्रभेदैरित्यस्य त्यागोऽपि सालङ्कारैरित्युपादायि ।
तस्मात्प्रथमेव योजना संवादिनो सर्वैरपि व्याख्यानकुशलैरास्थेयेति
नासम्भावनीयमतितराम् ।

एवञ्च सालङ्कारत्वस्य गुणोभूतव्यङ्ग्येषु विशेषणत्वेन ध्वनौ विजा-
तीय-संमिश्रणे निरलङ्काराणां गुणोभूतव्यङ्ग्यानां व्यावृत्तिरेव परिणता-
ऽवशिष्यते । तत्रापि ‘अलङ्कारयुक्तैश्च तैः’ इत्यत्र नागशादिमतेन
वाच्यालङ्कारपरिग्रहे द्वाचत्वारिंशद्भेदेषु सर्वात्मनाऽपि समासतश्चतु-
र्विंशतिभेदानामेव मिश्रणमायाति । चत्वारोऽविवक्षितवाच्याश्चत्वारः
शब्दशक्तिमूला नव वस्तुव्यङ्ग्यवस्तव एकश्रीभयशक्तिमूलः सङ्कलनया-
ऽष्टादशभेदा वाच्यालङ्कारहीनाः परित्यज्यन्त एव । इति निष्पन्नं
सर्वप्रधानाचार्यवाक्यानामेकवाक्यतया गुणोभूतव्यङ्ग्यविशेषैरेव ध्वने-
र्योग इति ।

इदं चात्र चिन्त्यं काव्यानां भूयस्त्वं कामयमानानां विदुषां, यदनयोः
कोऽर्थ उपादेयः—सर्वैर्वा गुणोभूतव्यङ्ग्यैर्ध्वनेर्योगः, कैश्चिदेव
वेति ।

यद्यत्र कैश्चिदेवेति वदामः, किं कारणं केषांचित्परित्यागे ? अ-
चमत्कारित्वमिति चेत्, ये पुनर्ध्वनौ ध्वनित्वसुपगता गुणत्वावस्थायां च
गुणोभूतव्यङ्ग्यत्वप्राप्ताः सजातीयमिश्रणे चैवं चमत्कारवशादुपयुक्ताः,

इदानीं तु भूयस्त्व कामनायामपि विजातीयसंमिश्रणे न चमत्कारिण इति महती विनष्टिः ।

तस्मात्प्रयत्नमेव व्याख्यानमस्माकं सस्यतम् । भवेच्चेदपि परेषां वर्तमानानां विदुषामिति सम्प्रति विरमामस्तावन्साहित्यशास्त्रविदां मतश्रवणश्रवणाः । श्रीं तस्मात् ।

भैमौवराणदूतीसंवादः *

[निबन्धकः—७योगीन्द्रनाथविद्याचुडः]

भैमौ—का त्वं मध्यवयाः रुनिर्झलतरन्निर्ध्वोज्वलप्रेक्षणे
कस्माद्वा पुररत्नि-रत्नितमिदं गीहं गता निर्भयम् ।
दूती—स्त्रीलत्यामरदौत्यकार्यमधुना दृश्यत्वमासा वरात्
कन्यान्तःपुरमागतास्मि सुरमे त्वं काग्रतः कथ्यताम् । १
भै—मां जानोहि सुतां नृपस्य दमयन्त्याख्यां व्रतालम्बिनी-
सुदृश्यं तव किं पदास्त्रुजरजःपातस्य मे कुट्टिमे ।
दू—दिक्पातुर्षरणात्त्वदीयनिलयं प्राप्तास्मि चन्द्रानने
सन्दिष्टं त्वयि यत्तवैव सविधे वक्तव्यमेतच्छृणु ॥ २
भै—सौभाग्यं मम पूर्वपूरुषतपःसूतं सुरानुग्रहात्
सुव्यक्तं परिलक्षितं तदधुना सन्देशवार्त्तां वद ।
दू—यः पाशो दिग्धीश्वरस्तव कथां वावद्यते केवलं
त्यक्ताहारसुषुप्तिरेष भजते रिक्तास्यदं चिन्तितः ॥ ३
भै—पूर्वं वा ननु साम्प्रतं किमपि मे नानुष्ठितं विप्रियं
प्रेष्ठं वा सलिलेश्वरस्य तदहो मच्चिन्तने का रतिः ।

* प्रकाशकः—श्रीहरिपदभारतीभट्टाचार्यः ।

दू—श्रुत्वा ते सुरराजरञ्जितसभास्थत्वामशेषान् गुणान्
रूपञ्चाप्रतिभं विभर्त्ति हृदयेऽशान्तिं मनोत्रोदयात् ॥४

भै—वाताधिक्यवशात् किमेष वरुणो जातः प्रमत्तोऽधुना
वार्द्धक्ये पुनरेव यौवनवती-पाणिग्रहं वाञ्छति ।

दू—भोगाया न कदापि शाम्यति शुभे भोगैः पुनर्वर्द्धते
यज्ञादौ त्रिदशैः पयोदधिष्टतं तेजःप्रदं भुज्यते ॥५

भै—देवेभ्योऽधिकसद्गुणैर्नरकुलं प्रायेण धर्मक्रियं
वानप्रस्थ्यसुरो करोति बहुशः पञ्चाशता वत्सरैः ।

दू—एभिः किं विफलैर्वचोभिरिह मे दूत्याः समालोचितैः
सन्दिष्टे विषये कुरुष्व ललिते चित्तं प्रतिष्ठापितम् ॥६

भै—सिद्धान्तं गतमेव दार्ढ्यमचिरात् क्षेत्रे मदीयात्मनि
मूलं स्रक्षतरोर्यथादृशिखरे नोन्मूल्यते केनचित् ।

दू—त्वं बाला परिलक्ष्यसे वपुषि ते कौमारबाल्यध्वजा
तारुण्यं नहि तत्कथं प्रभवति स्वार्थावबोधो हृदि ॥७

भै—नो मन्ये वरुणस्य तेऽसमशरम्भानस्य बालां प्रति
दूतीप्रेरणकार्यमार्थ्यमधुना बालः स एव स्फुटम् ।

दू—यः कन्दर्पशरैरलौह-घटितैर्हृद्दोऽपि मर्माहतः
प्राज्ञश्चेत् स हि भूढ-बालक इवाकार्यं तनोति स्वयम् ॥८

भै—वाढ् ते वचनं यथैव न तथा कार्यं मया लक्ष्यते
मां बालामवलोक्य केन विविधं दौत्योचितं जल्पसि ।

दू—सोऽस्माकं प्रभुरप्पतिर्वयमलं वश्या भजामः कृपां
जीवामः कथमेव चेत् क्षणमिह प्रोक्ष्यते तद्वचः ॥९

भै—तादृङ् मे प्रभुरस्ति तस्य वश्या सर्वात्मनाहं सदा
यावज्जीवमियं विधास्यति गिरं मौलौ प्रतिष्ठापिताम् ।

दू—यावज्जीवमहो प्रभुर्न भवति स्त्रीणां क्वचित् कश्चन
कौमारं जनकस्ततो हि दयितस्तस्मिन् मृते दारकः ॥

- भै—ग्राह्यं मध्यत्रयो यतस्तनुभृतामाद्यन्तकालो वृथा
 तारुण्यं प्रकटीकरोति क्लृप्तां धर्म्यं प्रबोधं बलम् ।
 दू—यात्वेतद् विफलैः क्लृप्तं हि गदितैर्वाग्जालपुष्टैर्हितं
 श्रोतव्यं यदि तच्छृणु प्रियवचो नोपेक्ष्यतां दिक्पतिः ॥११
- भै—सत्यं तच्चिरसिद्धमेव वचनं यादृक् प्रभू राजते
 तद्गत्यादर एव तादृशगुणाचारा भवन्तीह यत् ।
 दू—केनास्मिन्मदे गुणेन पयसां भक्तैः समालिङ्गिता
 यत्त्वं मां दयिते सुरस्यवचनैः प्रीणासि सद्योऽतिथिम् ॥१२
- भै—प्राग् दौत्यं कथितं ममैव पुरतो यन्नस्तदर्थं क्लृप्त-
 श्रुतिथिं कथमुच्यते तव गिरा कापट्यमुज्जृम्भितम् ।
 दू—हृद्भावः सुररुचे सुधोभिरनिशं सम्पोष्यते केवलं
 गौणीभूतमिदं त्वयात्र निपुणं निर्द्वैर्घ्यतामन्तिमम् ॥१३
- भै—किं पक्षद्वयसंश्रयेण मनसा त्वेकः प्रतिष्ठाप्यतां
 दूतीभिर्न हि लभ्यतेऽतिथिसमा पूजा गृहस्थाङ्गणे ।
 दू—दौत्ये कर्मणि योजिता क्लृप्तु सती साफल्यलाभार्थिनी
 दक्षा स्यादविरोधिवाक्यकथने स्वल्पाक्षरे कामिनी ॥१४
- भै—मादृक् का तरुणो भवादृशगिरं मन्येत साधुञ्चकै-
 र्या साध्वीं सरणीं समाश्रितवती जित्वा हि कामं रिपुम् ।
 दू—मन्ये ते रुचिभेदकारणतया द्राक्षापि निम्बायते
 या माला सुरवृक्षपुष्परचिता नागायते साधुना ॥१५
- भै—घातास्मिन् भजते प्रतीपनयने निन्दार्हतां नापरो
 जौवानां विदधाति मानसगतिं बोधं प्रभिन्नां रुचिम् ।
 दू—नैकः स्यादपराधभाक् खलु विधिविज्ञत्वकौर्त्याश्रितः
 संस्कारो दृढतां प्रयाति सुहृदां सङ्गे च शिञ्जागमे ॥१६
- भै—व्याघ्रश्वत्परिवर्द्धितो ननु भवेदस्त्रादिभिस्तद्गृहे
 त्यक्त्वा किं पिशितप्रियत्वमचिरादस्नाति पत्रं तृणम् ।

दू—व्याघ्राश्वैः किमिवास्ति मे फलमहो पत्रैस्तृणैर्वा शुभे

यत्कार्यार्थमहं समागतवती तच्चिन्तनं मे तपः ॥१७

भै—यं चित्ते विनिवेश्य मुद्रितदृशा नीरन्ध्रचिन्तान्विता

हित्वा तत्कथनप्रसङ्गमपरं काङ्क्षामि नो शर्मदम् ।

दू—पाशी चेत् परिणोयते जलपतिः स्वर्गः करस्थो भवेत्

तद्वर्णत्रयमेव तुल्यमनिशं सेविष्यते त्वत्पदम् ॥१८

भै—पाशित्वेन विभीषिका जडपति-प्रोक्त्या च मूढे शता

चाव्यक्तं समुदीरितं सुनिपुणे 'ड'त्वस्य 'ल'त्वागमात् ।

दू—त्वं कन्या नृपतेः सुशिक्षितमतिर्जय्या न मादृग्जनैः

कल्याणं भवताच्चिराय दिश मां गन्तुं स्वदेशं शुभे ॥१९

स्वर्भानुनाक्रान्तनिशेशमन्दभा-

सुखश्रिया सा वरुणस्य दूतिका ।

भीमात्मजा-तर्कजित-स्वगौरवा

ततः प्रतस्थे प्रभुणाश्रितां पुरीम् ॥२०

परिषत्सन्देशः

‘पत्रा’ध्यक्षाणामध्वसङ्कटः—सभाजनीयाः पाठकसमाज-
पतयः ! अद्यास्मिन् नववर्षप्रारम्भे सम्भूतं सम्भवत् सम्भविष्यच्च
किञ्चिद्दीर्घव्यमस्मदीयमुपादीयते पुरतः पारतन्त्रप्रदुःखमनुभवतां
भवताम् । यथामति प्रतीकारोऽपि ज्ञातश्चेदस्मिन्नेव पत्रे विज्ञा-
पितः सङ्गतज्ञताकं सानन्दं सश्रद्धमकालहीनमवलम्बिष्यते ‘पत्र’-
परिचालकैः । अद्यत्वे शक्तिमतां निबन्धलेखकानां ह्यन्दोऽनुवर्त्तन-
मन्यतमां कर्त्तव्यपदवीमध्यास्ते वार्त्तावहप्रवर्त्तकानाम् । ततश्च

अहेयवचनानां तथाभूतानां केषाञ्चन निबन्धकर्तृणां मनवसित-प्रेषिता अपि निबन्धा वैयक्तिकप्रत्ययेन प्रत्ययमगत्येव स्त्रीकुर्वद्भिः परिचालकै-
रवशेषचिह्नाङ्कितं प्रकाशयितुमारभ्यन्ते । ततश्च निबन्धक-बन्धु-
महत्तमानां तेषामात्मकसंबन्धवाहुल्येन वा, गौरवबोधविरहाद् वा
अज्ञातकरणान्तराद् वा सनिबन्धं सानुनयं सानिष्टशङ्कं लिपितो
लिप्यन्तरं प्रेषयद्भिरपि नैवासाद्यन्ते तदन्तिमांशाः प्रकाशयितुम् ।
ततश्च क्रमशः-प्रकाश्यनिबन्धैरपि प्रतिसञ्चिकमस्माभिर्न पार्थ्यते
पत्रिकासिमामलंकर्तुम् ।

इत्यञ्च व्यापारव्यतिकरे यद्यस्माभिरादावेवानवसितास्तथाविधा
निबन्धा न प्रकाश्येरन्निति ते विज्ञाप्यन्ते, यदि वा प्रकाश्यमानाश्च
प्रतिसञ्चिकमलब्धा निबन्धा नैव समाद्रियन्ते, तदा भ्रूटित्येव ते
विमनाथेरन् । विरक्तोभ्यस्तेभ्यः पुनर्निबन्धावामिदूर्परराहतेत्युभयतः-
पाशा रज्जुः कथङ्कारमवमुच्यतामामुच्यतां वा प्राच्यदेशवासिभिः पत्रि-
कापरिचालकैरिति । एवमेव केचिन्निबन्धा एकसञ्चिकं द्विसञ्चिकं वा
प्रकाशितात्मानोऽकाल एव समाधिमधिगच्छन्तः समुद्वेजयन्ति
भवतः पाठकमहाभागान्, तेन च ऋपयन्त्यस्मानपि सुधीसमाजीविति
शम् ।

संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।
भावालोकेर्मनःपद्मं प्रकाशयतु धीमताम् ॥

| | | |
|----------------|--|----------------------|
| June, 1929. | } १८५१ शकौद्ये ज्यैष्ठे १२श-वर्षस्य २य-संख्या | { Vol. XII. No 2. |
|----------------|--|----------------------|

ईश-स्तुतिः

[निबन्धकः—श्रीरामस्वामी शास्त्री अलवरप्रान्तोद्यः]

हे विश्वसार ! भवसागरपारदायिन् !

भक्तार्त्तिनाश-कुशल ! भ्रमनाशकारिन् ! !

सर्वेश्वराखिलहृदन्तर-वास ! श्रीरे !

सामुद्धर प्रखरवेग-भवप्रवाहात् ॥१

जानामि नैव कथमच्युत ! ते कृपा स्यात्

कुत्रासि केन विधिना नयनाध्वनि स्याः ।

किं ते स्वरूपमपि येन समस्तविश्वं

व्याप्नोषि शिक्षणकृतौ गुरुरेव मे त्वम् ॥२

पार्श्वस्थवस्तुनिचया अनिशं हि देव !

स्वामि-च्युतं समवलोक्य समाक्षिपन्ति ।

मामित्यशेषभयनाशन ! नाथहृत्त्या

तान् दुर्निवारचरितान् द्रुतमुन्मथ त्वम् ॥३

येन प्रशान्तिमुपयाति चलं मनो मे

बाह्यप्रसक्तिविरतं कुरु नाथ तद् द्राक् ।

आमोद-दुःख-भय-मोह-विकारहेतु-

यस्मात् प्रपीडयति तद् बहुधा हरे ! माम् ॥४

संसारघोरजलधौ नरदेहनावा

संक्लीडतामतलगर्भनिमज्जनाथम् ।

वात्या नितान्तपरूषा भ्रमदा क्लृता स्त्री

तस्याः प्रपालय ह्यधोऽकपते ! सदा माम् ॥५

मात्रादिवन्धुविधया शुभकारिणी ये

मत्पिण्डपोषणपराः खलु संसजन्ति ।

तत्त्वार्थतस्तु सकला मम वैरभाजो

मिथ्याममत्वमतिसञ्चयकारिणस्ते ॥६

धर्मस्य स्थिरतां विधाय दुरितस्योन्मूलनात् कात् सतः

शान्तिस्थापकमेव सर्वजगतस्त्वां साधवो जानते ।

किन्त्वस्मिन् समये निरीक्ष्य धनिनां दुर्नीतिसम्पोडनाद्-

दीनग्लानिदशां विलुप्तचरितं मन्ये विभो ! त्वामहम् ॥७

पदविदलिताद्रोषस्फोतादहेर्भयवत्तरः

कुलिशपतनप्रोद्भूताग्नेरतीव विदाहकृत् ।

कटुविषसमाहारात् प्राणप्रणाशकृतौ कृतौ

खलजन इति चाहि प्रेष्ठानिश्च तत एव माम् ॥८

यदि कपटिनं मन्यन्ते मां जनास्तत एव च

प्रजहति सुखालापं तीव्रोपहासपरायणाः ।

जगदधिपते ! तेभ्यश्चित्तं निवर्त्तय सन्ततं

स्वपदरसिकञ्चेष्टाञ्छौनं विधेहि सहर्षकम् ॥९

धनचयकृतलक्ष्यप्राणिसङ्घर्षभौमे

नयकृतिङ्गतहेलोद्दामभूपालखिन्ने ।

अत्रमत्सुनिवाक्योच्छृङ्खलब्रह्मवन्धौ
 परमशरणमोश ! त्वं हि मेऽस्मिन् कुकाले ॥१०
 क्षणध्वंसिन्यस्मिन् मरुजल-नभोहर्म्यं तुलिते
 महासायाशक्त्या धृतवितथरूपे सुविषमे ।
 अहो ! लोकाः सर्वे धनतनयजायापरिहृता
 जगत्प्रज्ञानान्धा जहति पितरं त्वामपि शिवम् ॥११
 तेषां जनानामपनौय मोहं
 स्वकीय-कारुण्य-नियोजितेन ।
 शुभं विधेयं परमेश ! तूष्णं
 नोपेक्षते कापि विभुर्दरिद्रान् ॥१२
 सुभीषणं ज्ञानविवेकनाशनं
 संसारचक्रानिशवर्त्तनञ्च ।
 अज्ञानमात्मावरकं सकार्यं
 विभो ! समुन्मूलय सत्वरं मे ॥१३

संस्कृताध्यापनपद्धतिः

[निबन्धकः—श्रीहरदत्तशर्मा]

समयस्य परिवर्तनशीलत्वाद् जगत्स्मिन् सर्वेष्वपि वस्तुष्वनवरतं
 जायमानं परिवर्तनं दरीदृश्यते । न चैतदशुभोदकं, प्रत्युत कल्याणो-
 दकमेव । निश्चलं प्रवाहहीनं जलमेकत्र स्थितं ध्रुवं दुर्गन्धकौटादि-
 युक्तं सदस्वादु परिहेयं च जायते, तदेव च यदा प्रवहति तदा स्वादु
 ग्राह्यं च भवति । अतो वस्तुनः स्तम्भो वृद्धिरोधपरिकल्पकः । एता-
 दृश्येव च सरणिर्दृश्यते संस्कृतभाषाध्ययनेऽध्यापने वा । काव्य-
 नाटकादिषु, न्यायमौमांसादिषु, अथवा सर्वेष्वपि शास्त्रेषु टीकाकृदेव

शरणम् । लौकिकस्त्रायमाभागः 'टीका गुरुणां गुरुः' । फलं चैतस्य ज्ञानवृद्धे रोधः । बहोः कालात् तामिव प्राचीनपद्धतिमनुसरतां मल्लि-
नाथादिकृत-व्याख्यानमवलम्बमानानां चास्माकं—कविः को भावः,
स च किमुपयुक्तोऽन्यथा वा, टीकाकृत् किं तदर्थप्रतिपादनसमर्थो-
ऽसमर्थो वा, अन्येन केनापि संस्कृतकविना स्वयं वा तेनैवान्यत्र कुत्रापि
तादृश एव भावः प्रतिपादितो न वा, यदि प्रतिपादितस्तर्हि कया
दिशेत्यादि स्वाधीना विचारसरणिर्न लभते स्थानं संस्कृताध्ययनेऽध्या-
पने वा । परिणामतश्च तस्य बहुशष्टीकाकृतां ग्रन्थमूलस्य च भूयान्
मेदोऽन्यथा व्याख्यानं च दृश्यते । न चैतत् स्मर्यते यत्—

'पुराणमित्येव न साधु सर्वं

न चापि काव्यं नवमित्यवद्यम् ।'

इति कालिदासवचो न मुधा । अतो मल्लिनाथेनेत्यं व्याख्यायते,
अमुको विद्वानेवं प्रतिपादितवानित्यादि न सर्वदा वेदवाक्यमिवाङ्गी-
कर्तव्यम् । वस्तुतो विना गुणदोषपरीक्षया, विना च सूक्ष्मविचारं
न कस्यापि वचनमङ्गीकार्यं, भवतुः॥स यादृशस्तादृशी वा महान्
पण्डितः । एतदेवास्माभिरिहोदाहृतं । माघस्य शिशुपालबधे एका-
दशे सर्गे प्रथमोऽयं श्लोकः—

श्रुतिसमधिकमुच्चैः पञ्चमं षोडशन्तः

सततमृषभहीनं भिन्नकीकृत्य षड्जम् ।

प्रणिजगदुरकाकुःश्रावकस्त्रिंशकण्ठाः

परिणतिमिति रात्रेर्मागधा माघवाय ॥

निशावसाने सङ्गीतकेन चारणाः श्रीकृष्णं प्रतिबोधितवन्तः, इत्ययमस्य
सञ्ज्ञेपतोऽर्थः । तच्च सङ्गीतं कौटुम्भमासीदिति मल्लिनाथः स्वव्याख्याने
सर्वमाकुलौकतवान् । अत्र खलु चरणयोः प्रथमयोः 'पञ्चमं' 'षड्जम्'
इति स्वरवाचकं पदद्वयं द्वितीयान्तं दृश्यते । अतः 'श्रुतिसमधिकम्'
इति पञ्चमस्य विशेषणमुत षड्जस्येति मल्लिनाथो न निश्चयमगमत्—स

चैवं प्रतिपादयति—“श्रुतिसमधि कमिति षड्जविशेषणं पञ्चमविशेषणं वा, उभयोरपि तद्वात्वात् ।”

श्रुतयो हि नाम द्वाविंशतिः, विभक्ताश्चैवं ताः सप्तसु स्वरेषु—

“चतुश्चतुश्चतुश्चैव षड्जमध्यमपञ्चमाः ।

हे हे निषादगान्धारौ त्रींस्त्रीनृषभधैवतौ ॥”

षड्जमध्यमपञ्चमानां चतुःश्रुतित्वम्, अवशिष्टानां चैकया श्रुत्या द्वाभ्यां वा हीनत्वम् । एतदवलम्ब्यैव मल्लिनाथ उभयोः षड्जपञ्चमयोः श्रुतिसमधिकत्वं मन्यते । ‘भिन्नकौस्तुभ्य’ इत्यस्य चार्थो मल्लिनाथमते ‘तत्कालनिषिद्धस्वरासंकोणं कृत्वा’, ‘पौडयन्तः’ इत्यस्य च ‘परित्यजन्तः’ इति । एवं तेन सर्वमाकुलीकृतम् । काव्यानुशासनकण्डे-चन्द्राचार्यस्तु पद्यमिदं गीतिविरुद्धदोषोदाहरणत्वेनोपन्यस्तवान् । तन्मते ‘पौडयन्तः’ इत्यस्यार्थः ‘श्रुतिक्लासेनाल्पीकुर्वन्तः’, ‘भिन्नकौ-स्तुभ्य षड्जम्’ इत्यस्य च ‘भिन्नषड्जं कृत्वा’ इति । भिन्नषड्जो हि षड्जोदीच्यवत्याख्याया जातिरेको रागः । ‘तस्यां च पञ्चमस्य ऋषभवदसम्भव एव, दूरे पुनः श्रुतिसमधिकत्वम् । अत इदं माघ-कवेर्गीतिविरुद्धं पद्यम्’, इति हेमचन्द्रः प्रत्याख्यातवान् ।

उभयोरप्यत्र मल्लिनाथहेमचन्द्रयोर्व्याख्यानमसाधु । तत्त्वमेतस्य हि नोभाभ्यामप्यधिगतमिति प्रतिभाति । भिन्नषड्जलक्षणं हि—

‘धांशस्तु धैवतन्यासः पञ्चमर्षभवर्जितः ।

षड्जोदीच्यवतीजातेर्भिन्नषड्ज उदाहृतः ॥’

भिन्नषड्जाख्ये रागे धैवतस्यांश एव प्रयोक्तव्य इति लक्षणे स्फुटम् । स च धांशः कोमलो धैवत इत्याधुनिकैः कथ्यते । पञ्चमानन्तरं धैवतो भवतीति विश्वेषां सङ्गीतशास्त्रविदां विदितम् । वीणायास्तन्नी-पौडनेन स्वर आधिक्यं प्रतिपादयति, नाल्योकरणं न वा परित्यागम् । पञ्चमश्चतुःश्रुतिस्तदनन्तरो धैवतश्च त्रिश्रुतिः । यदि पञ्चमस्वरं वीणा-तन्त्री एकश्रुतिपर्यन्तं पौडयते, तर्हि पञ्चमे धैवतस्यैका श्रुतिरायाति,

धांशः कोमलो धैवतो वा प्रतिपद्यते । स च धांशः (कोमलो धैवतः) भिन्नपङ्क्त्य प्राणाः, अतः षोडशमिति सङ्गीतशास्त्रस्य पारिभाषिकः शब्दः, हिन्दीभाषायां 'मोड़' इत्युच्यते । एवं कृते हि रागि वैलक्षण्यं प्रतिपद्यते । अतो न महाकवेः कश्चिद् दोषः, प्रत्युत टौकाक्ततोः ।

अपरञ्च बहुशः शब्दानामर्थकल्पनेऽन्येषां कवौनाम्, अन्यत्र वा तस्यैव कवेः समानार्थवाक्योद्धारणमतीवोपयोगि । पाश्चात्यैर्विद्वद्भिः—

‘छाया हि भूमेः शशिनो मलत्वे-

नारोपिता शुद्धिमतः प्रजाभिः ।’

इति कालिदासवचनं चन्द्रोपरागपरत्वेन व्याख्यायते । किन्तु छायाशब्दः प्रतिविम्बार्थक इति ।

‘छाया न मूर्च्छति मलोपहतप्रसादे

शुद्धं तु दर्पणतले सुलभावकाशा ।’ इति

‘अङ्गं केऽपि शशङ्किरे जलनिधेः पङ्कं परे मेनिरे

सारङ्गं कतिचिच्च संजगदिरे भूमिश्च बिम्बं परे ।’

इति चोद्धारणाभ्यां स्फुटम् ।

एवमेवैतिहासिकीषु कथासु सूक्तो विवेकोऽपेक्षणीयः । ‘अनुत्-सूत्रपदन्यासा सङ्घत्तिः सन्निबन्धना’ इत्यत्र मल्लिनाथो न्यासं काशिकास्थ-सूत्रव्याख्यानग्रन्थविशेषं ब्रूते । स्वर्गीयस्तारानाथवाचस्पतिरपि स्मरचितायां सरलाख्यायां सिद्धान्तकौमुदीव्याख्यायां काशिका-व्याख्यानकर्तारं पदमञ्जरौरचयितारं हरदत्तमेव न्यासकारं मन्यते स्म । किन्तु पदमञ्जर्यां हरदत्तेन स्वयं माघस्य त्रयः श्लोका उद्धृताः । अतोऽत्र निर्दिष्टो न्यासः पदमञ्जरोतो भिन्न इति सिद्धम् । अत्र हि मल्लिनाथात् पूर्वं भूतस्य वल्लभदेवस्य व्याख्यानमस्मान् मार्गं प्रदर्शयति । तस्मत्ते हि काशिकावृत्तिपञ्जिकाकारो जिनेन्द्रबुद्धिपादाचार्यो न्यास-कर्ताव निर्दिष्ट इति ।

अतः संस्कृताध्यापने तुलनात्मिका गवेषणा, समानार्थानां वाक्या-

नामुदाहरणं, प्रमाणत्वेनोद्धृतानां वाक्यानां प्रभवोपलब्धिश्चेति नितरामपेक्षणीयम् । एवं कृते ग्रन्थकर्तुरभिप्रायावगमो ज्ञानगाभीर्यमलौकिकी व्युत्पत्तिः स्वबुद्धप्रवलम्बनाभ्यासश्च वर्द्धन्ते । अत इयमेव सरणिः प्रतिपत्तव्येत्यस्माकं मतमिति शम् ।

श्रीषः

[निबन्धकः—सिद्धान्त वागीशः श्रीदशरथशास्त्री]

घर्मान्धस्तटिनीप्रचारकस्तिग्मांशूदितसूर(१)चक्रकः ।
 उष्णश्वासविसर्जनात्मको भीष्मो श्रीष-निषाद आगतः ॥१॥
 तीक्ष्णोऽस्त्रासिसुताप्रहारकैर्देहच्छेदनभेदनप्रियः ।
 प्रोन्नतोलकभौषणेक्षण आदित्योऽयमुदेति वीरवत् ॥२॥
 मन्दैर्मन्दतरैर्गमागमैश्चञ्चत्पुष्टकर(२)प्रसारणैः ।
 कायस्पर्शनसङ्गराग्रहः शूरः(३) प्रोदयतेऽयमङ्गिहा (४) ॥३॥
 भूमिर्भास्करतापतापिता कासाराञ्चुतिचोषणादरा ।
 शुष्णद्वासजटाऽस्ति रौद्रका शुष्कास्या अमणीव(५) मुखिता ॥४॥
 अत्युष्णा ज्वलदग्निसन्निभा दुःस्पर्शा तवकीव(६) यात्रिणाम् ।
 दुर्लब्धा पिशिताग्निनीनिभा(७) क्रूरा डाकिनिकेव भाति भूः ॥५॥
 वायूद्धूतरजो-निमीलितदृष्ट्या द्रष्टुमपीष्यते नहि ।
 पाथ्यैः स्त्रीविरहाग्निभर्जितैर्भानोरातपतापिता मही ॥६॥
 सूर्योष्मानिलशुष्कतालुवञ्जीवातङ्गविनाशहेतवे ।
 अष्टिअष्टजनैः पुरे पुरे धार्यन्ते प्रतिवर्त्म सव्रपाः ॥७॥

(१) खरांशूदित-रविरेव चक्रमेवास्त्वस्य सः । (२) हस्तौ मयूखाश्च ।

(३) सूर्यो भटश्चेति । सुभटे । शूरः सूर्ये च दन्त्योपीत्युष्णविवेकः ।

(४) जीवनाशकः । (५) बौद्धसन्नासिनीव ।

(६) अपूपसाधिकायःकटाहीव । (७) राक्षसीव ।

पात्थीघस्तृषितः प्रतिस्थलं शोताम्बु प्रपिबन् वृषालये(१) ।
 सन्नून् सम्यधयन्नधिप्रपं सौख्यं संलभते मना(२)गिह(३) ॥८॥
 आहावा(४)विजला(५) विदारकाः(६) कूपा अल्पवना(७)स्तुङ्गाकाः ।
 वाप्यः शुष्कतराश्च निम्नगाः सेव्यन्ते ढषितैः सृतौ(८) नहि ॥९॥
 क्रायाधौनतया क्रमाकुलाः शुष्काः सन्नतवारि(९)जाननाः ।
 मूर्च्छन्तस्तृषयोच्छसन्तका वातूलो(१०)त्परजोहतेक्षणाः ॥१०॥
 प्लावं प्लावमितौ(११) रता नरा धर्मास्वस्त्रपिताभिविग्रहाः ।
 यानस्नान(१२)कलेवरा नदीः शुष्काः प्रेक्ष्य पतन्ति वर्त्मनि ॥११॥
 ज्वालालौढसरीसृपादिकमस्तङ्गांसहविःसमेधितम् ।
 नानापादपदाहसादरं दावाग्निं परिदृश्य बिभ्यति(१३) ॥१२॥
 धावन्तः परितो ह्यारयः(१४)सिंहा वानरशूकराः शिवाः ।
 गोधिया वृषदंशका मृगा दृश्यन्ते ज्वलदह्वेविग्रहाः ॥१३॥
 चीचीवाशिततत्पराः खगा नानारावविराविणो मृगाः ।
 दृष्ट्वा प्रज्वलितं दवानलं प्रोच्चोच्चाः सङ्कुला भ्रमन्ति हि ॥१४॥
 निःसृत्योड्डयितः स्रकोटरान्यक्त्वा वल्लसन्ततिं निजाम् ।
 धूमाग्नेः निजवाशितं दधद् भ्रान्त्वा पक्षिगणः पतत्यधः ॥१५॥
 त्यक्त्वा स्त्रीयसृतं विले जवाहावालौढतनुः पशुव्रजः ।
 विश्वगधूर्णविरुद्धपद्धति(१५)भस्मीभावमुपैति सत्वरम् ॥१६॥

(१) धर्मालये ।

(२) अल्पम् ।

(३) ग्रीष्मे ।

(४) निपानानि । चुरि इति भाषा ।

(५) निःशेषजलाः ।

(६) कूपाकाः 'चोया' इति भाषा ।

(७) स्वल्पजलाः ।

(८) मार्गं ।

(९) नीचैर्भूतानि रक्तोत्पल्लकाराणि सुखानि येषां ते ।

(१०) वातसमूहोत्थवूलिपटलस्तब्धनयनाः ।

(११) गतौ ।

(१२) यानगमनेन स्नानशरीराः ।

(१३) नरा इत्यनुषङ्गः ।

(१४) वनमहिषाः ।

(१५) अवरोद्धमार्गः ।

सद्योजातशिशुं मुखे मृगो धृत्वा दावभयात् प्लुता वनात् ।
 यावद्वन्ति शरणे तां बलाद्दम्भः सोऽपि(१) कुटीगतः क्षणात् ॥१७॥
 मूलादुज्ज्वलितो दवानलः शाखास्कन्धविलेषु हर्षितः ।
 धुग्धुग्धुग्धु गिति स्वनन्मुहुः सम्भात्यूर्ध्वशिखीम्बिकानने ॥१८॥
 चट्फट्चस्मिनदन्दवानलो लोलप्रोर्ध्वशिखीऽनिलैधितः ।
 भौष्पो(२) भौष्प(३) इवातिरीषितो वंशानां(४) भसितं करोत्यलम् ॥१९॥
 सन्तप्तो दिनङ्गमस्तिभिस्तृष्णाव्याकुलमानसो हरिः(५) ।
 व्यात्तास्यश्चलजिह्विकाधरः पश्यन्ने(६)णगणेन रेवते(७) ॥२०॥
 फुल्लाचसृषयाऽतिपोडितः कान्तां सन्निधिवर्तिनीं त्यजन् ।
 दद्या संकुलिताम्बुजिह्विकां क्रोष्ट्या एणकुलम्प्रधावति ॥२१॥
 भास्वज्ञानलशुष्कतालवो श्रीषे शुष्कजले च कानने ।
 मध्याङ्गेऽतिटषादिता जवाद् धावन्त्येणगणा मरीचिकाम् ॥२२॥
 श्रास्त्रैः पक्षफलैर्भरादितैर्नस्त्रैर्भूमिरियं विराजते ।
 कृष्णैर्जम्बुफलैरगा इमे शोभन्ते भ्रमरैरिवाङ्किताः ॥२३॥
 उद्याने हरिते नवच्छदैः फुल्ला कापि विभाति पाटला ।
 मल्ली कापि सुभृङ्गगुञ्जिता श्लिथ्यन्ती सुतरुं धवं यथा ॥२४॥
 धारागारनिवाससादराः फुल्लाभोजदलानिलप्रियाः ।
 भव्योशीरपिधानमन्दिरा घस्रे यूकनिभा महाजनाः ॥२५॥
 सौधे स्फाटिकभित्तिसन्निभे धारायन्वयुतेऽतिशीतले ।
 सद्दासी व्यजनोत्थमारुते खट्वायां सधवा विराजते ॥२६॥

(१) भिक्षोऽपि ।

(२) भयानकः ।

(३) शन्तनुपुत्रः ।

(४) वेश्यानां भूपकुलानां वा ।

(५) सिंहः ।

(६) प्रज्ज्वलितं वनमिति शेषः ।

(७) प्लुत्वा प्लुत्वा गच्छति ह्यवगत्यर्थक-रेवतेः सत्त्वात् ।

मुक्ताहारलसत्कुचा शुभा नासामौक्तिकशोभितानना ।
 कञ्जाक्षी तनुवस्त्रवासिता कामं(१) बोधयते धवान्तिके ॥२७॥
 स्वच्छाम्भोजदलासृता शुभा शय्या चन्दनपङ्कजा लिपिः ।
 कर्पूरागत्वासिता च्छदिश्वान्द्रीभाऽतनुबोधिका शुचौ ॥२८॥
 उत्तुङ्गस्तनकुड्मलाऽवला मुक्ताहारगलाऽम्बुजानना ॥
 स्वच्छाम्भोविहृतौ धवेन या रक्ता(२) सातपनाग्ने हिता ॥२९॥
 शीघ्रे मारविबोधनाय काऽप्येका गानरता प्रियान्तिके ।
 धीरा पञ्चमनादिनो शुभा वीणां वादयते कलध्वनिम् ॥३०॥
 गन्धैर्वासितचन्द्रिका गृहे सौधै स्फाटिकसन्निभस्थले ।
 साकं नूतनमानदेन हि स्मेरास्या ललना सुदोव्यति ॥३१॥
 सूक्ष्माच्छांशुकदृश्यसत्कुचा सङ्गन्धाच्चित्तक्षणकेशिका ।
 लोलाक्षी सुकटाक्षचालनैः पुंसां दाहमपाकरोत्यलम् ॥३२॥
 कञ्जाक्षी विकसन्मुखाम्बुजा कञ्जाङ्घ्रौ जलजन्म-सत्करा ।
 बद्धाम्भोजकुचा शुभांशुका विम्बोष्ठी क्षपयत्यलन्तपम् ॥३३॥
 बन्धूकाधरशोभितानना मञ्जौरध्वनिमल्पदाम्बुजा ।
 काञ्चीसिञ्चितसन्नितम्बिनो दाहं शीघ्रतया व्यपोहति ॥३४॥
 शीघ्रे कामिजनः सुकौमुदीं कर्पूरं शुभचन्द्रिकागृहम् ।
 बालां चन्दनचर्चनं सुम-शय्यां सेवति रात्रिषु च्छदिम् ॥३५॥
 चन्द्रोऽयं सितकौमुदीच्छलायोच्चैर्हास्यरसाद्भुतः स्त्रियाः ।
 वज्रोजाधरवक्त्रमध्यमशुब्ध(३)त्यच्छकरैर्विटाधमः ॥३६॥
 तारयं रमणीयविग्रहा किं वा रोहिणिका मम प्रिया ।
 काचिद्दृक्ष्यताऽथवाऽपरा यूनानेन युतेति मुह्यति ॥३७॥
 ग्नीरेषः परयोषिताननं शीतैरंशुकरैर्निषेव्य च ।
 रात्रन्ते क्षपया समन्वितो मज्जत्यम्बुनिधावस्तच्छलात् ॥३८॥

(१) मन्मथम् ।

(२) अश्रुरक्ता ।

(३) सशर्ततीयर्थः ।

सोमोऽयं रुचिराननः स्त्रियो दृष्ट्वा शीतकरैः स्वतोऽधिकम् ।

लज्जाभारनताननोऽबुधः पञ्चादश्वनिधौ निमज्जति । ३८॥

रुचिरतरकुचाभिः क्षुब्धवारां वगाहै-

र्मलयजनितलेपैः पुष्पशय्याधिरोहैः(१) ।

तनुतरशुभवस्त्रैर्वल्लकीगानतानैः

सुखयतु शुचिरिभ्यान् (२) माधवीमिष्टपानैः ॥४०॥

ब्राह्मणानां मत्स्यभोजनस्य शास्त्रीयत्वम्

[निबन्धकः—श्रीदुर्गाप्रसन्नविद्याभूषणः]

अत्र खलु भारते वर्षे विमर्षपूर्वकमवलोकयतामस्माकं नयनपथे सततमेवेदमापतति यद्, वङ्गीया ब्राह्मणा मत्स्यरङ्गवन्नियतमेव मत्स्या-
नश्नन्ति नान्यदेशीया ब्राह्मणब्रुवा अपि । तद्दर्शनेन च वङ्गीयब्राह्मणाः
“सात्त्विकानेव सेवेत सत्त्ववृद्धौ नरः सदा” इति शास्त्रादेशमुल्लङ्घ्य
अभक्ष्यानपि मत्स्यान् भक्षयन्तः पतिता विगतब्रह्मवर्चसाश्च संवृत्ता
इत्येवमाचक्षाणाः केचन विचक्षणा अस्मान् विशेषणाधिक्यपन्ति ।

केचन वा ब्राह्मणानां मत्स्याशनं शास्त्रीयमशास्त्रीयं वेति जिज्ञास-
माना मुनीनां नानामतदर्शनात् सन्देहसन्दोलितमानसा अवतिष्ठन्ते ।
केचन वान्यदेशीया वङ्गीयानां मत्स्याशनकथामाकर्णयन्तोऽपि सावज्ञं
नासिकां सङ्कीचयन्ति । इत्येवमालोकयन्तोऽनेक एव मत्स्याशनं
शास्त्रीयं वेत्यनुयुञ्जन्त्यस्मान् । तेषामेव निर्वन्धातिशयेन प्रबन्धस्यास्य
लेखने ममायमुद्यमः । न तु मत्स्यभोजनसमर्थनमेवास्य प्रबन्धस्यार्थं
इत्येवं विजानन्तु सन्तः पाठकमहोदयाः ।

प्रबन्धमिममालीकयन्तोऽनेक एव मां मत्स्याशनपक्षपातिनं
मत्स्याशिनं वा मन्यमानास्तिरस्कारेण पुरस्करिष्यन्तीति सम्यग्विजा-
नतापि मया भूयो भूयो जिज्ञासुभिरनुरुध्यमानेन यथामति मत्स्य-
भोजनस्य वैधत्वावैधत्वे निर्णीयिते। अत्र मनुष्यमात्रसुलभभ्रम-
प्रमादादिकं सम्भाव्यते सर्वथैवेति मयाङ्गीकर्तव्यम्।

न जाने कियतः कालाद्देशेऽस्मिन् मत्स्याशनप्रथा प्रचलितेति,
न च वैधेयतयाऽवैधमप्याचरन्ति वङ्गीया इत्यपि कथनीयं कैश्चित्,
यतो धर्मशास्त्रेषु वङ्गीयानां पाण्डित्यप्रतिभा दिगन्तं समुज्जासयन्ती
नियतमेव विस्त्रापयते विद्वज्जनानद्यापि।

स्मार्त्तनैयायिकसनाथेयं वङ्गभूमिरिति सर्वेषामेव सुविदितम्,
एतादृशेऽस्मिन् वङ्गदेशे अशेषशास्त्राटवीसञ्चरणपञ्चानना अपि
वङ्गीयद्विजेन्द्रा असङ्कोचमेव मत्स्याशनश्रन्तीति दर्शनेनास्मन्मनसि
सततमेवेत्यं समुदेति यद्, यदि नाम द्विजानां मत्स्याशनमेकान्तत
एव निषिद्धं तर्हि किमिति वा धर्माचार्यवर्था अपि तदशनपराङ्मुखा
न वर्त्तन्ते ? यतो लोकशिञ्जार्थं हि तेषां प्रवृत्तिः। तथाहि—

“यद् यदाचरति श्रेष्ठस्तत्तदेवेतरो जनः।

स यत् प्रमाणं कुरुते लोकस्तदनुवर्त्तते” ॥

इति गीतावचनं दृश्यते। किञ्च वङ्गीयानां मत्स्येतरनिषिद्ध-
द्रव्यपरिवर्जनं सर्वथैव लक्ष्यते विपक्षैरपि। अथ च मत्स्यवर्जनं प्रायश
एव शास्त्रविदामपि नालक्ष्यते। यतो विरला एव वङ्गीयेषु निरामिष-
भोजका वैष्णवैतरे राजन्ते।

न च समवगतधर्मशास्त्रा अपि तच्छासनमुल्लङ्घ्य यथेच्छमभ्यव-
हरन्ति वङ्गीया इत्यपि समर्थनीयमस्माभिः, यतो वङ्गीयब्राह्मणेष्वपि
तादृशा महापुरुषा अनेके विराजन्ते, ये नाम यथार्थधर्मशास्त्रानु-
सारिणः। किं बहुना धर्मानुशासनमुल्लङ्घ्य वैधेतरदृक्पि न समाचरन्ति,
अथच तादृशानामपि धर्मभौरूपां नियतशास्त्रशासनपालननिरतानां

मूर्त्तब्रह्मण्यदेवानामपि प्रायशो मत्स्यभोजनपरायणता परिलक्ष्यते । यतोऽस्माभिस्तादृशानामपि मत्स्याशनमालोक्यते ततो मत्स्याशनं नावैधमित्यनुमानं नाशोभनं भवितेति सम्भाव्यते । प्रथमं प्रागुक्तानुमानं सङ्गतमसङ्गतं वेति विविच्य पश्चाच्छास्त्रप्रमाणं दर्शयिष्यते ।

दृश्यते चास्माभिर्वङ्गदेशे केचिदपि द्विजाः पलाण्डु-गृञ्जनादिकममेध्यमांसादिकं वा नादन्ति, मत्स्येष्वपि च शृङ्गि-चित्रशकुल-गोमत्यादीन् शास्त्रनिषिद्धान् परित्यजन्ति । यदि नाम वङ्गीयाः स्वेच्छाचारिणः सन्तो मत्स्यानश्नन्ति, किमिति वा तर्हि पलाण्डादिकं न खादन्ति ? कथं वा शृङ्गिप्रभृतिमत्स्रान् वर्जयन्ति ? किमर्थं वाऽमेध्यासंस्कृत-मत्स्य-मांस-भक्षणविरतास्ते वर्त्तन्ते ? यतस्तेषां निषिद्धद्रव्यपरिहारः सर्वत्र सर्वतोभावेनालोक्यते प्रशस्तस्य चोपादेयत्वमतो वङ्गीया यदवैधं यन्नित्यं यच्च निषिद्धं तदपास्य यद्वैधं यच्छास्त्रीयं यच्च प्रशस्तं तदभ्यवहरन्तोत्यनुमानं नासङ्गतमेव । एतावत्तिष्ठतु नामानुमानमिदानीं किं शास्त्रानुशासनं तदेव दर्शयति । मनुसंहितापञ्चमाध्याये दृश्यते—

पाठीन-रोहितावद्यौ नियुक्तौ हव्यकव्ययोः ।

राजीवान् सिंहतुण्डांश्च सशस्त्रांश्चैव सर्वशः ॥

एतन्ननुवचनस्य व्याख्यानं टीकाकृता कुल्लूकभट्टेनोक्तं “इदानीं भक्ष्यमत्स्यानाह” अधुना भक्ष्य-मत्स्यान् कथयतीत्यर्थः ।

पाठीन-रोहिताविति पाठीन-रोहितौ मत्स्यभेदौ देवपैत्रादिकर्मणि नियुक्तावेव अदनीयौ, तथा राजीवाख्यान् सिंहतुण्डाख्यान् सशस्त्रांश्च सर्वान् वक्ष्यमाणलक्षणोपेतान् अद्यात् ।

अत्र राजीवशब्देन वङ्गभाषया “रायेग” नामा मत्स्य उच्यते, सिंहतुण्डशब्देन शकुलः ।

मघातिथि-गोविन्दराजौ तु पाठीन-रोहितौ मत्स्यभेदौ देव पैत्रे

च कर्मणि नियुक्ताविष अदनीयौ न त्वन्यदा, सिंहतुण्ड-सशस्त्रकमत्स्यास्तु
द्वयकव्याभ्यामन्यत्रापि भक्षणीया इत्याचख्यतुः ।

पूर्वोक्तवचनस्य टीकादर्शनेन मत्स्यभोजनविधिरवगम्यते । शङ्ख-
स्मृतेश्चावगम्यते—

राजीव-सिंहतुण्डाश्च सशस्त्राश्च तथैव च ।

पाठीन-रोहिती चापि भक्ष्या मत्स्येषु कीर्त्तिताः ॥ इति ।

यान्नवल्कारस्मृती च दृश्यते—

भक्ष्याः पञ्चनखाः श्वाविद्गोधाः कच्छपशल्काः ।

शशश्च मत्स्येष्वपि तु सिंहतुण्डक-रोहिताः ।

तथा पाठीन-राजीव-सशस्त्राश्च द्विजातिभिः ॥

अस्यार्थः द्विजातिभिर्ब्राह्मणैः श्वावित् खड्गी गोधा स्वर्णगोधिका
कच्छपः कूर्मः शल्यकः शजारुनाम्ना ख्यातः कश्चिज्जन्तुविशेषः शशश्च
खर्गोस इति प्रसिद्धः पञ्चनखः प्राणिविशेषः एते पञ्चनखा भक्ष्याः
तथा पाठीन-राजीव-सशस्त्रा मत्स्याश्च भक्ष्याः ।

एताभ्यां शङ्खयान्नवल्कारवचनाभ्याञ्च द्विजातीनां मत्स्यभोजन-
विधिरासाद्यते ।

हारीतसंहितायाञ्च दृश्यते—

“मत्स्यान् सशस्त्रान् न्यायोपपन्नान् भक्षयेत् ।”

न्यायोपपन्नान् मन्त्रसंस्कृतान् देवद्विजिभ्यो दत्तांश्च सशस्त्रान् शस्त्र-
युक्तान् मत्स्यान् भक्षयेदित्यर्थः । एतेनापि मत्स्यभक्षणं प्राप्तम् ।

एतानि संहिताप्रमाणानि दर्शितानि, अधुना पुराणप्रमाणं दर्शयते ।
कूर्मपुराणे षोडशाध्याये प्रागुक्तसंहितानुसारो मत्स्यभोजनविधिः
प्राप्यते, यथा—

“मत्स्यान् सशस्त्रान् भुञ्जीत मांसं रौरवमेव च ।

निवेद्य देवताभ्यश्च ब्राह्मणेभ्यस्तथैव च ॥

शफरं सिंहतुण्डञ्च तथा पाठीन-रोहितौ ।
मत्स्यास्त्वेते समुद्दिष्टा भक्षणाय तपोधनैः ॥”

ब्राह्मणेभ्यो देवताभ्यश्च निवेद्य सशक्तान् मत्स्यान् तथा रौरवं मृग-
सम्बन्धि मांसञ्च भुञ्जीत । तथा शफरं प्रोष्ठीं सिंहतुण्डं शकुलं पाठीन-
रोहितौ च भुञ्जीत । एते पूर्वोक्ता मत्स्या तपोधनैः ऋषिभिः भक्षणाय
समुद्दिष्टा उपदिष्टा इत्यर्थः ।

एतस्मिन् न पुनरभिधेयं विशेषेण, यतः सर्वे एव जानन्ति यत्—सदा-
चारपरायणा ब्राह्मणाः—

“अन्नं विष्टा पयो मूत्रं यद् विष्णोरनिवेदितम् ।
फलं पुष्पञ्च ताम्बूलमन्नपानादिकञ्च यत् ।
अदत्त्वा तन्महादेव्ये न भोक्तव्यं कदाचन ।
यो यद्देवा र्वनरतः स तदुच्छिष्टभोजकः ।”

इत्यादि शास्त्रमाद्रियमाणाः सर्वे एव खेष्टदेवतानिवेदितमेवान्नपानादिकं-
नित्यमश्नन्ति नानिवेदितम् । अतो निवेदितमत्स्यभोजने न तावद्दोष
इति पुराणवचनेनानेन प्राप्यते । एतावता मन्त्रसंस्कृतहव्यकव्यादि-
नियुक्त-मत्स्यभक्षणेन न कश्चिद् दोष इत्यायातम् ।

कामतोऽवैध-निषिद्ध-मत्स्याशनेन दोषस्तु सुतरामेव, न तु मत्स्य-
भोजनमात्रमेव दोषाय इत्येतदवगतम् ।

न च “मत्स्यादाः सर्वमांसादास्तस्मान्मत्स्यान् विवर्जये”दिति
मनुवचनेन, तथा “ब्राह्मणानां वैष्णवानामभक्ष्यं मत्स्यमेव हि” इति
ब्रह्मवैवर्तीक्ते श्रीकृष्णजन्मखण्डीय ८५३ तमाध्यायवचनेन च ब्राह्म-
णानां मत्स्यभोजनं सर्वधैव निषिद्धं, मत्स्यभोजनविधायकवचनानि तु
ब्राह्मणेतरविषयाणि इति वाच्यं—प्रागुक्तयाज्ञवल्करवचने भक्ष्या
इत्युपक्रम्य द्विजातिभिरित्युपसंहारेण विशिष्य द्विजातीनां भक्ष्यत्व-
विधानात् । किञ्च—

“मत्स्यादाः सर्वमांसादास्तस्मान् मत्स्यान् विवर्जयेत् ।

पाठीन-रोहितावद्यौ नियुक्तौ ह्येकवाक्ययोः ।”

इत्यादि मनुवचनतः परस्परविरुद्धौ विधिनिषेधौ द्वावैवोपलभ्येते । न च मनुवचनविरोधः कश्चिदपि समर्थनीयः, यतः प्रागुक्तवचनद्वयस्य एकतरप्रामाण्याङ्गीकारे इतरस्थाप्रामाण्यापत्तिः सुतरामेव घटते । अतो विरोधसमाधानम् अवश्यं विधेयम् । तच्च सम्भवति खल्वेकवाक्यत्वाङ्गीकारादेव नान्यथा । एकवाक्यता च संहितान्तरवचनै-मनुवचनानामविरोधेन परस्परविरुद्धमनुवचनद्वयस्य सामञ्जस्यम् एकार्थपर्यवसानं वा । तच्च मनुवचनद्वये सम्भवत्येव, सम्भवति सत्येकवाक्यत्वे वाक्यभेदकल्पना च न युक्ता । तथा च “सम्भवत्येकवाक्यत्वे वाक्यभेदे न युज्यते” इत्युक्तं शास्त्रज्ञज्ञिः, एकवाक्यत्वसम्भवे च वाक्यभेदकल्पनाया अन्यायत्वात् कथं सम्भवति परस्परविरुद्धार्थयोर्मनुवचनयोः संहितान्तरैकवाक्यतया सामञ्जस्यं, तदेव परिदर्श्यते ।

तथाहि मनुवचने पूर्वं “मत्स्यान् विवर्जये” इत्युक्तं पश्चाच्च पाठीन-रोहितावद्यौ इत्यादिना पाठीन-रोहितयो राजीवादीनाञ्च भक्ष्यत्वमभिहितं संहिताकारेण, तस्मादनयोर्विधिनिषेधयोः संहितान्तरवचनैकवाक्यतया मत्स्यान् विवर्जयेदित्यत्र मत्स्यानिति पदं शास्त्रेषु यथाविधि भक्ष्यत्वेनोद्दिष्ट-पाठीनादि-मत्स्येतरमक्षयपरं, न तु मत्स्यमात्रपरमित्यर्थे विहिते भवितुमर्हति विरोधसमाधानं, समाधानार्थञ्च पूर्वीक्तरूपोऽर्थोऽवश्यमङ्गीकर्तव्यः । तथा च सति शास्त्रेषु यथाविधि भक्ष्यत्वेनोद्दिष्टान् मत्स्यान् भक्षयेत् तदितरान् वर्जयेत्, न तु सर्वान् भक्षयेद् वर्जयेद् वा इत्यर्थो लभ्यते, एतदर्थलाभाच्च सम्पन्नं विधिनिषेधयोः सामञ्जस्यम् । अन्यथा तेजस्तिमिरयोरिव विधिनिषेधयोर्विरुद्धत्वादुभयोरप्रामाण्यापत्तिर्दुर्निवारैव ।

अनवस्थादोषदुष्टे च मनुवचनद्वये न जायेत जगति कस्याप्यास्था,

अत एव विरोधसमाधानार्थं प्रागुक्तार्थः सर्वथा स्वीकरणीयः सर्वेषाम् ।
अङ्गोक्तते च प्रागुक्तार्थं ब्राह्मणानां यथाविधि शास्त्रोक्त-मत्स्यभोजनं
वैधमेवेति प्रतिपन्नम् ।

अपि च जन्मतिथिप्रकरणे तद्दिनकर्त्तव्यनिर्णये—

स्नात्वा जन्मदिने स्त्रियं परिहरन् प्राप्नोत्यभौष्टां श्रियम् ।

मत्स्रान् मोचयतो द्विजाय ददतश्चायुश्चिरं वर्धते ॥

इत्यादि वचने द्विजाय यन्मत्स्रदानमुद्दिष्टं तत् किं भक्षणाथ-
मुतान्यनिमित्तम् ? अन्यनिमित्तमिति चेत्, तत् किं नाम निमित्तम् ?
नहि भोजनव्यतिरिक्तं मत्स्येन किञ्चित् प्रयोजनं दृश्यते मनुष्याणाम् ।
अतो भोजनार्थमेव द्विजाय मत्स्रदानमित्यनिच्छयापि स्वीकर्त्तव्यम् ।
न हि अग्राह्याभक्ष्यपलाण्डादिदानवार्त्ता कुत्रापि दृष्टा

अथ दानोयं भोक्ष्यमेव भवितव्यमित्यत्र किं मानम् ? गोदानादा-
वतथात्वदर्शनात् इति चेत्त्रेदं वक्तव्यं यद् गवादिद्वारा हि मनुष्याणा-
मशेषाणि कार्याणि सम्पाद्यन्ते, तथाहि गोदुग्धं पानाय कल्पते,
क्षौराच्च दधि-घृतादिकं समुत्पद्यते, गोमयादिकं गृहहलेपनादावुप-
युज्यते, करीषादिकं रन्धनोपयोगीन्धनस्थानोयं भवति, एवमुपानदादा-
वुपयोगान्तरं द्रष्टव्यम् । नहि मत्स्येन प्रयोजनान्तरं चिन्तयन्तो-
ऽपि वयं निश्चेतुमलम् । अतो भोजनार्थमेव मत्स्रदानमिति प्रतीमः ।
यदि नाम मत्स्रा एकात्तत एव अभक्ष्या अभविष्यन् तर्हि तद्दानवार्त्ता
कुत्रापि नास्थास्यत् । नहि पलाण्डादिदानवार्त्ता कुत्रापि वर्त्तते,
एतेनापि मत्स्रा नाभक्ष्या इति बुध्यते ।

अथ “मत्स्रांस्तु कामतो जग्ध्वा सोपवासस्त्यहं वसेत्” इति शूल्-
पाणिधृतप्रायश्चित्तविधायकवचनस्य किमुत्तरमिति चेत्त्रेत्यमुत्तरं
कल्प्यम् । तथाहि शूल्पाणिधृतप्रायश्चित्तविधायकवचने “कामतः”
इति पदेन मत्स्रानितिपदस्य स्वेच्छया यथाविधि शास्त्रोदित-भक्ष्य-
मत्स्येतर-मत्स्यान् इत्यर्थो बोद्धव्यः । अन्यथा मत्स्यानित्युक्त्वा

सिद्धी कामत इति पदस्य वैयर्थ्यमापद्येत, यत्तु कामत इति पदं तत्
स्वेच्छया वैधेतराभक्ष्यमत्स्यान् जग्ध्वा इत्यर्थं प्रत्याययति । अतः
शास्त्रोक्त-वैध-मत्स्यभक्षणे न प्रायश्चित्तमिति सिद्धान्तः । अन्यथा
मत्स्यमात्रभोजने प्रायश्चित्तमित्युक्ते प्रागुक्तसंहितादिषु मत्स्यभोजन-
विधायकवचनानामनुपपत्तिरेव स्यात् ।

अथ मत्स्यभोजनविधिवङ्गदेश एव व्यवस्थितो भवतु इत्यपि न
वाच्यं—होलाकाधिकरणे देशभेदव्यवस्थाया निराकृतत्वात् । न च
निरामिषाग्निः प्रति किञ्चिद् वक्तव्यं केषाञ्चिदपि—“प्रवृत्तिरेषा-
भूतानां निवृत्तिस्तु महाफला” इत्यादि मन्वनुशासनात् । तथापि ये
नाम मत्स्याग्निं पतिताः स्वेच्छाचारिण इत्यपि न वक्तव्यं, तेषां
शास्त्रानुसारत एव भक्षणदर्शनात् शास्त्रनिषिद्धमत्स्यानां परिवर्जन-
दर्शनाच्च ।

अतो यथाविधिशास्त्रसम्मत-मत्स्यभक्षणं वैधमेव द्विजातीनामिति
प्रतिपन्नम् ।

विद्यार्थि-विहगाः

[निबन्धकः—दिगम्बरकाशीनाथगर्ह]

निश्चयं शिक्षामखिलां गुरोर्मुखा-

त्तदर्थंलेगं न कदापि जानते ।

तथापि येषां सकलं सुखोज्जतं

त एव बालाः शुक्रसाम्प्रदायिनः ॥१

विदीर्य काष्ठं सततं प्रयत्नतः

स चूर्णपेषं प्रपिनष्टि कौटकः ।

पठन्ति शास्त्राण्यपि ये च शब्दशो
 भवन्ति ते कीटकसाम्प्रदायिनः ॥ २
 यदाऽऽपतेद् दृष्टिपथं पयोधर-
 स्तदाऽऽरभन्ते शिखिनोऽपि नर्तितुम् ।
 भवेत् परीक्षा न च यावदन्तिके
 पठन्ति तावन्न मयूरवृत्तयः ॥ ३
 विवक्षितार्थं त्वगन्तुमक्षमाः
 प्रकाशयन्तो रटने स्त्रपाटवम् ।
 निरर्थकं काकरूतानुकारिणा
 स्वरेण केचित् प्रतिभान्ति काकवत् ॥ ४
 यथा चकोरो भजते हि चन्द्रिकां
 तदन्यदस्मै न कदापि रोचते ।
 तथा विशिष्टागमसक्तमानसा
 अनन्यचित्तास्तु चकोरवृत्तयः ॥ ५
 यथा द्विरेफा मधुसञ्चयव्रता
 भ्रमन्ति नित्यं सुमवाटिकादिषु ।
 तथैव ये ज्ञानमरन्दलिप्सया
 अधोयते ते तु मिलिन्दवृत्तयः ॥ ६
 भवन्ति विद्यार्थिषु भिन्नवृत्तयो
 मया षडैता विरचय्य वर्णिताः ।
 अतो भवद्भ्यः कतमाऽभिरोचते
 विचार्य सम्यक् क्रियतां सुनिश्चयः ॥ ७

रजनौ

(पूर्वतोऽनुवृत्ता)

[निबन्धिका—श्रीमतो रेणुदेवो]

कथमहं जातास्मि, कथमहं नयनहीना, जाता चेत् कथं शचीन्द्रस्य योग्या न संवृत्ता । अयोग्या च कथं तस्मिन् अनुरक्तास्मि । अनुरागवती च कथं तस्य समीपेऽपि स्थातुं न प्रभुरस्मि । कथञ्च तमेव परिचिन्तयन्ती परित्यक्तवती भवनम् । कथमन्या सहायहीना च गङ्गातीरमागतास्मि मर्त्तुम् । कथं वा प्रबलजलोच्छ्वासमुखपतित-दृष्टसाभ्येन संसारस्रोतसि प्लवमानाया अविदितपथेनैव मे प्रवृत्तिः । अस्मिन् संसारे बहवो दुःखिनो वर्त्तन्ते, कथमहं तान् सर्वान् अतीत्य वर्त्तमाना । कस्येयं लीला, किं देवस्य ? जीवानाम् एतावता क्लेशेन किं देवस्य सुखमुत्पाद्यते ? जीवानां दुःखभोगायैव सृष्टिप्रवृत्तिश्चेत् किमनया तस्य सुखम् ? मूर्च्छिमतीं निर्दयतामेव कथं देवर्तति व्यपदिशामि, कथं वा निष्ठुरतां पूजयामि । न हि खलु देवकृतं मानुषाणाम् इदं भयानकं दुःखम् । एवञ्चेत् राक्षसेभ्योऽपि निकृष्टास्ते देवाः । किं तर्हि मयैव कृतानां कर्मणाम् अयं परिपाकः ? केन पापकर्मणाहं जन्मान्वा । अथ क्रमेणाहं पुरतः प्रवृत्तास्मि प्रचलितुं मर्त्तव्यमिति । गङ्गायास्तरङ्गध्वनिमश्रीषम् । मन्ये न मे भविष्यति मरणम् । इदानीमपि मे शब्दमाधुर्यं प्रत्ययमनुरागः, न मरिष्यामि । क्रमेणाचिबुकम् आनयनञ्च सर्वं निमज्जितम् । क्षणमात्रमिदम् अवशिष्टं वर्त्तते । निमग्नास्मि । निमग्ना किन्तु न मृता । तथापि न वक्तुमिच्छामि यन्त्रणामयीमिमां जीवनकथाम् । अन्यः कथयिष्यति ।

तस्मिन् प्रभातवातताडितभागौरथीप्रवाहपतिता नीयमानास्मि । क्रमेण विलुप्ता श्वासग्रहणशक्तिः, विनष्टा च चेतना ।

अमरनाथो वक्ता

असारमिदं जीवनं वहतो मे वर्त्तते तुच्छस्यापि मया विहितस्य कर्मजातस्य वर्णनप्रयोजनम् ।

संसारसागरेऽस्मिन् कस्यां सैकतभूमौ प्रतिहता मे तरणिरिषा भग्ना सोऽयं हत्तान्तो मया विश्वचित्रे विलेखनीयः, यथा नवीना नाविकाः सावधाना भविष्यन्ति । मम निवासः पितुरालयो वा शान्तिपुरं नाम नगरम् । अधुना तु स्थिरता न वर्त्तते निवासस्य । सत्कायस्थकुलसम्भूतस्यापि मे पितृन्ववाये कश्चित् कलङ्कस्यर्गः सम-जनि । मम खलु पितामहानुजपत्नौ तत्याज कुलम् । मम पितुस्तथैवा-सौत् भूमिसम्पत्तिर्यथा विनैव धनानामर्जनं शक्यमनायासेनैव जीवनयापनं कर्तुं, स हि परिगणित आसीत् धनवत् । तेन खलु मम शिक्षासौष्ठवसम्पादनाय धनव्ययपरिगणना न कृता । शिक्षित-श्चास्मि कथञ्चित् कासुचित् विद्यासु । किन्त्वलमनया कथया । भवति भोगिनाऽपि शिरसि मणेरवस्थानं, मय्यपि विद्यायाः ।

समुपस्थिते च मम परिणयसम्पादनयोग्ये वयसि, समेता बहवः सम्बन्धमर्थयमानाः कन्यापितरः । न तेषु कश्चिदपि पितुर्मे मनोरथानुरूपः । तस्य तावत् एवमेव मनोरथः यथा कन्या सुन्दरीणाम् अग्रणीः, पिता च तस्या धनिनां मुख्यः कौलीन्यप्रथा च सर्वथा दोष-हीना स्यादेवं चेत् घटते (तर्हि) सुसम्पादे मे विवाहः स्यात्, किन्तु नैवंविध-गुणवत्सम्बन्धसमागमः कश्चिदपि जातः । इदन्तु तत्र तथ्यं यदस्माकं कुलकलङ्कमाकर्णयन्ती न केऽपि कुलाभिमानिनः कन्यादानं प्रति समुत्सुकाः । एवं सम्बन्धमन्विष्यन्नेवापरिपूरितमनोरथः परलोक-मगान्मे जनकः ।

अथ परलोकसुपेते पितरि गतेषु च केषुचिद् दिवसेषु, पितृस्वप्ना मे निर्णीतः कश्चन सम्बन्धः ।

गङ्गातीरे कालिकापुरं नाम कश्चिद् ग्रामो वर्तते । अस्मिन् इतिवृत्ते भवानीपुराख्यस्य ग्रामान्तरस्य प्रसङ्गः सप्रयोजनः । परस्पर-सन्निहितं तदिदं ग्रामद्वयम् । तत्र कालिकापुरे च पितुःस्वसुर्मं श्वशुर-भवनम् । तत्रत्यस्यैव कस्यचिद् अभिजातस्य कन्यका लवङ्गलता नाम सर्वथा योग्या मनेति तथा स्थिरीकृतः सम्बन्धः ।

इतः पूर्वमपि मया भूया भूयः पितृष्वसृभवनमुपेतौ तत्र, तस्याः पितृगृहे च विलोकिता लवङ्गलता । निर्णीते च सम्बन्धे मम दर्शनपथं परिहरन्त्याश्च तस्यां बाहुल्येन द्विमुपेतं मे तस्या दर्शनौत्सुक्यम् । तदा च तस्याः समुत्तीर्णप्रायं विवाहवयः । लवङ्गकालिका विकाशोन्मुखी जाता, तस्या दृष्टिश्चञ्चला भोता च संवृत्ता, सृदुल्वं ब्रीडासम्बन्धञ्चालभत समुच्चहासः । द्रुतगतिश्च मन्थरभावमापेदे । आसीच्च मे मनसि, चित्रम् इदं, न कदापि मया विलोकितमेतादृशं सौन्दर्यम् । न युवत्याः कथमप्येतादृशी सौन्दर्यसम्पत् सम्भवति । सत्यमेवैतत् यदतीतशैशवायाः परं लब्धयौवनमदायाः किशोरिकायाः शिशोश्च नातिपरिस्फुटवचनस्य सौन्दर्यं यथा मनोहरति न तथा विलासलास्यभूमैर्यौवनवत्याः । यौवने हि वसनभूषणविन्यासविशेषस्य बाहुल्यं, स्मितकटाक्षविद्येपस्य समुत्कर्षः, वेणुबन्धस्य सन्दोलनं, बाहुमृणालयोर्चलनं शोभाभङ्गीवैचित्र्यम् वचनचातुर्यञ्च युवतीनां रूपविकाशं पण्यन्यासधर्मात्सुपपादयन्ति । वयञ्च विकारवतैव नयनजातेन तानि तान्यवलीकयन्तो न याथातथ्यस्य निर्णये प्रभवामः । यस्य च सौन्दर्यस्य स्वरूपपरौक्षायां विक्रान्तिमदिन्द्रियसम्बन्धं नानुभवति मनोवृत्तिः, तदेव सौन्दर्यम् ।

अस्मिन्नेव समये कन्याकर्ता श्रुतवान् अस्माकं कुलकलङ्कम् । भग्नश्च सम्बन्धः । मम हृदयपतञ्चौ लवङ्गलतायामस्याम् उपवेष्टुम् उपक्रान्तः किन्तु सङ्घसा भवानीनगरादुपेत्य रामसदयमित्तो हृदयान्धे विच्छिद्य निनाय लवङ्गलताम् । तेनैव तस्याः सम्पन्नः परिणयः ।

लवङ्गलतालाभे नितरां निराशोऽहं दूयमानेन मानसेन स्थितवान् ।
गतासु च कासुचित् समासु संघाटतः कश्चिदेवं व्यापारे यस्य प्रकां-
शनेऽपि न प्रभुरस्मि । कदापि वक्तुं प्रभवामि वा न वेति नाद्यापि
निश्चयः । ततः प्रभृत्येवाहं परित्यक्तनिवासो विसृज्य सम्बन्धिनो
निरपेक्षः सुखसाधनेषु देशेषु बभ्रम्यमाणो न कुत्रापि स्थितिमासा-
दयामि ।

नास्ति मे कुत्रापि स्थितिरिति सत्यमिदं, तथापि मनोरथमात्रेणैव
स्थिरमास्यदमासाद्य समर्थोऽस्मि स्थातुम् । इच्छामात्रेणैव कुलीन-
पदभाजो ब्राह्मणादपि समधिकं विवाहञ्च कर्तुम् । मम सर्वमेवा-
सीत् । धनं वा, विद्या वा, बाहुबलम् वा । न कस्याप्यभावमन्वभवम् ।
किन्त्वदृष्टदोषेण एकस्यैव दिवसस्य व्यापारेण बुद्धिदोषानुष्ठितेन समुप-
हृतः । सर्वं परित्यज्य सुखमयं गृहं, विश्रम्भवन्तः परिजनाः स्निग्धाः
स हृदयाः सुहृदः, विकसत्कुसुमाद्यानसौन्दर्यमनोरमः संसारश्च,
सर्वमिदं परित्यज्य वाल्याताडितपतङ्गवत् विवशो देशेषु परिभ्रमामि ।
अहमिच्छामात्रेणैव जन्मभूमावेव रम्यं मे भवनं रम्यसज्जया सज्जितं
विधाय विलासपवनेन सुखपताकामुत्तोलयन् हसितसायकपरम्परया
दुःखराक्षसम् अपाहृत्य समर्थोऽस्मि प्रवस्थातुम् । किन्तु आस्तामेतत् ।
इदं तावत् परिचिन्तयामि कथं मया तन्न कृतमिति । सुखस्य दुःखस्य
वा विधानं न ममायत्तम् । किन्तु मनस्तु ममैव । तरङ्गे निमग्ना
तरणीति किमहमपि निमग्नोऽस्मि ? कूलन्तु सन्तरणेनैव लभ्यते ।
किञ्च किमिदं दुःखं नाम ? मानसीयमवस्था चेत्, सा तु आत्मन्येवाय-
तते । सुखं वा दुःखं वा किमिदं स्थायत्तं परायत्तं वा ? परस्तु केवलं
बहिर्जगत एव ईष्टे, आन्तरं तु सर्वथा ममैवाधीनम् । मामकेनैव
अन्तरेण राज्येन न कथमहं सुखी भवेयम् ?

किं बहिरैव यदिदमनुभूयते तदेव तथ्यम् ? किं वितथैव चैय-
मान्तरानुभूतिः ? किं मनोमात्रमादाय न तुष्यति जनः । बहिर्जगति

क्रियन्तो वर्तन्ते पदार्थाः ? न किं ते ममान्तरे वर्तन्ते ? यानि च वस्तूनि ममान्तरे जगति प्रतिभान्ति, कुतस्त्वाद दर्शयितुं प्रभवति बाह्यं जगत् ? यानि प्रसूनानि मालभूमौ विकसन्ति योऽयं वाता हृदयाकाशे परिस्पन्दते यश्च सुधांशुः चित्तगगनं सुधाधारया परिप्लावयन् समुदेति यश्चायमान्तरः सागरः तमसोपगूढः स्वयमेव माद्यति, कुत एषां बहिर्जगति सम्भवः ?

एवं चेत् तर्हि तस्मिन् निशोथसमये तस्याः सुषुप्तायाः सुन्दर्याः सौन्दर्यप्रभया—आस्तामेतत् । (क्रमशः)

सरस्वत्या मूर्त्तितत्त्वम्

(पूर्वतोऽनुवृत्तम्)

[निबन्धकः—श्रीअमूल्यचरणविद्याभूषणः]

ललितासने आसीना सरस्वती—खुष्टोय १९०४।५ अब्दे वीणा-वादनरता काचित् सरस्वतीमूर्त्तिराविष्कृता। साम्प्रतमसौ सारनाथस्थ-चित्रशालायां (B(E)27) रक्षिता। मूर्त्तिरियं कस्मिंश्चित् उच्चैरासने ललितमुद्रायाम् आसीना। असौ नानालङ्कारभूषिता च। एतत्तु मध्ययुगभास्कर्यस्य सुष्ठु निदर्शनम्। इयञ्च मूर्त्तिं रत्नवालुका-प्रस्तरमयी।

भङ्गी च सरस्वतीमूर्त्तेः—प्रायश इयं देवी विष्णुमूर्त्तिसनाथा प्राप्यते। वङ्गीय-साहित्यपरिषच्चित्रशालायाम् एवंविधा बह्व्रो मूर्त्तयः सन्ति। देव्या मूर्त्तेर्भङ्गी प्रायेण समभङ्गयुता। परिषच्चित्रशालायां समपदस्थानकमुद्रायां पद्मपीठस्था एका विष्णुमूर्त्तिर्विद्यते। मूर्त्तेरस्या दक्षिणपार्श्वे लक्ष्मीः वामपार्श्वे तु वीणाहस्ता सरस्वती। मूर्त्तिद्वयमपि

त्रिभङ्गम् । अत्र चतस्रो विष्णुमूर्त्तयोऽपि विद्यन्ते । आसामपि वाम-
 पार्श्वे वीणाहस्ता सरस्वती शोभते । पुरतः त्रिभङ्गमुद्रया
 पादैकलम्बा देवो तिष्ठति । विष्णुमूर्त्त्या सह राजमाना सरस्वती
 प्रायेण पद्मपीठे दण्डायमाना दृश्यते । साहित्यपरिषदि एकस्यां
 मूर्त्त्याम् एवंविधायां त्रिविक्रमाधिक्रतायां भद्रपीठिकायां मूर्त्तिरसौ
 दण्डायमाना । परिषदि विष्णोरपि एका ताम्रमूर्त्तिरस्ति । अत्रापि
 त्रिभङ्गमुद्रया वीणाहस्ता सरस्वती तिष्ठति । पुनरपि असौ पञ्चरथ-
 भद्रपीठोपरि पद्मपीठे तिष्ठति । किञ्च एकस्यान्ताम्रकेशवमूर्त्तावपि
 सरस्वती अस्ति । अत्र द्विभङ्गमुद्रयापि काचित् वीणावादनरता
 भारतीमूर्त्तिर्विद्यते । परिषदः $\left(\frac{F(a) 15}{353}\right)$ संख्यक-विष्णुमूर्त्तौ देवो
 अभङ्गमुद्रया स्थिता । अन्यापि सरस्वतीमूर्त्तिः विष्णुमूर्त्तौ अभङ्ग-
 मुद्रया विद्यते । $\left(\frac{K(d) 1}{282}\right)$ मूर्त्तिरियं वीणाहस्ता नानालङ्कार-
 भूषिता च । ख्रिष्टीय १८११-१२ अब्दस्य Archaeological Survey
 of India वार्षिकविवरणे रङ्गपुरे प्राप्ताः पञ्च विष्णुमूर्त्ति-प्रतिलिपयः
 सन्ति । एषां प्रथमस्य तृतीयस्य चतुर्थस्य पञ्चमस्य च विष्णोः दक्षिणे
 लक्ष्मीः वामे वीणाहस्ता सरस्वती । रङ्गपुर-साहित्य-परिषत्-पत्रि-
 कायां सप्तसंख्यकफलकप्रतिकृतिस्थ-द्वितीयविष्णुमूर्त्तिविवृतौ श्रीयुत-
 जगदीशमुखोपाध्याय एवं ब्रवीति—विष्णोः वामदिग्बिभागस्था
 मूर्त्तिः सरस्वत्याः, अनया वीणा वक्रं धृता । महामति Spooner महो-
 दयेन कथितं नेयं वीणा अपि तु पद्मम् । पद्ममत्र पद्मदण्डकरम् । वीणा
 ऋजुरेव भवति न कदापि वक्रा । इयं मूर्त्तिर्न सरस्वत्या अपि तु
 वसुमत्याः । अस्याः दक्षिणे इन्द्रा । सारदातिलकध्यानादपि
 तदेव प्रतिभाति—

ऊर्ध्वद्विवाकराभयनिशं शङ्खं गदां पङ्कजम् (?)

चक्रं विभ्रतमिन्द्रावसुसतीसंशोभि-पार्श्वे द्वयम् ।

कोटीराज्जदहारकुण्डलधरं पीताम्बरं कौस्तुभं
दीप्तं विश्वधरं स्ववक्षसि लसच्छ्रीवत्सचिह्नं भजे ॥

महेश्वरराज्ये तीरुमकुण्डलुनरसिंपुर इत्यभिधेयं भूखण्डमेकमस्ति ।
सोमनाथपुराख्यग्राम एतद्भूखण्डान्तर्गत एव भवति । कावेर्या-
स्त्रीरभूमेर्देशक्रोशमन्तरं स्थानमेतत् । अत्र किञ्चित् केशवमन्दिर-
मस्ति । तत्र हैश्वलस्थापत्यस्य प्रभूतं निदर्शनं विद्यते । अस्य
मन्दिरस्य बहिःप्राचीरे चतुर्नवत्युत्तरशतसंख्यका मूर्त्तयः सन्ति ।
आसु लक्ष्मी-सरस्वती-महिषमर्दिनौप्रभृतौनां चतुर्दशोत्तरशतसंख्यका
मूर्त्तयः । अवशिष्टाः पुनर्नरसिंह-वराह-हयग्रीव-वेणुगोपाल-पर-
वासुदेव-ब्रह्म-शिव-गणपतीन्द्र-मन्मथ-सूर्य-गरुडप्रभृतौनाम् । एतानि
ऋतेऽपि तत्र नृत्तविष्णु-नृत्तगणपति-नृत्तलक्ष्मी-नृत्तसरस्वतीनां मूर्त्त-
योऽपि विद्यन्ते । नृत्तसरस्वती द्विभुजा, नानालङ्कारभूषिता च । सा
प्रायशो वीणां धत्ते । काञ्चन मूर्त्तयो वीणाविरहिता अपि सन्ति ।
नृत्तसरस्वत्या मूर्त्तिरियम् अतीव मनोज्ञा । अस्या भङ्गी च तथा ।
हलेविडु इत्याख्यायां नगर्यामपि काचित् मनोज्ञा नृत्यपरायणा
सरस्वतीमूर्त्तिरस्ति ।

वीणाहस्ता लक्ष्मोः—शुक्राचार्यस्तस्य नीतिसारे सात्त्विकलक्ष्मी-
मूर्त्तिवर्णनायां “मूर्त्तिरियं चतुर्भुजा भवती”ति भणति । वीणा लुङ्ग-
फलम् अभयं वरश्च हस्तचतुष्टये प्राप्यन्ते ।

मुद्रा—सप्तदशवर्षेभ्यः प्राक् प्रयागसन्निहिते भिटाख्ये स्थाने प्रति-
सुद्रिता मुद्रा आसादिता । आसाम् एकस्या वक्तुंलाकाराया मुद्राया
एकस्मिन् प्रान्ते ऊर्द्धकुम्भोऽस्ति । कुम्भस्तु पादपीठोपरि स्थापितः ।
तस्य अधस्तात् उत्तरगुप्तलिप्यङ्कितं सरस्वतीति नाम विद्यते । मुद्राया
अपरस्मिन् भागे न किञ्चिदपि दृश्यते । अर्द्ध इक्षुपरिमितः अस्याः
व्यासः ।

सरस्वती-संस्थानम्—श्रीधराश्वमुखी पार्श्वद्वये वागोश्वरी क्रिया ।
कीर्त्तिर्लक्ष्मीस्तथा सृष्टिर्विद्या शान्तिश्च मातरः ॥

मुद्रितं हि ब्रह्मणश्चक्षुरिति विष्णुपुराणवचनम् । स हि ध्यान-
मुद्रया सप्तहंसरथसमासीनः । अस्य दक्षिणे सरस्वती वामे सावित्री ।
एते मनोज्ञे विविधभूषणभूषिते च । कालिकापुराणे चतुर्मुखस्य
चतुर्भुजस्य च ब्रह्मण एका विवृतिर्विद्यते । स कदाचित् रक्तकमला-
रूढः कदाचिद्वा हंसारूढः । ब्रह्मणः अस्य सावित्री वामपार्श्ववर्तिनी ।
तन्त्रसमुच्चये तु आसाद्यते यत्, उत्तरमाहगणानां पार्श्वद्वये श्रीधरा-
श्वमुखयोः संस्थानं, मध्ये वागोश्वरी क्रिया कीर्त्तिः लक्ष्मीः सृष्टिर्विद्या
शान्तिश्च एष सप्तमाहगणः । दक्षिणभारतीयशिल्पशास्त्रस्य रूप-
मण्डने अस्ति यत्, गणेशमन्दिरे गणेशस्य वामपार्श्वं गजकर्णः दक्षिणे
सिद्धिः उत्तरे गौरीमूर्त्तिः पूर्वे बालचन्द्रः दक्षिणे सरस्वती पश्चिमे
सरस्वत्याः पृष्ठभागे कुबेरश्च । नारदपञ्चरात्रागमे कति देवताः
तच्छक्तीनां च नामानि विद्यन्ते, तासु सरस्वतो सङ्घर्षणशक्तिरूपेणाभि-
हिता । तन्निन्नेव तु रूपमण्डने ब्रह्मणो मन्दिरनिर्माणप्रकारोऽपि
दृश्यते । अत्र सावित्रीसरस्वतीप्रभृतयः ब्रह्मणः पार्श्वदेवतारूपेण
दृश्यन्ते । कारणागमे सभापतिमधिकृत्य विद्यते—कैलासपर्वतशृङ्गे
रत्नखचितासनासीनाया गौर्याः पुरतः सायं चन्द्रमौलिशिवः नृत्य-
निरतः । सर्वदेवा अपि तस्मिन् नृत्ये प्रवृत्ताः । ब्रह्मा कारतालं, विष्णुः
पटहं, भारती वीणां, सूर्याचन्द्रमसौ वंशोध्वनिञ्च कुर्वन्तस्तिष्ठन्ति ।
तुम्बुरुः नारदश्च गायतः, नन्दि-कुमारौ वादयतः । मयमते अन्यासां
देवतानां नामानि च दृश्यन्ते । भुजङ्गवासितं नाम हि शिवस्य नृत्यम् ।
एलिफाण्टाख्ये स्थाने पर्वतगुहायां शिवस्य गङ्गाधरमूर्त्तिरस्ति । शिव-
शिरसि गङ्गायमुनासरस्वतीनां मूर्त्तित्रयं दृश्यते ।

गौरौमन्दिरे तु मध्यभागे गौरी, तस्या वामे सिद्धिः, दक्षिणे श्रीः,
पृष्ठकर्णभागे भगवतो सरस्वती च । ऐशान्यां गणेशः आग्नेय्यां

कुमारः । मुम्बईप्रदेशस्थ-बीजापुरनगरान्तर्गत आइहोल इत्याख्यस्थाने एकं शिवमन्दिरमस्ति । तत्र एका ब्रह्मणो मूर्तिः । अस्या दक्षिणे सरस्वती सावित्री च अवस्थाय ब्रह्मणः शिरसि पुष्पमालां प्रयच्छतः । हलेविड़ इत्याख्यस्थानस्य कैलासमन्दिरे ब्रह्मणः काचिद् दण्डायमाना मूर्तिरस्ति । तस्या उभयपार्श्वे चामरधारिणो एकैका मूर्तिः । ते तु सरस्वत्याः सावित्र्याश्च भवेताम् । कलिकाता-कलाभवने एका प्रस्तरमूर्तिरस्ति । तत्र ब्रह्मणो वामजानुनोरुपरि आसीना सरस्वती । सा एकेन हस्तेन ब्रह्मणः स्कन्धदेशं वेष्टयति । महीशूरस्थ-शृङ्गेरीमठाधिष्ठात्री सरस्वती शारदेति नाम्ना प्रगोयते । सा पञ्चानना चतुर्हस्ता चतुःषष्टिकलाधिष्ठात्री देवता । असौ दशहरादिवसे गन्धफलपुष्पैरर्च्यते ।

ब्राह्मणग्रन्थेषु देवो वाग्देवीरूपेण पौराणिकयुगे तु सरस्वतीरूपेण पूजिताभूत् । बौद्धा अपि स्नाभोष्टसिद्धये एनां देवीं वाचम् अर्चयन्ति । बौद्धान्दिकयुगे देवीयं बौद्धतन्त्रैः स्वकीयदेवीरूपेण प्रतिपादिता । तदाप्रभृत्यसौ तुल्यरूपेण बौद्धैरार्थ्यैश्च पूज्यते । प्रयोजनानुरोधेन अस्या रूपमपि बौद्धतन्त्रे परिवर्तितमासीत् । ते तु न केवलम् एकवक्त्रां द्विभुजां सरस्वतोमर्चयन्ति, अपि तु त्रिमुखां षड्भुजामपि । बोधिसत्त्वानाम् अवलोकितेश्वर एव श्रेष्ठः । ततः परमेव मञ्जुश्री-बोधिसत्त्वस्य स्थानम् । असौ मञ्जुनाथो मञ्जुघोषोपनाम्नापि परिचीयते । विद्याधिपतित्वात् वागीश्वर इत्यस्य नामान्तरम् । ललित-विस्तर-दिव्यावदानप्रभृतीनां ग्रन्थानां प्रथमे भागे मञ्जुघोषस्य नाम न दृश्यते । सुखावतीव्यूहं तु अस्य नामास्ति । लङ्कावतारसूत्रे असौ हि मुख्यवक्त्रा । खृष्टोय २७० अन्धे रत्नकारण्डव्यूहः अनूदितः । तत्रासौ अतिरञ्जितः सन् वर्तते । सङ्घर्मपुण्डरीके तु अयं मुख्य-बोधिसत्त्वः मैत्रेयः । स शास्त्ररूपेण निर्दिष्टः । चिरयौवनोऽसौ मञ्जुश्रीः । असौ भारते, नेपाले, तिब्बते, चीने, जापाने, यवहीपेऽपि पूज्यते । एष ज्ञानबुद्धिविद्यास्मृत्यादीनामधिष्ठाहृदेवता । अयन्तु

शक्तिविरहितः । अपि तु एकस्मिन् मञ्जुश्रीचरिते एतदासाद्यते यत्, लक्ष्मीः सरस्वती वा, द्वे अपि वा अस्य शक्तौ । पुस्तकमेतत् मञ्जुश्री-विक्रोडितं खृष्टीय ३१३ अन्धे चैनभाषयानूदितम् ।

सरस्वती हि वागीश्वरी । मञ्जुश्रीः पुनः वागीश्वरः । बौद्ध-तान्त्रिका वागीश्वरशक्त्या वागीश्वर्या भक्ताः सन्तः तामपि पूजयितु-मारंभिरि । आर्यतान्त्रिका अपि तस्याः पूजां प्रवर्त्तयामासुः किल । देवीयं चतुर्भुजा त्रिनेत्रेति पञ्चरात्रागमः । हस्तेषु अस्याः दण्डः पुस्तकं माला कमण्डलुश्च वर्त्तन्ते, कालक्रमेणासी बहुधा परिचिता आसीत् धेनु-वागीश्वरी सौभाग्य-वागीश्वरीत्यादिरूपेण । आसां त्रिनयनं शिरसि जटाजूटश्च । धेनु-वागीश्वरी शब्दब्रह्मेति आर्य-तान्त्रिकाणां मतम् । बौद्धानां साधनमालायां कतिविधानां सरस्वतीनां ध्यानानि विद्यन्ते । ताः पुनः—

(१) महासरस्वती (२) वज्रवीणासरस्वती (३) वज्रसारदा (४) आर्यासरस्वती ।

महासरस्वती चन्द्रमण्डलस्थिता । सा द्वादशवर्षीया नानालङ्कार-भूषिता स्मेरमुखी करुणामयी च । अस्या वक्षसि मुक्ताहारः, दक्षिणहस्ते वरमुद्रा, वामे च सदण्डश्वेतपद्मम् । सा सर्वशक्ता । अस्याः वर्णः शरदः पूर्णचन्द्रांशुरिव शुभ्रः । अस्या आननं पद्मं वसनञ्च शुभ्रम् । तथा धृतं गन्धपुष्पमपि शुभ्रम् । महासरस्वत्याः पुरतः चतस्रः स्वनायिकाः—पुरतः प्रज्ञा पश्चात् मतिः दक्षिणे मेधा वामे स्मृतिः ।

एवञ्च सरस्वत्याः ध्यानम्—सा चन्द्रमण्डलमध्यवर्त्तिनी पुण्ड-रीकासना ; पद्ममिदं क्लींकारव्याप्तम् । एवं चिन्तयित्वा पश्चात् तस्मिन्नेव पद्मे—

“तेन च भगवतीं महासरस्वतीमनुविचिन्तयेत् शरदिन्दुकराकारां सितकमलोपरि चन्द्रमण्डलस्थां दक्षिणकरेण वरदां वामेन सनाल-

सितसरोजधरां स्मेरमुखीमतिकरुणामयीं श्वेत-चन्दनकुसुमवसनधरां
मुक्ताहारोपशोभितहृदयां नानारत्नालङ्कारवतीं द्वादशवर्षाकृतिं सुदित-
कुचमुकुलदन्तुरोरस्तटीं स्फुरदनन्तगभस्त्रिव्यूहावभासितलोकत्रयाम् ।
ततस्तत्पुरतो भगवतीं प्रज्ञां दक्षिणतो मेधां पश्चिमतो मतिं वामतः
स्मृतिं एताः सनायिकासमानवर्णादिकाः सभ्रुस्वमवस्थिताश्चिन्त-
नौयाः ।”

साधनमाला-संख्या १६२ पृ० ३२६

देवीमाहात्म्ये महासरस्वती—आर्यतान्त्रिका अपि आद्याशक्तिं
दुर्गां महासरस्वतीरूपेण कल्पयन्ति । तेषां महासरस्वती तु अष्टभुजा ।
दक्षिणे शङ्खं हलं शूलं घण्टां वामेन तु मुषलं चक्रं धनुः सायकं च
बिम्बती राजतेऽसौ । देवी पद्मोपरि पद्मासनोपविष्टा । मार्कण्डेय-
पुराणान्तर्गतदेवीमाहात्म्ये देव्याः प्रथमचरितस्य महाकाली देवता,
द्वितीयचरितस्य महालक्ष्मीः, उत्तरचरितस्य तु रुद्रः ऋषिः महा-
सरस्वती देवता, उष्णिक् छन्दः, भौमा शक्तिः भ्रामरी वीजं, वायु-
स्तत्त्वम् । अत्र महासरस्वत्या ध्यानमप्यस्ति—

“घण्टाशूलहलानि शङ्खमुषले चक्रं धनुः सायकं
हस्ताब्जैर्दधतीं घनान्तविदधच्छीतांशुतुल्यप्रभाम् ।
गौरीदेहसमुद्भवां त्रिजगतामाधारभूतां महा-
पूर्वां मन्दसरस्वतीमनुभजे शुभादिदैत्यादिर्दीनीम् ॥”

अनेन मन्त्रेण पञ्चोपचारैः देवीं पूजयित्वा नित्यं चण्डीस्तवं
पठेदिति नियमः । अत्र दुर्गा एव महासरस्वतीति प्रतिभाति । अस्याः
चण्डीरूपत्वं दुर्गारूपत्वञ्च महाभारते अपि दृश्यते—

“त्वं महाविद्या विद्यानां महानिद्रा च देहिनाम् ।
स्कन्दमातभंगवति दुर्गे कान्तारवासिनि ॥ ८०३
स्वाहाकारः स्वधा चैव कला काष्ठा सरस्वती ।
सावित्री वेदमाता च तथा वेदान्त उच्यते ॥ ८०४

भद्रकाल्याः सरस्वत्याश्च अभिन्नरूपत्वं पूजापद्धतावपि प्रतिपाद्यते—

“ॐ भद्रकाल्यै नमो नित्यं सरस्वत्यै नमो नमः ।” इति

वज्रवीणासरस्वती—वज्रवीणासरस्वती द्विभुजा शुभ्रवर्णा । अन्यत्र देवी महासरस्वत्या तुल्या । अस्याः हस्तद्वये वीणा । साधनमालायाम् एवमस्याः रूपं दृश्यते—

“सप्तमस्य द्वितीयस्थमष्टमस्य चतुर्थकम् ।

प्रथमस्य चतुर्थेन भूषितं तत् सविन्दुकम् ॥

तदुद्भवां सरस्वतीं वीणावादनतत्पराम् ।

चन्द्रावदातनिर्भासां सर्वालङ्कारभूषिताम् ॥”

—नं १६५ पृ० ३३५

जपमन्त्रः—“ॐ पितृ पितृ प्रज्ञावर्द्धनि ज्वल ज्वल मेधावर्द्धनि धिरि धिरि बुद्धिवर्द्धनि स्वाहा ।”

वज्रशारदा—वज्रशारदाया दक्षिणे हस्ते पद्मं सव्ये तु पुस्तकम् । असौ सर्वालङ्कारभूषिता त्रिनेत्रा शुक्लवर्णा च । असौ पद्मोपरि संस्थिता मूर्ध्नि चन्द्रकिरोटिनो । अस्या ध्यानं यथा—

“शुभ्राम्बुजोपरि लसत्तनुमादधानां

नेत्रत्रयं मुकुटसंस्थितमर्ध्चन्द्रम् ।

वामेन पुस्तकधराम्बुजमन्यहस्ते

पश्चात् स्रदेहसमतामनयत् प्रयत्नात् ॥”

साधनमाला नं १६६ पृ० ३३७

वज्रसरस्वती वा आर्यासरस्वती—वज्रसरस्वती साधनमालायां एवं वर्ण्यते—

“सितवर्णां मनोरमां दक्षिणेन रक्ताम्बुजधारिणीं वामेन प्रज्ञापारमितापुस्तकधारिणीम् ।”

मनोज्ञाया मूर्त्तेरस्याः सव्येतरहस्ते लोहितप्रज्ञं वामे प्रज्ञापार-

मितापुस्तकम् । इयं षोडशो श्वेताम्बरा सितवर्णा च । चन्द्रवीज-
निष्पन्ने यम् आर्यसरस्वतीरूपेण च गीयते । अस्या मन्त्रो यथा—

“ॐ पितु पितु प्रज्ञावर्द्धनि ज्वल ज्वल मेधावर्द्धनि धिरि धिरि
बुद्धिवर्द्धनि स्वाहा ।”

आर्यवज्रसरस्वती—असौ त्रिनयना रक्तद्युतिसमन्विता सदृभूषणा-
लङ्कता प्रत्यालीढपदेन संस्थिता षड्भुजा च । असौ दक्षिणेन पाणिना
पद्मम् असिं कर्त्वीञ्च, वामेन पुनः ब्रह्मकपालं रत्नं चक्रं च धारयन्ती
राजते । मुखस्य दक्षिणं पार्श्वं नीलवर्णं वामपार्श्वं न्तु श्वेतम् । अस्याः
ध्यानम्—

“तस्माद् रक्तमहाद्युतिं भगवतीं सदृभूषणालङ्कतां
प्रत्यालीढपदस्थितां द्विवदनां षड्बाहुभिर्भूषिताम् ।
सद्ये नीलमुखां विभक्तिं च करे पद्मासिकर्त्रीञ्च वै
वामे शुक्लमुखां च पादसहितां सदृन्नचक्रं तथा ॥”

क्षण्यमारितन्त्रे तु वज्रसरस्वत्या ध्यानमेवं—

“त्रिमुखां षड्भुजां रक्तां सरस्वतीं भावयेद् व्रती ।
पद्महस्तधरां सौम्यां प्रज्ञावर्द्धनहेतवे ॥”

शिवाजि-चरितम्

(पूर्वतोऽनुवृत्तम्)

विदित-सकल-वार्त्ता वीरवर्त्यः शिवाजिः
 समरविजयिसैन्धेरभ्यपेतः ससज्जः ।
 अगणित-शरजालैस्त्रैर्वलेर्योद्धकामो
 दृढविरचितकायि रायदुर्गेऽवतस्थे ॥ २
 विपुलयवनसैन्यैर्विप्लुतं हिन्दुधमं
 प्रतिदिनमथ विप्रान् गाञ्च पश्यन् विपन्नान् ।
 नरपति जयसिंहो मर्मविद्धः खट्वत-
 मनयदसमकीर्त्तः शैलदुर्गं शिवाजिः ॥ ३
 भुवनविदितकौर्त्त ! हिन्दुधर्मैकारक्षिन्
 हत-निपतित-धर्मान् राजपुत्रान् स्ववंश्यान् ।
 यवन-कलित-देहान् मादृशान् भाग्यहीनान्
 विमलय करजालैर्भारताकाश-सूर्य्य ! ॥ ४
 त्वमसि यवनजिता राजपुत्रप्रधानम्
 अहमपि तव वंश्यः कर्मणा स्नेच्छदासः ।
 मम वचनममान्यं यद्यहो सर्वथा ते
 तव पितृसम वृद्धः साहसादेष वच्मि ॥ ५
 यदि च कपटसन्धिः क्षत्रियाणां निषिद्ध-
 स्तदिह सरलसन्धेः प्रस्तुतं पत्रमेतत् ।
 सुतसम कुरु सन्धिं सम्यगारङ्गजीवै-
 र्ने खलु तव निवृत्तं युद्धकण्डूयनं स्यात् ॥ ६
 त्वयि कृतवति सन्धिं नूनमारङ्गजीवो
 यदवधि बलहीनस्तावदेवास्य सन्धिः ।
 प्रचुरबलसमेतः सन्धिमद्यैव भङ्क्ता
 तत इह भविता ते हिन्दुसाम्राज्यमेव ॥ ७
 त्वयि मम सुतभावो रामसिंहे यथास्ते
 नसुलभगुणयोगात् स्नेहबन्धोऽधिको वा ।

अहमिह तव वश्यः स्नेहरज्ज्वा शिवाजि
 मयि तव पितृभावश्चेदहं स्यां कृतार्थः ॥ ८
 अकपट-जयसिंहस्यैतदालोच्य पत्रं
 स्वयमयमुपतस्थे निर्विशङ्कः शिवाजिः ।
 सकलसमरनीतेः पात्रभूतस्य तस्य
 शिविरमुपगतः सन्नाह धर्मैकनाशम् ॥ ९
 समधिककृतयत्नो राजपुत्राख्य-सेना-
 पतिरतितरद्वन्द्वो भीष्मवद् युद्धवीरः ।
 क्रातिवर-जयसिंहः पुत्रवत् तं शिवाजि-
 मकुर्वत निजमङ्गे वेशयन् शान्तभावम् ॥ १०
 त्वमसि हि मम पुत्रो धर्मतस्ते पिताहं
 क्वचिदपि विषये त्वं रामसिंहात् समुच्चः ।।
 त्वयि जितवति विश्वं विश्वजित्-पुत्र-तातो
 भवति हि जयसिंहो धर्मरत्नाव्रतात् ते ॥ ११
 तव सुखमिदमद्य प्रेमवीरत्वयुक्तं
 भवतु विजयलक्ष्मी-प्रोक्तसत्-कोर्त्तिकान्तम् ।
 मम हृदि गगने तत् पूर्णचन्द्रस्वरूपं
 विलसतु परिलुम्पद् हिन्दुचित्तान्धकारम् ॥
 त्वमिह हि चिरकालं भारते हिन्दुराज्यं
 सुरमुनिजनसेवा-तत्परं शान्तियुक्तम् ।
 यवनगणविनाशात् धर्मशीलं समृद्धं
 सद्यह्मदयत्नैः ! स्थापयन् वक्ष्येऽस्य ॥ १३
 तव पितृसमदृष्ट्याः सर्वदाशास्त्रहेऽद्य
 बहुशत-शतवर्षान् जीवतात् त्वं शिवाजि ।
 अपि सकलजनानां नन्दयन् चित्तवृत्तिं
 रघुपतिरिव राज्यं सर्वथा संविधेहि ॥ १४

स्थलपथ-जयमात्राच्चैव साम्राज्यलाभो
 जलपथमपि जितुं भूरि-पोतान् कुर्वन् ।
 इति मतमुपदिष्टस्तेन राज्ञा शिवाजि-
 रकुर्वत रणपोतान् भूरिसंख्यान् ससेन्यान् ॥ १५
 रसद-सकलभोज्यैर्लैह्यपेयैः समेतान्
 अनुदिनमपि भुक्तैरक्षयं प्रापितैश्च ।
 गृहवसतिमुपेतैर्लभ्यते यः पदार्थः
 सकलसमरपोतान् तत्पदार्थैश्च युक्तान् ॥ १६
 बहुशत-शतसंख्यं दिव्यमाग्नेयमस्त्रं
 बहुशत-शतसंख्या आयसीर्याः शतघ्नीः ।
 अलभत जलदस्यून् 'पत्तुंगिज्' वीरवर्गान्
 विषमसमरभूमौ संपराजित्य राजा ॥ १७
 अपि स सकलमस्त्रं यत् पुनर्भारतीयं
 बहुविधमपरास्त्रं बाहुवोर्येण लब्ध्वा ।
 शतमथ रणपोतान् षष्टिसंख्यांश्च वीरै-
 र्जलपथमभिजितुं प्रेषयामास वीरः ॥ १८
 कति कति रणपोताः सागरे भासमानाः
 बहुतर-नरसेव्यैः सत्पदार्थैः समेताः ।
 विविध-विपणियुक्ता मुक्तवातायनास्ते
 स्थलभुवि बहुदुर्ग-भ्रान्तिमापादयन्ति ॥ १९
 अमरसः शरीरैर्हिन्दुसैन्यैः समन्तात्
 कृतविविधसुरार्क्षाः शिषनिर्मात्यपुष्पैः ।
 चित्त-बहुतुलसीकैर्विल्वपत्रैः समाल्यै-
 र्बहुविधशिवलिङ्गैः काशिकान्तिं वहन्ति ॥ २०
 हर हर शिव वम् वम् रक्ष मातर्भवानि
 सुरहर नरकारे हिन्दुसाम्राज्यलक्ष्मीम् ।

वितर वितर विष्णो तादृगुच्चारयन्तो
 भ्रममिव जनयन्ते काशिवृन्दावनानाम् ॥ २१
 बहुतर-रणपोताः सागरद्वीपतुल्या
 नव-वसतिमुपेत्य भ्राजमानैश्च लोकैः ।
 बहुविधमणिमुक्ता आददानांश्च सैन्यान्
 वणिज इव विपण्यः सर्वदा धारयन्ति ॥ २२
 शिववसतिमुपेता यत्नविद्याधराद्या
 हरिहरगुणगानैर्यादृशं तोषयन्ति ।
 सुरनरपशुवर्गानोश्चरप्रेममुग्धान्
 शिवनरपतियोधास्तद्वदानन्दयन्ति ॥ २३
 कमलदलजलाभं जीवनं सर्वजन्तून्
 परिहरति निमेषाद् दृश्यतेऽद्यापि सर्वैः ।
 न खलु गुणशरीरं कल्पकल्पान्तरेऽपि
 व्रजति हि परिनाशं कौर्त्तिमेवाज्जयामः ॥ २४
 समरविजयकीर्त्या भोष्ककर्णार्जुनाद्याः
 बहुचिरमृतपूर्वाः सन्ति तेऽद्यापि लोके ।
 चिरतरमितिहासा नाम यस्याश्रयन्ते
 अमर इव स जीवन् जीवयेत् सर्वलोकान् ॥ २५
 इत्थं निर्माय सैन्यान् स्थलजलसमरे सर्वदोक्षाहपूर्वान्
 निर्भीकान्-धर्मरक्षाव्रतधृतमनसो देववोर्त्यप्रभावान् ।
 संस्कुर्वन् सर्वदुर्गाण्यगणितपृतनाशस्त्रजालैरघृथा-
 ण्यात्मप्रीतः शिवाजिः समभजत सुरैर्हृन्दुसाम्नाज्यलक्ष्मीम् ॥ २६

वेदान्ते सांख्याधिक्येपपरतानिरासः

[निबन्धकः—श्रीशरच्चन्द्रभादुरी एम् ए वि एल्]

इच्छामात्राद् वदति निगमो यत्कृपां सृष्टिरूपां
ध्यायं ध्यायं निखिलजगतां कारणं तं पराख्यम् ।
मायाधीशं मुनिजनमनोहारिणं ज्ञानगम्यं
ब्रह्मव्याख्या मननबहुला तन्यते भीतभीतैः ॥ १
इन्द्रादि-वन्दितं वन्दे भास्करस्यापि भास्करम् ।
मूढोऽपि यत्कृपालेशाद्दभ्रं पण्डितायते ॥ २
वेदव्यासं प्रणम्यादौ वेदविद्याप्रकाशकम् ।
प्रणम्य शङ्कराचार्यं महेशमूर्तिरूपिणम् ॥
संविमृश्य च तद्वाक्यं यथाज्ञानं यथाश्रुतम् ।
व्याख्याकृतां तथाऽन्वेषां व्याख्येयं सुभिया कृता ॥ ३

महाभारत-श्रीमद्भागवतादिषु यदुक्तं कापिलमतमिति तत् तत्त्वानां
क्रमविकाशादिविषयेषु नव्यसाङ्ख्यमतानुरूपमपि शेष्वरम् ईश्वराधीन-
प्रकृतिवाचकञ्च । श्रीमच्छङ्कराचार्यपरमगुरुणा सयत्नं व्याख्यातत्वात्
साङ्ख्यकारिका न भवितुमर्हति निरीश्वरा वा स्वतन्त्रप्रकृतिप्रतिपादिका
वा । साङ्ख्यमतावलम्बो प्रकृतेरीश्वर-पारतन्त्र्यं यदि स्वीकुर्यात्,
तदा भवति निर्दोषं साङ्ख्यमतमिति स्पष्टमुक्तं साङ्ख्यमतखण्डनावसरे
भगवता शङ्कराचार्येण * । सूत्रितं भगवता साङ्ख्यसूत्रकारेण “प्रकृति-
निबन्धनाच्चेन्न ; तस्या अपि पारतन्त्र्यम्” ॥ १।१८

* “अथ पुनः साक्षिनिमित्तमौचित्यत्वं प्रधानस्य कल्पेत, यथाऽग्नि-
निमित्तमयः-पिण्डादेर्दग्धत्वम् । तथा सति यन्निमित्तमौचित्यत्वं प्रधानस्य
तदेव सर्वज्ञं मुख्यं ब्रह्म जगतः कारणमिति युक्तम्”—इति ईश्वरसूत्रभाष्ये ।

अर्वाचीन-भाष्यकार-टीकाकारैः साङ्ख्यसूत्र-साङ्ख्यकारिके यन्त्रि-
शैखरवादपक्षे स्वतन्त्र-प्रकृतिवादपक्षे जीवात्मबहुत्ववादपक्षे च
व्याख्याते तद् भ्रमात्मकमिति साङ्ख्यसूत्रादि-व्याख्यानावसरे प्रदर्श-
यितुं यतिष्ठे ।

परब्रह्मजिज्ञासूनां महाभाग्यवतां सम्बोधाय विभिन्नोपनिषदाक्ष-
समन्वयादि वेदान्तसूत्रैः सम्पादितं ज्ञानमूर्तिना भगवता वेदव्यासेन ।
श्रीमच्छङ्कराचार्य-निष्कार्क-रामानुज-मध्वाद्यैर्महात्मभिर्विभिन्नं व्याख्या-
तेष्वपि सूत्रेषु ब्रह्मणि सूत्राणि साङ्ख्यमत-निरसनपक्षे एकवाक्यतया
व्याख्यातानि । ईक्षत्यधिकरणगतानि रचनानुपपत्त्यधिकरणगतानि
च तेषु प्रधानानि । एतानि सूत्राणि यथा साङ्ख्यमतखण्डनपक्षे
व्याख्यातानि श्रीमच्छङ्कराचार्यादिभिस्तथाऽस्मभ्यं न रोचते । अत
ईक्षत्यधिकरणादि व्याख्यातुमस्माकमथमुद्यमः साधुभिः सदसद्दिचार-
परायणैः सम्यक् क्षन्तव्यः, विचार्याणि च सूत्राणि प्रोज्झिताधीत-
भाष्यटीकादिजनितसंस्कारैरिति सप्रश्रयं प्रार्थये ।

ईक्षत्यधिकरणसङ्गमनाय तदुपक्रमप्रदर्शनाय च प्रथमं चतुःसूत्री-
व्याख्यानं विधीयते ।

१।१।१ “अथाऽतो ब्रह्मजिज्ञासा” ।

ब्रह्मजिज्ञासुरेव एतच्छास्त्राधिकारी नाऽन्य इत्यायात्यस्मात्
सूत्रात् । येन केन प्रकारेण सञ्जातायां ब्रह्मजिज्ञासायां भवत्यधि-
कारौ ब्रह्मजिज्ञासुरिति बोधव्यम् ।

किंलक्षणं तद् ब्रह्म इत्याह

१।१।२ “जन्माद्यस्य यतः” ।

“अस्य” जगतो “जन्मादि” सृष्टिस्थितिलयाः “यतो” यस्मात्
कारणाद् भवति तद् ब्रह्म ।

कथं गम्यते सृष्टिस्थितिलयकारणत्वं ब्रह्मण इति । प्रमाणं
त्रिविधं प्रत्यक्षानुमानशब्दाभिधम् । ब्रह्म न प्रत्यक्षसिद्धम् । “न तत्र

चक्षुर्गच्छती”त्यादिभ्यः श्रुतिभ्यः । नाप्यनुमानसिद्धम् । “यन्मनसा न मनुत” इत्यादिभ्यः । अतः, शास्त्रप्रमाणकमेव सृष्टिस्थितिलय-
कारणत्वं ब्रह्मण इति प्रदर्शयन्नाह

१।१।३ “शास्त्रयोनित्वात्” ।

“ऋग्वेदादिशास्त्रं योनिः कारणं प्रमाणमस्य । शास्त्रादेव प्रमाणा-
जन्मादिकारणं ब्रह्माधिगम्यत इत्यभिप्रायः” इति श्रीसच्छङ्करा-
चार्यपादाः । शास्त्रञ्च “यतो वा इमानि भूतानि जायन्ते येन जातानि
जीवन्ति यत् प्रयन्त्यभिसंविशन्ति । तद् विजिज्ञासस्व । तद्
ब्रह्मेत्यादि । “अन्नाद्देव खल्विमानि भूतानि जायन्ते, अन्नेन जातानि
जीवन्ति । अन्नं प्रयन्त्यभिसंविशन्तो”ति । एवं “प्राणाद्देव खल्वि-
मानि भूतानी”त्यादि । एवं “मनसो ह्येव खल्विमानि भूतानी”-
त्यादि । एवं “विज्ञानाद्देव खल्विमानि भूतानी”त्यादि भृगुवल्ग्रा-
मेव । “सर्वाणि ह वा इमानि भूतान्याकाशादेव समुत्पद्यन्त आकाशं
प्रत्यस्तं यान्तौ”त्यादिषु छान्दोग्यादिषु श्रुतिषु अन्नप्राणमनोविज्ञाना-
काशादिभ्योऽपि “जन्माद्यस्य” श्रूयते । अतो नासन्दिग्धं ब्रह्मण एव
जगत्कर्तृत्वादिकमिति शङ्कां परिहरन्नाह

१।१।४ “तत्तु समन्वयात्” ।

एतेषां श्रुतिवाक्यानां “समन्वयात्” “तत्” “तु” ब्रह्मैवाय
जगतः सृष्टिस्थितिलयकारणमित्यवगम्यते । वक्ष्यति च “आकाश-
स्तस्मिन्नात्” श्रुतिसमन्वयात् कथमवगम्यते ब्रह्मण एव सृष्टिस्थिति-
लयकारणत्वमित्याह ईक्षत्यधिकरणम् ।

१।१।५ “ईक्षतेर्नाशब्दम्” ।

जगदुत्पत्त्यादि यथा ब्रह्मणस्तथा अन्नादेरपि आकाशादपि पूर्वी-
द्वृतेभ्यः श्रुतिवाक्येभ्यः श्रूयत इति सत्यम् । परन्तु अचेतनस्य अन्ना-
काशादिकस्य “न” जगत्कर्तृत्वादिकम् । कुत इत्याह एतद् “अशब्दं”
न श्रुत्यभिमतम् । कस्मादित्याह “ईक्षतेः” जगत्कारणस्य ईक्षित्व-

श्रुतेः छान्दोग्यादिषु, अचेतनानामन्नादीनां कस्यापि न भवितुमर्हति
 सृष्ट्यादिकारणत्वम् । “यतो वा इमानि भूतानि जायन्ते येन जातानि
 जीवन्ति । यत् प्रयन्त्यभिसंविशन्ति । तद्विजिज्ञासस्व । तद् ब्रह्म”
 ततश्च दृश्यते “अन्नाद्धेयव खल्विमानि भूतानि जायन्ते, अन्नेन जातानि
 जीवन्ति, अन्नं प्रयन्त्यभिसंविशन्ती”ति । एवं “प्राणाद्धेयव खल्वि-
 मानि भूतानि जायन्त” इत्यादि एवं “मनसो ह्येव खल्विमानि भूतानि
 जायन्ते” इत्यादि । एवं “विज्ञानाद्धेयव खल्विमानि भूतानि जायन्त”
 इत्यादिषु श्रुतिषु अन्नप्राणमनोविज्ञानादिभ्योऽपि “जन्माद्यस्य” श्रुत-
 त्वाद् अचेतनानां तेषां व्यावृत्त्यर्थं सूत्रितम् “ईक्षतेर्नाशब्द”मिति ।

“ईक्षतेर्नाशब्द”मिति सूत्रे तत्पूर्ववर्तिनि कस्मिंश्चिदपि सूत्रे
 “यतो वा इमानि भूतानि जायन्त” इत्यादिश्रुतयः तैत्तिरीयाद्यन्त-
 र्वर्तिषु यत्प्रकरणेषु दृश्यन्ते तत्रापि वा नास्त्युल्लेखः इङ्कितं वा ।
 अत एतत्सूत्रस्य साङ्गोक्तप्रधानव्यावृत्तिवाचकं दृश्यते यद् व्याख्यानं
 तत्र समोचीनमिति साधुभिर्वाङ्मयम् ।

“तत्तेज ऐक्षत ; ता आप ऐक्षन्त” (छान्दोग्य ६।२।४) इत्यादिषु
 दृश्यते अचेतनानामपतेजआदीनामीक्षित्वम् । अतो नायुक्तमचे-
 तनानां सम्बन्धिनो ईक्षित्वत्वोक्तिः गौणी इति शङ्कामपाकरोति—

(क्रमशः)

संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।
भावालोकेर्मनःपद्मं प्रकाशयतु धीमताम् ॥

| | | | | |
|-------|---|-----------------------|---|-----------|
| July, | } | १८५१ शकौघे आषाढे | } | Vol. XII. |
| 1929. | | १२श-वर्षस्य इय-संख्या | | No 3. |

ब्रह्मकृपा हि केवलम्

[निबन्धकः—श्रीपुलिनविहारी वेदान्ततीर्थः]

ब्रह्मकृपा हि केवलम् ।

शमन-दमन-सुखसम्बलम् ॥ १

श्रवण-मनन-निदिध्यासनशक्तम्

श्रीत्रिय-सद्गुरुसेवन-भक्तम्

दृणुते ब्रह्म

दृणुते शर्म

अभयममलमतिमङ्गलम् ॥ २

पूर्णं भज पुनः पुनरपि मनसि

शुद्धं जप सदा सत्यं सदसि

कोऽहं क्वेति

नेति नेति

त्यज तु तामरुमघमर्गलम् ॥ ३

यदि खलु विलसति मतिरुपनिषदि

गतिरपि सततं सुजन परिषदि

प्रेक्षावज्जिज्ञासागोचरं वस्तुतत्त्वं परमधामनाम्ना व्यपदिष्टमनुसन्धातुं
 बह्वपरिकराः समत्र प्रयतन्ते, प्रायतन्त, भाविनि च कति प्रयतिष्यन्ते ।
 परमद्य यावत् कृताया अद्यत्वे च स्त्रियमाणाया गवेषणाया विवरणं
 तदीयं कार्यशक्त्युत्थापितं सत्त्वं विहाय प्रमाणान्तरमयोगिनां प्रत्यक्षा-
 नुभवाविदकमनुपस्थापयद् गवेषकाणामपूर्णकामतां ससाध्यमुद्घोष-
 यति । वाणो यदोर्थं स्वरूपं वर्णयितुमुक्त्वापि मनसो निदेशं प्रतौक्ष-
 माणा, भर्तुरनुज्ञामनुपालयन्ती कुलकामिनौ च चिरायते ; चिरचर्च-
 यापि वा मनःसहचरी वाचा नालं भवति तदीयं रहस्यजालमुद्घाट-
 यितुम्, मनसा परे पारे परिनिष्ठितो विप्रादाचर्मीकारं प्रतिशरीरं कृत-
 न्वासः—अनिर्वाच्याविद्याद्वितयसचिवः स कश्चनास्त्येव द्रष्टव्यः
 श्रोतव्यो मन्तव्यश्च । परःसहस्रं ग्रन्थाः सङ्ग्रातोताश्च निबन्धा अस्माकं
 चङ्घुषोरग्रे सम्प्रति सन्ति, येषां रचनाया लक्ष्यं तदेव परमात्मनो रूपम् ।
 भगवतो श्रुतिस्तमेव गायन्तो शाखासहस्रैरक्लान्तभावेन समन्द्रमन्थरं
 समुद्रमभियान्ती सुरसरिदिव चकास्ति, स्मृतयश्च तद्रश्मिरञ्जितामिव
 दिशमनुधावन्यो मरुमरौचिकयातकितमनिलमभि स्त्रियमाणाः
 कस्तूरीहरिणा इव विलोक्यन्ते । “बाइबिल”-“कुरान”-प्रभृतिभिः
 भारतेतरनौदधिवसिनां मान्यतमैर्ग्रन्थैरपि स एव भगवान् जगन्नि-
 यन्ता प्रार्थते, कल्याणाय चानुनोयते । ये च कियन्तश्चन परमां शक्ति-
 मन्नेष्टुं प्रयस्य स्वस्य मालिन्याद्वा, स्वान्तःकरणस्य चापल्याद्वा तच्चा-
 नधिगत्य पदार्थमिष्टं रिक्तहस्ताः परावर्तन्ते, तेषां चार्वाकादीनां
 तमःकालिला बुद्धिरैहिकेष्वेव स्रक्चन्दनवनितादिषु प्रचरन्ती तानेव
 विषयान् बहुमन्थमाना तेष्वेव लिम्पति । एवं क्रमेण प्रस्थानभेदात्—
 “यं श्रैवाः समुपासते शिव इति ब्रह्मेति वेदान्तिनः” इति नयेन स एव
 परमात्मा बह्वीषु भूमिकास्वभिन्नोयमानः—‘उल्लेखालङ्कारमुच्चलयन्’
 सत्त्वरजस्तमोमया प्रकृतिवैचित्र्यविलसितया बुद्ध्या तत्तद्रूपेण परि-
 चीयते ।

“त्रयी साङ्गं योगः पशुपतिमतं वैष्णवमिति
प्रभिन्ने प्रस्थाने परमिदमदः पथ्यमिति च ।
रुचीनां वैचित्र्याद्भुक्तुटिल-नानापथ्यजुषां
नृणामेको गम्यस्वमसि पयसामर्णव इव ॥”

इति प्रतिपादयन् पुष्पदन्तः सर्वेषामेव ऋजुकुटिलनानापथ्यजुषां
पयसामेकत्र तोर्यानधौ निधानमिव विश्वेषां दर्शनान्दिक्ततामेकत्रैव
परमकारुणिके वैषम्य-नेष्टृण्य-पङ्कसम्पर्करहिते क्वचन परमात्मनि
विश्रान्तिरिति मतं सर्वथानवद्यं प्रस्तुवंस्तमुपतिष्ठते ।

“अस्य महतो भूतस्य निःश्वसितमेतद् यद् ऋग्वेदः ।” इत्युप-
निषदां शुक्तेरादिकारणत्वेन प्रतिपादितं परमात्मानं विशकल्य निरू-
पयन्ति दर्शनानि, पुराणानि, धर्मशास्त्राणि च पार्थक्येन व्यभज्यन्त ;
अथवा एव च सूक्ष्मो विषयो विस्तरिणोपपाद्य सर्वेषां सुखावबोधाय
सप्रपञ्चमेषु महर्षिभिः स्थापितः । यद्यपि ग्रन्थेषु लौकिक-पार-
लौकिकभेदमादाय, तत्रापि च प्रातिस्विकविषयान् राजनीत्यर्थनीति-
धर्मनीतिप्रभृतीन् विमृश्य प्रदर्शिता भिन्नतयैव समस्ता विषयास्तथापि
तेषां परम्परयोपसंहारस्तत्रैव निखिलाभिवन्द्ये परमात्मतत्त्वेऽवसीयते —
इति विषयः

“कायेन वाचा मनसेन्द्रियैर्वा बुद्ध्यात्मना वानुसृतस्वभावात् ।

करोति यद् यत् सकलं परस्मै नारायणायिति समर्पयेत् तत् ॥

इति दिशा विचारयितुमुपक्रम्यते । तर्ककर्कशप्रणाल्या गभीर-
तर-विचारशृङ्खलया च प्रायशः पारलौकिकीं सामान्यतश्चैहिकीं
मर्यादां प्रतिपादयतां ग्रन्थानां मध्ये दर्शनानामेव गणना प्राथमिकी ।
भारतोयदर्शनानामपि चार्वाकादीनामज्ञपादादीनाञ्च प्रस्थानभेदा-
दास्तिकनास्तिकभेदविधया द्विधा भवति निवेदितो मार्गः । आस्तिक-
दर्शनेषु यथा वेदान्त-न्याय-सांख्य-वैशेषिक-योग-मीमांसारूपाणां षष्ठां
प्राधान्येन तदितरेषाञ्च पाशुपतादीनां साम्प्रदायिकदर्शनत्वेनैकदेशि-

मृत्युं जयति तद् यो वेत्ति
 भजति गगननिभ-निष्कलम् ॥ ४
 रश्मि विचारय नित्यानित्ये
 शम-दम-सम्पत्संभृतचित्ते
 चिन्त्य वेदं परिहर खेदम्
 अनृतमल्लतमथ दुर्बलम् ॥ ५
 सुखयति चित्तं विषयविलासः
 क्षणमवशेषे विफल-विनाशः
 मोहनिमग्नम् कुरु चिदलम्बम्
 मानसमनिशमतिचञ्चलम् ॥ ६
 सलिलं तत्त्वं सरिति च कूपे
 अवितथमित्यं न नामरूपे
 ब्रह्मादितम् बहुधा व्याप्तम्
 कनकमिव कटककुण्डलम् ॥ ७
 घटमठकुड्य-प्रभृति-विकाराः
 वाचारभ्रणमात्रमसाराः
 तेषु सदात्मिका तत्त्वं मृत्तिका
 अनुगतमविकृतनिर्मलम् ॥ ८
 एवं सच्चित्-शक्तेः कार्यम्
 हित्वा कारणमिहावधार्यम्
 ब्रह्म विभाति बहु विदधाति
 श्रुतिरिति निगदति पुष्कलम् ॥ ९
 अशनायादिभिरनवच्छुषम्
 दिगादिदेष्टैरनवच्छिन्नम्
 अहयमेकं विश्वमनेकम्
 विशति च विहरति निश्चलम् ॥ १०

जागरणेऽथ च निद्राशयने
सम्पदि विपदि स्वकार्यगमने
स्मर रे धीर ! साधक-वीर !
ॐ ॐ ॐ ॐ इत्यलम् ॥ ११

सार्वभौमो धर्मः

[निबन्धकः—श्री.....]

“यतो वाचो निवर्त्तन्ते अप्राप्य मनसा सह ।” “यतो वा इमानि भूतानि जायन्ते ..यत् प्रयन्त्यभिसंविशन्ति ॥”

इति श्रुतिवाचा विवेचितं, मतिगतिमतीत्य वत्तमानं, सूर्य्य-शशाङ्क-पावकैरप्यकल्पनीयं, चिरन्तनानन्दसन्दोहावेदकं, भूयसा प्रयत्य योगिभिः कथञ्चित् सहस्रदलाकारे हृदयकमले निर्वीजसमाधि-संयोग-विगलित-कालुष्य-धवले प्रत्यक्षोक्तं, प्रतिक्षणमनुष्ठौयमानैः कार्यकलापैर्विलोक्यमानैश्च कार्यजातैरनुमेयसत्ताकं, चेतनाचेतननिर्विशेषं पदार्थमात्रे विनिहितात्मरूपमेकमपि शतधा, सहस्रधा, लक्षधा च तडागी मन्दानिलाञ्चलचलद्वीचिचञ्चलजलभागी प्रतिफलितैन्द्वी-कलेव बह्नात्मना प्रतिभासमानं विजयते किमपि परमं धाम । अनादिप्रवाहपरम्परया चिराच्चङ्गम्यमाणे सर्गचक्रे निसर्गत एव प्राणिनां हृदयेषु दशं दशं विविधविधभयातङ्गाशङ्कासङ्कासं प्रतिशूलवेदनीयं पदार्थसुपगच्छति करुणाश्रमटांकारितः स्वसमर्पणा-त्मको यस्य ज्योति-स्फुलिङ्गः ; यदीयानुचिन्तन-लवेनापि सर्वथा क्षीणक्षीणाकारस्य बहुविधाधिपोडितात्मनो जनस्यापि हृदि जागर्त्ति काचिदाशालोकप्रसारिणो मोहतमोऽपहारिणो ज्योत्स्ना ; यतश्च संनस्यद्भिर्लोकलोचनैर्मन्दाक्षमौलितैरिव परपौडनाद्विरज्यते, तदखिल-

तया च गौणत्वेन भवति व्यपदेशस्तथैव नास्ति ऋदर्शनेषु चार्वाक-सुगत-
क्षपणकादीनां मतस्य दृश्यते परिगणनम् ।

तार्किकपितामहो भगवान् गौतमः प्रमाणप्रमेयसंशय-प्रयोजन-
दृष्टान्त-सिद्धान्तावयव तर्क-निर्णय वाद-जल्प-वितण्डा-हेत्वाभास-च्छल-
जाति निग्रहस्थानानां षोडशपदार्थानां परमेश्वरानुग्रहवशाद् वैशद्य-
सुपगतेन ज्ञानेन दुःखजन्मप्रवृत्तिदोषमिथ्याज्ञानानामभावे निःश्रेयसं
चिन्तयन् साटोपं विप्रतिपन्नपुरुषप्रतिपादकत्वेन प्रवृत्तिहेतुत्वेन च
प्रमाणसुपाहं हयत् । स हि जगतः सचराचरस्य कारणं परमाणु-
मौश्वरश्च निर्दिश्यात्मनः सगुणत्वमारम्भवादञ्च साधयति ।

कणादः—द्रव्यगुणकर्मसामान्यविशेषसमवायरूपैः षड्भिः सप्त-
भिर्वाभावसहितैः पदार्थैः समस्तं जगत् स्थितं विभावयन् गौतमप्रदर्शित-
मेव सिद्धान्तमभिप्रैति । उभयेषां मते परलोकप्रतिपादनं पुनर्जनि-
श्चाविरुद्धे ।

कपिलस्तु—परिणामवादमवलम्ब्य दुग्धदध्यादिन्यायेन परिणममानां
पञ्चविंशतितत्त्वात्मिकां प्रकृतिं जगतः कारणत्वेनाभ्युपगम्य तत्र चैतन्या-
भिनिवेशाय पुरुषसंसर्गमाध्यात्मिकं कल्पयति । सत्कार्यवादञ्च
समाद्रियते । कार्यकारणयोस्तादात्म्यम्, आत्मनः कूटस्थत्वं बहुत्वञ्च,
प्रकृतेर्नर्त्तकौसादृश्यमिति तस्य सिद्धान्तः ।

पतञ्जलिः—कपिलस्याचार्यतां सहयोगिन समर्थयन्नपि भगवतः
परमेश्वरस्य स्वीकृतौ ततः प्रविरज्यमानः प्रकृतिपुरुषातिरिक्तं षड्विंशं
तत्त्वं तयोर्नियामकं क्लेशकर्मविपाकाशयैरपरामृष्टं पुरुषविशेषं मन्य-
मानः—यमनियमासनप्राणायामप्रत्याहारधारणाध्यानसमाधीनामनुशी-
लनेन परमेश्वरप्रणिधानेन च सत्त्वपुरुषान्यथास्थायी सम्प्रज्ञाता-
सम्प्रज्ञातसमाधिद्वारेण कैवल्यमाह । तच्चेदं पातञ्जलं ह्येव हेतु-
हान-हानोपायप्रतिपादनमिषेण भगवता चतुर्व्यूहं गौतमं कृष्णद्वैपा-
यनेन ।

जैमिनिर्वेदानामपौरुषेयतां सप्रमाणीहापोहं प्रसाध्य कर्मकलाप-
परम्परया दुःखासंभिन्नमनन्तरञ्चाग्रस्तमभिलाषोपनीतं स्वर्गसुख-
मुपस्थापयन् यागादिकेषु सांसारिकान् प्रेरयति, तैस्त्वैश्च यागैस्तां-
स्तान् दिव्यभोगान् प्रमाणयन्—तत्र लोकानुत्कथति । स चायं ज्ञान-
विप्रतीपमीश्वरश्च प्रकारान्तरेण निरस्यन् कर्मणो महत्त्वं स्थापयति ।

भगवान् कृष्णद्वैपायनस्तु—जीवब्रह्मणोर्भेदवादमविद्यानिबन्धनं
प्रख्याप्य समुद्रगर्भादुत्पद्य तत्रैव विलीयमानानां तद्विकाराणां तरङ्गा-
वर्त्तबुद्बुदादीनां सत्त्वमिव जगतः सत्तां परमात्मनः सकाशात्तन्वानो
विवर्त्तवाद्दपथेन सत्कार्थ्यमर्थ्यादया चात्मसिद्धान्तमव्यग्रं प्रतिपादयति ।
तदनुयायिनां मते परमार्थिकं वस्तु केवलं शुद्धमद्वैतं ब्रह्म, इतरेषां
पुनः व्यावहारिकमाध्यासिकं वा सत्त्वमिति तेषामुद्दोषः ।

इहापि वेदान्तदर्शनप्रतिपाद्ये परमात्मसत्त्वे केचन विशिष्टाद्वैत-
शुद्धाद्वैत-द्वैताद्वैतादिभेदात् विविधमार्गानुसारिणः स्वमतमन्यथा
समर्थयन्तोऽभ्यवतिष्ठन्ते भक्त्युपासनोपकल्पितभेदाश्च दृश्यन्ते ।

“सत्यपि भेदापगमे नाथ ! तवाहं न मामकीनस्त्वम् ।

सामुद्रो हि तरङ्गः क्वचन समुद्रो न तारङ्गः ॥

“सर्वधर्मान् परित्यज्य मामेकं शरणं ब्रज ।

अहं त्वा सर्वपापेभ्यो मोक्षयिष्यामि मा शुचः ॥”

इति रीत्या च भगवता प्रतिपादितं राद्धान्तमात्मनः पक्षसिद्धये
भागवता ब्रह्मवादिनश्च निश्चिपन्ति ।

तदेवं सामान्यतो दर्शनानां सिद्धान्तप्रकारे निरुक्ते तेषां विशिष्ट-
मपि वक्तव्यं निरूप्यमाणं भवति । नैयायिका यथा परिणामवादं
न सहन्ते तथैव साङ्ख्यास्तेषामारम्भवादमपि सर्गोपयिकममत्वा नाद्रि-
यन्ते । आत्मनि सुखदुःखादीनां स्थितिं स्वैकुर्वन्तः काणभुजा जपां-
कुसुमसंसर्गात् तल्लौहित्ये काचफलके प्रतिफलति सत्यपि काचगतं
स्वच्छशुक्लभावमव्याहृतं विलोकयद्भिः सुतरां ब्रह्मणोऽविद्यासंसर्ग-

पतितस्यात्मनोऽशस्य नैर्गुण्यमौदासीन्यञ्च मन्यमानैर्वेदान्तिभिः साङ्ख्य-
योगविद्भिश्च विवादमारभन्ते । साङ्ख्यैः समं यत्र तत्र संवदन्तोऽपि
वेदान्तभक्ताः पुरुषवहुत्वं, जगतः प्रकृतिमूलतां, द्वैतवादञ्चावहेल-
यन्ति । मीमांसकानां कार्यजन्यो लोकः अपूर्वभावनाभावितस्तार-
तम्ययुक्तं सुखं प्रसूते, प्रतिद्वन्द्वितासहचरं च स्वर्गं जनयतीति यागादिक-
मविशुद्धिचयातिशययुक्तं प्रतिजानानाः साङ्ख्यवेदविहितपद्धत्या
कर्ममार्गमनुशासतं जैमिनिमध्विपन्ति । एवमेव यत्र क्वचन सत्यपि
विरोधसम्भावे ऐकमत्यञ्चापि नैव नास्ति । परलोकसिद्धौ देहात्मतादि-
खण्डने च सर्वेषां साजात्यमेवायातीति सामान्यविशेषतया विरोधः
साम्यञ्च स्फुटं प्रतीयते ।

सम्प्रति विचारणीयमेतद् भवति—किं तथ्यमेवैषां सरणिः पृथङ्मुखी ?
वास्तविकश्च किमेषामेष विभेदः ? तदा तु प्रतिवचने ब्रूमः—अङ्ग !
एकस्मादपरस्य विभेदो न साधनीयः, साम्यमेवापादनीयं यत्र क्वचिद्
किञ्चिद् भवति । इहापि सम्प्रवर्तितविचारा वयं यदैषां मूलभूतं
विज्ञानं श्रुतिमनुसन्दधस्तदा स्पष्टमिदं विज्ञातं भवति—तत्र नास्ति
कोऽपि भेदवादो नापि वा भ्रमापादकः कोऽप्युपदेशः । यत्र भेषजं
वदता मनुना —“श्रुतिद्वैधन्तु यत्र स्यात्” इत्यादि प्रतिपादितं, किञ्च
—“विरोधे त्वनपेक्षं स्यादसति ह्यनुमानमि”त्यादि च यज्जैमिनि-
रसूचयत् तस्य श्रुतिस्मृत्योर्विरोधे श्रुतेः प्राधान्यस्य श्रुतीनां श्रुत्योर्वा
परस्परं जायमाने विरोधे उभयोरेव प्रामाण्यस्य मान्यतया करणीयस्य
स्यापनं विवक्षितमिति वाग्भिः श्रुतिविरोधो नोन्नेयः । भगवत्या
त्रय्या लोककल्याणायैव भगवतोज्ञेयता न खलु प्रमादपरया भवितव्यं
नापि वा सिद्धे वस्तुनि यथाकथञ्चिद् यत् किमपि समालपनीयमिति—
“उदिते जुहोत्यनुदिते जुहोतो”त्यादिभेदवादस्य सामञ्जस्यमुखेन
कृतार्थतया निःसंशयं वचः । कर्मज्ञानोपासनाकाण्डात्मिका त्रयी
मन्त्रभागेण कर्मकाण्डमुखेन यागादावुपकरोति, ब्राह्मणभागेन

मन्त्रार्थानामितिकर्तव्यतां ज्ञापयति, उपनिषद्भिश्च परमात्मप्रणिधान-
 मात्मानात्मविवेकञ्च प्रस्तौति । सैथं यथा कालक्रमेण बहुशाखा सम-
 पद्यत, विभिन्नाश्चास्यास्तथैव प्रावर्तन्त व्याख्यात्मिका निबन्धाः ; पर-
 मद्याप्येतस्याः प्रतिपाद्यमद्भुतं रक्षन्तो बहिरागतेभ्यः कांदिशीकेभ्यश्चे-
 मामवाधितां ख्यापयन्तस्तदनुयोजितेनैव पथा च सञ्चरमाणा आचार्या
 भवन्तीति तेषां मतालोचने महानेघोऽवलम्बः । उपर्युक्तानां दर्शनानां
 लक्ष्यभूतं किमपि परमार्थतत्त्वानुसन्धानं प्राणिनामार्त्तिनाशाय मोक्षा-
 धिगमश्चेति प्रागेवावोचाम । अत्रैवमेव तेषां क्रमे विवेचनदिक्षु च
 विभिन्नमन्तरं पश्यामः । यतश्च ज्वरापनोदनाय ज्वराङ्कश-मृत्युञ्जय-
 लक्ष्मोविलासादीनामौषधानां यथावस्थं श्रूयते व्यवस्था पृथग्गुणानां,
 तथैव दुःखध्वंसाय लोकानां प्रवृत्ता आचार्याः स्वानुभवानुमानज्ञातैः
 पथिभिर्बहुभिर्गता अपि पुनरेकत्रैव सम्मिलन्ति । यथापि वायुयानविमा-
 नादिना होरामात्रेणैव गमनीयं स्थानं वयं धूमवाष्पयानैः शकटिकया
 च यथाक्रमं चिरेण चिरतरणं च कालेन समासादयामस्तथैव कर्म-
 कलापिनोपासनया विवेकेन च तदेव वस्तु लब्धव्यं भवति ; अपेक्षितः
 केवलं तत्र तोत्रस्तोत्रतरश्च संवेगः । साधनभूतानामङ्गानां सिद्धये
 निरूपणाय च साडम्बरं प्रपञ्चपुरःसरमुपवर्णितानां सर्वेषामवान्तरपदा-
 र्थानामसत्यपि प्राधान्ये स्थूलतो भवत्येव प्रकर्षः प्रमाणयोग्यता च
 प्रातिस्विकी । अध्यात्मविचारचिन्तायां तर्कसाधनभूतान् प्रमाणादीन्
 पदार्थान् सावशेषनिर्विशेषं प्रमाणयन् नैयायिको न भवति तथा अङ्गा-
 भाजनं विदुषां, यथा कापिलः । अथापि कापिलस्य पुरुषसाधनवत्
 नैयायिकस्य प्रामाण्यवादव्यवस्थापनं सर्वेषां हृदयहारि भृशमनुसर-
 णीयञ्च भवति । कापिला हि यत्र सूक्ष्मेक्षिकयात्मानं विवेचयन्ति
 “ह्यसङ्कोऽयं पुरुषः” इत्यादिश्रुतिप्रतिपाद्यञ्च संगमयन्ति, तत्र नैया-
 यिकाश्चावाकादीनां सन्देहशङ्काकोलमुन्मूल्य “दहाद्विभिन्नो देही”ति
 व्यवस्थया प्रतिपादयन्ति । अतश्च सोपानपौर्वापर्यनयनं न्यायसांख्ययोः

प्रत्यक्षमीश्वरमाणोऽपि वस्तुगतो नाख्येव भेद इति प्रतिपन्नं तर्कणीयं निर्वक्तव्यञ्च केन पथेति साधनायैव तर्कशास्त्रस्य मुख्यतो विनियोगात् । तथा च वेदप्रतिपाद्यस्य ब्रह्मणः परमात्मनो वा न्यायदर्शनं साधन-परम्परया परिचये भूरिश उपलुङ्गते—इति तदीयोच्चापोहसरणिः काणादस्य चानुमितिसिद्धान्तः प्रधानो विषयः । इत्यमेव साङ्ख्या यत्र प्रकृतेः प्राधान्यं पुरुषस्य च निर्लेपतां प्रदर्शयन्ति, तत्राद्यस्य मतस्यानङ्गीकारोऽपि परं परं गृह्यते । यद्यपि साङ्ख्यमहता समारम्भेण प्रतिपादयितुमुपक्रान्तं प्रधानं प्रधानवद् भासमानं चमत्कुरुते, परन्तु चैतन्यस्वरूपे पुरुषेऽवगतमात्र एव तस्य (प्रधानस्य) सर्वस्वं विलीयमानं तदीयं मायामयमकिञ्चित्करं रूपं परिचाययति । सूर्यस्य तेजसि क्रमेणाकथ्यमाणे चन्द्रमसो ज्योतिर्विजयते परं तदेव तदभावे कदाचिच्च सर्वात्मना लोपमुपेतं समस्तमेव निपातयत्यन्वतामिस्त्रे जगज्जालम् । सुतरां साङ्ख्यानां यथा सत्कार्यवादो मनोरमः यथा च सर्गप्रक्रिया मञ्जुला न तथा ईश्वरस्य सिद्धिरिति विमृश्यैव योगज्ञानैकचक्षुषा भगवता पतञ्जलिना परमात्मनः सत्त्वं महता प्रयासेन प्रतिष्ठापितम् । यौगिकीं क्रियां प्रत्यक्षमेव निभालयतां ततश्च विहित्वात् सिद्धिं विन्दतां महात्मनां प्रभावमनुभवञ्च विभावयतो जनस्य हृदि सोऽयमुक्तप्रकारो योगिनां परमात्मसिद्धेस्ताकिंकाणां क्षित्यादिसकर्तृकत्वानुमितिमहत्त्वं तिरयति । यश्च पुनर्जमिनोयानां सिद्धान्तः स सम्प्रति यागाद्यनुपयुक्तसमयत्वादसम्भवत्वपालने लोकान् नोपकुर्यादिति केवलं तेषां कर्ममार्गानुसरणं शरणम् । ते हि धर्मस्य फलं स्वर्गीयं निरतिशयसुखं वदन्तः कर्मणि लोकान् व्यापारयन्ति, ततश्च धर्मोन्मुखी प्रजा पापेभ्यो विरत-पदा श्रेयसे चेष्टते । मन्त्रभागस्थोपयोगयाथार्थ्यं प्रचारयतामेषां— “तद् यथेह कर्मचितो लोकः क्षीयते एवमेवामुत्र पुण्यचितो लोकः क्षीयते ।” इति श्रुतेः स्वर्गस्यापि दुःखजनकतया स्वर्गसुखानन्तरं पुनर्जननेन च, मीमांसकानां लक्ष्यमितरेषामेकान्तात्यन्ततोऽभावा-

त्मकं दुःखत्रयस्य प्रचयमानमपेशलं भवति । इदमुक्तं भवति—
यो हि यस्य प्रधानो विषयस्तत्र तस्य प्रामाण्यम्, इतरस्त्रिंशो तस्य
पुनर्गौणत्वम्, 'यत्परः शब्दः स शब्दार्थ' इति न्यायात् । एतदेव रहस्य-
मधस्तनीनां सूरिसूक्तीनामप्यनुशीलनतः प्रकटमुच्यते ।

(क्रमशः)

वर्षविन्दुः *

[निबन्धकः—ड. वि. रामशर्म-नम्पूरी]

अयं वियत्तः प्रपतत्यधोऽधो, हा ! हन्त ! केनापि विनाशयेण ।
कालप्रभेदादवशश्च कोऽपि कल्याणमूर्तिः सलिलस्य विन्दुः ॥१
नभस्तले मञ्जुलमौक्तिकाभं सचेतनासेचनकत्वशस्तम् ।
लसन्तमेनं तु निहत्य वक्षं कस्योद्गतं पातयितुं पदाऽधः ? ॥२
कस्त्वं ? सुरद्रोर्निपतन्निवात्र निर्हन्तबन्धो मुकुलप्रवेकः ।
मन्दाकिनीसैकतभूमिभागात् प्रभ्रष्टहंसाणुतराण्डतुल्यः ॥३
विधाढयानहिजचञ्चुनिर्यत्सिताम्बुजस्वादु-मृणालिकेव ।
श्वेतातपत्राक्षुटिता बलारेर्होरस्फुटस्फाटिकखण्डिकेव ॥४
स्थानात्प्रमाद्याम्बरचत्वराद्वागधः समागच्छदिवोडुरत्नम् ।
पुण्यक्षये हन्त ! विहाय नाकं भूलोकगामी सुमना इवापि ॥५
आयासि शङ्के शिशिरानिलात्तो गङ्गासृतोद्यत्कणतल्लजस्त्वम् ।

* इदन्तु काव्यं 'कवितिलक' प्रभृति बहुबिरुदभूषितानाम्, M.A. B.L.
M. R. S. L. इत्याद्युपाधिधारिणां बच्चिमहामण्डलप्रधाननगरे स्यानन्दूरपुरे
उपमन्त्रिपदे प्रशोभमानानाम् 'उल्लूर् परमेश्वरय्यर्' महाशयानां केरलभाषाकृतिषु
कतमतं संस्कृतभाषया अनूदितं केरलभाषान्तर्गतः पद्यसाहित्यभागः कियन्त-
मुत्कर्षमेभिर्महाकविभिरभिगत इति सर्वेषां सुखावबोधाय सहृदयशिरोरत्नानां
सादरं प्रकटौक्रियते ।

नो चेत् सदोदीर्णमदाम्बुशुम्भदैरावतश्रीकर-श्रीकरस्त्वम् ॥६
 मधुव्रतास्त्रादितशेषभूतो मन्दारमाध्वीकणिकावतंसः ।
 पुलोमजाङ्गेषु सखीप्रयुक्तं गन्धद्रवाभ्यःपृषतप्रकाण्डम् ॥७
 दत्तस्य वाचस्यतये मघोना पाद्याम्बुनः पावननव्यविन्दुः ।
 स्वर्गस्थपौयषघटात् स्फुटोद्यद्विसंछलश्रीरसि नर्त्तितोऽग्रः ॥८
 नैव त्वमाशाङ्गनयाऽसि मङ्कला सृष्ट्वा जलं संशिशिलं प्रधूते ।
 कालाम्बुदश्यामलकेशपाशि ततश्चुरतः कोऽपि पयःकणोद्भवः ॥९
 निजोदरे त्वां तव सोदरांश्च कादम्बिनी कञ्चसुखी वहन्ती ।
 कियद्दिनान्यत्र न सा न्यवात्कीत् सुपर्वपादाङ्कितपुष्करान्ते ॥१०
 कियद्दिनाद्यागगनेचरास्तन्मङ्गल्य सीमन्तमहामहे ताम् ।
 अभूषयन् केन न भूषणेन विद्यद्दुराट्चापविनिर्मितेन ॥११
 कादम्बिनी सा दिवि सन्महेन्द्रनीलाग्रनिष्कत्वमिता यदासीत् ।
 कल्याणतद्दर्शनमेकमच्छोः कालाञ्जनालेपनकान्तिदायि ॥१२
 तथाविधाया नवकालिकाया यूयं प्रबालच्छूविकालिकायाः ।
 पुख्योदरं प्राप्य विभूषयन्तः पुष्टाः कियद्दत्तबलर्त्तारूपाः ॥१३
 पूर्णाऽभवद् गर्भदशाऽम्बिकायाः क्रमेण निवृत्तमपत्यजन्म ।
 तदाऽस्मदच्छां विषयस्तु कोऽपि सन्तानगोपालकथाप्रभेदः ॥१४
 सञ्जातमात्राः सकलाः समन्तात् पतन्त्यधोऽधः शिशवश्च हा ! हा ! ।
 नाके न कस्याप्यधिवासयोगो भवानरिष्टाभिध-सर्वशून्यः ॥१५
 शयं सविद्युदलयं क्व भूयः प्रसारयस्यद्य पयोदमाले ।
 गताः सुतास्ते समयस्तवायं सर्वस्वपाटञ्चर एव जातः ॥१६
 सञ्जाद्विशृङ्गोपल इत्युदीता घनाघनस्यास्तमिताऽथ कौर्त्तिः ।
 वर्षा-बधूटीकरपल्लवे स सुस्रक्ष्णसंशोधन्वस्त्वमद्य ॥१७
 कोऽप्याकलय्योषधिमन्तरग्निमायोज्य मेघाश्मघटां भिनत्ति ।
 वृटन्ति नाडीनिनदास्ततोऽधस्तुषारगौरं समुदेति चाम्भः ॥१८
 जन्मक्षणे हन्त निजां प्रसृतिं हित्वाऽथ नक्षत्रपथाङ्गवन्तः ।

स्तनन्ध्याः क्षिप्रमधः पतन्ति महत्सका ! मध्यमलोकपान्याः ॥१८
 संवाहनोक्त्वा अमरर्षयो वः कृत्वा जिगासन्ति सुरस्त्रियोऽङ्के ।
 स्तन्यं प्रदातुं सुरभिश्च साशा तथा भवन्तस्त्वभिजातरूपाः ॥२०
 तत् किं ब्रवीम्यद्य रटत्वजस्रमाक्रन्दनं निष्फलमम्बरान्ते ।
 नास्थेव तेषां भवतां च सत्यमितः परं कश्चिदृणानुबन्धः ॥२१
 सद्योतरोऽयं घनपुत्रशोकः कादम्बिनीमातुरितः क्रमेण ।
 दिक्कामिनीनां निटिलान्तरात् तत् कसूरिकाचित्रकमुद्गतं स्यात् ॥२२
 अयं लघुविन्दुरपोश्वरस्य रूप्योद्भवागार ! न किं त्वदुत्थः ।
 वयं त्ववोचाम तदेकदेशमन्यत्र भागेऽस्त्यपरो विलेखः ॥२३
 एहोहि हे ! मक्षख ! वक्ष ! युष्मत्सम्प्राप्तिरस्मत्पुरुपूर्वपुण्यात् ।
 आगन्तुकोपासकनैकलोका ब्रूमो वयं स्वागतमादरेण ॥२४
 नीहारकालेऽवसिते कदाचित् स्नातुं गतः सायमिनोऽपराध्विम् ।
 अभूददृश्यः परचित्रभानुर्जातः प्रभाते बडवामुखाग्निः ॥२५
 चुम्नान् निधायान्धकटाहमाज्यं प्रक्षिप्य तत्राग्निमधश्च चित्वा ।
 हे 'सूर' ! सम्भर्जयतोऽयं लोकं स्थानेऽत्र रेफस्य तु ते 'द'कारः ॥३६
 निदाघकाले दिननाथकृपां पञ्चाग्निमध्यस्थितिमेत्य लोकाः ।
 द्रुतस्य विन्दोरमृतात्मकस्य नवावताराय भृशं प्रतप्ताः ॥२७
 जीमूतभावाज्जनतापवङ्गिधूमोत्करो विष्णुपदे व्यलागीत् ।
 करान् सहस्रं वहतः सतः सा नीलाञ्चिताऽधो न्यपतत्पताका ॥२८
 तस्त्वाल्लेपप्रशमाय शम्पा-पोताम्बरं श्रोकमादधानः ।
 नीलाम्बरोपान्तगतो व्यलासीच्छाङ्गंन्द्रचापेन च कृष्णमेघः ॥२९
 तज्जीवनाधारगलोद्गतस्य गीतामृतस्य प्रथमाक्षरं त्वम् ।
 अशेषलोकस्य हताऽन्तिरिथ्यमावेदकः कश्चिदमर्त्यदूतः ॥३०
 सरोवरान्तर्गतपङ्कजातादुव्यखिताम्भोरुहकुङ्कुमलस्वम् ।
 त्वमेव सम्भेदकपेटकस्या महाह्रिकां क्षीर-मतस्त्रिकाऽपि ॥ ३१

वेदान्ते सांख्याधिष्ठेपपरतानिरासः

(पूर्वतोऽनुवृत्तः)

[निबन्धकः—श्रीशरच्चन्द्रभादुरी एम् ए. वि. एल्]

१।१।६ “गौणशब्दात्मशब्दात्” ।

“तद्वैचर्त”त्यादिषु न ईच्छित्शब्दो गौणार्थे प्रयुक्तः । कुतः “आत्म-
शब्दात्” । प्रधानस्याचेतनत्वमवलम्ब्य यथा व्याख्यातमेतत्सूत्रं
भाष्यकारादिभिस्तथा अन्नप्राणादेरचेतनत्वमवलम्ब्य अस्माभिव्याख्या-
तम्, अतो वस्तुत एतयोर्व्याख्यानयोरभेदः, एतत्सूत्रस्य परवर्तिनः
सूत्रस्य च । “कुत एतदात्मशब्दादीच्चतेरगौणत्वमित्यत उत्तरं पठति ।

१।१।७ “तन्निष्ठस्य मोक्षोपदेशात्” ।

मोक्षोपदेशश्चान्दोग्यादिषु । (छान्दोग्य ६।१४।२।६।१५।१—३)
अथ प्राणादितो न “जन्माद्यस्य” कुतश्च हेत्वन्तरादित्यत आह—

१।१।८ “हेयत्वाववचनाच्च” ।

“हेयत्व”-रूपम् “अववचन” निन्दा तस्मात् । “ईक्षतेर्नाशब्द”-
मिति सूत्रेण यद् व्याहृतं तदन्नादिकं न प्रधानमित्येतत्सूत्रात् सुस्पष्ट-
मवगम्यते । “महतः परमव्यक्तमव्यक्तात् पुरुषः पर” इत्यादिषु श्रूयते
अत्मतः प्रधानस्यावरत्वम् । न श्रूयते कुत्रापि प्रधानस्य “हेयत्वाव-
वचनम्” “श्रुतिस्मृतिपुराणानामालयेन” श्रीमच्छङ्कराचार्य्येणापि
एतत्सूत्रभाष्ये नोद्धृता काचिदपि प्रधान-“हेयत्वाववचन”परा श्रुतिः ।
अपि तु श्रूयते भृगुवल्लभामिव “भृगुर्वै वारुणिः वरुणं पितरमुपससार ।
अधीहि भगवो ब्रह्मेति तस्मा एतत् प्रोवाच “अन्नं प्राणं चक्षुः श्रोत्रं
मनो वाचमिति । तं ह्योवाच यतो वा इमानि भूतानि जायन्ते । येन
जातानि जीवन्ति । यत् प्रयन्थभिसंविशन्ति तद्विजिज्ञासस्व ।
तद्ब्रह्मेति । स तपोऽतप्यत । स तपस्तप्त्वा अन्नं ब्रह्मेति व्यजानात् ।

अन्नाद्येव खल्विमानि भूतानि जायन्ते । अन्नेन जातानि जीवन्ति । अन्नं प्रयन्त्यभिसंविशन्तीति । तद् विज्ञाय पुनरेव वरुणं पितरमुपससार । अधोहि भगवो ब्रह्मेति । तं होवाच तपसा ब्रह्म विजिज्ञासस्व । तपो ब्रह्मेति । स तपोऽतप्यत । स तपस्तप्त्वा प्राणो ब्रह्मेति व्यजानात् । प्राणाद्येव खल्विमानि भूतानि जायन्ते प्राणेन जातानि जीवन्ति । प्राणं प्रयन्त्यभिसंविशन्तीति । तद्विज्ञाय पुनरेव वरुणं पितरमुपससार अधोहि भगवो ब्रह्मेति । तं होवाच । तपसा ब्रह्म विजिज्ञासस्व । तपो ब्रह्मेति । तपोऽतप्यत । स तपस्तप्त्वा मनो ब्रह्मेति व्यजानात् । मनसो ह्येव खल्विमानि भूतानि जायन्ते मनसा जातानि जीवन्ति । मनः प्रयन्त्यभिसंविशन्तीति । तद्विज्ञाय पुनरेव वरुणं पितरमुपससार अधोहि भगवो ब्रह्मेति । तं होवाच तपसा ब्रह्म विजिज्ञासस्व । तपो ब्रह्मेति । स तपस्तप्त्वा विज्ञानं ब्रह्मेति व्यजानात् । विज्ञानाद्येव खल्विमानि भूतानि जायन्ते । विज्ञानेन जातानि जीवन्ति विज्ञानं प्रयन्त्यभिसंविशन्तीति । तद्विज्ञाय पुनरेव वरुणं पितरमुपससार अधोहि भगवो ब्रह्मेति । तं होवाच । तपसा ब्रह्म विजिज्ञासस्व । तपो ब्रह्मेति । स तपस्तप्त्वा आनन्दो ब्रह्मेति व्यजानात् । अत्र श्रुतिः प्रथममरुन्धतीन्यायेन अन्नादिकं ब्रह्मत्वेनोपदिश्य पश्चात् अन्नादीनां हेयत्वं स्पष्टमुवाच । अन्नहानेन प्राणम्, प्राणहानेन मनः, मनोहानेन विज्ञानम्, विज्ञानहानेन आनन्दं सृष्टिस्थितिप्रलयकारणत्वेनोपदिदेश । “ईक्षतेर्नाशब्द”मिति सूत्रेण यद् व्याहृतं तस्यैव “हेयत्वावचन”मस्मिन् सूत्रे उक्तमिति सुस्पष्टमवभाति । “हेयत्वावचन” न श्रूयते प्रधानस्य । श्रूयते हि अन्नप्राणादीनाम् । अत “ईक्षतेर्नाशब्द”मिति सूत्रेण व्याहृता अन्नप्राणादयः, न व्याहृतं कपिलप्रोक्तप्रधानमिति समायातम् । सूत्रस्य “च” शब्दो ब्रह्मप्रतिपादक-कारणसमुच्चयार्थ इति मन्ये । अपि तु “च”

तथा सत्यपि प्रस्तावितेऽस्मिन्नर्थे नापतति कोऽपि दोषः । एतदनन्तरं दृश्यते निम्बार्कभाष्ये “प्रतिज्ञाविरोधा”दिति स्वतन्त्रसूत्रम् ।

१।१।८ “स्वाप्ययात्” ।

१।१।१० “गतिसामान्यात्” ।

१।१।११ “श्रुतत्वाच्च” ।

प्रधानस्याचेतनत्वमवलम्ब्य यथा व्याख्यातमेतत्सूत्रद्वयं भाष्यकारादिभिस्तथा अन्नप्राणादीनामचेतनत्वमवलम्ब्य अस्माभिर्व्याख्येयमिति बोद्धव्यम् ।

इतीक्षत्यधिकरणं समाप्तम् ।

अथ रचनानुपपत्त्यधिकरणम् । २।२।१-१०

१ । “रचनानुपपत्तेश्च नानुमानम्” ।

शब्देतरप्रमाणेन केनचित् “न” भवति “रचनोपपत्ति” रतो “नानुमानं” भवितुमर्हति प्रमाणं ब्रह्मकर्तृकाया जगदुरचनायाः । अत्र न काचिदप्यपेक्षा “अनुमान”शब्दस्य प्रसिद्धार्थज्ञानेन साङ्ख्यशास्त्रकल्पनायाः अपि तु एतत्सूत्रार्थं स्पष्टमाह “सम्बन्धाभावान्नानुमान”मिति साङ्ख्यसूत्रम् (५।११) ।

२ । “प्रवृत्तेश्च” ।

एतदादिसूत्रेषु “नानुमान”मित्यध्याहार्यम् । कर्तुः “प्रवृत्तेः” प्रवृत्तं ते रचनादिकार्यम् । असङ्ख्य परिपूर्णस्वभावस्य ब्रह्मणः प्रवृत्तिलेशाभावान्नानुमातव्या जगदुरचना ब्रह्मणेति । एतत्सूत्रार्थं स्पष्टमाह “न रागादृते तत्सिद्धिः प्रतिनियतकारणत्वा”दिति साङ्ख्यसूत्रम् (५।६) ।

३ । “पयोऽम्बुवच्चेत् तत्रापि” ।

प्रवृत्त्यभावेऽपि यथा “पयो” दुग्धं दध्यादिरूपेण परिणमते ; यथा च “अम्बु” करकादिरूपेण परिणमते, तथा ब्रह्मापि जगद्रूपेण परिणमते इत्यपि नानुमातव्यम् । कुत इत्यत आह—

४ । “व्यतिरेकानवस्थितेज्ञानपेक्षत्वात्” ।

ब्रह्मव्यतिरिक्तस्य कस्यचित् पदार्थस्य “अनवस्थिते”रनस्तित्वात्
“पयोऽम्बु”—दृष्टान्तोऽपि न सङ्घटते । कुतः “अनपेक्षत्वाद्” ब्रह्मणः ।

५ । “अन्यत्राभावाच्च न लक्षणादिवत्” ।

यथा “लक्षणादि” चौराद्याकारेण परिणमते तथा ब्रह्मापि जगदा-
कारेण । नैवम्, “अन्यत्राभावात्” लक्षणाद्युपयोक्तृधेन्वादिवच्च वर्तते
ब्रह्मणोऽन्यत् किञ्चनेति । अतो नैवमप्यनुमानम् । “च” शब्दः
समुच्चये ।

६ । “अभ्युपगमेऽप्यर्थाभावात्” ।

अथापि ब्रह्मणो जगदाकारेण परिणाममनुमाने “नाभ्युपगच्छेम”
पूर्वोक्तदोषसत्त्वेऽपि, तथापि दोषान्तरमनुषज्यत एव । कुतः, “अर्था-
भावात्” न दृष्टं केनापि कुत्रापि प्रयोजनमनुद्दिश्य चेतनप्रवर्तनम् ।
ब्रह्मणः प्रयोजनाभावात् न स्थानमस्यापि पक्षस्य । एतत्सूत्राद्यं
स्यष्टमाह “स्वोपकारादधिष्ठानं लोकवदि”ति साङ्ख्यसूत्रम् (१।३) ।

७ । “पुरुषाश्मवदिति चेत् तथापि” ।

स्वप्रयोजनाभावेऽपि यथा पुरुषस्य नखलोमानि पुरुषात् सञ्जा-
यन्ते; यथा च प्रस्तराकारेण परिणतो वृक्षांशः स्वप्रयोजनाभावेऽपि
प्रस्तराकारेण वर्धते, यथा वा अयस्कान्तोऽश्मा स्वप्रयोजनाभावेऽपि
अयः परिणमयति अयस्कान्ताकारेण, तद्वत् । न घटतेऽयमपि
दृष्टान्तः, ब्रह्मणो निष्क्रियत्वादिस्रुतेः । “यथा सतः पुरुषस्य केश-
लोमानौ”त्यादिषु अतिर्ब्रह्मणो जगदुपादानत्वमेवोपदिशति, न
दृष्टान्तदार्ष्टान्तिकयोः सर्वविषयसाम्यमिति ज्ञेयम् ।

८ । “अङ्गित्वानुपपत्तेश्च” ।

ब्रह्माङ्गकल्पनायाः अतिविरुद्धत्वात् । “निष्कलत्वादि” अने-
“निर्भागत्वादि” अने च । दृश्यते हि “निर्भागत्व” श्रुत्यल्लेखः साङ्ख्य-
सूत्रेऽपि (५।७३) ।

८ । “अन्यथानुमितौ च, ज्ञ-शक्तिवियोगात्” ।

अङ्गाङ्गिभावा“दन्यथाऽनुमितौ”, यद्यपि मन्येत ब्रह्मण उत्पत्त्यनन्तरं जगज्जहाति ब्रह्माङ्गत्वं भवति च ब्रह्मभिन्नं तथापि दोषान्तरं प्रसज्येत, “ज्ञ-शक्तिवियोगात्” जगतोऽचेतनत्वात् । चिद्रूपाद् ब्रह्मणोऽचिज्जगदुत्पत्तिवादी न विचारसह इति ब्रह्मणो जगद्वरचना नानुमानसाध्येति निर्णयः ।

एतत् सूत्रस्य-“वियोगादि”ति पदप्रयोगात् समवगम्यते ब्रह्मणो जगद्वरचनोपपत्तिर्नानुमानसाध्येतदधिकरणप्रतिपाद्यमिति । साङ्ख्यवादाखण्डनपक्षे प्रवर्तिते व्याख्याने कारणरूपस्य प्रधानस्य “ज्ञ-शक्तिवियोगः” कल्पनीयः । कल्पितश्च तथा भाष्यकारादिभिः । वियोगशब्दनिर्वचनात् सिद्धप्रति योगापगमनं न योगस्य प्रागभावः, यथा “पितृवियोगादिषु” । यथा च—

“वार्द्धक्ये चेन्द्रियाणां विगतगतिमतिश्चाधिदैवादितापैः ।

पापै रोगैर्वियोगैस्वनवस्मितवपुः प्रौढिहौनश्च दीनम् ॥”

इत्यादिषु च । भाष्यकारादिकल्पितार्थे सूत्रकाराभिप्रेते सति सूत्ररूपं “ज्ञ-शक्त्यभावादि”त्यभविष्यत् । “ज्ञ-शक्तिवियोगादि”तिरूपात् असत्कल्पितार्थः सूत्रकाराभिप्रेत इत्यायाति । चिद्रूपाद् ब्रह्मणोऽचिद्रूपं जगन्निर्गतमित्यभावनीयमतो नानुमानविषयमिति सूत्रार्थः ।

१० । “विप्रतिषेधाच्चासमञ्जसम्” ।

ब्रह्मण उत्पत्त्यनन्तरं जगज्जहाति ब्रह्माङ्गत्वं भवति च ब्रह्मभिन्नमिति मतं “सर्वं खल्विदं ब्रह्मे”त्यादिश्रुतिविरुद्धम् । अतः “असमञ्जसम्” । अथवा परस्परविरुद्धसिद्धान्ताः प्रसज्येरन् अनुमानेन ब्रह्मणो जगदुत्पत्ति-परिकल्पनात् । अतोऽसमञ्जसमिदं परिकल्पनफलमित्यादिभिर्हेतुभिर्ब्रह्मणो जगद्वरचना नानुमानबलेन साधनीयेति सिद्धम् । एतदधिकरणप्रतिपाद्य तत्त्वं “शास्त्रयोनित्वादि”ति सूत्रेण प्रागेव परिसंख्ययोक्तमिति रचनानुपपत्त्यधिकरणं समाप्तम् ।

सखीं प्रति श्रीराधायाः सकरुणोक्तिः

[निबन्धकः—योगीन्द्रनाथविद्याचुच्चुः]

कृष्णप्रेमाण्वनिधिगतध्यानसंसक्तचित्ता
तद्विच्छेदज्वरभवमहाताप्रशीर्णात्मदेहा ।
श्रुत्वा वेणुध्वनितमतनूद्धोधनं चक्रपाणे
राधा मन्दद्युति-सहचरीं साश्रुपातं जगाद ॥ १ ॥
किं ध्यायते सखि तटे तपनात्मजायाः
श्रुत्वावसौदति मनो व्यथते च चित्तम् ।
पर्याकुलास्मि विवशेन्द्रियबुद्धिहृत्तिः
का मे गतिः किमधुना करणीयमास्ते ॥ २ ॥
किं-निर्मिता सखि हरेर्मुंरली विचित्रा
यत्काकलौ मधुमयी श्रवणैर्बधूनाम् ।
पौता सती वितनुते हृदि तापमुग्रं
दोषोऽयमस्य किमु काकलिकाभवो वा ॥ ३ ॥
यावत्तु मोहनरवः प्रविवेश कर्णौ
तावन्न धैर्यमवरोद्धुमलं कथञ्चित् ।
कं वा गुणं समधिरोप्य न वाद्यतेऽसौ
यन्मे दशां घटयतीदृश-शान्तिहीनाम् ॥ ४ ॥
धारा सुधारसमयी श्रुतिरन्ध्रतो मे
हृन्मध्यमेत्य कुरुते नितरामनर्थम् ।
श्रीदास्य-मोह-भय-सङ्करभावजाड्यं
चोद्देजयत्यतितरां मम चित्तमस्याः । ५

पृच्छापरा मम शुभे हृदयात् प्रजाता
 वंशोध्वनी कथमिदं ननु मादकत्वम् ।
 संज्ञाविलोपि गुणवत्त्वमयेऽबलाना-
 माधारदोष इह किं वद हेतुभूतः ॥ ६
 गीतस्य शब्दमयता किल यत् प्रसिद्धा
 तद्विज्ञेयं स्थितिपरं श्रुतिपियमेव ।
 तन्मन्त्रवाः कथममी चिर-तोत्रतापा-
 शेतांसि मे विदधते विकलान्धतीव ॥ ७
 सहंशजा कथमसौ मुरली मुरारे-
 नारीजनस्य हृदयं हरति त्वकस्मात् ।
 किं वा प्रभुर्भवति यत् प्रकृतिर्धरण्यां
 तस्याश्रितोऽपि हि गुणान् भजते तदीयान् ॥ ८
 सहंशत्वे मधुरवचने सत्यपि क्ष्मातलेऽस्मि-
 न्नन्तःसारैश्चिरविरहितं निष्फलं यच्चिराय ।
 नो चित्रन्तद्भवति जगतां क्लेशशङ्कानिदानं
 त्वस्माद्देशौ करुणपरता नान्तरे तन्महत्त्वम् ॥ ९
 यन्नाममात्रकथनाद् भवसिन्धुगर्भात्
 क्लेशोर्मिशोकवडवानलदुर्निरीच्यात् ।
 शान्तिं लभेत मनुजश्चिरदुःखभोगौ
 तापं ददाति किमु तन्मुरलीदृशं नः ॥ १०
 स्वान्तं ध्वान्तमयं निरन्तरमये बुद्धिर्जडत्वं गता
 नेत्रे क्लृप्तमयं दिगन्तगगनं भास्वत्सुतायास्तटम् ।
 ईचेते सखि मे प्रशाधि चपलं कार्यं मदीयं ध्रुवं
 शान्तिर्भ्रान्तिसरित्प्रवाहकलुषा मोहाम्बुधौ धावति ॥ ११
 प्रकाश्यते श्रीहरिपदभारतीशर्मणा ।

रजनौ

(पूर्वतोऽनुवृत्ता)

[निबन्धिका—श्रीमती रेणुदेवी]

एकदा निशीथसमये विपुलेयं वसुन्धरा विशुष्का वदरीव क्षुद्रः
तरतामासादितवती । न कापि मया निगूहनस्थानं लब्धम् । ततः
प्रभृति देशेषु परिभ्रमणव्रतमेव मया गृहीतम् ।

अथ क्रमेण भगवतः सर्वहरस्य कालस्य महिमातिशयः शीतल-
विलेपनसम्बन्धेनैव मम तादृशमतिदुरपनेयमपि हृदयच्छतं शनैः शनैः
उपशमयामास ।

अथ काशौधान्नि गोविन्दकान्तदत्तो नाम कश्चन सच्चरित्रः सम्मानितो
जनो बहुकालात् प्रतिवसति । तेन सह जातपरिचयस्य मे
कदाचित् कथोपकथनप्रसङ्गे न राजपुरुषाणाम् अत्याचारप्रकर्षप्रसङ्गः
समुपस्थितः ।

तत्रोपस्थिता बहव एव तेषाम् अत्याचारकथामपरिमितां वर्णयामासुः ।
काचन कथा सत्यभूता, काचन कल्पनामात्रप्राणा प्रस्तुता ।
गोविन्दकान्तोऽपि कथामिकां कथयामास । तस्या अयं सारसंक्षेपः ।
“हरिः कृष्णदासनामा कश्चन दरिद्रः कायस्थोऽस्माकं ग्राममध्युवास ।
तस्य तावदेकैव दुहिता मातृह्वीना, स च रोगिणाक्रान्तः । अतः स तां
कन्यां प्रतिपालयितुं श्यालिकापतेर्हस्तगतामकरोत् । आसञ्च तस्य
कन्यकायाः कतिचित् स्वर्णाभरणानि । लोभात् तानि न श्यालीपते-
र्हस्तगतान्यकरोत् । स च सृत्युम् उपस्थितं परिज्ञाय तान्याभरणानि
मयि न्यासीकृत्य समुवाच—समुत्पन्ने बोधविकाशे भूषणान्यमूनि मम
दुहितुः प्रदेयानि, अन्यथा ग्रहीष्यति राजचन्द्रः । एवं प्रतिपन्ने मयि

मृते च तस्मिन्, निर्दायोऽयमिति नन्दिकेश्वरप्रभृत्यशेषप्रमथपरिवार-
 वेष्टितः समुपगतो देवदेवः शान्तिरक्षकपतिः । तेन च तस्य जलपात्रा-
 दिकं स्वल्पं वस्तुजातं सर्वमेव निःस्वामिकमिति कृतं हस्तगतम् । कश्चित्
 अभिहितं, वर्त्तते तावदस्य हरेकृष्णस्य काचन कन्या कलिकाता-
 नगर्थ्याम् । सा चास्य दायमर्हतीति । शान्तिरक्षकास्तु तान् निर्भर्त्स्य
 प्रोचुः, स्थितश्चेद् दायदः कश्चित् स कथं न समागत इति । तदा मम
 शत्रुभूतः कश्चित् तमुक्तवान् यत्, गोविन्ददत्तसमीपे मृतस्य स्वर्णाभर-
 णानि वर्त्तन्त इति । स च मां समाह्वयत् । अहश्च तेनाहृतो देवादि-
 देवसमीपमागत्य विहिताञ्जलिरतिष्ठम् । तिरस्कारवाचश्च काश्चि-
 ज्ञप्सवान् । अभियुक्तश्चास्मि । निरुपायेन च मया समर्पितानि तान्या-
 भराणि तस्य पादपद्मयोः । ततश्च दक्षिणामुपाहृत्य मुद्राणां पञ्चाशतं
 लब्ध्वा कथञ्चिन्निष्कृतिः । स च शान्तिरक्षकपतिस्तान्याभरणानि
 स्मदुहितुर्व्यवहाराय स्वालयं नीत्वा स्वप्रभुं प्रति विज्ञापितवान् यत्,
 निर्दायादस्यास्य मृतस्य घटीमेकां दीपाधारश्चैकं विना नान्यत् किञ्चि-
 दस्तीति ।” श्रुतश्च मया प्रसङ्गान्तरे हरेकृष्णस्य नाम । ततोऽहं
 गोविन्ददत्तमपृच्छम् । “किमस्यैव मनोहरदासो नाम कश्चित् सहो-
 दर आसौ” इति । “वाढमेवं, किञ्च कथं त्वया ज्ञायत” इति तेनाभिहितो
 न कामपि प्रतिवाचमदाम् । भूयश्च अपृच्छ “किं तावत्तस्य श्यालौ-
 पतेर्नाम” ? स प्रत्युवाच, ‘राजचन्द्रदास’ इति । मया च भूयः ‘कतस्य
 वासस्थान’मिति पृष्ठः स, ‘कलिकातायां स निवसति किन्तु कस्मिन्
 स्थान इति तु मया विस्मृत’मिति प्रोक्तवान् । पुनरपि मयाभिहितं
 ‘किमस्य दुहितुर्नामधेय’मिति । स प्रोवाच ‘रजनौ’ति । अथ स्वल्पेनैव
 कालेन अहं परित्यक्तवान् वाराणसीम् । प्रथममेव मया तावदिदमव-
 धारयितव्यं यन्मया किमन्विष्यत इति । मम चित्तं दुःखसंकुलं, संसा-
 रश्च तमसा ग्रस्तः । अद्यैव चेन्मरणमासादयेयं नाहं श्वस्तु कामये ।
 यदि च दुःखमेव निरन्तरमनिवारितं वर्त्तते, कस्तर्हि मयि पुरुषः

कारः ? चिकित्सायाः प्रागेव विधेयो रोगनिर्णयः । दुःखनिवारणाच्च प्रागेव युक्तं दुःखस्वरूपं निरूपयितुम् । किमिदं दुःखं नाम ? अभावः एव दुःखस्वरूपमिति । स्वास्थ्यभावस्वरूपो रोगो दुःखमेवेति नहि सर्व एवाभावो दुःखमिति तु जानामि, रोगस्याभावस्तु न दुःखमिति किन्तु अभावविशेषस्यैव दुःखरूपतेति । मम तर्हि कस्यायमभावो वर्त्तमानो मां दुःखयति ? किमहं प्रार्थये ? कोऽयं वा मानवानां प्रार्थनाविषयः ? धनमेव किम् ? तत्तु मे प्राचुर्येण वर्त्तते । अथ यशः ? पृथिव्यान् एतादृशो न वर्त्तते कश्चिद्, यः सर्वथा यशसा परिह्वीनः । प्रवञ्चकप्रवरोऽपि बुद्धिप्रकर्षजातस्य यशसो भाजनं भवति । मांसविक्रयिणोऽपि यशः श्रूयते यत्, स मांसे न कञ्चन वञ्चयते, कदापि मेघमांसमिति न सारमेयमांसं विक्रीणोति । सर्वेषामेव यशो वर्त्तते । न तु कस्यापि यशः सर्वथा परिपूर्णतां प्राप्तम् । वेकनाख्यस्तावदुत्कोचग्राहोति दुर्यशो लेभे । सक्रेटीगाख्यश्च दुर्यशोहेतुं प्राणदण्डमाससाद । तथा धर्मराजस्यापि द्रोणबन्धे सृषाभाषित्वं जिष्णोश्च स्वात्मजात् पराजयः । एवमन्येषामपि यशस्विनां तेषु तेषु व्यापारेषु दुर्यशो विदितमेव ; यशो न मे प्रार्थनीयम् । तद्धि साधारणानाम् एव नराणां मुखेषु प्रसरति । ते हि मूर्खाः स्थूलबुद्धयश्च न प्रसमीक्ष्यकारिणः । का नाम स्थूलबुद्धीनां मूर्खाणां वा यशःप्रचारेण मे सुखससृद्धिः ।

अतो न मे काम्यं यशः । नापि मानो मे कामनाविषयः । संसारेऽस्मिन् कस्तावदेवं वर्त्तते येन सम्मानितः सुखी भवेयम् । ये च द्वित्रा वर्त्तन्ते, तेषु सम्मानोऽपि सुप्रतिष्ठितो मे वर्त्तत एव । अन्यैर्विहितो मानस्तावदप्रमान एव । राजसभायां सम्मानोऽपि केवलं दास्योत्कर्षचिह्नमेव । न मे काम्यो मानः । आत्मनि सम्मानस्तु सदैव मे कामनाविषयः । रूपं वा कियत् काम्यम् ? स्वल्पमेव नाधिकं, यथा न मां विलोकयन् कश्चिदपि निष्ठीवति । न च कश्चित्

तथा करोति । मयि प्राचुर्यं वर्त्तते रूपस्य । स्वास्थ्यन्तु तावदद्यापि मय्यनन्तमेव वर्त्तते । बलमपि केवलं परपीडनायैव अपेक्ष्यते । न च वाञ्छितं मे परपीडनम् । इह जगति बुद्धिरपि तथा प्राचुर्येण वर्त्तते यथा सोऽपि कदापि न तस्या अभावमनुभवति । सर्वं एव जना आत्मानं बुद्धिमन्तं मन्यन्ते । तथैवाहमपि मन्ये । जानामि नास्ति मे विद्येति । न तु तदभावेन कश्चिदपि आत्मानम् असुखिनं मन्यमानो दृश्यते । न हि विद्याभावो मां दुःखयति । धर्मस्तु परत्रैव सुखनिदानं, नेह जगति । जनचरित्रवेदिनो धर्माभावमेव दुःखं मन्यन्ते । जानामि मृषैवेतत् । जानतोऽपि न मे धर्मकामना । न मे तथा वा दुःखम् ।

प्रणयो वा स्नेहो वा अन्यत् वा किञ्चित्, एतेषामभावमेव सुखमवैमि । प्रेमैव दुःखम् । लवङ्गलता तत्र प्रमाणम् ।

एवञ्चेत् कथं मे दुःखम् ? कस्याभावो मां व्यथयति ? कथं मे कामना, यां सफल्यन् अपनयामि दुःखम् ? किमिदं मे काम्यं वस्तु ?

एतत्तु समवगतं, काम्यवस्तुनोऽयमभाव एव दुःखम् । एतदप्यवगतं सर्वमेवेदमसारमिति केवलं मम दुःखमेव सारभूतम् ।

(क्रमशः)

मनोदूतम्

चैतन्यदेवमातुल-कवीन्द्र-विष्णुदासविरचितम्

[श्रीचिन्ताहरणकाव्यतीर्थ (एम्-ए) सम्पादितम्]

भूमिका

इतः पूर्वमेव संस्कृतसाहित्य दूतकाव्यस्येतिवृत्तमवलम्ब्य कथञ्चिद् विस्तरत एवास्माभिः कृता काचनालोचना । (१) तत्र चास्माभिः प्रतिपादितं यत् कालिदासीपञ्चमोदृशं काव्यम् अर्वाचीनैरनेकैरेवानु-कृतं कविभिः । तथा च प्रायेण पञ्चाशदेव दूतकाव्यानीदानीमासा-द्यन्ते प्राचीनान्येव । आधुनिकैस्तु साम्प्रतिकेऽपि काले प्रस्तूयन्ते काव्या-न्येवंविधानोति न नामानवगतं सुमनसाम् ।

न च सकलान्येव दूतकाव्यानि गुणादिमत्तया सामाजिकानां चेतांसि समाकर्षुमलभन्ति । परं गुणभूयिष्ठानि कष्टकल्पनादिदोष-विशेषसमाक्रान्तानि च तेषु कानिचिदिति वैचित्र्यं सुमहत् एव विल-सति । तथा च—आदौ शृङ्गाररसात्मकस्य वस्तुनः शान्तरसात्मकतया परिणमनं परममेकं वैचित्र्यपदम् । जैनकविनिबद्धेषु च ग्रन्थेषु जैन-मेघदूतादिषु विशेषेणैव उपलभामहे । न चेदृशस्य वस्तुनः कश्चिद-प्यासीदभावो ब्राह्मण्यधर्ममालम्बमानेषु । तत्र मनोदूतादीन्येवोदा-हरणरूपेणोपस्थाप्येरन् ।

मनोदूताख्यानि च पञ्चषाणि काव्यान्युपलभ्यन्ते । तेष्वेकं त्रैलङ्क-ब्रजनाथ-कृतम् काव्यमालायास्त्रयोदशगुच्छे प्राकाश्यं नीतम् । एकं मनोदूताख्यं जैनं काव्यं जैनग्रन्थावल्यां (Jain Svetambar Con-

(१) संस्कृतसाहित्यपरिषत्पत्रिका (अष्टमाब्दे ३७५-३८० पत्राणि) तथा (दशमाब्दे १४५-१५१ पत्राणि) । Indian Historical Quarterly (तृतीय-खण्डे २७३-२८७ पत्राणि) ।

ference, Bombay इत्यतः प्रकाशितायां) ३३२ तमे पत्रे निर्दिष्ट-
मास्ते । एकं मनोदूतकाव्यं कश्मीर-रघुनाथमन्दिरग्रन्थागारे
विराजते । अन्यत् चैतन्यदेव-मातुल विष्णुदास-वंशोद्भव-रामराम-द्विज-
निर्मितं वङ्गीयसाहित्यपरिषद्ग्रन्थालये वर्तते । अपरं च विष्णुदास-
निर्मितं सुमनोहरं वस्तु । अनन्तरनिर्दिष्टं द्वितीयमत्र प्राकाश्यं
नीयते आदौ ।

तत्र च प्रबन्धद्वितये पुरुषेण मनसो दूतरूपेण कृष्णसमीपे प्रेषण-
मेव विषयीक्रियते काव्यस्य । विष्णुदासकृतं च काव्यं सारल्येन
वस्तुमाहात्म्येन कवित्वेन च सुतरामेवावर्जयति रसिकानां चेतांसि ।
चैतन्यसम्बन्धश्च नाल्पमुपयोगमावहेदेतत् सम्प्रदायविशेषेषु वैष्णवानाम् ।

विष्णुदासनेतृत्वाव्यमुपायनीकृतं स्रजामात्रे कृष्णार्जुनीयाख्य-
काव्यकर्म कवये श्रीमते गोपीनाथकविकण्ठाभरणायति प्रसिद्धिः
कविकण्ठाभरण-वंशप्ररोहेषु पूर्ववङ्गीय-धानुकाप्रदेशीय-वैदिक-कृष्णा-
त्रेयगोत्रीयाग्रजन्मसु । परं दौर्भाग्यतो नः पदार्थान्तरमिव पुस्तक-
मेतदपि गोपीनाथवंशीयेषु विभागमभजत । तत्र चार्द्धमात्रं परिषदा-
धिगतम् २६श-श्लोकं यावत् ।

विष्णुदासकृतकाव्यपुस्तकत्रितयमासादितमस्माभिः । तत्र प्रथमं
संस्कृतसाहित्यपरिषत्स्थं खण्डितम् अशुद्धञ्च । द्वितीयम् 'इण्डिया
अफिस' पुस्तकागारतो लब्धं नातिशुद्धम् । तृतीयं च कथञ्चित्
शुद्धं टाकाविश्वविद्यालयतोऽध्यापक-श्रीयुक्त-सुश्रीलकुमारदे-महोदयस्य
साहायकेन समधिगतम् । एतन्नितयतुलनेन निर्धारितो मूलपाठः ।
परं न चैतावतापि निःसंशयं सर्व एव निर्धारिताः पाठा इति शक्यते
कथयितुम् । पादट्टीकायां च यथाक्रमं P., I., D. इति सङ्केत-
निर्देशपुरःसरं तत्तत्पुस्तकगताः समुल्लिखिताः पाठभेदाः ।

साम्प्रतञ्च पाठकमहाभागा एवास्य गुणागुणविचारैः प्रभव इति
विरमामो मुखबन्धवाहुल्यात् ।

निर्वर्ण्य तानि रहसि स्वयमर्जितानि
भूयस्तराणि दुरितानि सुदुःसहानि ।
श्रुत्वा च कालविहितान्यवशेन्द्रियाणां
दुःखान्यचिन्तयत कश्चन विश्नुदासः ॥ १ ॥

इष्टो धनैः श्रमदमादिभिरेव योगः
क्षान्त्या तपो बहुविधं भ्रमतश्च तोर्यम् ।
तत् किं करोमि विकलोऽहमितः क्व यामो-
त्येवं विलप्य शरणं हरिमालुलोचे ॥ २ ॥

यत्पाद-तामरस-लालस-मानसास्त्रे
भ्रान्त्यापि कर्णपदवीं न नयन्ति सन्तः ।
हृन्दारकप्रकरमौलि किरीट-कोटि-
रत्नांशुरञ्जितपदं पदमामरेन्द्रम् ॥ ३ ॥

तस्मात्तमेव जगदखण्डपरार्द्धकोटि-
कोटौशितारमकुतोभयदं नतानाम् ।
सर्वात्मनेह शरणं करवाणि वाणी-
प्रेयांसमास्पदमशेषसमोहितानाम् ॥ ४ ॥

२. a इष्टो—P, I. इष्टा—D. d-मालुलोचे—P. -मालुलोचे—D.
-मालुलोचे—I.

३. a-सास्त्रे—D, I. -सन्ते—P. b-न नयन्ति—D. न नयन्ति—I.
d. -रञ्जित—P. -रञ्जित—D, I.

४. d. -प्रेयां—I. -प्रेयां—D, P.

योग्यं न कालहरणं मरणञ्च जन्तो-
 रावश्यकं जगति कः खलु कस्य बन्धुः ।
 बद्धः स्वकर्मनिगडैश्चलितुं न सेहे
 प्रस्थापयामि तदिदं मन इत्यमंस्त ॥ ५ ॥

नानाविधेषु विषयेषु निमग्नसुचै-
 स्तुच्छीकृताबलविवेकबहुप्रयत्नम् ।
 उक्तं किमत्र रमसे विरमेति वारं
 वारं तथापि हृदयं प्रविवेश तेषु ॥ ६ ॥

नीचाति-नीच-रस-नीरतमीहमानं
 क्रोधादिकं गतकृपं निरपन्नपञ्च ।
 यत्नाच्चिरं सुजनसङ्गमतः कथञ्चि-
 दानीय नीतिवचसा मन इत्युवाच ॥ ७ ॥

एकं त्वमिन्द्रियगणस्य मनो वरीयः
 पारन्तथा जगदुपैति तव प्रशक्त्या ।
 इत्यर्थं प्रणतिपूर्वकमानुकूल्यं
 नो चेत् करोषि मम तादृशमेव कर्म ॥ ८ ॥

5. c-बद्धः—D. बन्धु—I. बन्धु—P. d. दं मन—D, I, मंसन—P.
 -संस्त—I. -मंस्त—D, P.

6. b.-विवेक—D, I. -विक्रान—P. c -रमसे—D, I. -मवले—P.

8. a तथापि—P. तथा—D, I. -शक्त्या—I. -सत्या—P. सत्या—D
 c-पूर्व—I. पूर्वक—D, P.

सर्वानपास्य विषयान् क्षणमेव ताव-
 च्चेतोऽवधेहि करुणाकणिकां विधेहि ।
 आर्त्तस्ततः कतिपयानि निवेदयामि
 नो चेदरण्यरुदितं किमिदं करोमि ॥ ९ ॥

आ जन्मनस्तव मनः प्रतिपालयन्तः
 प्रायः समोहितमसुं समयं नयामः ।
 अस्माकमेकमिदमेव मुकुन्दपाद-
 पद्मं व्रजेत्यभिमतं सफलं कुरुष्व ॥ १० ॥

चेतस्त्वमेव परिचिन्तय तावदेतत्
 संसार-जर्जरवने भ्रमणेन किं स्यात् ।
 वाञ्छाधिकाधिकसमोहितसिद्धिधाम
 नामापि ते न विदितं किमु माधवस्य ॥ ११ ॥

अव्याहृतेन्द्रियततिर्जगतीव्रयान्तः
 कस्तादृशः कथय मानस कुत्र जातः ।
 निर्वर्णं सर्वमनवद्यमिदं सुरारि-
 र्यत् किञ्चिदन्यदपि वस्त्वनुसन्दधासि ॥ १२ ॥

जातः स एव सुकृती सफलं जगत्यां
 तेनैव रत्नजननी जगती जनेन ।
 एतद् य एव हि नभःकुसुमोपमेयं
 गेयं कुधौभिरवधार्यं परं परेति ॥ १३ ॥

9. a -तोव—I, P. -तोवि—D.

d. चेद्वर्ण—P. -चेदरण्य—I, D.

10. a. समुं—D, I. -मसुं—P.

12. b. -स्त्वा—D, P. -स्ता—I. c. -वेद्य—I. -वद्य—D, P.

13. a. सफलं—D, P. सकलं—I. d. कुधौ—I, P. सुधौ—D.

तं वोक्ष्य नील-नवनौरद नीलकण्ठ-
 कण्ठेन्द्रनीलधरणीधरमेदुराभम् ।
 कारुण्यनीरनिधिमम्बुधिमद्भुतानां
 नानाविधं विधुरमुज्झसि किं तु चेतः ॥ १४ ॥
 न व्याहृतः क्वचन ते विषयस्त्रिलोक्या-
 मध्वानमाब्धिकमुपैषि निमेषतोऽपि ।
 जानासि मह्यवसितानि मनो विना त्वा-
 मार्त्तन कः कथय द्रुतपदे नियोज्यः ॥ १५ ॥
 नाहं मुकुन्दपदवारिरुहं प्रयामौ-
 त्युक्तेऽपि कः कथय हन्त करोतु किन्ते ।
 यातव्यमेव यदि वा निरनायि किं तद्
 आलम्बितेन हृदयातिविलम्बितेन ॥ १६ ॥
 प्रायस्त्वया न परिचीयत एव तावत्
 पत्न्याः कदाचिदिति मानस मा विषीद ।
 उच्चैस्तरः सकलतापनिवारहेतु-
 र्यास्यत्ययं परिचयं स्वयमेव यस्मात् ॥ १७ ॥
 एवं यथाश्रुतमनेन पथा प्रयत्नात्
 क्षुप्सेन पुण्यचरितैरकुतोभयेन ।
 साकं श्रमेन च दमेन च याहि चेतः
 प्रायो न वेद पथि खेदमनर्घ्यसङ्घी ॥ १८ ॥

-धार्म्यं—P. I. -धीर्यं—D अनन्तरे च पुस्तके पत्रकोष्ठी (margin)
 'धा' इति संशोधितम् आस्ते ।

*14. a -राङ्—I. राभं—D, P. c. -मम्बुधि परिषत् पुस्तके लुटितमेतत् ।

15. a अब्या—P. न व्या—D, I.

16. a सुरारि—D. b. क्ते पुनः—D. करोमि—D.

18. a मनः श्रुतम्—D. -नेकमथ—D. b. चरिताद्—D.

मात्सर्य-दम्भ-मद-मान विमोह-लोभ-
क्रोध-स्त्रयादि विरहय्य समस्तमेव ।
यातव्यमासवचसा हृदयादृतेन
सत्यं कुसङ्गमधमं जनमापदेति ॥ १८ ॥

श्रान्तं मनःसरितमार्थजनेन पीतां
गीतामनन्तमहनीयरसाभिगीताम् ।
यत्नादनन्तमवगाह्य निरस्तपापं
कृष्णा-तरङ्ग-लहरीकमथ प्रयाहि ॥ २० ॥

आश्रयैश्वरं मयि चिरं परिवर्द्धमान-
स्थेमानमाव हसि न क्वचनेति दूये ।
तस्माधुजामतिरसां जगदेकवन्द्यां
विन्द क्षमां हृदय सम्प्रति निर्वृणोमि ॥ २१ ॥

तन्नः प्रियात् प्रियतरां यदि तां दयाञ्च
तस्याः परां सहचरोमुररोकरोषि ।
सा सर्वभूतनिचयेषु मनो नियुक्ता
कस्यै मुदे न भविता क्षमया क्षमान्ते ॥ २२ ॥

19. a लोभ—D. लोभा—I.

20. a भ्रान्तं—D. श्रान्तं—P, I. -जनेन—D, I. कुलेन—P.

b. गीता—D, I, पीता—P, -तिश्रीतां...D, P. c. -दमन्द—D,P,
d. -मध—D, -मह—P.

21. a नहि—P, मयि—D, I. b. स्ते—I, स्ते—D. c. साधुतां—P
साधुतां—D, I, d. निर्वृणोति—P, निर्वृणोमि—D,I,

22. a करोमि—I, करोषि—D, P. d. कस्यै—D, कस्यै—I,
-स्ते—I, न्ते—D. मान्ते—P.

आश्रयति या तत इतः परितो नट-त्तो
 ताव च्चमेव दधती किमपि क्षमायाः ।
 आकृष्य सर्वत इमां सुरवैरि-पाद-
 पद्माश्रयां घटय सर्वमशोच्यमस्तु ॥ २३ ॥

प्रायः क्षमातिशयमानवतो न रुद्ध-
 प्रेमा प्रयाति पुनरस्थिरतां नवोद्धा ।
 तस्माद्दिधेयमिदमेव मनः प्रयत्नाद्
 विश्लेषलेशमपि नेयमुपैति यस्मात् ॥ २४ ॥

ब्रह्माण्डमण्डलमहेन्द्रमहं कुतो वा
 द्रक्ष्यामि देवमिति विप्रतिपद्यसे किम् ।
 सोऽयं विभुर्विषयसङ्गमपास्य यत्र
 यत्राभियुक्तमसि तत्र पुरस्त एव ॥ २५ ॥

तत्रापि तावद्वधारय माधवस्य
 क्रीडानिकेतनमनर्घ्यतमं दिवोऽपि ।
 यस्मिन्निनाय समयं शमयञ्जनानां
 कर्माणि कर्मभिरनेकगुणैर्मुंरारिः ॥ २६ ॥

गोगोपगोपतनुगोपह्यतासुतेन
 रम्येण सम्यगनुरञ्जितसंविभागम् ।
 क्षामण्डलीसुकुटमण्डलरत्नमास्ते
 जानीहि गोकुलमनाकुलसर्वलोकम् ॥ २७ ॥

(सावशेषम्)

24. b युष्मत्—D. P. य स्मात्—I,

27. b -कुल—D. कुत—I.

इन्द्रप्रस्थम् (देहली)

[निबन्धकः—अध्यापकः श्रीनरेन्द्रनाथचतुर्धुरीणः, एम्. ए ;
काव्य-व्याकरणतीर्थः ।]

इह खलु भारते वर्षे देहली महानगरी नितरां प्रसिद्धिमुपगता । इयं हि साम्राज्य-लक्ष्म्याः प्रधानं लीलाचेत्रम् । 'नलिनीदलगत-जल-मिवातितरला राजलक्ष्मी'रिति नगरोयं सुतरां प्रतिपादयति । इयं हि बहूनां पृथ्वीश्वराणां समुत्थानस्य पतनस्य च चिह्नजातं वक्षसि धारयन्ती प्रबलं काल-विलासं दर्शयति । अत्र तावत् संस्थापितानां राजभवनानां ध्वंसावशेषं पश्यतां जनानां मनसि—“देहली खलु प्राज्य-साम्राज्यमहाशमशान”मिति सत्यं समुदेति ।

पुरियं नगरी इन्द्रप्रस्थनाम्ना संस्तुतासीत् । इदं महाभारते समुप-वर्णितमस्ति यत्, पुरा पाण्डुतनया धृतराष्ट्रेण समनुज्ञाता यमुनायाः पारि, घोरमरुखं खाण्डवप्रस्थभागत्वं तत्र मनोरमं नगरं स्थापया-मासुः । तथा च भारतम्—

“प्रतिगृह्य तु तद्वाक्यं नृपं सर्वे प्रणम्य च ।
प्रतस्थिरि ततो घोरं वनं तन्ननुजर्षभाः ॥
अर्हं राज्यस्य संप्राप्य खाण्डवप्रस्थमाविशन् ।
ततः पुण्ये शिवे देशे शान्तिं कृत्वा महारथाः ।
नगरं स्थापयामासुर्द्वैपायनपुरोगमाः ॥” इति ।

अथ तन्नगरं परिखाभिः प्राकारै रथ्याभिर्भवनैश्च समलङ्कृतमात्मनः शोभासम्पदं परितः प्रकटयामास । तथा च महाभारतस्यादिपर्वणि वर्णितम्—

“सागरप्रतिरूपाभिः परिखाभिरलङ्कितम् ।

प्राकारेण च सम्पन्नं दिवमाहृत्य तिष्ठता ॥

सुविभक्त-महारथं देवतावाधवर्जितम् ।

विरोचमानं विविधैः पाण्डुरैर्भवनोत्तमैः ॥” इति ।

अथैकदा भगवति वज्रौ दहति खाण्डववने, तत्र निवसतो मयस्य प्राणा अर्जुनेन रक्षिता आसन् । दानववरो मयोऽपि प्रत्युपचिकीर्षुः पाण्डवानां कृते, तत्र महतीमेकामनुपमां सभां चकार । तथाच भारतम्—

“प्रतिगृह्य तु तद्वाक्यं सम्प्रहृष्टो मयस्तदा ।

विमानप्रतिमां चक्रे पाण्डवस्य शुभां सभाम् ॥

तदाहृत्य च तां चक्रे सोऽसुरोऽप्रतिमां सभाम् ।

विश्रुतां त्रिषु लोकेषु दिव्यां मणिमयीं शुभाम् ॥” इति ।

पाण्डवाश्च तत्र वासं परिकल्प्य राजसूर्यं महायज्ञं विदधुः, परया शान्त्या कश्चित् कालं कलयामासुश्च । अथ द्यूतनिर्जितेषु वनं गतेषु पाण्डवेषु, तस्याः सभाया रमणीया दिव्या शोभापि शनैः शनैर्व्यलीयत । ततः कुरुक्षेत्र-महासमरात् परं जयश्रीसमुद्भासिताः खलु पाण्डवाः प्राचीनां कुरुराजधानीं हस्तिनामेव समलञ्चक्रुः । इत्यमिन्द्रप्रस्थं क्रमेण हतलक्ष्मीकमेव जातम् । अधुनापि यमुनायास्तीरे किञ्चित् स्थान-मिन्द्रप्रस्थान्ना समुन्नीयते । तत्र च भग्नप्राकारवेष्टितः कश्चिद् भूभागः पाण्डवानां सभास्थानमिति लोकैः सम्प्रत्यपि निर्दिश्यते । मोगलवरः सन्नाट् हुमायुनस्तु अस्मिन्नेव प्राकारवेष्टिते स्थाने राजधानीं स्थापयामास । अधुना तु भग्नप्राकारमध्ये प्राधान्येन गृहद्वयमेव वर्तते । तत्रैकं हुमायुनस्य पाठागारतामन्यञ्च महम्मदीयानामुपासनागृहत्वं लभितम् । अत्रैव दितले पाठागारे अध्ययननिरतो हुमायुनः, अन्तिकस्त्रादुपासनाभवनादुपासनाह्वानमाकर्ण्य त्वरयावतरन्, भाग-धेयवकल्पदशादेकस्मात् सोपानात् प्रभ्रष्टः, अचिरेणैव कालेन पञ्चत्व-

मवाप च । एतद् गृहमेव पाण्डवानां 'हवनगृह'मिति निर्दिश्यते तावदत्रस्थितैर्निर्देशकैः । गृहस्यास्य निपुणमवेक्षितात् संस्थान-विशेषात् तादृगनुमानं नामूलकं प्रतिभाति ।

मस्जिद-निकेतनं तु पाण्डवानामुपासनागारमासीदिति घोष्यते । अत्र गृहे पञ्चासनानि वर्तन्ते । श्रूयते च यत्, पाण्डवा यमुनायां स्नानं समाप्य तेष्वसनेषु उपविश्य सख्यादिकं व्यधुः । गृहस्य पुरतः सूर्यकुण्डनामधेयं किञ्चित् कुण्डमपि दृश्यते । प्रासादस्यास्य निर्माणशैली, कारुकार्यम्, उपकरणानां प्रस्तरादीनां प्राचौनत्वं च जनवादं समर्थयन्त एव । मस्जिदभवने पञ्चानामासनानां समावेशः कुत्रापि न दृश्यते । तद्गृहं तानि चासनानि महम्मदीयभावानुगुणं परिवर्त्तनजातमुपगतानीति स्पष्टमेव । तथापि तेषां हिन्दुभावानुविहृत्यं कथमप्यपङ्क्तोत् न शक्यते । तत्र प्राङ्गणे एकः कूपोऽपि विद्यते । स च द्रौपद्याः स्नानार्थं खात आसोदिति श्रूयते । अपि च पाण्डवप्रासादान्मथुरां यावत् कश्चिद् विलमार्गोऽपि समवलोक्यते, परन्तु राजशासनात् स साम्प्रतमवरुद्धद्वारः कृतः । पाण्डवजनन्याः कुन्धाः काचित् पाषाणमयो मूर्त्तिरप्यत्र लब्धा । कश्चित् लिङ्गरूपः शिवोऽपि अत्रैकस्मिन् मन्दिरे प्रतिदिनं पूज्यते । प्राकाराद् बहिर्भैरव-मन्दिरमप्यस्ति । तत्र भैरवविग्रहोऽपि विराजते ।

परन्त्वस्मिन् विषये ऐतिहासिकानामैकमत्यं नास्ति । केषाञ्चन मतेन पाण्डवप्रासादानां चिह्नमपि इन्द्रप्रस्थे साम्प्रतं नोपलब्धं शक्यम् । विजयि-राजसार्थैस्तत्सर्वं नाशितमात्मकृत्ये योजितञ्चेति ।

अथेन्द्रप्रस्थात् कियत्यपि दूरे अनङ्गपालस्य पृथ्वीराजस्य च राजधानी आसीत् । अनङ्गपाल एव देहलीतिनाम्नः प्रवर्त्तक इति गीयते । जयचन्द्र-पृथ्वीराजयोर्वैरमधिकृत्य भगवता महाकालेन भारतस्य यस्तावद् भाग्यविपर्ययासो विहितः, स तु श्रीमतां विदित एव । महम्मदघोरिणा कुरुक्षेत्र-समरभूमौ जिते पृथ्वीराजे देहल्यां

हिन्दुराज्यावसानं जातम् । पाठान-नृपवरेण च पृथ्वीराजभवनमधि-
कृतम्, राजधानी च तत्र स्थापयाञ्चक्रे । तद्भवन् हिन्दुचिह्नजातं
परित्यज्य क्रमेण विजयि-राजविभूतिमेव दधार । अथ गच्छति काले
पाठानमहीधराणां केचन पृथ्वीराजभवनं परित्यज्य, अन्तिक एव
रस्यां राजधानीं कल्पयामासुः । इत्थं पृथ्वीराजभवनं शनैः शनैर्ध्वंस-
मेवाभजत । साम्प्रतमपि तत्र पृथ्वीराजकृतस्य मन्दिरस्य अङ्गविशेष-
मात्रमेव दर्शकानां चेतसि तत्कालीन-कथामुद्बोधयति । अद्यापि
तत्र कश्चिन्निर्मूलो लौहस्तम्भो दृश्यते । स हि हिन्दूनां रसायन-
विद्यापारौण्यं सुष्ठु प्रतिपादयति । केचन कथयन्ति यदयं स्तम्भो
भूपालेन खलु अनङ्गपालेन कारित आसीत् । चित्रमेतद् यदयं स्तम्भो
बहुतिथे काले गतेऽपि न मालिन्यलेशमपि सृशति ।

अथ कुतवस्तम्भस्तु श्रीमतां विदित एव । श्रूयते यदयं स्तम्भः
पृथ्वीराजमहिष्याः संयुक्ताया यमुनादर्शनार्थं निर्मापितः ।

अथ पाठान-राज्यप्रारम्भे कुतबुद्धिस्तु परिवर्त्तनादिना आत्म-
नाम्नास्य निर्देशमकार्षीत् । ततः प्रभृत्ययं कुतवस्तम्भ इति नाम्ना
घोषते । अस्यापि निर्माणविशेषदर्शनेनानुमोयते यदयं स्तम्भोऽपि
हिन्दुराजेनैव निर्मापितः । साम्प्रतं पृथ्वीराजदुर्गस्य सीमानिर्देशः
पुरातत्त्वविद्भिः कृतः । दुर्गाभ्यन्तरे योगमायादेवीस्थानमपि वर्त्तते ।
परन्तु साम्प्रतं समन्ताद् दुर्गस्य भग्नरूपनिचयो दर्शकानां चित्तं
क्रितरां दुःखसन्तानसन्दानितमेव विदधाति । एवञ्च तोग्लकावद-
नामधेया यात्र तोग्लकराज-राजधानी दृश्यते, सापि भग्नप्राकारराजि-
न्निचिता “कालो हि बलवत्तर” इति कालस्य सार्थक्यं प्रतिपादयति ।

तथा च साधूक्तम्—“यदुपतेः क्व गता मधुरापुरी, रघुपतेः क्व गतो-
त्तरकोशला । इति विचिन्त्य कुरुष्व मनः स्थिरं, न सदिदं जगदित्यव-
धारय ॥” इति ।

अथ मोगलभूपालानां वासनगरी तु इन्द्रप्रस्थं निकषा, यमुनाया-

स्तीरे पर्वतोपरि स्थापिता । कालवशादियमपि साम्प्रतं दर्शकेभ्यो मोगलसाम्राज्य-सौभाग्य-गर्वस्य निदर्शनमात्रं प्रकटयति । अधुनास्तं गतेऽपि मोगलसाम्राज्यरवौ, प्राचीनकीर्त्तिसंरक्षणपरा महातुभावा आङ्गलराजेश्वरा मोगलराजभवनादिकं ध्वंसापचयाद्युपप्लवाद् रक्षितुं विधानमारचितवन्तः ।

अथेयं मोगलराज-राजधानी महद्भिः प्राकारैर्यमुनया च परि-रक्षिता । समन्ताद् नगरप्रवेशाय समुन्नतानि तोरणानि वर्त्तन्ते ।

तेषां च 'देहलोदारम्', 'अजमीरद्वारं', 'लाहोरद्वारं', 'काश्मीर-द्वार'मित्यादि युक्तं नामधेयमपि कृतमासीत् । नगर्याः पूर्वस्थां दिशि यमुनायास्तीरे मोगलराजवासो वर्त्तते । तत्र च प्रथमं सुदीर्घं वक्रं च प्रवेशद्वारमस्ति । ततो रम्यं सङ्गीतगृहं दृश्यते । तस्य पुरतः सभामण्डपं विलसति । तत्र हि सम्राजः कृते कारुकायैस्त्वचितं समुन्नतं सिंहासनपीठमद्यापि राजते । तस्य पश्चात् सम्राजां प्रमोद-गृहैर्मन्त्रगृहैः स्नानगृहैर्महिषीगृहेरन्यैरपि विविधैर्भवनैः समन्ताद् व्याप्तम् । एकस्य प्रासादस्याभ्यन्तरे लिखितञ्चास्ति—

'स्वर्गो यदि धरायां स्यात् सोऽयं सोऽयं विराजते ।' इति ।

दुर्गाभ्यन्तरे महिषीभवनानामन्यतमं खलु सम्प्रति कौतुकागारतां प्रापितम् । अत्र हि मोगलभूपालानामस्त्राणि, चिन्त्राणि वस्त्राणि, अन्यान्यपि विविधानि द्रव्याणि सुरक्षितानि वर्त्तन्ते । तेषु खलु सम्राज औरङ्गजेवस्य महानसिः कालपुरुषलीलां सुष्ठु प्रतिपादयती-त्यवदातमेव । अथ दुर्गाद् बहिः, समन्तात् प्राचीनकीर्त्तिकलापा वर्त्तन्ते । तत्र प्रथमतस्तवावद् हुमायुनस्य समाधिमन्दिरं प्रेक्षकाणां विस्मयमुत्पादयति । अत्रैव बाहादुरसाह-नामधेयः खलु अन्तिमो मोगलमहोपालः 'सिपाही'विद्रोहावसरे कृताङ्गलराजद्रोहापराधो भयाकुलः प्राणरक्षणाय न्यलीयत । अस्मादेव स्थानात् स गृहीतः संयमितश्च । अनेनैव सह मोगलसाम्राज्यमपि नामशेषमेव जातम् ।

अत एव न केवलमिदं हुमायुनस्य, परन्तु मोगलसाम्राज्यस्यापि समाधिमन्दिरमिति जनाः कथयन्ति । अथ मानमन्दिरम् (वेधशालाम्) अधिकृत्य किञ्चिद् वक्तव्यमेव । इदं हि हिन्दूनां ज्योतिर्विद्यानिष्णातत्वं सुतरामवगमयति । अत्र हि पुरा ग्रहादीनां गतिनिर्देशाय समवलम्बितास्तावत् शैलौविशेषा हिन्दूनां बुद्धिपाटवं क्रियाकौशलञ्च सम्यक् प्रतिपादयति ।

ननु विदितमेवेदं श्रीमतां यदियं देहली नगरी तोरणनिचयैः पुरा सुशोभितासीत् । अथ तेषु 'काश्मीरद्वारं' 'सिपाही'-विद्रोहयुद्धचिह्ननिवहमद्यापि वक्षसि दधत् प्राचीनमाभाणकं जनानां मनसि जागरयति ।

प्रशमिते 'सिपाही'विद्रोहवङ्गौ, आङ्गलराजाजुचरैरत्र पर्वतोपरि कश्चिद् विजयस्तम्भोऽपि संस्थापितः । स हि अभ्रंलिहेन शिरसानुदिनम् आङ्गलराजप्रतापोत्कर्षं प्रस्थापयति । एवञ्च कविवरस्य खस्रोः समाधिमन्दिरम्, अशोकस्य स्तम्भद्वयम्, सहस्रस्य मानवानामेकदैवोपासनायं निर्मापितं 'जुम्नामसजिद'नामधेयं महम्मदीयानामुपासनागृहम्, अन्यच्च बहुविधं रम्यं हर्म्यमस्या नगर्या गौरवं नितरां वर्धयति । अपि च सम्प्रति आङ्गलराजेश्वरैः, प्राचीने खलु इन्द्रप्रस्थे स्थापिता नवा राजधानी नितरां मनोरमा जाता । राजवर्त्मभिर्दीपैर्मन्त्रगृहैर्विचित्रैः प्रासादैश्चैवं पाण्डवानां द्वितीया नगरोव विराजति । इत्यत्र बहु द्रष्टव्यमस्ति । नूनं शोच्यास्ते, ये नेमां महानगरों पश्यन्ति । इति शम् ।

जातिपरिवर्त्तनम्


[निबन्धकः—श्रीघनश्याम-वेदान्ततीर्थः]

चेष्टाशतेनापि पटः कदाचिद् घटायमानो न घटत्वमेति ।
शूद्रो द्विजाचारसहस्रयुक्तो द्विजायते न द्विज एव स स्यात् ॥१
खरोऽश्ववत् स्याद् यदि शीघ्रगामी सुशिक्षया वाथ यदृच्छया वा ।
न जात्वसौ घोटकशब्दवाच्यो लोके भवेत् प्राकृत एष पत्न्याः ॥२
न कर्मणायाति न वा प्रयाति नित्या च जातिः समवेति नित्यम् ।
व्यक्तिष्वनित्यास्विति जन्मनः प्रागूहं च सा भाति समानरूपा ॥३
न जातु जातेः परिवर्त्तनं भवेद् नवा गवाम्बा नृसुतं प्रसूयते ।
उत्कर्षमाप्तुं यदि कर्मगौरवं कुर्यात्सदा तत् सफलं भवान्तरं ॥४
न कश्चिदात्मोन्नतिसाधनं शर्मं दमं यमं वा यमभौतिनाशनम् ।
समीहते कालवशादधोगतेर्बोजं च जातेः परिवृत्तिमिच्छति ॥५
कुरुष्व कर्माखिल-धर्मरक्षकं सुकर्मवद् धर्मप्रमतीव शर्मदम् ।
नर्मप्रसङ्गं परिहाय सर्वदा ततस्तु जात्युन्नतिमेवमाप्ससि ॥६
सत्यादयो येऽखिलशास्त्रसम्भृताः साधारणाः सर्वशुभाविरोधिनः ।
सुसिद्धिमादौ परिलभ्य तेष्वधाधिकारवान् स्थान्निरतः समुन्नतौ ॥७
सदा सदाचाररतेन चेतसा सुरासुराराध्यपदं परेश्वरम् ।
ध्यायेत् सदा हारविहारचेष्टया दयामयीयस्तु तदा दयोदयः ॥८
पूर्वपुण्यवशतो गुरोः कृपालेशतो यदि भवेद्भरः कृपा ।
भाजनं हि न च तन्न जातितो गौरवं किमपि कर्मतोऽथवा ॥९
विप्राज्जातो हीनसन्ध्योऽपि वन्द्यो नैवं सन्ध्याशालिनी जातिरन्या ।
क्षुद्रोऽश्वत्थः पूजनौयो वटो वा नैवं तालाः संविशालाश्च शालाः ॥१०

पूर्वाचार्यादिष्टमार्गप्रकारं पर्यालोच्याचर्यते यैः स्वधर्मैः ।
 ते विप्रा वा क्षत्रिया वाथ शूद्रा भुक्तिं मुक्तिं चाप्नुवन्तीह शश्वत् ॥११
 असंयमाचारविचारशालिनः सदा कदाचारपथानुवर्तिनः ।
 ब्रजन्यधः सहिजवंशसम्भवा अप्यूङ्गुगा नीचजनाः सुमार्गगाः ॥१२
 ये स्वधर्मपरिनिष्ठिताश्रयाः शास्त्रसिद्धनियमैरथोद्धताम् ।
 वृत्तिमिन्द्रियचयस्य साग्रहं शान्तयन्ति किल ते नरोत्तमाः ॥१३

धर्ममार्जनम्

एतद्वर्षीय-पत्रिकाया द्वितीयसंख्यायां तृतीय-(एतत्)
 संख्यायाञ्च “वेदान्ते साङ्ख्येयधर्मपरतानिरासः” इति
 शीर्षकप्रबन्धस्य कर्त्तृनामपदांशे “भादुङ्गी”ति सम्पाताया-
 तोपाधि-परिवर्त्तनेन “हं” इति भविष्यति ।



भिक्षुचक्रचूडामणिः
कविराज—गङ्गाधर-कविरत्नः ।

संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।
भावालोकैर्मनःपद्मं प्रकाशयतु धीमताम् ॥

| | | |
|---------|-------------------|-------------|
| August, | } १८५१ शकौये आवणे | } Vol. XII. |
| 1929. | | |

वर्षविन्दुः

(पूर्वतोऽनुवृत्तः)

[निबन्धकः—इ. वि. रामशर्म-नम्पूरी]

साध्वीमणे स्वङ्गदपाङ्गकोण-समुल्लसत् सव्रणयाङ्गरस्त्वम् ।
मनस्यकस्त्रात्कुपितस्य शुद्धे जातोऽनुतापोऽपि च स त्वमेव ॥३२
स्वर्वाहिनोबिन्दविनिर्गमाय कृत्वा धनुर्जिह्वामधः स शक्रः ।
अयःशरैः किं कृतवान् नु सेतुमित्यभ्रकैः शोभितमूषनाशे ॥३३
निदाघकाले नितरां दिनानां विराम-चारुत्व-विघातकृत्स्वात् ।
प्रतापयन् लोकामभूदिहाब्दः प्रह्लाददाता स हिरण्यदैत्यः ॥ ३४
परोपकारप्रवणस्य भेषः प्रादुर्भवायैव तव व्यक्षानीत् ।
इमां निजां जीवित-दूरयानां तदीय-जन्माद्य कृतार्थमासीत् ॥३५
अङ्गीक्रियात् काममनघेदिव्य-सायुज्यमभ्रं तदतीव धन्यम् ।
अपार-नौहार-कृपा-रसाद्रीं भवानिहायातु वि-नाथ-बन्धो ॥३६
विवारयन् वक्रमुदौच्य तत् खं पथ्येव चास्ते ह ! ह ! चातकस्ते ।
मनोहरे तस्य गले जवाच्चमन्तविभूषा-मणित्तां प्रयाहि ॥३७

चिरन्तनश्रीसुनियान्नवल्कावान्तं यथा तित्तिरिपत्रिशावः ।
 वेदान्तसर्वस्व-रहस्यसारं स चातकः संस्वदिता तथा त्वाम् ॥ ३८
 सुधाकरस्याग्रकराङ्गुरं तं यथा चकोरः स तथा तपस्वी ।
 प्रायोपवेशत्रत-तान्तधीस्वामास्त्राय साक्षादमृताशनः स्यात् ॥ ३९
 किमत्र चित्रं खलु नीडजस्य क्षुद्राहशान्थै तु परानपेक्षम् ।
 आत्मार्पणं कर्म पुराऽपि चाद्य जीमूतवाहस्य वरिष्ठधर्मः ॥ ४०
 तवाथवातीत्य जवादधस्तात् तदत्र रत्नाकरवेदिकायाम् ।
 शक्तौ महत्यां पतनं समस्तु दिव्यस्य ह्यस्य हुतार्चिषीव ॥ ४१
 महाकवौन्द्रस्य नवाशयः सत्-पद्यस्य मध्ये न यथा समेति ।
 यथाऽपरोक्षः स च तत्त्वबोधी भक्तान्तरङ्गं परमं प्रयाति ॥ ४२
 हा! तावदम्बेरधरे निषणां तले विषणां भवति प्रविष्टे ।
 तां शक्तिकां सा तरसैव च स्यात् कान्तिच्छटा-कन्दलकामधेनुः ॥ ४३
 कालक्रमात् त्वं कमनीयरूपः कल्याणमुक्ताफलतल्लजः स्याः ।
 तारुण्यवत्यास्तरलायताच्या नासाग्रभूषा-नव-रत्नराजः ॥ ४४
 अनङ्गसाम्राज्यपताकिकाया नासामणिस्तत्तर्णीमणेस्त्वम् ।
 बिम्बाधराकीर्णसितं स्मितं तत् करिष्यसि द्वाक् पुनरुक्तशोभम् ॥ ४५
 तवाथवाऽग्रोपवनाङ्गणस्थे महातपह्नान्तदले स्थितिः स्यात् ।
 'रोसा' प्रसूने शुकशावकस्य चञ्चौ यथा चारुपयःकणस्य ॥ ४६
 मुखस्य कान्तिं मुञ्जुरे निरीक्ष्य विचालयन्तीव शिरो वराङ्गी ।
 'रोसा'भिधा सा तरसा धुता स्यात् स्वकीयमाध्वीरसपानमत्ता ॥ ४७
 पानीयबिन्दो भवताहताङ्ग-विलेपनानां कुशलेन तस्य ।
 समस्ये नेच्छास्यपरे दलानां लावण्य-पीयूष-सरोऽवगाहे ॥ ४८
 शनैः शनैर्बालपलाशपत्र-गारुत्मतश्रीमणिमञ्चगं तम् ।
 समौक्तिकं कुङ्कुमविग्रहं स्यादायुः समालोच्य हतार्थजन्मा ॥ ४९
 भूत्वा मधुसूतादुक्णाङ्गुरस्त्वं नीत्वा सुमे तत्र कियद्दिनानि ।
 मन्दानिलाय भ्रमरार्भकाय विभज्य दद्याः स्वतनुस्त्वमद्या ॥ ५०

पलाशपद्यच्छदतल्लजान्तर्लङ्घनं भवन्तं श्रियि नृत्तवत्याम् ।
 न्नादिष्ठपट्टास्तरणे विशीर्णं मञ्जोरमाणिक्यमिवेक्षिताहे ॥५१
 केकारवेण स्तनिताय दत्त्वा प्रत्युक्तिमग्रे प्रसदोन्नदाद्यम् ।
 प्रसार्थं पिच्छं विबलच्छिखी स क्लृषीवलान्तःप्रतिबिम्बरूपः ॥५२
 यत्र स्थले त्वं परमृश्यशृङ्गसमः सक्लव्यस्यसि पादपद्मम् ।
 प्रत्यक्षगारुक्ततपत्रराग-पद्मालयायाः स विशिष्टसौधः ॥५३
 महाजनास्ते भवता प्रह्वीणं महौविभागं मरुमामनन्ति ।
 सच्चित्स्वरूपस्य कृपाकटाक्षैरलक्षितं कल्मषशालिनञ्च ॥५४
 यद्येकदा ते स-सहोदरस्य सान्निध्यसौभाग्यमजन सृष्टा ।
 प्रतप्तया वालुकया लभेत सुशाइला स्यादपि सा 'सहारा' ॥५५
 क्षणार्धमायुस्वणुमात्रमङ्गं कृते परिषामुभयं च दत्त्वा ।
 स्वजोवितोद्देशनिवृत्तिमीप्सुं हृणोम्यहं देशिकशेखरं त्वाम् ॥५६
 मोदामहे नैव नभःस्थितं त्वां स्तुमी भवन्तं तमधः पतन्तम् ।
 इष्टं कृतार्थीकृतजीवितानां किरीटमाणिक्य ! तदेमि तेऽपि ॥५७
 आगामिनां त्वं जनुषां शतेऽपि परोपकारव्रतवद्धकक्षः ।
 आकल्पमादित्यसमस्य ते सा दैनन्दिनव्यापृतिरेव धन्या ॥५८
 युद्धाय सज्जस्य भटस्य लघ्वौ सुखप्रभा कापि रिपूस्तु जित्वा ।
 उरस्कन्दप्रम्लथनोत्सुकस्य योधप्रभोः पूर्णसुखप्रभाऽन्या ॥ ५९
 दिवो सुखं सृष्टकलङ्कशङ्कम् हृदक् च भूमिः शिशिरत्वमागात् ।
 सर्वत्र सन्तुष्टिरलं व्यलासीत् सर्वं शुभं त्वत्करुणाविलासात् ॥६०
 जयाग्रकल्याणगुणैकसिन्धो ! जयाद्य विश्वोत्तरविश्वबन्धो !
 जयात्र विख्यापितसर्वजन्तो ! जयाग्रपजन्य-कृपास्वविन्दो ! ॥६१

सार्वभौमो धर्मः

(पूर्वतोऽनुवृत्तः)

[निबन्धकः—श्री.....]

मोहं कृण्वन् विमलीकुरुते च बुद्धिम्
सूते च संस्कृतपदव्यवहारशक्तिम् ।
शास्त्रान्तराभ्यसन-योग्यतया युनक्ति
तर्कश्रमो न तनुते कामहोपकारम् ? ॥

कर्म ब्रह्मविचारणां विजहतो भोगापवर्गप्रदां
घोषं कञ्चन कण्ठशोषपुलकं कुर्वन्धर्मो तार्किकाः ।
प्रत्यक्षं न पुनाति नापहरते पापानि पोलुच्छटा
व्याप्तिर्नावति नैव पात्यनुमितिर्नो पक्षता रक्षति ॥
आदौ धर्मं प्रमाणं विविध-विधिभिदा शेषतां च प्रयुक्तिं
पौर्वापर्याधिकारौ तदनु बहुविधं चातिदेशं तथोहम् ।
बाधं तन्त्रं प्रसङ्गं नयमनय-शतैः सम्यगालोचयद्गो
भिन्ना मीमांसकेभ्यो विदधति भुवि के सादरं वेदरक्षाम् ॥
मीमांसकाः कतिचिदत्र मिलन्ति वेद-

प्रामाण्यसाधनकृतोऽपि न तेऽभिवन्द्याः ।

उद्घोषितोऽप्युपनिषद्भिरशेषशेष-

ब्रह्मैव नाभ्युपगतः पुरुषत्तमो धैः ॥

* * * *

इदमेव निरूपयद्भिः पौराणिकैः कथ्यते—

अक्षपादप्रणीते च काणादे साङ्ख्य-योगयोः ।

त्याज्यः श्रुतिविरुद्धोऽंशः श्रुत्येकशरणैर्नृभिः ॥

जैमिनीये च वैयासे विरुद्धांशो न कश्चन ।

श्रुत्या वेदार्थविज्ञाने श्रुतिपारं गतौ हि तौ ॥

सुतरां व्यावहारिकं वस्तु परमपरञ्च पारमार्थिकमिति धिया शास्त्राणां षष्णामपि वर्त्तत एव लक्ष्यैक्यं, प्रतिपादनसाम्यमविरोधश्चेति न तिरोहितं किञ्चित् । पशुपतिभक्ता नारायणभक्ता इतरैऽपि च तत्तद्देवानां स्वविधानानुरूपं पूजोपकल्पनं कुर्वन्ति, स्वपरभेदेन च साम्यं वैषम्यं च तेषामपि सिद्धान्तेऽन्तःपतति परमितस्तेऽपि गतार्थाः ।

स्थितमिदानौमास्तिकानां मतम् । नास्तिकानां पुनर्मतपरोक्षावसरे तेषामग्रणीश्वार्वाक एव पुरतः समायाति । लौकायतिकापरपर्यायः सोऽयं प्रत्यक्षमात्रप्रमाणविभवः कस्यापि वस्तुन्यात्मापरविचारनिर्विशेषमस्ति निक्षिपन् पापात्, लोभात्, कामात् मोहाद्वा मनागप्यातङ्गं भयं वा नानुचिन्तयन् देहमेवात्मानमध्यवस्यति । एष च पुनरालस्य-ग्रहण्टहीतो नैसर्गिकेण वेदद्रोहेण परमात्माप्रत्ययेन च पुरस्कृतः “न स्वर्गो नापवर्गो वे”ति बहुशः प्रगल्भते ।

चार्वाकादीषदक्षिकविवेकवन्तो माध्यमिक-योगाचार-सौत्रान्तिक-वैभाषिकाश्चतुर्विधा बौद्धाः सर्वशून्यत्वं वाह्यशून्यत्वं वाह्यार्थानुमेयत्वं वाह्यार्थप्रत्यक्षत्वं च पुरस्कृत्य भगवतो बुद्धस्य नास्तिकत्ववादानुद्धोषयन्ति । आद्याः “यत् सत् तत् क्षणिकं यथा जलधरः सन्तश्च भावा अमो”-त्यादि-नयेन क्लृप्तं वस्तुजातं शून्यमेवेति प्रत्यवतिष्ठन्ते । द्वितीयो योगाचारः—अनादिवासनावशतया ऋते वाह्यार्थाननेकाकारैरवभासमानां बुद्धिं केवलां बोधयति । स हि भगवदुपदेशं “सर्वं क्षणिकं क्षणिकं दुःखं दुःखं स्खलक्षणं स्खलक्षणं शून्यं शून्यम्” निश्चय्य तस्य भावनाचतुष्टय-प्रचयबलान्निखिलवासनोच्छेदविगलित-विविधविषयाकारोपप्लव-विशुद्ध-विज्ञानोदय एव महोदय इति मन्यते । सौत्रान्तिका वाह्यान् पदार्थाननुमेयान् मन्यन्ते, वैभाषिकाश्च पुनः शून्यविज्ञानवादादीनां मध्ये पारस्परिकं विरोधं विलोकयन्ति ।

आर्हता विवसनाः सौगतानां क्षणिकत्वं खण्डयन्तः सप्तभङ्गी-
न्यायानुसारिणो जीवा-जीवा-स्रव-संवर-निर्जर-बन्ध-मोक्षान् पदार्था-
नभ्युपगम्य शरीरपरिमाणं जीवं मन्यन्ते ।

तेषु तेषु खल्लेषु समोचीनतया आस्तिकदर्शनैः खण्डितास्तदिमे
नास्तिका अपि निम्नवर्गीयच्छात्राणां युक्तिजालमिव तर्कजालमुपन्यस्य
स्वीयं मतं प्रचिख्यापयिषवः, वकुलमालतीपारिजाततरव इव पुष्प-
राशिभिः शरैर्मन्दरशृङ्गं प्रहर्तुमभ्युद्यताः, आस्तिकदर्शनानामलङ्कारा-
यैव जायन्ते । चार्वाको लोकदृष्टिं पुरस्कृते, परन्तु बौद्धा आर्हताश्च
ततः कमप्युदारतरं विचारमादाय प्राधान्यं ततः समधिगच्छन्ति ।
लौकिकसुखैषण्यां तत्रापि च मर्यादाभङ्गमङ्गीकृत्य कर्मकरणाङ्गितरां
क्षोदीयान् खलु चार्वाकविचारः । नायमध्यात्मविवेचनापराङ्मुखः
स्रक्चन्दनवनितादिष्वेव विषयेषु लग्नो जातुचिञ्चेतयितारमात्मानं
खप्नेऽपि ध्यायति । सौगतानामपि क्षणिकत्वादिकां दुस्तकं युक्त्याभासञ्च
कक्षीकृत्य योद्धुं प्रवृत्तिरे अध्यात्मसंगरं । परन्तु तेषुपि पराहता एवा-
स्तिककुञ्जरैः । यत् किमपि भवतु, 'ऋणं कृत्वा घृतं पिव'त्सु चार्वाकेषु
न लोके कोऽपि प्रत्येति, दूरतस्तु परमात्मसमीपे तेषां चर्चा तदिह
क्रम-विचारचिन्तायां दर्शनानां प्रथमभूमिकासु इमे चार्वाकसौगता-
दय एव पदमाप्नुवन्ति । "तुषकणोपहितान् ब्रीहान्" "दुःखोपसृष्टं
सुखञ्च" कामयमाना अधमपुरुषार्थपक्षपातिनोऽनुपपन्नविचारा अपि
तस्मादेते मैत्रीकरुणादृग्निक्षेपेण समुद्धरणीया एवेति कः संशयीत ?
शरभ्यात् प्रभृत्येव वेदवादनन्दन परैराप्तपरिपन्थिभिर्नास्तिकैरास्तिक-
कानां कोऽपि विरोध एव लक्ष्यीक्रियते, परं कारणैरुपरिष्टान्निर्दिष्टै-
स्तेषामपि स एव गन्तव्योऽध्वा ।

तदेतत् खल्यमतौनां नास्तिकानां मतं कपिलस्य ब्रह्मसूत्रकृतस्य
सूत्रनिर्माणकालात् प्रागेव भारते प्रासरदिति तेषां खण्डनया प्रतीयते ।

उपनिषत्स्वपि गुरुरात्मावबोधनाय समागतं शिष्यं क्रमशः प्राणादीनां परोक्षया देहादिभ्यः पृथक्स्वरूपमात्मानं ग्राहयतीति मन्दधियां प्रकृतिमनुशीलयन्त्याः श्रुतेरुभयपक्षवैशद्यकारिणी पद्धतिः। अत्र श्यमेव सूत्रकाराणां वादरायणादीनां केचन सन्नद्धिताः प्रतिवेशिन एव तथाभूतं सिद्धान्तं कस्मैचन स्वार्थानुसन्धानाय प्रावर्त्तयन्निति प्रवादः सार्थकः। ब्रह्मस्यतिर्वा भवतु कश्चनान्यो वा भवतु, कालक्रमेण तैस्त्रैरेव विचारैः सम्भाव्यमानं कार्यसाधनं कर्तुं दुष्टेनापि पथानुयान्येव विपश्चितः—“घनाम्बुना राजपथे हि पिच्छिले क्वचिद् बुधैरप्यपथेन गम्यते।” परन्तु—सौगतानामार्हतानाञ्च मतं भगवतो बुद्धस्य पार्श्वनाथमहावीरादेश्च प्रादुर्भावानन्तरं प्रचलितम्। बुद्धदेवस्य निर्वाणकाले प्रारम्भोन्मुखः सौगतो धर्मस्तन्मृत्योरनन्तरं विम्बिसारा-जातशत्रुप्रभृतिभिः सोष्माहमुत्थापितो राज्ञः अशोकस्य समये परं समुदजृम्भत। तेन चात्मधर्मसमुद्गतये न केवलं भारत एव वर्षे, अपि तु भारतवर्षे परितः सुदूरव्यापिषु देशेष्वपि उपदेशाः शिला-प्रस्तरादिलेखेभ्यः, उपदेशकैश्च प्रेषिताः। किमधिकं पुत्रं पुत्रोश्च तदर्थमसौ बहिर्देशं संप्रेष्य तथा प्राचारयद्धर्मं यथा संसारस्याद्यापि कियन्तमंशं सौगतेन धर्मेणाक्रान्तं निभालयामः। तथैव जैनानामपि सिद्धान्तो जीवाहिंसा-मूलकः प्रचरति। एष्वेव कालेषु प्रसिद्धं गते बौद्धधर्मे भगवता शङ्करेण वैदिकधर्मस्य निःश्वासमात्रेणानुमित-जीवातोः सकरग्रहमुद्धारं कर्तुं भूतले आत्मावतारितः। प्रस्थानत्रयीं विधाय बह्वंशोपदेशकान् शिष्यानुत्पाद्य राजशक्तितोऽपि साहाय्यमर्जितम्। एतदुक्तं भवति—सूत्रकृतां कालादेव प्रचलतामास्तिका नास्तिकविचाराणां भाष्यकृतां कालेऽपि भूरिशः प्रचारोऽभवदिति विद्वच्चूडामणीनां वाचस्पत्युदयनादीनां सोपष्टम्भश्चण्डनैरवसीयते, यद्यपि सततमेवानास्थया ताटस्थ्येन च समुपेक्षिता एव नास्तिका आसन्। प्राक्तना राजानोऽपि सौगतमतानुयायिनः स्वधर्मप्रचाराय बलात्कारं नाकु-

र्वन्, नापि यावनीं शिखाकर्त्तन-सूत्रोच्छेदनादिकां परिपाटीमकामयन्त ।

आस्तिका दर्शनज्ञतोऽवतारवादं चातुर्वर्ण्यस्थापनं प्रामाण्यसम्बन्धे प्राप्तवाक्यानामनुशीलनञ्च साधु मन्यन्ते, परन्तु नास्तिकाः सर्वमेतद्विरुद्ध्य यथाकामं धर्मपरिवृत्तिं सहमाना लोकोपकारमात्रपरिषु समधिकं अह्वानाश्विरादागतामपि कौलिकीं परिपाटीं शंकाकलङ्कग्रस्तामिव कल्पयन्तः प्रतिपलं परोक्षन्ते । अध्यात्मवादस्य प्रचारो यतः प्रच्यति विरलो जातः, यतश्च सौगतैर्दिक्पटैर्विभक्तमतानुयायिभिश्च नास्तिकैर्भारते पदं कृतं, ततः प्रभृत्येव परमात्मचिन्तने श्रेयिष्यमापतितं, भौतिकीषु च कामनासु क्रमशः प्रवृत्तिरुन्नता । जीवात्मवादस्य चर्चया येषां कालस्तरुतले याति, त एव साधारणमुद्राकर्पटान्नचिन्तने व्यापृताः पथ्यन्तरमेव समाश्रयन् । सोऽयं धर्माणां संक्रान्तिकालस्तथाविधां परिस्थितिमुपास्थापयद् येन उपदेशानां सर्वत्र सम्भूतं दुर्भिक्षम् । यवनानां साम्राज्ये परदारापहरण-मार्थ्याणां शिरश्छेदः, परद्रव्यलुण्ठनञ्च तथा प्रवृद्धिं गतं, येन सकलेयं भारतधरा भग्नावशेषमपि धर्ममन्दिरं पुनरवस्थापयितुं कञ्छादेवा-पारयत् । परःशता मानवा यावनं मतमङ्गीकृत्य श्रुतिदर्शनोपपादितं सिद्धान्तं व्यस्मारयन् । शतञ्च पुरुषाः सबलात्कारमाकारिता दुहितूरपि तेभ्यः प्रायच्छन् । यद्यपि तेष्वपि कालेषु धीरधीरियाणां सहस्रं प्राणैः पणैः तैः सह समरे निपातमाप, परन्तु धार्मिको क्लासोऽन्तर्द्विं गच्छन् व्रण इव बहिरनवलोक्त्वमानोऽपि अन्तर्महतीं सचर्द्धं विधाय समस्तमेव देशमेकपदे जथास । । परन्तु सर्वत्र नैराश्रय नोच्चार-द्वतेऽपि भारते उषसि नभोभागे विकीर्णारुणरागरञ्जिता लेखेव तदानी-मपि परमात्मना बहूनां हृदये धर्मबीजं सारवती शक्तिश्च समर्पिते । एतादृशेष्वेव धर्मसङ्गभीरुषु पूज्यपादाचार्याः श्रीमन्तो रामानुज-स्वामिनः प्राचीकटन्, यस्योपदेशसारैर्भक्तिभावनापरिप्लावितैर्भूयाम्

भागो धर्ममर्षन्नः सम्यन्नः । 'हिन्दोभाषामवलम्ब्य कवीरादयोऽपि
 दार्शनिकानां भावानां प्रचाराय समुदयतन्त । श्रीचैतन्यदेवश्च वङ्गभूमिं
 कीर्त्तनकला-सुधाधारया प्लावयन् नवधा भक्तिं विस्तार्य चन्द्र इव
 चमच्चकार वार्त्तोन्मग्नांश्च वङ्गान् ररक्ष । एषां समये विप्लव-तमोमालया
 साम्राज्यगगनं सर्वदा परीतमासीत्, निशाचराणां कवल्मिव च
 भारतीयाः पाटञ्चरैरैकागारिकैर्दस्युभिश्च पर्यपीडन्त । राजनौत्ति-
 निराधारापि धर्मनीतेः समाजशृङ्खलायाः विचारविभागस्य च विलीय-
 माने सत्त्वे लोकैर्दोष्यमाणा मन्यरं पदं चक्रे यावन्नानकादिभिः
 पञ्चनदीयैः संस्थापिता धर्मान्तरङ्गा समाजशृङ्खलाभित्तिः कापि चमूरेव
 संघट्टिता, यानुपदमेव वास्तविकं चमूपदमलञ्चकार । अयमाशयः—
 दार्शनिको धार्मिको वा विचारो विरलं विलोक्यमानानां संस्कृत-व्यव-
 सायिनामेव हृदये श्रितः ; इतरेषां विप्लवमये जीवने पदमधान्मोह-
 मयी अज्ञानता । केचिच्चिरात् विलासदान्ना संदानिताः कामकुण्डे
 आत्मानं जुहुवुरन्ये च यावनानामाततायिनां दूरतरैः कल्पनातीते-
 रत्याचारैर्जीविनोऽपि सृता इव दिनान्द्यगणयन् । जीवो वा पर-
 मात्मा वा भक्तिर्वा ज्ञानं वेति विमर्शः केवलं संस्कृतज्ञानां कवीनां
 हृदये व्यराजत । दिष्ट्या तदानीं सूरदास-तुलसीदास समर्थरामदास-
 प्रभृतिभिः गीतगोविन्द-प्रबोधचन्द्रोदय-चन्द्रप्रभचरित-बुद्धचरित-प्रभृति-
 कर्त्तृभिरिव काव्यसंगीतसुधया धर्मकर्ममार्गं लोकान् व्यापार-
 यितुं सुपक्रान्तम् । एषामिव वाणीविभूत्या कथञ्चिच्छ्रुता अपि श्रुतिसृति-
 दर्शनश्रवणमननाभिलाषाः पुनरपि समुज्जीविताः । हन्त ! अद्यापि
 तामेव परिस्थितिं पश्यतां हृदयेषु तथैव कष्टं भवति । राष्ट्रे सर्वत्रोप-
 चौयमानं जातीयं वैमनस्यं राष्ट्रस्थान्तःकरणं शतयति । पाश्चात्य-
 चाकचिक्यसुग्धास्तदनुकरणपरायणाः पाश्चात्यवैशभाषाभावभूषितामेव
 भारतभूमिं द्रष्टुं प्रयतन्ते, नाल्पमपि च ततो हानिं विभावयन्ति ।

यूरोपीय-दर्शनकाराणां शताधिकानां कियन्तश्चन पूर्वतनाशार्वाका

इव भूतोपासका जडचेतनभेदं स्थूलमुपादाय विवेचयन्तः पर-
मात्मतत्त्ववञ्चिता एवासन्, परन्तु कालान्तरे “साकृटिज”मारभ्य
तच्छिष्यपरम्परया आत्मानात्मविचारः प्रवर्तितः। “फ्लोटो” “अरिस्ते-
टल” प्रमुखैस्तदानोमौश्वरसत्ता स्वीकृता, तमेव परमं मत्वा तद्भक्ति-
कर्मणि च व्यापारिता जनाः। पश्चान्नोविज्ञाना-(Psychology)-
ऽनुभवपरोच्चानुभव-वादादीनां मतानां प्रसिद्धिरभूत्। एषां “कांटस्य”
परीक्षावादेन प्राधान्यमलुप्यत, संविद्वस्त्वनुभववादिनश्च परमं स्थान-
मवापुः। अथ तु मनोविज्ञानादिष्वेव नवनवाविष्कारेषु पाश्चात्त्यदार्श-
निकानां मनः संलग्नम्। ते प्रत्यक्षमनुभवनीयानां पदार्थानां पुरतः
कल्पनागतं वस्तुजातं नाभिनन्दन्ति। विज्ञानवादिनस्तर्कपराः प्रायेण
हि परमात्मसत्तां पश्चात्कृत्य वस्तूनि अनुसन्दधते। तेषां हृदये
तात्त्विकी रहस्यजिज्ञासा तिष्ठतीति न ते तत्रान्तःकरणं व्यापारयन्ति।
मानवीयशक्तेरतुलनीयं बलमिति ध्यायता विज्ञानवादिना सह स्थूलतो
दूरं दृढिसुपयाति परमेश्वरवादिनां विवादः। भारतीयः शास्त्र-
कारास्तु—

“योऽवमन्येत ते मूले हेतुशास्त्राश्रयाद् द्विजः।

स साधुभिर्बर्हिष्कार्यो नास्तिको वेदनिन्दकः ॥”

“भवानीशङ्करौ बन्दे श्रद्धा-विश्वासरूपिणौ।

याभ्यां विना न पश्यन्ति सिद्धाः स्वान्तःस्थमौश्वरम् ॥” इति

जल्पन्तस्तर्कपरिशीलितेन आस्तिक्येन विचारमेव सर्वत्र प्रशंसन्ति,
न तु विपरीतम्। विलोक्यते—वर्तमानसमये विज्ञानोदयेन सह
नवनवेषु पदार्थेषु आविष्क्रियमाणेषु भौतिकविभूतिकुहकाच्छब्दा
दूरङ्गता क्रन्दति वराकी शान्तिः। का कथा ईश्वर-चिन्ताया अध्यात्म-
चर्चाया वा? विज्ञानवादेन क्रियमाणां क्षतिं वीक्ष्य तज्जनिता-
सुपकतिञ्चोदीक्ष्य सर्वथा लोभपाशिता भारतीयस्तत्रापि प्रविशन्ति ;

परन्तु परमात्मनोऽनुकम्पया माभूत् तेषामात्मविनाशो भारतीयव्रस्य च प्रलय इति परमात्मानं वयं सदैव याचामहे ।

पुराणेभ्यः प्रतीयते पुरा आपामरसाधारणं सर्वेषां परमात्मानु-
चिन्तनं वर्षसमाजानुगुणं कर्त्तव्यञ्चाभीष्टितमासीत् । प्रजा पापेभ्यो
भोता पुण्यकर्मसु रमते स्म । दुःखात् व्रस्यद्भिः सर्वैरेव संसारसागर-
संतरणतरणिकल्पः परमात्मचरणः शरण्यीकरण्यौयो ज्ञायते स्म । ते स्वयं
शान्तिपूर्वं तिष्ठासन्ति स्मेति न कमपि प्रतिवेशिनमप्यद्बुद्धन् । भूत-
द्रोहं विहायाहिंसया जीवनं यापयन्तस्ते जनप्रियमात्मानमन्व-
तिष्ठन् ।

“बाइबिल”-“कुरान” प्रभृति-विदेशीयग्रन्थानां तत्तद्देशीयानां
धर्माचार्याणाञ्च विचारिणास्माकं सत्यपि विरोधबाहुल्ये परमात्म-
विषये कर्मादिविधानविधौ यमनियमादिपालने च भवत्येव तुला ।

तदेभिर्विवरणैः प्रकृत्यैवायमनुयोगो हृदये स्थानमधिकुरुते
“कच्चिदौश्वर एक एवास्तुरत द्विचतुराः ?” “ईश्वरीयोपदेशः किं
बहुविधो भवति ?” परमेतस्योत्तरं पारमार्थिकग्रन्थेषु सर्वत्रैव समान-
रूपेणान्तर्निहितं विलोक्यते । समाजसंस्था-देश-कालप्रकृतिवैचित्र्येण
विचारवैचित्र्यं मानवानां भवति, परन्तु तेऽपि परमात्मशक्तेरङ्गरूपं
दधाना यान् विषयान् समभावेन स्थापयन्ति, त एव विषयाः परमात्मनो
ज्ञानसंदेशात्मना विनिर्दिश्यन्ते । नास्ति कोऽपि देशो यत्र धर्मग्रन्थेषु
अहिंसा-सत्या-स्तेय-ब्रह्मचर्या-परिग्रहाभिधस्य यमस्य, शौच-सन्तोष-
तपः-स्वाध्यायेश्वर-प्रणिधानात्मकस्य च नियमस्य न स्यादुत्कर्षः, नापि-
भूतदयायाः समवेदनायाश्च मानवजातिर्भवेदुपदेशः । सुतरां नास्त्यत्र
अणौयानपि संशयलेशो यत् समग्राणां दर्शनानां, पुराणानां, धर्म-
ग्रन्थानां चैकमेव तत्त्व, समानमेव रहस्यं वस्तुतो विद्यते ; यन्न (१) पर-
मात्मनि आत्मसमर्पणम् (२) विश्वबन्धुत्वम् (३) यमनियमादीनां परि-
पालनम् (४) सचराचरजगता समवेदनाप्रकाशः—इति विषया अन्त-

भवन्ति । एवमेव विषयं प्रदर्शयता भगवता श्रीकृष्णेन गीतासु गीतम्—

“यत् करोषि यदश्नासि यज्जुहोषि ददासि यत् ।
यत् तपस्यसि कौन्तेय ! तत् कुरुष्व मदर्पणम् ॥”

उपनिषदश्च गायन्ति—

“सृष्ट्योः स सृष्ट्युमाप्नोति य इह नानेव पश्यति ।”

“सह नाववतु सह नौ भुनक्तु सह वीथ्यं करवावहै ।

तजस्त्रि नावधीतमस्तु मा विद्विषावहै ॥” इति शम् ।

कविः कृष्णाकान्तशिरोरत्नः

[निबन्धकः—श्रीहरगोविन्दशिरोमणिः]

पञ्चचत्वारिंशद्वर्षेभ्य ऊर्ध्वमिह नवद्वीप-नगरे शिरोरत्नोपाधिकः कृष्णाकान्तनामा कश्चिदध्यापकः प्रादुरासीत् । स च बन्धोपाध्याय-वंश-शिरोरत्नमिव नवद्वीपनिवासिनां विदुषां परमादरपात्रं समजायत । कवित्वेन पाण्डित्येन बहुदर्शितया च तस्य ख्यातिः सर्वत्र सुविदिताऽभूत् । सोऽयं नैयायिकप्रधानस्य गोलोकनाथ-न्यायरत्न-महोदयस्य परमप्रेयानन्तेवासी बभूव । गुरोर्गृहीतविद्यः शिरोरत्न-महाशयः स्वयं चतुष्पाठीं निर्माय बहून् छात्रानध्यापयाञ्चकार । तस्य खलु पाठना-रीतिरेवं हितसाधनी शिष्याणामभवत्, यदेकत्र सुधियः शिष्याः सुबहूनि शास्त्राणि समधीत्य कृतविद्या अजायन्त । तस्य चायमुप-देश-श्रावणसमाजे तदानीं वरीवर्ति स्म, यथा—

अनुशासनसुलङ्घ्यं न कश्चित् पण्डितो भवेत् ।

भूषणं देववाण्या हि कोषव्याकरणे मतम् ॥

यस्य किल तच्छेत्रेषु कवित्वप्रतिभाऽन्तर्जागर्ति, तस्यापि तदुद्-
बोधनमस्मादेव स्त्रीपाध्यायात् सुतरामुन्मिषति । यतोऽयमध्यापकः
कवित्वप्रतिभया नितरां प्रदीप्तस्तस्थौ । सत्सु बहुषु, विद्वज्जनैः कविता-
घटनादौ मुख्यत्वमस्यैव तदानौ जागरास्वभूव नवद्वीप-नगरे ।

एकदा तु नवद्वीपवासिनां विदुषां कवित्वशक्तिं जिज्ञासवः केचन
भद्रमुखा 'रमावाइ' नामधेयां द्वितीयां सरस्वतीमिव काञ्चन दाक्षि-
णात्य-विदुषीं कृष्णनगर-राजधानीमानन्दुः । जाता च सुमहती
सभा 'विष्णुमहल' नामक-राजसभामण्डपे । तत्र नवद्वीपात् तदितर-
स्थानेभ्यश्च बहवो विद्वांसः समाजग्मः । तान् प्रति नृपतिघोषणैव
काचिद् घोषणा निरगात् । येयं विदुषी कृपया राजसभामागता-
इयं नाम्ना रमापि विद्यया सरस्वतीव शोभते, काचित् समस्यास्यै
दीयताम् भवद्भिरनयासौ भ्रष्टिति पूरयितव्येति । श्रुत्वैवं नवद्वीपस्थ-
पण्डितसमाजादुत्थितेयं समस्या,—

“भृङ्गैः सत्प्रतिपक्षतां प्रविद्धन्मा धाव रे पद्मिनीम् ।”

रमया च पञ्चषान् क्षणान् ध्यायन्त्या पूरितेयम्, यथा—

मत्तेभात्र सरः परीत्य सततं दूरीकृतान्याहितं

सम्भ्रान्तः किल वासितामभिसमं गच्छन् निरोच्छां त्वयि ।

अत्रानन्यसुजीवनैर्मधुमदामोदान्धधोभिः परं

“भृङ्गैः सत्प्रतिपक्षतां प्रविद्धन्मा धाव रे पद्मिनीम्” ॥

पत्रारूढमिदं पूरणं रमासहचरेण श्रीनिवास-शास्त्रिणा नाम केनचित्
यूना पण्डितेन सभायामुत्थाय आवितं सभासङ्गः ।

पूरणमिदं निर्मलं जलिनं वेति केनचित् सभासदा कथिते कृष्ण-
कान्तशिरोरत्न एष उक्तवान्,—“सुष्ठु पूरितं श्रीमत्या, अस्याश्च समस्या-
पूरणशक्तिनितरां गरीयसी, दोषाश्चात्र केचित् सन्ति, यदि भवतां
शुश्रूषा बलवती भवेत्, तर्हि तदुल्लेखो मया कर्तुं शक्यत” इति ।
बलवन्तः खलु दोषा ग्रहणीया इति केनचिदुक्ते प्रत्युक्तं शिरोरत्न-

महाशयेन,—अत्र मत्तेभस्य भृङ्गैः सह सत्प्रतिपक्षता कदापि न सम्भवति, यतः सत्प्रतिपक्षताया लक्षणं न्यायमते यदुक्तं—“साध्या-
भावव्याप्यवत् पक्षः सत्प्रतिपक्षः।” “ङ्गदो वङ्गिमान् धूमादित्यादौ
वङ्गभावव्याप्यवद् ङ्गदादिः” इति सत्प्रतिपक्षग्रन्थः। अन्यच्च गङ्गेशो-
पाध्याय-कृत-चिन्तामणिग्रन्थेन सत्यतिपक्षशब्दस्य यादृगर्थः प्रकटित-
स्तन्मतमप्युल्लिख्य तेन शिरोरत्नमहाशयेन यदुक्तं तच्चास्माभिरेवं बुद्धम्,
विरोध्युपस्थापनसमर्थसमानबलत्वं * सत्यतिपक्षत्वमिति। तथा सति
रमा-पूरितायां समस्यायां सत्प्रतिपक्षतैव भृङ्गाणां मत्तगजेन न
घटितुमर्हति। अन्ये दोषास्तावदालङ्कारिकैर्द्रष्टव्या इति। अथ
चैकेनोक्तम्, “भवतामेकेन समस्येयं पूर्यतां तावत्” ततः कृष्णकान्त-
शिरोरत्नेनैव पूरितेयं समस्या पुनः। यथा—

उन्नच्छन्नव-भानु-भानु-निकरासङ्गोन्नताङ्गप्रभां

निथन्दन्मकरन्द-नन्दितमनोलोलालिङ्गन्दस्वलीम्।

मुग्धोन्मत्तपिपीलिको विधिवशात् पृष्ठे विपक्षोन्नमाद्

“भृङ्गैः सत्यतिपक्षतां प्रविदधन्मा धाव रे पञ्चिनीम्” ॥

तत्र पिपीलिकाशब्दो नित्यस्त्रीलिङ्गत्वं वहन्नपि शिरोरत्नकविना
पुंलिङ्गत्वेन निरूपितः। सत्यामप्यमरकोषे शब्दस्यास्य नित्य-
स्त्रीलिङ्गतायां तट्टीकाकृता केनचित् पिपीलिकाशब्दस्य पाक्षिक-
स्त्रीलिङ्गतैव विहिता, दत्तञ्च तेन महाभारतीयमुदाहरणं, यथा—

“योजनानां सहस्राणि गच्छन् याति पिपीलिकः।

अगच्छन् वैनतेयोऽपि पादमेकं न गच्छति ॥” इति।

तथा सति पिपीलिक इति पुंलिङ्गः शब्दोऽपि लभ्यते। अतोऽत्र
कृष्णकान्तेन कविना पिपीलिक इति शब्दो गृहीतः। ‘उ’ इति

* साध्यविरोध्युपस्थापनसमर्थ-समानबलोपस्थित्या प्रतिरुद्धकार्यक-लिङ्गत्वं
सत्प्रतिपक्षत्वमिति चिन्तामणिः। न तु तावन्मातृकेणोपपत्तिः। सं-सा प-सः।

सम्बोधनसूचकमव्ययम् । पिपौलिक + उ = 'पिपौलिको' इति श्लोके निबद्धः । मुग्धेति उन्मत्तेति च सार्थकं सम्बोधनं मन्यताम् । अस्मिन् श्लोके कृष्णकान्त-पूरिते सद्यतिपक्षताया हानिरपि नास्ति । भृङ्ग-श्रोतमबलः पिपौलिकश्चातिदुर्बलस्तस्मात् । अधिकबलं प्रति दुर्बलस्य क्रुध्यतो धावनं मध्यस्थेन सज्जनेन निषिध्यत एव । अतः सर्वथा सङ्गच्छते तदर्थः । अन्यच्च, दोषः कोऽप्यलङ्कारशास्त्रीक्तो न चात्र लक्ष्यते ।

एकदा तु नवद्वीपस्थ-हरिभक्तिप्रदायिन्यां सभायां कश्चिद्वाचिणात्यः परमहंसोऽशेषशास्त्रवित् समागतः श्रोतुं वङ्गीयपण्डितानां वाग्मिताम् । तस्यागमनं दृष्ट्वा वक्तृणामभिभाषणं भवितुमारब्धं संस्कृतभाषया । परन्तु न तत् समीचीनमभूत् । तदवगम्य श्लोभमाप्तः सभापतिव्रंज-नाथविद्यारत्नमहोदयः । ततस्तेन कृष्णकान्तशिरोरत्नो न्ययोजि वक्तव्यं वक्तुम् । अनेन तु उल्यायैव कश्चित् श्लोकः स्वकृतः पठितः । व्याख्या-तश्च स देवभाषया । श्लोकश्चायम्,—

वाणीं सदृञ्जनार्थं प्रतिगृहमनिशं नर्त्तयामो वयं यां

सा भूत्वा दग्धदेहा जठरज-दहनैरस्मदीयेर्विपन्ना ।

हंसं दृष्ट्वा भवन्तं परममिह पुनर्लज्जया व्याकुलात्मा

नो वक्तात् स्वं समर्था प्रकटयितुमितो वस्त्रहीना यतः स्त्री ॥

श्लोकमिमं तद्व्याख्यानञ्च श्रुत्वा तेन परिव्राजकाचार्य्येण महाधीरेण वक्तुमारब्धमावेगभरेण, 'अहो कवित्वमहो कवित्वं श्रीमतः शिरोरत्न-पादस्य ! अस्य किल नैयायिक-कवेः पाण्डित्येन नितरामानन्दिता वयमिति ।

धारा-नगर्यां भोजराजसभायां द्वितीयः कालिदास इव सर्वथार्थं नवद्वीपस्थ-पण्डितसमाजे समादृत आसीत् ।

अथैकदा नवद्वीपस्थ-हरिभक्तिप्रदायिन्यां सभायां श्रीचैतन्यदेवस्य भगवत्त्वं स्वीकृत्य स्मार्त्तप्रधानतया परमविख्यातः पण्डितो व्रजनाथ-

विद्यारत्नमहोदयः स्वमतं यदा प्रचारयामास, अन्ये च बहवः पण्डितास्तत्र स्वीचक्रुः, तेन च महान् विरोधकलकलः पण्डित-सङ्घं विचालयाम्बभूव, तस्मिन् समये पण्डितपूर्णसभायामनेनैव शिरोरत्नकविना काचिद् गौराङ्गविषयिणो मधुरमधुरा वाग्रचना कृता । तथा च विरोधभञ्जनं समजनि, जयशब्दश्च कृष्णकान्तमाश्रितः । बाहुव्यभयात् तदुद्धरणे शक्तमतिर्न भवामि ।

यथाऽस्य शिरोरत्नकवेः पण्डित्यं विश्वतोमुखं, तथास्तिक्यबुद्धि-रपि चित्ताकर्षिणी सर्वेषाम् । नवद्वीप-नगरे पश्चिमपक्षामेकं शिव-मन्दिरं वर्तते । तच्च "बुडाशिवतले"ति ख्यातम् । तस्मिन्नेकं शिव-लिङ्गं जागर्तितराम् । इदञ्च लिङ्गशरीरे नेत्रयुगलाभ्यां श्मश्रुणा प्रहसदोष्ठपुटेन च भक्तानां मानसं रञ्जयति । नवद्वीपवासिभिश्च जाग्रददेवततया परया भक्त्या पूज्यते भोज्यते प्रणम्यते चेदम् ।

असौ शिवः शिरोरत्नकविनानेन प्रत्यहं नियमपूर्वकं समर्च्यते स्म, महिम्नस्त्रोत्रपाठेन स्तूयते स्म, प्रणम्यते स्म च । अयमसौ महादेवो नवद्वीपवासिभिर्भक्तिर्धनैर्धनवानप्यस्ति । यत्र धनं, तत्र तदध्यक्षे-णापि प्रयोजनं वर्तते । तदयं शिरोरत्नकविः सर्वसम्पत्तिक्रमेणास्य देवस्य धनाध्यक्षः संवृत्तः ; अस्यैव कवेः परमप्रयत्नेन देवस्यैतस्य यात्राः सर्वाः सुष्ठु सम्पादिता भवन्ति स्म । विशेषतः प्रतिवर्षं चैत्रस्य शेषभागे 'गाजन' इत्याख्यया ख्यातो महानुत्सवो यथावदनेनैव निर्वा-हितोऽभवत् । अपरञ्चास्यैव देवस्य विवाहो नाम कश्चिदुत्सवो नव-द्वीप-निवासिनां भद्रमुखाणामितरेषाञ्च परमसम्पत्तो भवतितराम् । एत-स्मिन् कर्मणि खलु कृष्णकान्तशिरोरत्नकविः पिता यथा पुत्रोद्वाहे यतते, तथा यतमान एवातिष्ठत् । अस्यैव निदेशेन शिल्पिभिः कुम्भ-कारैः देव-दानव-मानव-विशेषाणां मूर्त्तिशतं निर्माय सज्जितमकारिः । तेन च दर्शकशतानां प्रीतिशतञ्च परिस्फुरति स्म ।

एकदा तु कुमारसम्भवमहाकाव्यस्य घाठनाकाले महाकविना

कालिदासेन तृतीयसर्गे हिमालयस्य कस्मिंश्चित् सानौ नीलकण्ठस्य योगपौठो यथा व्यरचि, तच्चिन्त्यन्नेव शिरोरत्नकविष्कात्राणां समीपे व्यक्तमुवाच, अस्मिन् वर्षे शिवोक्तवस्य सम्यादनसमये मयापि महाकविकालिदासकृतेः कुमारसम्भवमहाकाव्यस्य तृतीयसर्गरचना मूर्त्तिमती कारिष्यते इति ।

तद्यथा कथितं प्रयत्नवशात् तथैव घटितम् । योगासने समुपविष्टः शिवस्तथावद् भाति । गिरिराजेन तस्यातिथ्यं साधयितुं प्रेषिता स्वकन्या विवाहयोग्या पार्वती । या खलु “सती सती योगविष्टष्ट-देहा तां जन्मने शैलबधूं प्रपेदे” । तथा पञ्चवाणः कामः शिवसमाधिभङ्गाय शरं सन्धातुमुद्यतो रत्या स्वप्रियया सख्या च वसन्तेन सह तत्रोपस्थितः । अकाल-वसन्तोदयश्च तस्मिन् शृङ्गे जातस्तदानीम् । कुसुमितं तद् गिरिशृङ्गवनम् । कीकिल्लात्पापः सर्वत्र । भ्रमरगुञ्जनं प्रतिपुष्पं श्रूयते च । किशलयसञ्जा च प्रतिवृत्तेण प्रतिलतया चाङ्गोक्तता । काले चैतादृशे परमयोगेश्वरस्य महादेवस्यापि धैर्य्यच्युतिर्जाता । अथ दैर्य्याच्चरतः शिवः “उमासुखे विस्फलाधरोष्ठे” दृष्टिं निवेशयन्नपि कथमेवं चित्तवैकल्यं जातमित्यनुसन्दधत् तथाविधं कन्दर्पं दृष्टवान् । तदानीं जातक्रोधस्य त्रिनेत्रस्य तृतीयादक्ष्यो महाप्रतापो वङ्करुदगात् । तद् दृष्ट्वा व्योमचराणां —

“क्रोधं प्रभो संहर संहरति यावद्भिरः खे मरुतां चरन्ति ।

तावत् स वङ्गिर्भवनेचजन्मा भस्मावशिषं मदनं चकार ॥” इति ।

यथैव वर्णना महाकवेस्तथैव घटिता मूर्त्तयो रामपालेन सृष्टिः । एतेन खलु कारुकार्य्येण सर्वत्र प्रशंसां लभमानोऽपि स शिल्पी विस्चिका-रोगेण सद्य एव गतप्राणो मन्थे शिवलोकं गतः । यस्य च निदेशमाश्रित्य निर्माणाभिर्दं सङ्घटितं सोऽपि शिरोरत्नकविस्तेनैव रोगेण गङ्गातीरमासाद्य शिवत्वमाप । छात्राणां तथा नववैपवासिनां

सतामशुपातो महानपि न तस्य प्रज्वलितं चितानलं निर्वापयितुं
क्षमोऽभवत् ।

कविरयं चतुरः पुत्रान् लभमानोऽपि मृत्युक्काले एकमेव पौत्रं
वंशप्ररोहं रक्षन् चिराय नेत्रे निमिमौल ।

अस्य कृतयस्तावत् तिस्रः,—एकं 'संशय-तमोहरो' नाम पुस्तकं
मुद्रितम्, द्वितीयः 'सत्काव्यकल्पद्रुमो' नाम मुद्रितो ग्रन्थः, तृतीयो
'विधवाविवाहप्रतिवादो' नाम वङ्गभाषया रचितो ग्रन्थविशेषः, स चाप्य-
मुद्रित एव विलुप्तः । सत्काव्यकल्पद्रुमग्रन्थो मल्लमीपे वर्तते हस्त-
लिखितः । यस्यायमाद्यः श्लोकः,—

ध्यात्वा शङ्करपादपद्मयुगलं प्राचीनपद्यावलीं

संगृह्य स्वकृतं तथा सुकवितावन्दं सदानन्ददम् ।

साहित्यार्थव-रत्नराजि-सदृशं श्रीकृष्णकान्तः कवि-

धीरामीष्टफलप्रदं प्रतनुते सत्काव्यकल्पद्रुमम् ॥ इति शम् ।

वेदान्ते सांख्याधिक्षेपपरतानिरासः

(पूर्वानुवृत्तः)

[निबन्धकः—श्रीशरच्चन्द्रहं एम् ए वि एल्]

“कामाच्च नानुमानापक्षे”ति सूत्रस्य सांख्यप्रकृतिवाद-खण्डनपक्षे
यद् व्याख्यानं, तद् भ्रमात्मकमिति प्रदर्शयितुम् तत्सूत्रस्योपक्रमोप-
संहार-प्रदर्शनाय आनन्दमयाधिकरणं संचेपतो व्याख्यायते । सर्व-
श्रुतिसमन्वयादवगम्यते सृष्टिस्थितिलयहेतुः ब्रह्म एव, न अन्नप्राणा-
दीति “तत्तु समन्वयादि”ति सूत्रेणोपन्यस्य तस्य हेतुप्रदर्शनार्थं प्रथम-
मुक्तमीक्ष्यधिकरणम् । हेत्वन्तरप्रदर्शनाय प्रारभ्यत आनन्दमयाधि-
करणम् ।

११११२। आनन्दमयोऽभ्यासात् ।

“तस्माद् वा एतस्माद् विज्ञानमयादन्योऽन्तर आत्माऽनन्दमयः”
(तै० २।५) इत्यादिषु पुनः पुनः श्रूयते आत्मा आनन्दमय इति ।
अतो जन्माद्यस्य यतस्तद् ब्रह्म , न अन्नप्राणाद्यचेतनमानन्दशून्यम् ।

११११३। विकारशब्दान्नेति चेन्न प्राचुर्यात् ।

विकारार्थे मयट्प्रत्ययदर्शनाद् भवति विकारि आनन्दमयं ब्रह्म
इति शङ्कामपाकरोति । “न” चात्र विकारार्थे मयट्प्रत्ययः । “तत्-
प्रकृतवचने मयट्” (पा० ५।३।२१) इति प्राचुर्यार्थेऽपि दृश्यते मयट्-
प्रत्ययः । यथा अन्नप्रचुरो यज्ञ इत्यर्थे दृश्यते “अन्नमयो यज्ञ” इति ।

११११४। तद्धेतुव्यपदेशाच्च ।

“एष ह्येवानन्दयति” इत्यादौ श्रूयते आनन्दहेतुत्वं ब्रह्मणः ।
यो हि अन्यानानन्दयति स प्रचुरानन्द इति निःसन्देहमवगम्यते ।

११११५। मान्त्रवर्णिकमेव च गीयते ।

“अन्योऽन्तर आत्माऽनन्दमयः” (तै० २।५) इति पर एवात्मा-
ऽनन्दमयः सृष्टिस्थितिलयकर्त्ता ।

आनन्दमयस्यात्मनः सृष्टिस्थितिलयकारित्वस्थापनात् “सर्वेऽस्मै
देवा वलिमावहन्तौ”त्यादिषु (तै० १।५।३) विज्ञानात्मनः परमै-
श्वर्यश्रुतेः भवितुमर्हति आनन्दमयो विज्ञानात्मा जीवः सृष्टि-
स्थितिलयकर्त्तेति पक्षं निराकरोति—

११११६। नेतरोऽनुपपत्तेः ।

इतरो जीवो न भवितुमर्हति सृष्टिस्थितिलयकर्त्ता । कुतः अनुप-
पत्तेः । सृष्टिस्थितिलयकर्त्तृसम्बन्धिनीनां श्रुतीनां दृश्यते जीव-
विषये असङ्गतिः । हेत्वन्तरमाह—

११११७। भेदव्यपदेशाच्च ।

“रसो वै सः । रसं ह्येवायं लब्धाऽनन्दो भवति” (तै० २।७)
इति श्रुतेरवगम्यते परब्रह्मानन्दस्यांशभाक् जीव इति । अतः परा-

परयोर्भेदः ; जीवेऽनुपपन्नञ्च सृष्ट्यादिकर्तृत्वम् । “तस्माद् वा एतस्माद् विज्ञानमयादन्वोऽन्तर आत्माऽनन्दमयः” (तै० २।।) इत्यादौ विज्ञानमयात् जीवात् परमात्मनो भेदः स्पष्टमेवोक्तः ।

१।१।१८। कामाच्च नानुमानापेक्षा ।

“सोऽकामयत बहु स्यां प्रजाययेति । स तपोऽतप्यत । स तपस्तप्त्वा इदं सर्वमसृजत यदिदं किञ्च” (तै० २।६) इति श्रूयते पूर्वोक्त-तैत्तिरीयानन्दमयप्रकरणे । स परमात्मा सृष्टिकामः तत्कामादेव उपादानादि-साधनान्तरं विना “इदं सर्वमसृजत यदिदं किञ्च” । विज्ञानमये जीवे नैतत् सम्भवति । अतो न ऐश्वर्यवतो जीवात् सृष्टिरित्यनुमानापेक्षा । वक्ष्यति च “जगद्द्व्यापारवर्ज”मित्यादि (४।४।१७) सूत्रान्तर्गत“च”-शब्दो हेतुसमुच्चये प्रयुक्तः । “एवा”र्थे प्रयुक्त इति निम्बार्काचार्य्यपादाः । अथवा “सोऽकामयत बहु स्यां प्रजायये”ति जगत्सृष्टुः कामना दृश्यते । सच्चिदानन्दरूपस्य ब्रह्मणो न सम्भवति कामना ; अपूर्णस्यैव कामनासम्भवात् । यस्मात् जगत्सृष्टा कामनायुक्तस्तस्माद् विज्ञानमयो जीव एव जगत्सृष्टा इत्यनुमानापेक्षा नास्ति । कुत इत्यत आह—

१।१।१९। अस्मिन्नस्य च तद्योगं शास्ति ।

“यदा ह्येवैष एतस्मिन्नदृश्येऽनात्मोऽनिरुक्तेऽनिलयनेऽभयं प्रतिष्ठां विन्दते, अथ सोऽभयं गतो भवती”त्यादिषु श्रूयते परमात्मनि जीवात्मनः प्रतिष्ठादि । अस्मिन् परब्रह्मणि अस्य जीवस्य च तदात्मना योगस्तद्योग इति श्रीशङ्कराचार्य्यपादाः । तस्य आनन्दस्य योगस्तद्योग इति श्रीनिम्बार्काचार्य्यपादाः । तं शास्ति वदति श्रुतिरिति शेषः । “कामाच्च नानुमानापेक्षे”ति अष्टादशश्लोकस्य पूर्ववर्तिषु सूत्रेषु तथा परवर्तिनि सूत्रेऽपि जीवस्य सृष्ट्यादिकर्तृत्वं निराकृतम् । अष्टादशश्लोकस्थात् “च”-शब्दात् सूचितं सप्तदशाष्टादशसूत्रयोरैकविषयत्वम् । तथोपनिषद्श्लोकस्थात् “च”-शब्दात् सूचितम् अष्टादशोपनिषद्सूत्रयो-

रेकविषयत्वम् । अतोऽष्टादशसूत्रमपि जीवविषयमिति यथाऽस्माभि-
र्व्याख्यातं तथा भवितुमर्हति साधुसम्मतम् । सांख्यप्रकृतिवाद-खण्डन-
पत्रे व्याख्यातेऽष्टादशसूत्रे भवति प्रकरणभङ्गदोषोऽ“नुमान”-शब्दस्य
काल्पनिकार्थदोषप्रसक्तिश्चेति ।

रजनी

(पूर्वतोऽनुवृत्ता)

[निबन्धिका—ओमतौ रेणुदेवी]

किमिति मया किमपि काम्यमन्विष्यापि न प्राप्यते ? संसारोऽयं
परिपूर्णः सङ्घातोतै रत्ननिचयैः, नात्र किं किमपि मे प्रार्थनीयं वर्त्तते ?
यत्रास्मिन् संसारे दुरवेक्षणैर्यानाम् अनन्तानां क्षुद्राणां कीटपतङ्गानाम्
एकैकोऽपि अनन्तनैपुण्यपदम् अनन्तज्ञानस्य आधारः, यत्रास्मिन्
जगति पथि-प्रान्त-निपतिता क्षुद्रैका सिकताक्षणापि अनन्त-
रत्नप्रभवस्य नगाधिराजस्य क्षुद्रांशः, किं तस्मिन् जगति न मे किमपि
वर्त्तते काम्यं वस्तु ? अथवा को नामाहम् ? ज्ञाताखिलतत्त्वानां
करकमल-कलितामलक-फलवदखिलं जगदिदम् अवलोकयतां तेषां
तेषां महामहोपाध्यायानां सन्भूय यावज्जीवं तत्त्वं पर्यालोचयतामपि
एतस्य क्षुद्रस्य नोहारकणस्य शर्कराकणिकायाः क्षुद्दीकुसुमस्य वा
गुणवर्णनं सामर्थ्यमतिक्रामति ; किं तथापि न मे किञ्चिदस्ति काम्यं
वस्तु ? को नामाहम् ?

अवलोकय तावत् । वसुधैरायामस्यां वर्त्तन्ते मनुष्याणां
कोटयः । न हि ते सम्यक् केनापि परिगण्य निर्णीताः । तथापि
बहुकोटय इत्यत्र नास्ति संशयलेगः । तेषु च प्रत्येकं वर्त्तन्ते संख्या-
मतीताः गुणाः, सर्व एव ते भक्तिप्रकर्षस्य, प्रीतिपरस्परयायाः, दयायाः
धर्मादीनाञ्चाधारः । सर्व एव ते पूज्याः आदर्शभूताश्च, तथापि न किं

वर्त्तते मे किमपि काम्यं वस्तु । कौटुम्भिकोऽस्मि ? ममाप्यासीदेकं वाञ्छित-
तमं वस्तु, अद्यापि तथैव वर्त्तते च । किन्तु न स मे मनोरथः कदापि
परिपूर्णेतामिष्यतीति हृदयात् चिराय समुन्मूलितः । न तं पुनरुज्जी-
वयितुमिच्छामि । किं नास्ति ततोऽन्यत् किमपि वाञ्छितं वस्तु ?
अतोऽहमन्विश्यामि किं करिष्यामीति । अतीतेष्वेषु ज्ञानेषु स्वयमहं
प्रश्नमिमं समाधातुं कृतप्रयत्नोऽस्मि, न चालमस्ति समाधातुम् ।

ये च मे द्वित्रा बान्धवा वर्त्तन्ते, ते मया जिज्ञास्यमानाः प्रत्युत्तुः,
यदि ते न वर्त्तंते स्वाथं कर्म, परार्थं यतस्व, यथाशक्ति विधेहि लोका-
नाम् उपकारम् । कथयं चिरन्तनौ, किन्तु कथं लोकानाम् उपकारः
सिध्यतीति नास्ति निर्णयः । राम-मातुरपत्यं ज्वरेणाक्रान्तं, कुरुष्व
तस्य रोगपरोक्षां, विधेहि भैषज्यप्रयोगव्यापारम् ; उन्मत्तस्य रघोर्नास्ति
गात्रवस्त्रं, देहि कम्बलम् ; शान्ताया जननौ विधवा जाता, वितर
मासिकीं वृत्तिम् ; सुन्दर-नापितस्य तनयः शक्तौत्वध्येतुं पाठशालायां,
कुरु तस्य वेतनानुकूल्यम् । किमयमेव परोपकारः । अस्तु वा तावदय-
मेव तथैव, किन्तु नानेन शक्यते समयातिपातः कर्त्तुम् । कियान् समय-
स्त्वावदनेनातिपतति ? कौटुम्भिको वा परिश्रमो भवति ? कतीनां वा
मानसिक-शक्तीनां कियतौ वा सम्भाव्यते समुत्तेजना ? नाहम् एवं
ब्रवामि यदिमान्यपि यथाशक्ति कर्माख्यस्त्राभिरनुष्ठेयन्ते । किन्तु
यावन्मात्रमेतादृशं कार्यमनुष्ठेयते तावता तु एतावन्निर्णीतमेव, यथा
नेवं भविष्यति मे कृतकृत्यता । यदेव मे योग्यं कर्म, यत्र च निरति-
शयमनुरज्यते मे चित्तं, तदेव अहम् अन्विश्यामि ।

अन्यादृशशायमुपकारप्रकार आविर्भूतो दृश्यते । यथा मित्र-
मेलनं, सङ्घस्थापनं, प्रतिनिधिनिर्वाहः, सभानियमः, समाजपद्धतिः,
वाग्मितावसरः, नियमनिर्द्धारणम्, आवेदनं, निवेदनं, समवेदनञ्च,
नाहम् एतेषु सोत्साहः । एकदा कमपि बन्धुम् एतत् सर्वमेव पर्या-
लोचयन्तम् अवलोकयतो मे सहसा विजिज्ञासा जाता, किमिद-

मिति ? तेन च व्याहृतं, न किञ्चित्, केवलं भिक्षापद्धतिभेदः ।
नायं च मम क्षुद्रबुद्धिगोचरः ।

अयमप्यपरो रोगस्यास्य विकारप्रकारः प्रकटितो वीक्ष्यते ।
सम्पाद्यतां विधवानां विवाहः, प्रतिबध्यतां परिणयः कुलीनानां ब्राह्म-
णानां, दूरीक्रियतां जातिभेदः, स्त्रियश्च गाव इव गोशालासु बद्धाः,
अपक्रियतां तासां बन्धनं, चरन्तु ताः सुखेनेति । मम तु गाव एव
न सन्ति न वा परगोशालासु सम्बन्धविशेषः कश्चित् । न वा जाति-
भेदतिरोधाने सम्प्रतिमानस्मि । न च तथाविधः सुशिक्षितोऽस्मि ।
इदानीमपि अन्यजैः सह भोजनं परिणयसम्बन्धो वा न मे मनो-
रथविषयः । किञ्च शिरोमणिमहाशयकृतो यस्तिरस्कारो निःशब्दं
मया सहनीयः न तं हृड्डीकादिभिः क्रियमाणं सोढु-
मिच्छामि । सुतयां तिष्ठतु मे जातिः । यथेच्छं क्रियताम् अभि-
लाषवता विधवाविवाहः, तिष्ठन्तु च युवानः चिर-कौमार्यव्रतधारिणः,
एकपत्नीव्रतयन्त्रणामनुभवन्तु कौलीन्यवन्तः । न तत्र मे कापि विप्रति-
पत्तिः ।

किन्तु एषां पोषकतायां क्रियमाण्यामपि किमिदं लोकाहितं
भविष्यतीति न मे प्रतीतिविषयः । अतो न मे वङ्गसमाजे
किञ्चित् क्लान्त्यम् । नात्र वा कस्यचित् कश्चिदस्ति । न वा कुत्रापि
कस्यापि कश्चिदस्ति । अहं केवलम् अहमेवेति । नान्यत् किञ्चित् ।
इदमेव मे दुःखम् । विस्मृतप्राया लवङ्गलताया हस्तलिपिः ।

यदा त्वेवमेव मानसदशा-विशेष-विपर्यस्तश्चञ्चलचित्त आसम्, तदैव
वाराणस्यां गोविन्ददत्तेन वर्णितो मे पुरतो रजनोप्रसङ्गः । चिन्तितश्च
मया, मन्ये महेश्वरेण समर्पितो मय्येको गुरुतरः कार्यभारः । संसारे-
ऽस्मिन् लब्धं मया किञ्चित् कर्म । शक्यते च कर्तुमनन्यसाधारणो
रजन्हा अयमुपकारः । निष्कर्मणा च मया कथमिदमेव नानुष्ठेयते
कर्म, किमेतन्नाम योग्यं कर्म ।

अत्र तु प्रसङ्गतः कीर्त्यते शचीन्द्रनाथस्य पूर्वपुरुषाणां परिचयः ।
 आसीद् भवानीनगरधामवास्तव्यः केवलरागमित्रो नाम कायस्थ-
 कुलोत्पन्नः कश्चित् । तदात्मजो वाञ्छारामो नाम, येन बुद्धिबलेन
 धनान्युपाकृत्यता परिवर्द्धयता च क्रमशः परिक्रान्ता निखिला तदन्व-
 वायजातैरधुनाप्युपभुज्यमाना महती भूमिसम्पत् । तेन च राम-
 सदयो नाम पुत्री लब्धः । यदात्मजयोरवरजः शचीन्द्रनाथः ।

आसीच्च मनोहरदासनामधेयः कश्चित् परममित्रं वाञ्छारामस्य ।
 येन सहायभूतेन वाञ्छारामो विपुलमिदमैश्वर्यंजातमाससाद् ।
 मनोहरदासेन च प्राणानप्यपरिगणय्य सम्पादितमासीत्तस्य कार्य-
 जातम्, स्वयन्तु कदापि न कृतो धनसञ्चयः । अनया च गुणपरम्परया
 तस्य वशीभूतो वाञ्छारामोऽपि तस्मिन् सहोदर इव स्नेहसन्ततिं
 बभार । प्राप च तस्मात् वयसा ज्येष्ठत्वेन ज्यायसीव भ्रातरि बहु-
 मानपरम्पराम् । नाभूच्च पितरि तस्य महती सम्प्रतिः । मन्ये च तन्न
 नैकतरस्यैव दोष इति ।

अथैकदा रामसदयेन साङ्गं मनोहरदासस्य प्रावर्त्तत कश्चित्
 कर्कशः कलहः । ततो मनोहरदासो रामसदयकृतं सहनातीतम्
 अपमानमसहमानो वाञ्छाराममित्राय यथायथं सर्वं कथयित्वा तेन
 बहुधा पुनः पुनरनुनीयमानोऽपि तदनुरोधवचनमनाकर्ण्य परिवार-
 परिहृतो मित्रार्पितकार्यभारेण सहैव भवानीनगरं परित्यज्य
 निर्जगाम । स कुत्र गतः स्थितो वेति न केनापि विदितमासीत् ।

(क्रमशः)

मनोदूतम्

(पूर्वतोऽनुवृत्तम्)

श्रीचैतन्यदेवमातुल-कवीन्द्र-विष्णुदासविरचितम्

[श्रीचिन्ताहरणकाव्यतीर्थ-(एम्-ए) सम्पादितम्]

यत्र स्वयं वसति चन्द्रकिरीटमौलि-
रत्नांशुरक्षितपदाम्बुरुहो मुरारिः ।
निर्णीयतेऽतिलघुकेन जगन्निवास-
वासस्य यस्य महिमा न हि मादृशेन ॥ २८ ॥

तेषाञ्च गोकुलनिवासकृतां जनानां
किं भागधेयमनुगीयमगीयमेव ।
यन्माधवं निगम-कानन-गूढमते
पश्यन्ति चारु नटयन्ति परिष्वजन्ते ॥ २९ ॥

प्रातर्मुकुन्दकलवेणुनिनादभिन्नै-
र्गोकामवारितदपत्यरवैर्जनानाम् (?) ।
धेनुं वनं नयत रे व्रजतेति बाल-
कोलाहलैश्च वधिरा श्रुतिरेव यत्न ॥ ३० ॥

सायन्तनस्य च करीष-कूपीटयोने-
र्धूमस्तरोरुपरि बद्धविचित्रमालः ।
यत्रान्तरीक्षचलितोऽचल-वाजि-कक्षां
यातो जनस्य हृदयं क्षणमावृणोति ॥ ३१ ॥

28. a चन्द्रकिरीट—D. दन्तिपतौश्र—I.

29. c -कानन—D. -कारण—I. d चारु—D. चार—I.

30. c -वन—D. कल—I. रे—D. वै—I. d -स्तु—D. -श्च—I.

३१ । करीषीत्पत्रस्य कूपीटयोनेरग्निः । अचलस्य पर्वतस्य वाचिर्दीप्तिः
कक्षां समताम् ।

दोहारवः क्वचन कुत्र च वत्सरोधः
 क्रीडानिमग्नसुतलालसमानसायाः ।
 भाण्डस्य दाहविषये गृहिणा गृहिण्यः
 कुत्रापि वृद्धकुलमृद्धसभं निशुक्ताः (?) ॥ ३२ ॥

श्रीमान् स्वधर्मकुशलः कुशलं जनानां
 नित्यं दिग्बन्धिपतिः पशुपालकानाम् ।
 पद्मरात्मनः प्रतिमयेव यशोदयाऽऽस्ते
 तत्रैव नन्द इति कश्चन वन्दनीयः ॥ ३३ ॥

तस्य ब्रजे मकरकुण्डलिनं सवेणु-
 वेतं दलत्कमलपत्रसवर्णनेत्रम् ।
 बालं तमाल-तरु-कज्जलनीलिमान-
 मानन्दमाकलय मानस भाधवाख्यम् ॥ ३४ ॥

वक्त्रे दृशि श्वसि गण्डतलेऽधरौष्ठे
 कण्ठे भुजेऽङ्गुलिदले हृदि पृष्ठतोऽस्य ।
 मध्ये तथोरुयुगले चरणे नखेन्दा-
 वस्मात्तस्तत इतोऽपि चिरं निषीद ॥ ३५ ॥

तस्मिन् वसन्ति समवेशवयोविलासाः
 श्यामाः कति ब्रजसुतास्तमवैमि कस्मात् ।
 एतत् किमङ्गुलिखिलं निपुणं निरूप्य
 न स्पन्दसेऽपि यत एव मनः स एषः ॥ ३६ ॥

32. a दोहारवः—D. देहोदर.,—I. वोत्स—I. वत्स—D. b विषये
 —I. विषये—D. गृहिणा—D. गृहिणो—I.

34. a सवेणु—D. सवेण—I. b वेतं—D. वेहं—I.

36. c किमङ्गुलिखिलं विपुलं—I. d -रत एव मनस एव—I.

किं वर्णमस्य चरणं श्रवणं शरीरं
नेत्रं मनोऽपि चरिताञ्जगदेकचित्रात् ।
पङ्के निमग्नमिव जीर्णमनेकपं के
यद्बान्मनागपि समुद्धृतिमानयन्तु ॥ ३७ ॥

श्यामाः पुनः सुमणिकुण्डलिनः शिखण्डि-
खण्डप्रबालमणिकाञ्चनकण्ठभूषाः ।
बालास्तथापि नितरां प्रतिभान्ति भानो-
दीपाङ्कुरा इव पुरो भुवि नन्दसूनोः ॥ ३८ ॥

तत्तादृगङ्गतमहामहिमासृताब्धे-
रावर्त्तमण्डलमनन्तमिमं प्रतौहि ।
चेतस्तथाहि नयनञ्च मनश्च देवाद
यातं परिभ्रमति भूरि न कस्य तस्मिन् ॥ ३९ ॥

त्वं देववृन्द-मुनि-मानस-राजहंसं
गोपाल-बालक-विलासकृताभिलाषम् ।
गो-गोप-गोपसुत-गोपवधू-समेतं
चेतोऽवधेहि गतसंशयमेकमेव ॥ ४० ॥

कोऽप्येष नृत्यति दृशो नटयन् जनाना-
मुद्गायतौन्द्रियगणं जडयन् कुतोऽपि ।
आलोकनैकपरमान् विहगान् सृगांश्च
कुर्वन् गवां क्वचन चारयते कुलानि ॥ ४१ ॥

37. -स्य वचसा—D. -सं चरणं—I.

39. a -महिमा—I. -महिता—D.

40. a वृन्द—D. तैन्द्र—I. d गतसंशयमे—D. वतसंशत—I.

41. c -नैकपरतान्—D. -नैकपरमान्—I. d चारयते—D. वार-
यते—I.

गावश्च वस्त्रनिवहैस्त्रमुदीक्ष्य दूरा-
 दुत्पूरकर्णपुटकां तरसाभिपत्य ।
 आलोकयन्त्यनवलोकितवत् सदापि
 जिघ्रन्त्यपूर्ववदलौठवदालिहन्ति ॥ ४२ ॥
 अङ्गे क्वचित् कुल-कुरङ्गविलोचनायाः
 पङ्केऽकदापि पशुपाङ्गन-वेदिकायाः ।
 सङ्केतवञ्जुलवने विजने कदाचि-
 दङ्केतरत्र हृदि पुण्यवतः कुतोऽपि ॥ ४३ ॥
 दूरेऽपि वाङ्मनसयोर्मुनिपुङ्गवानां
 भू-रेणुचुम्बिततनुः पशुपाङ्गनेऽपि ।
 यो मृश्यते श्रुतिबधूभिरपौक्षणेन
 गोपाङ्गनाभिरभितः परिपौयते सः ॥ ४४ ॥
 एवं व्रजे व्रजसुतैः सह यत्र यत्र
 क्रीडत्यनेकजलसन्तरणैकहेतुः ।
 चेतः प्रसादकलिकावधि तत्र तत्र
 प्रेमोत्तरेण भवतापि विलोकनीयः ॥ ४५ ॥
 तस्याग्रतः स्फुटसरोरुहमाकरन्द-
 गन्धान्वितालि-निकुरम्ब-करम्बितेन ।
 चित्राम्बुरम्बुरुह्णियौगहनेन चेतः
 श्यामास्ति कापि यमुनेति तरङ्गिणीयम् ॥ ४६ ॥

42. b -दुत्पुच्छ—D.

43. c—I. पुस्तके एषा पङ्क्तिरन्तराऽन्तरा दृष्टिताऽत्यन्तमशुद्धा च ।

45. b -त्यनन्तजन—D. त्यनेकजल—I. c -विधि—I. -वधि—D.

46. b चुम्बितेन—D. पत्रकोणे 'र' इत्यत्र 'चु' इति निर्दिष्टमास्ते ।

४६ तस्य व्रजस्य चित्राम्बुः रम्यसलिला । अम्बुरुह्णियौगहनेन उपलक्षितेति यावत् ।

यासां तरन्ति पुरुषाः पयसापि सद्यः
 क्षामण्डलैकमहिताः कति ता न नद्यः ।
 अन्या पुनर्भिर्हिरजा यदिहोरुकीर्त्तैः
 स्नानावगाहनविनोदनपानचर्याः ॥ ४७ ॥

अम्भोधरद्युति विनिद्रविषप्रसून-
 विश्लिष्टधूलिचयचम्पकमम्बु यस्याः ।
 वक्षःस्थलं तरुणकुङ्कुमपङ्कगौरं
 लक्ष्मीप्रियस्य हृदयानुचरोकरोति ॥ ४८ ॥

कृष्णं तमालतरुकज्जलभासि यस्याः
 स्मोराम्बुजे पयसि संहृतमम्बुजाक्षम् ।
 गोप्यश्विरेण परितः परिलोभयन्त्यः
 स्यर्शानुजातपुलकैरयमित्यवेयुः ॥ ४९ ॥

यस्यास्तटो त्रिजगतीजनमण्डनेन
 श्रीपुण्डरीकनयनस्य पदद्वयेन ।
 वक्ष-ध्वजा-ङ्कुश-कुशेशयराजितेन
 प्रायः पवित्रसिकतापरिचित्वितेव ॥ ५० ॥

४८. b -चम्पक—I. -चुम्बित—D. d. करोति—D, I.

४९. b सङ्गत—D. संहृत—I.

४७। अन्या अनन्यसाधारणी इत्यर्थः ।

४८। हे हृदय अनुचरोकरोति अनुकरोति ।

४९। परिलोभयन्त्यः अन्विष्यन्त्य इत्यर्थः । अवेयुः प्रतीसुः प्रत्यभिज्ञात-
 बत्य इति यावत् ।

यस्याः क्षणं क्वचन रोधसि धावमानं
 श्यामास्वदाभमरुणिलक्षणपाणिपादम् ।
 स्मेरारविन्दकुलसङ्गतमङ्ग तस्या-
 स्तुङ्गं तरङ्गमिव माधवमावधेहि ॥ ५१ ॥

तस्याः समीप-नव-नीप-वनालिकुञ्जे
 स्मेर-प्रसूनचय-चञ्चल-चञ्चुरौके ।
 सन्धास्यसि प्रथमपल्लवकम्पिते न
 तल्पे न चारुणि मनः सरसीरुहाक्षम् ॥ ५२ ॥

कङ्कार-कोकनद-कैरव-पुण्डरीक-
 मिन्द्रीवरश्च मधुगन्धहृतालिवृन्दम् ।
 कादम्बहंसवकसारसचक्रवाक-
 दात्यूह-मङ्ग-जलकुक्कुडमस्ति यत्र ॥ ५३ ॥

स्वच्छाश्रसां विकचवारिरुहाञ्च येषां
 कच्छस्थलीञ्च घनकोमलशादलाक्याम् ।
 निद्रान्ति मन्दमृदुचन्दनगन्धवाह-
 स्पृष्टाः स्वपृष्ठविनिवेशितकण्ठमेणाः । ५४ ॥

51. c-सङ्कुल—D. -सङ्गत—I. d तुङ्गम्' इति D. पुस्तके लुटितम् ।

53. b -हृता इति D. पुस्तक पत्रकोषे निर्दिष्टं पाठान्तरम् । I पुस्तके
 अनन्तरं पङ्क्तिद्वयं मसौलोपात् सुतरामविस्पष्टतामुपगतम् ।

54. c निद्रान्ति—I, D. पुस्तकपत्रकोषे । विभ्रन्ति—D.

५२ । सरसीरुहाक्षं कथां न सन्धास्यसि इति न इत्यन्वयः ।

५४ । कच्छस्थलीं गत्वा इति शेषः । एणाः मृगाः ।

तैस्तैरपङ्किलतटैस्तटचारुभूमि-
भूमोरुहप्रहततापमतापरस्यैः ।
तीर्थैरिव द्विजगणैः परितः परीतै-
रेवं सरोभिरभिशीभितसंविभागम् ॥ ४५ ॥

द्विन्ताल-ताल-वट-शाल-रसाल-जाल-
ताली-तमाल-कृतमाल-पियाल-कोलैः ।
जम्बोर-वीरतरु-विल्वकदम्ब-जम्बू-
खर्जूर-निम्ब-हरिचन्दन-सिन्धुवारैः ॥ ५६ ॥

शेफालिका-स्थलसरोरुह-कर्णिकार-
वासन्तिका वकुल-चम्पक-वाण-कुन्दैः ।
कङ्कलि-किंशुक-मधूक-जवा-प्रियङ्गु-
मल्ली-लवङ्गलतिका-वनमालिकाभिः ॥ ५७ ॥

एतैर्दलानि कुसुमानि फलानि सम्यक्
श्रीजानिपाणिकमलग्रहमानितानि ।
रम्याणि सर्वसमयेऽपि शमन्द्धानै-
र्नारिन्ध्रमाहृतमनाहृतपुण्यपुञ्जैः ॥ ५८ ॥

55. a -रुपल—I. -रपङ्किल—D. भूमिः—I. भूमि—D. b. भूमि—I.
भूमि—D. -रस्ये—I. i -रस्यैः—D.

56. d -रैः—D. -रिं—I

57. c किञ्चि—I. कङ्कलि—D.

५८ । शमन्द्धानैः शान्तैरित्यर्थः । अनाहृतपुण्यपुञ्जैरक्षुण्यपुण्यसमूहैर्मुनिभि-
रित्यर्थः आहृतमध्युषितम् ।

यागाङ्गनस्थलमिवोज्ज्वलकृष्णवर्म
शाखाश्रितैर्द्विजगणैर्महितं सुघोषैः ।
तस्यैव नातिशयदूरतरं व्रजस्य
हृन्दावनं रसमयं वनमस्ति चेतः ॥ ५८

तस्मिन् क्षयं शिखिशिखण्डकृतावतंसं
वंशं मनागधरसीमनि सन्दधानम् ।
गोरोचनापटुपटोरकृताङ्गरागं
तं सानुरागमनिशं हृदयावधेहि ॥ ६० ॥

तस्मिन्नयं मुरलिकां मुखरीकरोति
तत्राश्रमस्तत इतः सरिदाविरासीत् ।
अर्द्धावलीढगलितैः प्रथमैर्मृगाणां
क्षीणैतलञ्च कबलैरपिधीयते स्म ॥ ६१ ॥

तत्र प्रयातमनु नादितवेणुदण्डं
पौताम्बरं विदलदञ्जनपुञ्जकान्तिम् ।
आरब्धताण्डवरसैः परिवृत्तकण्ठ-
कान्तैः शिखण्डिभिरनुव्रज वौच्यमाणम् ॥ ६२ ॥

59. b-घोषैः—D. -घोरेः—I. d-वनमनुत्तमस्ति—D. -रसमयं
वनमस्ति—I.

61. c-वाश्रमः—D. -त स्वनैः—D पुस्तकपत्रकीर्ण। -वात्मनः—I.

62. b-कान्तं—D. -कान्तिं—I.

५८। उज्ज्वलकृष्णवर्म, यागाङ्गनपक्षे उज्ज्वलः कृष्णवर्मा अग्निधैव ।
हृन्दावनपक्षे उज्ज्वलं कृष्णवर्म कृष्णवर्णः पन्था यत् ।

६२। प्रयातमनु गमनमनु ।

बोपदेवकृता मुग्धबोधटीका

[निबन्धकः—श्रीचिन्ताहरण-चक्रवर्ती काव्यतीर्थः एम्-ए]

सुविदितमेव सुमनसां यन्मुग्धबोधादयो बहव एव विविधशास्त्र-
मधिकृत्य विरचिता ग्रन्था विबुध-धौरेयेण अशेषशास्त्रपारीषेण बाह्ये
मूढरूपेण प्रथितिं गतेन श्रीमता बोपदेवेन । तेषु च भूयस्तमां
प्रसिद्धिं गाहमानं विराजते तदीयं मुग्धबोधमिति व्याकरणम्—यज्ञा-
मेदानीमपि गौडदेशस्य पश्चिमभागेषु अधीयमानवैयाकरणग्रन्थेषु
प्राधान्यमधिगच्छदास्ते इति केषां वाऽपरोक्षमभिज्ञानम् । सुविशदस्या-
प्येतद्ग्रन्थस्य भूयो वैशद्यसम्पादनाय गौडदेशोद्भवैर्बहुभिरिव विरचिता
अनर्वाचीना अनेके व्याख्यानग्रन्था अपि ग्रन्थस्यास्य प्राचीनादेव
कालात् साधारणेषु प्रचारबाहुल्यम् एव सूचयतीति को वा संशयोत् ।
यत् सत्यं साकल्यं नानुपलभ्यमाना अपि कतिचनैतेषु अर्वाकृतनग्रन्थे-
षूल्लिख्यमाना अन्तरा अन्तरा स्मृतिस्त्वं प्रमापयन्ति ।

परमुपलभ्यमानेषु श्रुतिप्रथमुपागतेषु वा मुग्धबोधव्याख्यानग्रन्थेषु
नैकोऽपि बोपदेवकृतित्वेनाद्य यावत् निरधारि । न च स्वग्रन्थ-
व्याख्यात्वरूपेणास्यस्य कापि प्रसिद्धिर्वैयाकरणगोष्ठीषु । एवं सति
च वस्तुस्वरूपे नितरां विस्मयमुपागता वयं पण्डितगोष्ठीभूयिष्ठतो
नवद्वीपतः स्वर्गत-वैयाकरणकेशरिणः शिवनारायण-शिरोमणेरुहात्
साम्प्रतमेव समुपनतेषु परःशतेषु व्याकरणग्रन्थेषु यदा बोपदेवकृतित्व-
मात्मनः प्रख्यापयन्नैव कश्चिन्मुग्धबोधव्याख्यानग्रन्थो दृग्गोचरं गतः ।
सुतरां संशयितेऽप्यस्य बोपदेवकृतित्वे परिषत्सदस्यानां मनोषि-
महत्तमानामालोचनकृते समासतः समुपस्थाप्यते कश्चित् परिचयो-
ऽस्माभिरत्रैतद्ग्रन्थस्य । परमिदं दुःखकारणं नो यद्, ग्रन्थोऽयमतितरं

खण्डितः, केवलं पत्रपञ्चकमेवास्याधिगतम् । तथा च प्रकरणस्य कस्यापि इतोऽन्तराऽसम्पूर्णतया पुष्पिकाया अनुपलम्भात् ग्रन्थसमाप्तेश्च असङ्गावाद् ग्रन्थकृद्विषयकं न किमप्यस्त्राभिः समासादितम् । केवलं ग्रन्थारम्भीयात् कस्मादपि श्लोकाद् बोपदेवकृतित्वमस्य स्फुटीभवति । परं तत्रापि न नामतो निर्दिष्टो ग्रन्थकारः । तथा च—

“एतेषां मतमालोक्य सुग्धबोधं मया कृतम् ।

क्रियते तस्य व्याख्याऽसौ सर्वशास्त्रप्रबोधिनी ॥” इति

एतेन च नामनिर्देशाभावेऽपि सुग्धबोधकर्तुरेव एतद्ग्रन्थकर्तृत्वं स्पष्टमेवाभिहितम् । ग्रन्थस्यास्य च नाम सर्वशास्त्रप्रबोधिनीति निर्दिष्टम् । परं नान्तोऽस्य अन्वर्थतां न कामप्युत्पश्यामो वयम् ।

ग्रन्थादौ प्राथम्येन कृतं यथानियमं मङ्गलाचरणम्—

“त्रैलोक्यपितरौ वन्दे गङ्गाधर-गदाधरौ ।

प्रलयस्थितिकर्तारौ भर्तारौ जगतां करौ ॥” इति ।

एतदनन्तरञ्च सुग्धबोधनिर्माणार्थं ये नामालोचिता ग्रन्थास्तेषां तत्तद्-ग्रन्थकाराणां वा समुपन्यस्तानि नामानि । यथा—

“पाणिनिर्वात्तिको भाष्य-महाभाष्यन्ततः फणो ।

प्रक्रियारत्नकारश्च काशिकावृत्तिरेव च ॥

इन्द्रबन्द्रो महेन्द्रोऽपि चान्द्रः कान्द्रः कपालिनी ।

कैयटो हरदत्तश्च कज्जटो दीक्षितः शुभः ॥

शाकटायनजैनेन्द्रो(न्द्रौ) सारस्वतसरोरुहौ ।

जुमरामरभट्टाश्च मेदिन्याद्या वसाभुजाः ॥

बुद्धिपादकलापौ च रत्नमाला च मालिका ।

“नैयासिकमहाशङ्खः सुपद्मः कमलाशनः ॥”

लिपिकारस्यानभिज्ञतया वर्णाशुद्ध्यादयः प्रमादा बाहुल्येनात्र विलसन्ति,—न च ते केवलं कल्पनामालम्ब्य मया शुद्धिनीताः । प्रमाद-

बाहुल्याद् वा अस्मद्ज्ञानस्य सङ्कीर्णतया वा अत्रोल्लिखिता अनेके एव
ग्रन्था ग्रन्थकर्तारश्च नास्माभिः परिचीयन्ते ।

कपालिनी-कज्जट-बुद्धिपाद-कमलाशनादयोऽज्ञातचरा इव प्रति-
भान्ति । ग्रन्थपाश्वे (margin) द्वयोस्तावत् कोऽपि सूचितः परिचयः
केनापि वाचकेनाध्यापकेन वा * । तथा चोक्तं तत्र—

“महेन्द्रो मिथिलाभाषाप्रसिद्धः । कान्द्र इति पश्चिमस्यान्दिशि
प्रसिद्धः शाकटायनस्य व्याख्याता ।”

न चास्मिन्नामनिर्देशे ग्रन्थकालादिरूपः कश्चिदपि नियमोऽनुसृतः
स्यात्, जुमरादपि परतः कलापस्य निर्देशात् । न चाधुनोपलभ्यमान-
प्रमाणनिचयादत्र निर्दिष्टानां सर्वेषामेव बोपदेवात् प्राचीनत्वम् उररी-
कुर्वन्ति प्रव्रतत्त्वानुशीलनपराः प्रेक्षावन्तः । तथा च जुमर-सुपद्मयोः
बोपदेवात् प्राचीनत्वे सुतरां निश्चयस्य अनुपलब्धत्वेऽपि केचन केचन
तत्प्राचीनत्वं सर्वथैवोद्घोषयन्ति † । परं दीक्षितस्तु बोपदेवात्
अतितरामर्वाक्तनो वर्षाणां द्वित्रैः शतैरित्यामनन्ति सुधियः ‡ न च
दीक्षित इति सिद्धान्तकौमुदोकारोऽन्यो वा इति विद्यते संशयावकाशो
लेशतोऽपि, ‘पाणिनिद्वत्तौ भट्टोजिदीक्षितेन’ इत्यादिग्रन्थे तृतीयपत्रे
स्पष्टमेव भट्टोजिनामोल्लेखात् । एवञ्च ग्रन्थस्यास्य बोपदेवकृतित्वं सुतरा-
मेव संशयकोटिमारोहति । परं भूयसां वैयाकरणानामुल्लेखात् कथ-
मप्यनुशीलनीय एव एष इति अयं प्रबन्धारम्भः । एतदप्यालोच्य

* प्रसङ्गतञ्चैतदपि वाच्यं यदस्माभिरालोच्यमानप्रतिलिप्याधारभूती ग्रन्थः
केनचिद्वाचितपूर्वं इति प्रतिभाति, एतद् व्याख्यानस्य अन्यत्र चैतादृशीनां
पंक्तानां दर्शनात् । न चैतत्प्रतिलिपिरालोचिता केनापि—अत्र प्रमादानां
बाहुल्यदर्शनात् ।

† Systems of Sanskrit grammar S. K. Belvalkar—पृ०

१०६, १११ ।

‡ तत्रैव ४७अ पले ।

यत् बोपदेवस्यालखनभूतानाम् ईदृशानां ग्रन्थ-ग्रन्थकाराणामुल्लेख-
स्तेनैव कृतो ग्रन्थान्तरेऽपि । तथा च तदोयकविकल्पद्रुमे—

“इन्द्रश्चन्द्रः काशकृत्स्नापिशलो शाकटायनः ।

पाणिन्यमरजैनेन्द्रा जयन्थष्टादिशाब्दिकाः ॥” * इति

इतोऽधिकानां नामानि निर्दिष्टानि सर्वशास्त्रप्रबोधिण्यामस्र-
दालोचनविषयीभूतायाम् । कविकल्पद्रुमे प्रसङ्गतः प्रधानानां निर्देशः
कृतः । सुग्धबोधव्याख्यानग्रन्थे तु साकल्येनावलम्बितग्रन्थादीनां
सूचनं कृतमित्यनुमानं न सर्वथाऽसम्भवं भवितुमर्हति ।

ग्रन्थमध्ये च अन्तराऽन्तरा अपरेषामपि केषाञ्चित् वैयाकरणानां
नाम पंक्तयश्चोद्धृतानि । तथा च—लृकारदोर्घत्वालोचनावसरे—(३य
पत्रे)—

“अत्र लृकारस्य दोर्घत्वनास्तीति शाकटायनः । अस्तीति प्रक्रिया-
रत्नकारकञ्जटी । पाणिनिवृत्तौ भट्टोजिदौचितेनापि लृवर्णस्य द्वादश
तस्य दीर्घाभावादित्युक्तम् । यथा ऋस्वलृकारोऽस्ति तथा दीर्घ-
लृकारोऽपि अस्तीति दुर्गसिंहः । वस्तुतः लृकारस्य दीर्घत्वमप्यस्तीति
अस्माकं सम्मतम् । अत एव महाभाष्येणापि धातोरुपसर्गादृतीति-
सूत्रे तपरत्वात् लृकारमिच्छति लृकारयति । ततः प्रलृकारोयति
इत्येवोदाहृतम् । पुरुषोत्तमदेवेनापि लृकारो देवोमतो (?) स्यात्
लृकारो दनुजप्रसूरित्युक्तम् ।” एवं च चतुर्थपत्रे—

धात्वर्थं बाधते कश्चित् कश्चित्तमनुवर्त्तते ।

तमेव विशिनष्ट्यन्य उपसर्गगतिस्त्रिधा ॥

इति विस्तरहोतः ।

* S. K. Belvalkar महोदयेन तु श्लोक एष सुग्धबोधोय इति
निर्देशः कृतः (१०म पृष्ठे तृतीयपादट्टीकायाम्) ।

पञ्चम-पत्रे च—

यावत्सिद्धमसिद्धं वा साध्यत्वेनाभिधीयते ।

आश्रितकर्मरूपत्वात् सा क्रिया त्वभिधीयते ॥

इति वैयाकरणभूषणादौ दृष्टम् ।

परिषत्सन्देशः

मासिकसभा—सौराष्ट्रस्य पञ्चमदिवसे बुधवासरे सायं सार्द्धसप्तम-घटिकायां परिषदो मासिकाधिवेशनं सुनिष्पन्नमभूत् । तत्र स्थिरसभापतयो महामहोपाध्याय-श्रीयुक्त-दुर्गाचरण-साङ्ख्यवेदान्ततीर्थ-महोदयाः सभापतिपदमलमकार्षुः । पूर्वसभाविवरणानि पठितानि गृह्येतां च । नूतन-सभ्यानां नामान्यप्युत्कीर्तितानि । समन्तरञ्च कविराज-श्रीयुक्त-वसन्तकुमार-राय-विद्यारत्नमहोदयेन “प्राचीनप्रसाधनोपकरणानौ”ति शीर्षकः प्रबन्धो वाचितः । सुचिन्तितस्य सुलिखितस्य चास्य प्रबन्धस्य तत्रोपस्थिता अनेक एव धीरधीरयाः समालोचना-मनुकूलामुपालालयन् । सभापतेरभिभाषणात् परं रात्रेर्नवम-घटिकायां सभाभङ्गो जातः ।

विगत-सौर-श्रावणस्य सप्तविंशदिवसे सोमवासरे रात्रेः सार्द्धसप्तम-घटिकायां श्रीयुक्तोपेन्द्रचन्द्रस्मृतितीर्थमहोदयस्य सभापतित्वेन परिषदो मासिकमधिवेशनमेकं निरपद्यत । पूर्वसभाविवरणपाठानुमोदनादिरूप-पूर्वाह्नकर्त्तव्येऽवसिति श्रीयुक्त-दक्षिणारञ्जन-शास्त्रिभिः एम् ए महोदयैः “लोकायतमते परलोकः” इति शीर्षकः कश्चित् निबन्धो वाचितः । पण्डितप्रकाण्डैस्तत्रभवद्भिः श्रीयुक्तेश्वरचन्द्रशास्त्रि-महोदयैः सुगभौरार्थस्य सुवाचितस्यास्य प्रबन्धस्य समालोचनावसरे निखिलमेव

लोकायतमतमुद्बुद्धितमभूत् । परिषदाचार्यैस्तत्रभवद्भिस्तर्काचार्यै-
पादैश्च न्यायसमयमवलम्ब्य संबेतुत्वासत्तेतुत्वप्रदर्शनसुखेन निखिलैव
व्याप्तिस्तद्ग्रहोपायादिश्च तथा प्रतिपादितौ, यथा अचिरारब्ध-
न्यायशास्त्रानुशोलना अपि च्छात्रा अनायासेनैव तत्सर्वमधिगन्तुं
शक्नुयुः, तथा निबन्धकारोपक्षिता युक्तिप्रधानतर्काशास्त्रोप-हेत्वादि-
दोषाश्च नावसरं लभेरन् । रात्रेर्देशम-घटिकायां सभाभङ्गो जातः ।

विशेषाधिवेशनम्—विगतसौरश्रावणस्य षड्विंशदिवसे
सायं सार्धषष्ठहोरायां महामहोपाध्याय-श्रीयुक्त-भागवतकुमारशास्त्रिभिः
एम्. ए. पि. एच्. डि. महोदयैः कलिकाताविश्वविद्यालये सम्प्रत्येव
व्यवस्थापितस्य आशुतोषासनस्य लाभेन हर्षप्रकाशनाथे परिषदो
विशेषाधिवेशनमेकमजनि । तत्र च कलिकाता-महाविद्यालया-
ध्यायाः श्रीमन्तः उक्तर आदित्यनाथमुखोपाध्याय-महोदयाः सङ्घपं
सभापति-पदमलमकार्षुः । तत्रोपस्थितेषु च सभ्येषु म. म. श्रीयुक्त-
दुर्गाचरणसाङ्गवेदान्ततीर्थाः, म. म. श्रीयुक्त-फणिभूषण-तर्कावागोशाः,
म. म. श्रीयुक्त-शितिकण्ठ-वाचस्पतयः, म. म. श्रीयुक्त-कृष्णचरण-तर्का
लङ्काराः, श्रीयुक्त-हरिदास-सिद्धान्तवागोशाः, श्रीयुक्त-सकलनारायण-
शास्त्रिणः, श्रीयुक्त-देवेन्द्रनाथ-राय, एम्. ए. श्रीयुक्त-प्रभातचन्द्र-चक्र-
वर्तिनः, एम्. ए. पि-एच्. डि, श्रीयुक्त-अमूल्यचरण-विद्याभूषणाः,
श्रीयुक्त-चित्तीशचन्द्रचट्टोपाध्यायाः, एम्. ए. श्रीयुक्त-रसमय-विद्या-
भूषणाः, एम्. ए. प्रभृतयो विशेषणीकेशवयोग्याः । सर्व एवोपस्थिताः
सभ्याः तत्रभवतां शास्त्रिमहोदयानामेतदाशुतोषासनलाभेन परां प्राप्ति-
साम्प्रदायानामविरकार्षुः । परिषत्पक्षतः श्रीयुक्त-भुवनमोहनसाङ्गतीर्थ-
कृष्णोदयेन विरचिताः केचिदभिनन्दनश्लोकाः श्रीयुक्त-चिन्ताहरण-चक्र-
वर्तिना एम्. ए. महोदयेन वारचिताः । परिषत्सम्पादकैश्च श्रीयुक्त-
चमरेश्वरठाकुर एम्. ए. वेदान्तशास्त्रिभिरभिनन्दनोयाय तत्रभवते
शास्त्रिणी कानिचिद्वाचान्पुन्यपुस्तकं भासतटे च चन्द्रनागुरभिद्विलोकं

विरचितम् । सभापतेर्धन्यवादानन्तरं परिषच्छात्रसमित्या “दूत-
घटोत्कचा”भिधानस्य भासकृत-व्यायोगस्य प्रयोगेण समनुरञ्जिताः
समागताः सर्वे एव सदस्याः ।

रामायणसमितिः—परं प्र मोदनिदानमद्य निवेद्यते पुरतः
पाठकमहाभागानां, यदियं सपरिषदा संस्कृत-साहित्यपरिषत् वङ्ग-
देशोचितपाठसमलङ्कृतमेकं वाल्मीकीय-रामायणं मुद्रापयितुं व्यव-
स्यन्ती शाखासमितिं काञ्चिदुदबोधयत् । तथा च समित्या रामायण-
मुद्रणव्यापारस्य सम्पादने म. म. श्रीयुक्त-दुर्गाचरणसाङ्गप्रवेदान्त-
तीर्थाः म. म. श्रीयुक्त-भागवतकुमार-शास्त्रिणः पि, एच्, डि महो-
दयाश्च प्रधानसम्पादका निरधार्यन्त । परं वङ्गदेशोचित-पाठभूषित-
स्यास्य रामायणस्य वङ्गान् प्रत्युपयोगविशेषमापादयितुं वङ्गभाषया-
नुवादोऽपि काञ्चिद् भविष्यतीति निर्धारितमास्ते शाखासमिति-
सदस्यैः । तत्र चानुवादकर्म्मणि कुशलधियः संस्कृतभाषाविशेष-
विदः श्रीमन्तो नगिन्द्रनाथठाकुर-सिद्धान्तरत्न-नामानो न्ययोजि-
षत । तैश्च सहज-नैपुण्येन एतदन्तरैव बालकाण्डं मुद्रणागार-
प्रेरणोपयोगितया लिखितमास्ते । टीका च प्राधान्येन लोकनाथ-
चक्रवर्त्तिकता समवलम्बिता भवेत्, अन्यासाञ्च टोकानां सारांशा
एव सङ्कलिता भवेयुः । परं वङ्गदेशलिखितपुस्तकेषु देशान्तर-
सम्मतं पाठान्तरं लभ्येत चेत्तदपि बन्धनचिह्नाङ्कनेन वा,
क्षुद्राक्षरेण वा मूल एव निवेशितं भविष्यति । तन्निबन्धना समा-
लोचना च पाद-टोकायां स्थानं लभ्यते । एवं कृत-परिकरयं परिषत्
पारमवश्यमेवासादयिष्यति भगवत्कृपाकूपोडुपेन रामायणमहोदधे-
रिति सर्वथा वयमाशास्महे ।

महदिदमनुष्ठानं सफलयितुं महान्तो व्यवसायाः, महान्ता
मानवाः, महान्तश्च द्रविणव्ययाः समपेक्ष्यन्त इति विदितवृत्तान्तापि
परिषत् पश्चात्पदमाधातुमोहते, यतस्तेषां तेषामुपकरणानां पश्चात्ति-

विरहेऽपि नैव दुरासाद्यता प्रतिपाद्यते समुद्रयुञ्जानैः परिषत्-सदस्यै
रिति श्रम् ।

चित्रपरिचयः

अस्यां पत्रिकायामस्मिन्नङ्के मुखभाग एव यद्यं भूर्तिरालेख्यगता
परितर्पयत्यक्षीणि प्रेक्षकाणामोक्षणमात्रेण, सा हि “सुर्शिदावाद”
मण्डलवर्तिनस्तत्रभवतो विद्यावैभव विद्योतित-वैद्यान्ववायस्य स्वर्गत-
कविराज-गङ्गाधरकविरत्नस्येति विदितमस्तु वाचकमहोदयानाम् ।
धरणीधन्वन्तरिरयमन्तरा तुरीय-युगस्याविर्भूयास्मिन् भूमिभागे प्राप्ताव-
धीरणाखेदमायुर्वेदमुदयभूधरशृङ्गे भूयः पर्थ्यवास्थापयदिति न ताव-
त्तिरोहितमितरंश्चपि वङ्गविषयवास्तव्येभ्यो विपश्चित्प्रवरेभ्यः । काले
चास्य निदान नैपुण्यमगण्यप्राणिहृन्दं नैरुज्यमुपलभ्यश्चरकावतरत्व-
मपरिपन्थि प्राख्यापयद् रोगक्षुब्धेषु मानवसमाजेषु ।

वारान्तरे चास्य जीवनहृत्तान्तः सन्तोषयिष्यति ग्राहकमहोदया-
नित्यत्रैवाद्य विरामः समासाद्यते ।

संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।
भावालोकेर्मनःपद्मं प्रकाशयतु धीमताम् ॥

| |
|--|
| September, } १८५१ शकौघे भाद्रे { Vol. XII. |
| 1929. } १२श-वर्षस्य ५म-संख्या { No 5. |

सनातनाचारः

[निबन्धकः—श्रीघनश्याम-वेदान्ततीर्थः]

कुलश्रीलगतानुरूपता वत यस्यां विचलन्त्यनादृता ।
असवर्णगतां विलोक्य तां परिणीतिं परितप्यते न कः ॥ १
अपि पूर्वतनी गृहस्थता सुतमुत्पादयितुं व्यवस्थिता ।
नवशिक्षितसभ्यतागता विपरोता प्रतिभाति सर्वतः ॥ २
इह पूज्य-कुलाङ्गनाकुलं मृतमालिङ्ग्य पतिं त्वनाकुलम् ।
गतवत् किल निर्मलं पदं वपुराधाय हिरण्यरेतसि ॥ ३
किमतः परमस्ति दुःखदं परधर्मप्रबलेऽत्र भारते ।
विधवा पतिमामुमीहते नवशिक्षा च पथः प्रदर्शिनौ ॥ ४
गुरुभिः परिपक्वबुद्धिभिः पितरोगादिविचारणक्षमैः ।
समदृश्यत कन्यका पुरा सुतपाणिग्रहणाय सादरम् ॥ ५
स्वयमेव नवो भुवाधुना विजने पश्यति कन्यकामहो ।
अवरोधविधिः का वा त्रपा मुहुरालापपराङ्मुखी न सा ॥ ६

ऊचुः परिणयमार्थ्या गीर्थास्तथैव पुरातनाचार्याः ।
 रोहिण्याः कन्याया विपरीतमनार्थवर्थाणाम् ॥ ७
 बाल्ये वयसि विवाहः प्रभुतामापादयेद् यथा कान्ते ।
 न तथा यौवनकाले क्रीडापाञ्चालिका स्वामो ॥ ८
 मृदुले चेतसि लग्नः संस्कारो न यात्यन्यथाभावम् ।
 नारीणामुपयामः संस्कृतिरिति शास्त्रनिर्देशः ॥ ९
 वदनपिधानं स्त्रीणां मन्यन्ते ये विगर्हितं कर्म ।
 बहुमूर्खं रुचिरं वा तैः किं नाच्छाद्यते वस्तु ॥ १०
 इत्यं प्राप्तविकारान् विलोक्य विविधान् सनातनाचारान् ॥
 रोदिति संस्कृतिकामो भगवच्चरणे घनश्यामः ॥ ११

लोकायतमते परलोकः *

[निबन्धकः—श्रीदक्षिणारञ्जनशास्त्री एम्. ए.]

नास्ति परलोकः । न च वक्तव्यं किं परलोकबाधकं प्रमाणम् ।
 यतो न लोकायतिकैस्तदुबाधकप्रामाणात् तदभावः प्रतिपाद्यते । किन्तु
 परोपन्यस्त-प्रमाण-दूषणमात्रमेव क्रियते । अत एव तेषां सूत्रम्—
 “सर्वत्र पर्यनुयोगपराख्येव सूत्राणि ब्रह्मस्यतेः ।” तच्च परोपन्यस्त-
 प्रमाणदूषणं पराभ्युपगमस्य प्रश्नादिद्वारेण विचारणा । न पुनः
 स्वसिद्धप्रमाणीपन्यासः । येन अतीन्द्रियार्थबाधकत्वेन प्रवर्त्तमानं
 प्रमाणमाश्रयासिद्धत्वादिदोषदुष्टत्वेन कथं प्रवर्त्तते इति तान् प्रति
 परेणापि पर्यनुयोगः क्रियेत । अत एव परलोकप्रसाधकप्रामाणा-

परलोकसद्भावावेदकं प्रमाणं प्रत्यक्षम्, अनुमानम्, उपमानम्, आगमः, अर्थोपपत्तिः, अभावः, सम्भवः, ऐतिह्यं वापरिण स्वीकार्यम् ।

तत्र न तावत् परलोकप्रतिपादकत्वेन चक्षुरादिकरणव्यापार-
समासादितात्मलाभं सन्निहितप्रतिनियतविषयत्वात् प्रत्यक्षं प्रवर्तते ।
नापि अतोन्द्रियं योगिप्रत्यक्षं तत्र प्रवर्तते इति वक्तुं शक्यम्, पर-
लोकादिवत् तस्यापि असिद्धेः । नाप्यनुमानम्—“अनुमानमप्रमाण-
मिति” च तेषां सूत्रम् । अनेन च सूत्रेण तैः प्रतिज्ञाप्रतिपादनमात्र-
मेव कृतम् । अनिश्चिताद्यप्रतिपादकत्वादसिद्धप्रमाणाभासवदिति
हेतु-दृष्टान्तावपि ऊह्यौ । अनुमानं व्याप्तिज्ञानसापेक्षं, व्याप्तिश्च
व्यभिचाररहितः सम्बन्धः । स च अविनाभाव इत्यप्युच्यते । स
सकलसपक्ष विपक्षाप्रत्यक्षीकरणे दुर्विज्ञानोऽसर्वविदा । न चात्र भूयो-
दर्शनं शरणम् सहस्रशोऽपि दृष्टसाहचर्यस्य व्यभिचारात् । मह-
त्तसादौ वङ्गिधूमयोर्भूयोदर्शनसाहस्रेऽपि यथा तस्मै लोहपिण्डे
केवलाग्निवत् गोपालघुटिकादौ केवलधूमस्यापि प्रत्यक्षदर्शनेन
व्यभिचारनिरासासम्भवः । एवं भूयः सहचरितयोरपि मित्रयोर्मित्रो
व्यभिचारः स्त्रीसङ्गादौ दृश्यते एव । तथा च अविनाभाव-
सम्बन्धस्य ग्रहीतुमशक्यत्वात् अनुमानं न प्रमाणम् । अत्र चाह
भर्तृहरिः—अवस्थादेशकालभेदेन पदार्थानां शक्तयो भिन्नाः । अतो
न शक्यतेऽनुमानात् तद्भावनिश्चयः कर्तुम् । न ह्येवं शक्यते अनुमानात्
प्रत्येतुं—देवदत्तो भारोदहनसमर्थो न भवति देवदत्तत्वाद् बाला-
वस्थदेवदत्तवदिति । अत्र हि अवस्थाभेदेन शक्तिभेदसम्भवाद् व्यभि-
चारः । तथा देशभेदेन आमलकीखर्जुरादीनां रसवैर्ष्यविपाकभेदो
दृश्यते । तत्र नैवं शक्यते वक्तुम्—सर्वा आमलकी कषायफला अतु-
भूयमानामलकीवदिति । तथा कालभेदेन कूपोदकादीनां शीतो-
ष्णादिभेदः सम्भवति । तत्र सर्वा आपः शीता इति न शक्यते निश्चयः
कर्तुम् । तथा तृणादिषु निश्चितदहनसामर्थ्यस्याग्नेरध्वपटलेः तद-

सामर्थ्यं प्रतिहन्यते । न च तत्रैवमनुमातुं शक्यते अन्नपटलमग्निना दह्यते पार्थिवत्वात्तृणादिवदिति । तथा अन्येनान्यथा प्रतिपादितोऽर्थः पुनरभियुक्ततरेण अन्येन अन्यथा प्रतिपाद्यते ।

यच्च सामान्यस्य तद्विषयस्याभावात्, स्वार्थपरार्थभेदासम्भवात्, विरुद्धानुमान-विरोधयोः सर्वत्र सम्भवात् क्वचिच्च विरुद्धाव्यभिचारिणः इत्यादिद्रुषणजालं, तदनुद्वेषणीयमेव ; यतोऽनिश्चितार्थप्रतिपादकत्वा-दनुमानमप्रमाणमित्यनुमानाप्रमाणाप्रतिपादने कृते शेषद्रुषण-जालस्य सृतमारणकल्पत्वात् ।

ये चानुमानादिप्रामाण्यमनुमन्वानास्तान् प्रति दृष्टान्तमाह—
 कश्चित् पुरुषो नास्तिक-मतवासना-वासितान्तःकरणो निजां जायाम्
 आस्तिकमतनिबद्धमतिं स्वशास्त्रोक्तयुक्तिभिरभियुक्तः प्रत्यहं प्रतिबोध-
 यति । सा तु यदा न प्रतिबुध्यते, तदा स इयमनेनोपायेन प्रतिभोष्यत
 इति स्वचेतसि विचिन्ध, निशायाः पश्चिमे यामे तथा सह नगरास्त्रिगंथ
 तां प्रत्यवादीत्—प्रिये य इमे नगरवासिनो नराः परोक्षविषयेऽनु-
 मानादिप्रामाण्यमाचक्षणा लोकेन च बहुश्रुततया व्यवह्रियं-
 माणा विद्यन्ते, पश्य तेषां चारुविचारणायां चातुर्थ्यमिति । ततः
 स नगरद्वारादारभ्य चतुष्पथं यावन्नन्यतर-प्रसृमर-समौरणसमीभूत-
 पांशुप्रकरे राजमार्गं द्वयोरपि स्वकरयोरङ्गुष्ठप्रदेशिनी मध्यमाङ्गुलिद्वयं
 मौल्यित्वा स्वशरीरस्थोभयोः पक्षयोः पांशुषु न्यासेन इकपदानि
 प्रचक्रे, ततः प्रातस्तानि पदानि निरीच्यास्तिको लोको राजमार्गे-
 ऽमिलत् । बहुश्रुता अपि तन्नामता जनान् प्रत्यवोचन्,—भो भो इक-
 पदानामन्यथानुपपत्त्या नूनं निश्चि इकः कश्चन वनतोऽद्वागच्छत् ।
 ततः स तांस्तथा भाषमाणास्त्रिरोक्ष्य निजां भार्यां जजल्प,—एते इक-
 प्रदविषये सम्यगविदितपरमार्था बहवोऽप्येकसदृशमेव भाषमाणा
 अपि बहु सुगन्धजनध्यान्यमुत्पादयन्तोऽपि च ज्ञाततत्त्वानामादेय-
 वचना न भवन्ति । तथा बहवोऽप्यमी वादिनो धार्मिककृद्गधूर्ताः

परवच्चनैकप्रवणा यत्किञ्चिदनुमानादिभिर्मुधैव सतामवधीरणीय-
वचना भवन्तीति ।

अप्रत्यक्षमपि अस्तितया अभ्युपगम्यते चेत्, जगदनपङ्क्तमेव स्यात् ।
दरिद्रो हि स्वर्णराशिर्मेऽस्तीति अनुध्याय हेलयैव दौःस्थ्यं दलयेत्—
दासोऽपि स्वचेतसि स्वामितामवलम्ब्य किङ्करतां निराकुर्ष्यादिति न
कोऽपि स्वानभिमतमालिन्धमश्रुती । एवं न कश्चित् सेव्यसेवकभावो
दरिद्र-धनिभावो वा स्यात् । तथा च जगदुच्यवस्थाविलोपप्रसङ्ग
इति ।

अत्र केचन एवमाहुः—अस्ति च प्रामाण्यमनुमानादेः । कथ-
मन्यथा धूमोपलम्भानन्तरं धूमध्वजि प्रेक्षावतां प्रवृत्तिरूपपद्यते ? नद्या-
स्तोरि फलानि सन्ति इति निश्चित्य फलप्राप्त्यर्थं प्रेक्षावतां फलार्थिनां
नदौतौरि प्रवृत्तिश्चेति ? अनुमानापामाण्ये—“स्वगृहान्निर्गतो भूयो
न तदागन्तुमर्हति” ।

भवादृशे दूरविदेशमागते चरन्तु वैधव्यविधानमङ्गनाः ।

अदर्शनेनैव यतः शरौरिणो विदेशयातस्य सृतस्य तुल्यता ॥

अत्र लोकायतिकैरुच्यते,—न तावदस्माभिरनुमानमात्रप्रतिषेधः
क्रियते, किन्तु त्रिलक्षणं यदनुमानवादिभिर्लिङ्गमभ्युपगतं तन्न लक्षण-
भाग् भवतीति प्रतिपाद्यते । अनुमानमात्रप्रतिषेधे तु लोकव्यवहारो-
च्छेदप्रसङ्गः । अत एवाह पुरन्दरः—लोकप्रसिद्धमनुमानमस्माभिरपौ-
ष्यत एव ; यत्तु कौशिलीकिकं मार्गमतिक्रम्यानुमानमुच्यते तन्निषिध्यत
इति । लोकप्रसिद्धमनुमानमिन्द्रियग्राह्यं पूर्ववत् शेषवच्च । तच्च
लौकायतिकमते प्रत्यक्ष एवास्तभूतम् । अलौकिकमतोन्द्रियं सामान्यतो
दृष्टम्—अलौकिकं त्रिलक्षणं यदनुमानं लोकायतमते तदप्रमाणम् ।
लोकप्रसिद्धं यदन्येषामनुमानं तत्तु लोकायतिकानां प्रत्यक्षमेवातः
प्रमाणम् । अत एव गोपालाद्यज्ञ-लोकव्यवहाररचनाचतुष्टयस्य धूम-

दर्शनमात्राविर्भूतानलप्रतिपत्तिरूपस्य नाप्रामाण्यम् । अत एव सर्व-
मतसंग्रहे—“इदमन्नं क्षुन्नवर्त्तकमन्नत्वात्, ह्यस्तनान्नवदि”त्याद्यनु-
मानञ्च तत्रैवान्तर्भवति, प्रत्यक्षमूलत्वाविशेषात् । अत एव लोकप्रसिद्ध-
मनुमानं लोकायतमतेऽपि प्रमाणमेव । परं नानुमानतया अपि तु
प्रत्यक्षतयैव । प्रत्यक्षमूलत्वात् तन्मते प्रत्यक्ष एवान्तर्भूतम् । तदप-
रिषामनुमानं लोकायतिकानां प्रत्यक्षमपि परलोकप्रतिपादकं
न भवति प्रत्यक्षत्वाविशेषात् । अलौकिकमतीन्द्रियं सामान्यतो
दृष्टं यदनुमानं तदप्रमाणमेव । अत एव तन्न परलोकप्रतिपादकम् ।
स्वयमसिद्धं कथं परान् साधयेत् ।

अथ इदमेव जन्म पूर्वजन्मान्तरमन्तरेण न युक्तमिति जन्मान्तर-
लक्षणस्य परलोकस्य सिद्धिरिष्यते, तत् किमियमर्थापत्तिः, अथानुमानं
यथा ? न तावदर्थोपत्तिः तल्लक्षणाभावात् । “दृष्टः श्रुतो वाऽर्थोऽन्यथा
नोपपद्यते” इति हि तस्या लक्षणं विचक्षणैरिष्यते । न तु जन्मान्तर-
मन्तरेण नोपपत्तिमदिदं जन्म इति सिद्धम् । मातापितृसामग्रीमात्र-
केण तस्योपपत्तेः । अथ कथम् पूर्वीपात्तादृष्टमन्तरेण मातापितृ-
विलक्षणं शरीरम् ? न हि सर्वदा कारणानुरूपमेव कार्यम् । अथा-
नादान्त आत्मा अस्ति, तमाश्रित्य परलोकः साध्यते । न ह्येकानु-
भवित्व्यतिरेकेणानुसन्धानं संभवति, भिन्नानुभवितयैनुसन्धानादृष्टेः—
तदयुक्तम् “परलोकिनोऽभावात् परलोकाभावः ।” न हि अनादान्त
आत्मा प्रत्यक्षप्रमाणसिद्धः । अनुमानेन च इतरंतराश्रयदोषप्रसङ्गः ।
न चासिद्धमसिद्धेन साध्यते ।

न चागमादिनाऽपि परलोकसिद्धिः । तेषां प्रामाण्यासिद्धेः । न
चाप्रमाणसिद्धं परलोकादिकमभ्युपगन्तुं युक्तं तदभावस्यापि तथा
अभ्युपगमप्रसङ्गात् । अत एव तेषां वचनं—

अह्मास्ति देहाद् व्यतिरिक्तमूर्त्तिर्भोक्ता स लोकान्तरितः फलानाम् ।

आश्रयमाकाशतरोः प्रसूनात् प्रथोयसः स्वादुफलप्रसूतौ

यदि गच्छेत् परं लोकं देहादेश विनिर्गतः ।
 कस्माद् भूयो न चायाति बन्धुस्त्रे हसमाकुलः ॥ इत्यादि
 लोकायतमञ्च खण्डितं विविधैर्युक्तिजालैरास्तिकवादिभिः, परं
 तेषामवतारणात् न सङ्गच्छते । केवलं यत्किञ्चनान्ननिबद्धं, परलोक-
 विषये लोकायतिकानां तदेवाभिमतं न वेति विचारयन्तु बहुश्रुता
 महाभागा इति सानुनयं निवेद्य विरमामि ।

सर्वप्रत्ययमाला *

[श्रीशङ्करार्यविरचिता]

शिवात्मजमविघ्नाय सुरासुरसुपूजितम् ।
 सर्वक्रियादौ त्वभ्यर्च्यं वन्दे गणपतिं प्रभुम् ॥ १
 गोविन्दं गोपगोपीनां नन्दनं नन्द-नन्दनम् ।
 वन्दे हृन्दारकैर्वन्द्यामिन्दिरानन्दकारिणम् ॥ २
 प्रत्ययग्रथितैः शब्दैः पर्यायैः सर्वधातुजैः ।
 शङ्करार्यानुजो मालां शङ्करार्यैः करोम्यहम् ॥ ३
 क्रियाक्रमोक्तशब्दानां पर्यायपदविस्तृता ।
 सर्वप्रत्ययमालेयं बालशिष्यार्थमुद्धृता ॥ ४
 दशाध्यायस्थ-भूवादि सर्वधातुक्रियाक्रमम् ।
 श्लोकाष्टकेन वक्ष्यामि श्रतात् प्राक् सकलाः क्रियाः ॥ ५
 क्रियापदप्रपञ्चेऽत्र क्रमयुक्ते कृते सति ।
 सर्वस्येष्टपदं द्रष्टुमप्रयत्नेन शक्यते ॥ ६
 उत्पत्तीहा-क्रियाहृदि-शिष्याध्ययनसंशयाः ।
 चिन्ताचोद्योक्त्युपस्थानश्रुतिबुद्धिविनिश्चयाः ॥ ७

मानपालनसेवार्चा नमस्कारः स्तुतिस्तथा ।
 इच्छार्थनार्पणादानचौर्यालङ्कारदोषयः ॥ ८
 वीजनं ज्वलनं होमो दाहः परिणयः क्रमः ।
 पाको भुक्तिर्भक्षणं च लेहनं पानपूरणे ॥ ९
 वीक्षणं चुम्बनाश्लेषलज्जारतिसुखानि च ।
 सुप्तिजागरणोन्मेषाः प्रेषणं नोदवर्जने ॥ १०
 अन्वेषणञ्च सन्नाहो बध्नारोहनिर्गमाः ।
 गमनं धावनं प्राप्तिः स्रवणञ्चावगाहनम् ॥ ११
 स्नानोक्षणं शुद्धिसृजौ लङ्घनाह्वाननिखनाः ।
 निन्दाधिक्षेपक्रोपाश्च युद्धमावरणं भयम् ॥ १२
 कम्पच्छेदभिदा चूर्णनिग्रहः पतनं पुनः ।
 लुठनं वमनं मूत्रं ग्लानिर्मूर्च्छासृतिस्तथा ॥ १३
 शोकाक्रन्दजयावृत्तिप्रवेशाश्चोच्छ्रयः स्थितिः ।
 असनं वसनिष्कर्षक्षमाजीवनमित्यसौ ॥ १४
 क्रियाक्रमोऽनुसन्धेयो मालापाठपरैस्तदा ।
 क्रियाक्रमेण चैतेन कस्यचिच्चरितेन च ॥ १५
 उक्तोऽर्थः सर्वमालानां मालाः सर्वास्तयोदश ।
 सुबन्ते कृत्पदैर्मालाश्चतस्रः स्युः क्रियाक्रमात् ॥ १६
 तिङन्ते नव मालाः स्युर्लकारनवकस्य वै ।
 तत्तन्मालासु सुव्यक्तं प्रत्ययार्थाः समीरिताः ॥ १७
 प्रकृतिप्रत्ययार्थेभ्यो भवेद् बालोऽपि पण्डितः ।
 प्रक्रियां परिभाषाञ्च प्रत्याहाराद्युपद्रवम् ॥ १८
 धातुपाठक्रमं माला विषयार्था न चेच्छति ।
 यस्तु व्याकरणावस्थिः शब्दलक्षणतत्परः ॥ १९
 तस्यैव परिभाषादिसङ्केतः प्रत्ययार्थिनः ।
 आप्तप्रयोगसन्दृष्टैः पदैर्माला मया कृता ॥ २०

पदान्यतः प्रयोक्तारः सुविश्वस्ताः प्रयुञ्जताम् ।
 मालामार्गगता बालाः सिद्धरूपप्रपाठकाः ॥ २१
 भविष्यन्त्यल्पकालेन शाब्दिकानां पुरःसराः ।
 सर्वे शब्दा विभक्त्यन्ता इति पूर्वं विभक्तयः ॥ २२
 विभक्त्यर्थाश्च कथ्यन्ते मालाशेषा मयाऽधुना ।
 विभक्त्यन्ताः पदाख्याः स्युः शब्दास्तोऽपि पुनर्हिंघा ॥ २३
 सुबन्ताश्च तिङन्ताश्च सुपः सप्त विभक्तयः ।
 प्रथमा च द्वितीया च तृतीया तिथिनामिकाः ॥ २४
 चतुर्थी पञ्चमी षष्ठी सप्तमीति समीरिताः ।
 प्रथमादिविभक्त्यनामिकैकस्या अपि क्रमात् ॥ २५
 एकद्विबहुपूर्वाणि त्रौणि स्युर्वचनान्यथ ।
 एकत्वे त्वेकवचनं द्वित्वे द्विवचनं तथा ॥ २६
 त्रित्वाद्यर्थविवक्षायां वचनं बहुपूर्वकम् ।
 कारकं स्याद्विभक्त्यर्थो लिङ्गं संख्या च गम्यते ॥ २७
 क्रियानिमित्तभूतं यत् तत्सर्वं कारकं भवेत् ।
 यागावघातपाकादिव्यापारोऽत्र क्रियामतम् ॥ २८
 कर्त्ता च कर्म करणं सम्प्रदानं तथैव च ।
 अपादानाधिकरणे कारकाणोति षड् विदुः ॥ २९
 क्रियाहेतुषु षट्स्रत्र स्वतन्त्रो यो विवक्षितः ।
 स स्यात् कर्त्ताऽत्र कर्मादि-कारकाणामधोश्वरः ॥ ३०
 यदोष्पिततमं कर्त्तुंस्तत् स्यात् कर्मकारकम् ।
 कर्त्तर्यत् साधकतमं क्रियायां करणं भवेत् ॥ ३१
 ग्रहीता सम्प्रदानं स्याद्यस्मै कर्त्ता ददात्यसौ ।
 यतो वियोगः कस्यापि तदपादानकारकम् ॥ ३२
 क्रियाश्रयस्य कर्त्तुर्वा धारणात् कर्मणोऽथवा ।
 आधारभूतं यद्वस्तु तच्चाधिकरणं भवेत् ॥ ३३

क्रियापदान्वयवशात् कारकेषु विभक्तयः ।
 क्रियापदं त्रिधैव स्यात् कर्तृकर्मक्रियार्थतः ॥ ३४
 कर्त्तरि प्रथमैव स्यात् क्रियापदसमीरिते ।
 सम्बोधने च प्रथमा तच्चाह्वानं स्वनामभिः ॥ ३५
 कर्मणि स्याद्वितीयाख्या तृतीया करणे भवेत् ।
 चतुर्थी सम्प्रदाने स्यादपादाने च पञ्चमी ॥ ३६
 षष्ठी तु कारकं मुक्त्वा सम्बन्धार्थं व्यवस्थिता ।
 सप्तम्यत्राधिकरणे तदुदाहरणं यथा ॥ ३७
 ददौ कर्णो महाराजः कुण्डले द्वे स्वपाणिना ।
 इन्द्रायादाय कर्णाभ्यां सतां मार्गं व्यवस्थितः ॥ ३८
 अर्थवन्तस्तु ये शब्दा धातुप्रत्ययवर्जिताः ।
 ते प्रातिपदिकाख्याः स्युस्ते सुबन्ता इतीरिताः ॥ ३९
 शब्दशब्दवदेवात्र स्वार्थमाने विवक्षिते ।
 विज्ञेयाः प्रातिपदिका धातवः प्रत्यया अपि ॥ ४०
 कल्पिताश्चार्थवत्त्वेन शशशृङ्गादयोऽपि ये ।
 ज्ञेयाः सप्तविभक्त्यन्तास्तिङन्तव्यतिरेकिणः ॥ ४१
 एष बन्ध्यासुतो याति शशशृङ्गधनुर्धरः ।
 मृगलक्षणाश्रसि ज्ञातः खपुष्पकृतशेखरः ॥ ४२
 रूढाश्च यौगिकाः शब्दा योगरूढा इति त्रिधा ।
 रूढौवाथं वदन्तोऽत्र रूढा घटपटादयः ॥ ४३
 तिङन्ता यौगिकाः सर्वे क्कदन्तेष्वपि केचन ।
 यौगिकेष्वपि ये केचिद्विशेषे यत्र कुत्रचित् ॥ ४४
 योगरूढा इति ज्ञेया धृतराष्ट्राम्बुजादयः ।
 उणादिपक्षे ह्रस्वादिशब्दानामपि भाषते ॥ ४५
 धातुजत्वं क्कदन्तत्वं तन्नेहेच्छति पाणिनिः ।
 सूत्रितो यो विभक्त्यर्थो विस्तरेणाय कथ्यते ॥ ४६

प्रथमा साऽर्थमात्रे स्यात् सलिङ्गे वचनाधिके ।
 परिमाणे द्विधाभूते साध्यसाधनभेदिते ॥ ४७
 अर्थमात्रविवचायामुच्चैर्नोचैः शनैरिति ।
 वृद्धो घटः पटश्चेति वस्तुमात्रेऽप्युदाहृताः ॥ ४८
 वृद्धः स्त्री कुण्डमित्यादि लिङ्गमात्रे विवक्षिते ।
 एको द्वौ बहवश्चेति वचने तु विवक्षिते ॥ ४९
 द्रव्ये परिमिते प्रस्थास्त्रिलाः प्रस्थाश्च तण्डुलाः ।
 षाढकं कुडवं प्रस्थं अरद्विश्चेति साधने ॥ ५०
 कृत्तद्धितसमासैश्च तथा तिङ्प्रत्ययैरपि ।
 प्रथमाऽभिहितेषु स्यात् सा चान्यत्रैव वक्ष्यते ॥ ५१
 सम्बोधने च प्रथमा तच्चाह्वानं स्वनामभिः ।
 तदभिव्यक्तये कापि हे-शब्दः प्राक् प्रयुज्यते ॥ ५२
 हे शिशो ! शोभमागच्छ, वटो ! वेदमधीष्व भोः ।
 चोर ! तिष्ठ, रिपो ! मागा, रथं वाहय सारथि ! ॥ ५३
 प्रथमार्थो भवत्येवं द्वितीयार्थोऽथ कथ्यते ।
 द्वितीया कर्मणि प्रोक्ता कर्मेप्सिततमं नृणाम् ॥ ५४
 निर्वर्त्यञ्च विकार्यञ्च प्राप्यमोप्सितमेव च ।
 अनौप्सितं चाकथितमिति कर्मात्र षड्विधम् ॥ ५५
 प्रकृतेरविनाशोऽयं कार्थ्यं निर्वर्त्यमिष्यते ।
 घटान् करोतीत्युक्ते स्यात् तेषां निर्वर्त्यं-कर्मता ॥ ५६
 प्रकृत्युच्छेदसम्भूतं विकार्यं कर्म कथ्यते ।
 काष्ठं भस्मो करोतीति विकार्यं कर्म तद् भवेत् ॥ ५७
 इन्द्रियैः प्राप्यते यत्तु तत् प्राप्यं कर्म कथ्यते ।
 स्वदेशान् गच्छतीत्युक्ते देशानां प्राप्य-कर्मता ॥ ५८
 भुङ्क्तेऽन्नं सृष्टमित्यत्र त्वन्नस्येप्सित-कर्मता ।
 प्रसिद्धमोप्सितं कर्म व्याप्तत्वादन्धकर्कसु ॥ ५

कर्तुं स्वनीप्सितं क्वापि कर्म स्यात्तदुदीर्यते ।
 विषं भुङ्क्ते वने चोरान् व्याघ्रान् पश्यत्यरीनिति ॥ ६०
 इप्सितार्थ-निमित्तं यदनुक्तं कारकान्तरैः ।
 तत्कर्माकथितं ज्ञेयमेतच्चाहुर्दिकर्मकम् ॥ ६१
 दुहि-याचि-चिजः शासि-रुधि-भिञ्चि-ब्रुवस्तथा ।
 कर्माख्यकथितानि स्युः पृच्छतिर्नयतिस्तथा ॥ ६२
 गां दोग्धि दुग्धं गोपालो धनिनं याचते धनम् ।
 पुष्याख्यपचिनोत्पेक्ष वृक्षान् सर्वान् सुपुष्पितान् ॥ ६३
 शास्त्रि माणवकं धर्मं गां कृण्वहि व्रजं भटः ।
 धनिनं भिञ्चते द्रव्यं शिष्यान् वाक्यं ब्रवीति च ॥ ६४
 शूद्रं पृच्छत्यसौ मार्गम् अजां ग्रामं नयत्यपि ।
 गतिबुद्धयशनार्थेषु शब्दकर्तृक-धातुषु ॥ ६५
 अणिजन्तेषु यः कर्ता स्वतन्त्रोऽकर्मकेषु च ।
 स कर्ता कर्मसंज्ञः स्यात् तेष्वेव णिचि भाषिते ॥ ६६
 भृत्यान् गमयति ग्रामं बोधयेत् स शिशून् हितम् ।
 श्रोदनं भोजयत्यार्यान् वेदान् पाठयति द्विजान् ॥ ६७
 पाययत्यबलां मद्यं पार्श्वे शाययति प्रियाम् ।
 शीङ्स्थासामधिपूर्वाणामाधारे वसतेस्तथा ॥ ६८
 आङ्घ्र्यनूपपूर्वस्य द्वितीया तद्यथा क्रमात् ।
 अधिशेते भुवं भिन्नुरधितिष्ठत्यसौ मठम् ॥ ६९
 अध्यास्ते नृपतिः पीठमावसत्यवनिं जनः ।
 गृहानधिवसन्त्यन्ये सेनासुपवसेदिति ॥ ७०
 अभुक्त्यर्थीपवासश्चेत् क्षेत्रेषूपवसेदिति ।
 कालस्य चाध्वनो वापि द्रव्येण क्रियया गुणैः ॥ ७१
 द्वितीयाऽत्यन्तसंयोगे त्वध्वशब्दविवर्जिते ।
 त्रीन्मासान् सततं भाष्यमधीते वस्त्ररान् धनी ॥ ७२

षण्मासान् गौश्च कल्याणीत्येवं कालेऽवगम्यताम् ।
 योजनं शर्करामार्गे क्रोशं गायन्ति गायकाः ॥ ९३
 योजनं कुटिला गङ्गेत्येवं स्यादध्ववाचिषु ।
 अन्तरेणान्तराधोऽधो निकषा परितोऽभितः ।
 अध्वध्युभयतो हा धिगुपर्युपरि सर्वतः ॥ ७४
 अन्तरेण घृतं भुङ्क्ते त्वां च मां चान्तरा स्थितः ।
 सेनामधोऽधः पतति पर्वतं निकषा नदी ॥ ९५
 राजानं परितो भृत्या अयोध्यामभितो द्रुमाः ।
 हृत्तमध्यधि शाखाश्च नदोमुभयतो द्रुमाः ॥ ९६
 हा देवदत्तं धिग् दुष्टान् उपर्युपरि वारिदान् ।
 द्वितीयार्थो भवेदेवं तृतीयार्थोऽथ कथ्यते ॥ ७७
 तृतीया करणेऽत्र स्यात् कर्त्तृत्वे चापि कथ्यते ।
 करणं द्विविधं प्रोक्तं बाह्याभ्यन्तरभेदतः ॥ ७८
 शरीरावयवादन्यद् बाह्यानेत्रादि चान्तरम् ।
 हृत्तं क्तिनन्ति खड्गेन सूर्य्यं नेत्रेण पश्यति ॥ ७९
 मनसा निश्चिनोत्येष हस्ताभ्यां ताडयत्यरोन् ।
 यदा क्रियापदं वक्ति कर्म वा केवलां क्रियाम् ॥ ८०
 कर्त्तृथ्यपि तृतीया स्यात्प्रथमा तत्र कर्मणि ।
 ओदनो भुज्यते विप्रैः कुलालैः क्रियते घटः ॥ ८१
 एषा तृतीया कर्त्तृर्था कर्मार्थेऽस्तिङ्पदैर्युता ।
 ब्राह्मणैरोदनो भुक्तः कुलालेन कृतो घटः ॥ ८२
 एषा तृतीया कर्त्तृर्था कर्मार्थैः कृत्पदैर्युता ।
 वृत्तेण स्थीयते वृद्धेः स्त्रियते भ्राम्यतेऽम्बुदैः ॥ ८३
 एषा तृतीया कर्त्तृर्था भावार्थेऽस्तिङ्पदैर्युता ।
 गत्यर्थधातुजैर्योगे तृतीयाऽऽधारगोचरा ॥ ८४
 सेतुना गच्छति 'पथा याति' धावति वाजिना ।

अग्रधाने तृतीया स्यात् सहाय्यपदयोगतः ॥ ८५
 यस्य सञ्ज्ञात् क्रियायोगः प्रधानोऽन्यः सहागतः ।
 पुत्रेण साकमायाति पिता पुत्रेः सहागतः ॥ ८६
 पुत्रेण साह्ये धनवान् पिता स्थूलः सहानुजैः ॥ ८७
 साकं स्तनाभ्यां जघनं महत्ते कान्ते कराभ्यां नयने च दीर्घे ।
 स्रक्ष्यैश्च दन्तैरलकैश्च साह्ये मध्येन तन्वो नवरोमराजिः ॥ ८८
 प्रकृत्यादिगणैभ्यः स्यात्तृतीया तदुदाहृतिः ।
 प्रकृत्या दर्शनैर्योऽयं प्रकृत्या सुभगो ह्ययम् ॥ ८९
 प्रायेण याजिको ह्येष गार्ग्यो गोत्रेण मे गुरुः ।
 लक्षणेन तृतीया स्यात्तदित्यभूतलक्षणम् ॥ ९०
 अनिश्चितोऽपि येनार्थः स्पष्टं निश्चीयते यथा ।
 श्वेतच्छत्रेण राजानं वटुं कृष्णाजिनेन च ॥ ९१
 तथा शास्त्रैरुपाध्यायमद्राक्षोदित्युदाहृतिः ॥ ९२
 तृतीयार्थो मया प्रोक्तश्चतुर्थार्थोऽथ कथ्यते ।
 सम्प्रदाने चतुर्थी स्यात् कार्यार्थं यत्र कारणम् ॥ ९३
 हिरण्यं कुण्डलायदं दारुं यूपाय कल्पितम् ।
 तुमुन्वर्थसमानार्थाः शब्दा ये भाववाचिनः ॥ ९४
 तैश्च योगे चतुर्थी स्यात्तदुदाहरणं यथा ।
 गम्यतामर्थलाभाय जैमाय विजयाय च ॥ ९५
 शत्रुपक्षविनाशाय पुनः सन्दर्शनाय च ।
 संयमाय श्रुतं धत्ते धनं दानाय भुक्तये ॥
 यज्ञाय पशवो नीता जाता विप्राः स्वकर्मणे ॥ ९६
 नमः-स्वस्ति-स्वधा-स्वाहाऽलं-वषट् शब्दसंयुते ।
 पदार्थेऽपि चतुर्थी स्यात् तदुदाहरणं यथा ॥ ९७
 नमः शिवाय देवाय स्वस्ति गोभ्यो जनाय च ।
 स्वधा पिढ्भ्यो देवेभ्यः स्वाहा स्वाहाऽग्नये तथा ॥ ९८

अलं मल्लाय मल्लोऽयं वादो शक्तोऽन्ववादिने ।
 पर्याप्तः सारमेयाय सारमेयस्तथैव च ॥ ६६
 शक्तो वृषो वृषायासौ शिखायै वषडित्यपि ।
 इन्द्राय वीषडिवं स्यात् कवचाय हुमित्यपि ॥ १००
 क्रुधद्रुहेर्थासूयार्थ-धातुयोगेऽपि यं प्रति ।
 कोपस्तत्र चतुर्थी स्यात् सृष्टेर्धातोरपीष्यते ॥ १०१
 मित्राय क्रुध्यति द्रुह्यत्यमित्रायैष्यति द्विषे ।
 धनिभ्योऽसूयते रिक्तः पुष्येभ्यः सृह्यत्यपि ॥ १०२
 द्वितीयैव विभक्तिः स्यादभिपूर्व-क्रुधद्रुहोः ।
 अभिक्रुध्यत्यसौ शत्रून्भिद्रुह्यत्यपागतान् ॥ १०३
 रुच्यर्थानां प्रीयमाणे चतुर्थी विहिता यथा ।
 मधुरं रोचते मद्यमन्त्रमस्मै तु रोचते ॥ १०४
 श्लाघ-ह्रुड्-स्था-शपामर्थं यस्मै ज्ञापयितुं श्रमः ।
 चतुर्थी विहिता तत्र तदुदाहरणं यथा ॥ २०५
 स्वामिने श्लाघते भृत्यः प्रत्यमित्राय निङ्गते ।
 कामिने तिष्ठते वेश्या चोराय शपते द्विजः ॥ १०६
 विकल्पेन चतुर्थी स्यात् गत्यर्थानां तु कर्मणि ।
 चेष्टायां गम्यमानायाम् अध्वशब्दविवर्जिते ॥ १०७
 ग्रामाय गच्छति जनो ग्रामं गच्छन्ति वाजिनः ।
 अध्वानं याति मनसा गङ्गां यात्यत्र नेष्यते ॥ १०८
 अप्राणिषु चतुर्थी स्यान्मन्यकर्मण्यनादरे ।
 दृणाय मन्यते शत्रून् दृणं वा मन्यते नृपः ॥ १०९
 उत्पातैर्ज्ञाप्यमानेऽपि चतुर्थी तदुदाहृतिः ।
 बाताय कपिला विद्युदातपायातिलोहिनौ ॥ ११०
 पोता वर्षाय विज्ञेया दुर्भिक्षाय सिता भवेत् ।
 चतुर्थ्यर्थो मया प्रोक्तः पञ्चम्यर्थोऽयं कथ्यते ॥ १११

पञ्चमी स्यादपादाने वृक्षात् पथं पतत्यधः ।
 यतो वियोगः कस्यापि तदपादानकारकम् ॥ ११२
 यतो यत् किञ्चिदादत्ते यतोऽपैति यतो भयम् ।
 यतः पाति यतोऽनिष्टादिष्टाद्वा प्रतिषेधते ॥ ११३
 यतः पराजयोऽसह्यादन्तर्धत्ते च जायते ।
 अधीते वा प्रभवति प्रमाद्यति जुगुप्सते ॥ ११४
 यतो विरामो भीचार्यं पर्यायिष्वपि दृश्यते ।
 निषङ्गाच्छरमादत्ते प्रयाति स्वगृहाद्दहिः ॥ ११५
 वटुर्बिभेत्युपाध्यायाद् बौद्धेभ्यो रक्षति श्रुतिम् ।
 गां वारयति सर्पेभ्यः पङ्कादश्वं निषेधति ॥ ११६
 प्रपराजयते धूमादन्तर्धत्ते वधूर्जनात् ।
 शरीराज्जायते रक्तम् अधीते स्वगुरोः श्रुतिम् ॥ ११७
 पर्वतात्प्रवहत्यम्बु प्रमाद्यति जलौकसः ।
 वाताज्जुगुप्सतेऽत्यन्तमधर्माद्विरमत्यसौ ॥ ११८
 पञ्चम्येव भवत्यत्र ल्यब्लोपे तस्य कर्मणि ।
 मञ्चाद्दीक्षत इत्यत्र मञ्चमारुह्य वीक्षते ॥ ११९
 आडम्बरान्नृपोऽभ्येति बालो बाष्पात्प्ररोदिति ।
 अन्येतरारादाजाहिकालदिग्देशवाचिभिः ॥ १२०
 अञ्चूत्तरपदैर्योगे पञ्चमी स्याद्वृत्ते-युते ।
 अन्यः पिशाचाद्देतालो राक्षसादितरोऽसुरः ॥ १२१
 नृपाद्विलक्षणे मन्त्री भिन्नः कुम्भाद्द्वटस्तथा ॥ १२२
 गृहादारान्जलं पूर्णम् आराद्दूरान्तिकार्थकम् ।
 दक्षिणा पर्वतो ग्रामादुत्तराहि महानदी ॥ १२३
 ग्रीष्मात्पूर्वो वसन्तः स्यात् वसन्तः प्राञ्जरिष्यति ।
 पूर्वा दिशः प्रतीचीयं पूर्वदेशादसौ परः ॥ १२४

संस्कृत-साहित्य-

परिषद्स्त्रयोदशवर्षीय-कार्यविवरणम्

[निबन्धकः—परिषत्-सम्पादकः उक्तर श्रीअमरेश्वरठाकुर-
वेदान्तशास्त्री एम्. ए. पि. एड्च् डि]

“तद्दिव्यमव्ययं धाम सारस्वतसुपास्यते ।

यत्प्रसादात् प्रलीयन्ते मोहान्धतमसच्छटाः ॥”

निखिलचराचरस्थितिर्यस्य खलु सर्वशक्तिमतो महिमानमुद्घोषयति,
तं परमात्मानं परदेवं भूयोभूयः संस्मरन् कृपयाचोपस्थितान् सभा-
जनान् यथायोग्यं प्रणाम-नमस्कार-सादरसम्भाषणादिभिः सम्भावयन्
परिषत्प्राणभूतयोः स्वर्गतयोः सम्पादकचरयोर्वियोगेन नितरां व्यथि-
ताया वत्सराधिककालं मयि न्यस्तभाराया अस्यास्त्रयोदशवर्षिककार्य-
विवरणं माननीय-सभापतिमहोदयस्य तथा भवतामाज्ञया समासतो
वाचयिष्यामि ।

मान्याः सामाजिकाः, अद्य तावत् प्रथममेवायाति मनसि
संहारलोलैकरसिकस्य दक्षिणाशाधिपतेरदक्षिणस्य गोष्पति-पशुपति-
ग्रहणेनापि दृष्टिमनापन्नस्य दुरन्तकृतान्तस्य क्रूरहस्तन्यासः परिषदि ।
ये खलु वदान्यप्रवराः सत्कार्यदीक्षितैकजीवना उत्तरकलिकाता-
वासिनां परमवलम्बनमासंस्तेऽपि उदारधियो विद्वद्भ्यां ललितकुमार-
मित्रमहोदयाः परिषत्परिपोषकाणामग्रेसराः पशुपतिप्रीतिमनुस्मरन्त
इव पशुपतिमेवानुससुः । तेषां महाप्रयाणेन वयं परं सन्ताप-
मधिगताः, परिषदपि नितरां हानिग्रस्ता इत्यत्र किमधिकं ब्रवीमि ।
तथापि जगतो दुरतिक्रमां नियतिमनुचिन्तयन्नेव शोकभारं लघूक्त्य
कथञ्चिदिव कृत्यपटेषु मनो नियोजयामि ।

विगतवर्षीयेषु परिषत्कार्येषु आदाविव समुल्लेखमर्हन्ति वार्षिक-सभाकृत्यजातानि । द्वादशवार्षिकमहोत्सवः खलु विगते वर्षे सौर-भाद्रस्य तृतीयदिवसे अत्रैव भवने सुसम्पन्नः सञ्जातः, तत्र कल्याण-मूर्त्तीनां विद्वत्सु प्रथितयशसां संस्कृतशास्त्रेषु अद्वासम्पन्नानां प्राङ्-विवाकपदवीमारूढानां श्रीमतां हारिकानाथमित्र एम्. ए. डि. एल्. महोदयानामाध्यक्षमासौत् । गोर्वाणवाणीसेवापरायणानाम् अन्येषाञ्च बहूनामेव गुणमानसम्पन्नानां प्रधानपुरुषाणां समागमेन सभा किमपि सौष्ठवं गौरवं वैशिष्ट्यञ्च समाधत्त । सभापतेर्वरणादूर्ध्वमेव सङ्गीत-कला-पारङ्गमः श्रीमान् विष्णुपददत्तमहोदयः संस्कृतोपनिबद्धोद्धोधन-सङ्गीतेन सामाजिक-दृष्टानां मनोरञ्जनं चकार । ततो वर्त्तमानसम्पा-दकेन वार्षिकविवरणे पठिते परिषत्सर्वस्वभूतानां परिषदोऽन्यतर-सम्पादकानां पशुपतिप्रतिमानां डाक्तर-पशुपतिनाथशास्त्रिमहोदयानां तैलचित्रं सभापतिमहोदयेन प्रतिष्ठापितमासौत् । ततो नूतनवर्षीय-कार्यकारकाणां नामानि श्रीमच्चिन्ताहरणकाव्यतीर्थेन वाचितानि । ततः परिषत्सदस्यानां कलिकाता-राजकीय-संस्कृत-महाविद्यालयस्य धर्मशास्त्राध्यापकानां सुपरिश्रितनिगमागमानां श्रीमतां शितिकण्ठ-वाचस्पतिपादानां महामहोपाध्यायेत्युपाधिप्राप्तिं निमित्तोक्तव्य तथा सुधोप्रवराणां देशहितेषु प्रयत्नपराणां श्रीमतां वद्विदासगोयेन्का-महाभागानां सि. आर्. इ. इत्युपाधिप्राप्तिं निमित्तोक्तव्य अभि-नन्दने सञ्जाते । ततः सभापतिमहोदयैः सुललित-भाषयाऽभिभाषणं कृतम् । प्रसङ्गतस्ते म्याट्रिकुलेशनपरीक्षायां संस्कृतस्य नियत-परीक्ष-णौयत्वमवश्यमेव शिक्षाधिकृतैरङ्गोक्तव्यमिति मतं सुदृढं प्राची-कशन् । संस्कृतस्यावश्य-पाठ्यत्वं निराकृत्य यदि ऐच्छिक-पाठ्यत्वं व्यवस्थाप्येत, तदा शिक्षायाः सम्पूर्णता न स्यात्, धर्मस्यापि नितरां हानिरिव सञ्जायेत इत्यपि तैः सभापतिमहाभागैः सयुक्त्युपस्थासमुक्तम् । अतः परं परिषत्सदस्यैर्भहाकवि-भवभूतिविरचितमुत्तररामचरितं

नाम नाटकं बोधायन-कृतञ्च भगवदञ्जुकीयं नाम प्रहसनम् अभिनोते । सुविहित-प्रयोगतया अभिनयस्तावत् सर्वथा सामाजिकानां मनो जहार । अत्र प्रतिपालं यत्नाधानं कृतवन्तो नाट्यसम्पादकाः श्रीमन्तो जगन्मोहन-ज्योतिर्विनोद-महोदयाः श्रीमन्तो वामापद-विद्यारत्न-महोदयाश्चास्माकं हार्दिक-साधुवादभाजो भवन्ति ।

सभ्यमहोदयाः ! परिषदियं सुरभारतौप्रणयिनां तथा अन्येषामपि प्राच्यतत्त्वानुसन्धान तत्पराणां विदुषां कृपादृष्टिभासे समर्थास्ति इत्य-स्माकं महत्प्रमोदस्थानम् । विगतवर्षस्य प्रारम्भ एवासोदेकदा परिषद्-दृष्टे दिगन्तविश्रुत-प्रकर्षाणां पण्डितप्रकाशानामपूर्वः समवायः । तत्र कृपया समागता आसन् महामहोपाध्यायपदभाजः श्रीमन्तः पञ्चाननतर्करत्नाः, द्वाविडाः श्रीमन्तो लक्ष्मणशास्त्रिणः, श्रीमन्तो वामाचरणन्यायाचार्याः, श्रीमन्तः पार्वतीचरणतर्कतीर्थाः, श्रीमन्तः कृष्णचरणतर्कालङ्काराः, श्रीमन्तश्चण्डोचरणस्मृतिभूषणाः, श्रीमन्तो दुर्गाचरणसांख्यवेदान्ततीर्थाः, श्रीमत्त आशुतोषशास्त्रिणः, श्रीमन्तो भागवतकुमारशास्त्रिणस्तथा अन्ये शास्त्रानुशीलनतत्पराः संस्कृत-रसज्ञाः पण्डितवर्याः । सर्वतन्त्ररुतन्त्राणां श्रीमतां पञ्चानन-तर्करत्नपादानां 'महामहोपाध्याय' विरुदप्रप्ति' समुद्दिश्य परि-षत्पक्षतस्तेषामभिनन्दनं कृतमासीत् । सर्व एव ते विद्वांसः परि-षत्कार्यजातानि संवीच्य नितरां हर्षमेव प्रकटयामासुः ।

'दोषापतिया' राजवशप्रदौपो वरेन्द्रानुसन्धानसमितिः प्रतिष्ठापकः कुमारनिभः श्रीमान् शरत्कुमाररायः एम्. ए. महोदयः परिषदि शभागमनं कृत्वा दृष्ट्वा चास्याः कार्यपद्धतिं परामेव मुदं प्रकाशया-मास ।

पन्नतत्त्वाविष्कार-पटवः 'प्रान्स'देशीय-पण्डितप्रवराः श्रीमन्तः 'सिलभा-लेभि'-महोदयाः सपत्नीकाः कृपया परिषदि समागत्य, अस्या उद्देश्यजातानि परिज्ञाय दृष्ट्वा च अन्यागारं विशेषतोऽस्य हस्तलिखित-

पुस्तकानि परां प्रीतिमन्वभवन् । महाकवि-भासविरचितं मध्यम-
व्यायोगाख्यं नाटकं परिषत्सदस्यैरभिनीतं दृष्ट्वा परिषदा कृताभि-
नन्दनास्ते परिषत्कार्याणां भूयसीं प्रशंसां कृतवन्तः ।

राजकीयशिक्षासचिवाः 'द्याश'महोदयाः वारडयं परिषदि
शुभागमनं विधाय परिषत्प्रीतिं सम्यक् प्रकटयामासुः । द्वितीये वारे
तद्भगिनौ तत्पत्नी च तैः साकं समागते ।

'आसियाटिकसोसाइटी' इत्याख्य-सभायाः सम्पादका 'भ्यानम्यानेन'-
महोदयास्तथा संस्कृतकाव्यानुशीलनरसिकाः काव्यलेखनचतुराः
'विभार'महोदयाश्च कृपया समागतवन्तः । परिषत्सदस्यैरभिनीतं रूपकं
सन्दृश्य सर्वे एव ते संहृष्टमानसाः सञ्जाताः ।

विगतवर्षे सौरपौषस्य प्रथमे भागे महामान्यानाम् अनन्तशयना-
धीश्वरीणां तथा मान्द्राजप्रदेशवास्तव्यानां व्यवहाराजीवप्रकाण्डानां
सार सि. पि. रामस्वामी-आयार-महोदयानां तथाऽन्येषाञ्च केषाञ्चन
प्रधानपुरुषाणां परिषदि शुभागमनं सञ्जातम् । सर्वे एव ते अभि-
नन्दिताः सन्तः परिषत्कृत्यजातानि तथाऽभिनयश्च प्रत्यक्षीकृत्य
तुष्टमानसा अस्याः पुष्टिमेवाशंसिरे ।

विगते वर्षे कार्यकारिण्याः समितेर्द्वादशसंख्याकान्यधिवेशनानि
सञ्जातानि । अस्यां समितौ ये तावत् कार्यपटवः स्वातन्त्र्यशालिनः
सदस्या वर्तन्ते तेषामनेक एव समागत्य सुमन्त्रणादिभिः कार्यजातं
सम्पादयामासुरिति तेषामहमान्तरिकान् साधुवादान् विज्ञापयामि ।

समागताः सुधियः ! परिषद् उद्देश्यं खलु ज्ञातमेव भवद्भिः । वर्त-
मानयुगे नवभावदीक्षिताः केचन सन्ति, येषां मते पुरातनस्य स्थान-
माधुनिकनये नास्त्वैव । सर्वे यत् पुरातनं तन्निराकर्तव्यं, नवीनमेव
साधु तदेव सर्वथा प्रवर्तयितव्यमित्येव तेषां मतनिष्कर्षः । 'पुराणमित्येव
न साधु सर्वे'मिति वाक्यस्य सत्यत्वे वयं न सन्दिहानाः, किन्तु पुराण-
मित्येव वर्जनीयमित्यत्राप्यस्यैकाकं महतो विप्रतिपत्तिः । कीदृशं पुराणं

वर्जनोयं, कीदृशं वा रक्षणीयं, कार्त्स्न्येनैव पुराणं वर्जनोयं न वा इत्ये-
तेषां विषयाणां विचारणात् प्राक् पुराणन्तावत् किं-स्वरूपं तदेव
परीक्षणीयम् । एतत् पुनः पुरातनशास्त्रनिबद्धवस्तुप्रकाशनेनैव सम्भवेत् ।
तदपि संस्कृतशिक्षां तद्विस्तारश्चापेक्षते । अस्य कार्यस्य भारः
संस्कृतसाहित्यपरिषदा परिगृह्णीतः । अतः परिषदुद्देश्यं खलु संस्कृत-
शिक्षाप्रभावविस्तार एव । स च तथ्यपूर्णानां निबन्धानां रचनेन,
तद्वहल-पत्रिका-प्रकाशनेन, लुप्तप्रायाणां संस्कृतग्रन्थानां रक्षणेन,
पूर्वं कदापि प्रकाशमनापद्यमानानां प्रकाशनेन, सुद्रितानां ग्रन्थानां
संग्रहेण, संस्कृतविद्यालयस्थापनेन, आहार-वासस्थान-पुरस्कारादिना
संस्कृतशिक्षार्थिनामानुकूल्यं विधाय तेषामध्यापनेन, संस्कृतरूपकाभि-
नयेन च सम्भवतीति एतान्येव कार्यजातानि परिषदः कर्तव्यतया
निर्धारितानि वर्तन्ते ।

आलोच्ये वर्षे अनेक एव शास्त्रानुसन्धानचतुराः संस्कृतरसज्ञाः
परिषत्प्रणोदिताः सन्तो निबन्धान् रचयामासुः । तेषां तेषां
निबन्धानामनेक एव परिषदः साधारणाधिवेशनेषु पठिताः परिषत्-
प्रकाशितपत्रिकायाञ्च निवेशिताः । साधारणसभाश्च एकादशसंख्याः
सञ्जाताः । अधोलिखित-निबन्धाः पार्श्वलिखितनामभिः पण्डित-
वर्यैर्निबद्धाः पठिताश्चासन् ।—

निबन्धः

रचयिता

१ । प्रथमाधिवेशने पूर्वोत्तरमीमांसायाः सम्बन्धः श्रीमदशोकनाथभट्टाचार्यः

एम्. ए.

२ । द्वितीयाधिवेशने योगमार्गः

श्रीयुक्त-जानकीनाथसाहित्य-

शास्त्री

३ । तृतीयाधिवेशने माषारत्नम्

” कालीपद-तर्काचार्यः

४ । चतुर्थाधिवेशने खल्वसमुत्पादः

” अमरेश्वरठाकुरः

५ । पञ्चमाधिवेशने संस्कृतवर्णलेखविमर्शः

” वसन्तकुमारराय-

विद्यारत्नः

- ६। षष्ठाधिवेशने यमपुरोपर्य्यटनम् ,, वेणुधर-तर्कतीर्थः
 ७। सप्तमाष्टमाधिवेशनयोः हर्षचरितम् ,, विष्णुपदभट्टाचार्य्यः वि.ए.
 ८। नवमाधिवेशने संहितायां ब्रह्मचर्य्यम् ,, शिवशास्त्री
 १०। दशमाधिवेशने सरस्वतीमूर्त्तितत्त्वम् ,, अमूल्यचरणघोष-
 विद्याभूषणः
 ११। एकादशाधिवेशने बोपदेवकृता सुग्धबोधटीका ,, चिन्ताहरणचक्रवर्त्ती
 काव्यतीर्थः एम्. ए.

परिषदो हस्तलिखितपुस्तकविभागे सार्धद्विसहस्राधिका ग्रन्थाः संगृह्यता वृत्तन्ते । गतेऽपि वर्षे साकल्येन किञ्चिद्दून-सार्धद्विशत-ग्रन्थानां संग्रहो जातः । नवहोपवास्तव्यानां वैयाकरणकेशरिणां स्वर्गतानां शिवनारायणशिरोमणि-महोदयानां यानि पुस्तकान्यासन् तानि सर्वाण्येव तस्य सुयोग्य-पौत्रेण वि. ए. इत्युपाधिवारिणा श्रीम-दनादिनाथ भट्टाचार्य्येण परिषदे समुपहृतानि । 'रङ्गपुरा'ख्यस्थानात् श्रीयुक्त-कालीचरणभट्टाचार्य्य-महोदयस्य साहायकेन पञ्चाशदधिकानि पुस्तकानि प्राप्तानि । श्रीयुक्त-वैकुण्ठकुमार-व्याकरणतीर्थ-महोदयस्य प्रयत्नेन 'फरिदपुर' सामन्तसाराख्यस्थानात् श्रीमतां रामप्रसादसमाज-हार-महोदयात् पञ्चाशदधिका ग्रन्था लब्धाः । सर्वेभ्य एव एतेभ्यो महानुभवेभ्यो भूयोभूयो धन्यवादान् कृतज्ञताञ्च विज्ञापयामः । प्रसङ्गत एतद्वक्तव्यं यत्, कानिचित् परिषत्संगृह्येता-हस्तलिखितानि पुस्तकानि अवलम्ब्य केचन निबन्धा रचिता वृत्तन्ते । तेषु 'बोपदेवकृता सुग्ध-बोधटीका' इतिशोर्षको यो निबन्धः श्रीमच्चिन्ताहरणकाव्यतीर्थेन निर्मितो वाचितस्य परिषत्-साधारणसभायां, तस्यालम्बनं खलु तन्नामक-परिषद्ग्रन्थ एव । परिषद्ग्रन्थालय-रचित-चित्रचम्पूनामानं ग्रन्थ-मवलम्ब्य 'वाङ्गलाय वर्गार' हाङ्गामार प्राचीनतम विवरण' इतिशोर्षको निबन्धस्तथा 'कालिकामङ्गलाख्य' वङ्गभाषामयं ग्रन्थमवलम्ब्य 'विद्या-सुन्दर' उपन्यास श्री कविशेखरेर 'कालिकामङ्गल' इतिशोर्षको निब-

न्वस्य वङ्गभाषया तेनैव रचितौ । प्रबन्धद्वयं वङ्गीयसाहित्यपरिषत्पत्रिकायां प्रकाशितं वर्त्तते ।

सुद्रितपुस्तकविभागेऽपि वयं न शिथिलप्रयत्ना वर्त्तामहे । तत्रास्माभिर्विगते वर्षे सहस्राधिकमुद्रा व्ययिताः । संस्कृतमहामण्डलाख्यं यत् प्रतिष्ठापन्नं प्रतिष्ठानं वर्त्तते स्म, तस्य द्विशत-संख्यका बहुमूल्या ग्रन्थास्तत्कर्तृपत्नीयैः संस्कृतसाहित्यपरिषदे समुपहृताः । एतेन परिषदो सुद्रितपुस्तकविभागस्य महत्येव वृद्धिर्जाता । अस्या वृद्धेर्निदानं खलु पण्डितवर्याणां श्रोमतां कृष्णचन्द्रस्मृतितोर्थ-महाभागानाम् अकपट-प्रयत्न एव । श्रीमन्तो वसन्तकुमाररायविद्यारत्न-महोदया अपि चत्वारिंशत्संख्यकानमूल्यग्रन्थान् कृपया परिषदे अर्पितवन्तः । सर्वे एव ते परिषत्परिपुष्टिप्रयत्नपरा महात्मानोऽस्माकं हार्दिकान् धन्यवादानर्हन्ति ।

सुद्राप्यमाणेषु ग्रन्थेषु छान्दोग्यभाष्यं नाम कर्मकाण्डग्रन्थः 'स्कटिश-चाञ्च'कलेजाध्यापक-श्रीमद्गुर्गामोहनसांख्यतोर्थ एम्. ए. महोदयेन सम्पाद्यमानः सम्पूर्णं प्रायो वर्त्तते । नव्यन्यायग्रन्थस्य 'भाषारत्नस्य' च समधिकांशस्य सम्पन्नं सुद्रापणम् । 'आनन्दलतिकाया' अपि अर्धपरिमितांशो सुद्रितः । आशास्महे सर्वे एव ग्रन्था वर्त्तमानवर्षाभ्यन्तर एव सम्पूर्णतां यास्यन्तीति । परिषत्प्रकाशितानां ग्रन्थसमूहानां देशीयेषु विदेशीयेषु च पत्रिकानिवहेषु प्रशंसामतिमात्रां पश्यामः । पवनदूत-ग्रन्थस्य विविधतत्त्वपूर्णस्य मुखबन्धस्य सारांशः हिन्दोभाषया परिणम्य श्रोमता बलदेवोपाध्यायेन "कोशोत्सवस्मारकसंग्रह" नास्ति ग्रन्थे प्रकाशितः । सुद्रापणार्थमस्माभिः साम्प्रतं सप्तसंख्यका ग्रन्था गृहीता वर्त्तन्ते । तेषु रामायणाख्यो ग्रन्थः प्राधान्येन समुल्लेखमर्हति । जानन्येव भवन्तो यत् वङ्गदेशीयपाठमुपजीव्य सुद्रितं रामायणमधुना दुष्प्राप्तमेव । बहोः कालात् पूर्वं 'गोरेशियो' नामा कश्चित् इटालीदेशीय-पण्डितस्तद्देशीयभाषोपनिबद्धभूमिकासहितं रामायणं सुद्राप्य प्राका-

शयत् । तत् खलु वङ्गदेशीय-पाठावलम्बनेन सम्पादितमासीत् । ततः परं पुण्यक्षेत्रे वाराणस्यां वङ्गदेशीय-पाठसमन्वित-रामायणप्रणयने केषाञ्चन पण्डितानां चेष्टा प्रावर्तत । सा खलु चेष्टा न सफलतां गता । वङ्गो-यानामस्माकं वङ्गदेशीयं रामायणं नास्तौति नास्माकं गौरवायैति मन्यमानैरस्माभिः रामायणमुद्रापण-कार्यं समारब्धम् । सम्पादनभारस्तु श्रीमदक्षयकुमारशास्त्रि-श्रीमत्-कालीपदतर्काचार्य-श्रीमत्-कृष्णचन्द्र-स्मृतितीर्थ-श्रीमद्-वाणेश्वरकाव्यतीर्थ-श्रीमच्चिन्ताहरणकाव्यतीर्थ एम्. ए.-श्रीमज्जानकीनाथसाहित्य-शास्त्रिषु तथा प्राधान्येन महामहोपाध्याय-श्रीयुक्त-भागवतकुमार-शास्त्रिमहोदयेषु च न्यस्तः । एतत् महान्त-मर्थव्ययमपेक्षते । ब्राह्मणपण्डितबहुलाया दरिद्रभूमिष्ठयाः परिषदः स न सश्वेदतो भवन्तोऽत्र दत्तदृष्टयो भवन्त्विति सानुनयं प्रार्थयामहे ।

बहुषु शास्त्रेषु सुकृतपरिश्रमाणां धीरमतीनां पूतचरितानां श्रीमतां कालीपद-तर्काचार्य-महाभागानामाध्यक्ष्येण परिषद्विद्यालयः सुष्ठु प्रचलति । संस्कृतविद्यालयस्योन्नतिविधानं यादृशमर्थमपेक्षते तादृश-स्माकं नास्ति । अवस्थाप्रातिकूल्येऽपि अस्माभिर्विद्यालयविभागेषु सार्धत्रिंशत्तः साधिका मुद्रा व्ययिताः । अष्टाविंशतिसंख्यकाश्चात्राः परिषद्विद्यालये अध्यापितास्तेषु सप्तसंख्याका विभिन्नशास्त्रेषु परीक्षां दत्तवन्तः, षट्संख्याकाः समुत्तीर्णाः । स्थानाभावात्तथाऽर्थाभावा-च्छात्राणाम् आहारवासस्थानादि-दानविधौ समोचीनव्यवस्थाकरणेऽसामर्थ्यमेव विद्यालयोन्नतिप्रतिबन्धहेतुभूतमित्यस्माकं महद्दुःख-कारणं संस्कृतशिक्षापक्षपातिनाम् ।

पूर्वेष्विष वर्षेषु विगतेऽपि वर्षे संस्कृतभाषामयी परिषत्पत्रिका यथाकालं प्रकाशमापद्यमाना सहृदयानामानन्दवर्धने समर्थासौदिति परिषत्पक्षपातिनां गौरवाय एव । आशास्महे यत् श्रीमतां काली-पद-तर्काचार्यप्रवराणां सम्पादकत्वेनास्थाः क्रमोन्नतिर्भविष्यतीति ।

एतन्मया सानन्दं विज्ञाप्यते यत् परिषत्परिष्कारायं प्रकाशितः श्रीमच्चिन्ताहरणकाव्यतीर्थ एम्. ए. मञ्जोदर्येन लिखितो 'दूतकाव्य'-मितिशोर्षको निबन्धः तस्मिन्निगुभाषयानूदितः तस्मिन्निगुपरिषत्परिष्कारायां प्रकाशं नीतः, एतत् संस्कृतसाहित्यपरिषत्परिष्कारायां विशेषतो निबन्धकर्तृगौरवमेवोद्घोषयति ।

समवेताः सभ्यमञ्जोदयाः । विदितमेव भवतां राजकीयं साहाय्यमेव परिषदः प्रधानमालम्बनमिति । अविष्कारवन्तो राजपुरुषाः परिषद उपयोगितामङ्गीकुर्वन्तः प्रतिवर्षमेव साहाय्यानि दत्त्वा अस्माकं कृतज्ञताभाजनं वर्त्तन्ते । अस्माकं दीर्घायं यदास्मिन्नेव वर्षे साहाय्यस्य न्यूनत्वं सञ्जातम् । पूर्वेषु वर्षेषु साहाय्यस्य परिमाणं त्रिसहस्रमुद्रापर्यन्तमासीत् । आलोच्ये वर्षे सहस्रमुद्रात्कमं साहाय्यमस्माभिर्लम्बम् । अस्माभिः सहस्रानामशेषकृतज्ञताप्रकाशपुरःसरञ्चैतद् गृहीतम् ।

एतत्तु राजकोषाधिष्ठतानां प्रधानपुरुषाणां सन्निधौ निवेद्यते, साहाय्यस्य न्यूनोत्पत्तेरनास्माकं महती क्षीतिश्चिन्ता च सञ्जातमिति । न्यूनोत्पत्तेरनासाहाय्येन कथं वयं कार्यजातं साधयितुं शक्नुम इति वयं प्रार्थयामहे यत् सानुग्रहास्ते पूर्वानुरूपसाहाय्यं दत्त्वा परिषत्पुष्टिं विदधत्विति ।

ग्रन्तागारोन्नतिविधये सार्धषष्टशतपरिष्कारिता मुद्रासूचिका विद्यालय-रक्षणविधये सार्धद्विशतमुद्राः "कलिकाता-कर्पीरिषना" ध्वजैः साहाय्यरूपेण परिषदे प्रदत्ताः । तेभ्यो वयम् अशेषान् धन्यवादान् आन्तर-कृतज्ञताञ्च ज्ञापयामः ।

विगतं वर्षे 'दीर्घापतिया' राजवंशादत्तस-श्रीयुक्त-शरत्कुमारराय एम्. ए. मञ्जोदयात् मुद्राणां शतं, मल्लिक कुलालङ्कार-श्रीमज्जितेन्द्रनाथ-मल्लिकमञ्जोदयात् शतम्, अन्येषाञ्च कतिपयोदारचरितानां महात्मनां सकाशात् समष्ट्या प्रायो मुद्राणां हे शतं एककालीन-वृत्तिरूपेण

परिषदा लब्धानि । तेभ्यो वदान्यवरेभ्योऽशेषान् धन्यवादान् विज्ञाप्य प्रार्थते यत् एतादृशी अनुरक्तिः परिषदं प्रति रक्षणीयेति ।

सभ्यमहाभागाः । परिषदवस्था भवत्सविधि मया समासतः समालोचिता । परिषदि कार्यकारका बहवः सन्ति, अर्थाभाव एवास्या बहूनि कार्याणि व्याहन्ति । भवन्तश्चेत् सानुग्रहास्तर्हि सर्व एव विघ्ना दूरोभविष्यन्ति, परिषदप्युन्नतिमार्गमधिगमिष्यति । भवतामानुकूल्येनैवास्माकं शक्तिवृद्धिर्भविष्यति । अन्ते च पुनरपि कृपया समागतानत्रभवतः सभाजनान् सादरं सन्मार्थं यथायोग्यं नमस्कृत्य प्रणम्य च विरमामः । इति शम् ।

रजनौ

(पूर्वतोऽनुवृत्ता)

[निबन्धिका—श्रीमती रेणुदेवी]

वाञ्छारामस्यापि तस्मिन् स्नेहातिशयः सर्वातिशायिनम् अपत्यस्नेहमप्यतीत्य वर्त्तमान आसीत् । निर्गते च तस्मिन् तनयं प्रति तस्य रोषातिशयः सुतरां प्रावर्द्धत । तेन च सीमानमपत्यस्नेहश्चातीत्य वर्द्धमानेन रोषातिशयेनास्ततन्द्रः समुद्गोर्णवान् बहूनि कर्णकटूनि तिरस्कारवचनानि । न च पुत्रोऽपि पितरि भक्तिप्रकर्षणं तानि निःशब्दं सेहे । एवञ्च पितापुत्रयोः प्रवर्द्धमानस्य कलहस्य फलमेतावदेव बभूव, यत् पित्रा गृहान्निष्कासितस्तनयो “न भूयः पितृभवने सुखं दर्शयिष्यामि”ति दृढप्रतिज्ञो निर्जंगाम । कोपातिशयविक्रतचित्तवृत्तिः पितापि प्रणिनाय चरमाभिलाषपत्रमेकम् । तत्रैवमासीत् समयः—

वाञ्छाराममित्ते मृते तदात्मजो रामसदयः कदापि न पितृसृक्थं लप्स्यते । किन्तु मनोहरदास एव तत्राधिकारी । तदभावे च तस्य दायादा एव दायमेतं निर्हरियुः । तेषामभावे च रामसदयस्य पुत्रादय एव धनाधिकारिणः, किन्तु कदापि न रामसदय” इति ।

रामसदयोऽपि पित्रभवनमपह्नाय प्रथमां स्त्रियमादाय कलिकातानगरीमाससाद । आसीच्च तस्याः पित्रप्रदत्तं धनं किञ्चित् । तदेव सारभूतमवलम्बमानः कस्यचित् सुजनताभृतो वैदेशिकस्य वणिज आनुकूल्येन वाणिज्ये प्रावर्त्तत । प्राप च प्रसादपात्रतां पञ्चालयायाः । नान्वभूच्च दुःखलवमपि धनाभावनिदानम् ।

पितुरपि स्त्रबुद्धिनैपुण्यविहितधनसञ्चयं सुखेनैवावस्थितं तनय-माकर्णयतो नोपशशाम कोपदहनः । प्रव्यत योपि स्नेहलवावशेष आसीत् सोऽपि शनैः शनैर्विशुष्कतामयासीत् । तातेन सन्नेहमाहृत एव गमिस्थामि, नान्यथेत्यभिमानवता तनयेन पितुः कश्चिदपि सन्देशो न संगृहीतः । भक्तिहीनतया मामवज्ञायैव पुत्र एवं व्यवहरतीति मन्यमानो वाञ्छारामोऽपि तं भूयो नाजुहाव, एवं द्वयोरनुपशान्त एव रोषपारुष्ये न परिवर्त्तिते च चरमाभिलाषपत्रे सहसा पुरन्दरपुरा-तिथित्वमवाप वाञ्छारामः । शोकजालाकुलितचित्तो रामसदयोऽपि कथं मया तातस्य देहवियोगात् प्रागेव न कृतः साक्षात्कारः, कथं वा प्रयत्नेन नापनोतस्तस्य रोषसञ्चयः, न वा सम्पादितः कर्त्तव्यनिवह इति सुतरां शिबनेन मानसेन चिराय कुरोद । कलिकातायामेव च निष्पा-दयामास पितुः पारलौकिकं कर्म । न च भूयो भवानौनगरं प्रत्या-जगाम । सर्वञ्च तत्रत्यमिदानीं मनोहरदासगामि बभूव ।

मनोहरदासस्य स्थिति-पदमपि तदापि न केनापि विदितमासीत् । न च जीवतापि वाञ्छारामेण प्रयत्नेनापि लब्धा तस्य कापि प्रवृत्तिः । तेन भवानौनगरात् यद्गतं तद् गतमेव । वाञ्छारामो बह्वु समन्विथापि यदा न प्राप तस्य काञ्चन वार्त्तां तदा चरमपत्रस्य

क्रोडपत्रमेकम् प्रास्तौषीत् । तत्र च कलिकातावास्तव्यं विष्णुरामं नाम कञ्चन स्वन्धिनं कार्यसम्पादकं विधाय कृतवान् एवं समयम्— विष्णुराम एव सप्रयत्नं मनोहरदासम् अन्विष्य तदन्वेषणफलानुसारेण यथादायादं सम्पदं विनियोजयिष्यतीति । मृते च वाञ्छारामे सोऽतिशयेन विचक्षणो निरपेक्षः कर्मकुशलश्च विष्णुरामो महता परिश्रमेण धनव्ययेन च मनोहरदासमनुसन्धाय वाञ्छारामेण प्रयत्नेनाप्यनाविष्कृतपूर्वं निगूढं तथ्यमिदमाविश्वकार, यथा मनोहरदासो भवानीनगरादपसृत्य सपरिवारः कञ्चन कालं पूर्ववङ्गमध्येवास । तत्र च धनाभावात् क्लिश्यन् प्रजीवनाय जलवर्त्मना कलिकातां प्रत्यावर्त्तमानो वात्याहत-क्षुभित नदीनिमग्ननौकः सपरिवार एव जीवनं तत्याज । न च तस्य कश्चिदुत्तराधिकारो क्वचिदस्तीति केनापि ज्ञायते । विष्णुरामेण सर्वमेवेदम् अखण्डप्रमाणप्रमाणोक्तं रामसदयाय प्रदर्शितम् । ततः शचीन्द्रनाथो भ्राता च तस्य धनाधिकारिणो जातौ । विष्णुरामोऽपि वाञ्छारामनिर्द्धारितं समयमनुसरन् तयोर्हस्तगतां सम्पदमकरोदिति । अथेदानीं यदि जीवति रजनो, येयमधुना सम्पदुपभुज्यते रामसदयेन, तथैव तदधिकारिण्या भूयते । क्लिश्नाति च सा दारिद्रेण, अतो युज्यते मे तदनुसन्धानम् । न चान्यदस्ति मे किञ्चिदपि कर्म ।

अथ वङ्गविषयमुपेतः कदाचिदेकेन ग्राम्यसम्बन्धवता निमन्त्रितस्तत्र गत आसम् । प्रातश्च तस्मिन्नितस्ततः परिभ्रमन् क्वचिदेकं निश्चतमरण्यमपश्यम् । मधुरं कूजन्तो वनविहङ्गमाः सप्तस्वरसंयोगेन विचित्रमैक्यतानमिव कर्तुं प्रवृत्ताः । समन्ताच्च घनविन्धस्त्रैः कोमलश्यामलद्विगंधपल्लवदलैः समाच्छन्नाः पादपाः । पत्राणां निरन्तरता संमिश्रणञ्च । श्यामलता श्रियश्चानन्तता । क्वचित् कलिकानां प्राचुर्यं, कापि विकाशवतां कुसुमानां सभारः । क्वचिदपाकानि क्वचन च परिप्राकामोदवन्ति फलानि । अथाकस्मादन्तर्वनमत्युभ्रमात्तनादमाकर्ण-

यन् वनाभ्यन्तरमवगाहमानः कमपि विकटसूक्तिं पुरुषापसदं बलेन कामपि युवतीमाक्रामन्तमपश्यम् । दर्शनभावेणैव च तं नीचकुलोत्पन्नं पाषण्डभावभीषणं डोम्बं वा चाण्डालं वा जात्या, कटितटबद्धकर्त्तरिकम् आकृत्या महदन्तर्बलं सूचयन्तमवेदिषम् ।

शनैश्च तस्य घृष्टदेशमुपागतः कटौबन्धात् कर्त्तरिकामपनोय दूरं न्यक्षिपम् । तदा सोऽपि दुष्टो युवतीं तामपहाय मां प्रत्यभिमुखीभूय नीचजनोचितया वावा निर्भर्त्सयामास । तस्य दृष्टिपातेनैव जाता-शङ्को विलम्बो न विधेय इति मन्यमानः करेण तस्य गलदेशमगृह्णाम् । सोऽपि तदान्निष्य मामाक्रामत् । अहमपि तत्र प्रतिक्रियायां प्रवृत्तमानः समधिकं बलं बिभ्रतोऽपि तस्माद् भीतिं नाविन्दम्, न वा स्वैर्यमजहाम् । लब्धावसरश्च भद्रे द्रुतमपसर, अहमेनं समुचितेन दण्डेन संयोजयामीति तां तरुणौमभिहितवानस्मि । सा प्रत्युवाच कथमेवं सम्भाव्यते नयनहीनाहं, न च परिज्ञातः पत्या इति ।

नयनहीनेति प्रवृद्धं मे बलेन । अहं हि रजनीं नाम काञ्चिदन्धकन्धकामन्विश्यामि ।

अथ स बलवत्तरः पुरुषो बलेन मां प्रहर्त्तुमशक्तवन्नपि यत्र कर्त्तरिका तिष्ठति तं देशं प्रत्याचकर्षं । विदिततदभिप्रायेण च मया तमपहाय पूर्वमेव संगृह्येता सा कर्त्तरिका । तेन च तरुशाखामेकामवभन्धय तामुद्यम्य च करे मे तथा प्रहृतं यथा ततो विगलिताभूत् सा कर्त्तरिका । स तामादाय त्रिचतुरेषु शरीरप्रदेशेषु मां दृढं प्रहृत्य द्रुतमपससार । अहञ्च—बलवदाहतः कथमपि कुटुम्बभवनं प्रति प्रचलितः । सा च नयनहीना युवती मम पदशब्दमनुसृतवती । ततश्च गन्तुमसमर्थं मां पथिका एव तद्भवनं प्रापयामासुः । तत्र शय्याशरणः कञ्चन कालमितिष्ठम् । आश्रयान्तराभावेन मम परिणामविदन्त्या गमनमशक्यमिति च हेतोस्तस्या अप्यन्ययुवत्याः तदेव भवनं स्थितिपदं बभूव । एवं बह्वेषु दिवसेष्वतिक्रामत्सु क्रमेण कञ्चिद्वेण

रोगविनिर्मुक्तोऽहमभवम् । प्रथमत एव तामन्धकन्यकामवलोकयतः
सन्देहो मे हृदये पदं निदधे । अतो रोगशयनपाश्र्वमुपेतां प्रथममेव
तामपृच्छं “किमङ्ग ते नामधेय”मिति । तस्यां च ‘रजनो’ति व्याहृत-
वत्यां चकिताऽहं “किमङ्ग त्वमेव राजचन्द्रदासस्य दुहितासी”ति
कृतवान् पुनरपि प्रश्नान्तरम् । विस्मिता सा प्रत्युवाच “किं भवा-
नवगच्छति मे पितरम् ।” अहन्तु स्पष्टतया किमपि प्रत्युत्तरं
नाकरवम् ।

अथ कलिकातां प्रत्यावर्त्तमानेन मया तस्याः सन्तोषाय न केवल-
मेकाकिनो तामेव किन्तु कुटुम्बभवनाटिकां प्राचीनां परिचारिकामपि
गृह्यता गन्तुमुपक्रान्तेन पथि जिज्ञासितुं प्रक्रान्तम् । “ननु रजनि,
कलिकातायामिव निवसन्त्या भवत्याः कथमिह समागमो जातः ।”
तया प्रत्यभिहितं “किं सर्वं वक्तव्यमेव मये”ति ? मया पुनरपि व्याहृतं,
“मेवं, स्वतन्त्रासि प्रत्युत्तरं प्रति” इति तथ्यमेवैतद् यदहमस्या
अन्धयोषितः सरलतया बुद्धिप्राख्यर्थेण विवेकप्रकर्षेण च विशेषेण प्रीतो
न तां क्षेपयितुमलमासं सा तु वक्तुं प्रवृत्ता । “यद्यनुमन्यते भवान्
तदाहमंशतो निगूहमाना बाहुल्येन प्रकाशयामि—गोपालो नाम
ममैकः प्रतिवासी वर्त्तते । तस्य पत्नी चम्पा नाम । तया सह सहसा
मम सञ्जातः परिचयः । ततः कदाचित् तस्याः पितृभवनं प्रति गमने
नितरामनुरुद्धाहं तथैव सह तस्या भर्तृभवनमुपेतवतो । समागता-
याश्च गमनवेलायां स्वयं गन्तुमप्रवर्त्तमानया च चम्पया सम्प्रेषितो मया
सह तस्या भ्राता होरालालः । तेन च तरणीयोगेन हुगलोनगर-
मानौतास्मि इति अत्र चेयं होरालालसम्बद्धं कञ्चन वृत्तान्तविशेषं
निगूहतीति विदिततदभिप्रायेणापि मया पृष्टम्, “अपि तेन सह
गमनमनुमतं त्वये”ति ? सा प्रत्यवादीत् “मेवम् । अनिच्छन्त्या अपि
मे तेन सह गमनमप्रतिबन्धम् आसौत् । न च तत्र कारणमभिधातुं
समर्थास्मि । अथ पथि साधुजनविगर्हितमाचारमारभमाणो माम्

तत्र विरोधवतीं मन्यमानो जीवनं मे वियोजयितुं कृतसंकल्पः
 क्वचन जलवेष्टितायां भूमौ मामवतार्यै तयैव तरण्या स प्रतिनिवृत्तः ।”
 इति विरतायाञ्च तस्यां नरच्छेदना राक्षसोऽयमिति धिया तस्य रूपं
 परिकल्पयितुं प्रवृत्ते च मयि पुनरपि व्याजहार रजनी । “गते च तस्मिन्
 उदकप्रवेशेन प्राणान् परित्यजामौति कृतनिश्चया न्यमज्जमुदकेषु” । इति
 अविरतायामेव तस्याम् अहं प्रावोचम्, “कथमेवं नाम ? किं जनेऽस्मि-
 न्नेतावाननुरागो भवत्याः सम्भूतः” इति । सा सम्भूभङ्गमभाषत “नहि नहि
 पृथिव्यामस्यामेकस्मिन्नपि न मे तथा विरागो यथा तस्मिन्” इति ।
 “कथं तर्हि प्रवृत्तासि मर्तुं” मिति व्याहृतवति मयि “न मे दुःखं भवते
 कथयितुं शक्यत” इति सा प्रत्युवाच । “वाढं ततः कथये”ति मया
 साग्रहमभिहिता सा भूयो वक्तुं प्रावर्त्तत । “ततः पयसि निमग्नाहमु-
 न्याग्ना च नावमेकामारुह्य गन्तुं प्रवृत्तैः कैश्चिदवलोकिता समारोपिता
 च तामेव तरणीम् । यत्र च ग्रामे मया भवदनुग्रहो लब्धः तत्रैवावतरन्
 कश्चिदारोहो कुत्र त्वमवतरिष्यसौति मां पप्रच्छ । यत्रैते मामवतारयि-
 ष्यन्ति तत्रैवेति कथयन्तीं मां क्व ते वास इति भूयः समपृच्छत ।
 कलिकातायामिति विदिततत्त्वः स पुरुषः श्वस्तावदहं भूयस्तत्र
 गमिष्यामि एहि त्वं मयैव सह । तिष्ठ च दिनमिदं ममेव गृहेषु ।
 श्वस्त्वां स्वभवनं प्रापयिष्यामिति प्रोवाच । आनन्देन तमनुसरन्तीं
 मामादाय स प्रचलितः । तदनन्तरं च प्रवृत्तिजातं भवानिव सर्वं
 जानाती”ति उक्त्वा सा विरराम । “किं यतो मया परिमोचितासि स
 एवेष” इति जिज्ञासमाने मयि सा “तथैवे”ति निरदिशत् । अथाहं कलि-
 कातामुपेतस्तया कृतनिर्देशं राजचन्द्रदाससदनमासाद्य रजनीमनयम् ।
 राजचन्द्रोऽपि तनयासन्दर्शनेन सुतरामानन्दितो बभूव । तस्य पत्नी
 तु क्लान्दितुमारभे । मत्तश्च तस्याः सविशेषं विदितोदन्तौ मयि
 विशेषेण कृतवेदितां निवेदितवन्तौ च । ततोऽहं रहसि रामसदय-
 मपृच्छम्, “अपि नाम जानासि ते दुहितुगृहपरित्यागनिदान”मिति ।

स प्रत्युवाच “नहि नहि निरन्तरं निपुणं चिन्तयन्नपि नालमस्मि
निदाननिर्णये ।” मया भूयः पृष्टम्, “अपि जानासि कथं सा पयः-
प्रवेशेनात्मानं व्यापादयितुं यतमाना बभूवे”ति । तेनापि सविस्मयं
प्रत्याभिहितं, “किं तदस्या दुःखं तदपि नावधारयामि । महतो दुःखस्य
निदानमपि नयनहीनत्वं कथमेतावतः कालादनन्तरमिमां तथाबिधे
कर्मणि नियोजयतीति न शक्यते सम्भावयितुम् । एतावता वयसापि
परिणयो न जात इत्ययमपरोऽपि दुःखहेतुर्नात्र प्रयोजकतामुपयाति,
यतः समवधारितपरिणयदिवसात् पूर्वस्यामेव रजन्यां सा गृह्णादप-
गते”ति । अश्रुतपूर्वोऽयं वृत्तान्तः । तमहं पुनरपृच्छम् । “भद्र,
सत्यमिदं सा गृह्णात् पलायितेति । किमविदित एवायं वृत्तान्तो
युष्माभिः ? केन वा सह तस्य परिणयकथा स्थिरोक्तता ?” मयैव-
मभिहितः स “सत्यमेव सा पलायितेति, न चेदं मया वा तस्या जनन्या
वा पूर्वं विदितमासीत् । गोपालेन सह परिणयकथा संवृत्तेति” मां
व्यजिज्ञपत् । “कोऽयं गोपालो नाम ? किमयं चम्पायाः स्वामी”ति
मयानुशुक्तो राजचन्द्रः क्रमेण, “सर्वमेव भवान् जानाति स एवाय”मिति
भूयः प्रकाशयामास । लब्धो मया कश्चिदालोकः । मन्ये चम्पा सपत्नी-
यन्वणाभयेन रजनीं वञ्चयित्वा सह सहीदरेण तां देशान्तरगतामक-
रोत् । मन्ये तस्या एव मतमनुवर्त्तमानेन हीरालालेनापि रजन्या
जौवनापनयनाय प्रयत्नो विहितः । किन्तु सर्वमेवेदम् अहं मनसि
गोपायन् राजचन्द्रं प्रत्यवादिषम्, “भद्र, सर्वमेवेदं जानामि किञ्चि-
दन्यदपि । तदहमिदानीं भवते कथयामि । किन्तु न त्वया किमपि
निगूह्यनोयम् ।” ‘नन्वाज्ञापय’ इति तेन विज्ञापितो “न रजनी भवतः
कन्यके”ति व्यजिज्ञपम् । “किमिदं न चेदियं मम दुहिता कस्य तर्ही”ति
सविस्मयं प्रवदन्तं तमहं ननु “हरिः कृष्णदासस्ये”ति प्रावोचम् । तेन तु
क्षणं तूष्णीं तिष्ठता समभिहितं, “को भवानिति नावगच्छामि किन्तु
शिरसा भवन्तं प्रसाद्य समभ्यर्थये यदिदमस्यै न कथयितव्य”मिति ।

मया प्रत्यभिहितम्, “नेदमिदाजीमस्यै प्रकाशनोयं, किन्तु प्रकाशयित्वा त्वयमेव । तिष्ठतु तावदिदं यदहमिदानो पृच्छामि दीयतां तत्र यथार्थमुत्तरम् । यदा तु सृतोऽस्या जनकः किं तदास्या आसन् कानिचिदाभरणानि ?” स भीतः प्रत्युवाच “न मया ज्ञायते काचिदपि तस्या भूषणकथा, न वा लब्धानि कानिचिदपि भूषणानि” इति । “किं सृते तस्मिन् तेन त्यक्तां सम्पदमनुसन्वातुं न त्वं तत्र गतवानासीः ? गतश्चेत् किं कृतवानि”ति भूयो मया पर्य्यनुयुक्तः पर्य्यवोचत राजचन्द्रः—“वाढमेवं, गतं मया तत्र, गत्वा च समाकर्णितं यत् सर्वमेव तस्य वस्तुजातं राजपुरुषैः परिगृहीतं, विभेमि च राजपुरुषेभ्यः, तस्या एव रजन्या वलये तस्करेणापहृते, प्रवृत्ते च विचारे तैरहं नितरां निपौडित आसम् अतश्च तेषां नाम समाकर्णयतो मे न कियं-दप्यवशिष्टमासीत् कर्त्तव्य”मिति । “किमिदं वलयापहरणं नाम ? कीदृशो वा तत्र प्रावर्त्तत विचार” इति जिज्ञासमानं मां स भूयो विज्ञापयामास । रजन्या अन्नप्राशनसमये तस्करः कश्चिदस्या वलय-युगलमपहरन् तत्रत्यैः परिगृहीत आसीत् । वर्द्धमाननगरे च तस्य विचारः समारब्धः । साध्यसम्पादनायाहमित आङ्गतस्तत्र गतः । प्राप्तश्च महान्तं दुर्भोग”मिति स विरराम । दृष्टश्च मया पत्न्याः ।

(वक्ता शचीन्द्रनाथः)

मपि न्यस्तोऽयं भारो यथा, विचित्रमिदं रजनौचरित्रमंशतो मया चित्रयितव्यमतः सम्पादयामि कर्त्तव्यम् ।

अथाहमस्या विवाहायोद्युञ्जानो विवाहवासरे प्रातरैव तां पलायितामश्रीपम् । विशेषेण बहुशस्तामनुसन्धानोऽपि तस्या नोपयातः कामपि प्रवृत्तिम् । सा भ्रष्टेति कथयत्स्वपि केषुचिज्जनेषु न तत्र मे समुपजातो विश्वासः । बहुशस्तामवलोकितवता मया सप्रपथ-मिदं शक्यते वक्तुं यदियं न भ्रष्टा भवितुमर्हतीति । इदन्तूपयुज्यते

यथा कुमारीयं कौमारे वयसि वर्त्तमाना कापि प्रणयातिशयं विभ्राणा
विवाहभयेन विजहौ भवनम् । किन्तु कथमन्यायाः प्रणयप्रसरः ।

(क्रमशः)

संस्कृतसाहित्यपरिषदः

त्रयोदशवार्षिक-महोत्सवविवरणम्

[निबन्धकः—श्रीदक्षिणारञ्जन-शास्त्री एम्. ए.]

विगत-सौरभाद्रस्य नवमदिवसे रविवासरे सायं षड्वादनतः परम्
“युनिभार्सिटि इन्ष्टिट्ट भवर्न” परिषदस्त्रयोदशवार्षिकमधिवेशनं
सुसम्पन्नम् । माननीया अध्यापकाः श्रीमन्तः डक्टर् एस्. राधाकृष्णन्
महोदयाः सभापतिपदमलमकुवन् । समवेतानां महात्मनां विपश्चिद-
वर्ष्याणां मध्ये महामहोपाध्यायाः श्रीमन्तः शितिकण्ठवाचस्पतिमहो-
दयाः म.म. श्रीमन्तः अनन्तकृष्णशास्त्रिणः म.म. श्रीमन्तः कमलकृष्ण-
चतुर्तीर्याः म.म. श्रीमन्तो भागवतकुमारशास्त्रिणः म.म. श्रीमन्तो
दुर्गाचरणसांख्यवेदान्ततीर्याः म.म. श्रीमन्तः फणिभूषणतर्कवागीशाः
कलिकाता-राजकीय-संस्कृतमहाविद्यालयाध्यक्षाः श्रीमन्त आदित्य-
नाथ-मुखोपाध्यायाः मूलाजोडसंस्कृतमहाविद्यालयाध्यक्षाः श्रीमन्तो
निशिकान्ततर्कतीर्याः संस्कृतमहाविद्यालयाध्यापकाः श्रीमन्तः कुञ्ज-
विहारितर्कसिद्धान्ताः श्रीमन्तः सुरेन्द्रनाथविद्यारत्नमहोदयास्तथा
विश्वविद्यालयाध्यापकाः श्रीमन्तः पञ्चाननतर्कवागीशाः श्रीमन्तः
प्रबोधचन्द्रवाक्चिमहोदयाः श्रीमन्तः क्षितीशचन्द्रचट्टोपाध्यायाः
पण्डित-प्रकाण्डाश्वान्ये बहवः श्रीमन्तो हरिदाससिद्धान्तवागीशप्रसुखा-
स्तथा श्रीमन्तो जहरलालनेहेरूमहोदयाः श्रीमन्तो द्वारकानाथमित्र-
महोदयाश्च सविशेषमुल्लेख्याः ।

सभायामादौ श्रीमान् विष्णुपददत्त उद्बोधनसङ्गीतस्य ताललय-
मिश्र-सुमधुरालापेन समवेतसामाजिकानां मनांसि युगपदेवाकृष्य

सर्वान् सभ्यान् विन्नगतान् इवाकरोत् । ततश्च कलिकाता-राजकौय-
 संस्कृतमहाविद्यालयाध्यक्षाणां परिषदो विशिष्टसहायभूतानां तत्र-
 भवतां श्रीमतामादित्यनाथमुखोपाध्याय एम्. ए. पि. एड्. डि, दर्शनसाग-
 राणां प्रस्तावेन कलिकाता-विश्वविद्यालयाशुतोषासनाधिकारिणां परि-
 षदः सहकारिसभापतीनां महामहोपाध्यायानां तत्रभवतां श्रीमतां
 भागवतकुमारशास्त्रिमहोदयानां समर्थनेन च सभापतिवरणं समनुष्ठि-
 तम् । ततः परिषन्मन्त्रिणा श्रीमता अमरेश्वरठाकुर-वेदान्तशास्त्रिणा त्रयो-
 दशवार्षिकं कार्यविवरणं वाचितमभूत्—तच्चास्यामेव पत्रिकायामन्यत्र
 संयोजितमास्ते । पठिते च कार्यविवरणे परिषदोऽन्यतमेनोपमन्त्रिणा
 श्रीमता दोनबन्धुसाहित्यशास्त्रिणा आगामिवर्षीयकार्यपरिचालकानां
 नामानि वाचितानि । सम्पन्ने च तस्मिन् श्रीमता अक्षयकुमारशास्त्रिणा
 परिषदाचार्येण श्रीमता कालोपदतर्काचार्येण तथा परिषदोऽन्यतमे-
 नोपसभापतिना महामहोपाध्यायेन श्रीमता अनन्तकृष्णशास्त्रिणा परि-
 षदा भूतपूर्वान्यतरसम्पादकस्वान्यतम-प्रतिष्ठापकस्य च गोप्यतिराय-
 चतुर्धुरीणकाव्यतोर्थमहोदयस्य गुणव्याख्यानादिकं प्राञ्जलया सोच्छ्रा-
 सया च भाषया कृतमासौत् । ततः सभापतिमहोदयैस्तस्यैव परिषद्-
 गतप्राणस्य काव्यतोर्थमहोदयस्य तैलचित्रस्यावरणोन्मोचनं विहितम् ।
 समनुष्ठिते च तैलचित्रावरणोन्मोचनकार्ये महामहोपाध्यायेन श्रीमता
 भागवतकुमारशास्त्रिणा तथा कलिकाता-विश्वविद्यालयाध्यापकेन
 श्रीमता प्रबोधकुमारवाक्चि-महोदयेन परिषत्पत्रिकाया भूतपूर्व-
 सहकारिसम्पादकस्य सुरेन्द्रनाथमजुमदारशास्त्रिणः एम्. ए. पि. आर.
 एस्, महोदयस्याकालपरलोकप्रयाणे शोकः प्रकाशितः ।

शोकप्रकाशानन्तरञ्च सभापतिपादानां दशगुणसमलङ्कृतमाङ्गल-
 भाषामयमभिभाषणम् । प्रसङ्गक्रमेण च सभापतिपादैः सङ्केतितं
 यदस्माकं भारतौयानां साम्प्रदायिकधारासंरक्षणमेव मुख्यमुद्देश्यं,
 स्वाराज्यादीनि तु केवलं साधनमात्राण्येव भवितुमर्हन्तीति । समाप्ति

गते च सभापतिमहोदयानामभिभाषणे परिषच्छात्रसमिति-सभ्यै-
रनुष्ठित-पूर्व-स्यमन्तकोडाराभिनये जाम्बवतांश-ग्राहिणे श्रीमते
मधुसूदनचक्रवर्तिने अभिनयदर्शनसम्प्रीतेन श्रीमता अमरेश्वरठाकुरेण
प्रदत्तं रौप्यपदकं सभापतिना उपायनीकृतम् । ततः सम्पन्ने जिखिले
सभाकार्यजाते परिषद् उपमन्त्रिणा श्रीमता चिन्ताहरणचक्रवर्तिना
जर्जरपूजाया इतिहासः संक्षेपेण अभिनोयमानानां नाटकानां तत्-
कर्तृणां परिचयश्च समुल्लिखितौ ।

ततश्चाभिनये दत्तमानसैः परिषत्सभ्यैः प्रथममेव भरत-प्रणीत-
नाट्यशास्त्रसरणीमनुसृत्य जर्जरपूजा विहिता । अभिनवेयं जर्जरपूजा
सर्वेषामेव सामाजिकानां मनांस्यन्वरञ्जयदिति परम-प्रमोदस्थान-
मस्माकम् । परिसमाप्तिं गतायां जर्जरपूजायां चण्डकौशिके केवलं
श्मशानदृश्यमतिकरुणं यथायथमभिनोतमासोत् । ततः शाकुन्तले
पञ्चमाङ्गावतारोऽभिनोतः सम्यक् । धीवरांशस्थाभिनयपाठवं सर्वैरेव
सामाजिकैरुच्चैरुद्घोषितम् । तदनन्तरं महाकवि-भास-विरचितस्य
पञ्चरात्रस्याभिनयः । यद्यपि परिषत्सभ्यैरभिनोतपूर्वमिदं नाटकं
तथापि वर्षेस्मिन्नस्याभिनयः प्रायेणाभिनयकौशलस्य परां काष्ठा-
मधिरूढ इति सर्वेषामेव साश्वसाधुविचारणानिपुणानां दोष-
ज्ञानामभिमतम् । बालोऽभिमन्युरभिनयकौशलेन मधुरया चाकृत्या
विशेषेणारञ्जयत् सामाजिकमनांसोति सर्वैरेवोद्बोध्यते । बृहन्नलापि
न विस्मर्यते । शकुनि-गुणाश्च श्रूयन्ते प्रतिमुखम् । समासतश्च न
क्रेषामप्र्यभिनयः सामाजिकानां विरागमुदपादयदिति विदितमस्माभि
विश्वस्तसूत्रेण ।

परमुपरते च गोष्यति-प्रतिमे गोष्यतिकाव्यतोर्थे परिषन्नाट्याचार्य्यं
यत्किञ्चन साफल्यं वर्षेऽस्मिन् लब्धमभिनयविषये परिषत्सभ्यैस्तत्तु
नाट्यकलानिपुणानां परिषदो वर्त्तमाननाट्यसम्पादकानां श्रीमतां
जगन्मोहनज्योतिर्विनोद-महोदयानां तथा श्रीमतां वामापदविद्यारत्न-

महोदयानां प्रयत्नगौरवादेवेत्यत्र नास्ति केषाञ्चन विप्रतिपत्तिरिति विदाङ्गुर्वन्तु प्रियपाठकाः । आशास्त्रहे यदितःपरमपि तै तथैव प्रयत्न-विशेषमातिष्ठन्तः प्रयोगप्रबन्धे संस्कृतभारतीञ्च परिषदञ्च प्राचीननाट्य-कलाञ्च परमुपकरिष्यन्ति । रात्रेर्द्वादशघटिकायामभिनयभङ्गो जातः । एतदस्माकं गौरवकारणम् अभिनयस्य च साफल्यसूचकं यदापरिसमाप्ते रभिनयस्य रङ्गगृहं पूर्णप्रायमेवासीत् । पश्चिमे वयसि वर्त्तमानाः शिक्षासंस्कारादि-गभौरविषये दत्तसमयाः परमदाश्रनिका अपि अभिनयकलाकौशलदर्शनेन तथा सुग्धा आसन् यथा आसनपरित्याग विषये तेषां मतिरपि नाजायत इति सद्दयान् सामाजिकान् संचेपतो विज्ञाप्य विरमामः ।

पुस्तकपरिचयः

चाणक्यसूत्रम्—श्रीमत्कौटिल्य-प्रणीतम् । पञ्चतोर्योपनाम-श्रीईश्वरचन्द्रशर्मशास्त्रि-वेदान्तभूषण-विरचित-सारार्थबोधिनीसमाख्य-टीका-वङ्गानुवाद-टिप्पणौप्रभृतिभिश्च समलङ्कृतम् । ग्रन्थादौ सप्त-दशपत्रव्यापिनौ गवेषणाविलसिता संस्कृतभाषामयी एका अवतरणिका, परिचयपत्रञ्च 'एसियाटिकसोसाइटी' साधारणमन्त्रिणानेकं तथा संस्कृतपरोक्षासमिति-सभापतीनामपरं संयोजिते । पत्रसंख्या ५४८ । मौल्यमस्य ३) रौप्यकम् । प्राप्तिस्थानं—संस्कृतयन्त्रपुस्तकालयः, कलिकाता,—अन्यत्र च ।

अवतरणिकायां टीकाकारेण शास्त्रिपादेन चाणक्यस्य समयं तत्प्रणेतान् ग्रन्थांशावलम्ब्य सम्यक् समालोचनं कृतं सिद्धान्तज्ञोप-निबद्धः ।

भारतीय-मनोषिणः परलोकेश्वरारामतत्त्वादौ काव्यालापादौ वा

यथा दत्तमानसा आसंस्तथा ऐहिकविषयेऽपि परमनभिज्ञा नासन्नित्यत्र चाणक्यसूत्रादीन्येव प्रमाणकोटीमारोहन्ति । टीकाकाराश्च शास्त्रिपादा यद्यपि वेदान्तविद्यापारौषास्तथापि तेषामत्र चाणक्यसूत्रविद्वतौ प्रवृत्तिः साफल्यञ्च तदेव रहस्यं प्रकटयतः ।

वङ्गेषु संस्कृतभाषाविशेषज्ञा वङ्गभाषायां हतादरा इति तु प्रायो वाद इत्यत्र यथा विद्यासागर-न्यायरत्न-तर्कालङ्कार-तर्करत्न-तर्कभूषण-शास्त्रिप्रमुखा आचार्यवर्याः प्रमाणं तथा ; एतेऽपि टीकाकारा इति तु स्वीकर्तव्यमेव । कथमन्यथा वङ्गाक्षरेणास्य सुदृणं, वङ्गभाषया वानुवादः ? एतेनास्य वङ्गविषयाद् बहिः प्रचारबाहुल्यं प्रतिहतमित्यत्र कस्यास्ति विप्रतिपत्तिः ?

ग्रन्थस्यास्य गौरवं यथा अप्रतिहतं स्यात्तदर्थं शास्त्रिपादेन आदर्श-पुस्तकचतुष्टयं संगृहीतम् । चतुर्षु पुस्तकेषु सूत्राणां पाठानैक्यं च बहुधा विद्यते इत्यपि तेनैवोद्दिष्टम् । परमस्माकं दीर्घाद्यादस्मिन् आहतिके पाठभेदे न प्रदर्शितः । यत्तु सुद्रायन्त्रस्याक्षरयोजकानां त्रुटिप्राप्त्यर्थात् कुत्रचन कुत्रचन भ्रमादिकं विद्यते तत्तु विषयगौरवा-दुपेक्षणीयमेव ।

सर्वथा, येषां कृते प्रयत्नोऽयं तेषां मध्ये ग्रन्थस्यास्य प्रचारबाहुल्य-मभिलषामः । संस्कृतसमितिपरीक्षायां साहित्यविषये विषयान्तरे वा पाठ्यरूपेण यद्ययं निर्दिष्टो भवेत्तर्हि पाठार्थिनां नितरामुपकारो भवेदिति पाठ्यनिर्वाचनाधिकारिणामवधानमत्राभ्यर्थयामहे ।

सत्यनारायण-व्रतकथा—(मूल ओ पद्यानुवाद) वङ्गाक्षरमुद्रितमिदं पुस्तकं श्रीयुक्त-नृत्यगोपाल-मुखोपाध्यायेन सम्पाद्य श्रीयुक्त-विश्वनाथमुखोपाध्यायेन प्रकाशं नीतम् ।

भारतवर्षे सर्वत्र सुप्रचारितस्य सत्यदेवार्चनस्याङ्गीभूता व्रतकथा अन्यत्र रेवाखण्डीयापि वङ्गेषु कालवशाद्वा कारणान्तरवशाद्वा अप-शब्दबहुला अपभ्रंशभाषामयो चेति न केषामप्यप्रत्यक्षं नाम । अत्र

च कारणत्वेनोपकल्पितं विषयकदम्बं मुखबन्धे ग्रन्थकृता निबद्धञ्चेति रमन्तां तत्रैव कुतुकिनो हेतुवादमुदितमानसा अस्मत्पत्रिकापाठकाः । परमेतद्दुर्णयापनिनौषधैव विषयिणोऽपि तन्नभवतो ग्रन्थकारस्य ग्रन्थ-मिममुपसम्पादयितुमयमुपक्रमः ।

ग्रन्थेऽस्मिन् रेवाखण्डीय-व्रतकथा मूलमात्रेण वामभागे सन्नि-वेशिता, दक्षिणतश्च तस्यानुपदमनुवादः सहजबोध्योऽपि मूलार्थमजह-देव विजयते । अनेन च सुघटितमन्निवेशविशेषिण अनुवादस्य मूला-नुगत्य-प्रत्ययं प्रति महान् सुयोगः सम्पद्यते स्वल्पविद्यानामपि ।

अस्ति ह्यत्र मुखबन्धे नानाविषयिणीष्वालोचनासु सत्यनारायणवर्ण-विमर्शनविधौ विचारवैदुष्यमुद्बोधितं ग्रन्थकारेण ; अस्ति च अर्वाक्तन-गर्वितानां हेतुवादमात्रपराणामशाल्लज्जुष्टेषु स्वकपोलकल्पितेषु च सत्य-देवार्चनस्याधुनिकत्ववादेश्वपवाधमपवादोऽपि तदुद्भावितः, तथा चास्ति पूजायाः कालकरणद्यूहापोहेन प्रकृतमतनिर्णायिका साधारणोपयोगिनी सुविस्तृता समालोचनेति । मूलानुवादकर्मणि च ग्रन्थकर्तुरैकान्तिकता परिश्रमविशेषः पाण्डित्यप्रतिभा चास्माभिर्निःशेषमुद्बोध्यन्ते । परमस्य मुद्रणकार्ये कागदं ग्रन्थपुटकञ्च मनोरमाणि क्रेतारमनिच्छन्तमपि बलादाकारयिष्यन्तीवेत्यपि न कथामात्रमस्माकम् । अस्ति च वर्णद्वयसङ्कलनेनाङ्कितानि त्रीणि चित्राण्यत्रैव—एकं सत्यनारायणस्य, द्वितीयं ग्रन्थकृतास्तृतीयञ्च नैमिषारण्यस्येति मोदन्तां कोमलकला-नुशीलनपरायणाः सत्यनारायणसेवाधिकृताः । वयमस्य ग्रन्थस्य प्रचार-बाहुल्यं सुतरां कामयामहे । ग्रन्थकृतसङ्केतितेषु संख्यातीतिष्विव ग्रन्था-सादनपदेषु स्थानसंज्ञेपादेकमेव तावदधो निर्दिश्यते प्रकाशकगोचरं—पोः सुगकल्याण, चन्द्रभाग, साधनापुस्तकालय, जिला हवडा ।

मूल्यमस्योत्तमकर्पटकवद्धस्य १) एका राजती मुद्रा, मध्यमवद्धस्य

॥० द्वादशाणकम्, साधारणवद्धस्य ॥० अर्द्धचन्द्रमात्रम् ।

परिषत्सन्देशः

परलोके सुरेन्द्रनाथः—पाठकमहत्तमाः, परिषदं प्रति सदातनीं निर्दयतामद्ययावत्तत्-कर्मसु प्रदर्शयतो विधेः किञ्चनाकारुण्यं दुःखदुःखेन विन्तुष्वहृदया वयं वक्तुमुद्युक्ताः स्मः। परिषत्पत्रिकाया भूतपूर्व-सहसम्पादकस्तत्रभवान् सुरेन्द्रनाथ-मजुमदार-शास्त्री एम्. ए., पि. आर्. एस्, महोदयः अकाले एव कालग्रासमनुभूतवान्। विदुषोऽस्य सौजन्य गरिमा सौन्दर्यमधुरिमा, अध्ययन-द्राघिमा, शास्त्राभ्यास-पटिमा चास्मांस्तदानीमेवमावर्जयन्त येन चिर-प्रोषितस्य तस्य दुःखव्यपोहिकामपि प्रसूतिं नैवाद्याप्यासादयामो मन्दभाग्याः।

महानुभावोऽयं पूर्वं पाटलिपुत्रस्थे कस्मिंश्चिद् विद्यालये अध्यापक-पदमारूढः परया योग्यतया शिष्यानध्यापयन् सद्गुरुगोचरस्य यशसो भाजनमभूतपूर्वमिवाभूत्। काले च विदितविद्याप्रकर्षः “विहार-ओडिष्या”प्रदेशीय-शिक्षाप्रेक्षकपदे समुन्नीयमानो देहत्यागावसानं यावत् तत्कर्मजातं सप्रशंसं निरवाहयत्। विद्यावत्ता चास्य सुघटितयोपाधि-मालया सूच्यमाना प्रमाणाधिकतामात्मनो दर्शकहृन्देषु व्यञ्जयति।

देवाधीना वयं तत्कृते संकृतज्ञताकं शोकाश्रुजातं, तत्परिजने-भ्यश्च ससान्त्ववादमोक्षराशीर्वादं प्रयुञ्जानाः प्राणानिव केवलं धार-याम इति।

संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।
भावालोकेर्मनःपत्रं प्रकाशयतु धीमताम् ॥

| | | |
|-----------------------|---|--------------------|
| October, } 1929. } | १८५१ शकौये आश्विने } १२३-वर्षस्य षष्ठ-संख्या } | Vol. XII. No 6. |
|-----------------------|---|--------------------|

मतिमञ्जरी

यत्किञ्चित् प्राप्तकालम्—निष्ठां गतः प्रौष्ठपदस्य नव-
माहे महोत्सवः परिषदस्त्रयोदशवर्षावसानसम्भूत इति यत् सत्यं समुच्छ-
सितमिव नश्येतोभिः । परिषन्नियमानुगत्या चेतः परत एव ऐषमौयाः
पारिषद्याः कर्मपरिचालकाः स्वं स्वं नियोगमशून्यं करिष्यन्तीति
शास्त्रलोकवह्निर्भूतापि वस्तुगत्या भाद्रपदादेवास्मिन् वर्षे वर्षप्रवृत्तिः
परिलक्ष्यते परिषदः । परिषत्कार्यार्थानामुत्सवानाञ्च कथन्ताजिज्ञासुभि-
र्विप्रकृष्टैः सदस्यैरेतत्पूर्वाङ्गसङ्कलिते “परिषदस्त्रयोदशवार्षिककार्य-
विवरणञ्च” “परिषदस्त्रयोदशवार्षिकमहोत्सवविवरणञ्च” सदय-
मुदीचणीये ।

चतुर्दशवर्षदेशीया चेयं परिषत् केवलमस्माकं विशेषसंस्थाणां बान्ध-
वानां, परं दूरस्थितानामपि गुणमात्रवशोभूतानां विदुषां हृदयमावर्ज-
यति समुपस्नेहयति च । एतच्चास्यः एव स्थानान्तरे विनिवेशितस्य मद्र-
देशीयेन केनचित् पण्डितप्रकाण्डेन निबद्धस्य परिषत्प्रशस्त्यात्मकस्य
लेखस्यावलोकनेनापरोक्षतां गमिष्यत्येव वाचकसुहृदाम् ।

पत्रिका चेयं जनन्या वर्षद्वयादूना द्वादशे वर्षे पदं निदधती मातु-
 गुणेनेश्वर्येणान्येन च सौभाग्यवत्तादिना समुपेता कं न सम्मोहयते ।
 विदेशीयैर्देशीयैश्च विद्वत्समाजैरस्या निबन्धशैलीं प्रचारवाङ्मत्यादिक-
 चावलोकायङ्गिरथंशरिष्टैर्भाषामधुरैश्च निबन्धैरियमशेषोपाकारि ।
 परं सन्ति केचनास्मदात्मपक्षाश्च कृतविद्याश्च विदितलेखप्रकर्षाश्च
 महात्मानो ये भाषान्तरमधिकृत्य निबन्धलेखनेन ख्यातिविशेषमुत्-
 प्रेक्षमाणा न तावत् संस्कृतनिबन्धादिविरचनेन गैर्वाणीं वाणोमिमां
 परिपोषयितुं प्रसौदन्ति ; केचन च केवलं खल्यायाससाध्यं समा-
 लोचक-पदमधिकुर्वन्ते, अधिकृत्य च पदमिदं मञ्जिकासम्प्रदाय-
 सुलभेन मनोभावेन दोषमेव केवलमुत्प्रेक्षमाणाः खेदयन्ति, निबन्ध-
 लेखकान् पत्रिकासम्पादकसङ्घांश्च । नोपकुर्वन्ते संस्कृतभाषां नानुसन्द-
 धते निबन्धलेखनिबन्धनं परिश्रमविशेषं, न च जानते सम्पादकानां
 सङ्कटप्रचुरां पत्रैःपरिचालनपद्धतिम् । किमिव हि तेषां यशोमूढ्येन
 विद्याविक्रयिणामयशःख्यापनार्थं बह्वपरिकराणां पुरोभागिणाञ्च साम्प्रत-
 मिति जिज्ञासवो वयं सुधीसमाजेषु ।

परमियं संस्कृतभाषा खेन महिम्ना खेन दिव्यभावेन खेन च
 प्राचीनत्वेनोपचीयमाना मञ्जिकासम्प्रदायिनः प्रतिपन्नानाक्षिप्य
 प्रख्यातिमसिन्धित्सूश्च अवधूयानुविधास्यति स्वं प्रचारमिति मन्वाना
 दुन्दुभिघोषेणाघोषयामो वयं महाकवेः सूक्ताङ्गम्—

“ये नाम केचिदिह नः प्रथयन्त्यवज्ञां

जानन्ति ते किमपि तान् प्रति नैष यत्नः ॥” इति । शम् ॥

श्रीदुर्गा-प्रशस्तिः

[निबन्धकः—आयुर्वेदाचार्य-श्रीहेमिन्द्रचन्द्रव्याकरणतौर्यः]

अयि चिरसुखकरि ! शारद-सुन्दरि !

जागृहि, वर्षाक्षेशम् ।

अपनय तूष्णं धर रुचिपूर्णं

भुवनमनोहर-वेशम् ।

मधुमद-लोला मधुकर-माला !

गुञ्जत कुसुमितकुञ्जे ।

गायत चपलाः कोकिल-बाला !

अभिनव-किशलय-पुञ्जे ॥

लतिका ! विहसत, कुसुमं वितरत,

विकिरत सुमधुर-गन्धम् ।

परिमल-लुण्ठन-सुरभि-समोरण

वह ननु दिशि दिशि मन्दम् ॥

अपसर जलधर ! लस विः लाम्बर !

वितर सुधाकर ! हास्यम् ।

नवकरहारा विहरत ताराः !

खञ्जन ! कुरु सुखलास्यम् ॥

हस हस शतदल ! विमलीभव जल !

गायत विहगा ! गानम् ।

ललित-तरङ्गे ! तटिनि ! सुभङ्गे !

कुरु सागरमभि यानम् ॥

जागृत लोका ! व्यपगत-शोका !
 दृशमुन्मीलयताम्बाम् ।
 पश्यत तरुणं प्रोद्यतमरुणं
 विजहित जाद्यविवन्धम् ॥
 चिनुध्वममलं विकसितकमलं
 कुसुमं बहुलाकारम् ।
 धूपय धूपं दीपय दीपं
 भूपय सकलागारम् ॥
 वादय वाद्यं जनगण ! हृद्यं
 गाय च गीतमपूर्वम् ।
 उलुलु-ध्वनिभि- मङ्गल-खनिभि-
 ललनाः ! पूरयताम्भम् ॥
 ब्रजत सुदीना ! शिपवो होनाः !
 प्रशमं भुवने तूर्णम् ।
 प्रसीद मानस ? नितान्त-तामस !
 सत्त्वं श्रय सुखपूर्णम् ॥
 लोकय लोकय मुद्गरवलीकय
 केयमुपेता शान्ता ?
 सिंहतनुस्था शशि-सित-मस्ता
 कोटिसुधाकरकान्ता ?
 भारतसन्तति- दुःखन्तुदती
 शङ्करदयिता दुर्गा ।
 सेयमपर्णा चम्पकवर्णा
 भवनमुपैति सवर्गा ! ॥
 तामनुगच्छति लघु लघु गणपति-
 रपास्य विघ्नवितानम् ।

स्वदेशपण्यै-

धनजनधान्यै-

वसुधा भवतु सुपूर्णा ॥

नाशय रोगं

प्रशमय शोकं

दूरीकुरु सति ! दैन्यम् ।

अपहर पापं

दुःखं तापं

विश्वं कुरु सुखपूर्णम् ॥

सुक्ति-परिमले

तव पदकमले

भवतु सभक्तिरशेषः ।

गन्ध-पुष्प-जल-

पत्र-नयनजल-

संरचिताञ्जलिरेषः ॥

नमस्तुभ्यमयि

सदानन्दमयि !

भातु मनसि तव कान्तिः ।

निखिले भुवने

गगने पवने

विलमतु शाश्वत-शान्तिः ॥

अभिज्ञानशकुन्तले अभिनवतरो द्वापरः

[निवन्धकः—के. ए. रामलिङ्गशास्त्री]

रूपक-तल्लजस्य अभिज्ञानशकुन्तलस्य अन्तरङ्गबहिरङ्गसौन्दर्यं
को हि नाम सहृदयोऽप्यक्षं नानुभवति ? गैर्वाणीलावण्यरसास्वाद-
शिवधयः सुधिय आमेरिकियादयोऽपि रूपकम् एनत् अतितराम्
आद्रियन्ते ; किं बहुना बह्वीभिर्भाषाभिर्नाटकम् इदमन्ववादि ; एतस्मा-
देव नाटकरत्नाकरात् श्रीमत्कुमारिलभट्टः—“सतां हि सन्देहपदेषु

वस्तुषु प्रमाणमन्तःकरणप्रवृत्तयः ।” इति सूक्तिलहरीमुद्गत्य स्वकीय-
ग्रन्थे उपोद्बलयति स्म ; प्रत्येकं प्रत्यङ्गं च विमृश्यमानमदो रूपकम्
आदर्शभूतं, लौकिकवैदिकप्रमाणसर्वस्व-स्वर्णनिकषभूतं चेति को नु
खलु अभिरूपो नाभ्युपैति ? रघुवंश-मेघसन्देश-शकुन्तलादौ अथ्ये
दृश्ये च काव्ये कविकुञ्जरोऽसौ ‘अभिज्ञान’ पदम् असकृदायोजयति
स्मेति ज्ञायते ; तत्र मार्गदर्शी महात्मा कः ? इति चेत् अनुयुज्यते,
तत्र भवान् आदिकविरवेति विदितप्रायमेवैतत् विपश्चिताम् । अस्तु—
प्रकृतमनुसरामः ;—आखेटाय अरथ्यम् अनुप्रविष्टः प्रजारञ्जनलभ्ववर्णः
पृथिवोपालो महाराजदुष्यन्तः—आश्रमानोकहानाम् आलवाल-
प्रपूरणार्थम् इतस्ततः पर्यटन्तोः श्रुतिमधुरम् आलपन्तोः, समवयो-
रूपसौहार्दशालिनोः, शकुन्तला-प्रिर्ववदाऽनसूया अन्वर्थनामधिया
अवलोक्य आश्रमान्तिके आह स्म आत्मगतं शकुन्तलालावण्यलालसः,—
“अपि नाम कुलपतेरियम् असवर्णद्वैतसम्भवा स्यात् ? अथवा कृतं
सन्देहेन ;—

असंशयं चत्रपरिग्रहक्षमा यदाऽऽर्यमस्यामभिलाषि मे मनः ।

सतां हि सन्देहपदेषु वस्तुषु प्रमाणमन्तःकरणप्रवृत्तयः ॥ १६ ॥

तथापि, तत्त्वत एनाम् उपलप्से” इति । अनन्तरं च, “वयमपि
तावद् भवत्योः सखीगतं किञ्चित् पृच्छामः,—” इति प्रस्तुत्य, पप्रच्छ ;
—“स भगवान् काश्यपः शाश्वते ब्रह्मणि स्थित इति प्रकाशम् ; इयं च
वः सखी तदात्मजिति कथमेतत् ?” इति । अत्र—

‘ऊर्ध्वरेता महाभागो भगवान्..... ।

... .. ॥

इति श्रीमन्महाभारतवचनात् नैष्ठिकब्रह्मचर्ये इत्यर्थे ‘शाश्वते ब्रह्मणि’
इत्यस्य व्याचक्ष्यः सर्वे व्याख्यातारः ।

‘ब्राह्मणस्य चतस्रो भार्याः, क्षत्रियस्य तिस्रः, वैश्यस्य द्वे, शूद्रस्य

स्वैव भार्या' इति स्मृत्या ब्राह्मणादीनां चतुर्णां वर्णानां सजातीया जाया धर्माचरणार्थं, विजातीया तु भोगार्थम् इत्यवगमात् कुलपतिना भगवता काश्यपेन भोगार्थम् उदूढात् असवर्णक्षेत्रात् शकुन्तलाया उत्पत्तिरभ्युह्यते,—'अपि नाम कुलपतेरियमसवर्णक्षेत्रसम्भवा स्यात् ?' इति भाषितेन दुष्यन्तेन ; 'आजन्म ब्रह्मचारी भगवान् काश्यपः' इति-किंवदन्त्या विदितवृत्तान्तेनापि दुष्यन्तेन उत्तरत्र—'इयं च वः सखी तदात्मजेति कथमेतत् ?' इति असाङ्गत्यम् अनुयुज्यते , ऊहापोहकुशलेनापि सार्वभौमिण दुष्यन्तेन पूर्वोत्तरसन्दर्भाननुगुणमिदं भण्यत इति प्रथमोऽयं संशयावतारः (१) । वस्तुस्थितिमनुसृत्य काश्यप-महामुनिम् आजन्म ब्रह्मचारिणं वा, परब्रह्मनिष्ठं वा अङ्गीकुर्मैः ; तथा सति, शिष्यः—'वेलोपलक्षणार्थमादिष्टोऽस्मि प्रवासात् प्रति-निवृत्तेन तत्रभवता काश्यपेन ; तत् प्रकाशं निर्गतस्तावदवलोकयामि क्रियदवशिष्टं रजन्वा इति , (परिक्रम्यावलोक्य च) हन्त ! प्रभा-तम्, तथा हि—

यात्येकतोऽस्तशिखरं पतिरोषधीनाम्

... ..

अन्तर्हिते शशिनि सैव कुमुदती मे

... ..

यावदुपस्थितां होमवेलां गुरवे निवेदयामि ॥

काश्यपः—'वक्षे ! इतः सदो हुतान् अग्नीन् प्रदक्षिणौकुरुष्व ।
(सर्वे परिक्रामन्ति)

अमौ वेदिं परितः क्लृप्तधिष्णाः समिद्धन्तः प्रान्तसंस्तीर्णदर्भाः ।

अपन्नन्तो दुरितं ह्यव्यगन्धैर्वैतानास्त्वां वङ्गयः पावयन्तु ॥

(इति ऋक्छन्दसाऽऽशास्त्रे) इति ईदृशगुरुशिष्यवाक्यपर्यालोच-
नेन भगवान् काश्यपतापसः संज्ञायते 'नित्याग्निहोत्रौ' इति ; शाश्वते

ब्रह्मणि स्थितस्य कुलपतेर्भार्याविहीनस्य अग्निहोत्रहोमः कथं प्रसज्यते ? यदि नाम साग्निकोऽयं काश्यपतपस्वी वानप्रस्थाश्रमी अभ्युपेत्यते, तर्हि नित्यब्रह्मचारित्वप्रथा भज्येत ; यदि निरग्निकः, कथम् उपपद्यते वैतानाग्निहोमः ? इति द्वितीयः संशयावतारः (२)

ध्वन्यध्वन्यध्वन्य-मूर्धन्य-ध्वन्यस्य आदिकवेः सद्गन्तेवासिकल्पस्य महाकवेः कालिदासस्य अमृतस्यन्दिनि अभिज्ञानशकुन्तले ईदृक्षा पूर्वोत्तरसन्दर्भाननुगुणा वर्णनफक्किका निकामं साहित्यविद्यारसिकैः कथं वा आद्रिष्येत ? अतश्च ईदृशसंशय-नवावतारं कृपया संस्कृत-साहित्यपरिषदः पारिषद्याः पण्डिततल्लजा अविलम्बितमेव निवर्तयेयुरिति विश्वसिमि ; सति अवकाशे स्वीयमाशयं च प्रकटौचिकीर्षामि ; बहोः कालादारभ्य विषयोऽयं हृदयं मे आविलयति ; अतो मयाऽयं सुकुमारोऽभ्युपायः कृतः ; पत्रे प्रश्नमुखेन जिज्ञास्यते स्वीय-धियः शुद्धेय इति शम् ।

मिथिलाधिप-राजश्री-

श्रीरमेश्वरसिंहबाहादुरमहोदयानां स्वःप्रयाणमुपलक्ष्य

“श्रीकोच्छ्वासः”

[निबन्धकौ—श्रीसारदाचरणसेन-कविरत्नम् श्रीउपेन्द्रनाथ-भा-

व्याकरणाचार्यश्च]

अस्तंगतो भारत-धर्मभानू

रमेश्वरः श्रीमिथिलाधिनाथः ।

ब्रह्मण्य-विद्या-विमलीकृतात्मा

धरामराणां शरणं दिजेन्द्रः ॥ १ ॥

तदीय-देहस्य विनाश-दुःखैः
 सा भारती लोकललामभृता ।
 विलोलमाख्याम्बर-वीतकान्ति-
 मुञ्चत्यजस्रं बहुशोकजास्रम् ॥ २ ॥

अस्तंगत्रे भारत-धर्मभाना-
 वधर्म-वात्याक्षुभिते धराञ्चौ ।
 प्रवेपमाना वत ! धर्म-नीका
 विना सुदत्तं नृप-कर्णधारम् ॥ ३ ॥

अस्तं गते भारत-धर्मभानौ
 रमेश्वरे श्रीविदुषां वरेण्ये ।
 सनातनं धर्मधनं जनानां
 ग्लानिं परां याति विनाश्रयेण ॥ ४ ॥

अस्तं गते भारत-धर्मभानौ
 गीर्वाण-वाणी-विदुरे नरेन्द्रे ।
 त्रिदत्प्रिये तन्त्रविदां वरिष्ठे
 पायादपायात् सुरभारतीं कः ? ॥ ५ ॥

अस्तं गते भारत-धर्मभानौ
 दिगन्त-विश्रान्त-यशः-प्रचारे ।
 शोकाग्निताप्ता जनतातिदोना
 मोमुह्यते वज्रहता लतेव ॥ ६ ॥

आचार-पूतो महनोय-कीर्त्ति-
 विह्वहरेण्यो गुणवत्सहायः ।
 उमेशभक्तः करुणानिधान-
 मासोत् प्रजानां शरणं नरेन्द्रः ॥ ७ ॥

अस्तं गते भारत-धर्मभानौ
 स्वाध्याययुक्ते मिथिलाधिनाथे ।
 कृन्नं जगच्छोक-घनान्धकारैः^१
 ह्रीं हेति शब्दं कुरुते सदैव ॥ ८ ॥

श्रीमद्रमेश्वरनृपो हृतजातवेदा
 वेदानुरक्तहृदयो बुधबद्ध-सख्यः ।
 वेदादि-शिक्षणविधौ विदवे महात्मा
 विद्यालयं सुकृतिनां प्रमुदे चिराय ॥ ९ ॥

यदीय-सामर्थ्यमुपेत्य गङ्गा-
 नङ्गारिसङ्गानवरुद्धमार्गा ।
 हत्नीह नोऽघानि समागता सा
 हा राजतेऽसौ खलु दिव्यलोके ॥ १० ॥

स्वच्छाम्बु-पद्म-रुचिराणि सरोवराणि
 चञ्चच्छशाङ्गकिरणोज्वल-मन्दिराणि ।
 निर्माप्य भूमिपतिना भुवि तेन लब्धं
 पूर्णेन्दुकुन्दधवलं यशसः कदम्बम् ॥ ११ ॥

सन्ताप-हन्तुः शशिशेखरस्य
 कृपाकटाक्षैर्मिथिलेश-सूनुः ।
 कामेश्वरो नाम नवीनभूषा
 जीयात् सुशीलः शरदां शतानि ॥ १२ ॥

—————

“अभिनयशैलीविमर्श”-समालोचनम्

[निबन्धकः—श्रीविभूतिभूषणभट्टाचार्यः]

साहित्यपरिषदस्यादकैरग्रहायणमासे यः खलु ‘अभिनयशैली-विमर्श’ इति निबन्धः प्राकाश्यं नोतः, निबन्धे तस्मिन् एकत्र लेखकेनोक्तं ‘नाट्यप्रयोगस्य तथा तथा पद्धतयः पूर्वं स्थिता अपि अन्तरा भारते-ऽस्मिन् वर्षे दर्शनादिविद्यायामेव लोकानामत्यासङ्गेन स्मरणोपयतामिव उपजगृहुरिति विदितमेव पुरातत्त्ववेदिनां विदुषाम्’ इति तु कथमपि न सङ्गच्छते । ११श खृष्टाब्दे’ यावत् दर्शनविद्यायाः प्रकृष्टालोचन-दर्शनात् । तत् “वेदान्तदर्शनर इतिहास” नामके वङ्गभाषामये ग्रन्थे प्रज्ञानानन्दसरस्वतीपादेः सविस्तरं प्रपञ्चितम् । बौद्धादीनाम् अभ्युदयानन्तरम् एव तत्-खण्डनार्थं भूयसो चर्चा आसीत् इति तु प्रेक्षावस्तु प्रसिद्धम् । यदि नाट्यकलायाः पतनं कदाचिदपि स्वीक्रियते तत्तु नाट्य-कलाया एकशरणानां भारतीयानां राज्ञां पतनकारणीभूतात् यवना-क्रमणसमयादेव अजायत इति तु अध्यापकवरेण ‘कीथे’नापि समर्थितं स्वीयग्रन्थे, यथा—

“Doubtless the mahomadan conquest seriously effected the vogue of the classical drama..... The kings who had been main support of the actors and the poets alike, disappeared from their thrones, or suffered grave reverses in fortune. The tradition of dramatic performances gradually vanished.—“Keith. Sans, drama,-p, 371.

यद्यपि अयं हि कालो नाट्यकलाया अवनतेराधारतामयासीत्

तथापि नेदं वक्तुमुचितं 'नाट्यकला अस्मिन् समयतः स्वरणीयतामिवोप-
जगृह'रिति, ११श-खुष्टाब्दात् परमपि प्रसन्नराघवादीनां निर्माणात् ।
न खलु दृश्यकाव्यानि पठनार्थं लिखितानि ग्रन्थकारैः, किन्तु प्रयोगार्थ-
मेव, तत्र नास्ति कोऽपि सन्देहावसरः । उक्तञ्च कीथेन—

"Nor is there the slightest doubt that the early
dramatists were anything but composers of plays
meant only to be read' S. D. by Keith, p, 358.

अतः परं लेखकेनोक्तम् "अत एव दूरातीते काले यथा यथा नाट्य-
प्रयोगाः कुशलानां कुशोलवानां कौशलेन सामाजिकचेत.सन्तोष-
माहितवन्तः तथा तथा नेव तदानो" यद्यपि दर्शनविद्यायामिव
अत्यासक्तिसमये नाट्यकलाया अवनतिः स्वांक्रियते, तथापि नाट्य-
कलाया नटजातीयानाम् उपजीविकारूपत्वात् पण्डितानां दर्शन-
विद्यायामन्यत्र वा अत्यासक्तौ कथं तस्या हानिर्भवितुमर्हति, अथवा
दर्शनविद्यायां सर्वेषां भारतीयानाम् आसक्तौ प्रमाणाभावात् तदपि
हेयमेव । यच्चोक्तं "तथा पटप्रवर्त्तनादिव्यापारेण नाट्यप्रयोगमुपभोग-
योग्यं सुप्रबन्धेन समपादयन् । ततः प्रभृति निररामनुशूलनं नाट्य-
कलायाः समजनि जनानन्दनं भारते वर्षे" इत्यादि । अत्र वयम् अस्या-
मेव पत्रिकायां प्रकाशितस्य कस्यचन निबन्धस्य प्रतिध्वनिं कुर्महे "यदेते
पटप्रवर्त्तनादिव्यापारा नाधुनिकाः परन्तु प्राचीना एव । तत्र रङ्गमञ्चा-
दिकं विनिर्माय चित्रलिखित-पटादि-साहाय्येन कृत्रिम-पर्वतादीना-
मुपकल्पनेन च अभिनयः सर्वथा याथार्थ्यं प्रापितोऽभूत्.....अभिनय-
प्रारम्भे नान्दोपाठश्च कृतः । अतो मन्ये सर्वथायमभिनय आधुनिक-
रूपकाभिनयेन तुल्य आसी"दिति "भारते प्रथमनाट्याभिनयः" सां.
पं. पं. १म ख. २य स. । अत्र भरतीक्तम् अवधेयम्

"यद् द्रव्यं जीवलोके तु लतालक्षणलक्षितम् ।

तस्यानुकृतिसंस्थानं नाट्योपकरणं भवेत् ॥

प्रासादगृहयानानि नाना प्रहरणानि च ।

न शक्यं तानि वै कर्तुं यथोक्तानोह लक्षणेः ॥

अतः तेनोक्तम्

वर्मचर्मध्वजाः शैलाः प्रासादा देवता गुहाः ।

हयवारणयानानि विमानानि गृहाणि च ॥

पूर्वं वेणुदलैः कृत्वा कृतभावसमाश्रयाः ।

ततः सुरङ्गैराच्छाद्य वस्त्रैः सारूप्यमानयेत् ॥” इति ।

एवं वस्त्राणाम् असाङ्गिध्यात् “तालोयैर्वा कलिञ्जैर्वा श्लक्ष्णैर्वस्त्र-
क्रिया भवेत् ॥” २१ अ० १७४ श्लो० । इदमस्माकं प्रतिभाति चित्र-
पटाः खलु दृश्यानां प्रदर्शनार्थम् एव कल्पते न तु तेषाम् अन्यो नियोगः,
ते च दृश्या यदि याथार्थ्येन प्रदर्श्यन्ते तर्हि नास्ति तावत् दृश्यपट-
प्रयोजनं रूपकप्रयोगे । इदानो तु कदाचिदपि वस्तूनां याथार्थ्येन
प्रदर्शनं नाद्ये क्रियते, अत एव इदानोन्तन-रूपकप्रयोगे बहुलप्रचारो
दृश्यते पटानाम् । यद्यपि कौथेन प्रमाणाभावात् इदमेव वस्तुमुचितं
यत् नासौत् प्राचीनभारते नाद्ये दृश्यपटप्रयोगः, तदा तु रङ्गमञ्चाः
प्रान्तेषु लम्बमानया यवनिकया आहृता दरौदृश्यन्ते । स्थानकाला-
दयस्तु प्रेक्षकैरनुमेया आसन् । न खलु रङ्गमञ्चे रथादीनां पर्वतादीनां
वा उपस्थितिर्दृश्यते’ इति मनसि निधायैव उक्तम् —

‘The King may mount a chariot, but no effort is made to bring one: for this purpose, he merely elaborate pantomime through the action of getting up off the ground, and the audience, trained and intelligent realizes what had happened at the beginning of Sakuntala the gazelle which Dusyanta follows is not a real animal, but the Sutradhara tells us the king is pursuing a gazelle “etc S. D. p, 364. किन्तु अतः परं

तेनैव उक्तं—“and doubtless there were represented, houses, caves, chariots, rocks, horses and so on” p, 365. S. D. by Keith. अस्मिन् विरोधि-वाक्यद्वये दत्तावधानैर्भवङ्गिर्भाव्यम् इति वयं प्रार्थयामहे । अन्यत्र लेखकेनोक्तम्—“आदौ तावदस्माकं शैशवे यादृशो दृष्टो नाट्यानां प्रयोगो यादृशश्चाद्य सन्दृश्यते, तयोर्भूयान् प्रभेदः सूक्ष्मविचारमन्तरेणापि आपातत एव प्रतिभासते ।स्वभावतो यथास्माभिर्वचनानि प्रयुज्यन्ते, यथा वा स्वभावमनु-रुद्ध्र भावाः समुपजायन्ते ततो विलक्षणं कमपि भावमङ्गीकृत्यं वैशादौ भाषायाञ्च प्रायोगिकाः प्रयोगविधिं व्यापारयन् ।” अत्र वयं पृच्छामः, अभिनय इति क उच्यते ? यदि तावत् स्वभावानुकरणम् अभिनयः स्यात् तर्हि अस्वाभाविकत्वात् लेखकोक्त-प्रकारो नाभिनयपदमारो-हति । स्वभावानुकरणमेवाभिनयः इत्यस्य सर्ववादिसम्मतत्वात् न वा नवीनाभिनयशैली अभिनयपदमङ्गीकरोति ; यतस्तत्रापि तेनोक्तम् “अलौकिकभावं स्वाभिनयान्निर्वासयन्तः सुरचारित्र्ये वा, यत्न-चारित्र्ये वा, गन्धर्वप्रकृतौ वा लोकातीतानामपरेषां स्वभावपरिचये वा मर्त्यसुलभं भावकदम्बकम् अवतारयन्तः सामाजिकानामनन्तां शान्तिं सम्प्रतिपादयितुं प्राचेष्टन्तः” । साहित्यदर्पणकारेणोक्तं “तद् रूपारोपात्तु रूपकम्” इति ; न तु सुरचारित्र्याभिनयकाले मर्त्यसुलभभावकदम्ब-कावतारणं सुरचारित्र्याभिनयः । इदमपि बोध्यं—सुरचारित्र्ये मर्त्य-सुलभभावाभिनयं प्रति अलौकिकभावस्याभिनयान्निर्वासनेच्छा न कारणम् अपि तु सुरचारित्र्याज्ञता एवात्र कारणम् इति मन्यामहे । एकत्र लेखकेनोक्तम् “अधुना बहुभिरेव तीर्थत्रिकादिविधवाद्यस्थले शङ्खघण्टादिभिरेव वाद्यकृत्यं सम्पाद्यते” । वयमत्र पृच्छामः किं नाम शङ्खघण्टावादनं नाट्यकलायाः “नितराम् अनुशीलनफलम् ।” अधुना एतदेव पश्यामः इदानीन्तनी नाट्यकला तावद् वलाङ्गीना अश्वेव इतस्ततो धावति, किन्तु लेखकेनोक्तं “तत्र वयं नवोनमतानुप्रवेश

नितराम् अनुबन्ध्याम ।” सत्यमेव “बह्वमन्यन्त चामी तरलतरनाय्य-
रसमधिजिगांसुभिः सामाजिकसम्प्रदाये” न तु यथार्थप्रेक्षकैस्तेषां
लक्षणं तु भरतनोक्तम् ;—

अव्यग्रैरिन्द्रियैः शुद्ध ऊहापोहविशारदः ।

व्यक्तादोषोऽनुरागी च स नाट्ये प्रेक्षकः स्मृतः ॥

यस्तुष्टे तुष्टिमायाति शोके शोकमुपैति च ।

दैन्ये दौनत्वमभ्येति स नाट्ये प्रेक्षकः स्मृतः ॥ इति ।

अथ अत्रैव विरभामः, कालान्तरे विषयेऽस्मिन् विशेषम् आलो-
चयितुम् आशास्महे, इति शम् ।

परिषत्-प्रशस्तिः

[निबन्धकः—वा सा सूर्यनारायण-शास्त्री]

श्रीमन्नैतमपाणिनिप्रभृतिभिः शास्त्रैकनिर्माहृभि-

स्तुल्यारूढयशःश्रियः सुमनसो यद्गर्भकोशान्तरे ।

जायन्ते शतशोऽनिशं त्रिभुवने नाराधितात्मोदया

सेयं मङ्गलवर्त्तिका विजयतां वङ्गावनो भारते ॥ १

यद्गर्भशक्तिमुक्ताः श्रीमद्रघुनाथधीर-जगदीशौ ।

मथुरानाथसुधोन्द्रः सेयं बाभाति वङ्गभूरजिता ॥ २

श्रीवासुदेव-रघुनन्दन-राघवेन्द्र-

गोराङ्गविश्रुतगदाधरसद्वरेण्याः ।

यत्रावतीर्य जगतां शुभमावर्तितु-

स्तद्गङ्गभूमिर्माहिमा न हि माति बुद्धौ ॥ ३

आदर्शभूतचरिता जगताममेय-
 प्रारम्भसम्भृतमहोदयदुर्विदग्धा ।
 सौजन्य-सद्दिनयसंवलितालम्भूमा
 वाचामतोतमहिमां ननु वङ्गसीमा ॥ ४
 गीर्वाणवाग्विलसितानि पुरातनानि
 सर्वाभिवन्द्य-रसभावनिरन्तराणि ।
 शास्त्रानुरूपमभिनीय च रूपकाणि
 सेयं बह्वपक्वुरते परिषद् जगत्याः ॥ ५
 श्रोत्रोत्तरञ्जनयशो हरिचन्दनार्द्रा
 श्रीमद् 'रवीन्द्र'कविताऽसृतपानमत्ता ।
 विद्वत्प्रफुल्ल'जगदीश'विशोधितार्यैः
 संभूषिता लसति काचन वङ्गभूमिः ॥ ६

धीरोदाररसज्ञतादिसुगुणप्राग्भारविद्योतिनां
 गङ्गा-प्लावितपावनान्तरलसद्वङ्गावनीजन्मनाम् ।
 यावद्भारतकीर्तिरक्षणकलाधौरियदीक्षाजुषां
 वङ्गानामुदितोदिता विजयतां साहित्यविद्वत्सभा ॥ ७

नामावशिष्टविभवामपि देवभाषा-
 सुद्वय या स्थिरयशः समवाप्तुकामा ।
 तां वङ्गसत्परिषदं बुधलोकमान्या
 वाग्देवता भगवती परिपातु नित्यम् ॥ ८
 जितं गोष्पतिरायेण स्वर्गीयेण महात्मना ।
 जितं साहित्यपरिषत्-संस्थया तदुपन्नया ॥ ९

रजनौ

(पूर्वतोऽनुवृत्ता)

[निबन्धिका—श्रीमती रेणुदेवी]

कथं वा नयनहीना साहसेनाश्रयं विजहाति । नेदं द्वितयमपीति मे निश्चयः । न चात्र विधियो विदुषा परिहासः । सन्ति हि बहवः पण्डितमन्या मादृशा मूर्खा ये द्वित्रेष्वेव ग्रन्थेषु कथञ्चित् कृत-परिश्रमाः सर्वस्यैव जगतश्चेतनाचेतनयोर्गूढादपि गूढतरं तत्त्व-निकरं करतलाकलितामलकवदवगतं मन्यन्ते । न च विश्वसन्ति धियमतीत्य वर्त्तमानेष्वर्थेषु । नहि क्षुद्रया विचारशक्त्या जगदीशितु-स्तत्त्वं मौमांसयितुमर्हन्तीति तमेव विभुम् असन्तं मन्यन्ते । कथ-मौदृशा अन्ध्याया रूपोन्नत्तामवगच्छेयुः ।

अथ क्रमेणानुसन्धानस्तस्यामेव निशीथिन्यां हीरालालमप्यन्त-र्हितमश्रीषम् । हीरालालेन सह तथा कृतः कुलत्याग इति प्रवृत्तः प्रवादः । अतो मया कृतोऽयं निर्णयो यथा हीरालाल एव तां वञ्चय-मानः समादाय समपसार । सुसम्पादा हि नयनहीनानां वञ्चना । गतेषु च केषुचिद्विषयेषु समदृश्यत हीरालालः । मया च रजनौ-प्रवृत्तिं पृच्छमानो “न किञ्चिदपि जानामी”ति प्रावदञ्च । किमिदानी-मनुष्ठेयम् । राजद्वारे अभियोगोऽपि निरर्थक एव । ज्यायांस्तु मे सहोदरो मया निवेदितवृत्तान्तो “दृढं निषोडय दुहृत्त”मिति व्याजहार । किन्तु तदपि विफलमेवेति मन्यमानस्ततोऽहं “य एव रजन्याः प्रवृत्तिम् अवगमयिष्यति, स एव महान्तमर्थसन्तानमवाप्स्यती”ति समन्तादुदघो-षयम्, किन्तु तदपि निष्फलमेव जातम् ।

जन्मनः प्रभृति नयनहीना रजनौ, किन्तु तन्नयनयुगलमवलोकयता नहि केनापि तथा शक्यते ज्ञातुम् । नहि नयनयोर्विलोकने कोऽपि

दोषः प्रतिभाति । वृहत् सुनोलं भ्रमरकृष्णकनोनिक्कासनाश्रमतीव मनोहरं चक्षुः । किन्तु न विद्यते तत्र कटाक्षविचेपः । त्राक्षुष-
 स्नायुदोषेणियमन्वा स्नायूनां निश्चेष्टतया न वर्त्तते वस्तूनां प्रतिविम्ब-
 ग्रहणशक्तिः । सर्वाङ्गसुन्दरी खलु रजनौ । समुद्भेदोन्मुख-नवीन-
 कदलीदलकान्तिमभिभवति तस्या गौरकान्तिः । वर्षासु सलिल-
 सम्पूरिता तरङ्गिणीव सम्पूर्णतां प्राप्ता घटनभङ्गी । गाम्भीर्यमण्डिता
 मुखश्रीः । गतिरङ्गभङ्गी च सृष्टु-धीरा, नयनहीनत्वेन कमपि सङ्कोच-
 विशेषश्च ज्ञापयतः । हसितमपि दुःखमान्तरम् अभिव्यनक्ति । सदा-
 स्मिन् स्थिरप्रकृति-सुन्दरे विग्रहे कटाक्षहीनां दृष्टिमवलोकयतां
 भास्कर्यपटुना शिल्पिवरेण यत्नेन विनिर्मिता पाषाणसूये प्रतिमा
 स्मृतिपथमलङ्करोति । प्रत्यभाच्च प्रथमत एव तां पश्यतो मे मनसि-
 यदनिन्दनीयमपि सौन्दर्यमिदं न मनसो मोहनहेतुः । नहि रूप-
 वत्या अपि रूपमस्याः कमप्युन्नतं विधास्यति । नहि वर्त्तते नयनयोः
 सा मोहजननी गतिलीला । निरवद्यं सौन्दर्यमस्या विलोकयतां
 प्रकाममभिनन्दनीयं न वा विस्मृतिविषयः । स्थिरगम्भीरायास्तस्याः
 कान्तेरस्ति काचिदाकर्षणी शक्तिः । किन्तु अन्यदेव तदाकर्षणम्
 इन्द्रियसम्बन्धमतीत्य वर्त्तमानं तस्य प्रभावमभिभूय प्रवर्त्तते, यं जनाः
 पञ्चवाणमिति वदन्ति । अथवा किमेवमेव ?

तदेतद् यदेव भवतु नाम, अहन्तु प्रायेण चिन्तयामि कोऽयमस्या
 दशापरिणामो भवितेति । इयमितरङ्गुलोत्पन्नापि नेतरप्रकृतिमनु-
 सरति, इति पश्यत एव प्रतिभाति । न च सम्भाव्यते सदन्वयाभिमान-
 वता सहास्याः परिणयः । एतावतापि कालेन न सञ्जात इतरेण सह
 विवाहः । गृहकर्मप्रधान एव हि दारसंग्रहो दरिद्राणाम् । गृह-
 कर्मस्रसमर्थां क इमां नयनहीनां दरिद्रः परिणेष्यति । को वान्यः
 सदन्वयजः साधारणवृत्तिपरायणामुद्बुध्यत्येनाम् । नयनहीना चैय-
 मोदृशेन स्वामिना सहवासेन दुःखमेव प्राप्स्यति रजनौ । कुतस्ताव-

दस्याः सुखसम्भावना । दुष्क्रेद्यं कण्टककाननमन्तरा प्रयत्न-पालनीया
यदियमुद्यानलतिकेव लब्धवती विसदृशे कुले जन्म, ततः कण्टकावृता
तथैवानुभविष्यति मरणम् । कथं वा मयास्या गोपालेन सह परि-
णयाय प्रयत्नो विहितः । न सम्यगवगच्छामि, किन्तु कनिष्ठाया मातु-
राग्रहातिशयः समुत्तेजनानैरन्तर्ध्वजात् निदानमित्यपि सत्यमेवं ।
किञ्च, या न शक्यते स्वयं परिणेतुं तस्याः परिणयप्रयत्नोऽपि मनोरथ-
विषय एव ।

अथैवं निश्चय्य सुन्दरीचयः सुमधुरं विहस्य यदि पृच्छति “किं
रजनीं परिणेतुं साभिलाषं ते मानस”मिति ? नैवमिति मे तत्र प्रत्युत्तर-
मवगन्तव्यम् । सत्यमिदं यदियमलोकसामान्यमाधत्ते सौन्दर्यं, तथापि
नीचकुलजयं नयनहीना च । न च शिञ्जालीकरेखासम्प्रातेन समुज्ज्वल-
मस्या हृदयम् । अतो नेयं मे परिणययोग्या, न वा तादृशी मे मनो-
रथः । न वा परिणये पराङ्मुखं मानसं मे । दुर्लभा तु मनोरथानु-
रूपा महिला । (क्रमशः)

आवाहनम्

[निबन्धकः—श्रीहरिहरशास्त्री]

एहि मातरयि भारतवर्षं

वितनु जगति पुनरुज्ज्वलहर्षम् ।

अशन-वसन-सुख-

हानि-मलिनसुख-

सुज्ञासय करुणामयि तूर्णं

कुरु कुरु भूतलमुज्ज्वलपूर्णम् ॥ १

अयि गिरिनन्दिनि खण्डय शोकं

जायमानमनुदिनमधिलोकम् ।

शान्ति-निहन्ता हन्त समन्ता-
दाधिरूपैति विकासमजस्रं
शमय तस्य परिणाह-सहस्रम् ॥ २

दधति कथं ते क्लेशविशेषां-
स्त्वमसि दयामयि जननी येषाम् ।
सकल-कलुषभर- मचिरमेव हर
दमय भुवनगत-विपदभिघातं
विलसतु सततमनाविलशातम् ॥ ३

विदधतु निरवधि तव परिवाराः
शान्तिरहित-हृदि मङ्गलधाराः ।
हरताद् गणपति- रखिलविघ्न-तति-
मिन्द्रमुकुटमणि-दौधिति-पातः
स्मितयति यस्य चरणमयि मातः ॥ ४

क्षीरसिन्धुदुहिता हितदृष्ट्या
पश्यतु तनयगणं प्रति दिष्ट्या ।
विभव-विरहजन- रशुभभयं ननु
जननि चिरादपगच्छतु दूरं
भुवनमुपैतु विमलसुखपूरम् ॥ ५

निखिलशक्तिलसिते ! तव दासाः
कथमिह सन्तु जगति विफलाशाः ।
शक्तिधरस्ते कर्मणि शस्त्रे
सपदि योजयतु सेवकवृन्दं
सृजतु च खलु सफलत्वमनिन्द्यम् ॥ ६

प्रकृत-बोधविधुरास्तव तनया
 विपदा क्लिश्यन्त्यनुदिनमनया ।
 वाग्देवो किल निदधातु निखिल-
 मानवेषु दयमान-दृगन्तं
 स्फुरतु च दिशि दिशि कुशलमनन्तम् ॥ ७
 एवमेव जननि प्रतिवर्षं
 घटय तवागमहर्षणवर्षम् ।
 हिमगिरिबाले मुञ्चतु काले
 जलदश्रेणि रुचित-जलधारां
 लभतामवनी शान्तिमुदाराम् ॥ ८

भिषकप्रवर-स्वर्गीय-

शौतलचन्द्रचट्टोपाध्याय-कविरत्नः

[निबन्धकः—श्रीकालिदासचतुर्धुरोण-ज्ञाव्यतीर्थः एम्. ए]

यः खलु महात्मा स्वकीयादभ्याध्यवसायेन सुतीक्ष्ण प्रतिभया च
 षोडशवर्ष-देशीय एव स्वजीविकासुपार्जयन् अशेषाणि शास्त्राणि च
 अधीयानो भिषग्वरत्वमुपागतो दौनानाम् आर्त्ताणां भूर्य्युपकारं विदधत्
 सर्वेषां चिरस्मरणीयतां गतः, स भिषकपतिः शौतलचन्द्र आषाढस्य
 द्वाविंशद्विंशते शनिवासरे अमावस्यायान्तिथौ स्वजनान् शोकान्धकारे
 निक्षिप्य चिराय अस्तमितः । तस्य सौम्याकृतिं लोकहितकरानुष्ठान-
 प्रयत्नं च निरोक्ष्य मन्यामहे यत्, स्वयमेव तारापतिः स्वर्गस्थितः कलङ्क-
 लाञ्छितम् अभिधानं परिजिह्वीर्षुरिव निष्कलङ्को विधुर्भवितुं खुलना-
 प्रदेशान्तर्गत-मागुरायामे विशुद्ध-कुलीनवंशे जन्म परिजग्राह । बाह्ये
 पिच्छीनत्वात् कथमपि प्राप्तवयाः षोडशवर्ष-देशीय एव जीविकाजैन-
 सावश्यकं मन्यमानः असम्यग्भैविद्याभ्यास एव वङ्गविद्यालयस्य

कस्यचित् शिन्नकत्वमुपगतः संस्कृतव्याकरण-काव्यादौनि अध्यापनावसरे अधिजने। संस्कृतभाषायां लब्धव्युत्पत्तिः स आयुर्वेदमभ्यास्यत्। तीक्ष्णप्रतिभावलेन अल्पेनैव कालेन सविशेष-पारदर्शिता-मायुर्वेदशास्त्रेष्वियाय। स्वग्रामे दीर्घकालं चिकित्सारतो लोकानां बहूपकारं साधितवान्। तस्मिन् महात्मनि स्वग्राममधिवसति ग्रामवासिनो निःशङ्कमानसाः कालं निन्दुः। समाजस्थितविभिन्नवर्षानां मध्ये यथा कोऽपि विवादो न जायते तथासौ यतते स्म। सन्भावित-विवादानाम् आरब्धानां वा तेषां प्रशमनाय सर्वदैव अचेष्टत, प्रशमन-कर्त्तरि तस्मिन् परस्परं विवदमाना जना अतिष्ठन्त। बहुसंख्यका गाः पालयन्नसौ महात्मा स्वग्रामस्थितेभ्यो दुर्बल-दरिद्रोर्गिभ्यो दुग्धोप-कार्येभ्यो दुग्धम् औषधञ्च वितरन् प्रभृतं नरसेवापुण्यम् अर्जित-वान्। खुलना-प्रादेशिकवोडाख्यसभायाः सदस्यत्वं गच्छन्नधिक-विंशानि वर्षाणि सदस्यकार्यं चकार। एकदा भौषणे दुर्भिक्षे सञ्जाते राजकौयसाहाय्य-प्रदत्ता लक्षसंख्यका मुद्राः स्वहस्तेन दरिद्राणामन्वा-भावदूरीकरणे एवम् अर्थशोचं रक्षन् व्ययितवान् यत् जिलाशासनकर्त्ता म्याजिष्ट्रेट्वाहादूरः केनचित् विशिष्टसम्मानसूचकोपाधिना एनमलं चिकीर्षुः स्वमतम् अज्ञापयत्। अमुष्मिन् ऋषिकल्पे महात्मनि स्वकौयसम्मानसूचकोपाधिं प्रत्याख्यातवति साहेबमहोदयस्तस्य तुष्टिं विधित्सुः पुनरपि विकल्पेन किमियेष इत्यपृच्छत्। असौ “स्वग्राम-स्थिताङ्गलविद्यालयगृहम् इष्टकनिर्मितं कारयत्वित्यब्रवीत्, तथास्तु इत्युक्त्वा तेन जिलाशासकेन अष्टौ सहस्राणि मुद्राणां मागुराविद्यालयगृहनिर्माणार्थं दत्तानि। एवं परहितव्रतोऽसौ सुधी-वरः खुलनाप्रदेशवासिनां सर्वेषां मनांसि रञ्जयामास। आसन्नत्रिंशानि वर्षाणि स्वप्रदेश-सेवाकार्ये रतः, स्वग्राममधिवसन्नसौ स्वपुत्रयोः शिक्षार्थं कलिकातावासिनां भिषजां सनिर्वन्वानुरोधरक्षार्थं च कलि-कातामधिवस्तुमायातः।

अत्रागतस्य तस्य चिकित्सानैपुण्यं स्वल्पेनैव कालेन साधारणेषु
 प्रचारं गतम् । दर्शनशुल्कं विनासौ स्वभैषज्यालयमागतानां रोगिणां
 रोगं परोक्ष्य औषधादीनि व्यवस्थापितवान् । औषधादीनि च आमर-
 णात् स्वयमेव पर्थवेच्य विशुद्धीपादानेन शास्त्रोक्तविधिना निर्मितानि
 अकरोत् । औषधमूल्यञ्च सर्वदैव मध्यवित्तानाम् आर्थिकावस्थानुरूपं
 कृतवान् । महात्मा शीतलचन्द्र इव सुचिकित्सको विरल एव । सत्यपि
 तस्य चिकित्सानैपुण्ये सत्स्वपि तस्य बहुसंख्यकेषु रोगिषु स कदापि
 उत्तरोत्तरं दर्शनशुल्कं नावर्हयत्, नापि गृहागतेभ्यो रोगिभ्यो दर्शनशुल्कं
 स्वेच्छया आदत्त । परोपकारप्रवृत्तिस्तस्य एवं महती आसीत् यत्,
 ज्वरचिकित्साभिधानं स्वायत्तचिकित्साभिधानञ्च ग्रन्थद्वयं विरचय्य न
 केवलं साधारणानाम् अपि तु सर्वेषां भिषजाम् एतत्पुस्तकद्वयं
 अधीयानानां बहूपकारं साधितवान् । उभयोर्ग्रन्थयोरे च मुष्टि-
 योगाः यानि च औषधानि उक्तानि तानि सर्वाण्येव दृष्टफलानि ।
 स्वयमभिज्ञतया येषाम् औषधानां मुष्टियोगानां च फलं प्रत्यक्षीकृतवान्
 तान्येव ग्रन्थद्वये प्रकाशितवान् । ईदृशम् औदार्यम् ऋषिकल्पे
 शीतलचन्द्रे दृश्यते । त्यागशौलोऽयं भिषग्वरो न केवलम् अर्थेषुः
 परं परोपचिकीर्षुरपि आयुर्वेदचर्चामकरोत् । अहो तस्य अभावेन
 आयुर्वेदीयचिकित्साया महती क्षतिः सञ्जाता । विशुद्धायुर्वेदीय-
 चिकित्साकुशलस्तादृशो नासौत् कोऽपि, नापि जनिष्यते कश्चित्
 अस्मिन् पाश्चात्त्यचिकित्सा-प्रादुर्भावाकुले जगति । चिकित्सा-
 कार्थ्यभारं तस्य ज्येष्ठपुत्रे कविराजप्रवरे श्रीयुक्त-शचीन्द्रनाथे न्यस्य
 द्वितीयपुत्रं श्रीयुक्त-यतौन्द्रनाथं च राजकीयकार्ये विनियोज्य असौ
 सम्पादितकर्तव्य एकाशीतितमवधे स्वर्गमगात् ।

अत्रागतस्य तस्य चिकित्सानैपुण्यं स्वल्पेनैव कालेन साधारणेषु प्रचारं गतम् । दर्शनशुक्लं विनासौ स्वभेषज्यालयमागतानां रोगिणां रोगं परोक्ष्य औषधादीनि व्यवस्थापितवान् । औषधादीनि च आमरणात् स्वयमेव पर्यवेक्ष्य विशुद्धोपादानेन शास्त्रोक्तविधिना निर्मितानि अकरोत् । औषधमूल्यञ्च सर्वदैव मध्यवित्तानाम् आर्थिकावस्थानुरूपं कृतवान् । महात्मा शीतलचन्द्र इव सुचिकित्सको विरल एव । सत्यपि तस्य चिकित्सानैपुण्ये सत्स्वपि तस्य बहुसंख्यकेषु रोगिषु स कदापि उत्तरोत्तरं दर्शनशुक्लं नावर्द्धयत्, नापि गृह्णागतेभ्यो रोगिभ्यो दर्शनशुक्लं स्वेच्छया आदत्त । परोपकारप्रवृत्तिस्तस्य एवं महतो आसीत् यत्, ज्वरचिकित्साभिधानं स्वायत्तचिकित्साभिधानञ्च ग्रन्थद्वयं विरचय्य न केवलं साधारणानाम् अपि तु सर्वेषां भिषजाम् एतत्पुस्तकद्वयं अधीयानानां बहूपकारं साधितवान् । उभयोरन्ययोर्ये च मुष्टियोगाः यानि च औषधानि उक्तानि तानि सर्वाखेव दृष्टफलानि । स्वयमभिज्ञतया येषाम् औषधानां मुष्टियोगानां च फलं प्रत्यक्षीकृतवान् तान्येव ग्रन्थद्वये प्रकाशितवान् । ईदृशम् औदार्यम् ऋषिकल्पे शीतलचन्द्रे दृश्यते । त्यागशीलोऽयं भिषग्वरो न केवलम् अर्थेषुः परं परोपचिकीर्षुरपि आयुर्वेदचर्चामकरोत् । अहो तस्य अभावेन आयुर्वेदीयचिकित्साया महतो क्षतिः सञ्जाता । विशुद्धायुर्वेदीय-चिकित्साकुशलस्तादृशो नासीत् कोऽपि, नापि जनिष्यते कश्चित् अस्मिन् पाश्चात्त्यचिकित्सा-प्रादुर्भावाकुले जगति । चिकित्सा-कार्यभारं तस्य ज्येष्ठपुत्रे कविराजप्रवरं श्रियुक्त-शचीन्द्रनाथे न्यस्य द्वितीयपुत्रं श्रियुक्त-यतीन्द्रनाथं च राजकीयकार्ये विनियोज्य असौ सम्पादितकर्तव्य एकाशीतितमवषे स्वर्गमगात् ।

मनोदूतम्

(पूर्वतोऽनुवृत्तम्)

श्रीचैतन्यदेवमातुल-कवोन्द्र-विष्णुदासविरचितम्
[श्रीचिन्ताहरणकाव्यतीर्थ-(एम्-ए) सम्पादितम्]

यस्याङ्घ्रिपङ्कुरुहि पाणितलं नखेन्दु-
विम्बे दृगञ्जलपुटं श्रवणं कथायाम् ।
चेतः प्रसादकणिकैकमहोत्सवेऽपि
प्राणैः समं विदधतं ब्रज नीरजाक्षम् (?) ॥ ६३ ॥

कङ्कल्लिकोमलदलोपरि जृम्भमाण
मल्लोशिरीषपरिकल्पितचारुतल्पे ।
उच्च हसुग्धकुसुमावलिमाकरन्द-
गन्धभ्रमद्भ्रमरभङ्गुतिसंभृतेऽपि ॥ ६४ ॥

वल्लीकुटीरकुहरि तमुपेहि मन्द-
मन्दं समोरणसमीरितपल्लवाग्रे ।
आभौरिकाभिरभितः पदपाणिपद्म-
संवाहनग्रहपराभिरुपास्यमानम् ॥ ६५ ॥

लीलाश्रमास्वुचयचुम्बितकृष्णगौर-
तन्वोस्तयोरभिसुखं हरि-गोपवध्वोः ।
अन्योऽन्यदेहुरुचिर-प्रतिविम्बयोगाद्
गौरो हरिः किमपि गोपवधूश्च कृष्णा ॥ ६६ ॥

63. इतः श्लोकत्रितये पङ्क्तिविशेषा मसीनाशात् अस्मष्टतामुपगताः

I पुस्तके । b कथायाम्—D. कथायाः—I.

66. a -श्रमा—D. -श्रया—I. -पद्म—D. -कृष्ण—I.

चेतः कलिन्ददुहितुः पुलिनं नवीनं

वृन्दावनं रसमयं समयो वसन्तः ।

गोपाङ्गनास्तरुणिमामृतपूरपूर्णाः

कृष्णः कलाकुलगृहं किमहं ब्रवीमि ॥ ६७ ॥

एतान्यनन्तरसवन्ति शिवं वहन्ति

वृन्दावनान्तविहितानि हितानि जन्तोः ।

पेयानि कर्णपुटकेन तथा त्वयैव

ध्येयानि मानस हरेश्चरितानि तानि ॥ ६८ ॥

पीताम्बरं परिगृहीतपराङ्मनं वा

गोपीः परं पुरुषकान्तमुपेयुषीर्वा ।

मासूय मानस परं नहि तस्य विश्वं

विश्वस्य सोऽपि हि परो न तदात्मकत्वात् ॥ ६९ ॥

यासां करेषु करमीक्षणमौक्षणेषु

गण्डेषु गण्डमधरेषु तथाधरञ्च ।

वक्षस्तेषु हृदयाभिविलीय वक्षः

सम्मानयन् मनसिजं विजहार कृष्णः ॥ ७० ॥

शृण्वन्ति कर्णपुटकेन हृदा नमन्ति

गायन्ति सुक्तरसनेन दृशा पिबन्ति ।

लक्ष्मीप्रियं करतलेन पदे स्पृशन्ति

या निर्भरं स्तनतटेन परिष्वजन्ते ॥ ७१ ॥

69. b -मिष्ट—D. -कान्त—I.

70. d विलुप्तैवैषा पङ्क्तिः I पुस्तके ।

71. c विलुप्तैवैषा पङ्क्तिः I पुस्तके ।

६९। कृष्णस्य विश्वात्मकत्वात् अत एव विश्वाभिन्नत्वात् गोपीभिः रमणं न दोषावहम् इत्यर्थः ।

तासाञ्च मानस सुकुन्दपदारविन्द-
 इन्द्राह्वीहितमनस्तनुजीवितानाम् ।
 प्रेमोत्तराणि चरितानि हरिप्रियाणां
 गीयानि बल्लवकुरङ्गविलोचनानाम् ॥ ७२ ॥

यानि ब्रजेऽर्कदुहितुः पुलिने जले वा
 इन्द्रावने च सुरवैरिण ईहितानि ।
 आर्त्तेन मानस-सुखान्यपि सम्यगेता-
 न्यद्दृश्यमन्यदिति तानि न वक्षितानि ॥ ७३ ॥

दीनाधमार्त्तपतितानभिसन्धिवन्धोः
 श्रीपुण्डरीकनयनस्य कृपैकसिन्धोः ।
 पादाब्जन्धनि मनः समयं समौच्य
 यन्नाम्नदीरितमिदं विनिवेदनीयम् ॥ ७४ ॥

आपादमस्तकमयं दुरिताणवान्त-
 र्मग्नश्चिरं निगडितो हतवासनाभिः ।
 दत्ताभयं चरणतामरसं तवेद-
 मुद्दिश्य कोऽपि मधुसूदन रारटीति ॥ ७५ ॥

72. b. d प्रायेण विलोपमिवोपगतमेतत् पङ्क्तिद्वितयं I पुस्तके ।

74. a नानाधसा—D. दीनाधिमा—I, d -न्मदीरित—D, -त्वदी-
 षित—I.

75. a दुरितारन्तः—I. b निपतितो भववासनाभिः—I.

७२ । सुकुन्दपदारविन्दइन्द्रे आहितं न्यस्तम् ईहितं च मनश्च तनुश्च जीवि-
 तश्च याभिस्त्रासाम् । हरिप्रियाणां हरिः प्रियो यासां तासां, यद्वा हरिः याः
 प्रियास्त्रासामिति ।

दीनं यथोचितनिजाचरणैर्विह्वीनं
 ह्वीनं परं परमपापमहाधुरीणम् ।
 एकं त्वदीयचरणं शरणं स्मरन्तं
 सीदन्तमन्तकभयादनुकम्पयेत् ॥ ७६ ॥

यत् कामदं चरणतामरसं तवेदं
 स्वप्नेऽपि तन्न खलु सेवितमेव देव ।
 मामन्तकान्तिकमनन्त परिभ्रमन्तं
 पाह्वीति दग्धवदनः कति वावदीमि ॥ ७७ ॥

ध्यातं न तेऽङ्घ्रिकमलं कमलाङ्गरत्नं
 गीतं न वा निखिल-मङ्गलधाम नाम ।
 नाकर्णितं जगदनर्घ्यतमं चरित्रं
 किन्तत् प्रभो विहितमार्त्तहिताय यत् स्यात् ॥ ७८ ॥

यातं दिनं किमिति यामवतीयमथे
 साप्याजगाम विरतिं दिनमेति भूयः ।
 एवं स्ववचनपटुर्मधुकैटभारि
 न त्वां स्मरामि न भजामि न चाश्रयामि ॥ ७९ ॥

77. c -न्तिकपरं परितस्त्रसन्त'—D. d वावदीनि—I.

78. b -मङ्गलधाम नाम—D. -नाम तवात् नाम—I. c विचित्रं—I.
 चरित्रं—D. -स्ति विहाय—I. -र्त्तहिताय—D.

79. d न भजामीत्यत्र नेति लुटितं I पुस्तके ।

त्वां ब्रह्ममौलिसुकुटाग्रमरौचिपूर-
नीराजिताङ्घ्रिकमलं कमलालयेश ।
धन्याः स्तुवन्ति कथयन्ति जपन्ति शृण्व-
न्त्युत्कौर्त्तयन्ति विलपन्ति विलोकयन्ति ॥ ८० ॥

क्लौ-भीति-वीतहृदयः क्षितिपृष्ठधूलि-
सन्दोहधूसर-तनुर्विलपन् सुकुन्दम् ।
उन्मत्तकेशवसनः परिमुक्तकण्ठ-
मुक्ताण्डितः क्व परितः परिरोरुदौमि ॥ ८१ ॥

ईहामहे न हि महेन्द्रपदं सुकुन्द
स्त्रीकुर्महे चरणदैव्यमुपागतं वा ।
आशां पुनस्तव पदाब्ज-कृताधिवासाम्
आशास्महे चिरमित्यं न क्लशा यथा स्यात् ॥ ८२ ॥

कोटिः शिरांसि मम सन्तु शिराऽनु कोटि-
वैक्लाणि वक्त्रमभितो रसनाश्च कोटिः ।
वाण्यौपतेऽनुरसनं परितस्तवैव
नामानि कोटिरनुकोटियुगं स्फुरन्तु ॥ ८३ ॥

आकाङ्क्षणीयममरैरपि मर्त्यदेहं
लब्ध्वापि दुर्लभतमं किमहं करोमि ।
गोविन्द यत् सूरसुनोन्द्रजनैकवन्द्यं
नाराधयं किमपि ते चरणारविन्दम् ॥ ८४ ॥

80. a चन्द्रचूडसुकुटालिमरौचि—D. ब्रह्ममौलिसुकुटाग्रमरौचि—I,
b -नरेश—I. लयेश—D. c जपन्तीति लुटितं I पुस्तके ।

81. a -वीति—I. -वीत—D. b विलपन्—D. वितपन्—I,

82. b तरल—I, चरण—D.

84. d -महं—D. I, -तमं—D. (margin)

उद्दामपामरजराविधुरं शरीरं
 नीरन्ध्रमाकुलितमामयसङ्करेण ।
 दुर्वासनाभिरनिशं पिशिताशनाभि-
 राकथ्यते तत इतः शरणं त्वमीश ॥ ८५ ॥

असृष्ट एव धन-दार-तनू-तनूज-
 मानापमानकुलशौलविचिन्तनेन ।
 अज्ञातदिग्विदिगनन्यपरः परेश-
 मन्तः स्मरन्विरतं क्व नु बन्धमीमि ॥ ८६ ॥

सुक्तिर्न कर्णपथमेति किमेव सिद्धिः
 कारुण्यपुण्यनिलयार्थनमेतदेव ।
 त्वां ध्यायतः क्वचन काननसन्निवेशे
 शेषं प्रयान्तु मम जन्मशताहृतानि ॥ ८७ ॥

जन्मावसानमपि जन्म तथावसानं
 यत्र क्वचिन्मम सुरोत्तम जाघटीतु ।
 किन्तु श्रुतिं स्पृशतु कापि सुधाप्रवाह-
 सन्दोहनिर्भरपटुर्भवदीयवार्त्ता ॥ ८८ ॥ (क्रमशः)

86. a एव—D. बन्ध—I.

87. a मूर्त्तिर्न सुक्ति—1. सुक्तिर्न सुक्ति—D. सुक्तिर्न कर्ण—D.
 (margin)

d शताहृतानि—D. I, शतानि तानि, शताहृतानि—D. (margin)

८५ । पिशिताशनाभिः राक्षसोभिरिव दुष्टवासनाभिर्मदीयं शरीरं चाक-
 ल्यते इत्यर्थः ।

८७ । हे कारुण्यपुण्यनिलय एतदेव अर्थनं प्रार्थनम् । जन्म- शताहृतानि
 कर्मभाष्योति शेषः ।

विविदिषा

(पूर्वानुवृत्ता)

[निबन्धकः—श्रीउपेन्द्रनाथ-सेनगुप्तः काव्यतीर्थः]

ननु जरामरणादिदुःखजातं कथमुत्पद्यते ? सर्वं दुःखं जातिप्रत्ययं
जन्मास्ति दुःखं मरणञ्चास्ति, यदि जन्म न स्यात् तदा मरणमपि न
स्यात्। कुतो जन्म भवति ? भवात्, यतो भवः सत्तास्ति ततो जातिः,
यदि सत्ता न स्यात्, तदा जातिरपि न स्यात्। स च भवः उपादान-
प्रत्ययः, यत् किल वाह्यं जगद् उप समीप आदत्ते तदुपादानम्, असत्यु-
पादाने भवो नश्यति। उपादानन्तु दृष्ट्याप्रत्ययं, दृष्ट्या वासनाख्या,
असत्यां दृष्टायाम् उपादानं नश्यति। वेदनाप्रत्यया दृष्ट्या, वेदना तु
विषयानुभूतिरूपा, असत्यां वेदनायां दृष्ट्या नश्यति। वेदना पुनः
स्पर्शप्रत्यया, स्पर्शस्तु विषयैः समम् इन्द्रियाणां स्पर्शः सम्बन्धो वा,
असति स्पर्शे वेदना नश्यति। स्पर्शस्तु षडायतनप्रत्ययः, षडायतनानि तु
षडिन्द्रियाणि, पञ्च ज्ञानेन्द्रियाण्यन्तःकरणञ्च। नामरूपप्रत्ययं षडा-
यतनम्, तत्र नाम वेदनासंज्ञासंस्कारविज्ञानानां समाहारः, रूपन्तु
क्षित्यप्वेजोमरुतां भूतानां चतुष्टयस्य समष्टिः, नामरूपे एकीभूय
पञ्चस्कन्धान् घटयतः। असतोर्नामरूपयोः षडायतनानि नश्यन्ति।
विज्ञानप्रत्यये नामरूपे, विज्ञानं पुनर्द्वैतविशेषः। या द्वैतिः सुख-
दुःखइर्षलज्जादिप्रत्ययान् सम्बध्नाति प्रत्ययानां धारावाहिकज्ञाने च
कारणं भवति, सर्वान् प्रत्ययान् यथायथं सन्निवेशयति, स्वकर्मणि विनि-
युङ्क्ते च तच्चिच्छक्त्यात्मकं किञ्चित्। असति विज्ञाने नामरूपे
नश्यतः। संस्कारप्रत्ययं विज्ञानम्। स्मृतितितर्कविचारप्रोति मोहाद्या
द्विपञ्चाशच्चित्तवृत्तयः संस्कारानाम्नाभिधीयन्ते, समासेन सर्वा एव
चित्तवृत्तयः संस्कारा इत्यभिधीयन्ते। असति संस्कारे विज्ञानं नश्यति।

अविद्याप्रत्ययः संस्कारः। असत्याम् अविद्यायां संस्कारनिरोधः। तस्याश्चाविद्याया निरोधोऽष्टाङ्गयोगमार्गानुशोलनेन भवति। कोऽसावष्टाङ्गयोग इति उपरिष्ठाद्वच्यते। सङ्केपत इदमेव भगवता बुद्धेनाविस्मृतं सत्यम्। एतानि द्वादश निदानानि इति बौद्धशास्त्रे प्रथितानि। अयमेव प्रतीत्य-समुत्पादः कथ्यते। अथेदानो कौऽयं वस्तुशून्यवादो नामेति तदालोच्यते। अविद्यायां नष्टायां किमवशिष्यते? ननु शून्यमेव। ननु किमिदं शून्यं नाम, सर्वेषां वस्तूनामत्यन्ताभावरूपम् उताहो भावरूपं किञ्चित्? तत्र बौद्धविद्देषिणः सर्वे एव टौकाभाष्यादिकृतः सर्वेषां वस्तूनामत्यन्ताभावरूपं शून्यमेव शून्यशब्देन जग्यहुः। स्वभाववादिनः केचिदर्वाचौन-बौद्धशास्त्रप्रणेतारश्च शून्यशब्दस्य तथाविधमेव व्याख्यां चक्रुः। परं—प्राचीनबौद्धशास्त्रे शून्यशब्दस्य तादृशी कापि व्याख्या न लभ्यते, भगवान् बुद्धोऽपि शून्यशब्देन तथाविधं किञ्चिन्न बोधयामास। बुद्धेन कोऽपि शास्त्रग्रन्थो न विरचितः। धर्मकीर्त्तिनामा कश्चित् बौद्धाचार्यः स्वकृतग्रन्थे शास्त्राणि तु “तदुविनेयाः प्रचक्रिर” एवमुक्तवान्। बुद्धस्य मतमप्यर्वाचौनकाले विभिन्नप्रकारैर्व्याख्यातं विभिन्नशिष्यैर्विकृततां प्रापद्यत। तथा च बोधिचित्तविवरणे श्रूयते—

“देशना लोकनाथानां सत्त्वाशयवशानुगाः।

भियन्ते बहुधा लोक उपायैर्बहुभिः पुनः ॥

गम्भीरोत्तानभेदेन क्वचिच्चोभयलक्षणा।

भिन्नापि देशनाभिन्ना शून्यतादयलक्षणा ॥”

अपि च भगवता बुद्धेन यादृशी योगोऽनुष्ठिताः, तेनअभावात्मकं शून्यं नासाद्यते, परं भावरूपं वैदान्तिकानां परमात्मेव किञ्चित् वस्तु। निरवलम्बनस्य मनसोऽवस्थितिर्न सम्भवति। एतच्च शून्यं काठानां ब्रह्मवस्त्विव,—

अशब्दमस्य शर्मरूपमव्ययं तथाऽरसं नित्यमगन्धवच्च यत् ।

अनाद्यनन्तं महतः परं ध्रुवं निचाय्य तन्मृत्युमुखात् प्रमुच्यते ॥

कठ १।३।१५

इदमपि शून्यं बलहीनेन न लभ्यते, अस्यापि—

क्षुरस्य धारा निशिता दुरत्यया दुर्गं पथस्तत् कवयो वदन्ति ।

कठ १।३।१५

अत एव (अष्टसाहस्रिका) प्रज्ञापारमितायां षोडशपरिवर्त्ते—

“गम्भीरेयं देवपुत्राः प्रज्ञापारमिता दुरभिसम्भवानुत्तरा सम्यक् सम्बोधिः परमदुरभिसम्भवाऽनुत्तरा सम्यक् सम्बोधिरभिसम्बोद्धं दुष्प्रज्ञैर्हीनवीर्यैर्हीनाधिकमुक्तिकैरनुपायकुशलैः पापमित्रसंसेविभिः ।” अपि च तत्रैव “शून्यत्वाद् भगवन् सर्वधर्माणां न स कश्चिद्धर्मः संविद्यते यो धर्मः शक्योऽभिसम्बोद्धुम् । तथा हि भगवन् सर्वधर्माः शून्या, यस्यापि भगवन् धर्मस्य प्रहाणाय धर्मो देश्यते सोऽपि धर्मो न संविद्यते, एवं यथाभिसम्बन्धेतानुत्तरां सम्यक् सम्बोधिं यथाभिसम्बोद्धव्यं यच्च जानीयाद् यच्च ज्ञातव्यं सर्वे एते धर्माः शून्याः ।” अत एव शून्यमिदं—

“यतश्चोदेति सूर्योऽस्तं यच्च च गच्छति ।

तं देवा सर्वेऽर्पितास्तद् नाल्येति कश्चन ॥” इति

(कठ० २।४।६)

कठोक्तिखितवस्तुवत् किञ्चित् । अपि च—प्रज्ञापारमितायामष्टादशपरिवर्त्ते,—“शून्यतायाः सुभूते एतदधिवचनं यदेतद् गम्भीर”-मित्यादित आरभ्य—“ये च सुभूते शून्या अक्षया अपि ते । या च शून्यता अप्रमेयतापि सा तस्मात्तर्हि सुभूते एषां धर्माणामर्थतो विशेषी वा न नानाकरणं वा नोपलभ्यते । अभिलापा एते सुभूते तथागते, नाख्याता, अभिलपिता अप्रमेयमिति वा असंख्येयमिति वा अक्षयमिति वा शून्यमिति वा अनिमित्तमिति वा अप्रणिहितमिति वा अनभिसंस्कार इति वा अनुत्पाद इति वा वाऽजातिरिति वाऽभाव

इति वा विराम इति वा निरोध इति वा निर्वाणमिति वा ।” अत्रा-
भावो विषयाणामिति वेदितव्यम् । वस्तुतः प्राचीनबौद्धाः कुत्रापि शून्यं
सर्वेषां वस्तूनामत्यन्ताभावरूपमिति नाभिहितवन्तः । शून्यस्य भाव-
रूपत्वे अद्वैतत्वसिद्धौ च वैदान्तिकानां ब्रह्मवस्तुना तस्याभेद एव
मन्तव्यः । अत्र वैदेशिकस्य कस्यचित् महापण्डितस्य निर्वाणविषयक-
मतमुल्लिख्यते, तेन तु बौद्धशास्त्रं भूयो भूयः समालोच्य लिखितमिदम्—
“Nirvana is not a state of pure nothingness. It is a
form of existence of which none of the qualities pre-
sented in the constant flux of experience can be pre-
dicated, which therefore, appears nothingness to us
in comparison with the states with which existence
has familiarised us. It is deliverance from all needs
and sorrows, from hate and passion, from birth and
death. It is only to be attained by the highest possi-
ble concentration of thought and will. In the mysti-
cal concept of God (of the German mystics) as well
as in the Buddhist conception of Nirvana, it is precise-
ly inexhaustable possibility which bursts through eve-
ry conceptual form and makes every determination
an impossibility.”

(Prof. Harold Hoffding ,
of Copenhague.)

अस्यार्थसारस्तु,—बौद्धशास्त्रस्य निर्वाणपदं सर्वेषामभावानामत्यन्ता-
भावरूपं किमपि असन्नावबोधयति । सर्वदानुभूयमानानां विषयाणां
केनापि (निर्वाणाख्य-भावरूपं) इदं वस्तु प्रकाशयितुं न शक्यते अतः
अस्मदनुभूतैर्वस्तुभिरस्य सादृश्याभावाद् इदं शून्यरूपेण प्रतीयते ।
रामद्वेषजन्ममृत्युप्रभृतिसर्वदुःखाद् विमुक्तिरेव निर्वाणम्, श्रेष्ठसमाधि-

नैवेदमधिगन्तव्यम् । शर्मग्रन्थ (जारमानी) देशीयानां रहस्यरसिकानां दार्शनिकानाम् ईश्वरसम्बन्धीयं ज्ञानं बौद्धानां निर्वाणविषयकञ्च ज्ञानं— नितरामेव भावरूपत्वं व्रजतः, परं केनापि ज्ञानविषयेण ज्ञानमिदं निरूपयितुं न शक्यते । (पण्डितप्रवर हिरालडहफडिङ्गस्य ? कोपेन हेगेनवासिनः)

बौद्धानां शून्यवादं क्षणिकवादञ्च प्रायेण सर्वे एव भाष्यकृतः सम-
धिक्तवन्तः । पातञ्जलदर्शनस्य व्यासभाष्येऽप्यस्ति कश्चिन् महान्
अवयवो यः परमाणुपुञ्जानां समष्टिमप्यतिशेते इति प्रतितिष्ठापयिषुणा
भाष्यकारेण “यस्य पुनरवस्तुकः स प्रचर्याविशेषः सूक्ष्मञ्च कारणमनुप-
लभ्यमविकल्पस्य तस्यावयवाभावात् अतद्रूपप्रतिष्ठं मिथ्याज्ञानमिति
प्रायेण सर्वमेव प्राप्तं...मिथ्याज्ञान”मित्येवंविध-वाक्यैः बौद्धमतमाक्रान्तं
दृश्यते, एवमन्यत्रापि । यदि शून्यत्वं निर्वाणञ्च भावरूपं किञ्चित्
तदा तस्मिन् प्रायेण सर्वेषामेव प्रतिपक्षस्थापित-दोषाणां निर-
सनं स्यात् । भगवता बुद्धेन अहिंसादयो ये धर्माः प्रचारिताः, वेदादौ
भारतादौ च तेषां बाहुल्येनैव प्रचारो दृश्यते । तथा च महाभारते—

“अहिंसा सत्यमक्रोधः सर्वाश्मगतं तपः ।

(शान्ति० १८१।१५)

न भूतानामहिंसाया ज्यायान् धर्मोऽस्ति कश्चन ।

यश्चान्नोद्विजते भूतं जातु किञ्चित् कथञ्चन ॥

(शान्ति० २६१।३०)

ऋषयो ब्राह्मणा देवाः प्रशंसन्ति महामते ।

अहिंसालक्षणं धर्मं वेदप्रामाण्यदर्शनात् ॥

(अनु० ११४।२)

अहिंसा परमो धर्मस्तथाहिंसा परं तपः ।

अहिंसा परमं सत्यं यतो धर्मः प्रवर्तते ॥ (अनु० ११५।२४)

तदेतदुत्तमं धर्ममहिंसा धर्मलक्षणम् । (अनु० ११५।७८)

अहिंसालक्षणो धर्म इति धर्मविदो विदुः !

(अनु० ११६।२१)

मन्वादिस्मृतिसंहितादिषु अहिंसामैत्रीप्रभृतौनां प्रशंसा कृता ।
तथा च मनौ—

इन्द्रियाणां निरोधेन रागद्वेषक्षयेण च ।

अहिंसया च भूतानाममृतत्वाय कल्पते ॥ (मनु० ६।६०)

अपि च भगवान् मनुः स्वकृतसंहितायामेकत्र जीव-नाशभिया
भूमिकर्षणमपि निषेधन् बुद्धेन याहिंसा प्रचारिता तामेवाहिंसां समा-
दृतवान् । अन्येष्वपि स्मृतिसंहितादिषु तन्त्रेषु च—बौद्धमतसमर्थकं
पर्याप्तं वस्तु विद्यते, अत्र तु निबन्धस्य दैर्घ्यभिया अस्माभिस्तेषा-
माकलनात् विरम्यते । केचन बौद्धा आत्मानं नाङ्गीकुर्वन्ति इति
तन्मतं दूषयन्ति, अपरे च केचन असदुवादिनो बौद्धा इति तन्मते
दोषं पश्यन्ति । यदि शून्यं भावरूपं तत्त्वं स्यात् तर्हि आत्मेति
शब्दमात्रस्य अव्यवहाराद् बौद्धा नापराद्धवन्तः किमधिकं वेदेऽपि
केवलम् ऋग्वेदीय-नासदानौयसूक्ते एव स्फुटतरो वेदान्तवादवाक्ये
अनुभूयते नान्यत्र, न तेन अन्येषां वेदानां कापि अनुपपत्तिरसमादरो
वा । असद्वादस्तु उपनिषद्यपि दृश्यते, तथा च—“असद्वा इदमेवाग्र
आसीत्” इत्यादि श्रूयते । (तैत्ति० (२।७) विभिन्नप्रस्थानानां
संवाद उपनिषद् एव लभ्यते तथा च,

“कालस्त्रभावा नियतियदृच्छा

भूतानि योनिः पुरुषः इति चिन्त्यम् !

संयोग एषां न त्वात्मभावा-

दात्माप्यनीशः सुखदुःखहेतोः ॥ (श्वेता० १।२)

इत्यादि श्वेताश्वतरवाक्यं सर्वेषां विदितम् । बुद्धेन कौटुम्भतं समा-
हितं तस्मिन्मयेन वक्तुं न शक्यते, परं तन्मतं यद्भवति तद्भवतु, तस्मात्
प्रागपि तस्य प्रचार आसीत् । अत एव भगवता बुद्धेन नूतनं किञ्चिन्न

प्रचारितम्, परन्तु तदाविर्भावसमये अन्तःशुद्धिरुद्दितानां शुष्ककर्म-
काण्डरतानां प्रादुर्भावेण धर्म आकुलितो बभूव, स किल भगवान्
आविर्भूय स्वयं योगोपदेशदानेन आत्मानम् आदर्शरूपेण प्रदर्श्य च
“अन्धभूतानां लोकानां कर्त्ताहं सदृशीं प्रभा”मिति प्रतिज्ञाय लोकानां
शिक्षां विदधत् आत्मनो युगे युगेऽवतीर्णस्य भगवतो नाराणस्यावतारत्वं
प्रथयामास । अत्रेदमपि वक्तव्यं यद्, बौद्धानां मतेऽपि “स्वकर्मफल-
भाक् पुमान्” । अपि च तेषां मतेऽपि जन्मान्तरमस्ति । जातकग्रन्थे
भगवतो बुद्धस्यैव बहूनां जन्मनां विवरणं समासाद्यते । बौद्धशास्त्रे
स्वर्ग-नरकादीनां कथापि बाहुल्येनैवास्ति, परं यथा वैदान्तिकानां मते
स्वर्गलाभादीनामसारता बौद्धमतेऽपि तथैव । अत एव बौद्धधर्मः
सर्वथा वेदविरोधीति वक्तुं न शक्यते ।

नास्ति वेदोदितं लोके इति येषां मतिः स्थिरा ।

नास्तिकाश्चे समाख्याता अस्ति येषां त आस्तिकाः ॥

इत्युक्तलक्षणं नास्तिकत्वं च कथं बौद्धेषु समारोपयितुं शक्यते तदपि
भाव्यम् । (क्रमशः)

संस्कृतपत्रिका-विमर्शनम्

ब्राह्मणमहासम्मेलनम्—ब्राह्मणमहासम्मेलनं नाम
मासिकं संस्कृतपत्रं केवलं सनातनधर्मरक्षायै बद्धपरिकरं वाराणसी-
धामतः प्रकाशितं भवति । “वर्त्तमानस्य युगसङ्कटस्य सन्धिमुद्धर्त्ते
एतत्सदृशस्य एकस्य सामयिकपत्रस्य प्रयोजनमस्ती”ति अनेनैवो-
च्यते । यद्यपि साहित्यरसपिपासूनां सहृदयानां सम्यङ्गनोरञ्जन-
मनेन भविष्यति वा न वेति महान् सन्देहो वर्त्तते, तथापि वयमेतस्य

स्वास्थ्यं सुदीर्घं जीवनञ्च कामयामहे । यतोऽस्माकं भारतीयानां
साहित्यसेवाऽपि न धर्मसेवातो भिन्ना । 'चतुर्वर्गफलप्राप्तिः सुखा-
दल्पधियामपि काव्यादेव ।' चतुर्वर्गमध्ये धर्मस्तु आदावेव निर्दिष्टः ।
अस्माकं साहित्यरसास्वादनं ब्रह्मास्वादसहोदरम् । आधुनिकास्तु
तस्मादादर्शाद् भ्रष्टा इव लक्ष्यन्त इति नितरां दुःखिता वयम् । परम्
एतन्मते तु यत् किञ्चनाधुनिकं तदेवासाधु, पुराणमित्येव हि साधु
सर्वम् । अस्यन्मतं तस्माद् भिन्नमेव—'पुराणमित्येव न साधु सर्वम्,
न सर्वमेवाधुनिकमसाधु । न वा यत्किञ्चनात्साधुनिकनान्नोद्धोषितम्
—'आधुनिकसभ्यसमाचाराः' इतिशोर्षके निबन्धे अन्यत्र वा तत्-
सर्वमेवाधुनिकम् । को वा न जानाति यदाचारनिन्दा-परदारगमनपर-
स्वापहरणास्पृश्यतावर्जनशास्त्रनिन्दाद्यनुकूलशुक्तिजालविस्तारश्चार्वाका-
दिभिर्नास्तिकैः स्मरणातीतकालात् प्रभृति कृतः, क्रियते, करिष्यते
च । न इमे आधुनिकसभ्यसमाचाराः । प्रतिशुगमेवासन् लौकाय-
तिकाः स्यास्यन्ति च । यदि पुराणमात्रमेव साधु तर्हि एतेषां मत-
मपि साधुतया स्यातं स्यात् । अत एव ग्राह्यमपि भवेत् । अस्माकं मते
तु न पुराणमात्रमेव ग्राह्यं, न वाधुनिकमात्रमेव त्याज्यम् । साधु-
करो वृत्तिरेवात्र साधीयसौ । परं पुराणं वा भवतु नवौनं वा भवतु
सनातनधर्मविरोधि मतमपि सप्रयोजनमेव सनातनधर्मस्य उत्कर्ष-
प्रतिपादनाय—रात्रिर्यथा दिवसस्य, दुःखं यथा सुखस्य, अन्धकारो यथा
आलोकस्येति ।

सुप्रभातम्—सुप्रभातं नाम संस्कृतसाहित्यसमाजस्य मासिकं
सुखपत्रम् । सम्पादकीयात् स्पष्टमवगम्यते यत् पत्रमिदं सामाजिक-
निबन्धबहुलं ब्राह्मणसम्मेलनप्रतिपत्तीभूतञ्च । अनेनैवोक्तं—'चिरं
स्थापितायाः वङ्गीय-ब्राह्मणपरिषदो वृहदायोजनं ब्राह्मणमहासम्मेल-
ननान्ना काश्यां सञ्जातमासीत् । तत्र च—यथा स्वार्थपरायणै-

र्महत्त्वाकाङ्क्षिभिः केष्वन द्वित्रैः पण्डितैः स्वाथसाधनाय नियमहत्या धर्महत्या च कृता, साऽपि विदितप्रायैव पत्रपाठकानाम्।' इति। साम्प्रतमुदासीनप्राया वयं सामाजिकवार्तादौ।

लद्योतः—पञ्चनदीय संस्कृतसाहित्यपरिषदो मासिकं मुख-पत्रम्। पञ्चनदीयत्वस्य वैशिष्ट्यमतस्तत्रैवास्य प्रचारबाहुल्यमभ्यर्थया-महे। अत्यन्तमेव नूनं सार्धरूप्यकमस्य वार्षिकं शुल्कं स्थापितम्। परम्—'अग्रिमे वर्षेऽवश्यं तद्वर्धनोयं भविष्यति। यतो ग्राहकसङ्ख्याद्यापि सन्तोषप्रदा न जाता' तस्माद्द्वार्षिकप्रवर्धनभयात् "ग्राहकसङ्ख्याभि-वर्धनमवश्यमेव कुर्वन्तु भवन्त इति सादरमभ्यर्थना" अस्य सम्पाद-कानाम्।

श्रीशारदा—मैसूरविभागात् प्रकाशिता, आयुर्वेदविमर्श-बहुला च। वर्णाश्रमधर्मविषयकाश्च निबन्धाः स्वल्पा अपि न विद्यन्ते इति न। अनेनोच्यते—'वर्णाश्रमाचारधर्मनिर्मूलनमेव स्वराज्यसिद्धेः सोपानमिति ये तु भणन्ति ते ह्यनादिप्रपञ्चचारित्र्यमेव न जानन्ती'ति। विचारयन्तु साध्वसाधुविचारनिपुणा अस्या उक्तेः सार-वत्ताम्।

रसमञ्जरी *

[निबन्धकः—श्रीदक्षिणारञ्जन-शास्त्री एम्. ए]

छात्रप्रतिभा—शामान्तरादागतः शिरोमणिर्माधवमपृच्छत्—

‘कस्यान्तेवासौ भवान्’ इति । अधीतो व्याकरणे माधवः सगर्वमाह—
‘तत्रभवतो विद्यानिधिस्ये’ति । शिरोमणिराह...‘माधव, अदन्तानामेव
ङसः स्यो भवति । कथमुच्यते त्वया विद्यानिधिस्ये’ति ? माधवेन
पुनरपि सदर्पमेवोक्तं—‘किं भवता न ज्ञायते यद् विद्यानिधिरप्यदन्त-
स्तस्य एकोऽपि नास्ति दन्तो मुखविवरे ? अदन्तत्वादेव मया ङसः
स्थाने स्यः क्तः’ इति ।

* * * * *

शिरोमणिः पुनरप्यपृच्छन्माधवं—‘माधव, व्याकरणे व्युत्पत्तौ
भवान् उच्यतां स्त्रियाः सम्बोधनैकवचने कीदृशं रूपं भविष्यती’ति ।
माधवेनोक्तं—‘प्रेयसि, प्रिये, प्रियतमे वा भवति’ इति ।

* * * * *

शिरोमणिः पुनराह...‘माधव, व्याकरणे ते अग्राधपाण्डित्यं
सञ्जातम् । परं दर्शने ते कीदृशं ज्ञानमिति जिज्ञासुरहं पृच्छामि
‘को नाम जैमिनि’रिति । माधवेनोक्तं सकोपं ‘चौरः स दार्शनिकाप-
सदो यो बौद्धशास्त्रादेव सर्वं तत्त्वं संगृहीतवान्’ इति । शिरोमणिर्नोक्तं
‘किं तत्र प्रमाण’मिति । माधवेनोक्तं ‘तद् बुद्धशास्त्रादिति’ तस्य सूत्र-
मेवात्र प्रमाणम्’ इति ।

* * * * *

* इतः परं सरलः सरसश्च क्षुद्रतमः सन्दर्भविशेषी “रसमञ्जरी” इत्या-
ख्यया पत्रिकायां प्रचरिष्यति । आशास्महे “रसमञ्जरी”यं मतिमञ्जर्याः सोद-
र्भ्यैव वाचकानां हृदयमदयमावर्जयितेति ।

रसमञ्जरी *

[निबन्धकः—श्रीदक्षिणारञ्जन-शास्त्री एम्. ए]

छात्रप्रतिभा—ग्रामान्तरादागतः शिरोमणिर्माधवमपृच्छत्—
'कस्यान्तेवासौ भवान्' इति । अधीतो व्याकरणे माधवः सगर्वमाह—
'तत्रभवतो विद्यानिधिस्ये'ति । शिरोमणिराह... 'माधव, अदन्तानामेव
डसः स्यो भवति । कथमुच्यते त्वया विद्यानिधिस्ये'ति ? माधवेन
पुनरपि सदर्पमेवोक्तं—'किं भवता न ज्ञायते यद् विद्यानिधिरप्यदन्त-
स्तस्य एकोऽपि नास्ति दन्तो मुखविवरे ? अदन्तत्वादेव मया डसः
स्थाने स्यः कृतः' इति ।

* * * * *

शिरोमणिः पुनरप्यपृच्छन्माधवं—'माधव, व्याकरणे व्युत्पन्नो
भवान् उच्यतां स्त्रियाः सम्बोधनैकवचने कीदृशं रूपं भविष्यती'ति ।
माधवेनोक्तं—'प्रेयसि, प्रिये, प्रियतमे वा भवति' इति ।

* * * * *

शिरोमणिः पुनराह... 'माधव, व्याकरणे ते अगाधपाण्डित्य'
सञ्जातम् । परं दर्शने ते कीदृशं ज्ञानमिति जिज्ञासुरहं पृच्छामि
'को नाम जैमिनि'रिति । माधवेनोक्तं सकोपं 'चौरः स दार्शनिकाप-
सदो यो बौद्धशास्त्रादेव सर्वं तत्त्वं संगृहीतवान्' इति । शिरोमणिनोक्तं
'किं तत्र प्रमाण'मिति । माधवेनोक्तं 'तद् बुद्धशास्त्रादिति' 'तस्य सूच-
मेवात्र प्रमाणम्' इति ।

* * * * *

* इतः परं सरलः सरसश्च सुदूरतमः सन्दर्भविशेषी "रसमञ्जरी" इत्या-
ख्यया पत्रिकायां प्रचरिष्यति । आशास्महे "रसमञ्जरी"यं मतिमञ्जर्याः सोद-
र्यैव वाचकानां हृदयमदयमावर्जयितेति ।

संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।
भावालोकेर्मनःपद्मं प्रकाशयतु धीमताम् ॥

| | | |
|----------|-----------------------|-------------|
| November | } १८५१ शकौथे काचित्ते | { Vol. XII. |
| 1929. | | |

विजया

[निबन्धकः— श्रीउपेन्द्रमोहन-साह्यप्रतीर्थः]

धर धर धर भूधरपति-पुत्रि ! तनयदत्तं
भक्तिबहुलमर्थविकलमर्चनमतिसत्तम् ।
स्त्रीकुरु तरुपत्नवगुरु-कुम्भशिरसि पादं
नाशय सति सन्ततिमनु सन्ततमवसादम् ॥ १
भयमपनय दलितहृदयसुद्वतहृदयाधी-
नतुकम्पय ननु शाश्ववि ! तनुजाननुशाधि ।
आशिषसुपवर्षय सुतमूर्धसु शतधारां
जहतु त इह मोह-महितसंसृतिगुरुकाराम् ॥ २
अर्चनमिह कतिपयदिनमेत्य जननि तुच्छं
पत्नबहुल-नेत्रसलिलसिक्त-यवसगुच्छम् ।
हर्षमवनि-दुर्लभमुपपाद्य तनयसङ्घे
रङ्गिणि ! पुनरद्य किमिति मज्जसि गुरुभङ्गे ॥ ३

प्रभवसि सुतसञ्जनि पतिवेश्मनि तव दास्यं
 खिद्यसि गृहकर्मसु पुनरत्र भवति लास्यम् ।
 पितृवनमनु तत्र वससि सौध इह हि श्रेषे
 कथमिह सति ! वर्त्तितुमभिवाञ्छसि नहि देशे ॥ ४
 चिरमनुचर पतिमतिवरमस्ति किमत इष्टं
 स्वामिनि दृढभक्तिरिति हि रमणी-शुभदिष्टम् ।
 केवलमिह कतिपयदिनमम्ब ! सुतकदम्बं
 शोकमलिनमिच्छति वत मातरमवलम्बम् ॥ ५
 गिरिश-रमणि ! किमिति तत्र भवसि निरनुकम्पा
 पात्यत इह सुतवक्षसि किमिति विषम-शम्पा ॥
 तारकरिपु-वारणमुख-मुखविनिहित-दृष्ट्या
 सुतचयमवलोकय सति ! हृद्यसरससृष्ट्या ॥ ६
 जननि ! सुतवदाशु किमिति तव च विरसमास्यं
 नन्दति कथमिन्दुविमलमद्य न किल हास्यम् ।
 पतिगृहगतिरत्र न सति ! हेतुरभवदिष्टः
 ताम्यति नहि नियतकाम्यकर्मणि वत शिष्टः ॥ ७
 तिष्ठतु तद् यदुपतपति भृशमिह हरजायां
 सुतगणमुपतपति किन्तु विरहो विजयायाम् ।
 भवदनन्य-मात्रक इति ताम्यति सुतसार्थ-
 स्त्रिदिवजननि ! मानवमनु कोऽपि तव हि नार्थः ॥ ८
 प्रकृतिसुलभ-दयया प्रतिवर्षमतुलहर्षे
 सुतगणमनुषञ्जय सति यादृशमिह वर्षे ।
 त्रिदिनमात्रमाहितमिह मिलनं तव तथ्यं
 भवतु जननि मानवमनु दिवसक्षयपथ्यम् ॥ ९

श्रीमल्लिनाथ-मखीन्द्रः सञ्जीविनी च

[निबन्धकः—के. ए. रामलिङ्गशास्त्री]

वेदुष्यत्रिया राजमान-भाजनं श्रीमन्मल्लिनाथसूरिणं मन्यामहे
—संस्कृतसाहित्यरसास्वादलम्पटाः सर्वेऽपि विद्वद्विदुषुभटगणाः
सर्वदा संस्मरन्त्येवेति ; संस्कृतसाहित्यरत्नाकरे लघुत्रय-गुरुत्रयत्वेन
प्रथितानां रघुवंश-कुमारसम्भव-मेघसन्देशानां, शिशुपालबध-किराता-
र्जुनीय-नैषधौचरितानां भट्टिकाव्यादीनां च अन्येषां काव्यानां वैश-
द्येन, वैशारद्येन च व्याख्याता असौ सूरिवर्यः सर्वेषां विदुषां विवि-
दुषूणां च हृदयकुहराजिरे प्रतिष्ठितः समस्तशास्त्रार्थतत्त्वं सदा
उपदिशन्निव प्रतिभासते ; अन्तर्वाणिरेष असदृशवाण्यनुग्रहविशेषेण
'नामूलं लिख्यते किञ्चिन्नाऽनपेक्षितमुच्यते' इति स्वप्रतिज्ञानुसारं
पठन-पाठनोपयुक्ताखिलकाव्यपद्यविवरणं करतलामलकवत् बहु-
प्रमाणप्रबन्धोपोद्बलनेन विशदोचकार च उपचकार च इति नाति-
शयोक्तिः ; यत्र कुत्रापि ईषदनवधानं न दोषावहम् ; 'न हि सर्वः
सर्वं जानाति' इति नीत्या, 'सहजं गच्छतः स्वलनम्' इति नयेन च ;
अमुना मनोषिणा आरचितस्य अत्युत्तमस्य आजानसिद्धस्य उपकारस्य
सर्वथा वर्यं कृतज्ञाः स्मः ; अमुना अधीति-बोधाऽऽचरण-प्रचारणार्थं-
मुपयुज्येतेति विचिन्त्य कश्चन विवरणविशेष उद्घोष्यति अदसौय-
रघुवंश-सञ्जीविन्याम् ; तद्यथा—

“तत्राऽक्षोभ्यं यशोराशिं निवेश्याऽवरुरोह सः ।

पौलस्त्यतुलितस्याऽद्रेरादधान इव ऋयम्” ॥ ८० ॥

इति रघुवंशचतुर्थसर्गायपद्यव्याख्यां सञ्जीविनी विद्वणोति एवम्—
 'स रघुः, तत्र हिमाद्रौ, अक्षोभ्यम् अष्टष्यम्; यशोराशिं निवेश्य
 निधाय; पौलस्त्येन रावणेन तुलितस्य चालितस्य अद्रेः कैलासस्य
 द्वियम् आदधानः जनयन्निव अवरुरोह अवततार; कैलासमगत्वेव
 प्रतिनिवृत्त इत्यर्थः; नहि—शूराः परेण पराजितम् अभियुज्यन्ते,
 इति भावः।' अत्र कवेराशयो नैव स्फुटो भवति; अतः किञ्चित्
 प्रस्तूयते—

“परस्यरेण विज्ञातस्तेषूपायनपाणिषु ।

राज्ञा हिमवतः सारो राज्ञः सारो हिमाद्रिणा ॥” इति

पूर्वतनपद्ये हिमवता नगराजेन रघुमहाराजस्य सामरस्यं सम्पादित-
 मिति विज्ञायते; हिमाद्रिशिखर एव स्थासु अच्छाच्छं स्वकीयं यशः
 पर्वताकारं समुद्भू, रजतमयस्य रावणान्दोलितस्य शिववासस्य स्वसदृश-
 शैलान्तरनिर्माणेन लज्जां सञ्जनयन्निव नृप उपत्यकामभिजगाहे;
 शङ्करावासं कैलासं कालिदासः—‘राशोभूतः प्रतिदिनमिव त्रयम्बक-
 स्यादृहासः।’ इति क्वचित् अदृहासत्वेन,—‘कैलासस्य त्रिदशवनिता-
 दर्पणस्यातिथिः स्याः।’ इति दर्पणत्वेन क्वचिद्वर्णयामास; तद्वत्
 रघुमहोपतिनापि स्वकीय-यशोराशिना गुम्फितेन कैलासान्तरं निर्मित-
 मिति, प्राचीनः कैलासः विभायेति अभिप्रायः; विनोतवेषप्रवेशः
 क्विल श्रीशङ्करालयः। ततश्चात्र मूढकोर्तित्वेन कैलासो वर्णितः।
 पाठभेदविषयेऽपि—

“ताम्बूलीनां दलैस्तत्र रचितापानभूमयः ।

नारिकेलासवं योधाः शात्रवं व पपुर्यशः” ॥ ४२ ॥

अत्र, ‘शात्रवं च पपुर्यशः’ इति पाठं स्वीकृत्य तदनुगुणं मङ्गिनाथ-
 कविः—योधाः महेन्द्रगिरौ नारिकेलमद्यं पपुः तत्र विजङ्गु रित्यर्थः;
 शात्रवं यशश्च पपुः जङ्गु रित्यर्थ इति प्रणिजगाद; तदेतदसङ्गतमिव
 प्रतिभाति, कथम्? श्रीमङ्गलजोदौचित्यवरेण्यैः खलु—‘मणो वोद्गस्य

लम्बेते प्रियौ वल्लतरौ मम । इति कथम् इत्याशङ्क्य, 'इवार्थे व-शब्दो वा-शब्दो वा बोध्यः' इति कौमुदीमूलग्रन्थव्याख्यावसरे—'वं प्रचेतसि जानीयादिवार्थं च तदव्ययम् ।' इति, 'व वा यथा तथैवैवं साम्ये' इति निघण्टूनिदिश्य, तदुपष्टम्भकतया च कालिदासोयं पद्यमिदं निरदिच्छत्—शात्रवं यशो व, कीर्तिमिव शुभ्रं नालिकेरमधु भटा असेवन्तेति तदर्थः ;—

“स नन्दिनीस्तन्यमनिन्दितात्मा सहस्रलो वल्लहतावशेषम् ।

पपौ वसिष्ठेन कृताभ्यनुज्ञः शुभ्रं यशो मूर्तमिवाति दृष्टः” ॥६३॥
इति द्वितीयसर्गपद्ये महाकविरयं चौरस्य यशःसाम्यं वर्णयामासेति श्लिष्यते ; यशोविषयप्रस्तावात् इयदुक्तम् ।

किञ्च, इन्दुमतीस्त्रयंवरमहोत्सवदिदृच्छार्थमाहृतागतराजन्वप्रस्तावनायाम्—

“अथोरगाख्यस्य पुरस्य नाथं दौवारिकी देवसरूपमेत्य ।

इतश्चकोराच्च ! विलोकयेति.....

सुनन्दा इन्दुमतीम् अवहितां विधाय उपश्लोकयति स्म पाण्ड्य-महाराजम्—

“पाण्ड्योऽयमंसार्षितलम्बहारः क्लृप्ताङ्गरागो हरिचन्दनेन ।

आभाति बालातपरक्तसानुः सनिर्भरोद्गार इवादिराजः” ॥५३॥
इत्यादि पद्यैः ; अत्र व्याख्याता अविदितदेशस्थितिरिव 'उरगाख्यस्य पुरस्य पाण्ड्यदेशे कान्यकुब्जतीरवर्ति-नागपुरस्य नाथम् एत्य प्राप्य' इति बभाषे ; 'रघुवंशविमर्श'प्रबन्धप्रबन्धा यशःकायेन जीवन् 'सहृदया'-सम्पादकः स्वकीये विमर्शग्रन्थे नागपुरं नागपट्टणम् (Nagaputa, Tanjore Dt.) इति विवेचयति स्म ; एतदपि न श्लक्ष्णम् ; किं तर्हि, 'नागपुरम्' इति श्रीमत् 'हालाख्य' चैत्रं निरदिच्छत् महाकविः ; तस्यैतस्याधुना (Madura) 'मधुरा-पुरी'ति नामधेयं विलसति ; हालाख्यचैत्रं पूर्वं कदम्बवनमयमभूत् ; पाण्ड्य-

भूपतिभिः तदेतत् परिष्कृतम् ; तदाऽऽदिशेषः फणौन्द्रः विषास्यः
नगररचनायं सीमां निर्दिदेश ; 'मधुरोदकसंसिक्ता मधुरेयं महापुरौ'
इति शिवलौलाश्वे श्रीनीलकण्ठदोक्षितवर्यः कवयाश्चकार ; अत्रैव
पाण्ड्योपपदा धीरोदात्ता अपरिमिता भूपाः प्रजा रञ्जयामासुः, अन-
न्तरं नायकोपपदाः पृथिवीपालाः 'तिरुमलै'-नायकस्य सचिवः, सामा-
सच्च श्रीमान् नीलकण्ठदोक्षिततल्लजो रराज ३०० हायनेभ्यः पूर्वम् इति
ज्ञायते ;

अत्रैव नागपुरे श्रीमीनाक्षी-सुन्दरेश्वरी देवी भक्ताभोषित-
वितरणार्थं सदा सज्जी चकास्तः ; अत्रैव भगवान् चतुःषष्टिलीलाः
कलयामासेत्यवगम्यते ; अतः 'उरगपुर'-पदेन श्रीमत् 'हालास्यक्षेत्र'
पुरमेव (मधुरापुरमेव Madura) महाकविना वर्णितमित्यवधेय
अस्मिन्नेव दिव्यक्षेत्रे निवासेन वासवस्य इव हननोद्भूता ब्रह्महत्या
निवृत्तेति आगमोऽवगमयति । अपि च,—

“ततो गौरौगुरुं शैलमासुरोहाऽश्वसाधनः ।

वर्धयन्निव तत्कूटानुद्धूतैर्धार्तुरेणुभिः” ॥ ७१ ॥

इत्यस्य अनन्तरपद्ये—

“शशंस तुल्यसत्त्वानां सैन्यघोषेऽप्यसंभ्रमम् ।

गुहागतानां सिंहानां परिवृत्त्यावलोकितम्” ॥ ७२ ॥

सैन्यैः समानबलानां गुहावासिनां पञ्चास्यानां सम्बन्धि परिवृत्त्य
परावृत्त्य अवलोकितम् अवलोकनं कर्तुं, भयकारणे सैन्याऽऽरावे
सत्यपि, असंभ्रमम् अन्तःक्षोभविरहित्वम् शशंस कथयामास ; अर्थात्
'सैन्येभ्यः' इति लभ्यते ; नहि समबलः समबलादुच्यते इति भावः,
इति व्याख्याति स्म ; इयं क्लिष्टकल्पना नाञ्जसी ; कुतः ? पूर्वतने
पद्ये 'अश्वसाधनः' इति राजविशेषणपदस्य सत्त्वात्, राज्ञः अनन्तर-
पद्येऽपि अध्याहारात् भयकारणे सैन्यघोषे सत्यपि सैन्यतुल्यशीर्याणां
सिंहानां यथावस्थितदेशात् अपसरणं विनैव असंभ्रमं परिवृत्त्य अवे-

क्षणं कर्म, राजा शस्त्राध्ये इति ऋजुः पन्थाः साहित्यविदां हृदयङ्गम
इति प्रतिभाति ; एवमेव तत्र तत्र परिष्कारणीयम् इति सञ्ज्ञोविन्यां
लम्बप्रबोधेषु च्छात्रेषु, पण्डितप्रकाण्डेषु च साञ्जलिबन्धं संप्रार्थ्यते-
ऽस्माभिरिति शुभम् ।

दशमहाविद्या-स्तोत्रम् *

[निबन्धकः—श्रीयज्ञेश्वरवेदान्तभूषणः]

या दिग्वस्त्रविभूषिताईशशभृन्मौलिविलोलाधरा
दैत्यालीरुधिराक्तमौलिविलसन्माला त्रिनेत्रोज्ज्वला ।
या विश्वेशमधिष्ठिता नरकरश्रेणो-लसन्नेत्रला
सा काली कलिकाल-कालदलनी मां पातु विश्वेश्वरी ॥१
व्याघ्रत्वक्परिवीत-सुन्दरकटिर्भासास्यहास्योज्ज्वला
प्रोद्यन्नेघ-विभा-विभासितवपुर्भाभीमवचोऽक्षरा ।
हङ्काराक्षर-निर्गतोद्गतजटाजूटैकसर्पावृता
सा तारा भवदुर्गभव्यविभवा मां पातु विश्वेश्वरी ॥२
प्रोद्यद्भानुसहस्रसन्निभवपुः पाशाङ्कुशेष्वासने-
षूनाधाय शयैः क्रमाद् युगयुगेर्या याति दैत्याहवम् ।
ब्रह्माद्यैः परिवारितत्रिपुरजिन्नाभ्युत्थिताले स्थिता
सा राजेश्वरशक्ति-शाक्तजननी मां पातु विश्वेश्वरी ॥३
भक्तानां हितकाम्ययाभयवरं हस्तैस्तु पाशाङ्कुशं
घृत्वा या भुवनस्य वैरिनिकरं हत्वाऽशुभाद्रक्षति ।

* श्रीरामप्रसाद-काव्यतीर्थेन संगृहीतम् ।

या रक्ताजनिभाजदीप्तमुकुटा हास्यास्यतेन्रवयी
 सा शक्तिभुवनेश्वरी भवभयान्मां पातु विश्वेश्वरी ॥४
 अस्तग्रस्तविभाकरारुणविभा पूर्णेन्दुविम्बानना
 विद्युद्दामलसद्विलासमणिहारोद्दीप्तपीनस्तनी ।
 हस्ताज्जैर्धृतपुस्तकाभयवराक्षसक् त्रिनेत्रोज्ज्वला
 सा भक्तार्चितभैरवी शुभकरी मां पातु विश्वेश्वरी ॥५
 या कोदण्डविमण्डितारिभयदा हस्तेन मौलिं मुदा
 च्छित्त्वा वामकरे निधाय विगलत्वस्त्रं पिबन्ती मुहुः ।
 नृत्यन्ती नियतं निरस्तवसनं हन्धोपरि प्रतिनी-
 युक्ता सा विगतास्यविग्रहधरा मां पातु विश्वेश्वरी ॥६
 रुक्षाक्षी मलिनाम्बरा वरकरा सव्येतरं शूर्पधृग्-
 हस्ते विस्तृतघोणया भयकरी क्रूरा कठोरानना ।
 काकाङ्काङ्कित-यान-वासनिरता नित्यं पिपासार्दिता
 सा धूमा वलिधूपधूमधयिनो मां पातु विश्वेश्वरी ॥७
 धृत्वा वामकरे सपत्नरसनामादाय दत्ते गदां
 शत्रोः संहरणे रता प्रतिदिनं पोताम्बरा पीतभा ।
 पीयूषाब्धिनिवासरत्ननिलये सिंहासनाध्यासिनी
 सा देवी वगलामुखौ रिपुभयान्मां पातु विश्वेश्वरी ॥८
 सान्द्राम्बूदरगाढकृष्णरजनीश्यामा त्रिनेत्राञ्जिता
 मेघालीव विभाति भातचपला शुभ्रांशुभालोज्ज्वला ।
 हस्तैः प्राश-कृपाण-खेटक-शृणौर्या बिभ्रतो लीलया
 मातङ्गी नृपपीठवासनिरता मां पातु विश्वेश्वरी ॥९
 विद्युद्दीप्तसुवर्णपर्वतनिभां भास्वत्किरीटोज्ज्वला-
 माशा-पुष्करिणः सुवर्णकलसैः पीयूषपूर्णमुंदा ।
 यां सिञ्चन्त्यरविन्दयुग्मवरदाभीतोभुजैर्बिभ्रतीं
 सा शक्तिः कमलामलातिकमला मां पातु विश्वेश्वरी ॥१०

ये मानवा भक्तिपरीतमानसा-
 स्तुवन्ति विद्या-दशकं सुसिद्धिदम् ।
 विधूय विघ्नप्रचयं परं पदं
 व्रजन्ति तेऽङ्गा गिरिशानुशासनात् ॥११

विविदिषा

(पूर्वानुवृत्ता)

[निबन्धकः—श्रीउपेन्द्रनाथ-सेनगुप्तः काव्यतीर्थः]

अविद्याप्रभृतिभ्य एव दुःख रोग-मरणादीनि जायन्ते इति प्रागे-
 वोक्तम् । अविद्यादोनि द्वादश निदानानि च पुनः अष्टाङ्गयोगिन
 नश्यन्ति । तत्र, सम्यक्दृष्टिः, सम्यक् सङ्कल्पः, सम्यक् वाक्यं, सम्यक्
 कर्मान्तः, (उत्तमव्यवसाय इत्यर्थः) सम्यगाजीवः (आजीवः-जौविका)
 सम्यक् व्यायामः (व्यायामः चेष्टा) सम्यक् स्मृतिः, सम्यक् समाधिश्च
 अष्टाङ्गयोगमार्गेण एते गृह्यन्ते । तत्र चत्वारि आर्य्यसत्यानि,
 तद् यथा—‘दुःखमस्तीति प्रथमं सत्यं, दुःखोत्पत्तिकारणमप्यस्तीति
 द्वितीयम्, दुःखात् मुक्तिरपि संभवति तृतीयम्, अष्टाङ्गयोगाभ्यास
 एव दुःखमुक्तेरुपायः इति चतुर्थं सत्यम् । सर्वमेतत् धर्मपदग्रन्थस्य
 बुद्धवग्ने ‘चत्वारि अरिय सच्चानी’त्यादिषु स्त्रीकेषु द्रष्टव्यम् ।

बौद्धैः प्रथममेव रत्नत्रयस्य शरणं ग्रहोतव्यम् । रत्नत्रयञ्च—बुद्धः १
 धर्मः २ सङ्घश्च ३ । त्रीणि तावत् कुशलमूलानि, तद् यथा—
 बोधिचित्तोत्पाद आशयविशुद्धिरहङ्कारममकारत्यागश्च (ध. स.)
 अत्र बोधिचित्तोत्पादश्चित्तनैर्मन्त्रसाधनम् । सप्तविधानुत्तरपूजा, तद्-
 यथा—वन्दना १ अर्थात् प्रणमामीत्यादिरूपा नतिः, पूजना २
 अर्थात् धूपदीपादिप्रदानं, पापदेशना ३ अर्थात् चापत्येन मोहेन

वा मयेदं पापं कृतमिति तद् विनश्यतु इति बुद्धसमीपे कथनम्, अनुमोदना ४ अर्थात् पुण्यानुमोदनम्, अध्येषणा ५ अर्थात् स्लाध्यायः, बोधिचित्तोत्पादः ६ पूर्वमेव व्याख्यातः, परिणमनम् ७ अर्थात् विनयः । दश कुशलमूलानि तदयथा—प्राणातिपातोऽदत्तादानं काममिथ्याचारौ मृषावादपैशुन्यं पारुष्यं सन्निन्नप्रलापोऽभिध्याव्यापादो मिथ्यादृष्टि-
श्चेति । (ध. स.) तत्र प्राणातिपातो हिंसा, अदत्तादानं चौर्यं, काममिथ्याचारौ यथेच्छाचारः मिथ्याचारश्च, सन्निन्नप्रलापो विरुद्ध-
भाषिता, अभिध्या मिथ्याभिनवेशः व्यापादः प्राणिहत्या मिथ्यादृष्टिः नास्तिकता । अत्रेदमवधेयं यद् बौद्धा अपि नास्तिकतां निन्दन्ति ।

एतान्येव दश शीलानोत्यभिधायन्ते, आर्यशास्त्रे च एतान्येव दशविधपापानि । दशकुशलमूलानि च एतेषां विरोधेन ज्ञातव्यानि, अर्थात् अहिंसादीनि एव दश कुशलमूलानि । तत्र पञ्च आनन्तर्याणि, तदयथा—मातृवधः पितृवधः सुहृद्वधः तथागतहिंसा, दुष्टचित्त-
रुधिरोत्पादसङ्घभेदश्च । आनन्तर्याणि निन्दितकर्माणि महापात-
कानि वा । अष्टौ लोकधर्माः, तदयथा—लाभोऽलाभः सुखं दुःखं यशोऽयशो निन्दा प्रशंसा च । लोकधर्माः उपेक्षणीया इत्यर्थः । षट्
क्लेशाः, रागः प्रतिघो भानोऽविद्या कुदृष्टिर्विचिकित्सा च । तत्र प्रतिघः
विद्वेषः, कर्मफलं नास्ति मरणमेव मुक्तिरित्यादिप्रकारकं कुञ्चानं
कुदृष्टिः, विचिकित्सा बुद्धोपदेशे सन्देहः । चतुर्विंशतिरूपक्लेशाः, तद-
यथा—क्रोधः, उपनाहः, म्रक्षः, प्रदाशाः, ईर्ष्या, मात्सर्यं, मदः, शाठ्यं,
माया, विहिंसा, ज्ञोः, अनपन्नपा, स्थानम्, अश्राद्धं, कौसोद्यं, प्रमादः,
सुषितस्मृतिः, विक्षेपः, सम्मजना, कौकृत्यं, मिद्धं, वितर्कः, विचारश्च ।
तत्र माया वञ्चना, स्थानमनुत्साहः, साम्मजन्यं कुकर्मसक्तिः, मिद्धम्
श्रीद्वयं, म्रक्षदादीनामर्थस्तु, दुर्बोधः । पञ्च मात्सर्याणि, तदयथा—
धर्ममात्सर्यं लाभमात्सर्यम्, अवासमात्सर्यं, कुशलमात्सर्यं, वर्ष-
मात्सर्यञ्चेति । तत्र चतस्रः अज्ञाः, तदयथा,—आर्यसत्यं, त्रिरत्नं,

कर्म, कर्मफलञ्च । दानं त्रिविधं, तद्यथा—धर्मदानं मामिषदानं मैत्रीदानञ्च । तत्र मामिषदानं द्रव्यदानम् । त्रिविधं कर्म तद्यथा—दृष्टधर्मवेदनीयम् उत्पद्यवेदनीयम्, अपरवेदनीयञ्चेति । अस्मिन् जन्मनि अनुभूतफलं कर्म दृष्टधर्मवेदनीयम्, अपरजन्मनि कृतं यत् कर्म शरीराङ्गरमुत्पादयति तदुत्पद्यवेदनीयम्, अस्मिन् जन्मनि कृतं यत् कर्म आगामिनि जन्मनि फलं जनयति तदपरवेदनीयम् । एतान्येव पातञ्जले दृष्टादृष्टवेदनीयादिक्रमेण कथितानि । त्रीण्यकुशलमूलानि, तद्यथा—लोभो मोहो द्वेषश्चेति, एतद्विपर्ययेण त्रीणि कुशलमूलानि च । तिस्रः शिक्षाः, तद्यथा—अधित्तशिक्षाऽधिशीलशिक्षाऽधि-प्रज्ञाशिक्षा चेति । चत्वारो ब्रह्मविहाराः, तद्यथा—मैत्री करुणा मुदितीपेक्षा चेति । एता एव गोतायां ब्राह्मस्थितिसंज्ञया संज्ञिताः । षट् पारमिताः, तद्यथा—दासपारमिता, शीलपारमिता, चान्तिपारमिता, वीर्यपारमिता, ध्यानपारमिता, प्रज्ञापारमिता च । पारमिता परमभावः परमोत्कर्षप्राप्तिर्वा । चत्वारि संग्रहवस्तूनि, तद्यथा—दानं प्रियवचनमर्थचर्या समानार्थता च । समानार्थता समदर्शितेत्यर्थः । चतस्रो धारण्यः, तद्यथा—आत्मधारण्यो, ग्रन्थधारण्यो, धर्मधारण्यो, मन्त्रधारण्यो च । अत्र धारण्यो रतिरित्यर्थः । षडनुस्मृतयः, तद्यथा—बुद्धानुस्मृतिः, धर्मानुस्मृतिः, संघानुस्मृतिस्त्यागानुस्मृतिः, शीलानुस्मृतिर्देवानुस्मृतिश्च । अनुस्मृतिरनुस्मृतिरित्यर्थः । चत्वारि धर्मपदानि, तद्यथा—अनित्याः सर्वसंस्काराः, दुःखाः सर्वसंस्काराः, निरात्मानः सर्वसंस्कारा, शान्तं निर्वाणञ्च । निरात्मानः खपुष्पादिवत् तुच्छा इत्यर्थः ।

गतयः षट्, तद्यथा—नरकस्तीर्थेष्ु प्रेतोऽसुरो मनुष्यो देवश्चेति, षडधातवः, तद्यथा—पृथिव्यपतेजो वायुराकाशो विज्ञानञ्च । अष्टौ विमोक्षाः, तद्यथा—रूपी रूपाणि पश्यति शून्यम् । अध्यात्मरूपसंज्ञी बहिर्धरूपाणि पश्यति शून्यम् । आकाशानन्यायतनं पश्यति शून्यम् ।

विज्ञानानन्त्यायतनं पश्यति शून्यम् । आकिञ्चन्यायतनं पश्यति शून्यम् । नैवसंज्ञानासंज्ञायतनं पश्यति शून्यम् । संज्ञावेदयित-निरोधं पश्यति शून्यम् । निर्वाणञ्च । निर्वाणं पातञ्जलस्यात्मकैवल्य-मेव । द्वादश धूतगुणाः, तद्यथा—पैण्डपातिकस्त्रैचौरिकः खलू-पश्चाद्भक्तिकः यथासंस्कारिको वृक्षमूलिक एकासनिक आत्याकासिक आरण्यक श्माशानिकः पांशुकुलिको नामतिकश्च । धूतशब्देन भिल्ल-रवगम्यते । य एकेनैव पिण्डेन दिवसं पातयति अतिवाहयति स पैण्ड-पातिकः एवमन्येऽपि बोद्धव्याः । चत्वारि ध्यानानि, तद्यथा—सवि-तकं सविचारं विवेकजं प्रीतिसुखञ्चेति प्रथमं ध्यानम्, अध्यात्मप्रसा-दात् प्रीतिसुखमिति द्वितीयम् । उपेक्षा स्मृतिसंप्रजन्यं सुखमिति तृतीयम् । स्मृतिपरिशुद्धिरदुःखाऽसुखा वेदनेति चतुर्थं ध्यानम् । दश भूमयः, तद्यथा—प्रमुदिता, विमला, प्रभङ्गरी, अचिंभती, सुदुर्जया, अभिसुखा, दूरंगमा, अचला, साधुमती मधुमती वा धर्म-मेघश्च । भूमिस्तु ध्यानारूढानाम् उन्नतावस्था । धर्मं मिहति चरतीति धर्ममेघः पातञ्जलेऽपि द्रष्टव्यः, तथा च “प्रसंख्यानेऽप्यकुसी-दस्य सर्वथा विवेकख्यातेर्धर्ममेघः समाधिः” इति पातञ्जले (पा० कौ० २९) । त्रीणि वैशारद्यानि, तद्यथा—अभिसम्बोधि वैशारद्यम्, ‘आश्रवक्ष्यज्ञानवैशारद्यं’, नैर्वाणिकमार्गावतरणवैशारद्यञ्च । आश्रवः क्लेश इत्यर्थः । बोधिसत्त्वानां दश वशिता, तद्यथा—आयुर्वशिता, वित्तवशिता, परिस्कारवशिता, धर्मवशिता, ऋद्धिवशिता, जन्मवशिता, अधिसुक्तिवशिता, प्रणिधानवशिता, कर्मवशिता, ज्ञानवशिता च । हे सत्ये, तद्यथा—संवृतिसत्यं, परमार्थसत्यञ्च । संवृतिसत्यं व्या-हारिकसत्यमित्यर्थः । शीलं त्रिविधं, तद्यथा—सम्भारशीलं, कुशल-संग्रहशीलं, सत्त्वार्थक्रियाशीलञ्च । सत्त्वार्थक्रियाशीलं परोपकार-रूपम् । चान्तिस्त्रिविधा, तद्यथा—धर्मनिध्यानचान्तिर्दुःखाधि-वासनचान्तिः परोपकारधर्मचान्तिश्च । प्रज्ञा त्रिविधा, तद्यथा—

श्रुतमयी, चिन्तामयी, भावनामयी चेति । ज्ञानं त्रिविधं । तद्यथा—
अविकल्पकम्, विकल्पसमभावबोधकम्, सत्यार्थोपायोपरक्तञ्चेति ।
नैरात्म्यं द्विविधम्—धर्मनैरात्म्यं, पुद्गलनैरात्म्यञ्च । पुद्गलशब्देन
देह उच्यते । पञ्च स्कन्धाः—रूपस्कन्धः, वेदनास्कन्धः, संज्ञास्कन्धः,
संस्कारस्कन्धः, विज्ञानस्कन्धश्च । द्वादशायतनानि—चक्षुरादीनि
पञ्चेन्द्रियाणि तेषां विषयाः मनः धर्मश्च ।

वेदना त्रिविधा—सुखवेदना, दुःखवेदना, उभयातीतवेदना
चेति । दश बलाः तद् यथा—

दानं शीलञ्च शान्तिश्च ध्यानं वीर्यं बलस्तथा ॥

उपायः प्रणिधिः प्रज्ञा ज्ञानं सर्वगतं हि तत् ॥

एतेषु आधिपत्यादेव बुद्धो दशबल इत्युच्यते । तत्र प्रणिधिः गूढ-
दर्शनम् । उपायः द्विविधः, तद्यथा—प्रतिकूलः अनुकूलश्च, तत्र
प्रतिकूलः दशधा, तद्यथा—स्वकायदृष्टिः (आत्मभ्रमः स्वकीयद्वैत-
भावो वा) विचिकित्सा, शीलव्रतपरामर्शः, कामरागः, प्रतिघः, रूप-
रागः, अरूपरागः, मनः, औद्धत्यम्, अविद्या च । अनुकूलस्तु अष्टधा—
अष्टाङ्गयोगरूपः । दश शीलानि, तद्यथा—अहिंसा, अस्तेयं, ब्रह्म-
चर्यं, सत्यभाषणं, मद्यादिपानवर्जनम्, आपराङ्गिकभोजनवर्जनं,
नृत्यगीतादीनामनुपभोगः, गन्धादीनामनुपभोगः, उच्चासनादीना-
मनुपभोगः सुवर्णादीनाम् अपरिग्रहः । अत्र अहिंसादीनि पञ्च
शीलानि पातञ्जले यमनामधेयानि । सम्बोध्यङ्गानि सप्त, तद्यथा—
स्मृतिः, धर्मविचयः, वीर्यं, प्रीतिः, प्रश्रम्भिः, समाधिः, उपेक्षा च ।
आश्रवः चतुर्विधः, तद्यथा—कामाश्रवः, भवाश्रवः, दृष्टाश्रवः, अविद्या-
श्रवश्च । आश्रवः क्लेश इत्यर्थः । बौद्धशास्त्रे रागद्वेषमोहाः किञ्चन-
शब्देन उच्यन्ते, अत एव अकिञ्चनशब्देन रागादिनिर्मुक्तः अवगन्तव्यः ।

अत्र समासेन सौम्यतसमयस्य यत्किञ्चिदालोचितं, तेन तु कथमपि
बौद्धानां नास्तिकत्वं नाभ्युपगम्यते । न किल ते वेदान् न परिगृह्णन्ति

प्रामाण्यतया इति वक्तुं शक्यते, योगदर्शनस्यापि वेदानुमोदितत्वात्, अपि च तैरनुष्ठितवस्तूनां वेदादिषु चोपलम्भात् । स्मृती ये शिष्टा-
 चारा दृश्यन्ते सौगतैस्तेषां सर्वथा अपरिगृहीतत्वेऽपि बौद्धानामाचारा
 अपि वेदस्मृतिसम्मिता एव । यदि तेषां शून्यं खपुष्पादिवत् किञ्चिन्न
 स्यात् परन्तु भावरूपमेव किञ्चिद् भवति तदा तु आत्मेति शब्दमात्र-
 स्थापरिग्रहात् न ते कुत्रापि अपराद्धवन्तः, तात्पर्यस्य एकस्मिन् एक-
 विधे च वस्तुनि पर्यवसानात् । बौद्धमतस्यानुचितसमालोचनात्
 सौगतमते प्रतिपक्षसमुद्भावितदोषाणामपि याथातथ्ये सन्देहात् न किल
 तथाकथित-महतामुक्तिमात्रेणैव बौद्धमतपरिग्रहणं शिष्टसम्मतमिति
 ब्रूमः । तथा च ब्रह्मसूत्रान्तर्गतस्य “आकाशं चाविशेषादि”त्यस्य
 (ब्रह्म० २।२।२४) सूत्रस्य व्याख्यानप्रसङ्गेन शङ्करभगवत्पादैः
 लिखितम्—“अपि चावरणाभावमात्रमाकाशं मन्यमानस्य सौगतस्य
 स्वाभ्युपगमविरोधः प्रसज्येत ।” सौगते हि समये “पृथिवो भगवः
 किं संनिश्य” इत्यस्मिन् वचनप्रवाहे पृथिव्यादीनामन्ते वायुः किं
 संनिश्य” इत्यस्य प्रश्नस्य प्रतिवचनं भवति “वायुराकाशसंनिश्यः”
 इति । “तदाकाशस्यावस्तुत्वे न समञ्जसं स्यात् ।” परं नागाजुंजत-
 धर्मसंग्रहे “पृथिव्यप्तजो वायुराकाशो विज्ञानञ्च षड् धातवः” इति
 लिखितं दृश्यते । तत्राकाशः सांख्यवेदान्तवादिनामाकाश इव वस्तु
 न त्ववस्तु, अत एव आवरणमात्रमाकाशमिति सौगतसम्प्रदायविशेषाभि-
 मतम् आचार्यपादोद्धृतवाक्यं निरवलम्बनं स्यात्, न तेन सर्वसौग-
 तानां मतविग्रहणमुचितं भवति । अपि च “अनुस्मृतेश्च” इति सूत्रस्य
 (ब्र० २।२।२५) व्याख्यानप्रसङ्गेन श्रीमद्भिराचार्यपादैरुक्तम्—“अपि
 च वैनाशिकः सर्वस्य वस्तुनः क्षणिकतामभ्युपयन्नुपलब्धुरपि क्षणिकता-
 मभ्युपेयात् । न च सा सम्भवति । अनुस्मृतेः ।” तत्र वक्तव्यं, येन
 अघटनाघटनपटौयसी काचित् माया स्वीकृता, सर्वञ्च दुर्मीमांसं
 वस्तुजातं येन „अविद्यावशादेवं जायते” इति व्याख्यातञ्च सकथ

मित्यमभिदधाति ? बौद्धाः अपि अविद्यां स्वीकुर्वन्ति, तन्मतेऽपि अविद्ययैव एवमघटनमपि घटते इति प्रतिवचनं युज्यते, तदा वेदान्तिकश्च अप्रतिवचन एव सम्पद्येत, एवमन्यत्रापि । अपरञ्च ब्रह्मसूत्र-प्रणयनसमये भगवतो बुद्धस्य आविर्भावो न बभूव, तत् कथं बौद्धानां सम्प्रदायविशेषसमयमधिकृत्य भगवता वादरायणेन सूत्राणि प्रणीतानीति नाभ्युपगम्यते, अथ प्रागेव तादृङ्गतं वेदादिष्व्वासीदिति वेदादीनामेव गर्हणमुपयुज्यते, उभयथा सौगतमताक्रमणं—ब्रह्मसूत्राणां स्वकल्पितभाष्यनिर्माणञ्च अशेषप्रतिभानिदर्शनस्थानमपि विजिगीषुत्वमेव । अपि च सांख्यशास्त्रेण वेदान्तवादो दूषितः, वेदान्तेन सांख्यशास्त्रं दूषितं, न किल तादृशं शास्त्रं दृश्यते येन परमतं न दूषितं येन केनापि प्रकारेण आत्ममतमपि न रक्षितं, तत् कथं बौद्धा एव निगृह्येरन् इति वक्तुं न शक्यते ।

शङ्कर-श्वरादयोऽपि महान्त एव, ज्ञानेन वीर्येण तपसा श्रीमद्-भगवन्पारायणावतारः बुद्धोऽपि महान् एव आसीत्, तन्मतमपि पुरस्तात् किञ्चित् वर्णितं विशिषन्तु विशिषन्नाः दोषज्ञा एव जानन्ति, तदत्र पण्डिता एव अपक्षपातेन विचारेण निर्द्धारयन्तु सत्यम् । अर्वाचीनानां बौद्धानां केचन वेदप्रामाण्यं नाखण्डयन् इति न, किन्तु प्राचीनानां बौद्धानां कोऽपि तच्चकार इति न जानीमः । * यदि केचन प्राचीनबौद्धानामुक्तौनामपि दीषान् दर्शयन्ति तदा तेऽस्माकं भ्रमाप-नोदनेन महान्तमुपकारं करिष्यन्तीति अलं वाक्प्रपञ्चेन ।

अत्र निबन्धे नागाजुनकृतधर्मसंग्रहात् बह्वनि वाक्यानि समुद्धृतानि, ललितविस्तर-प्रज्ञापारमिता-धर्मपदादिग्रन्थाश्च सम्यगवलोकिताः परमस्य निबन्धस्य प्रणयने तत्रभवतो रामदासाभिधस्य सेनोपाधिकस्य

* अत्र निबन्धकृता स्वाभिमतानां प्राचीनानामर्वाचीनानाञ्च बौद्धानां नार्तनिर्देशः समयनिर्देशो वा सम्यगपेक्षितोऽपि नोपचितः ।

पण्डितवरस्य सरणिरनुसृता । नात्र वयं सिद्धान्तविशेषावगाहिनः
परं शास्त्रालोचनेन बुद्धमतेऽस्माभिः कश्चिद्दोषो न समाप्नायि, परं यन्मते
ब्राह्मणा एव मतिमतामादर्शस्थानीयाः लोकानुग्रहाय त्यक्तसर्वभोगेन
परम-यतिना येनाहंसा मैत्री च लोके प्रतिष्ठापिते, ब्रह्मविद्यालाभ-
मार्गश्च अष्टाङ्गमार्गोपदेशेन सुगमः कृतः, ज्ञानवैराग्यचित्तनेर्मल्यादिना
आध्यात्मिकोन्नतौ च परमो यत्नः कृतः, यः खलु श्रीमद्भगवन्नारायणा-
वतार इति मत्स्यादिभिरकपन्तौ गण्यते कथं श्रीमदाचार्यपादा-
दिभिः महद्भिः अर्वाचीनानां सम्प्रदायविशेषाणां मतमाकर्ण्य तन्मते
तस्मिंश्च अनास्था प्रदर्शिता ? कथं वा बौद्धाः देशदस्मात् निपोडन-
निःसारिताः, न वा कथमद्यापि बौद्धानां बुद्धस्य बौद्धशास्त्रस्य च यथो-
चितसमादरः बौद्धशास्त्रस्य यथारीति चर्चा च समं वेदान्तादिभिः
न भविष्यति इत्येव मे विविदिषा विदुषां पुरतः समुपस्थाप्यते, अधुना
बिद्वांस एव प्रमाणमिति ।

सर्वप्रत्ययमाला

(पूर्वतोऽनुवृत्ता)

[श्रीशङ्करार्यविरचिता]

धनादृते न सम्पत्तिद्वितीया स्यादृते धनम् ।

एनवित्यन्तदिक्शब्दयोगेऽपि स्याद्विकल्पितः ॥ १२५

पृथङ्-नाना-विनायोगे तृतीया पञ्चमौ तथा ।

ग्रामात् पृथग्विहारोऽयं ग्रामेण पृथगित्यपि ॥ १२६

धनान्ना च लक्ष्मीः स्यात् धननेत्यथवा भवेत् ।

विना वातं विना वर्षं विद्युत्पतनं विना ॥ १२७

विना वातादिदोषेण केन तौ पातितौ द्रुमौ ।
 अस्त्रीलिङ्गे गुणे हेतौ तृतीया पञ्चमी यथा ॥ १२८
 जाङ्गाद् गृहीतो जाङ्गेन गृहीत इति वा भवेत् ।
 हेतौ तृतीया-पञ्चम्यौ स्यातां तदुभयं यथा ॥ १२९
 अग्निमान् धूमवत्त्वेन धूमवत्त्वादसौ गिरिः ।
 भयात्पलायते शत्रुर्भयेन तु पलायते ॥ १३०
 पञ्चम्यर्थी मया प्रोक्तः षष्ठ्यर्थोऽथ प्रकथ्यते ।
 षष्ठी तु कारकं सुक्ता सम्बन्धार्थं व्यवस्थिता ॥ १३१
 सम्बन्धभेदा बहवो भवन्त्येकोत्तरं शतम् ।
 तत्र स्वस्वामिसम्बन्धो राज्ञोऽमात्य इतीरितः ॥ १३२
 आश्रयाश्रयिभावेन नृपस्य धनमित्यसौ ।
 स्वामिभृत्याख्यसम्बन्धो राज्ञोऽमात्य इतीरितः ॥ १३३
 आश्रयाश्रयिभावाख्यो नद्यास्तोरमितौष्यते ।
 वाच्यवाचकभावाख्यः शब्दस्यार्थ इतीरितः ॥ १३४
 पितुः पुत्रेण सम्बन्धः स्याज्जन्यजनकाह्वयः ।
 कार्यकारणसम्बन्धो सृदो घट इतीदृशः ॥ ११५
 सृष्टदोः सङ्गतिः प्रोत्थै वैरिणो मरणाय सा ।
 मित्रयोरसृष्टं वाक्यं पुत्रयोरधिकं ततः ॥ १३६
 दन्तिनां संहतिर्भाति महतां वाम्बुचामिव ।
 वृक्षाणां फलमत्राऽस्ति पुष्पाणां गन्ध उत्तमः ॥ १३७
 प्रियाणां मधुरं वाक्यं कवीनां रसवद्वचः ।
 गुरूणां वचनं पथ्यं कर्तृणामुत्तमं वचः ॥ १२८
 तुलार्थशब्दैर्योगे च वर्जयित्वा तुलोपमे ।
 षष्ठी भवेत्तृतीया च तदुदाहरणं यथा ॥ १३९
 कमलेन समं वल्लं वल्लस्य सदृशः शशी ।
 सदृशः शशिना राजा तस्य भास्वान् प्रभावतः ॥ १४०

नेत्राभ्यामुत्पले तुल्ये तुल्ये उत्पलयोश्च ते ।
 नगैः समाना नागेन्द्रा नागानां सदृशा नगाः ॥ १४१
 एवं ज्ञेयाः प्रयोगिषु विशेषा ये भवन्ति हि ।
 षष्ठी स्यात् कृत्यदैर्योगे कर्त्तृर्थं वाऽथ कर्मणि ॥ १४२
 प्रभूणामासिका पीठे सर्पाणां शायिका बिले ।
 बहूनामत्र पुष्पाणामुत्पत्तिरिति कर्त्तरि १५३
 अपां स्रष्टा पुरां भेत्ता कर्ता पुण्यस्य सर्वदा ।
 शत्रूणां नाशकोऽर्थस्य प्रदातेत्यत्र कर्मणि ॥ १४४
 तुमुन् क्त्वात्पठनां निष्ठा-शदशानच् क्त्वाकञाम् ।
 उपत्ययेष्णुचो योगे षष्ठ्यत्र प्रतिषिध्यते ॥ १४५
 गङ्गां गन्तुं गृहं गत्वा पितरावभिवाद्य च ।
 गन्ता देशान् गतोऽध्वानं गतवानाश्रमं मुनेः ॥ १४६
 गच्छन्नन्नानि भुञ्जानो गयां चापि प्रपेदिवान् !
 गामुक्त्वोर्थजातानि जिहासुः कल्मषं निजम् ॥ १४७
 निराकरिष्णुर्वीर्यादीन् मनो जिष्णुर्जितेन्द्रियः ।
 भोक्तुमोदनमादातुं शरानिति तुमुन् भवेत् ॥ १४८
 गत्वा ग्राममिति क्त्वा स्यात् प्राप्य ग्राममिति ल्यपि ।
 पायं पायं पयो भुङ्क्ते तृषाऽऽतैश्चेत्यसौ णमुल् ॥ १४९
 कटान् कर्ता प्रवदिता जनानित्यत्र लट् भवेत् ।
 क्तवतुः प्राप्तवान् ग्रामं क्तो ग्रामं गत इत्यसौ ॥ १५०
 शदप्रत्यय उक्तः स्यान्नच्छन् ग्राममितीदृशः ।
 सेवमानो नृपं चेति शानचो रूपमिष्यते ॥ १५१
 क्तसुः स्याच्छुवाच्छास्त्रं गामुको ग्राममित्युक्त्वा ।
 ग्रामं जिगमिषुश्चेति भवेदुपत्ययस्तथा ॥ १५२
 अलङ्कारिष्णुरात्मानमिष्णुजन्तं पदं भवेत् ।
 इत्येतेषां प्रयोगिषु न षष्ठी कर्त्तृकर्मणोः ॥ १५३

दुष्करं कृतवांस्तेन दुष्पारं पापिना जलम् ।
 तृतीया खल्युचोर्योगि दुष्पारो भवता त्विति ॥ १५४
 कृत्यप्रत्यययोगे तु वा षष्ठी कर्तरोष्यते ।
 तथ्यानीयर्थं यत् क्वप् च केलिमर्कृत्यसंज्ञकाः ॥ १५५
 कर्तव्यो भवतो धर्मः करणीयो मठस्त्वव ।
 तव कृत्यमिदं सर्वमापाद्यं कृतिनां यशः ॥ १५६
 कर्तव्यो भवता धर्मः करणीयो मठस्त्वया ।
 त्वया कृत्यमिदं सर्वमापाद्यं कृतिभिर्यशः ॥ १५७
 शत्रन्तस्य तु षष्ठी वा द्विषन्नित्यस्य कर्मणि ।
 सपिण्डानां द्विषन् पापो सपिण्डांश्च द्विषन्नपि ॥ १५८
 चोरान् द्विषन् जनः सर्वशोराणाञ्च द्विषन्निति ।
 स्मरणार्थैस्तु शब्दैः स्यादुयोगे षष्ठी विकल्पिता ॥ १५९
 मातुः स्मरति बालोऽयं मातरं स्मरतीति वा ।
 अधीगर्थदयेशाञ्च षष्ठी कर्मणि तदुयथा ॥ १६०
 मातुरध्येति दयते प्राणिनामोशते नृणाम् ।
 लोकानामोशते देवा बन्धूनां दयते घृणौ ॥ १६१
 षष्ठी स्यादेवमादीनां कर्मणीत्यवगम्यताम् ।
 जासि-निप्रहणक्रायपिषां हिंसार्थवाचिनाम् ॥ १६२
 षष्ठी कर्मणि निर्दिष्टा तदुदाहरणं यथा ।
 जासयत्यथ शत्रूणां प्रणिहन्ति पिनष्टि च ॥ १६३
 षष्ठप्रथोऽयं मया प्रोक्तः सप्तम्यर्थोऽथ कथ्यते ।
 सप्तम्यत्राऽधिकरणे तदर्थः सप्तमौरितः ॥ १६४
 श्रीपञ्चष-वैषयिक-व्यापकासत्तिभेदवान् ।
 चतुर्थाऽऽधार आख्यातस्तदुदाहरणं यथा ॥ १६५
 आप्स्ते सिंहासने राजित्यौपञ्चैषिक-सप्तमौ ।
 तिलेषु तैलमित्यादौ व्यापिका सप्तमौष्यते ॥ १६६

गङ्गायां घोष इत्यादिर्भवत्यासन्नसप्तमी ।
 वृक्षे स्थितं कपिं पश्य गगने विह्वगेश्वरम् ॥ १६७
 वनेषु मत्तमातङ्गाः शरभा गिरिसानुषु ।
 भ्रूभृक्षु पादपाः सन्ति सन्ति गङ्गासु वालुकाः ॥ १६८
 वार्तासु वर्तते बुद्धिः प्रायो धर्मकथासु नः ।
 यस्य तु क्रिययाऽन्यस्य लक्ष्यतेऽत्र क्रियाऽपरा ॥ १६९
 तस्य क्रियावतश्चापि सप्तमी तदुदाहृतिः ।
 उदितेऽर्केऽभवत् पुत्रः पुत्रे जाते गता व्यथा ॥ १७०
 गोष्वयं दुह्यमानासु गतो दुग्धास्त्रिहाऽऽगतः ॥ १७१
 वीह्यादिबीजेष्वनिमुच्यमाने-
 ष्वगानुपात्तेषु गृहं प्रविष्टः ।
 पुष्पसु चूतेषु गतोऽहमेषु
 पक्षेषु सर्वेषु समागतोऽस्मि ॥ १७२
 यस्य तु क्रिययाऽन्यस्य लक्ष्यते तु क्रियाऽपरा ।
 अनादराधिके तत्र भवेत् षष्ठी च सप्तमी ॥ १७३
 भीमस्य युध्यमानस्य जीवतोः कृष्णपार्थयोः ।
 पश्यतां पाण्डुपुत्राणामभिमन्युर्निपातितः ॥ १७४
 सन्यचापे स्थिते कर्णे पश्यतोर्द्रोणभीष्मयोः ।
 क्रुध्यन्सु धार्तराष्ट्रेषु धर्मराज उपागतः ॥ १७५
 जात्या वा क्रियया वाऽपि गुणैर्वा समुदायतः ।
 यतो निर्धार्यते वस्तु तत्र षष्ठी च सप्तमी ॥ १७६
 नृपाणां क्षत्रियः शूरो नृपेषु क्षत्रियोऽथवा ।
 अध्वगानां वरो धावन्नध्वगेषु जवो वरः ॥ १७७
 गवां कृष्णा हि कल्याणी गोषु कृष्णा गुणान्विता ।
 विभक्तिः सप्तमी नित्यमिनन्तार्थस्य कर्मणि ॥ १७८
 दृष्टी तुरगमेषु कृतौ कर्मसु सर्वदा ।

अधीती वेदशास्त्रेषु श्रुती धर्मकथासु च ॥ १७३
 ग्रहीती सर्वशास्त्रेषु नित्यं गुरुषु पूजिती ।
 निमित्तात् कर्मसंयोगे सप्तमो तदुदाहृतिः ॥ १८०
 चर्मणि द्वीपिनं हन्ति दन्तयोर्हन्ति दन्तिनम् ।
 बालेषु चमरो हन्ति सोमिन् पुष्कलको हतः ॥ १८१
 स्वामीश्वराधिपतिभिर्योगे षष्ठी च सप्तमी ।
 गोषु स्वामी गवां स्वामी गवामधिपतिस्तथा ॥ १८२
 गोष्वीश्वरस्तथैव स्याद् गवामोश्वर इत्यपि ।
 साध्वसाधुप्रयोगेऽपि परिप्रत्यनुवर्जिते ॥ १८३
 साधु मातरि पुत्रोऽयमसाध्वन्यजनेष्विति ।
 मातरं प्रति साध्वेषा चैवं पर्थ्यनुयोगयोः ॥ १८४
 एवं सप्तविभक्त्यर्था विस्तरेण प्रदर्शिताः ।
 कृदन्तास्तद्धितान्ताश्च समासाश्चाऽव्ययानि च । १८५
 स्तोत्रप्रत्ययान्तशब्दाश्च सुवन्ताः पञ्चधा मताः ॥ १८६
 इति श्रीशङ्करार्यविरचितायां सर्वप्रत्ययमालायां
 सप्तविभक्त्यर्थदर्शनं नाम प्रमथोऽध्यायः ।

आतङ्कनिरसनम् *

[निबन्धकः—श्रीदुर्गाप्रसन्न-विद्याभूषणः]

१९२९ खृष्टाब्दीय : ३ये सेप्टेम्बर-दिवसीयकलकत्तामुद्रित-
 “जैनगजट” नामधेय-साप्ताहिक-संवादपत्रे सम्पादकीयस्तम्भे “अवि-

* वर्त्तमानवर्षीय-ज्येष्ठसंख्यायां प्रकाशितस्य प्रकाश्यमाननिबन्धलेखकेन
 निबद्धस्य “ब्राह्मणानां मत्स्यभोजनस्य शास्त्रीयत्व”मितिशोर्षकस्य लेखस्य,
 कलिकातानगरीतः प्रचारितायां ‘जैनगजट’ पत्रिकायां हिन्दीभाषया कश्चि-

चारितरम्य-मोमांसा”भिषेयः कश्चिद् निबन्धः प्रकाशतां नीतः, तदवलोकनेन विज्ञातं मया, यन्मल्लिखित-“ब्राह्मणानां मत्स्यभोजनस्य शास्त्रीयत्व”मिति शोधकस्य निबन्धस्य प्रतिवादात्मकोऽसाविति ।

यद्यपि शिष्ट-परिग्रहीत-वेदादिशास्त्र-प्रामाण्यमनङ्गोर्कुर्वाणानां जैनानां व्यर्थ-जल्पनमालोकयतामस्माकं नाल्पमपि प्रतिवदितव्यं तथापि हृद्यादभावष्टम्भेन भूयोभूयोऽशिष्ट-वाग्व्यवहारेण च तद्यति-वादाय मां मुखरीकृतवान् जैन-पत्रिकासम्पाद-महोदयः ।

मदौयनिबन्ध-सन्दूषकेण जैनधुरन्धरेण यदस्मन्निबन्ध-सन्दर्शनेन “निन्दितमपि मत्स्य-मांस-भोजनं शास्त्रानुमतमिति मनसि विधाय मनुजाः स्वीयहीनाचारं द्रढयन्तो जीवभक्षणरूपेण राक्षसकृत्येनात्मानं श्वभ्रादिगतिपात्रमत्रापादयिष्यन्ती”ति प्रलपितं तन्न विविच्यते, कोऽयं जीवो नाम ? दृश्यते तु ब्रह्मवैवर्त्तपुराणे प्रकृतिसखण्डे—“प्राणदेहादि-भृङ्गेषु स जीवः परिकीर्त्तित” इति जीववत्प्राणधारणे इत्यस्माद्वातोर्निष्पत्त्याच्च प्राणसम्बन्धवान् देहाद्यवच्छिन्न आत्मा जीव इति प्रतिपन्नम् । स च आकोट-पतङ्गेभ्यः स्थावर-जङ्गमात्मकेषु हृत्त-दृष-

दाक्षेपः सम्पादकौयत्वेन प्राकाशयं नीतः । स हि निबन्धस्तत्सम्पादकेन तदनुपदमेव गैर्वाणगिरा परिणमय्य प्रकाशार्थमस्मत्पत्रिकायां प्रेषितः, किन्तु-नुवादात्मकत्वात् नालमास्महे तं प्रकाशयितुमिति सलज्जमावेदयामो वयं सम्पादकमहोदयेषु । एतद्विषये च त्रिशेषतो वक्तव्यमेतदेवास्माकम् यत्—अभिलाषवन्तः काममदन्तु मत्स्यात् मांसं वा निरामिषाग्निनश्च प्रकामं परिवर्जयन्तु नाम, वयं न कश्चित् प्रेरयामो नापि निवारयामः नवा शास्त्रनिषेधमालेख्य मत्स्यादानामुत्पत्त्यति विरक्तिर्मत्स्यादने, निरामिषाग्निनाच्च शास्त्रादेशमालेख्य तत्रानुरक्तिश्च । परं शास्त्रकाराणां क्वासीत् पक्षपात इत्येवं निर्णेतुमयमुद्यमो मा तावत् साम्प्रदायिकविवादपदमास्तामिति नेतः परमेतद्विषयिणी काचन-लोचना पत्रिकायामस्मां प्रकाशयिष्यते ।

वल्लरी-वोजपर्थ्यन्तेषु सर्वत्र समभावेन विराजमानो दृश्यते, क्वचित् प्रकटभावेन कुत्रचिद् वाऽप्रकट-भावेन । तथा च—आकोटपतङ्गेभ्यो वृक्ष-वल्लरी-दणपर्थ्यन्तेषु जीवः प्रकटः, वीजादिषु चाप्रकटः । वीजा-दङ्कुरोत्पत्त्यनन्तरं प्रत्यक्षेण लक्ष्यत्वात्, तत्पूर्वमदर्शनाच्च ।

न चासत एवोत्पत्तिरिति वाच्यम्, असतोऽनुत्पत्तेः । तथा चोक्तं शास्त्रकण्ठभिः—“नासतो विद्यते भावः” इति । यदि नाम आकोट-पतङ्गेभ्य आवोजात् सर्वत्र जीवः समभावेन विराजमानस्तर्हि किमिति न नाम निबन्धदूषकेणापि धान्यादिवीजभर्जन-पेषण-कण्डनादिना शाक वृक्षादिच्छेदनेन तथा गृहप्राङ्गणमण्डन-घासनाशेन च तद्गत-जीवहननेन वा स्वनिरयगमनपथः सुगमो-ऽकारि ? क्रियते वा ? तेनापि स्वकृतनिबन्धे वृक्षादीनां जीवत्वं स्वयमेवाङ्गीकृत्य प्रतिपादितमिति न तद् विशेषेणास्माकं प्रतिपादयि-तव्यम् । न च जीवहननमृते जीवनयात्रा निर्व्वहति जीवानाम्, विशेषतो गृहस्थानाम् । तथा च प्राणविद्यायां श्रूयते—

सहोवाच किं मेऽन्नं भविष्यति यत् किञ्चिदाश्वभ्यः आशकुनिभ्यः
इति ।

महाभारते शान्तिपर्व्वणि च—

अजाश्वाश्वश्च मेषश्च गौश्च पक्षिगणाश्च ये ।

ग्राम्यारण्याश्चौषधयः प्राणस्यान्नमिति श्रुतिः ॥

तथैवान्नं ह्यहरहः सायं प्रातर्निरूप्यते ।

पशवश्चाथ धान्यञ्च यज्ञस्याङ्गामिति श्रुतिः ॥

श्रीधरस्वामिधृत-स्मृतिवचनेषु प्राप्यते—

“गृहमेधो गृहस्थः स्यात् हिंसा तस्मैव विद्यते” ॥ इत्यादि ।

“देवतातिथिसेवार्थं रक्षार्थं देह गेहयोः ।

हिंसा काचिद् गृहस्थेन स्वोकार्थ्या शास्त्रशासनात् ॥

जोवदेहं विना नैव देहस्य रक्षणं भवेत् ।

नहि धर्मा गृहस्यस्य जीवो जीवस्य जीवनम् ॥” इति च ।

मनुना च मतमेतदनुमोदितं दृश्यते—

“प्राणस्यान्नमिदं सर्वं प्रजापतिरकल्पयत् ।

स्थावरं जङ्गमञ्चैव सर्वं प्राणस्य भोजनम् ॥”

अत्र प्राणशब्देन जीव उच्यते, प्राणितीति प्राणो जीवः इति टीकाकृतव्याख्यानात् । न च पञ्चेन्द्रियत्वेनैकेन्द्रियत्वेन वा जीवगतोऽस्ति कश्चिद् विशेषः, येन पञ्चेन्द्रियत्वविशेषं प्रदर्श्यं अस्मान् अभिहितवान् जैनपत्रिकासम्पादकमहोदयः ।

अपि च सम्पादकमहोदयेन यदुक्तं वृक्षादय एकेन्द्रिया इति, तत् पृच्छामि वृक्षादीनामेकेन्द्रियत्वे किं मानम् ? दृश्यते हि वल्लरी-प्रभृतीनां दृगिन्द्रिय-व्यापारोऽपि । तथाहि यस्यां दिशि वृक्षशाखा-दिकमालम्बनीयं वर्त्तते तस्यां दिश्येव वल्लरीणां गमनं तदालम्बनञ्च, तथाहि वृक्षानां भणितिः—“विनाश्रयं न तिष्ठन्ति पण्डिता वनिता लताः” इति । दृश्यते वृक्षादीनाम् आलोकानुसारिण शाखाविस्तृतिः । काशाञ्चिच्च “लज्जावती”ति प्रसिद्धाभिधेयानां वल्लरीणां स्पर्शमात्रेण निमौलनम् । एतेन तासां स्पर्शसम्बिदप्यस्तौत्यविसम्बादिनौ वाचो युक्तिः । केषाञ्चिच्च वृक्षविशेषाणां पतङ्गभुङ्नामधेयानां काञ्चनपत्रव-ह्निफालपत्राणां पतङ्गपतनमात्रेण सङ्कोचनं, निःशेषपतङ्गजीर्णता-काल-पर्यन्तं तदवस्थयाऽवस्थानञ्च । वृक्ष दृण-लतादीनामपि स्वाप-खास-प्रश्वासादिकमस्तीति तत्त्वविदामनुभवः ।

अतस्तेषां छेदन-वदारणादौ दुःखकरविषये अवश्यमेव दुःखं, सुखकरविषये च सुखमस्तीति सर्वथा स्वीकर्तव्यम् ।

तथा च मनुः—

तमसा बहुरूपेण वेष्टिताः कर्महेतुना ।

अन्तःसंज्ञा भवन्त्येते सुखदुःखसमन्विताः ॥ इति ।

अतो वृक्षादीनामिन्द्रियत्ववादिना शास्त्रिमहोदयेन कीदृशो मुग्धा वैदग्ध्यो प्रकटिता तद् विविच्यतां सङ्गिः पाठकमहोदयैः । वृक्षादीनां जीवत्वसत्त्वादेवास्मच्छास्त्रे वृक्षच्छेदनादौ प्रायश्चित्तं दृश्यते, तथा च मनुः—

“फलदानां तु वृक्षाणां छेदने जप्यमृक्यतम् ।

गुल्मवह्नीलतानाञ्च पुष्पितानाञ्च वीरुधाम् ॥” इत्यादि

ननु पृच्छामि जैन-महाभागानां सुखभोगार्थं या पर्यङ्कासनादिका सामग्री वर्तते सा किं स्वयमुत्पन्ना? उत वृक्षच्छेदन-पाटन-विदारणादि-घटिता? या च तेषां पाकादिक्रिया सा किं निरिन्धना? सेन्धना चेद् वृक्षवधसम्बन्धगम्योऽपि किं तत्र नास्ति? अस्ति चेत् अहिंसा कीदृशी? हिंसाशब्दस्य प्राणि-वधे रूढत्वात्, अहिंसाशब्दस्य च तद्विपरीतार्थत्वात् ।

अपि च शास्त्रिमहोदयेन मन्निबन्ध-सन्दूषणाभिप्रायेण यदुल्लिखितं,—

“योऽहिंसकानि भूतानि हिनस्त्यात्मसुखेच्छया ।

स जीवंश्च मृतञ्चैव न क्वचित् सुखमेधते ॥”

इति मनुवचनं, तत् किं न स्वमतेऽपि प्रतिकूलम्? अस्मादृशवत् तेषामपि वृक्षलणलतादीनां छेदनभोजनादिना प्राणिहिंसाया अनिस्तारात् । जलपानादिद्वारा संख्यातीतसूक्ष्मजीवदेहभक्षणाच्च । दृश्यन्ते चाणुवीक्षणयन्त्रसाहाय्येन जलमध्ये संख्यातीताः सूक्ष्मा जीवदेहाः ।

अस्माकं या वैधहिंसा हिंसात्वेनाभिमतता जैनपद्धिका सम्पादकमहोदयेन, सा तु अहिंसैव, हव्यकव्याद्यर्थं जीववधस्य शास्त्रानुमोदितत्वात् । तथा च मनुः—

“या वेदविहिता हिंसा नियतास्मिंश्चराचरे ।

अहिंसामिव तां विद्याद् वेदाङ्गमो हि निर्वर्धो ॥”

स्मृत्यन्तरञ्च—

“विधिपूर्वा तु या हिंसा सा त्वहिंसा प्रकीर्त्तिता ॥” इति ।

अवैधहिंसायान्तु कदापि नास्माकं सम्प्रतिरिति विजानन्तु सम्पादक-शास्त्रि-महोदयाः । तथा च पूर्वनिबन्धे मया लिखितं “कामतोऽवैध-निषिद्धमत्स्याशनेन दोषस्तु सुतरामिव”, सम्पादक-शास्त्रि-महोदयानां शाकभक्षणदावपि जीवहिंसायाः क उपायः ? इति गतो जीवधारित्व-पक्षः ।

मनुष्यत्वादिपक्षमवलम्ब्य शास्त्रिमहोदयेन यत् प्रलपितं तदिदानीमालोच्यते,—

मनुष्याहारपक्षं पक्षीकृत्य यदाख्यातं शास्त्रिमहोदयेन “यो हि तीक्ष्णदंष्ट्रो जिह्वाग्रभागेण पानीयं पिबति यश्च क्रूरस्वभावस्तस्यैव मांसमशनौय”मिति । तत्र पृच्छामि, एतादृगुद्भट-सिद्धान्तः शास्त्रिमहोदयेन कस्मिन् शास्त्रे उपलब्धः ? अपि च मनुष्यत्वपक्षमवलम्ब्य “ये तु मत्स्यमांसादिकमश्नन्ति ते तु मनुष्यपदवाच्या एव भवितुं नार्हन्ति, परन्तु राक्षसा वा नराधमा वा” इति यत् प्रलपितं तत्र इदमस्माभिर्वक्तव्यम्, किं शास्त्रिमहोदयस्य मतेन य एव मांसं खादन्ति त एव तीक्ष्णदंष्ट्रादिविशेषणवाच्याः मनुष्यपदवाच्यबहिर्भूताः ? , हन्त तर्हि “सर्वे हिंस्रमयं जगत्” ।

वयन्तु महाभारतादीतिहासमालोचनया, यशःप्रभा-समुद्भासित-सप्तविष्टपानां मूर्त्तधर्मस्वरूपाणां साक्षात् करुणारसजलनिधीनां, ब्रह्मण्यदाक्षिण्यप्रमुख-वरेण्य-गुणगणैक-पात्राणां पुण्य-प्रभावेण स-शरीरं स्वर्गं गतानां पुण्यश्लोकधर्मावतारधर्मात्मजमहाराज-युधिष्ठिरादीनामपि मांसभक्षणमालोकयामः, तथा च महाभारते वनपर्वणि ५० तमाध्याये वैशम्पायनं प्रति जनमेजयस्य—“किमासौत् पाण्डु-पुत्राणां वने भोजनसुत्तमम्” इति प्रश्ने—

“वानियञ्च मृगांश्चैव शुद्धैर्वाणैर्निपातितान् ।

ब्राह्मणानां निवेद्याग्रमभुञ्जन् पुरुषर्षभाः ॥ इत्युत्तरतः ।

अपि च निखिल-भूभारहरणकारण-कलित-कलेवराणां दलित-सकल-नरक-बलानां साक्षात् करुणामय-विग्रहाणां स्मरणनिवारित-मानवकृत-दुरितनिवहानां दुष्पार-भवपारावार-सन्तारणैककर्णधाराणां विश्ववन्द्य-वृन्दारक-वृन्दवन्दित-चरणारविन्दानां श्रीमत्-परमेश्वर-भगवत्कृष्णचन्द्रादीनामपि यादवसहितानां मांसादिभोजनं हरिवंशे महाभारते विष्णुपर्वणि ८६ तमाध्याये समासादयामः । तथाच—

अन्नानि वीरा बुभुजुः प्रतीता मांसानि पक्वानि फलान्मूकानि ।

मैरेय-माध्वीक-सुरासवांस्ते सूदोपनोतांश्च पपुः प्रियाभिः ॥

अन्यत्र च—

यजनान्ते तदन्नञ्च तत्पयो दधि चोत्तमम् ।

मांसञ्च मायया कृष्णो गिरिभूत्वा समश्नूते ॥ इत्यादिभ्यः ।

किञ्च—नाममात्रस्मरणजनितागणितमहापातकादिपापविरामस्य रामस्यापि राजसूयाश्वमेधप्रमुखमखानुष्ठानं मांसभक्षणञ्च अवेक्षामहे वयं रामायणादौ ।

भट्टावपि—“बुभुजे देवसात् कृत्वा शूल्यमुख्यञ्च होमवान्” इति दृश्यते । उत्तररामचरितादावपि रघुकुलगुरोर्वशिष्ठस्य मधुपर्के मांसा-शनमासाद्यते ।

किं नाम जैनपण्डितप्रकाण्ड-शास्त्रिमहोदयसविधे मांसाशिन एते युधिष्ठिरादयः पण्डिताग्रगण्या जगच्छरण्यवरेण्य-गुणग्राम-मण्डिताः कर्णाशौण्ड-प्रवीणा महापुरुषप्रकाण्डा अपि मानवधर्म-विरहिताः ? स्वरकमलकलितललितलेखनीगलिततीक्ष्णदंष्ट्रादि-विशेषणविशेषविशिष्टाः प्राणिविशेषाः ? मनुष्यपदवीबहिर्भूता राक्षसाः ? नराधमा वा ? येन मांसभक्षणमात्रेणैव तत्तद्विशेषणपात्रतां नीता मानवाः ?

ही ही भोः, यदि नाम जैनपण्डितमहोदयमतेन विशिष्टमनुष्य-धुरन्धरा अपि युधिष्ठिरादयो मांसभोजनान्मनुष्यपदवाच्या भवितुं नार्हन्ति, तर्हि का कथा सादृशानाम् ? शास्त्रमहोदया इव मनुष्य-पदवाच्यतामासादयितुं नाभिलषामो वयमिति गतो मनुष्यत्वादि पञ्चाक्षेपः ।

इदानीं शास्त्रदृष्टिपक्ष आलोच्यते—शास्त्रदृष्ट्या ब्राह्मणादीनां वैध-मत्स्य-मांसभोजनविधिरस्माभिरासाद्यते । तथा च मनुस्मृतौ पञ्चमाध्याये—

प्रोक्षितं भक्ष्यन्मांसं ब्राह्मणानाञ्च काम्यया ।

यथाविधि नियुक्तस्तु प्राणानामपि चात्यये ॥

प्राणस्यान्नमिदं सर्वं प्रजापतिरकल्पयत् ।

स्थावरं जङ्गमञ्चैव सर्वं प्राणस्य भोजनम् ॥

अत्र प्राणशब्देन जीवो बोध्यः, प्राणित्तीति प्राणो जीवः इति टीकाकद्वय्याख्यानात् ।

नात्वा दूष्यत्यदन्नदान् प्राणिनोऽहन्यहन्यपि ।

धानैव सृष्टा हृद्याश्च प्राणिनोऽत्तार एव च ।

क्रीत्वा स्वयं वाप्युत्पाद्य परोपकृतमेव वा ।

देवान् पितृश्चार्चयित्वा खादन्मांसं न दूष्यति ॥

अवैधमांसभक्षणे निषेधोऽपि दृश्यते यथा—

नाद्याद्विधिना मांसं विधिज्ञोऽनापदि द्विजः ।

दग्ध्वा ह्यविधिना मांसं प्रेत्य तैरद्यतेऽवशः ।

यादन्ति पशुरोमाणि तावत् कृत्वो ह मारणम् ।

इथा पशुञ्जः प्राप्नोति प्रेत्य जन्मनि जन्मनि ॥

तथा श्रुतिस्मृतिषु यन्नाद्यर्थं पशुहिंसनस्य प्रशंसापि दृश्यते । तथा च श्रुतिः—

भक्ष्येष्वजामहिषीक्षीरं वर्जयेत् पञ्चनख-मत्स्य-वराहमांसानि च ।
इति ।

अत्र भक्ष्येषु मत्स्यस्य विश्वानैवेद्यार्थं वर्जनदर्शनात् मत्स्या भक्ष्या
इति प्राप्तम् । अन्यथा नाभक्ष्यं नैवेद्यार्थं इत्युक्त्यैव गतार्थत्वात् किं
विशिष्टभक्ष्येषु परिगण्य वर्जनेनेति ।

मत्स्यादेः प्रत्याख्याननिषेधश्च दृश्यते, तथा च याज्ञवल्क्यस्मृतौ—

कुशाः शाकं पयो मत्स्या गन्धाः पुष्पं दधि क्षितिः ।

मांसं शय्यासनं धानाः प्रत्याख्येया न वारि च ॥

मनुस्मृतौ च—

शय्यां गृहं कुशान् गन्धान् आपः पुष्पं मणिं दधि ।

मत्स्यान् धानाः पयो मांसं शाकञ्चैव न निर्णुदेत् ॥

‘न निर्णुदेत्’ न प्रत्याचक्षीत इत्यर्थः ।

मत्स्यमांसादिना आङ्गकरणे तु पितृणां ऋषिविशेषः स्मर्यते,
तथा च महाभारतेऽनुशासनपर्वणि—

द्वी मासौ तु भवेत्क्षिप्रं मत्स्यैः पितृणगस्य च ।

त्रौन् मासानाविक्रैनाहुश्चतुर्मासाञ्छ्वेन ह ।

आजेन मासान् प्रीयन्ते पञ्चैव पितरो नृप ॥ (क्रमशः) ।

लीलाकैवल्यम्

[निबन्धकः—श्रीप्रबोधेन्दुनाथ-ठाकुरः वि. ए.]

परिहर सति ! वञ्चितपति-पञ्चित-गुरुगञ्जं

रसय रसय विषमविषय-विकल-हृदयकञ्जम् ।

साधय वरसज्जां

परिहर गुरुलज्जां

चञ्चलमतिरेति भटिति हरिरधिरतिकुञ्जं

भीरु ! दरय गृहपतिभयमनुभव रसपुञ्जम् ॥

रसमय-रसपात्रि ! मधुरमिलनरात्रि-
 रुदयति रतिरङ्गविरतिमङ्ग जहिहि तूणं
 सुदति ! हृदयभावनिचयमाशु रचय पूणंम् ॥
 स्वपिति सकलपल्ली हसति मधुरमल्ली
 ननु दिशि दिशि शारद-शशिकान्त-किरणकान्ती
 राजति जितसरसिजमुखि ! दृश्यस इव यान्ती ॥
 नीलनलिननयने ! कथय किमसि भवने
 पशुप-युवति ! पूरय रतिरङ्गिणमनु कामं
 कलमपनय ननु मणिमय-नूपुरमतिवामम् ॥
 शारदशशिभासा रजनिरमलहासा
 यास्यसि कथमभिसृतिपथमाशु रचय वेशं
 ननु निशमय वपुषि शमय निपुणमसितलेशम् ॥
 विरचय निजगात्रं मलयज-रसपात्रं
 गञ्जित-गलिताञ्जनगिरि-गर्वे चिकुरपाशं
 नय रसवति ! कुसुमविततिभातिषु लघु नाशम् ॥
 मरकतमणिहारं वहसि किमतिभारं
 हृदयजमधिवासय यदि सितसरसिजदाम
 वर्कनि शिवमस्तु क इव वेत्तु तदिह नाम ॥
 नीलवसनमधुना दर्शितमयि विधुना
 परिहर परसंशयकरमाहर सित-सिचयं
 गुणवति ! नय विनयमदयकलुषवचननिचयम् ॥
 वेणुरणति दूरं जनयति रसपूरं
 वारिजमुखि ! भावय मुखि मधुसुरहरचित्तं
 चल कुलवति ! वल्लवपतिरिच्छति सह नृत्यम् ॥
 कवल्लय क्ललभीतिं सवल्लय रसरीतिं

वितनु सुतनु ! नागरमनु नूतननटरङ्ग'
 रङ्गिणि ! रससङ्गिनि तव घटय सघनमङ्गम् ॥
 कृत-कल-करताला निखिल पशुप-वाला
 नाटय नट नवनटवर एष नटति साकं
 विश्ववलय ! पश्य कलय परमसुकृतिपाकम् ॥
 मनसिजमदहारी रासरसविहारी
 नृत्यति कृति तरलितमतिरनु नृत्यति राधा
 पश्य भुवन ! नश्यतु तव जनन-मरण-वाधा ॥

परिषत्प्रशस्तिः

[निबन्धकः—श्रीसुरेन्द्रनाथविद्यारत्नः एम्. ए ।
 यत्र प्रसन्नगम्भीरा भावाबन्धरसोज्ज्वला ।
 गैर्वाणी सेव्यते वाणी संसत् सा कस्य न प्रिया ॥
 गीष्पतिं पशुपतिं सभापतिं प्राप्य हृष्टहृदयो दिवस्पतिः ।
 तद्वियोगविधुरोऽपि मन्यते तां सभां स्थितिमतीं स्थिरायतिम् ॥
 तर्काचार्या विविधविबुधाः कोविदश्रेष्ठसभ्या
 यत्रादित्याः स्फुरितधिषणातेजसो दुर्निरीक्षाः ।
 कालौदुर्गाचरणरजसा नीरजौकारितान्त-
 स्तत्त्वाः सा स्याद् दनुतनुज-भी-ग्रस्तघैर्याकुला किम् ॥
 इयमिष्टफलाय कल्पतां नटविज्ञानकलासुमञ्जरी ।
 नव “पत्र” सुचारुवल्गरी प्रतिभापुष्पविलासहासिनी ॥

ग्रन्थ-निवृत्तः

[निवृत्तकः—श्रीचिन्ताहरणचक्रवर्त्ति-काव्यतोऽः एम्. ए.]

A Descriptive Catalogue of the Sanskrit Miss. in the Tanjore Maharaja Serfoji's Sarasvati Mahal Library, Tanjore, by P. P. S. Sastri, B. A. (Oxon.), M. A. (Madras), M. R. A. S.

ताञ्जोरस्थितप्रसिद्धग्रन्थागारस्य प्रस्तूयमानविशालसूचिपुस्तकस्य त्रयोविंशतिखण्डात्मकस्याद्य यावत् प्रकाशं नीतं खण्डत्रितयमुपलब्धमस्माभिः । ग्रन्थागारस्थितस्य सविस्तारसूचिनिर्माणप्रयत्नोऽयं सर्वथाऽस्माभिरनुमोद्यते आशास्यते च निर्वाधमेतत् कृत्यं तूर्णतया सफलतामुपगतं संस्कृतसाहित्येतिवृत्तमालोचयतां महान्तमुपकारमुपजनयेदिति ।

सूचि-ग्रन्थादौ ग्रन्थागारस्थेतिहासं समासतो वर्णयता सम्पादकेन श्रीमता शास्त्रिमहोदयेन सर्वथा साधु समलुष्ठितम् । वर्षाणां शतचतुष्टयं यावत् क्रमेण द्विजं भजतोऽस्य ग्रन्थागारस्य विवरणप्रकटनेन न जानीमः कियन्तो वा नवीननवीना ग्रन्थविशेषा विलुप्तत्वेन प्रतीयमानाः सामाजिकानामतितरां तस्मिन्सुपजनयेयुः ।

तृतीयखण्डप्रारम्भे प्रस्तूयमानग्रन्थस्य विवरणमुपन्यस्तम् । तत्र प्रतिखण्डं विषया निरूपिताः । एवञ्च सप्तदशखण्डे दर्शनग्रन्थविवरणात्मके शैव-शाक्त-गाणपत-दर्शनग्रन्थानां विवरणमुपनिबध्यते । जनविंशे च खण्डे शैवाद्यागमग्रन्थाः, एकविंशे च शैवादिमन्त्रशास्त्र-ग्रन्थाः विव्रियेयुरिति निर्णीतम् । परं सम्भवति आगमशास्त्रे एव शैवादिदर्शनानां मन्त्रशास्त्राणां च सम्यगन्तर्भावे तेषां पृथगुपन्यासस्य च प्रयोजनं न सर्वथोपलभ्यतेऽस्माभिः । विषयेऽत्र सम्पादकमहोदयस्य दृष्टिराकष्यते ।

अपरञ्च किमपि वक्तव्यमस्ति ग्रन्थस्यास्य उपयोगातिरिक्तं द्रष्टु-
मौहमानानाम् अस्माकम् । तथा च तृतीयखण्डान्ते विन्यस्तायां
ग्रन्थनामसूची यदि Catalogus Catalogorum ग्रन्थे Aufrecht
महोदयैरनुलिखितानां ग्रन्थानां नामपार्श्वे 'चिह्न' किमपि प्रदीयेत
तथा प्राचीनतरा अन्यथा वा उपयोगमावहन्ती ग्रन्था सूच्यामेतस्यां
चिह्नविशेषैरङ्किताः स्युस्तदा ग्रन्थमालोचयतां विशेषतः सौकर्यं
स्यादिति विषयोऽयं सर्वथा विचारमर्हति सम्पादकमहाभागानाम् ।
एतदप्यत्र वक्तव्यम् यथा बडोदाप्रकाशितसूच्यामिवैवंविधालोचनसौकर्य-
मुपलभामहे नान्यत्र कुत्रापि । एवं कृते उपयोगवतोऽस्य ग्रन्थस्योप-
योगो वर्द्धततरामिति निःसंशयं वच इति शम् ।

संस्कृत-साहित्य-परिषच्छास्रसमितिः

प्रथमवर्षीय-कार्यविवरणम्

[निबन्धकः—श्रीविष्णुपदभट्टाचार्यः वि. ए.]

महतस्तमसः पारे पुरुषं ह्यतितेजसम् ।

यं ज्ञात्वा मृत्युमत्येति तस्मै ज्ञानात्मने नमः ॥

पञ्चत्रिंशदुत्तरत्रयोदशशततमवङ्गीयाब्दे शुभसौरभाद्रपदे परिष-
च्छात्राणां श्रीमतां ज्ञानदाचरणशर्मभट्टाचार्याणामुत्साहेन नाम
मात्रावसितायाः संस्कृतसाहित्यपरिषच्छास्रसमितिः पुनः प्रतिष्ठापनं
सञ्जातम् । शाखाविशेषः स्वस्वियं परिषच्छास्रसमितिः संस्कृत-
साहित्य-परिषदः । दश सदस्यान् समादाय प्रतिष्ठितेयमासीत्
समितिः । अनाङ्गबरोपक्रमायां सकलच्छास्रजनहितैषिण्यामस्यां
समित्यां सम्यति प्रायेण पञ्चाशत्संख्यकसदस्या विद्यन्ते ।

आर्यगौरववाहिन्याः सुरसरस्वत्याः प्रचारेण समुन्नतिसम्पादन-
न्तावदस्याः समितेर्मुख्यं लक्ष्यस्थानम् । परिषदा सह लक्ष्येऽपि

किं तावदनया छात्रसमित्या प्रयोजनमिति चेदत्रोच्यते । वयोवृद्धानां विदुषां समवाये सुकुमारमतीनां जड़धियां छात्राणां वाणी न सम्यक् स्फुरति इति कृत्वा येन ते स्वच्छन्दं संस्कृतमालोचयितुं पारयेशु-स्तदर्थमेव प्रतिष्ठितेयं समितिः । स्नानुष्ठितायां समानवयोविद्यप्रायायां संसदि छात्राणां स्नाभिप्रायप्रकाशप्रयत्नो यथा सफलतां गच्छति तथा भवति नो विद्वन्नसमागमे । अधोऽस्याः समितेर्नियमावली दीयते—

१ । परिषद्विद्यालयस्य सर्वे विद्यार्थिनो नियमेनास्याः समितिः - सभ्यपदं गृह्णीयुः । २ । विभिन्नविद्यालयाध्यापकैः स्वीयविद्यार्थितया विज्ञापिताऽच्छात्रा अप्यस्याः समितिः सभ्यपदमर्ह्युः । ३ । समितेरस्याः सभ्यपदग्रहणे किमपि शुल्कं नापेक्ष्येत । ४ । समितेरस्या अधिवेशने निबन्धा व्याख्यानानि पारस्परिकसंवादाश्च संस्कृतवाचमेवोपजीवेयुः । ५ । एतस्याः सम्बन्धिनो निबन्धादयः सर्वे एव विशेषतो विद्यार्थिना-सुपकारमनुरुध्येरन् ।

प्रतिमासं समितेरस्याः साधारणाधिवेशनं भवति तत्र छात्रैः संस्कृतभाषया निबन्धा विरच्यन्ते पठ्यन्ते समालोच्यन्ते च । एवं प्रबन्धसमालोचनाविरचनादिना नूनं विवर्धतेतरां तेषां संस्कृतेषु ज्ञानम् । मासिकसभासु रघुवंशीयानां कुमारसम्भवस्थितानां रामा-यणमहाभारतगतानामन्येषामपि सुकविभाषितानां श्लोकानामावृत्ति-र्भवति । प्रचलति च कदाचित्तासु सभासु श्लोकविवादो यः किल अति हि नाम पुरातनः । एकेन समुच्चारितस्य श्लोकस्यान्यं व्यञ्जनं समादायान्येन तद्व्यञ्जनादिश्लोकोच्चारणं श्लोकविवादो नाम । आलोच्य-वर्षे द्वादशसंख्यकानि अधिवेशनानि जातानि । अधस्तादुल्लिख्य-माना निबन्धा अधःसमुल्लिख्यमानैश्छात्रैर्विरचिता वाचिताश्च । सुष्ठु समालोचिताश्च सदस्यैस्ते निबन्धाः ।

प्रबन्धाः

रचयितारः

प्रथमाधिवेशने छात्रसमितिः प्रयोजनम्
द्वितीयाधिवेशने श्लोकविवादः

श्रीविष्णुपदभट्टाचार्यः
श्रीरामकृष्णचक्रवर्ती, एम्. ए

| | | | |
|----------------|---|-------------------------------|----------------------------------|
| तृतीयाधिवेशने | } | युधिष्ठिरः स्वार्थपरो न वा | श्रीज्ञानदाचरणभट्टाचार्यः |
| | | छात्राणां कर्तव्यम् | श्रीबद्धिमचन्द्र दासः, वि. ए. |
| चतुर्थाधिवेशने | | उत्तररामचरिते प्राक्तुन्तले च | |
| | | स्त्रीशिक्षाया निदर्शनम् | श्रीअमरेन्द्रनाथमजुमदारः, वि. ए. |
| पञ्चमाधिवेशने | | भवभूतिकालिदासयोः | |
| | | प्रकृतिवर्णनम् | श्रीहरेन्द्रकुमारगङ्गोपाध्यायः |
| षष्ठाधिवेशने | | कादम्बरौमहाश्चेते | श्रीअनादिनाथभट्टाचार्यः, वि. ए. |
| सप्तमाधिवेशने | | वाणशैली | श्रीगौरीनाथभट्टाचार्यः |
| अष्टमाधिवेशने | | शिक्षा | श्रीकालौपदभट्टाचार्यः |
| नवमाधिवेशने | | माघः | श्रीहरेन्द्रकुमारगङ्गोपाध्यायः |
| दशमाधिवेशने | | युधिष्ठिरचरितम् | श्रीबद्धिमचन्द्रव्याकरणतौर्धः |
| एकादशाधिवेशने | | शिष्टाचारः | श्रीमहेन्द्रलाल साहा, वि. ए. |
| द्वादशाधिवेशने | | माघकाव्यम् | श्रीहेमचन्द्रभट्टाचार्यः |

अस्याः समितेः कश्चिदभिनयविभागोऽप्यस्ति । आलोच्यवर्षे समिति-सदस्यैः परिषदाचार्याणां तत्रभवतां श्रीमत्कालौपदतर्काचार्याणां स्यमन्तकोद्धारः, भास्करकविकृतम् उन्नत्तराघवं (रूपकमिदमनभि-नीतपूर्वम्) भासकृतं दूतघटोत्कचञ्चेति त्रीणि रूपकार्णाणि निपुणमभि-नीतानि । स्यमन्तकोद्धारं दारकभूमिकां समाश्रित्य रङ्गं प्रविष्टस्य श्रीमती मधुसूदनचक्रवर्तिनः अभिनयचातुर्यचोरितचित्तैः माननीय-संस्कृतसाहित्यपरिषत्सम्पादकैः श्रीमदमरेश्वरठाकुरवेदान्तशास्त्रि- (एम्. ए. पि. एच्. डि.) महोदयैः प्रीत्या तस्मै रौप्यपदकमेकं प्रदत्तम् ।

छात्राणां सम्मिलितश्रम एव देवलं छात्रहितैषिणीं समितिमिमां सफलकामां विधातुं प्रभवतीति कृत्वा तेषां समवेतसहायुभूतिं सानुनयं प्रार्थयामहे । मन्यामहे विवर्धयिष्यन्ति ते तेषां स्रक्तोयामिमां समितिमित्यलं पञ्जवितेन ।

परिषच्छात्रसमितिः

वार्षिक-महोत्सव-विवरणम्—व्यतीत-सौराश्विनमासस्य चतुर्दशमिती सोमवासरे सायं साईषष्ठहोरायां परिषच्छात्रसमितिः प्रथमवार्षिकमहोत्सवो महता समाडम्बरिण समाहितः समभवत् । तत्र समवेतानामुपरिष्ठान्निवेदितामानो महात्मानो विशेषेणो-ल्लेख्यतामवगाहन्ते,—महामहोपाध्याय-भागवतकुमारशास्त्री एम्.ए.पि. एड्च्. डि, आदित्यनाथमुखोपाध्यायः एम्. ए. पि. एड्च्. डि, सुनोति-कुमारचट्टोपाध्यायः एम्. ए. डि. लिट्, किरणचन्द्रदत्तः, क्षितीशन्द्र-चट्टोपाध्याय (एम्. ए) प्रभृतयश्च । तत्रादौ वाणीवन्दनमिषेण श्रीमता सनत्कुमारचट्टोपाध्यायेन ताललयसहकृतं किञ्चिद् गीयपदं गायता सभ्यानां मानसमुत्सुकमकारि । ततश्च तत्रभवता भागवतकुमार-शास्त्रिणा सभापतित्वे वृतास्तत्रभवन्त उपेन्द्रनाथघोषाल(एम्. ए. पि. एड्च्, डि.) महोदयाः । एते महोदयाः कलिकाता-विश्वविद्यालये तथा कलिकाता-प्रेसिडेन्सिमहाविद्यालये च इतिहासाध्यापकतायां लब्धख्यातयो विद्यत्समाजेषु प्रख्यातिमापन्नाः । वृतेषु सभापतिषु समितेरन्यतरसम्पादकेन श्रीमता विष्णुपदभट्टाचार्येण पठितमासौत् वार्षिककार्यविवरणम् । अनेके विद्वांसः समयोपयोगिनं वाग्विस्तरं प्रस्तूय समन्वरञ्जयन्नसैव सभाजनानां मनांसि । सभापतयो भाग-वतकुमारशास्त्रिणश्च छात्रसमितेरधिवेशने विशिष्ट-प्रबन्धरचयित्वे छात्राय रौप्यपदकद्वयमङ्गीकृतवन्तः । अवसाने च छात्रैः स्वयमेव संक्षिप्य नवीनतयैव संस्कृतं सृच्छकटिकं नाम रूपकं प्रयुक्तम्, यस्य दर्शनेन समागताः सर्व एवापामराः परां प्रीतिमाविरकार्षुः । गभीरतामधिगतायां रजन्यां सञ्जातायाञ्च रूपकाभिनयविरतौ, सभ्या-स्तद्गतचित्ता एक गृहं प्रति प्रतिनिवृत्ताः । इति शम् ।

संस्कृतपत्रिका-विमर्शनम्

एद्यानपत्रिका—मद्रदेशस्य-ताञ्जोरान्तर्गत-तिरुवदिप्रान्तात् प्रकाशिता । अनया सञ्चिकया अस्याः पत्रिकाया द्वितीयं वर्षं पूर्ण-मभवदिति विदाङ्कुर्वन्तु प्रियपाठकाः । अस्या वार्षिकं मूल्यमतीव स्वल्पमेकं रूप्यकमतः कागदादिकं मुद्रणादिकं वा नातीव रमणीयम् । अत्र न केवलं 'विधिपरिच्छेदो' 'मेषसन्देशो' वा वर्तते परं 'देशभाषा-ध्यापकाः' 'अप्रशान्ति'रित्यादयोऽपि । 'देशभाषाध्यापकाः' इति निबन्धस्तु समीचीनतयैवोपन्यस्तः । भाषाद्वये लब्धप्रज्ञानां खलु भाषा-न्तरीकरणं शक्यं स्यात्, न केवलं देशभाषाप्रवीणानां न वा केवलम् आङ्ग्लभाषाविरुद्भाजामिति तु अस्माकमपि मतम् । 'अप्रशान्ति' रिति निबन्धे तु सेप्टेम्बर-षष्ठदिनस्य हिन्दुपत्रिकायां लोकस्याप्रशान्ति-मधिकृत्य क्वचित् केनचित् कृतस्योपन्यासस्यावेदनं प्रदत्तं समर्थि-तञ्च । आवेदनञ्चेदम्—“अप्रज्ञः, आत्मप्रज्ञः, ब्रह्मप्रज्ञ इति जीवस्य त्रयः प्रकाराः । स्थावरलोकोऽप्रज्ञः । पशव आत्मप्रज्ञाः । मनुष्यैस्तु ब्रह्मप्रज्ञैर्भैवितव्यम् । य इमं प्रज्ञाविशेषमन्तरा वर्तते स आत्मनो जन्म तिर्यक्सदृशं कुर्वन् पशुप्रकृतितां दर्शयति । यदा मनुष्यो भगवतः सम्बन्धात् प्राच्यवत तदा लोकेऽप्रशान्तिः प्रावर्तते । सर्वे कर्मोपजोविनां क्लेशाः, जातिकुलावान्तरकलहः, सर्वविधाशान्ते मतिभेदा मनुष्याणां भगवत्संसेवनविरहादेवोत्पन्ना भवन्ति ।” वयमप्यत्रानेनैव 'अप्रशान्ति'रितिशीर्षकनिबन्धकारिण सह वदामः 'को नामास्मादुपन्यासकात् बुद्धिमत्तरं भाषित ?'

साहित्यसुधा—पाटलीपुत्रान्तर्गत-राघवपुरात् प्रकाश-मापन्ना । एकहायने वयसि वर्त्तमाना पद्यमयो देशभाषान्विता च ।

‘क्रमागतौ वनितावियोग’स्वतीव कर्णरसात्मकः सहृदयमनांसि
द्रावयतीत्यत्र नास्ति सन्देहविन्दुरस्माकम् ।

The Sanskrit College Magazine—पत्रिकायामस्यां
त्रयो विभागा वृत्तन्ते—संस्कृताङ्गल-वाङ्गलभेदेन । आङ्गलवाङ्ग-
लयोरस्माकमनपेक्षा । संस्कृतांशस्य मुद्रणादिकं नासाधु । निबन्धाश्च
भाषाचातुर्येण विषयगौरवेण चास्मान्नानन्दयति इति न ।
परमस्याः प्रतिवर्षं सङ्गदाविर्भाव इति न वयं तथा सन्तोष-
विशेषमनुभवामः, न वा संस्कृतविभागीयच्छात्राणामत्र सहयो-
गिता नास्तीत्यप्यस्मान् सन्तोषयति । यदुक्तमस्यां सम्पादकीये,
“सामयिकं किमपी”ति निबन्धे, प्रवीणेनाध्यापकवर्येण—‘कृत-
भवितव्यता-देवता-नतिभिर्बुधा शक्तिक्षयं परिहरद्भिः श्रीहरिपाद-
पद्मसमर्पितफलैः सर्वथा विरोधो हातव्य’ इति । अस्य सारवत्तां
विचारयन्तु भवन्तः साध्वसाधुविचारनिपुणाः प्रियपाठकाः ।

रसमञ्जरी

[निबन्धकः—श्रीदक्षिणारञ्जन-शास्त्री एम्. ए]

छात्रप्रतिभा—श्रीरोमणिर्विस्मयाकुलः क्षणं विचिन्त्य पुनरप्याह
—माधव, सर्वज्ञो भवानिति मे प्रतिभाति । उच्यतामिदानीं को नाम
कालिदासः, कीदृशं वा तस्य पाण्डित्यमिति । माधवेन तु नासिका-
विजुञ्चनपुरःसरमुक्तं—नितरां संस्कृतानभिज्ञो देवानां प्रियः खलु
कालिदासो यो मेघदूतस्य कर्ता । स खलु मूर्खो मेघदूतस्य प्रथम एव
श्लोके विशेषविशेषणयोः समलिङ्गतामप्यजानन् ‘कश्चित् कान्ता’
इति प्रयुक्तवान् । धिक् तं वालिशोधसम् ।

* * * * *

शिरोमणिना विस्मितेनोक्तं—माधव, सर्वशास्त्रज्ञस्यापि ते व्याकरण एव समधिका व्युत्पत्तिरिति प्रतिभाति । उच्यतां तावदपवर्गे तृतीयेति पाणिनिस्त्रयस्य को वा समीचीनो नवीनोऽर्थस्तव प्रतिभासमुद्भूत इति । माधवेन सदर्पणोक्तं—तृतीया प्रकृतिर्नपुंसकः । तेनैव अपवर्गे—मोचे प्रयतितव्यम् । मिथुनधर्मं अशक्तत्वात् । स्त्रीपुंसलक्षणा व्यक्तिसंश्लेषेण शक्तत्वात् न मोचेऽधिकारिणौ । नपुंसकानामेवापवर्गेऽधिकारः । स्त्रीणां पुंसाञ्च भोग एवाधिकारो नत्वपवर्गे इत्येव 'अपवर्गे तृतीयेति' सूत्रे भगवतः पाणिनेरभिप्राय इति ।

* * * * *

शिरोमणिर्विस्मयसागरमग्न इव पुनरप्यवदद् माधव, महीयसी खलु ते नवनवोन्मेषशालिनो बुद्धिरिदानीं ज्ञातुमिच्छामि नीतिशास्त्रे ते कीदृशं पाण्डित्यं जातमिति । श्रुत्वेतन्माधवो विहस्याह—यद्येवं तर्हि आगम्यतां मयेव सार्द्धम् । शिरोमणिरपि तूष्णीमेवानुससार गच्छन्तं तं माधवम् । अथ गच्छतोस्तयोः पथि काचित् षोडशी सद्यः स्नाता आर्द्रसुचिक्रणवसना रूपलावण्यवती जलकलसमुद्वहन्ती गृहं प्रतिगच्छन्ती चावलोकिता । दृष्ट्वैव तां यवोयान् माधवस्तस्या वस्त्राञ्जलमाकृष्य विहस्याह भवति कस्य त्वम् ? अथवा यस्य कस्य वा, आरोपय मामुत्सङ्गे यतस्तत्र ममैवाधिकार इति बलादुत्सङ्गमाश्रयितुं प्रवृत्ते तस्मिन्, शिरोमणिना अन्यैश्च पथिकैर्निवारितः प्रहृतश्चायं सदर्पमाह माधवः—किं न ज्ञायते भवद्भिर्नीतिकारवचनं "मातृवत् परदारिष्विति" ? मातेयं मे षोडशी । मातृक्रोडे कस्याधिकार इत्यपि भवद्भिर्न ज्ञायत इति अनैतिका एव भवन्त इति मन्यामहे ।

* * * * *

संस्कृत-साहित्य-परिषत्

इयं संस्कृत-साहित्य-परिषत् प्रतिभा रवेः ।
भावालोकैर्मनःपद्मं प्रकाशयतु धीमताम् ॥

| | | |
|----------|-------------------------|-------------|
| November | } १८५ : शकौघे अग्रहायणे | { Vol. XII. |
| 1929. | | |

द्रविण-महिमा

[निबन्धकः—श्रीलक्ष्मीनारायण-द्विवेदी]

परिभ्रान्तो देशानगणिततुषारातपजलैः

अमैस्त्र्यक्ताहारावमतसुखान्द्रं विधिश्चतैः ।

उपार्ज्य द्रव्याणि त्वमसि मणिमालावलदिता

यदर्थं तत्कान्ते वितर मम हे मानमहिते ॥ १

मानमिच्छसि चेत्कान्त जा न त्वं धनमर्जयः ।

मानञ्जुष्टो नरो लोके मानञ्जुष्टो न जायते ॥ २

अयि रा इति नूनमद्भुतं त्वयि सुष्टौ सति पादयोर्जनः ।

निपतत्यथ निस्त्वदागतिं किमिति हन्त्यनुङ्कुुरं परः ॥ ३

धनेन हीनं पुरुषं महान्तं गुणाकरं तूलसमं धुनन्ति ।

धनेन युक्तं व्यसनानुषक्तं दोषाकरं चन्द्र इति अयन्ति ॥ ४

धनेन हीनस्य गुणा जनस्य जृम्भन्ति पङ्कस-सणस्य यद्वत् ।

गलप्रहायां अपरस्य दा स्युनिपातनोत्पलहाते तथा स्युः ॥ ५

यातोऽहं धनिकानां भवन्नमसां धनं किञ्चित् ।

हन्त मया न ज्ञातं पश्चाल्लब्धा जमाःसिद्धिः ॥ ६

त्वत्सन्निधी देवि पदं सरोजायते दिना त्वाञ्च खुरायते च ।

त्वया वने नन्दनगर्भतीला त्वात्सरा दैः रयः श्मशानम् ॥ ७

धन्यासि प्रचुरव्ययाद्यन्त्रिदये ; निष्ठाप्रितान्वानने !

लुलुब्धाधिसरोऽष्टपाधिवसते ; निर्मुक्तायां शुकैः ।

स्नान्तङ्गीणनिजास्यगोमुत्वनसः ; ज्ञीणास्यसन्दर्शना-

व्यग्रे । देवि । दरिद्रते ! शनिपदाश्लोकप्रिये दुर्गहे ॥ ८

दुर्भाग्य ! त्वापनोक्तुं पदतलमयिताः एन्स के न प्रदेशाः

केषां केषां कटून्निप्रहरणहतिभिर्वाहितो वा न मानः ।

केषां वा साचिवीक्षाकुटिलितवदनं दृक्पथं न प्रयातो

हा ! हा ! त्वत्कारणान्मे हिततरमस्त्रिदं धर्मकर्मापि नष्टम् ॥ ९

निःस्रष्टेद्विहितः क्लृप्तो न निहितः कुत्रापि दुर्गे वने

मुग्धो वः न कृतः किमङ्ग वसतिर्देता सष्टद्वं पुरम् ।

चेतो वा तपसे न कारितमयै दैदस्य दुश्चेष्टितं

तत्तत्कारयते जनैरगतिभिर्यद् यन्न तैरिष्यते । १०

धृतांशुके पाणितलेऽपि भूयो निवेशिताऽनुचक्ष्णमीक्षिताऽपि ।

यच्चञ्चले वारदिलासिनीव वञ्चुर्येदी तद्य नरस्य दीवः ॥ ११

यदर्थं हे लक्ष्मीस्त्वमसि कृतजिन्दा तन्मदं

धिगास्तां सन्तोदं परजन्निर्रोषं गृहपती ।

प्रसीदाम्ब स्नानं भजति न सुखं त्वामिह विना

तपो विद्या पूजा सकलमिदं मोघी भवति च ॥ १२

आतङ्कनिरसनम्

(पूर्वतोऽनुवृत्तम्)

[निबन्धकः—श्रीदुर्गाप्रसन्न-विद्याभूषणः]

इत्यादि भीष्मवाक्यम् । याज्ञवल्करस्मृतौ च—

मात्स्य-हारिणकौरभ्र-शाकुन-च्छाग-पाश्वतैः ।

एन-रौरव-वाराह-शाश्वतैः सैर्यथाक्रमम् ।

मासवृद्धाभितप्यन्ति दत्तैरिह पितामहाः ॥

आहभोजिनो ब्राह्मणाश्च कथ्यन्ते याज्ञवल्करस्मृतौ—

अग्रतः सर्वेषु वेदेषु श्रोत्रियो ब्रह्मविद् युवा । इत्यादि

पितृमातृपराश्वेन ब्राह्मणाः आहसम्पदः । इत्यन्तवचनजातैः ।

मनुना च—

यत्नेन भोजयेच्छास्त्रे बह्वचं वेदपारगम् ।

शाखान्तरमथाध्वर्युं कृत्वो गन्तु समाप्तिकम् ॥

एषामन्यतमो यस्य भुञ्जीत आहमर्चितः ।

पितृणां तस्य तृप्तिः स्याच्छाश्वतो साप्तपौरुषो ॥ इति ।

एतेषु च वचनजातेषु ब्राह्मणानां मत्स्य-मांसभोजनविधिर्दृश्यते,

तत् कथं शास्त्रदृष्ट्यापि मत्स्य-मांसभोजनस्यावैधत्वमिति न

जानौमः । नहि अत्रैव-मत्स्यमांसभोजनं शास्त्रसम्मतमिति मया

पूर्वप्रबन्धेऽपि उक्तम् ।

आह्लादी यथाविधिनियुक्तस्य च ब्राह्मणस्य मांसाद्यभक्षणे दोषमाह
मनुः । तथाहि,—

नियुक्तश्च यथान्यायं यो मांसं नास्ति मानवः ।

स प्रेत्य पशुतां याति सन्भवानेकविंशतिम् ॥ इति ।

आहशेष-यज्ञशेष भोजनञ्च --

विघसाशौ भवेद्विष्यं नित्यं वाऽऽमृतभोजनः ।

विघसो भुक्त-शेषस्तु यज्ञशेषं तथाऽऽमृतम् ॥

इति मनुना अवश्यकर्त्तव्यत्वेनाभिहितम् ।

यज्ञावशेषभोजनेन च सर्वपापक्षयः श्रूयते गीतीपनिषत्सु—

“यज्ञशिष्टाग्निः सन्तो मुच्यन्ते सर्वकिल्बिषैः ।

यज्ञशिष्टाऽमृतभुजो यान्ति ब्रह्म सनातनम् ॥” इति ।

आहशेषभक्षणं तथा तदकरणे प्रत्यवायञ्च स्मर्यते पितृदयिता-
दिषु यथा—

आहं कृत्वा न मनुजो यो भुङ्क्ते पितृसेवितम् ।

इथा तस्य भवेच्छ्राद्धं कर्त्ता च नरकं व्रजेत् ॥ इति ।

प्रागुक्तश्रुतिस्मृतिवचननिचयपर्यालोचनेन, वेदवेदानुगतशास्त्र-
शासनशासितानां गृहस्थानां मत्स्यमांसादिना आहदेवार्चनादिकं
यज्ञञ्च विधाय तच्छेषभक्षणे न दोष इति प्राप्यते ; अतो यथाविधि
शास्त्रोद्दिष्टमत्स्यमांसभक्षणं वैधर्म्येति भूयोऽपि मया मुक्तकण्ठ-
मुच्यते । यत् प्रतिवादकशास्त्रिमहोदयः—

यथा स्वात्मा परस्मादुवद् द्रष्टव्यः सुखमिच्छता ।

सुखदुःखानि तुल्यानि यथात्मनि तथापि ॥ इति याज्ञवल्करवचनं,
तथा—

यस्तु मत्स्यानि मांसानि भक्षयित्वा प्रपद्यते ।

अष्टादशापराधञ्च कल्पयन्ति वसुधरे ॥”

इति वराहपुराणवचनम् उद्धृतवान्, तत्र प्रथमं याज्ञवल्करवचनं
वैधर्म्येतिरहिंसानिषेधात्मकम्, वैधर्म्यसायां तस्य सम्प्रतिदर्शनात् ।

द्वितीयन्तु वाराहवचनं हव्य-कव्याभ्यामन्यत्र शास्त्रनिर्दिष्टेतर-
मत्स्यमांसविषयम् इति मन्तव्यम् । अन्यथा शास्त्रिमहोदयेनापि
प्रमाणरूपेणोद्धृत-महाभारतीय-शान्तिपर्वोक्तस्य “अभक्ष्या ब्राह्मणै-

मत्स्याः शक्यैरे वै विवर्जिता” इत्यादि वचनस्य तथा “नियुक्तश्च यथान्यायं यो मांसं नास्ति मानवः” इति प्रागुक्तमनुवचनानुपपत्तिः स्यात् । न चाल्मसुखेच्छया कामकारेण जीवहननं मांसभक्षणं वा अनुमोदितमस्माभिः । अस्माभिस्तु यच्छास्त्रीयं तदेवानुमोदितम् । न च वाराहवचनं वैष्णवानां सर्वथा मत्स्यमांसभोजनेऽष्टादशापराध-बोधकमित्यपि वाच्यम्, हरिभक्तिविलासादिग्रन्थे वैष्णवानां तिथि-विशेषे मासविशेषे चामिषवर्जनदर्शनात् । यत् शास्त्रिमहोदयै—

सुरां मत्स्यान् मधु मांसमासवं क्लसरीदनम् ।

धूर्त्तैः प्रवर्त्तितं ह्येतन्नैतद्देष्टु कल्पितम् ॥ इति ।

महाभारतीयवचनेन मत्स्यमांसादीनां हव्यकव्यादौ नियोजनं धूर्त्तप्रवर्त्तितमित्युक्तं, तदपि न समीचीनम् । प्रकरणविशेषतयाऽन्याथ-त्वात्तद्वचनस्य । अन्यथा श्रुतिस्मृतयो व्याकुप्येरन् । अपि च ‘नैतद् वेदेषु कल्पित’मिति चतुर्थचरणस्य यथाश्रुतार्थाङ्गीकारे “अश्वमेधेन यजेत” “वायव्यां श्वेतच्छागलभालभेत” “चित्रया यजेत” “पशुना रुद्रं यजेत” इत्याद्याः श्रुतयः केषु कल्पिता इति किं शास्त्रिमहाशयं प्रष्टुं नार्हामः ? वेदवाक्यानां चापौरुषेयत्वात् धूर्त्तप्रवर्त्तितत्वं कीदृश-मित्येतन्न जानोमः । धूर्त्तप्रवर्त्तितत्वे च यागादिविधीनां परम-धार्मिकाणामशेषशास्त्रतत्त्वार्थदर्शिनानां युधिष्ठिरादीनां राजसूयाश्व-मेधादियज्ञेषु कुतः प्रवृत्तिः ? जातायामपि प्रवृत्तौ किमर्थं वा सकलशास्त्रपारावारपारोणस्य धार्मिकधुरन्धरस्य भीष्मस्य न निवा-रणम् ? किमर्थं वानुमोदितं भोक्षेण ? इति किं न प्रष्टव्यो भया शास्त्रिमहोदयः ?

अपि च वैदिकमतानुसारिणां निखिलपण्डितमण्डलीनां वैध-हिंसायां प्रवृत्तिदर्शनात् वैध-हिंसायां दोषाभावः सर्वथा स्वीकार्यः-सम्पादकशास्त्रिमहोदयेनापि । अवैध-पञ्चसूनाजनित दुरित-निवृत्तये

च गृहस्थानां पञ्चमहायज्ञरूपं प्रायश्चित्तमभिहितं शास्त्रकदम्भिः ।
तथा च मनुः—

पञ्चेतान् यो महायज्ञान् न हापयति शक्तितः ।

स गृहेऽपि वसन् नित्यं सूनादोषेर्न लिप्यते ॥

गृहस्थेषु तत्सर्वमेव प्रतिपालितं दृश्यते, न हि अवैधहिंसायामस्ति
केषामपि सम्मतिः । वैधहिंसायान्तु हिंसाभावतया शास्त्रकङ्घ्रिर्निर्दिष्ट-
त्वात् शिष्टानां प्रवृत्तिरस्ति, अभूत्, स्यास्यति च, नहि तच्छक्यं
केनापि वारयितुम् । यत्तु—

“देवोपहारव्याजेन यज्ञव्याजेन येऽथवा ।

घ्नन्ति जन्तून् गतप्राणान् घोरान्ते यान्ति दुर्गतिम् ॥”

इति मनुस्मृतिरूपेणोद्धृतं सम्पादकमहोदयेन वचनं, तत्र पृच्छामि,
गतप्राणानां हननं कीदृशम् ? तद्हननेन वा घातकानां कथं
दुर्गतिप्राप्तिः ?

अहो मृतमारणे दोषस्तु कुचापि न श्रुतः । इदानीन्तु सम्पादक-
शास्त्रिमहोदयेन श्रावितः । सम्प्रति मया श्रोहर्षभाषया उच्यते—

“नवौनमश्रावि तवाननादिद”मिति । उपसंहारे च वक्तव्यं
यच्छास्त्रेषु प्रवृत्तिनिवृत्त्युभयमार्गं एव प्रदर्शितः शास्त्रकदम्भिः ।
मया च पूर्वप्रबन्धे “न च निरामिषाशिनः प्रति किञ्चिद् वक्तव्यं
केषाञ्चिदपि, प्रवृत्तिरेषा भूतानां निवृत्तिस्तु महाफले”ति मन्वनु-
शासनदित्युक्तम् । तथापि जैनपत्रिकासम्पादकशास्त्रिमहोदयस्य ये
मदीयप्रबन्धसन्दर्शनेन सातङ्काक्षेपाः ते नास्मान् विस्मापयन्ति,
क्षिप्तानामातङ्कप्रसिद्धेः । इत्यलं बहुप्रलपितेन ।

मनोदूतम्

(पूर्वतोऽनुवृत्तम्)

श्रीचैतन्यदेवमातुल्य-कवोद्भ-विष्णुदासविरचितम्
[श्रीचिन्ताहरणव्याख्यार्थ- (एन्-ए) सम्पादितम्]

देव त्वदीयचरणाजमधुव्रतेषु
त्वत्कीर्त्ति-नामगुणगानदृढव्रतेषु ।
त्वद्यस्तजोवितधनेहितमानसेषु
प्रेमार्थ्यहृत्तिषु कदा नु चरीकरोमि ॥ ८९ ॥

जातस्य देव नि मेन श्रुतिर्भवित्री
को दूयतेऽत्र विधरं पुनरतदेव ।
अत्रापि जन्मनि तवाङ्घ्रिसरोजभङ्गे-
गंभ्येऽपि यन्न हि मया विहितोऽनुबन्धः ॥ ९० ॥

सिद्धिं वकोऽपि यदिमां तत्र तापकोऽपि
लेभे वकी च कक्षणामय देवकी च ।
तन्निग्रहोऽपि तव तावदनुग्रहोऽपि
तुल्यः परं क्लमपरं शरणं भजामि ॥ ९१ ॥

तापत्रयेण किमपि प्रतिहृत्य भारं
संमूर्च्छितेन परितः परितप्यमानः ।
अज्ञानगाढतिमिरेण यथान्वितोऽहं
लोकत्रयीमशरणः कति पर्य्यटामि ॥ ९२ ॥

91. a तापको—D. d किम्—I. क्लम—D.

92. a भारं—D. लुटितमेतत् I पुस्तके। -हृत्य I, D. (magen),
-कृत्य—D. b परितः—I. संहता—D. c यथा—I. तथ—D.

९०। श्रुतिर्भरणम् ।

दष्टोऽस्मि कालभुजगेन किमप्यपार-
 संसारपामरदवानलदह्यमानः ।
 निर्वीमि तामरसनाभ कदा तवाङ्घ्रि-
 लीलाकशासृतमघातटिनौप्रवाहे ॥ ८३ ॥

तप्तस्य पादनखनिर्जितशरदेन्दु-
 दीनस्य नीरधिसुतासुकुटाङ्घ्रिताङ्घ्रिः ।
 अन्धस्य सिद्धिमयमञ्जनमार्त्तबन्धो
 तस्मात् त्वमेव जगदेकपतिर्गतिर्मे ॥ ८४ ॥

किं वा त्वयातिपतिर्तेन समुद्धृतेन-
 त्वस्मात् कृपानिलय मारत्तमुपेक्षतां माम् ।
 एवं न ते क्षतिरहं चरितार्थ एत-
 दक्षुस्मस्ति पतितोद्धरणे यथाऽपि ॥ ८५ ॥

एवं सुदुर्गममपारकृपाखंवाप
 पीताम्बराय विनिवेदयतस्त्ववास्ताम् ।
 तस्याङ्घ्रिपङ्कवहि कुम्भसमुद्भवस्य
 स्थेमा मुनेरिव मनो दिशि दक्षिणस्याम् ॥ ८६ ॥

94. b -मार्त्त D. -मार्त्ति—I.

96. a सुदुर्गमस—I. सुदुर्हर D.

क्षुद्रं गतं परिगृहीतमहाजनां नु
 गृह्णातु देव इति मानस मास्र वादोः ।
 अश्वः प्रवाहनिवहाश्रयतां गतोऽपि
 वारांनिधिस्तुहिनविन्दुसुपेक्षते किम् ॥ ९७ ॥

तत्राच्युते निरतिरिक्तसुखैकसङ्ग-
 न्यत्कण्ठितं व्रज न मानस मां विनैव ।
 स्थैर्यं पुनस्तव तथा द्रष्टिमानभाते
 जानीहि तावदचिरेण गतिर्ममैव ॥ ९८ ॥

किं जल्पितेन बहुना तव तावदास्तां
 वैशत्यमात्रमपकैतवमात्रता च ।
 चेतस्ततस्त्वयि तदङ्घ्रि परे परेशः
 सत्यं निवत्स्यति सुखं स्वयमेव देवः ॥ ९९ ॥

चेतस्त्वया सुरहरः परितस्तनूज-
 कूपान्तरालविलसज्जगदण्डकोटिः ।
 निर्व्याजमुच्चत इतः परमाणुना चित्
 ख्यातं ततस्तव यशः सुखिनो वयञ्च ॥ १०० ॥

97. a गतः—D. कृतः दृतः इति परिशोधितम्—D.

99. d निवत्स्यति—I. निरस्यति—D.

100. c -सुद्यत—D. -सुच्चत—I. d इत—D. वय—I.

९९ । वैशत्यमात्रम्—विशती भावः वैशत्यम् आवेश इत्यर्थः ।

१०० । तनूजकूपः लोमकूपः । परमाणुना इति, मनसोऽणुपरिमाणत्वं
 प्रसिद्धम् ।

बन्धुस्त्वमेव हृदयार्थ्यपथं प्रपन्नं
 सत्यं रिपुर्विपथगामितया त्वमेव ।
 तत् कातरे मयि विधेहि कृपां यदेत-
 दुक्तं कुरुष्व सुरवैरिपदे रमस्र ॥ १०१ ॥

इति श्रीविष्णुदासकवीन्द्रविरचितमनोदूतकाव्यं समाप्तम् ॥

1. एतदूर्ध्वं D पुस्तकेऽनन्तरं श्लोकद्वयं परिदृश्यते—

ऋत्वष्टकालेन्दुमिते शकाब्दे प्रणम्य भक्त्या हरिपादपद्मम् ।
 मासे तपस्ये तपनात्मजाहेऽलेखीददः काव्यमरागहेतुम् ॥
 श्रीकृष्णचरणे भक्तिर्भक्तिस्तत्प्रतिपादके ।
 ग्रन्थे यस्य दिवारालं स मनुष्य इति भ्रमः ॥

१०१ । आर्य्यपथं सत्यं प्रपन्नं सत् त्वमेव बन्धुः ।

अभिज्ञानशकुन्तले अभिनवतरस्य द्वापरस्य

प्रलतमः कृतान्तः

[निबन्धकः—टि रामकृष्णः (विद्यार्थी)]

अयि भो महाभागा विवेकचतुराः पण्डितप्रकाण्डाः परिषत्पारि-
 षदाः सहृदयधुरीणाः! वयमिदानीं प्रतिमासमिव सोत्कण्ठं सादरं
 च मासिकौम् इमां परिषत्पत्रिकाम् अवालोकिष्यहि । अविन्दामहि
 च प्रत्यवसरमिवानन्दसन्दोहम् । तत्र “अभिज्ञानशकुन्तले अभि-
 नवतरो द्वापरः” इति शीर्षकां लेखी व्यलोकि । लेखे

च तस्मिन् वर्णितं शाकुन्तलस्य बहुमानं प्रेक्ष्य विशेषतश्च तत्र निहितादरा वयं भृशं समतुष्याम । तत्र च लेखे लेखकमहाशयेन द्वौ संशयौ अवतारितौ । किन्तु 'अभिनवतरो द्वापरः' इति शीर्षे तरघटितम् अभिनवपदमेव न हृदयङ्गमम् । यतः एतद्विषय-हयमपि प्राचीनेश्चर्चितचरमिति अभिनवत्वमेव न सिध्यति, कुतः पुनरभिनवतरत्वम् ? एवमेव 'ईदृशसंशयनवावतारः' इत्यत्र नवपदमपि न खदते । विचारितौ हि अभिनवतरे व्याख्याने (सारास्वादिनीनामनि) मञ्जूषायां च संशयाविमौ ।

अभिनवे व्याख्याने प्रथमः प्रश्नः समाहितः । द्वितीयश्च विस्तरेण विचार्य मञ्जूषायां समाहितः । परन्तु अनवलोकितमभिनवव्याख्या-नानाम् अदृष्टमञ्जूषाभिधानिवन्धमूर्द्धन्यानाम् अनुत्पन्नैतत्संशयानाञ्चार्यं द्वापरो नूनमभिनव एव भायात् । मन्ये लेखकमहाशय ईदृशानु-द्दिश्यैव प्रायुक्तं पदं तादृशमिति वयन्तु संशयितार इव अनधिमत्-मञ्जूषादौनेवोद्दिश्य तद्यस्य समाधिं सम्प्रति सम्प्रदातुं सम्प्रवर्तामहे, अत्र दीयमानः समाधिः सहृदयानां चेतः समुत्सासयताम् । अथ अव-तरेम प्रस्तुतां सरणिम् ।

(प्रथमसंशयस्य उत्तरम्)

यद्यपि सार्वभौमो राजा दुष्मन्तो विदितवृत्तान्तः किंवदन्त्या काश्यपो नैष्ठिको ब्रह्मचारोति, तथापि 'इदानोमेव दुहितरं शकुन्तला-मतिथिसत्कारायादिश्य देवमस्याः प्रतिकूलं शमयितुं सोमतीर्थङ्गतः' इति वैखानसवाक्यश्रवणेन 'त्वत्तोऽपि तातकाश्यपस्य' इति सखो-वाक्यश्रवणेन च किमस्य मुनेर्नित्यब्रह्मचारित्वं भग्नं, गार्हस्थ्यमव-लम्बितं वा इति सम्भावयता राज्ञा, पूर्वमाशंसितम् 'अपि नामेयमस-वर्णं चैत्रसम्भवा स्नात्' इति । वर्णोत्तमानां हि वर्णान्तरेषु दारपरिश्रद्धो अभ्यनुज्ञातः इत्यपरोक्षोऽयमर्थो धर्मशास्त्रज्ञानाम् । लोकप्रसिद्धा-पेक्षया, तच्छिष्याणां तत्सुतायाः सखीनां च सृष्टतवादिनां आजन्मवः

शास्त्रमशिक्षितानां हि वचनं प्रबलतरं प्रमाणमिति को वाऽभिरूपो नाभ्युपैति ? पूर्वं नैष्ठिकब्रह्मचारिणोऽपि स्याच्चेत् तस्य आश्रमान्तरपरिश्रमः किं नाम लोकस्तं विजानीयात् ? नहि सर्वेऽपि मुनयो मनसः प्रणिरोद्धारो भवन्ति इति शक्यते निर्विकल्पं निश्चेतुम् । किं वा न शक्यते भवितुं परिगृहीतदारैरपि वसिष्ठादिवत् संयतान्तःकरणैर्मुनिभिः ? कति वा मुनिपुङ्गवाः परमे तपसि वर्तमानाः सन्तः परित्यज्याप्युग्रं तपः पर्याटुः पामरगोचरे वैषयिकव्यापारे । परन्तु लोकः परमार्थतः परमे ब्रह्मणि तिष्ठति काश्यप इत्येव विश्वस्यात् ।

उत्तरत्र च 'तत्रभवानि'त्यादिना तत्त्वमवबुधुत्सुना भूभुजा दुष्मन्तेन "नैष्ठिको ब्रह्मचारी तत्रभवान् काश्यप इति हि प्रकाशम्, अथ कथमियं तदात्मजा" इति लोकप्रसिद्धिमादायैव प्रष्टव्यमासीत् । न खल्वेतावताऽवनिपतेर्षाक्येषु पूर्वापरविरोधः प्रसज्यते । पूर्वं भग्नं ब्रह्मचर्यमिति सम्भावयता 'अपि नामि'त्यादिना उक्तम्, इदानीन्तु सखीसमक्षं लोकप्रसिद्धिमादाय 'तत्रभवानि'त्याद्युच्यते । "किं प्रख्यात-ब्रह्मचर्यः काश्यपः परितत्याज ब्रह्मचर्यं, यत इयं तदात्मजेति श्रूयते" इत्येवंरूपः प्रश्नः सार्वभौमस्य राज्ञः कवीनां च विदितलौकिक-समुदाचाराणां विशेषतो महामतेः कालिदासस्य अननुगुण इति न तथानुयुक्तम् ।

किं चात्र ब्रह्मणि स्थित इति ब्रूते न पुनस्तिष्ठतीति ; अतोऽपि प्रतीयते, पूर्वं स्थित इति प्रकाशं, इदानीं युष्मदचनात् संशय इति ; तथा च तत्त्वावजिगमिषया प्रवृत्तत्वात् अनुसृत्य लोकप्रसिद्धिमुक्तवानेवमिति न कश्चिदत्र संशयावतार इत्येवं समाहितः संशयः प्रथमः ।

(अथ द्वितीयं समादधः)

द्वितीये हि प्रश्ने, भार्याविहीनस्य कण्वस्य कथमग्निहोत्रहोमः प्रसज्यते इति पृच्छ्यते । प्रसज्यते एवेति वदामः, भार्याविहीनस्यापि अग्निहोत्रस्य विधानात् । अत एव भीष्मोऽपि अग्निहोत्रमाचरिष्टेति

श्रूयते । ऊर्ध्वरेताः खलु पितृथं गृहीतभीषणव्रतभूषणः अन्वर्थ-
नामा भीषः ।

‘ऋते शान्तनवात् भीष्मात् न पश्याम्यूर्ध्वरेतसः ।’

इति हि प्रशस्यतेऽसौ भारते । भीष्मोऽग्निहोत्रमन्वतिष्ठत् इत्यत्र
प्रमाणं किमिति चेत्,—

“महता राजयोगेन परिवारेण संवृतः ।

स्तूयमानो महातेजाः भीष्मस्याग्नीननुव्रजन् ।

प्राप्तोऽस्मि समये राजन् अग्नीनादाय ते विभो ॥”

इत्यजातशत्रोर्वचनमेव प्रमाणत्वेन स्वीकुर्मः ।

अत्र च बहुवचनेन त्रयोऽग्नयः अवश्यं स्वीकार्याः । क्वायं विधिः
यो नाम पत्नीरहितस्याप्यग्निहोत्रं विधत्ते ? बह्वृचब्राह्मणमत्र
प्रमाणमुदाहरामः । तत्र हि “अपलोकोऽग्निहोत्रमाहरेत् नाहरेत्”
इति विचार्य, आहरेदित्याहुरिति सिद्धान्तितम् । अनन्तरं च तदननु-
ष्ठाने प्रत्यवायोऽपि श्रूयते ‘यदि नाहरेदनद्वा पुरुषः स्या’दिति । अद्वा
सत्यम् अनद्वा तद्विपरौतमसत्यम्, अग्निहोत्राननुष्ठाने असत्यो भवे-
दित्यर्थः । असत्यत्वं स्वयमेव प्रतिपादयति श्रुतिः प्रश्नोत्तराभ्याम्
“कोऽनद्वा पुरुषः ? न देवान् न पितॄन् न मनुष्यान्” इति । अत्र
पूजयेदिति शेषः, यतोऽयमृणत्रयमपाकर्तुमुत्पन्नः अतोऽग्निहोत्रा-
ननुष्ठाने असत्यो भवतीति भावः । सुच्यते हि देवर्णात् अग्निहोत्रेण,
ततश्च आहरेदित्याहुरिति सिद्धान्तितमर्थम् उपसंहरति ब्राह्मणम्—
‘तस्मादपलोकोऽप्यग्निमाहरेत्’ इति, नन्वितोऽपि स्पष्टमवगम्यते
नैष्ठिकस्याप्यग्निहोत्रे वर्ततेऽधिकार इति ।

ननु “पत्नीवदस्य अग्निहोत्रं भवति” इत्यादिवचनमवलम्ब-
मानानाम् अस्माकं निरुक्ता श्रुतिर्विरुध्यते इति चेत्, अस्य वचनस्य
सन्निहितपत्नीकविषयत्वमभ्युपगम्य वयं विरोधमिममुपरुग्धः, तथा
च रुद्रदत्तः—अग्निहोत्रं पत्नीवत् सन्निहितपत्नीकमिति अत एव

“याः यजमानस्य पत्नी”—इत्यापस्तम्बसूत्रे अविद्यमानायाम् इति प्रतीकमुपादाय ‘अनालंभुकत्वादिना निमित्तेन असन्निहितायाम्, अभावे च अविशेषात् इति व्याचक्षाणो विद्यारण्योऽप्यस्माकमनुकूलः। किञ्च “त्रौह्यिवपश्चान्यऋपालपत्नीसम्बन्धानि” इति प्रसिद्धाङ्ग-समभिव्याहारेण, पत्न्या अप्यङ्गत्वेन तदभावेऽप्यग्निहोत्रमनुष्ठातव्य-मेव, नह्येकमङ्गं नास्तौति प्रधानमुचितं प्रहातुं, यद्यपि दम्पत्योः सहाधिकार इति न्यायेन सत्याः पत्न्याः प्राधान्यं बोध्यते, अथापि न यजमानान्मुख्यत्वम्। “यदुक्तमाशी ब्रह्मचर्यं तन्न पत्न्याः अतुल्यत्वात्” इति किल जैमिनोयं सूत्रम्, अत एव—“ऋषानि चोष्णपाकृत्य मनो सोचे निवेशयेत्” इति वचनस्याप्यैककण्ठं प्रेक्षामहे, यतः कण्वादयः अग्निहोत्रानुष्ठानेन देवणं, तपोवलेन मानसपुत्रेण वा पितृषुं चापाकुर्वत इति, मानसपुत्रस्य सङ्गावादेव गर्गादिभ्यो गोत्रे, पाणि-नीये सूत्रे गणे कण्वशब्दपाठः सङ्गच्छते।

परन्तु इदानोन्तनानामस्माकं न तदनुष्ठानं समीचीनम्। तादृश-शिष्टाचाराभावात्। ये किल ऊर्ध्वरेतस्त्वादिगुणगणमण्डिताः तेषा-मेवापत्नीकानामत्र (अद्यापि) अधिकारम् अभिप्रयन्ति आगमरहस्य-वेदिनः। तथैव शिष्टतमानां पूर्वेषामनुष्ठानस्य दृष्टचरत्वात्। तदाहू-रुद्रदत्तविद्यारण्यो “आचारोऽप्यत्र दृष्टः शिष्टतमानां पूर्वेषां” यथा कण्वविभाषकभीष्मादीनां, यथा च भगवतो दाशरथेः इति।

सन्ततनिश्चन्दमानसुधास्रोतःप्रसवणे, सुकृतिभ्रम्य-(विषय) मुक्ता-मणौ, सदाचार्यसमीरणसमुज्ज्वलितोपदेशवोचोर्ध्वनिपरम्परासुस्वरिते, सहृदयसुधाकरसन्दर्शनसमुक्तासिते, सुधावर्षिसुधीमणिसलिलवाह-संसेविते, इतिहासादिदेशान्तरसमाहृतरसवदर्थमुक्ताफलसङ्कुलसुभा-षितमहापोत-(ship) समाहृतसाहित्यग्रन्थावतारस्थले, कालिदास-सगरनिर्मिते, शाकुन्तलरत्नाकरे गाहं गाहं मुक्तामणीनादातुम् अभिलषन्तो रसिकमतिनावमारुह्य शब्दार्थसम्बन्धौचित्यमेव कञ्चुक-

मामुञ्चन्तः स्वप्रतिभाक्रीशलेन विमलेन महादर्पणेन, विवेकाख्य-
चक्षुर्विषयोक्तशक्तिका आसाद्य सुक्तामणीन् स्वकृतिष्वेवापणेषु
प्रसार्य तान् श्रेष्ठिन इव परिघां तत्र क्वचिं समधिकां समुत्पादयन्तः,
सङ्गतन्नताकं सशिरःकम्पञ्च संज्ञाघनमेव संगृह्य मूल्यमनघान् मणीन्
विक्रीणन्तः परापरतस्वज्ञा विनेचनसुञ्चवः प्राचीनालङ्कारिकाः काव्य-
प्रकाशकारादयः अयस्कान्तेनैव लोहधातुः शाकुन्तलेन समावर्जित-
चेतसः शास्त्रविद्वद्वाख्यं दोषं नात्र रूपक्रमणौ निरूपयामासुः, किमिता-
दृशा महामहिमानो दोषमिमं न जानत इत्यपि पारयामो वक्तुम् ।

तदस्य द्वापरद्वयस्य मञ्जूषाद्युक्तमेव समाधिमुपहारीकृत्य प्रेक्ष-
काणामध्यक्षं निर्वृतहृदया वयं लेखन्वै विश्रमावकाशं दातुमभि-
लषाम इति ।

शकुलकथकम्

[निबन्धकः—श्रीकानादलालपञ्चतीर्थः]

(पूर्वाभाषः)

कृष्णः कश्चित् कृपणशकुलो लल्यकायः स्वरोका-
देकाकित्वाद्विकृतमतिकः कान्तकूपान्तरोकाः ।
आकाशं स्वं हृदयमथवा वासभित्तिं प्रतीत्य'
साक्षित्वेऽपि स्वचरितचयस्याख्यदात्मेतिवृत्तम् ॥ १
किं त्वं बन्धो ! मम कुचरितं प्रष्टुमिच्छः कुजाते-
र्भूयः पश्यस्यशुभवदनं मां प्रभाते प्रभाते ।

(१) कृष्णः शकुलः “उल्का” इति ख्यातो विडम्भोजी मत्स्यः एकाकित्वा-
दिति विकृतमतिके वास्तवो हेतुरवास्तवस्तु वक्ष्यमाणः ।

मृत्या ह्येनं मृतमिव सुखैर्वेञ्चितं दुनियत्या
 त्वं संवित्स्वामरमपि न मां निर्निमेषं प्रकृत्या ॥ २
 जानीहि त्वं स्वजनरहितं मां न भेकं सगर्वं
 जातो दीर्घं सरसि यदहं वेद्मि वासं न सर्वम् ।
 गोत्रं यद्धि द्विजपदयुतं विप्रसाम्यादबध्यं
 तज्जं विद्धि प्रकृतिनियताङ्गस्यदोषादमेध्यम् ॥ ३
 आन्नं दोषं शमयितुमहं कूपनिःक्षेपयिन्ना
 नीरैकान्क्षिरविरहितो येन मात्राथ पित्रा !
 निन्द्यो वन्द्यः किमुत स इतीहास्य कृत्यो विचारः
 श्रोता वार्त्तां व्रतिन इव मे यो गलद्वाष्पधारः ॥ ४
 मात्स्यः कृत्यो नरगणनया पञ्चषाब्दावसानो
 नेयद्दीर्घायुरपि गणयाम्यात्मनो यद्विहीनः ।
 किं मे तौ तत्क्षरसि पितरावन्वितोऽद्यापि शोक-
 शुष्के गेहे किमुत भजतो धीवरादान्यलोकम् ॥ ५
 ईर्ष्यामर्षाविरहितमृषाभाषिणो नीचजाते-
 विंष्टादुष्टास्य-गलितकथाकर्णनीया नवा ते ।
 इत्यज्ञात्वापि लपितुमिमामाकुलं मेऽधुना हृत्
 रिक्तः शोकाद् यदिह भविता निर्विलापो न कश्चित् ॥ ६
 सुप्रातास्तेऽदधत दिवसाः सूर्यसोमोदयास्ते
 श्रोतप्रोता जगति सुषमा काचिदासौत् समस्ते ।
 राकाभिन्नाऽभुवि सितनिशा वेद्म्यसिद्धास्तदानी-
 मास्यान्वाशा अनिशमवहद्ब्रुत्सवोद्भासितानि ॥ ७

(२) यतो नाहं मृतामरयोरन्यतरस्तस्माज्जिज्ञासुतयैव सुहृद्वदननिरीक्षणं
 सङ्गतं, स्वाभाविकञ्च सद्यो निद्रील्यितस्याकाशादिसन्दर्शनमित्यर्थः ।

तत्र प्रेष्ठे सरसि नभसोवाम्बरञ्चन्द्रिकायां
 हासज्योत्स्नां शशिनि वदनं चन्द्रमम्बूमिकायाम् ।
 पर्यस्कुर्वन्नफलममलाङ्गानि वामास्तदानीं
 सन्नानोऽहं यदवधि निजां वच्मि चातीतवाणीम् ॥ ८
 सद्यो दृष्ट्या सह मम यदा चेतना प्रादुरासीद्
 यद्यन्निःसारितजवनिकाभ्यन्तराद् दृश्यराशिः ।
 व्यक्तो युक्तः कृपणधनिभिर्द्राक् तदा उत्तंसङ्घै-
 र्भूलोकोऽयं त्रिविधचरिताकारविशंक्तिवञ्चैः ॥ ९
 चित्रैर्हृत्त्रैर्विहग-ललितैः कापि फुल्लप्रदुनैः
 प्रातर्वाताहत-फलभरैः कापि दोलायमानैः ।
 मुग्धाकारैः स्थलजलचरैर्यववृक्षैस्तदानीं
 भूलोको मेऽच्छिन्नतिमभिनद् यद्वदुष्णो हिमानीम् ॥ १०
 कौटैर्यासार्थमपि रचितैर्सादृशां रेणुमानै-
 र्धातुः प्राणार्पणकृपणताज्ञीनतां भाषमाणैः ।
 हंसाम्भोजप्रभृतिभिरपूर्वेक्षणीयस्तदासी
 कासारोऽयं क्षिपति हृदयं मे स्मृतो दुःखराशौ ॥ ११
 मातानेकान् किमलयस्त्रुदुःस्वप्नोऽणान् शिशुनः
 कृत्वाङ्गे यामलभत सुदं ताममीनाङ्गना न ।
 चातुं मत्स्यास्रप-कवलनाकर्मिणो नोऽन्वगात् सा
 रक्ताम्भोजप्लविवनचरो पन्नगोवोप्रवेष्टा ॥ १२
 काले काले जनकयुगलं कालमस्मानधस्तात्
 पोतान् पाथःप्लवनप्रट्टताभ्यासिनः पातुमस्यात् ।
 पूर्वाकाशोद्यदरुणकराक्षिप्त-खड्ग-द्विखण्डं
 लम्बुं रन्ध्रं द्रुतमिव दिवः पातितं ध्वान्तपिण्डम् ॥ १३
 फुल्लं रक्ताम्बुरुहमथवा खूटमैनास्रराशौ
 रक्तं चेलांशुकसुतसरः दिक्तामौषत् प्रकाशि ।

इत्य' कूले सपदि सरसो योषितः श्रेणिवद्धाः
 खेलङ्गालाङ्गुलिसमतयास्मासु सन्देहमुग्धाः ॥ १४
 स्थाने स्थाने जलतलगतान् क्वापि वा भासमानान्
 वृत्ताकार-क्रम-मिलदयोगोलवल्लम्बमानान् ।
 स्कन्धारूढानिव जनकयोः सोदरास्त्रभवंशान्
 तास्ताः स्त्रिग्धाः सचकितदृशो दुःखयन्त्यद्य हास्मान् ॥ १५
 हारं वक्षस्युभयपदयोर्नूपुरे कुण्डले द्वे
 श्रोत्रदन्धे विपुलजघने मेखलां देहमध्ये ।
 पाणौ पाणौ वलयमरुणं पद्मरागेण तस्या
 भ्रामं भ्रामं वयमरचयामाङ्गनायाः सरस्याः ॥ १६
 मध्येऽस्माकं चपलवपुषां खेलितैः सोदराणां
 मातापित्रोरवहितदृशोऽश्रान्तमप्याश्रितानाम् ।
 केचिन्मत्स्यास्रप-कबलिता व्याधिभिः केचिदस्ता
 ईदृश्येकोदरजनिजुषां भूयसां स्याद् व्यवस्था ॥ १७
 प्राप्तः पापः कुलसमुचितः किं कदन्नाय कामः
 किं वा सद्यः सहजविरहाग्न्युद्भवः शोकधूमः ।
 शोणां सायं श्रियन्निव तमोऽङ्गेषु गर्भच्छविं न-
 ष्छिच्छ्वोद्यक्तो वितरितुमभूञ्जीलिमानं क्रमेण ॥ १८
 एवं तस्मिन् वसति सरसि भ्रातरः खेहपुष्टा
 मातापित्रोर्दयमनुद्दिनं भुक्तनष्टावशिष्टाः ।
 गत्याहारप्रभृतिषु ततो दन्वतोऽभ्यस्तशिक्षा
 स-त्याहारव्यवहृतिमिताः केवलं नाप्नुमाख्याः ॥ १९
 घटे हटे भ्रमितुमसल्लङ्घीतपात्रान्नलोभा-
 दल्पोयोङ्गेन्द्रियचयबलान्यात्मनां वीक्षितुं वा ।
 त्यक्त्वा तातौ तदवधि पृथक् सोदरैरास हन्त
 स्वार्थायत्ताः स्वजनविमुखाः शक्तितः प्राणवन्तः ॥ २०

सन्ध्यायुग्मे सुखकरसरोवोचिसन्तारवन्तो
 मध्याह्ने च प्रतिदिनमसन्नातपैर्दग्धवन्तः ।
 रोधोवृक्षच्युतसरसिजादिच्छदाधो निषस्त्रा
 दूरे पिचोर्वयमपि तदा नास्म किञ्चिद्विषसाः ॥ २१
 यावद्देहोपचितवयसा चापलं नो व्यकासीत्
 दूराद्दूरान्तरविहरणन्तातस्त्वावदासीत् ।
 किं न प्रातः प्रभृति किरणास्ते मुहूर्ते मुहूर्ते
 दूरोक्त्यात्मजनकदिवाहर्धधी भान्ति मर्त्ये ॥ २२
 देहान् बालाङ्गुलिदलमितान् गोलमुण्डान् दधाना
 व्यक्ताधो सृष्ट्युपतटसरो वारि बंभ्रम्यमाणाः ।
 दृष्ट्वा द्वित्रङ्गुलिमितजलादर्शधीताच्छदृश्यं
 भूयो भूयो वयममल-सामास्म तुष्याम विश्वम् ॥ २३
 क्व स्वातन्त्र्यं स्वजनजनकालोकनानन्दयोग्यं
 क्वेदं कारागृहपरिसरेऽन्धौ निवासात्यभाग्यम् ।
 दैवं नात्र प्रभवति नृणामीर्थया यत्र शक्यं
 ज्ञातासीत्यं न यदि विफलन्तर्हि मे भाविवाक्यम् ॥ २४
 सद्यं तन्मे दिनमशकुनं सापि सौख्यस्य सीमा
 स्मर्त्तुं शक्यः क्षणमपि न मे स द्विजोऽकथ्यनामा ।
 येनैकाकी स्वसुखरचनान्यस्तधोत्वादकस्मात्
 प्राप्तो नातीन्द्रियगतिमिवानेषिष्ठत्वैत्य पश्चात् ॥ २५
 स्नाध्यं यत्राकरणकरयोः पौडनेनापघातं
 वेङ्गीदानीं प्रियमपि तदा नान्धकूपे निपातम् ।
 तान्त्वां वक्ष्येऽस्य तव सुहृदः कूपयोगान्यवार्त्तां
 धत्ते जन्तुर्लघुरपि मतिं हेतुनात्येन नार्त्ताम् ॥ २६

(२६) यत्नेति यस्यां वार्त्तायां सत्याम् । कूपयोगात्परवर्त्तिवार्त्तां श्रुत्वा कूपयोगस्य
 विद्मन्वणाद्यसदाचारनिवर्त्तकरूपोत्कर्ष एव भवतावगन्तव्य इति हृदयम् ।

जाल्मेनाहं सपदि सरसो विप्रकृष्टो द्विजेन
 छिन्नः सद्यः शिवसि विशिरस्काङ्गवत् कम्पमानः ।
 वर्त्मानितः किर्यादिति तदा स्मृच्छ्रितो न स्मरामि
 प्राणा व्योम्ना सह न शिक्तिरास्तुश्च सन्तपामि ॥ २७
 तावत् सद्यः स्वजनविरहाद् भाविसन्तापचितं
 प्राप्तं नव्यज्वररुग्दयात् प्रागिवाङ्गं जडत्वम् ।
 यावन्नागात् पथि मम दृशोः सा शिशोर्देह्यष्टि-
 श्चिनोत्फुल्लाम्बुजशशभृताभेकदैकेव गोष्ठौ ॥ २८
 वक्तं पूर्णन्दुरिव नयने नोलपन्नायमाने
 रक्ताम्भोजे इव करतले लम्बिमालाभपाणेः ।
 तस्य भ्राणं तिलकुसुमवत् पक्कविम्बाधरोष्ठं
 खेलल्लावण्यलहरिवपुस्तन्मयादौ न दृष्टम् ॥ २९
 श्वासायैवान्यजनविधृता तस्य विद्यानिवासा-
 दासीदृष्योहृदयङ्गुहराच्छ्रोत्रितोत्राहिनासा ।
 पादद्वन्द्वं न क्लृप्तिजनवहीर्षलावण्यहीनं
 नापि क्षीणं प्लवगविजितं शान्तमिहप्रयाणम् ॥ ३०
 क्रीडाक्लान्तोऽध्ययनसमयस्थातिवाहे स सायं
 मात्रा प्रातः क्वचन मिलितः सञ्चिष्टत्वाच्च तोयम् ।
 उत्थायेत्यं मम नवनिशान्ताम्बुमूर्ध्वर्भकेन्दु-
 नीराञ्चितप्रतिफलितवन्मूर्तिरापादि बन्धुः ॥ ३१
 कृष्णं नान्तर्बहिरिव ममेत्येवमालोच्य नूनं
 चित्तन्तस्य स्वजनरहिते मय्यनुक्रोशदूनम् ।
 प्रातर्भेदोन्मत्तकमलवत्तच्छिशी सौहृदय्यं
 येनासीन्मे कृतकरिपुण्यास्याप्रजेनाप्यजय्यम् ॥ ३२

(३१) अग्रजस्य मदग्रहणरूपज्जलिसश्रुतायाः जदनुजेऽस्मिन् शिशौ सौहार्दस्य
 लवत्वादिति भावः ।

काले काले मम नवगृहस्थाप्तवान् सन्निकर्षं
शोकेनार्त्तं हृदि शिशुसुहृदातुमेषोऽतिहर्षम् ।
दुष्टे बाले धृतवति पितुः क्रोधिनो मुष्टिवधं
पृष्ठे मातार्पयति कियु न ज्जिग्धहस्तावमर्षम् ॥ ३३

तन्नावण्यं द्रुतकनकवत्तस्य सा मिष्टवाणी
तत् सौगन्ध्यं सहजकृतकं मे दृगादौन्द्रियाणि ।
यावद्यावद् जगृहुरधिकां प्रार्थयन्तीह तावत्
सान्निध्यानां क्रमपरिणतिर्बन्धुता प्राणिनोर्यत् ॥ ३४

मूलादस्मान्मम परिचयो मुग्धवज्रोवितानः
पथ्याश्लिक्तत्तरुणतरुवद् यं गृहस्थं क्रमेण ।
माता तातोऽग्रजयुगमलव्यूषतसोऽस्य शाखा
नात्यल्पास्ता जनकसहजा भ्रातृपुत्रादिलोकाः ॥ ३५

सर्वलैषां समपरिचयस्यावकाशो न तादृग्
निर्वाधं यद्विचरितुमलं रन्ध्रधान्नो न मे दृक् ।
जिह्वेभि त्वां गदितुमिति यद् ग्राहकस्यापि तस्य
व्याहारा मेऽतिशमरचयन् दौत्यमौजाक्षमस्य ॥ ३६

भीक्तुं माताध्ययननिरतं तं व्ययुङ्क्तेति दृष्टं
कर्तुं कर्मगजयुगममं प्रैरिद् यावदिष्टम् ।
तातोऽध्येतुं व्यसनविरतं प्रायशो नादिशत्तं
गुर्व्याऽपृच्छन्निति तमपराः किं गतं ते शिशुत्वम् ॥ ३७

(३३) शोकेनार्त्तं हृदि हर्षातिरेकदानमसङ्गतमिव भासमानमन्यथा सार्थयति दृष्ट इत्यादिना ।

(३७) शिशुवर्त्मकौडाद्यदर्शनादिति भावः ।

तत्रान्येषां विरलविरलं बालबन्धोर्निकामं
 गृहस्थानां व्यवहिततयः कीर्तकृष्णस्तिरीणम् ।
 स्तूपस्नानाशनविहरणादीर्निशाहःसु वार्त्ता
 विश्रम्भान्मां प्रियमकथयन्नुक्तदूत्यो यथार्थाः ॥ ३८
 भूयो दृष्टं वपुषिति मया तस्य दृष्टा न वृद्धिः
 श्रोत्रायातैर्मुहुरपि गुणैः आविता नात्म-ऋद्धिः ।
 यद्दानं शुष्को बहिरिव सुहृत्क्षङ्गमे स्नेहपात्रं
 भग्नं सिञ्चत्यहह विरहे तैर्भुवं सोऽतिमात्रम् ॥ ३९
 गाम्भीर्यैणाजं वसहभुवा वर्द्धितो विद्यया च
 प्रागल्भ्यालङ्कृतविनयया श्लाघ्यपाश्चात्यवाचः ।
 सुब्राह्मण्योचितनियमवत्सात्त्विकाहारवेषो
 भाग्यायत्तं प्रस्तरमधुरं प्राप कैशोरमेघः ॥ ४०

इति शकुल-कथके पूर्वाभासः समाप्तः ।

श्रीवामूलाद्रजतगुणवदुयन्नसूत्रेण युक्तो
 दत्त्वोरोऽङ्गं गलमपि गिरे किं श्रियासी विभक्तः ।
 कालेऽतीते कियति स सुहृद् ब्रह्मचर्यैकसारः
 पित्रोराशामुदमपि हृदोऽवर्द्धयन्ने किशोरः ॥ १
 तुच्छं त्यक्त्वा नयनयुगलं पुस्तकेष्वेव लग्नं
 चेतो ग्रन्थार्थजलधितटेऽस्याट भूत्वेव रुग्णम् ।
 आत्मार्थेभ्यो भुवनविजयि ज्ञानमाप्तुन्तदैच्छत्
 प्रातः पद्मं क्रमविक्रसनं रश्मितोऽर्कस्य यद्वत् ॥ २

(३८): दृक्शक्तिसीममित्यन्तं मामित्यनेनान्वितम् ।

श्रोत्रे वंशीध्वनिरधिदृशं मेऽन्तिके कान्तकायो
 घ्राणे वक्त्रादिकुसुमचयोद्भूतगन्धश्चिराय ।
 दूरे वाह्यार्थदलवलिते सदगुणाचारसङ्घ-
 चित्तेऽनृत्यत् स ह्रस्वकुसुमाशकदम्बे त्रिभङ्गः ॥ ३
 बाल्येऽतीते वयसि सुहृदोऽङ्गेषु शीघ्रन्दधानो
 द्राघिष्ठत्वं कनककुसुमस्यर्द्धिकद्रुर्वितानः ।
 अस्मच्चित्तापचितसचिवो ह्येष कैशोरसंज्ञ-
 स्तारुण्यस्यागमनमचिरात् सूचयामास रात्रः ॥ ४
 आक्रीमारं जनकजननीभ्राह्मणोऽप्राप्तरोषः
 पाण्डुच्छाया तनुरनुगतस्नान् स दीर्घात्मभासः ।
 छायापातो निशि यदि विना लोकोतो दुर्विलोको
 भ्रान्तौ तेषान्तदनुगमनादर्शनं दोषवान् कः ॥ ५
 कामोऽचेमोऽस्य तनुभवने प्राप्तवासो न रोषो
 लोभो नाशोभत हृतशुभश्चेह मीहो निराशः ।
 जातोत्सादो मतिमतिमदो नात्र मास्त्रर्थमार्यं
 वास्तव्यन्तत् कुमतिकुहरिष्वन्धकारं क्व सूर्यं ॥ ६
 प्रातर्वाते वहति कमलं कम्पयित्वात्तमाङ्गं
 वर्द्धिषुश्रीर्ललितनलिभौ याचते दूर्यसङ्गम् ।

(३) वंश्या ध्वनिः वंश्या ध्वनिरिव ध्वनिर्निर्यस्येत्येवं पक्षभेदे समासभेदः,
 परपक्षे विशेषवाधे विशेषण्ये क्रियान्वयः एवमन्यत्रा समीपवर्तिन्त्वे ध्वन्यादीनां
 श्रोत्रादिग्राह्यत्वं दूरतया तु तेषामिव विषयाणां सदगुणादीनाञ्च मानसप्रत्यक्षं
 दिग्दर्शिकदम्बद्वयस्तादृशाशकदम्बवच्चित्तमेव । एवत्सर्वं त्रिभङ्गाख्यस्य वन्धी-
 स्त्रिभङ्गमुरारिणा साम्यं गमयति । स इत्यनेन नित्यसम्बद्धस्य यस्येति पदस्या-
 चारसङ्घान्तेः कर्तृपदैः पृथगन्वयात्तदर्थानाञ्च भगवति प्रत्यक्षान्यलौकिकान्वेव,
 प्रकृते तु ससुखकुसुमेत्यविच्छेदः । दोषा वाच्या गुरोरपीति नयेनास्य निर्दोष-
 त्वादिति भावः ।

तादृक् कालस्तनुमपि तथा यस्य कैशोरसंज्ञो
 लीलालोलामलमरचयन्मे सखासौ विभङ्गः ॥ ७
 स्निग्धैरङ्गैः समसुपचितं यस्य संसारद्वयं
 तन्द्रा मन्दा कटितटमृहेणाख्यतामाप नित्यम् ।
 तस्मिन् लोके यदुदितगुणोऽथा खवद्दीपजालः
 खातस्तन्नाङ्कित इव नृपो जिष्णुरासौत् स कालः ॥ ८
 कन्दुकैर्धौकुशलपृथक्का कर्म्मभिर्नैर्म्मचित्रं
 तस्योन्नोतैर्व्यधित बहुधा मन्ददृग् दुःखमात्रम् ।
 तैर्विस्रस्तैर्भवतु परितोऽन्यत्र भ्रून्ना सदोषं
 क्षिप्रोत्क्षिप्तैर्नियममिलितैः क्षापि तस्मावकाशम् ॥ ९
 आसौत् सन्दानितमतिरहो यैः सहाध्यायिभिः स
 प्रज्ञा विद्यादिविततगुणैस्तेषु नैकोऽपि निःस्वः ।
 युक्तो व्यक्तं मधुरमधुरैः कोकिलास्त्रालिचूतैः
 सम्यक् संज्ञो मधुरमधुरैर्नैव वर्षीष्मशीतैः ॥ २०
 प्रत्यक्तीराध्ययनभवने प्राक्तटाज्जुजाया
 ग्राम्यात् पाठाद् गतिरतिगतस्यास्य यन्त्रो सहाया ।
 तस्माद्वाहुप्लवनतरणीचालने नाकनद्याम्
 एषोऽभ्यास्यन्न बहिरसतो ग्रन्थमात्रस्य विद्याम् ॥ ११
 यातायाते गुरुपरिसरे तस्य माङ्गे विधातु-
 र्वात्योक्तोलिन्धपि भयमभूत्कौपट्यवान् जातु ।
 सन्तीर्णोऽभूत् प्लवनविदुषानेन यद्वत् स सेतु-
 र्योऽयं भोगो जगति जनतातारको भीष्ममातुः ॥ १२

(सावशेषम्)

विद्याधरस्य दुःखम्

[निबन्धकः—श्रीभवभूतिविद्यारत्नः]

प्रतीच्यविद्यापारगो विद्याधरः स्वधर्मनिष्ठाद् द्विजकुलात् समुत्-
पन्नोऽप्या बाल्यात् प्रतीच्यदेशपुस्तकान्यधीयानस्तद्गताभिनवभावसम्पूरिते
स्वमनसि कदाचिदलब्धप्राच्यभावावकाश इदानीं च नवभावोद्भासित-
चित्तानां प्रतीच्यानां निखिलभूमण्डलाधिपत्यं प्राच्यानाञ्च हीनता-
करं परवशत्वमवलोकयन् न केवलं स्वमनसा प्रतीच्यभावानामुपादेयत्व-
मङ्गीचकार, अपि तु नियताचरितैर्धर्मकृत-प्राच्यभावैर्वाक्पायव्यापारैः
सर्वसमक्षं तत् प्रदर्शयितुमारभे । एवं संस्कारक्रमार्गालम्बिना तेनात्म-
समाजं कतिपयैः प्राचीनभावरूपैः ब्रह्मसंस्कारकण्टकैः समाकीर्ण-
मवलोक्य सर्वथा तानुन्मूलयितुकामेनादौ निपातिता कारुण्यपरीता
दृष्टिस्तत्रत्येषु चिरावरोधप्रपोद्धितेष्ववलाजनेषु । सोऽचिन्तयत्—
“यः परमकारुणिको हि विधिरिह जगति मानवजातिमसृजत्, तद-
न्तर्गतयोरन्योन्यसापेक्षयोः स्त्रीपुंसरूपयोरकतिगतवैषम्यमन्तरेण
नापरं किमपि तस्याभोषितं भवेद्, येन हि तयोरेकः पुरुषश्चिरं
निग्रहीतरूपेणात्मनः प्रभुत्वशक्तिं परिचालयेदन्वा च नारी किङ्करी-
वाजीवनं नतवदना तां सहमानात्मानं सौभाग्यशालिनीं मन्येत ।
किमशनभ्रमणविद्योपार्जनादिषु नित्यनैमित्तिकव्यापारिषु, किं गृहस्थ-
जनोचितेषु परिणयादिसंस्कारिषु, किं वा मानवत्वपुरस्कारेण सर्वैरेवा-
नुष्ठेयेषु चतुर्वर्गसाधनेषु सर्वत्रैवास्वातन्त्र्यं विनिदेशयन् स्त्रीणवलेष्व-
बलाजनेषु, आत्मभोगपरायणः पुरुषो यत् तत्र स्वातन्त्र्यमवलम्बते,
तद्धि तस्य नारीनिर्थातनमूलं स्वार्थपरत्वमेव प्रकटयति । सम्य-
गसमीचोनमेतद् यदुत्कटपौरुषः पुरुषो नियतष्टयधर्मविलासवेशी

जगति सर्वत्रैव निर्बाधं पर्थ्यटन् विविधकृत्रिमचारुदृश्यपरिदर्शने-
नात्मन इन्द्रियकौतूहलं परितर्पयति, बलविरहिता तु नारी विसर्जित-
निखिलभोगाभिलाषा कूपमण्डकीव, गृहकोणमात्राश्रया समाचरति
केवलं स्वामिपदलाञ्छनस्य नियतसम्भोगसम्पादिकां किङ्करीवृत्तिम् ।
स्वार्थचिन्तैकव्रतैः पुरुषैः किं विस्मृतं यत् मनुजान्तर्गतानां नारोणा-
मपि पुरुषवन्न केवलं पञ्चभूतात्मकं शरीरमपि तु बुद्धग्रहङ्कारैकादशे-
न्द्रियाणि प्रकृतिजानि ममत्वज्ञानकारणानि सन्ति, यैः खलु पुरुष-
वत्तासामपि सर्वसुखभोगेच्छाः प्रबला भवेयुरिति । कामनाश्च ता
बलीनिव निष्ठेणपुरुषचरणेषु समुपहृत्य कथं वा तस्मिन्मात्रयुक्ते
रमणीजनाः ? अतो नारोणां चित्तवेदनाकरमस्वातन्त्र्यं दूरीकृत्य
यथा ता नित्यनैमित्तिकादिमानवव्यापारेषु पुरुषा इव स्वातन्त्र्यमधि-
कुर्युर्द्वारचरितैर्नैस्तथैव सर्वथा विधातव्य”मिति ।

एवं विचिन्त्य विद्याधरेण ‘स्त्रीदारमतं पूर्वं स्वगृह एव प्रवर्तनीयं
ततोऽन्यत्रे’ति न्यायमवलम्ब्यमानेनादौ स्वभार्याया मनोरमायाः संसार-
व्यापारिष्वेकैकशः स्वातन्त्र्यं प्रदातुमारभे । आ बाल्यात् शुद्धान्ता-
वरोधाभ्यस्तचित्ताया मनोरमाया यद्यपि प्रागेव स्वाधौनभावोऽभि-
नवतया किञ्चिद् दुष्करत्वेन प्रत्यभात्, तथापि पुनः पुनः पतिनिर्वन्ध-
कृतेनाभ्यासवशेन क्रमेण तथा स सुकरत्वेन परिगृहीतो येन हि
तरुणवयस्कैरपरिचितैरन्तःपुरप्रविष्टैः पतिबन्धुभिः साङ्गं मुक्तवदन-
माभाषणं, प्रातः सायञ्च सविलासवेशमुद्यानभ्रमणं, पत्या सह देश-
संस्कारार्थं प्रतिष्ठापितासु नानासमितिषु निरवगुण्ठनं उपानदावृतपाद-
पङ्कजं लौलागमनं, पुरुषबन्धुसमक्षं च मुक्तकाण्डं सङ्गीतालपनं—एतत्
सर्वमेवाभिनवस्वातन्त्र्यालोकदर्शन्यास्तस्या नित्यकार्यत्वेन पर्थ्य-
णमत् ।

अविरामवह्नितापजनितकाठिन्या कोमलमृत्तिकेव पतिङ्गतैः पुनः
पुनः स्वातन्त्र्योत्तेजनवचोभिरुत्पादितसाहसा मनोरमा कुलाङ्गनोचितं

शालीनत्वं विहायेतावद्दृष्टत्वमगाद् यत् पुरुषैरालापभ्रमणादिषु व्यापारिषु स्वामिदैवताभिमतग्रहणमपि बाहुल्यं मन्थमानावगणित-मार्हस्थ्य-चिन्ता भर्त्स्यसंकोचं सर्वसंसारभारं विन्दस्य बन्धुभावापन्नैर्यैः कौशित् पुरुषवरैः साहं नानाकर्म्मव्यपदेशेन यथेच्छं गृह्णाद् वह्निर्गन्तुं प्रवहते । पूर्वं पुरन्धीचरितमनुसरन्ती सा रन्ध्र-गृहमार्जन-शिशुपालन-पति-शुश्रूषादिगार्हस्थ्यकर्माणि हृष्टचित्तं स्वकरेण सम्पाद्यात्मानं धन्या ममंभ्र, साम्प्रतं स्वाधोनभावोद्दीपितहृदया सा तानि खल्वधन्यानामेव हीनचरितानीति विविच्य नवनियुक्तकिङ्करजनैस्त्रेष्णां सम्पादनं व्याख्यापयत्, तेन च स्वामिमहोदयज्ञानक्षिकित्तोपार्जकस्य संसारनिर्वाह-पथो व्ययबाहुल्याद् दुर्गमो भवेदिति चिन्ताया नासीत् कोऽप्यवसरो-नवज्ञानालोकालोकिते तस्याः सुविशालहृदये ।

अथ निरञ्जननामधेयः कश्चित् कायस्थकुमारः सुकुमारतातिर-स्तुतकुमारो वाक्चातुर्थ्यादिविविधगुणैकाधारः कायमनोवाग्वापारिषु समुदारः सोऽन्नाहृष्टहोत-स्रदेशोद्धारभार औदार्यस्थ्यातस्य विद्याधरस्य चित्तं नारीजागरणविषयकैस्तन्मतपोषकैर्वचनविन्यासैर्भटित्येव समा-कृत्य परममभूत् तस्य सौहार्दभाजनम् । तयोश्च सा प्रीतिः क्रमेणैव-मुपाचीयत, यन्निरञ्जनो विद्याधरस्य स्वजनान्तर्गत इवावाधं तद्गृहं नियतमेवायासात् । तस्मिन् खलु गतायातविधौ स स्वकौयैश्चित्ता-कर्षकमधुरालापैर्विद्याधरपत्नी मनोरसामेतावत् स्वपत्न्यातिनी चकार, यत् सा चकोरोव सुधाकरं प्रतिदिनं सौत्सुक्यमवैच्यत तस्य शुभा-गमनम् । आगतं च तस्मिन् सा विस्मृतस्वामिसन्तानविषया तेन सह निभृतमेकं गृहप्रकोष्ठमाश्रित्य विविधविश्रम्भालापिष्वात्मान-मासञ्जयत् । अतिशिशवः पुत्रा मातृदर्शनमनाप्नुवन्तः समुच्चक्रन्दन-रवैरापूरयन् समस्तभवनं, विद्याधरश्च गङ्गाधर इवाधारयदात्मशिरसा विपुलं संसारकर्म्मस्रोतोनिवहं ; परिवालकजनाश्च स्वामिन्या अदर्शना-दलब्धभोतिकारणलेशावकाशा यथेच्छं कृतवन्तः संसारानिष्टकाराणि

वर्षसमाचरणानि, निरञ्जन-अधुरसम्भाषणरता तु मनोरमा निश्चितेव गृहक्रोणमधिष्ठितवती।

स्वदेशीद्वारप्रतिजो निरञ्जनस्य नित्यं नूतन-देशात्मबोधक-वचनैः संक्रामित तस्मात् मनोरमा क्रमेण नानाविधेषु जनहितकार्येष्व्वात्मानं नियोजयितुमारभे। सर्वथैव निरञ्जनस्तस्य सहचर आसीत्। एतस्य परिणामोऽयमभूत्, यद् विद्याधरवराकस्यैहिकसुखनिलयं प्रतिजन-महेष्टितं प्रियाप्रमाणमसुखं सध्यगेव विलुप्तम्। प्रियया सह क्षणं विश्रमालापं कुर्वन्तस्व निरञ्जनो गृध्र इव सहसा समापत्य मध्याह्ने समितिगमनव्यपदेशेन निश्वासाच्च छायाचित्र-(Bioscope)प्रदर्शनव्याजेन भ्रष्टितिं तास्यन्वयापारयत्। येन हि दरिद्राणां मनो-ऽभीष्टमिव तस्य भार्याभोगसुखकल्पनमुत्थायैव हृदि विलीयमानं भ्रममपीडयन्तस्व शास्त्रिकरं गार्हस्थ्यजीवनम्।

अपि च गृहीत-स्वातन्त्र्यप्रताया मनोरमाया नवनवैः स्वाच्छन्दिक-सम्प्रदायैः सम्मिलन्याः कुलनारीजनोचिता निर्धूलरुचयोऽपि विविध-वर्णसम्प्लिशिता आय इव भङ्गत् खलु वैचित्र्यमवापुः। तथाहि स्वपते-रवस्थानुरूपैः सामान्यप्रसाधनैस्तुमिं नोपगच्छन्ती सा तेषां स्वच्छन्द-रुचिसम्प्रदायानामनुकृत्या नित्यं महाध्वनिपरिवर्तनं संघटयन्ती प्रभूतार्थव्ययभारप्रपौडितस्य स्वामिनो मनसि महतीम् ऋणचिन्ता-मुदपादयत्। पूर्वं सा भारतकुलललेनैव नतमस्तका पल्लुरादेश-मपालयत्, इदानीं त्वतिप्रगल्भप्रतीच्यानार्थाचरणशौलतया पतिं वाक्यानि कर्कशवचनैर्लङ्घयितुमपि न विचंचाल।

एवं नारीस्वातन्त्र्यप्रशिक्षणवंशदण्डं सर्वथा स्वशिरसि निपात्यमान-मवलोक्य सानुतापो विद्याधरो मनसाऽर्पथ्यालोचयितुमारभतात्मनो भ्रान्तिमयमभिमतम्। तस्मिन् समये कैश्चिदुत्कटदेशसेवकैर्नारीणां शक्तिरूपत्वमङ्गीकुर्वाणैस्तत्सहायतया भारतीद्वारकामनां पोषयद्भिः "स्वदेशसेविका"द्वयं विपुलभेकं नारीसैन्यं संघटितम्। तेषामन्यतमो

निरञ्जनः प्रियसखीं मनोरमामेतस्य महोद्देश्यमतिनिपुणं विज्ञाप्य
तां तदन्तर्भूतं किमपि नेत्रीपदं ग्राहयितुमशकत् ।

अथ कदाचित् भारतीद्वारैकव्रता वाङ्मात्रपौरुषास्ते स्त्रीपुंसकृता-
मतिविपुलां वाहिनीं योद्धृक्रमेण राजपथेषु परिचालयन्तो राजपुरुषाणां
चेतःसु क्लमप्यव्यक्तदिकटभावमजनयन् । तत्प्रातरेव पतिकरार्पित-
शिशुसंसारसम्भारभारा मनोरमा निरञ्जनेन सह गृहान्निःसृत्य सेना-
रूपेण तां वाहिनीं प्रविशन्त्यहनिशं देशजनन्या मोचनचेष्टनमका-
र्षित् । विद्याधरस्य दुरदृष्टतया तद्दिने पाचकोऽपि रन्धनार्थं नागतः ।
प्रबलक्षुधावेगमसहमानानां वाष्पाकुलनेत्राणां मृतप्रायाणां शिशु-
पुत्राणामुच्चरोदनरवैरुद्देजितचित्तो विद्याधर उपायान्तरमनवेक्ष्य स्वय-
मेवाक्षपाकभारमग्रहीत् । पूर्वस्यां निशायां तु वृष्टिपतनेन्धनकाष्ठा-
न्यार्द्रीकृतानि । मुहुर्मुहुस्तैरग्निमुद्दीपयितुं यतमानोऽपि स विफल
प्रयत्नः सञ्जातः । आर्द्रेन्धनसंयोगादतिप्रबलधाराभिर्धूमराशिना समुत्-
पत्याच्छादितं रन्धनगृहं, भृशं तस्य नयनयुगलञ्चाभिभूतम् । येन
ह्यविरलगलदशुभिः प्लावितकपोलः स दुःखदुःखेनाचिन्तयत्—“अहो
नारीणामस्त्रातन्त्रप्रकृतमशुपातं विमोचयता किं स्वनेत्रे नानीतं तत्
क्लेशकरमशुवर्षणम् ? लोकचरित्रशिञ्जकैस्त्रिकालदर्शिभिः प्रवृद्धैः सुष्ठु
खल्विदमुक्तं—

“बाल्ये पितुर्वशे तिष्ठेत् पाणिग्राहस्य यौवने ।

पुत्राणां भर्त्सि प्रेते न भजेत् स्त्री स्वतन्त्रताम् ॥” इति ।

मूढचित्तेन मया कथमादौ न गृहीतमेतद्वितवचनमिति ।

जनन्यष्टकम् *

[निबन्धकः—वरदाचरणकाव्यसाङ्ग्रहतोर्यः]

भूमिष्ठमात्रं निजदेहपाते
निःशङ्कमङ्गे निदधे सुतं या ।
नाजीगणत्तत्प्रसवोत्पदुःखं
हा हा धरण्यां जननीसमा का ॥ १
प्रायेण सञ्चारहितापि सूनुं
स्नान्यप्रदानाय हृदि क्षिपन्ती ।
आशालता मे फलितेति मेने
हा हा धरण्यां जननीसमा का ॥ २
त्वं ब्रष्टि मातर्जननी-हृदीह
दुःखं न दद्याः समुपोष्य नम्रा ।
षष्ठेऽङ्गे षष्ठीं समुपास्त यास्मिन्
हा हा धरण्यां जननीसमा का ॥ ३
धौष्यां रजन्यां शयने विमुक्तं
प्रस्रावविष्टं निदधेऽन्यतो या ।
स्वयञ्च तत्रैव सुखेन शिश्ये
हा हा धरण्यां जननीसमा का ॥ ४

* अकालोपरतेन अप्राप्ताष्टाविंशतिना वत्सराधिककालं कठिन-
रोगसमाक्रान्तेन शय्याशायिना जनन्याः परिचर्यादर्शनविस्मितेन वाशिष्ठ-
वंशसम्भूतेन न्यायस्मृतिसांख्यकाव्यवेदान्तादिशास्त्राभिज्ञेन सुमूर्धुणा निबन्ध-
कर्त्ता मनसा विचिन्त्य भाषितं तदुभ्रातृष्युत्प्रेण श्रीहरिचरणश्रीश्रीणा श्रुत्वा
लिखितमेतत् ।

अन्धेऽथ खञ्जे वधिरेऽपि पुत्रे
 या स्यात् समाश्वासवती सदैव ।
 भिक्षा वरं मेऽपि सपुत्रिकाया
 हा हा धरण्यां जननीसमा का ॥ ५
 कफादिरोगैर्विकले स्वपुत्रे
 कष्टं कठोरं बहुधा सचिन्ता ।
 स्नानेऽशने वा शयने दधे या
 हा हा धरण्यां जननीसमा का ॥ ६
 कान्तासुतौ वित्तसुखाभिलाषौ
 पितापि सूनोः सुयशोऽभिवाञ्छेत् ।
 माता परं पुत्रशरीरसौस्थ्यं
 हा हा धरण्यां जननीसमा का ॥ ७
 या शेषशय्याशयिता मृतव
 स्थितापि सूनोः शुभमीप्सते स्म ।
 सुताशुद्धसंमोच्य प्रबोधयन्ती
 हा हा धरण्यां जननीसमा का ॥ ८

को नु खलु 'रत्नप्रभा'कर्ता ?

[निबन्धकः—के. ए. रामलिङ्गशास्त्री]

प्रसन्नगम्भीरस्य ब्रह्मसूत्र-शाङ्करभाष्यस्य विविधा व्याख्या विलसन्ति
 किल । तासु 'रत्नप्रभा' नाम्ना व्याख्यायाः कर्ता कः ? इति काचि-
 द्विचिकित्सा साम्प्रतं चित्तम् आस्माकीनम् आस्कन्दति ; कुतः संशयः ?
 सर्वत्रापि भारतवर्षे रत्नप्रभाया रामानन्दीयत्वेन प्रसिद्धेः ; यथा

नाम श्रीमद् 'आनन्दज्ञान' विरचितस्य व्याख्यानस्य 'न्यायनिर्णय' नाम्नः आनन्दगिरीयत्वेन प्रथा बहुलम् समुलभ्यते, नन्वेवमेव एतस्या रत्नप्रभायाः रामानन्दीयत्वेनैव प्रख्यातिरिति अविवादम् ; सैषा भाष्य-रत्नप्रभा-व्याख्या बहोः कालात् पूर्वं वाराणस्यां, कलिकातायां च श्रीजैवानन्दविद्यासागरप्रभृतिभिर्विद्वत्प्रकाण्डैः शोधिता मुद्रापिता प्रकाशितेति च जानन्थेव नः प्रियपाठककण्ठीरवाः ; तत्र सर्वत्रास्या 'रामानन्दीयम्, रामानन्दोयम्' इति पठनपाठनादिष्वधिकृतैः व्यवहियमाणत्वमेव साक्षात् कर्णाकर्णिकया चावगतमस्माभिः ; 'बाम्ने, इत्युपाह्व-श्रीमहादेवशर्मणा (Bombay) मुख्यां 'निर्णय-सागर'मुद्रणालये मुद्रापित-प्रकाशिते रत्नप्रभा-भामती-न्यायनिर्णयाख्य-व्याख्यात्रयोपेते ब्रह्मसूत्र-श्रीशाङ्करभाष्यग्रन्थे तु रत्नप्रभा श्रीगोविन्दा-नन्दविरचिता इति स्पष्टम् आदावन्ते च मध्ये च अङ्किता विराजते ; तदेतत् साधु वा असाधु वेति सकुतुकं किञ्चिद् विमृश्यते ; श्रीरामानन्द-सरस्वती-यतीश्वरः खलु श्रीमद्दरामभद्रभक्त इति कर-वदरवद् अवगम्यते ; अयमेव सुधीः 'विवरण-प्रमेयसंग्रह'-नामधेयस्य महनीय-ग्रन्थरत्नस्य कर्तेति तादृशप्रबन्धपरिशौलनेन निश्चप्रचम् ; तत्र च रत्नप्रभायां श्रीराममेव सदा एष स्तौति, इति दिङ्मात्रमुदाह्रियते—

“यमिह कारुणिकं शरणं गतोऽप्यरिसहोदर आप महत् पदम् ।

तमहमाशु हरिं परमाश्रये जनकजाङ्गमनन्तसुखाकृतिम्” ॥ १ ॥ इति

उपोद्घातोपक्रमे, उपसंहारे च—

नानाविधग्रन्थजातं वीक्ष्य सम्यग् यथामति ।

शारीरकस्य भाष्यस्य कृता व्याख्या सतां मुदे ॥

अन्तर्यामी जगत्साक्षी सर्वकर्ता रघूदहः ।

अतोऽत्र दोषोऽशङ्कः स्याद् एष ह्येवेति शासनात् ।

वक्षस्वन्तोश्च पार्श्वे करतल-युगले कौस्तुभाभां दयाञ्च

सीतां कोदण्डदीप्त्यामभयवरयुतां वीक्ष्य रामाङ्गसङ्गः ।

स्वस्थाः क्व स्वादितीयं हृदि कृतमनना भाष्यरत्नप्रभाख्या

स्वात्मानन्दैकलुब्धा रघुवरचरणाश्रोजयुग्मं प्रपन्ना ॥

इति पद्येन स्वकीयं प्रबन्धप्रसूनं श्रीमद्रघुवरपादारविन्दद्वन्द्वे सम-
र्पयति स्म ; किञ्च. ब्रह्मसूत्राणाम् अध्यायचतुष्टयस्य एकैकपादस्य
अधिकरणारम्भे वा अवसाने वा प्रायशः तत्तदधिकरणविषयानुगुणं
श्रीमद्राघवमेव स्वेष्टदैवतं ववन्दे इति, एतदपि उदाह्रियते ; प्रथमा-
ध्याय-द्वितीयपादारम्भे तावत्—

श्रीरामं सिद्धमन्तारं गुहाशयिनमन्तरम् ।

अन्तर्यामिणमज्ञेयं वैश्वानरमहं भजे ॥ इति,

तत्रैव तृतीयपादे—

द्युभ्योत्तभूमपदमक्षरमौक्षणीयं

श्रीराममल्पहृदि भान्तमधोशितारम् ।

इन्द्रादिवेद्यमखिलस्य च शासितारं

ज्योतिर्नभःपदमनिद्रमजं भजेऽहम् ॥

द्वितीयाध्यायारम्भे तावत् प्रथमे पादे—

सांख्यादि-स्मृतियुक्तिभिर्न चलितो वेदान्तसिद्धान्तगो

निर्मूलैर्विविधागमैरविदितो व्यामादिजन्माप्ययः ।

उत्पत्त्यन्तविवर्जितश्चितिवपुर्व्यापो च कर्ताऽंशको

लिङ्गेन प्रथितोऽपि नामतनुज्ञत् तं जानकोशं भजे ॥

तत्रैव द्वितीये पादे—

सांख्य-तार्किक-बौद्धाश्च जैनाः पाशुपतादयः ।

यस्य तत्त्वं न जानन्ति तं वन्दे रघुपुङ्गवम् ॥

तत्रैव तृतीये पादे—

वियदादिविधातारं सीतास्वाज्ञ-सधुव्रतम् ।

नित्यचिद्विश्वकर्तात्माभिन्नं सर्वेश्वरं भजे ॥

द्वितीयाध्यायारम्भे ऽपि प्रथमे पादे—

यं हि वैराग्यसम्पन्नास्तत्त्वमर्थविवेकिनः ।

लभन्ते साधनैर्दान्तास्तं सौतानायकं भजे ॥

तुरीयाध्यायारम्भे ऽपि प्रथमे पादे—

यज्ज्ञानाज्जीवतो मुक्तिरुत्क्रान्ति-गति-वर्जिता ।

लभ्यते तत्परं ब्रह्म रामनामाऽस्मि निर्भयम् ॥ इति ।

‘श्रीगौर्या सकलार्थदं निजपदाभोजेन मुक्तिप्रदम्

प्रौढं विघ्नवनं हरन्तमनघं’ श्रीदृशिद-तुण्डासिना ।

वन्दे चर्म-कपालि कोपकरणैर्वैराग्यसौख्यात्परं

नास्तोति प्रदिशन्तमन्तविधुरं श्रीकाशिकेशं शिवम् ॥’

इति रत्नप्रभाप्रारम्भे द्वैतीयैकश्लोक-परिशौलनेन ज्ञायते व्याख्येयं

किल वाराणसौम् अधिवसद्भिः श्रीरामानन्दसरस्वतीभिः सङ्कलिता

इति ; किञ्च,

कामाक्षीदत्तदुग्धप्रचुरसुरनुत-प्राज्यभोज्याधिपूज्य-

श्रीगौरीनायकाऽभिव्यक्तनशिवरामार्य-लब्धात्मबोधैः ।

श्रीमन्नोपालगौर्भिः प्रकटितपरमाहै तभासा स्मितास्य-

श्रीमन्नोविन्दवाहीचरणकमलगौ निर्हृतोऽहं यथाऽलिः ॥

पद्यमिदं सूक्ष्मेच्छिकया अनुसन्धेयमानं सत् श्रीमद्वरामानन्द-

सरस्वतीपादानां गुरुपरम्परां याथातथ्येन सुविशदं विख्यापयति ;

तथाहि—श्रीरामानन्दसरस्वतीचरणानां गुरवः श्रीगोविन्दसरस्वती-

चरणाः ; अमोषां गुरवः खलु, श्रीगोपालसरस्वतीचरणाः ; एतेषां तु

गुरवः श्रीशिवरामार्यनामधेयाः ; एषां मनीषिणां हि—

श्रीकामाख्या नाम देव्या पायित-पयःप्रभावेण—

‘शिवस्य हृदयं विष्णुर्विष्णोश्च हृदयं शिवः ।

यथा शिवमयो विष्णुरेवं विष्णुमयः शिवः ॥

यथाऽन्तरं न पश्यामि तथा मे स्तस्त्रिरायुषि ।

... .. ॥'

इति श्रीस्कन्दोपनिषदादिषु प्रबोधितरीत्यनुसारम्, श्रीगौरौनायकस्य पार्वतीपतेः शिवस्य, ई-नायकस्य च लक्ष्मीपतेः विष्णोः रामस्य च ऐक्यबुद्धिरुद्दिशाय इति, नन्वत एव एते शिवरामार्थाः अन्वर्थेनामधेय-भागधेयभाजनम् इति च अवश्यमङ्गीकर्तव्यम् । अपि च, केचित् खलु व्याख्याहवरेण्याः, स्वयं यस्य कस्यापि प्रबन्धस्य व्याख्यां विरचस्य, गुरोराख्यया प्रकटयन्ति ; गुरवे च समर्पयन्ति इति दृष्टचरम् ; श्रीरामानन्दसरस्वतीपादास्तु न तथा कृतवन्तः ; 'श्रीमद्गोविन्दवाणी-चरणकमलगो निर्बृतोऽहं यथाऽलिः ।' इतीदृशान्तिम-पादपर्या-लोचनेन,

श्रीशङ्करं भाष्यकृतं प्रणम्य व्यासं हरिं सूत्रकृतं च वच्मि ।

श्रीभाष्यतीर्थं परहंसतुष्ट्यै वाग्जालवन्धच्छिदमभ्युपायम् ॥

विस्तृतग्रन्थवोक्षायामलसं यस्य मानसम् ।

व्याख्या तदर्थमारब्धा भाष्यरत्नप्रभाभिधा ॥

इत्याद्युपोद्घातपद्यविवेचनेन च श्रीरामानन्दसरस्वतीचरणानां गुरुवर्या एव श्रीगोविन्दसरस्वतीचरणा इति अकामैरपि अभ्युपेयमित्यभिप्रेतः । 'विवरणप्रमेयसंग्रह'-प्रबन्धपरिशोलनेनापि, रत्नप्रभाप्रबन्ध्यां श्रीराम-भक्तिधैर्यत्वम्, रत्नप्रभा-व्याख्याहृत्वं च अनन्तरवाङ्मये निरूपयि-ष्यामः । इति शिवम् ।

संस्कृतपत्रिकाविमर्शः

सुप्रभातम्—षष्ठवर्षे सौरश्रावणभाद्रयोः । प्रदत्तपरिचय-मिदं संस्कृतसाहित्यसमाजस्य मासिकं मुखपत्रम् । 'अद्वितीयमिदं संस्कृतमासिकपत्रम्' इति स्वयमेवोद्धोष्यतेऽनेन । तथापि 'सुप्रभात'-मिदं विगतेषु दिवसेषु विगतजीवनमिवासीत्, आसीदित्यस्य नायमर्थो-

यदिदानो नास्ति ; अस्यैव कष्टमयमेवास्य जीवनम् । 'पत्रस्य यथा-
समयप्रकाशनाभावेन बहवो ग्राहका अस्य ग्राहकत्वं त्यक्तवन्तः,—
यन्नालय उपेक्षां करोति—सहायकस्य भृत्यस्य चाभावः' इत्यादिक-
मात्मविनिवेदनातो विज्ञायैव वयमस्याद्वितीयत्वं प्रतिपद्यापि स्वयं
सम्पादकमहत्तमेनैव कृतमद्वितीयत्वभङ्गमङ्गीकुर्महे इति विदितमास्तां
सौप्राभातिकानाम् ।

उद्यानपत्रिका—पुस्तकम् : सञ्चिके १, २ । इयमपि दत्त-
परिचया । अस्यामेकं पारितोषिकमुद्धोषितम् । 'सम्पादपञ्चमजार्ज-
धर्मतरणिर्विद्योततां भूतले' 'जोयात् पञ्चमजार्ज-लाङ्गविजयो श्रीचित्र
शन्वाव(?)धेः' अनयोरन्यतरां समस्यामादाय यावच्छक्ति श्लोका
विलिख्य मार्गशीर्षदर्शात् प्राक् प्रेषण्योयाः । ययोः श्लोका उत्तम-
तया निर्धार्यन्ते तयोरेकस्य स्वर्णपदकम् अन्यस्य रजतपदकं च दास्यते ।
S. K. P. Moman Ram Shastri V. B. Asthana Pandita,
Shri Rama Vaikuntha, Puskar, Ajmir. अस्यां सम्पादकीये
चोक्तं—'नवौनानपेक्ष्य प्राचीनरौत्याऽधिगतविद्यानामयं विशेषः यदिमे
सुखस्थविद्या भवन्ति न पुस्तकस्थविद्याः । तादृशा इदानीं क्रमेण
अपचीयमानसंख्या भवन्ति ।' विचारयन्तु अस्य वचनस्य समीचीनता-
मसमीचीनतां वा साध्वसाधुविचारनिपुणाः प्रियपाठकाः ।

परिषत्सन्देशः

शोकप्रकाशः—प्रियवाचक-महाभागाः ! अहन्महनि श्रावं
श्रावं देवस्य वैवस्वतस्य संहारलीलायामत्यादरं को वा विवेकी
नेच्छति वधिरौभूतामात्मकर्णहयोम् । पुरुषायुषज्जीवित्वमिदानीं
शास्त्रकुक्षौ लौनमलीकतामिव व्यगाहत प्राणिनां वास्तवदशायाम् ।
क्रियद्दिनान्तर एव केचन तथाभूताः प्रख्यातकोर्त्तयो जनाः परलोक-

मुपागमन् ये सर्वथा जनप्रिया विद्वांसो दानवीरत्वादिगुणोपहिता-
श्वासन् । तत्र—

महाराज-मणौन्द्रचन्द्रनन्दी—प्राथम्येन निर्देशमर्हति ।

अयं हि महात्मा दानवीर इति ख्यातः श्रीलेन सर्वेषामेव जनानां
हृदयमावर्जयत् । को वा वङ्गीयस्तत्रभवतः स हृदयता-गोचरीभूत-
मात्मानं नाभ्युपैति । न जानीमो वयं दानश्रीष्ठात्तत्रभवतः प्रत्या-
ख्यातानर्थिनः । यत् सत्यमव्यभिचारीव वचनमिदं वक्ष्यमाणं मानवेषु
केवलं तत्रभवत्येव प्रयुज्यमानमभिलषत्यभिरूपसम्प्रदायः—‘अर्धितस्तु
न महान् समौहते जीवनं किमु धनं धनायितुम् ।’ इति । द्वितीयश्च
तत्रभवान् विक्रमपुरान्तर्गत ‘टोलवासाइल’निवासी—

म. म. कृष्णचरणतर्कालङ्कारः—स्मार्त्तप्रकाण्डोऽयं

स्मृतिशास्त्रेषु प्रगाढव्युत्पत्तिं लभमानो नयंप्राचीनन्यायेष्वपि ज्ञान-
विशेषमुदकर्षयत् । जीविकाव्यपदेशेन प्राचीनप्रथामुल्लङ्घ्य भृति-
सूत्रेण विद्यायाः शिष्यसंक्रमकर्मख्यात्मानं नियोजयतोऽपि प्रावर्त्ततास्य
विशेषेष्वैव ब्राह्मणानामाचारपद्धतिरक्ष्येति को वा नाङ्गीकुर्यात् ।
अन्तर्दानेन चास्य कैव स्याद् दशाविपर्य्यासपरम्परा स्मृतिशास्त्रस्येति
व्याकुला वयमनुक्षणमनुदधः । तृतीयस्तत्रभवान् मद्रप्रान्तीयः—

एस, भि, आप्लाचार्यः—विद्वत्प्रकाण्डोऽयम् आङ्गला-

दिशास्त्रे कृतविपुलश्रमः ‘राजासुद्धि’स्य गभर्णमेण्ट् आर्टस् विद्यालये
अध्यापकपदे नियुक्त आसीत्, पश्चात् भारतगभर्णमेण्टसकाशाद् इत्तिं
लब्ध्वा न्यायशास्त्राध्ययनार्थं जन्मभूमिं परित्यज्य सुदूर-वङ्गप्रान्तीय-कलि-
कातामहानगर्यां वासमकल्पयत् । अप्रमेयाद् दौर्भागधेयादधीतिकामो-
ऽयं न केवलं स्त्राभिलषितादध्ययनाद् नवा केवलमनुवेलप्रियात् स्वदे-
शात् परं जीवनदेव चिराय व्यच्छिद्यतेति विद्वद्यते नश्यतः । अनया
चाहमया वासनया प्रेत्यापि शान्तिमनाप्लवतस्तत्रभवतामात्मनश्चिर-

शान्तिं कामयमाना वयं तदीयपरिजनेभ्यः सन्नद्धः ह्यतामुज्ज्विषामः ।
चतुर्थः—

सुरेन्द्रनाथरायः - धीरधुरोणोऽयं पराधीनताविधूनितेऽस्मिन्
भारतवर्षे स्वाधीनया जीविकया निकायस्थोऽपि प्रभूतं धनमुर्जवत् ।
स्वप्रतिष्ठञ्च भारतीयव्यवस्थापरिषदि पदं कृत्वा देशस्य दशकस्य चोप-
कारमकरोत् । पञ्चमः—

पञ्चाननदास-मुखोपाध्यायः—कलिकातायां प्रेसिडेन्सि-
नामधेय-महाविद्यालयाध्यापकोऽयम् अध्यापनायामन्वयंमकरोन्नाम-
धेयमिति तच्छात्रा एव सर्वदा प्रस्तुवन्ति । षष्ठः—

चारुचन्द्रसिंहः -- विवादपटे गभर्णमेष्टपन्नतः समुपक्षिप्तो-
ऽयं व्यवहाराजीवो जीववदेतत्स्थूलशरीरे प्रभूतानि धनानि प्रभूतं
यशः प्रभूतञ्च मानसन्दोहमविन्ददिति के वा परनिन्दोपजीविनोऽपि
नोपजीवेशुः ।

तैस्तेर्धीरधुरन्धरेर्विधुरीकृता वङ्गराजधानी निधानक्षयदीना
नास्मान् यथापूर्वं धिनोतीति नातिरिच्यते वचः । सर्व एवैते महात्मानः
परिषत्सभ्या आसन्निति सविशेष-शोकक्षुब्धा वयं तत्परिजनेभ्यः
शोकविकलेभ्यो विभ्यद्भ्यश्च संसारमार्गादौश्वराशीर्वादमभिनिर्हराम
इति ।

आङ्गलप्रतिष्ठाने संस्कृतनिष्ठा—महद्विदं महीय्य-
मानायाः सुरभारत्याः प्राभातिकमिव कोकिलकलञ्जितमाशास्थानं,
यदद्यतन-कालकलायामाङ्गलादिभारतौरसकेष्वपि तस्याः प्रति-
भात्यादरभूमा । श्रोत्रियेभ्योऽपि साधुसंस्थास्वाद्यमानमिव बानर-
वृत्त्यमत्यादरोयमस्तु वा सोपहासमस्तु वाप्रस्तुतनिन्दाभिनन्दितं,
तथापि यथा तथा वा कृतसंसर्गाः प्राणिवर्गा गैर्वाणगिरा काले नून-
मस्या गुणवश्या भविष्यन्तीति नास्माभिरल्पमप्यन्मनायितव्यम् ।

इतः पूर्वं कलिकाता-विश्वविद्यालयाध्यापकानां आर्ट्स फ्याकाल्टि क्लब (Arts Faculty Club, Calcutta university) नामधेये प्रतिष्ठाने वार्षिकोत्सवसुपलक्ष्याभूत् संस्कृतरूपकाणामभिनयः । परिषन्नाट्यसमितिरेव तत्र सादरमाह्वता “मध्यमव्यायोग-मत्तविलास-भगवदञ्जकीय” रूपकाणामभिनयेन समन्वतोषयद्वेषैकदृशामपि मानसमिति ।

“स्कटिशचाञ्च” महाविद्यालये चाब्दिकं “संस्कृत-संस” आहोत्-सवसुपलक्ष्य “संस्कृतसाहित्यपरिषच्छास्त्रसमित्याः” सवहुमानमभ्यर्थितया कृतः “कर्णभार” व्यायोगाभिनयः प्रभिन्नप्रतिभानामाङ्गलभाषाध्यायिनामपि च्छात्राणां मानसमतोषयत् । आसौच तत्र समागतानां चित्तरञ्जकः प्रभूतानां विषयाणां समभिहारः कृतस्तत्समायोक्तृभिरिति शम् ।

रसमञ्जरी

[निबन्धकः—श्रीदक्षिणारञ्जन-शास्त्री एम्. ए]

कात्तप्रतिभा—अथैकदा शिरोमणिर्माधवमाह—माधव, प्रत्न-तत्त्वे ते कीदृशी कुशलतेति ज्ञातुं समुत्सुकोऽहं पृच्छामि कालिदासः कदा प्रादुरभूदिति । प्रत्युत्पन्नमतिना माधवेनोक्तं ;—प्रत्नतत्त्वशास्त्रे अन्तरङ्गबहिरङ्गप्रमाणयोरन्तरङ्गप्रमाणमेव बलौयः । अतो मयान्तरङ्गप्रमाणमाश्रित्योच्यते कालिदासः समुद्रगुप्ताख्यनरपतेः समय एव प्रादुरभूत् । अन्यथा कथमनेन—“आ समुद्रक्षितीशानां” “गोप्ते गुप्ततमेन्द्रियाः” इत्यादौ ‘समुद्र’शब्दस्य ‘गुप्त’शब्दस्य च प्रयोगः कृतः अनयोर्मेलेनेन च ‘समुद्रगुप्त’ इत्येव भवति ।

* * * * *

शिरोमणिः पुनरप्याह—माधव, उच्यतामिदानीं कालिदासो जन्मना कृतमं देश समलङ्कृतवानिति । प्रदत्तत्वविशारदो माधवो विहस्याह ;—अत्रापि अन्तरङ्गप्रमाणबलमाश्रित्य मयोच्यते ;—वङ्गान्तर्गत-तालीवनाख्य-पत्तनमेवास्य जन्मना समलङ्कृतमिति । कथमन्यथानेन प्रयुक्तं 'तमालतालीवनराजिनोला' इत्यादिकम् ?

* * * * *

शिरोमणिः प्राह—माधव, 'मोक्षमूलर' प्रसुखाणां कथं वेदप्रकाशे वेदव्याख्याने वाधिकारः सङ्गच्छते स्नेच्छानाम् ? माधवेनोक्तं—यतस्ते मोक्षमूलरादयो जर्म्नीयाः । जर्म्नी इति शब्दस्तु शर्म्नी-शब्दादेवोत्पन्नस्तस्मादभिन्नश्चातो ब्राह्मणास्ते, यतः शर्म्नीति ब्राह्मणानामेवोपनाम । वेदप्रकाशविधौ वेदव्याख्याने च ब्राह्मणानामेवाधिकारः । अन्यच्च ते खौष्टीपासकाः कृष्णोपासका एव । अतो नास्ति दोषलेशोऽप्यत्र । जापानानां तु न वेदे अधिकारो यतस्ते यवनाः । न वा 'अग्रासीरिया' निवासिनां यतस्ते असुराः ।

* * * * *

श्वशुरालयं प्रति गच्छन् माधवः पित्वा समादिष्टः ;—'पुत्र, श्वशुरालयं गत्वा श्वशुरादिभिः सह सदात्तापादिकं विधीयता'मिति । माधवोऽपि तथेति गृहीताङ्गः श्वशुरालयं संप्राप्य पितुरादेशं शिरसि निधाय श्वशुरमाह—'श्वशुर, किं विवाहितो भवान्' इति । श्वशुरस्तु जामातुरालापेन विस्मयपयोधिजले दुःखपारावारि च निममज्ज ।

—

संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।
भावालोकेर्मनःपद्मं प्रकाशयतु धीमताम् ॥

January
1930.

} १८५१ शकौघे पौषे
} १२३-वर्षस्य ६म-संख्या

{ Vol. XII.
{ No 9.

जनन्यष्टकम्

[निबन्धकः—श्रीसोतानाथकातिरठः]

मातस्त्वं परमेश्वरोव महिमा ते केन विज्ञायते
त्वं दुःखक्षयकारिणी मम सदा र्गर्गापवर्गप्रदा ।
त्वच्चक्षुः शिशुकालतस्त्वमधमस्थानन्दनं चेतसः
सञ्जाह्वीनतया तवेदमधमो नाञ्जासिषं किञ्चन ॥ १
आजन्मैवमसच्चदुःखनिचयं सासञ्चमाना सती
राक्षत्वा बहुरोगतः कृतवती त्वं देवि ! मां मानुषम् ।
तस्मादव्य शुभाशुभस्य विषयं जानन् स्वकार्ये क्षमो
मातस्ते विषयं विचिन्त्य विमनाः क्रन्दामि हा मन्धोः ॥ २

जनुदे ! जठरे परिगृह्य जनुं

क्रमशोऽवयवान् कुशलानगमम् ।

अशनीयरसै रसनादिरसौ
 तव मेऽवयवः परिपुष्टिमितः ॥ ३
 तव पालनतस्तव पोषणं
 स्तव धारणतस्तव ताडनतः ।
 तव शासनतस्तव भाषणतो
 जननोह सुतस्तव वृद्धिमितः ॥ ४
 जगदौश-सकाश इमं हि सुतं
 कुशलं सकलं कतिशोऽचतथाः ।
 जननौमिव नो जगतीह जनं
 परिलोकयते सुत एष हितम् ॥ ५
 अजयेऽप्यजयं विजये विजयं
 अशुखेऽप्यसुखं सुसुखे स्वसुखम् ।
 अशुमेऽप्यशुभं सुशुमे स्वशुभं
 स्वसुतस्य कृते सततं लभसे ॥ ६
 बहुकालपरं मम दर्शनतो
 बहुकालपरं घनदर्शनतः ।
 सुखदे ! शुभदे ! शमदे ! बहु मां
 सलक्षेव हि पश्यसि तोक्वधूः ॥ ७
 अकृतज्ञसुतेन हि शैशवतो
 नहि मोहवशान्महिमा मञ्जिते !
 तव बुध्यत एव मया क्षमतां
 भङ्गतीं भवतीं प्रणमामि सदा ॥ ८

तन्त्रालोचनम् *

[निबन्धकः—श्रीचिन्ताहरणकाव्यतीर्थः एम्. ए.]

सम्यगालोचनाभावात् शास्त्रान्तराणीव तन्त्रशास्त्रमपीदानी-
न्तने काले दुर्ज्ञेयतां भजत् क्रमेण विलोपमिव समासीददुपलक्ष्यते ।
तन्त्रतत्त्वञ्च सम्यक्तयाऽनवबुध्य शास्त्रस्यास्य धर्मोत्कर्षापाद-
नाशक्तत्वादिदोषप्रचुरत्वमनलसमुद्घोषयन्ति केचन सुतरामालोचित-
विविधतत्त्वाः प्रज्ञावन्तोऽपीति विशेषणानादरोपहतमिदं शास्त्र-
मधुना पण्डितसमाजेषु । यत् सख्यं गुरुपदेशमन्तरा शास्त्र-
स्यास्य रहस्यं न किमप्यधिगन्तुं शक्यम्,—न वा कथमपि समधिगत-
रहस्या अपि सुमनसः 'गोपयेन्मातृजारवत्' 'गोप्या कुलवधूरिव'
इत्यादिशास्त्रनिदेशमुररीकुर्वन्तः अधिकारिणं शिष्यमन्तरेण यत्र तत्र
रहस्यं प्रकाशयितुं कामयन्ते । न च विना साधनं केवलं शास्त्रालो-
चनेनैव तन्त्ररहस्यं कोऽपि प्रभवेयुरवबोद्धुम् ।

तथापि यथाशक्ति आधोयमाने प्रयत्ने शास्त्रालोचनमात्रेणाऽऽपि
शास्त्ररहस्यं स्फुटीभवतु मा वा, शास्त्रविषयम् अवज्ञादिकं क्रमशः परि-
हीयेत, अज्ञाविशेषश्चात्र समुदियात् । समुत्पन्ने च अज्ञाविशेषे समा-
लोचयतामेव केषाञ्चिदनुष्ठानविषयिण्यपि बुद्धिरुत्पद्येत इति शास्त्र-
स्यास्य आलोचनानौचित्यं न कयापि युक्त्या प्रतिपादयितुं शक्यम् ।

तत्र च प्रवर्तमाने आलोचने प्रथमत एव किं नाम तन्त्रमिति
प्रश्नः पदं करोति जिज्ञासूनां हृदयेषु । तत्र—

‘आगतं शिववक्त्रेभ्यो गतञ्च गिरिजामुखे ।

मतञ्च वासुदेवस्य तस्मादागम उच्यते ॥’

इत्येवं निर्दिष्टस्यागमशास्त्रस्य भेदविशेषे एव तन्त्रशब्दस्य रूढत्वेऽपि
तन्त्रागमयोर्न कोऽपि क्रियते विभेदो भाषायाम् । वस्तुतस्तु आगमार्थं

* परिषदी मासिकाधिवेशने वाचितीऽयं निबन्धः ।

एव तन्त्रशब्दस्य बहुलसंयोगः समुपलभ्यते । प्राक्किनेऽपि काले, आगम-
शब्दश्चाधुना प्रायेण विरलप्रचार एव ।

तन्त्रशब्दस्य बहवः कल्पान्ते व्युत्पत्तयः । 'तनु विस्तारे' इत्यस्मात्
'तन्नि अवबोधने' इति वा धातोरस्य शब्दस्य निश्चिन्ति कल्पयन्ति
सुधियः । परं मूलमन्त्र-वीजमन्त्र-सुद्रा-न्यासादय एव प्राधान्येन
तन्त्रानुष्ठानस्य वैशिष्ट्यमापादयन्तीति तद्विधानपरा ग्रन्था एव
तान्त्रिका इति सामान्येन व्यपदेशो भवितुमर्हति ।

तन्त्रस्य प्राचीनत्वम्—केचन केचन साकल्येनैव तन्त्र-
शास्त्रस्यार्वाचीनत्वं प्रतिपादयितुमगमः, केचन चास्य अंशविशिष्यैव
तथात्वं प्रतिपादयितुं प्रयत्नपरम्परामातिष्ठन्ति । परं तन्त्रोक्तानु-
ष्ठानसदृशम् अनुष्ठानजातं प्रायेण सर्वत्रैव देशेषु प्राचीनजनसमाजेषु
प्रचरदासीदिति नायं नवीनः सन्देशः प्राचीनेतिहत्तमालोचयतां
सुधियाम् । मारणवशीकरणादीनि कर्मणि देशान्तरेष्विव भारते
अपि सुप्राचीनाद् एव कालात् यत् प्रवरन्ति तत् वैदिकग्रन्थेभ्यः अने-
केभ्यः सुस्पष्टमेव प्रतिभाति । भास्कराचार्यप्रभृतयस्तान्त्रिकाचार्य-
चूडामण्यस्तन्त्राणां न केवलं वेदाविरुद्धत्वं किन्तु वैदिकत्वमपि संस्था-
पयितुमौशते स्म । तथा चोक्तं सेतुबन्धे—'वेदे च पूर्वकाण्डस्य शेषभूत-
तया आश्वलायनादिकल्पसूत्राणां सन्वादिस्मृतौनाञ्च प्रवृत्तिवत्
उपनिषत्काण्डशेषत्वेन परशुरामकल्पसूत्राणां यामलादितन्त्राणाञ्च
प्रवृत्तिरिति । तन्त्रोपनिषद्ग्रन्थाश्च तन्त्राणां वैदिकत्वमेव प्रकटय-
न्तीति तेषां सम्मतम् । तथा च सर्वाण्येव तान्त्रिकानुष्ठानानि
वेदानुकूलान्येव इति समामनन्ति ते सुधियः । तान्त्रिकमन्त्रादयो-
ऽपि वेदादेव समुद्भियन्ते । अथर्ववेदाङ्गत्वेन तन्त्रशास्त्रस्य निर्देशश्च
बहुत्रैवोपलभ्यते । नेपालराजकीयग्रन्थागारस्थितस्य कालीकुलार्णव-
तन्त्रग्रन्थस्यादावेव 'अथात आथर्वणशास्त्रायां श्रीदेव्याच्च' इति पंक्तिः,
रुद्रयामले सप्तदशपटले महादेव्या अथर्ववेदशाखिनोति विशेषणं,

दामोदरकृत-यन्त्रचिन्तामणिग्रन्थस्य “आश्वर्वणस्य वेदस्य सारात् सार-
तरं परम्” इति प्रशस्तिख्यापनं, कुलार्णवे च द्वितीयपटले—

“तस्माद् वेदात्मकं शास्त्रं विद्धि कौलात्मकं प्रिये ।

मथित्वा ज्ञानदण्डेन वेदागमद्वयार्णवम् ।

सारज्ञेन मया देवि कुलधर्मः समुद्धृतः ॥”

“देवताभ्यः पितृभ्यश्च मधु वाता ऋतायते ।

स्वादिष्टयामदिष्टया क्षीरं सर्पिर्मधूदकम् ॥

हिरण्यपावाः स्वादिश्च अबध्नन् पुरुषं पशुम् ।

दीक्षासुपेयादित्याद्याः प्रमाणं श्रुतयः प्रिये ॥”

इत्याद्युक्तयश्च तन्त्राणां वैदिकत्वमेव सूचयन्ति ।

यत् सत्यं तन्त्रविदूषकैस्तन्त्राणां वैदिकत्वं नैवाङ्गीकृतं वेदविरुद्धत्वञ्च
तान्त्रिकाचाराणाम् अनेकशः समुद्धोषितम् । परं नैतावता वेदेषूपल-
ब्धानां तान्त्रिकाचाराणां केषाञ्चन न कयापि दिशाऽनङ्गीकरणं सम्भ-
वेत् । यद्यपि तन्त्रोक्तं मकारपञ्चकं न तथैव नामतो निर्दिष्टं वेदेषु,
तथापि मय्यन्धुनादीनामुपयोगो वैदिकाचारेष्वपि तान्त्रिकानुष्ठानेष्विव
भूयसा परिदृश्यते इति नाविदितं कस्यापि । ‘न काञ्चन परिहरेत्
तद् व्रतम् । एतद् वामदेव्यं मिथुने प्रोतम्’ इति वामदेव्योपासनाङ्ग-
भूतो योषिदुपभोगो नैषधचरितकारेण श्रीहर्षेणाप्युल्लिखितः ।
सौदामण्यादिषु च यागेषु सुराया उपयोगस्तथैव सुविदितः । मांस-
मपि बाहुल्येनैव पशुयज्ञेषु सुतरामुपायुज्यते । शूलगवे च गोमांसोप-
योगस्यापि विधिरूपलक्ष्यते । अभिचारादीनि च कर्माणि न नाम
वेदेषु न निर्दिष्टानि । यत्सत्यमेतेषां कर्मणां पापजनकत्वमपि निरू-
पितम् । परमेतान्यपि यत् कौशिकालम्बितान्येव न तत्र संशयो लेशता-
ऽपि वरोवर्त्ति । तैत्तिरीयब्राह्मणे च सांग्रहखेच्छ्या यन्नामोपलभ्यते
विवरणं तेनास्याः तान्त्रिकवशौकरणात् भेदः प्रतीयते मनागपि ।
एवञ्चात्र सायणभाष्यात् अंशविशेषः समुद्ध्रियते ।

“मनसा परस्परमैकमत्येन सम्यक् स्वीकारः संग्रहणम् । तद् यस्यामिष्ट्यामस्ति सा सांग्रहणौ ॥.....ज्ञातिमनसः स्वाधीनत्वेन ग्रहणं मनोग्रहणं, तदेव सम्यग्ग्रहणम् इत्युच्यते । ततः सांग्रहण्येष्ट्या सजातानां मनः स्वाधीनं करोति ।.....स्वकुलै स्वजातिषु मध्ये स्वग्रामे च ये महान्तः पुरुषाः प्रौढाः ये च लुल्लका बाला याश्च पत्नी-भगिनोमात्रादयः स्त्रियः एतावन्त एवापेक्षिताः सजातास्त्वननयेष्ट्या स्वाधीनान् करोति । ते च जनाः स्वाधीना एव सन्त एनं सेवन्ते ।”

विस्तरभिया अथर्ववेदोक्तानामितादृशानां कर्मणां विशिष्य विवरणं नात्रोपादीयते । केवलं पिष्टपेषणन्यायेनैतदेवोद्धिष्यते सुविदितमेव वस्तु यत् एतान्येव कर्मणि बाहुल्येन तत्र प्रतिपादितानीति । बोद्धानां जैनानाञ्च शास्त्रग्रन्थेषु खण्डनमुखेन निन्दापरत्वेन च तन्मोक्षाचाराणा-मुल्लेखः कृतः ।

एवञ्चैतावता एतद् वक्तुं पार्थ्यते यत् तन्त्रानुष्ठानानि नार्वाचीनानि, न वा सङ्कोर्णस्थानमात्रेष्वेव प्रचरद्रूपाणि । एवंविधान्येवानुष्ठानानि बहोः कालात् प्रागेव बहुष्वेव देशेषु प्रचरन्ति दरीदृश्यन्ते,—न चेदानीन्तनेऽपि काले तन्त्रानुष्ठानं भारतस्य प्रदेशविर्षेष्वेव निवहम् । यत् सत्यं भारतस्य सर्वत्र सर्वेष्वेव ब्राह्मण्यधर्मानुष्ठानेषु तान्त्रिकत्वमुत्पश्यामी वयम् । उपनयनादिषु वैदिकाचारैश्चपि गौर्थादिषोडश-माहकापूजनादिरूपन्तान्त्रिकानुष्ठानमन्तर्भवति वङ्गेषु, देवतापूजना-दिकन्तु सर्वं तान्त्रिकेष्वानुष्ठानेन निर्वाह्यते सर्वत्र । न च विना मूलमन्त्रं विना न्यासादिकञ्च अर्चनादिकं दृष्टचरम् । मूलमन्त्रा-दिकञ्च यत्तान्त्रिकमेव वस्तु न तत्र विलसति विप्रतिपत्तिः कापि ।

न चैतावता मदौयप्रयत्नेन कस्यापि चेतस्वेवंरूपा धारणा पदं करोतु, यत् वयं तन्त्रग्रन्थानामपि तन्त्रानुष्ठानानामिव सुप्राचीनत्वं प्रतिष्ठापयितुकामा इति । यत् सत्यं केचन तन्त्रग्रन्थाः सुतरामेव प्राचीनाः । तथा च महामहोपाध्यायैः श्रीमद्भिर्हरप्रसादशास्त्रिभि-

नेपालराजश्रीयश्रन्यागारि गुप्तवंशराजसमकालीनात्तरनिबद्धाः प्रत्यक्षी-
कृता वर्णिताश्च केचन तन्त्रग्रन्थाः । केचन केचन बीजतन्त्रग्रन्थाश्च
यत् अतितरामेव प्राचीनास्त त् चैनिकपरिव्राजकभ्रमणविवरणग्रन्थेभ्यः
भोटचैनिकानुवादग्रन्थेभ्यश्च स्पष्टमेव प्रतीयते । परं केऽपि ग्रन्थाः
सुव्यक्तमेवार्वाकृतनत्वलिङ्गं दधतो विराजन्ते । दार्ष्टिणात्य-शैवाना-
मुत्तरकारणागमे तिरुन्नानसम्बन्धस्योल्लेखः, वैश्यावानां वैखानसागमे
द्रविडवेदपाठविधानम्, ईश्वरसंहितायां बृहद्ब्रह्मसंहितायाश्च
आचार्यश्रीरामानुजपादानां नामनिर्देशः सुतरामेव तत्तद्ग्रन्थाना-
मर्वाकृतनत्वमाविष्कर्वन्ति (१) । योगिनोतन्त्रे कोचवंशादिपुरुषस्य
विष्णुसिंहस्य, विश्वसारतन्त्रे श्रीचैतन्यपार्श्वदस्य नित्यानन्दस्य च ब्रह्मान्त
स्तथा मेरुतन्त्रे इलण्डीयानामुल्लेखोऽपि तद्यैवैतेषाम् अर्वाकृतनत्वमतिं
सर्वथा द्रष्टव्यतीव (२) । केवलम् अर्वाकृतनपुरुषाद्यल्लेखवता केनचि-
दंशमात्रेणैव सकलस्यापि ग्रन्थस्य अर्वाचीनत्वप्रतिपादनप्रयासस्या-
युक्तिकत्वेऽपि अर्वाकृतनेऽपि काले केचनांशा योजिता एवेति निर्वि-
वादम् ।

तन्त्रप्रामाण्यम्—न चैतदाधुनिकानां मतमितिलत्वोपेक्ष-
णीयम् । तन्त्रप्रामाण्यं प्रतिपादयतां प्राचीनानामपि एवमेव
सिद्धान्तः । तन्त्रप्रामाण्यविचारस्य नायमवसरः । केवलमेतदेव
वाच्यं यत् तन्त्रस्य वैदिकत्वे प्रामाण्ये च प्रतिपिपादिषुतायामपि
केषाञ्चन तन्त्राचार्याणां सुप्राचीनादेव कालात् तन्त्रप्रामाण्यं प्रथयन्तः
तन्त्रदुष्टत्वञ्चोद्घोषयन्त आसन् बहव एव जनाः । पुराण-धर्मशास्त्रादि

(१) अत्र विषये गोपीनाथरात्रौ कृत *Elements of Hindu Iconography*
नाम ग्रन्थो द्रष्टव्यः ।

(२) विषयेऽत्र सन्यधनाथदत्तकव-महानिर्वाणतन्त्रे तन्त्राङ्गलानुवादग्रन्थभूमिका-
लोचनीया ।

ग्रन्थेष्वपि सूचनमेतस्य वरीवर्ति । तन्त्रविदूषकैश्च तेषु तेषु ग्रन्थेषु
तन्त्राप्रामाण्यं सुव्यक्तमेव प्रतिपादितमित्यनुमीयते ।

“कापालं पाञ्चरात्रं च यामलं वाममार्हतम् ।
एवंविधानि चान्यानि मोहनार्थानि तानि तु ॥
कापालिकाः पाशुपताः शैवाश्च सह कारुकेः ।
दृष्टाश्चेद् रविभीक्षितं स्पृष्टाश्चेत् स्नानमाचरेत् ॥
पाषण्डिनो विकर्मस्थान् धर्माचार्यांस्तथैव च ।
पाञ्चरात्रान् पाशुपतान् वाङ्मात्रेणापि नार्चयेत् ॥”

इत्यादीनि पराशरानि वचनान्युपस्थापयितुं शक्येरन् । केषुचित्तन्त्र-
ग्रन्थेष्वपि साधारण्येन तन्त्रनिन्दा प्रकटीकृता । तथा च भैरव-
डामरै—

‘दृष्टानां मोहनार्थाय सुगमं तन्त्रमीरितम् ।’ इति ।

विभिन्नप्रस्थानौयग्रन्थेषु च तदितरप्रस्थाननिन्दा प्रचुरतयैवोप-
लभ्यते । तथा पशुमतसमयमतावलम्बिभिः पाञ्चरात्रैश्च कौलमतस्य
कौलादिभिश्च पशुमतादीनां भूयसी एवानुष्ठिता निन्दा । तत्र च
निन्दायां तत्तन्मतस्यावैदिकत्वं पौरुषेयत्वमर्वाकृतनत्वं च प्रतिपाद्यते ।

उक्तञ्च वेदोत्तमेन पाञ्चरात्रप्रामाण्ये पाशुपतमतासारतां प्रति-
पिपादायिषुणा—‘केनचिदर्वाकृतनेन चेत्तन्नेन महेश्वरसमाननाम्ना
त्रयीमार्गबहिष्कृत्यं प्रक्रिया विरचिता । तन्नामसामान्येन केचिद्
भ्रान्त्या महेश्वरोपदिष्टमार्गमवलम्बितवन्तः’ इति ।

पाञ्चरात्रमतमपि एवंन्यायिनैव दूषितम् इति

“वासुदेवाभिधानेन केनचिद् विप्रलिप्सुना ।
प्रणीतं प्रस्तुतं तन्त्रमिति निश्चिनुमो वयम् ॥”

यामुनाचार्योद्धृतवचनात् तथा—

अथांशुः सात्वतो नाम विष्णुभक्तः प्रतापवान् ।
महात्मा दाननिरतो धनुर्वेदविदां वरः ॥

स नारदस्य वचनाद् वासुदेवाचने रतः ।
 शास्त्रं प्रवक्ष्यामामस कुण्डगोलादिभिः श्रितम् ॥
 तस्य नाम्ना तु विख्यातं सात्वतं नाम शोभनम् ।
 प्रवर्त्तते महाशास्त्रं कुण्डगोलादीनां हितम् ॥

इति कूर्मपुराणवचनाच्च प्रतीयते ।

नैते दोषाः साकल्येन खण्डयितुं शक्याः । तथा च एवं तन्त्र-
 विषये दोषश्रुतिनिन्दावादादिके दत्तदृष्टिकैः तन्त्राचार्यैः तन्त्राणां
 सदसद्भेदेन वैदिकावैदिकभेदेन च वैविध्यमुररीकृतम् । तथा विषय-
 मिममधिकृत्य सेतुबन्धे भास्कराचार्येण यदुक्तं वाचकानां सुखबोधाय
 तदेवोद्धृत्य प्रबन्धोपसंहारः क्रियते ।

“पाञ्चरात्रं भागवतं तथा वैखानसाभिधम् ।
 वेदभ्रष्टान् समुद्दिश्य कमलापतिरुक्तवान् ॥

इत्यादिना कतिपयानामेव परिगणनमुपपद्यते । तेन—

श्रुतिभ्रष्टः श्रुतिप्रोक्तप्रायश्चित्ते भयं गतः ।
 क्रमेण श्रुतिसिद्धयर्थं मनुष्यस्त्वन्लमाश्रयेत् ॥

इत्यत्र तन्त्रसामान्यपदं तादृशविशेषपरम् । ‘पत्युरसामञ्जस्यात्’
 इत्यधिकरणमपि तादृशतन्त्रपरम् एव ।”

“यत्तु कपालं भैरवं चैवे”ति कीर्त्ते गणितं तन्त्रं तत् देव्या विमुख-
 जनन्यामोहाय उक्तत्वात् अवैदिकाधिकारिकम् इति तत्रैव
 प्रतिपादनात् नोत्तमतन्त्रेषु तस्यावसरः ।

यस्य कौलधर्मनिन्दादिकं तन्त्रान्तरे स्मर्यते, तन्न हि निन्दा-
 न्यायेन तत्तन्त्रस्तुतिमात्रपरम् । कथमन्यथा—

पशुशास्त्राणि सर्वाणि मयैव कथितानि हि ।
 मूर्खान्तरं तु सम्प्राप्य मोहनाय दूरात्मनाम् ॥

महापापवशान्मृणां तेषु वाञ्छाऽभिजायते ।

तेषां हि सदृगतिर्नास्ति कल्पकोटिशतैरपि ॥

इत्यादीनि कौलप्रकरणस्थानि परःशतानि शिववचनानि सङ्गच्छेरन् ।
वस्तुतस्तु कौलोपास्थेश्वरमभूमिकारूपतया तदधिकारि-दौर्लभ्याद्
अधिकारमज्ञात्वा तत्र प्रवर्तने च तद्विरुद्धाचारावश्यम्भावात् तेषां
निन्दा, अधिकारसङ्गावेऽपि वाऽतिरहस्ये प्रवृत्तिर्माभूदित्येतदर्थमपि
निन्दावाक्यमित्युपपद्यते ।”

तन्त्रविषये वक्तव्यबहुत्वेऽपि किञ्चिदेवात्रोक्तम् । विस्तारस्तु प्रकाश-
माने एतद्विषयके मदीयाङ्गलनिबन्धेऽनुसन्धेय इति श्रम् ।

अमाभिसारः

[निबन्धकः—श्रीयामिनीकान्तसाहित्याचार्यः]

व्रसति विषमशरभाजः

कुञ्ज-भवनमधि सीदति निरवधि

सखि ! नवनागर-राजः ॥

घोर-कुङ्कनिशि वल्गति दिशि दिशि

तामसततिरतिपीना

वञ्चित-गृहपति चल सखि ! सम्प्रति

नीलवसन-शुग-लीना ॥

नील-नभसि नव- शारद-विधुरिव

तमसि सुतनु ! तनुरेषा

भवतु बहुल-घन- मृगमद-लेपन-

निविड-तिमिरपरिशेषा ॥

गजमणिहारं नय परिहारं
 तमसि वितत-सितभारं
 नीलनलिनमय- दाम समुपनय
 तत्पदमनु सखि ! वासम् ॥
 भवदवलम्बित- गमनविलम्बित-
 मनुचितमतिचिरमत्र
 कलय क्लते तव ताम्यति माधव-
 तनुरनुसर सति ! तत्र ॥
 कोकिल-कलकल- मनसिजमङ्गल-
 विश्वविजयजयगीतिं
 यदि सखि ! कलयति गणयति यदुपति-
 रशनिपतनभवभीतिम् ॥
 निशमय खरतर- विषम-कुसुमशर-
 शीर्णकलेवर एष
 लघु लघु विलपति सुहुरपि मुह्यति
 विलुठति जीवितशेषः ॥
 मेरुमहीधर- पीनपयोधर-
 गौरवमन्यरयानं
 रङ्गिणि ! विरमय सङ्गिनमुपनय
 मधुरमधररसपानम् ॥

कलिकातानिवासतत्त्वम्

[निबन्धकः—श्रीपुलिनविहारो दासगुप्तः वि. एल्]

श्रीमत्कुमुदिनोनायकभूषणस्त्रैलोक्याधिदेवः पिनाकधृक् श्रीमच्छङ्करोऽवतु क्विक्विषादस्नान्, साधयन्तु च शान्तिं विघ्नान् दूरीकृत्य हेरम्बचरणास्त्रुजरेणवः । अथादौ भारतीययवनाधिकारशेषे वङ्गराजनिकेतनं सुरशिवादादाख्यनगरे सुप्रतिष्ठितमासीत् । प्रागिव युरोपागता वणिजः पञ्चदेशवासिनः पञ्चजातितः पञ्चधा विभक्ता “इष्ट-इण्डियाकोम्पानि”संज्ञका वाणिज्यार्थमत्रागत्य विभिन्नप्रदेशेष्वापणागाराणि निर्माय यथासुखं वाणिज्यादिकं कृत्वा तत्र तत्र न्युषुः । तेषां त्रयोऽपि वाणिज्येषु समुन्नतिं स्थातिं समृद्धिञ्च लेभिरे । इलण्ड-देशीयाः फ्रांसोदेशीयाः पुर्तुगोजाश्चैते त्रय आसन् । तेषां प्रथमपक्षः सौभाग्यस्फुरितोन्नतिरधिगतकमलाकूपो हावेवापरावुल्लङ्घ्य विपुलां प्रसिद्धिमवाप । ततस्तौ इङ्गराजवणिजः कलिकाताद्यमधिष्ठानत्रयं स्वल्पशुक्लेनापि क्रीत्वा कलिकातेत्यभिधानं प्रदाय तत्र स्वकीय-वाणिज्यनिकेतनानि संस्थापयामासुः । तदेतत्कलिकातामधिकृत्यास्ते किञ्चित् पुरावृत्तमत्र यद्ववर्णनीयम् । अथाभूद् यवनभूपालवंशधरेषु भारतं सुशासत्सु तेषामेवाधिकारस्य शेषभागे सुतानटि-गोविन्दपुर-कलिकातेति-ग्रामत्रयसमवायेन कलिकातानगर्थ्याः प्रतिष्ठा । कालो-घटस्य नामतः तदपभ्रंशेन च कलिकाताया नामसम्भव इत्येव कैश्चिदनुमीयते । एतन्नयाणां जनपदानामिकैकं प्रागिव कतिपय-सामान्योऽजराजिपरिहृतमारण्यविटपिवेष्टितं श्वापदकुलसङ्कुल-ममध्यपल्ललादिपरिपूर्णञ्चासीत् ख्रिष्टीय-सप्तदश-शताब्द्या उत्तरभागे इलण्डदेशीया ‘इष्टइण्डियाकोम्पानि’संज्ञकाः सार्धवाहा दिल्लीखरा-नुगृहोतानामपरेषामपि सामन्तयवनभूपानामशेषादत्याहितादात्मनां

परित्राणाय वङ्गप्रदेशस्य कानिचित् स्वाधिकारगतानि स्थानानि सुरक्षितानि सम्यादयितुं सर्वदैव मन्त्रयामासुः । अस्मिन्नेवावसरे 'हुगलो'नगरस्थितैरिङ्गराजवणिग्भिः सह वङ्गीय यवनशासनकर्तृणां भीषणः कलहः समजायत । अत्र सङ्घर्षे इङ्गराजवणिक्तु लब्धजये-ष्वपि 'हुगलो'पत्तनमतः परं निरापदं नाभिमन्त्र्यमानास्तेषां दलपते- 'ज्वचारण'क'स्योपदेशात्तस्यैव प्रभुत्वाधीना वणिजस्ते ऋधुनातनकालौ घट्टपत्तनस्य उदौचां 'सूतानटि'ग्रामे स्वोपनिवासादिकं स्थापयामासुः । अचिरान्तु नानाविपर्ययात्तदेवीपनिवेशस्थानं परित्यज्य महामति- 'ज्वचारण'कः गङ्गासागरसङ्गममभितः 'हिजलो'नान्नि कस्मिंश्चिद्विपैक-देशे पुनरुपनिवेशं निरमात् । अतः परं वङ्गाधिपेन सह तेषां सन्धिकः समजनि । तेन भूयोऽपि ते 'सूतानटि'पत्तने प्रत्याववृत्तिरे । वङ्गीय-यवनाधिपतिना पुनरत्याचारितास्ते वङ्गप्रदेशं क्रियतो दिवसान् परि-त्यक्तवन्तः । ततः १६६० ख्रुष्टाब्दे यवनाधिपेन पुनः सन्धी स्थापिते वङ्गभूमिं भूयः प्रविश्य 'हुगलो'नगरमनुपयुक्तञ्च विवेच्य 'सूतानटि'-पत्तने हर्म्यादिभूषितमुपनिवेशं पुनः स्थापयामासुः । यतः स्थानमेतत् समरोपयोगित्वाद् वाणिज्यव्यवसायानुकूलत्वाच्च 'ज्वचारण'केन प्रागिवा-भिमतमासीत् । तस्यैव मन्त्रणयाऽत्रापि तेषां प्रधानोपनिवेशः संस्था-पितोऽभवत् । १६६६ख्रुष्टाब्दे काचिदनुकूला घटना सञ्जाता यया इङ्गराजवणिजः 'सूतानटी'नगरे दुर्गादिनिर्माणस्य सुयोगं प्रापुः । वर्द्धमानाख्यस्वाधिष्ठानस्य भूस्वामी शोभासिंहस्तदा मोगलशासनस्य विपक्ष-तया विद्रोहमाचरितवान् । कलिङ्गस्य पाठानभूस्वामिनः साहचर्येण स भूयसि भूमिभागे स्वाधीनताध्वजमुत्थाप्य सर्वासां प्रजानां महाभौति-मुत्पादयामास । अस्मिन्नेवावकाशे इङ्गराजवणिजो मोगलशासन-कर्तुः दिल्लीसम्राजः सकाशादात्मब्राणार्थं दुर्गादिनिर्माणानुमतिं यथा-भिलषितं प्राप्तवन्तः । ततस्त्वेतन्न कलिकातायां 'फोर्ट उइलियमा'ख्यं महादुर्गं सुनिर्मितम् । १६६८ ख्रुष्टाब्दे अग्रे इङ्गराजवणिजः षोडश-

सहस्रमुद्रा वङ्गाधिपाय शुक्लरूपेण प्रदाय 'सूतानटि' 'गोविन्दपुर,
'कलिकाते'ति ग्रामत्रयस्य स्वामित्वं ज्ञीतवन्तः। ततः प्रभृत्येतद्
भूस्वामित्वं ह्युत्तरकालाधिष्ठितखेङ्गराजराजत्वस्य भित्तिरजायत।

अथ कालेषु गच्छत्सु यदा यवनावतंस 'आखिवर्हीखाँ'संज्ञकः
वङ्गाधिपः सिंहासनाधिरूढो राज्यमशासोत्तदा महाराष्ट्रीयाः सेनान्यो
हिन्दुकुलभूर्य्येण भास्करपण्डिताख्येन महारणकुशलेनाधिनायकेन
परिचालिता वङ्गदेशमाक्रान्तवन्तः। तदानौत्सना इङ्गराजनायका
महाराष्ट्रीयाक्रमणाङ्गीताः कलिकातानगरीं परितो नातिप्रशस्तं स्वात-
मेकं खनित्वाऽऽप्तोपनिवेशं सुरक्षितं चक्रुः। ततस्तेषु स्वदेशं प्रस्थितेषु
महाराष्ट्रीयेषु ब्रह्मो यवनराजालिवर्हीः प्राप्तयौवनं सुकुमारं
दौहित्रं "सिराजं" सिंहासने स्थापयित्वा मानवलोलां समापितवान्।
सिराजस्तु संप्राप्तनवाधिकारो वयश्चाञ्चल्याद् विविधान् उत्पातादिकान्
समुत्पादयामास। काले तेन सह इङ्गराजवणिजां वैरमजायत।
प्रख्यातपलाशोक्षेत्रे यवनकुलरविश्विरायास्तमगात्। तत आरभ्य भारते
इङ्गराजराजाधिकारस्य सूत्रपातोऽभवत्, कलिकातायाः प्रसिद्धिमार्गश्च
विस्तारोऽन्व खत्वमासादितवान्।

अथ कालेनामौ नगरो प्राक् वङ्गप्रदेशस्य ततो निश्चलभारत-
साम्राज्यस्य राजधानीत्वमवाप। अद्या नानादिग्देशादागत्य विविधाः
सार्थवाहाः आपणादिकं संस्थाप्य वाणिज्यकुशलाः प्रभूतं वित्त-
मुपाजयन्ति। अम्रंलिह-सुधासित-सौधमालाविराजित-विस्तृत-
राजपथाः शोभनोत्तङ्गशोर्षट्टम-दल-खचिता निर्मूलोत्कम्पहीन-
सलिल-बहुल-काय-सरोभिः कान्तिभाजः परां सुषमां वितन्वन्ति।
साम्प्रतमेषा नगरो राजानुग्रहात् नानारथ्यासमन्विता चपलाचालित-
स्यन्दनादिपरिवृता विविधयानवाहनादिबहुला स्निग्धोज्ज्वलप्रकोष्ठ-
भूषित-प्रासाद-मण्डिता मघोनः पुरीमुपहस्येव राजते।

अधुनास्याः विस्तारो लोकसंख्या च चतुर्गुणं वर्धते। यद्यप्येषा

भारतराजधानीत्ववच्चिता, तदाज्यस्थाः सुषमावली क्षत्रिमशोभाराज्यः
सष्टद्विवाहृत्यष्टेति रत्नानि सर्वाण्यतीव विचित्राणि सञ्जातानि । क्षिन्थो-
ज्जलमच्छेषप्रशस्तं राजवर्त्मानि सर्वेषु सन्तानवेशमभिनयन्ति अश्व-
चित्तानि विद्यामयन्ति । किं बहुजानया सह भारतस्य कादिदन्धा
नगरी न तुल्यते । किन्त्वेतादृशैश्चर्य्यशास्त्रिन्यन्वेषा कलिकाता
सम्यगानन्दरहितैव प्रतीयते । अस्या अधिवासिनो बहवः पत्नीभ्यः
समागतास्तेषां मनांसि पत्नीभावानुप्राणितानि नगर्थ्याः क्षत्रिमभावा-
दिभिरनभिभूतानि जायन्ते । नाना दुर्षोभस्योद्भूतान्येषा पुरी जान-
पदसुखं सर्वथा नावहति । यतः पत्नीवासिन आ जन्मनः कैतवशून्याः
स्वभावसारस्यभाजो नित्यं निसर्गसेविनो विमलानन्दमनुभवन्ति ।
नूनमेतत् सर्ववादिसम्मतं यत् पत्नीष्वपि दुर्दशावाहुष्यं विराजते ।
कुत्रचित् जानपदानां दुर्विषहं पानीयकष्टं, कुत्रचिद् भिषजामभावा-
द्दुग्णानां चिकित्सादुर्गतिः, कुत्रचिद् वर्षाद्दुःप्रावण्योडनादावासादि-
विच्युतिः, कुत्रचिद् दुर्देवादनादृष्टितो दुर्मिक्ष-राक्षसपीडनं, कुत्रचिद्
वात्यादिवशाद् भीष्मोद्यद्भव इत्येवं विविधाः औत्पातिका व्यापाराः
सदैव सञ्चवन्ति । किन्तु पञ्चानन्दे आहार्य्यशोभारहिताः समुर्वरोर्वी-
भागाः नानाशष्पशाकशस्यौषधिपरिपूर्णाः पत्नीकेदारा नागरिकाणां
चेतांसि भृशं नन्दयन्ति । फुल्लप्रसूनप्रभाप्रलुब्धप्रलीनभृङ्गराज्यः प्रमद-
वनविटपिनो विकचकमलहासाः सरोवरा वंशलणादिनिर्मिता उटज-
निचया धेनुवल्कादियुक्ता गोष्ठभूमयश्च पत्नीषु मनोरसाः प्रति-
भान्ति । किं बाहुल्येन नात्यापि कलिकातायाः स्वभावसौन्दर्य्यं
वङ्गजनपदानां शोभामाधुर्य्यादुत्कृष्टतरं स्थानमलभत । स्वाध्यादि-
विषयेषु कलिकातानागरिकमहासमितेः कर्मचारिणां विशेष-
पर्यवेक्षणैनापि भोज्यादयः सर्वथा दोषराहित्यं नायान्ति । जन-
पदेषु भोज्यद्रव्याणि नवीनरसयुतानि निर्दोषाणि च सम्यगभिजायन्ते ।
उक्तञ्च तावत्—

तरुणं सर्षपशकां नवीदनं पिच्छिलानि च दध्नीनि ।

स्वल्पव्ययेन सुन्दरि ग्राम्य-जनो मिष्टमश्नाति ॥

अधुना वाष्पीययानादिप्रभावेण सुदूर-पक्षीनिचयेभ्य आहार्यादीनि कलिकातायां प्रेष्यन्ते । ततः सर्वाण्येव द्रव्याणि पक्षीषु साम्प्रतं दुष्प्रापाणि महाघाणि च भवन्ति । परन्तु कलिकातायां द्रव्याख्यता न विद्यते । प्रयोजनानुरूपं द्रव्यजातमिहैवार्थेन सर्वदा प्राप्यते, नास्ति किञ्चित् दुरासदमत्र केवलमक्लत्रिमतां विना ! क्षीरसर्पिः-शर्करागोधूमचूर्णतण्डुलादीनि सर्वाण्येव वस्तूनि क्लत्रिमदोषबहुलानि । हेतुनानेन नागरिकाणां स्वास्थ्यहानिर्विनाशश्च भवति । यदि तेषां स्वाद्यानि पक्षीवत् विशुद्धानि सम्भवेयुः, तर्हि सर्वथा नागरिकाणा-मायुरारोग्यं यशश्च सम्बर्द्धेरन् । इदानीं स्वाद्यादिविपर्ययादत्र नगर्यामभिनवरोगादयः अक्षिवासिनो भृशं पीडयन्ति, भूयिष्ठं प्राण-हानिश्च तेषां सञ्जायते । पानीयादीनाञ्चाधुना महान् व्यतिक्रमो दृश्यते । पानीयं सुशीतलं विशुद्धं निर्मलं निर्गन्धं स्वादरहितञ्चेत् तर्हि प्राणिनां हितं संसाधयति । पूतिगन्धि वारि सदैवाकुशलं विदधाति । साम्प्रतं कलिकातावासो निरुपद्रवो नाभिमन्यते । तथापि पक्षीभ्यो बहुजानपदाः पैलकवासभवनानि परित्यज्यात्र निवा-सार्थमागताः । फलमस्यानायासेनैवानुमीयते । वज्रजनपदा दूषित-जलवायुसंशोगाद्रोगादीनां महासंक्रामकाणामाकरा जायन्ते । तेषामेव प्रकटप्रभाविस्ताराद् वासयोग्या न सम्भवन्ति चिकित्सा-दुर्गतिश्च सुभिषजामभावात् यत्र तत्र घटते । तत् कलिकातायां समागतवन्तो जानपदाः प्राक् सुखमनुसन्धिस्तवो गृहशुक्लादिभार-बाहुल्यात् परं क्लेशमनुभवन्ति । स्वाद्यादितस्तत्क्लेशो द्विगुणतरं विवर्द्धते । इतो नष्टास्ततो भ्रष्टास्ते शीघ्रनीयां दशामुपभुञ्जानाः परितापस्य परां काष्ठां प्राप्नुवन्ति । शोकेन दुःखेन च जर्जरिता मानवा विलाससामग्रीमपि हेलया परित्यजन्ति । तदत्र विलास-

भवनादिष्वपि पूर्वोपभुक्तपक्षीसुखाः समागता नागरिकोभूता मानव-
सङ्घा यथासुखं न विचरन्ति । देशस्थैतादृशी दुर्दशा यत् सेवोप-
जीवनपरो नागरिकचयः स्वदेशञ्च स्वजातिञ्च स्वधर्मञ्च सेवार्थं सर्व-
मुदसृजत् । अहो कष्टं खलु परस्तिवनम्—

धृत्वा हि जीवनधुरं सततं विषस्यः

सेवापरो नयति नूनमतन्द्रिताक्षः ।

कालं विनस्वद्वजः श्रितदुःखभारः

कष्टं सदा वितनुते परकीय-सेवा ॥

अधुना कलिकातावासी विलासमावहति । नल्लवाहिनो शोधित-
जलधारा समुज्ज्वलसौदामिनी-प्रद्वीपस्यपलाचालित-व्यजनं सुमोहन-
मर्भरमलप्रणाली ताडितयानादिभोग्यवस्तूनि सर्वाणि प्रायो मनो
हरन्ति । युक्तमुक्तं गुप्त-कविना यत्, “शतशोऽपि विभङ्गा वङ्गभूमिः
रङ्गैः परिपूर्णा” । तदत्र कलिकातायां रङ्गालयस्यलच्चित्रागाराणि च
समुत्सुक-दर्शकानां चित्तानि प्रमोदयन्ति । किन्तु प्रमोदपूर्णेष्वपि
जनपदेषु शान्तिर्विमला कुतोऽपि न दृश्यते । विश्वविद्यालय-
शिक्षाशिक्षिताभिमानिनोऽधुना विशदां प्रतीतिमुपगच्छन्ति यदेषा
शिखा देशग्लानिहेतुरेव । दुर्दशाकवलिता विगतश्रियोऽपि “जात-
ज्ञानोदयाः पक्षीवास्तिनः सम्यगुपालभ्येरन् यत् पुरवासेच्छा हि तेषां
पतनस्य मूलम् । खीक्रियते कलिकातावासस्योपकारिता महती ।
अस्यत्र सुयोगबाहुल्यमर्थाजैनस्य शिक्षालाभस्य वाणिज्यादिकस्य चेति ।
किन्त्वत्र कुसङ्गाच्चरिन्द्रदोषः सुराद्यभिसेवनं वाराङ्गनादिविलास आचार-
निष्ठादिविच्युतिः समाजबन्धनशिथिलता स्नेच्छाचारित्वम् इत्येवं
बहवोऽनर्था आपतन्ति । कलिकातावासिनां सामाजिकता न पक्षीवत्
कठोरनियमानुवर्तनीया । यदत्र समाजविधिः शिथिलतां हृणोति
वर्णाश्रमधर्मिणाम् आचाराश्च न सम्यक् परिपाल्यन्ते । देवा-
राधनादिकार्यं परिणयाद्यत्सव-व्यापारे आह्लादिकौलविषये जात-

कर्मान्नाशनादिसंस्कारकार्येषु आमन्त्रित-स्वजन-बान्धव-प्रतिवेशिनो जातिवर्णनिर्विशेषिण प्रायशोऽप्येकत्र फालाहारकर्मणि स्वर्गदोषानवमत्य संवर्द्धन्ते । पक्षीष्वद्याप्येतादृग् व्यवहारो न कुत्रापि परिदृश्यते । अस्ति नागरिक-सभ्यताया एतादृक् परिणामो यद् भोजनादिषु उच्छिष्टज्ञानं विलुप्तं, कनोयांस आशीर्वादाहार्हा जनाः पूजनोयान् गरोयसो न भूमिष्ठाः प्रणमन्ति । केवलं तर्जन्युत्तोलनेन ललाटस्पर्शनेन च प्रणाम-नमस्कारादिकार्यं सुसम्पादयन्ति ।

आसौत् पुराक्षेपा नौतिर्यत् वर्णाश्रमधर्माचारिण आर्यजातीया ब्राह्मणक्षत्रियादयश्चतुर्वर्णा मन्वादिधर्मशास्त्रानुमोदितपथावलम्बिन आसन् । श्रुति-स्मृति-प्रदर्शितनियमान् बाहुल्येनावलम्बमाना जनमण्डली परां मुदमनुबभूव । तेषां वंशधरा वयमधुना तद्यति-पालितनीतौः शतांशनाधि न शंस्यामः । दुःखप्राबल्यमस्माकं तत्फलतया स्वत एव सम्भवति । तथाप्यस्माकं विद्याबुद्धिप्रखरता पूर्वभ्योऽभ्यधिकतरति दृढधारणा नः प्रजायते । किमयं कालप्रभावः, किं वा पाश्चात्यसभ्यतामण्डितशिञ्जागौरवभूषितनगरवासस्य फलम् । हा धिगस्मान् शिञ्जागवितान्, कष्टं खल्वेषा स्मृतिर्यत् येषां पूर्वपुरुषाः पक्षीमुखानुभाविनो निरायासाहारविहारशान्तिप्लावितमानसाः काल-प्रसूत-सुपक्वशस्यजातपरिपूर्णक्षेत्रस्वामिनः संवत्सरालुष्ठितपूजापाव-णादिकृत्यानुसारिणः सदैव स्वास्थ्योद्भासितसुन्दर-विशालोन्नतवपुषः सुदोर्घायुर्भाजो बहुवायसाश्रितवटपादपा इव स्वकीयनिकेतनेषु आत्मीयपरिजनादियरिद्विता यथासुखं कालं निन्युस्तेषां वंशधरा निष्ठाप्रहृत्तिरहिताः सदाचारविवर्जिता दुःसहल्लेशभारावनताः क्वचिन्मसुखलेशाननुसन्धित्वयो वयं पैत्रिकपक्षीभवनादिकं परित्यज्य नागरिकाहार्यशोभामोहिताः पतङ्गवत् वर्ङ्गमुखं विविक्तवोऽकाल-कालकवलिता ज्वालामयजीवनव्रतमुद्गयापयितुं यतामहे । येषामुत्सङ्गे सदैव प्रतिपालिता येषां सौन्दर्यगरिमाणो मज्जग्रन्थिष्वपि विज-

डितास्तान् ग्रामान् विहाय नगरशोभयात्त्रिजोदनं कौटुम् विपरीतं
फलं प्रसूते तत् सुधीभिविचार्यम् । किं बहुनास्त्राक्रमवहेत्या-
सामर्थ्येन च निसर्गलोलैकसम्यत् पक्षीमङ्गलं साम्प्रतं मरुकल्पं
सञ्जातम् । कौण्डिनास्त्रान् ज्ञातुं समर्थी नारायणं विना । तदेष
भूतभावनः कमलापतिर्नारायणोऽस्माकं शरण्यो ग्रामादिसंस्कार-
कार्यं शक्तिं विदधात्वित्यलमतिविस्तरेण ।

शकुल-कथकम्

(पूर्वतोऽनुवृत्तम्)

[निबन्धकः—श्रीकानाइलाल पञ्चतोर्यः]

नौसंवाहप्लवनिपुणतासम्भवं साहसिक्यं
व्यायामं न व्यसनमकरोद्यीवने तस्य लक्ष्यम् ।
ज्ञातास्वादः क्रमसमधिकं ज्ञानमात्मा शरीरं
पुष्टं यादृग्बलमपि तथा वोढुमासौदधीरम् ॥ १३
अब्दे यद्वन्नदति शिखिनां कौक्किलानां वसन्ते
काकानामप्युषसि मिलिते योषितां प्राणकान्ते ।
वात्याकैतू रज इव पुरो लक्षणं यौवनस्य
प्रादुर्भूतं हतभुवि कुतोऽप्याकुलं गीतमस्य ॥ १४

(१३) अत्र कर्त्तृद्वन्द्वे ह्यौवप्राधान्यादेकवाचित्वमपिकारस्यान्तिमकर्त्तर्य-
न्वयेन वा प्रत्येकवाचित्वं क्रियायाः सम्पादनैयम् ।

पाश्चात्याख्ये यदजनि कुले वैदिकानां सुहृन्मै
 पाश्चात्योक्तौ किमु पट्टरभून्निष्ठितोऽपि स्वधर्मं ।
 चिक्रीडास्याचकितपृथुकीवाङ्गशस्त्राङ्गजे धौ-
 र्भक्त्या प्राचामभिमतयुता दैववाणोरबोधि ॥ २८
 तस्याश्रान्ताध्ययनपरता भोजनादौ विरक्ति-
 र्यायामाबुधुवनबहुता श्वासकासप्रसक्तिः ।
 अप्यभ्यस्ता भटिति विक्रता जनविंशाब्द एता
 बन्धोर्याधिच्छलघृतगला दुद्रुवुर्वैद्यभीताः ॥ २९
 पारि गङ्गाध्ययनगृहतो दत्तनानापरीक्ष-
 स्तुङ्गोपाधिं पठितुमगमद्वङ्गपुर्यां स दक्षः ।
 चेत्रीत्कर्षं नवमिव तृणं किञ्चुलूकीव विद्या
 धावन्त्येवेत्यत इह न सा दुर्धियामप्यवद्या ॥ ३०
 हा धिग्बुद्धिं गृहजनदृशामङ्गिरापाद्य गङ्गां
 तेनाप्राप्ते वयसि जनकोऽस्याजहाज्जीवसंज्ञाम् ।
 शोकः पुत्रं पितुरनुगतं विद्ययाविद्यया मातु-
 लुप्तोऽप्यासीदिह पुरगते वर्षमात्रं सहेतुः ॥ ३१
 तस्मिन् वर्षे यदि गतमहर्षेण क्षपा गन्तुकामा
 तेन स्वप्नेन च विरहिषेऽहर्निशा मय्यसीमाः ।
 हित्वा भोज्यं जलमपि शुचा प्राणिमि स्तन्न त्रिरात्रं
 भद्रार्थेऽपि प्रथमविरहे स्पृष्टवान् वायुमात्रम् ॥ ३२
 तेनाक्रान्तं किञ्चिदिति मया सुष्ठु तावन्न बुद्धं
 यावन्मर्मास्य नवविरहेणेषुवन्मे न विद्धम् ।
 कौटुम्बिकीविरह इति की निःस्त्रियो मे विचारो
 बन्धुच्छेदो ध्रुवममरणक्लेशदायी विकारः ॥ ३३
 स्थातुं श्रेष्ठं भवनजना ये विना प्रोषितन्त'
 गत्वा प्रायः पुरमवययुस्तोऽस्य बन्धोरुदन्तम् ।

मातारक्षत्रिपरिहृतेर्मध्यमच्छेदजुष्टं
सन्नासाद्याश्रमयदगतर्मैवकाशे स कष्टम् ॥ ३४

दोषैश्छेदैः स लघुमिलनानन्दयुर्दुर्वगाह-
स्तेनावर्षे पुलिनविरलात्मेव शीघ्रप्रदाहः ।
अब्दस्निग्धद्युतिसुहृदविच्छेदयोगिन भूयो
हर्तुं तृणामिव मम दृशोर्द्विहितोऽभूच्चिराय ॥ ३५

वाल्याज्जन्मक्षितिसुखचरः क्लेशवासादिदोषात्
किञ्चिन्म्लानो हिमदृष्टशशीवागतोऽपि प्रवासात् ।
पूर्वापेक्षाधिक इति कुसोदैरिवाथेऽस्य भारं
नानेतुं स प्रियजनकृते व्यस्मरज्ज्ञानसारम् ॥ ३६

यातायाते तदवधि पुरौरभ्यविद्यालयेऽयं
यस्माच्चक्रे तदिह स मयादर्शि कल्पेऽथ सायम् ।
मिद्वेष्यं रहितमिहिलता शौद्रवृष्ट्योरिवान्तः
सच्चार्यास्मान् प्रति सुसहसां वासरास्तेऽलभन्त ॥ ३७

तेऽहःपन्नक्रमपरिचिता पञ्चषाभाद्रमासा
निःस्यूता नः स्मृतिषु बहुलाशामिराश्वर्यवेशाः ।
हा दुर्वारं नयनसलिलैः शोकमद्य प्रदात्री
यान् व्यस्निञ्चत् कुक्कृतिकठिना कापि कल्पान्तरात्रिः ॥ ३८

स्रोतःपोताकुलसुरसरिन्मग्नावाम्बुलीनो
यस्यां रात्रौ कथमपि सखाजीवदायुर्बलेन ।

(३८) आम्राद्रमासा इति छेदः, अलाङ्गीऽभिविध्यर्थत एव वक्ष्यमाणचातु-
र्मास्यं कथञ्चित् सङ्गच्छते ।

नीरक्रीडाकुतुक्सवयश्छद्मदुर्वनीतो
वास्तौ नावो व्यसनमवदन्नात्मनो मानभीतः ॥ ३९

वृत्ते संवित्प्रवितरि यशोरश्मिभिव्याप्य विश्वं
पातुं लोकालिभिरनुसृतं वाङ्मधूत्फुल्लमास्यम् ।
किन्ते दैन्यं कथमिति गिराश्वस्य तं केऽपि शिष्या-
श्छात्राश्चासन् कतिचिदपरे दासवत्तस्य वश्याः ॥ ४०

आदानाध्यापनवितरणाधोतिसन्ध्यार्चनाभि-
र्नित्यासक्तोऽप्यरमत गुणैरेष लूतासनाभिः ।
सत्यस्थानां विधिरिव कलिस्पर्शहोनो विरेजे
जिज्ञासूनां भुवनसुमनःशावकानां समाजे ॥ ४१

छात्रानध्यापयितुमपि चोद्युज्य दातुं परीक्षां
चक्रे देहं प्रतिसचतुरो व्याप्य मासालुपेक्षाम् ।
चातुर्मास्यं व्रतमिव युवोपास्य माघस्य पश्चात्
प्रापत् पोडामंशनशयनादौनतिश्लस्य कृच्छ्रात् ॥ ४२

सम्बोध्याम्बां स शयनगृहद्वारमाहृत्य रुद्धां
वक्तुं वार्त्तामक्कुरुत यदा तामकाले प्रबुद्धाम् ।
पुण्यः सोऽयं सकलशुभदो ब्राह्मसंज्ञो मुहूर्त्त-
श्चेतोऽद्यापि व्यथयति मम व्याधिटूतोऽस्य मूर्त्तः ॥ ४३

आपद्दार्त्तां विवृतिसमये कण्ठकौण्डेन मुक्ता-
माकर्ण्यार्हं किमिदमविदं यद् य आर्त्तः स वक्ता ।
पातात् पश्चाद्ग्रसनमशनिर्ज्ञापयामास नूनं
चित्तं धैर्यादगणितवपुर्विप्रबन्धोरदूनम् ॥ ४४

यावत्पञ्चाधिकदशदिनं बन्धुरत्यक्ततन्वो
दुर्दर्शी मे शिशिरदिवसन्तानभूपद्मकल्पः ।
सञ्जातोपस्थितदिनगणं भावि-तौव्रात्तिभौत्या
स्मृत्यातीतस्य च भविदिनं पौडिनोत्यैदगत्या ॥ ४५
पाण्डुक्षामः स इतरभिषग्भौषितोऽल्पावशेषे
जाते रोगे सजननिरगावैद्यनाथस्य देशे ।
यस्मान्नौरानिलमयतनुः शम्भुरद्यापि सृष्टे-
र्जन्तोर्जीणिं वपुरविकृतोऽस्मिन्नवोक्तुमीष्टे ॥ ४६
तस्मिन्मानैकधनकुलजं प्रोषिवन्मासमात्रं
प्राप्यागारं गतहतगदं मे परीक्षार्थिमित्रम् ।
यान्तु प्राणा व्रजतु न पुनर्मानमित्युच्चशिक्षां
लब्ध्वारब्धे कतिपयदिनेर्माधवेऽदात्परीक्षाम् ॥ ४७
शून्यप्रायं चिरधृतलता वारुणाबाण्युष्टा
सृष्टाकस्मात् प्रकृतिक्वण्टिलव्याधिकीटेन दष्टा ।
चित्तोद्यानं पुनरविकलं सा परीक्षावसाने
साङ्गा पुष्पप्रसृमररुचिः प्रावृषीवास्य तेने ॥ ४८
यत् पूजार्थं कुसुमलतिकारोपणं यच्च गीतम् ।
यो वीणायाः स्वरपरिचयो यत् प्रियञ्चाविगीतम् ।
भूयो व्याधिव्यवधिनववदु बन्धुरादत्त सर्व्वं
प्रावृष्टशेषे सृग इव सुदोत्पाटितोत्पन्नदर्भम् ॥ ४९
देशप्रेमा सहृदयवियद्वरास्तु मस्याभ्युपेत-
स्पूर्णं कालाद्भुदलव इव ज्ञानवातोपनौतः ।
आशोत्फुल्लं भवनधरणीसङ्गतानां जनानां
शङ्काकस्यां रचयति मतिं यच्च वैदेशिकानाम् ॥ ५०

(४६) इतरपदं वैद्यनाथव्यावर्त्तिकं तस्य भिषजामौश्ररत्वेनावैतशरणात्वा-

दिति सुगमम् ।

लुब्धं तस्येन्द्रियसमुदयं न्यक्कृतातीतरोगं
 चक्रे प्रेमोद्भवभुवि यथा मोदको बालकौघम् ।
 येन स्निग्धावनतजगतौ वङ्गपूर्वाङ्गसङ्घा-
 दस्मै नारोचत हितकरो कापि दिक् शुष्कतुङ्गा ॥ ५२
 वैशाखान्ते क्षयज्ञदक्षजत्तं पुनः सोऽसुररोगो
 नापेक्ष्यास्त्राङ्गतगणगणान् पूर्वतस्तोन्नवेगः ।
 वाञ्छस्यस्मात् परमपि किमु श्रोतुमस्येतिहत्तं
 किन्तद्वाच्यं यदि न तदृते दुर्गमं नौ सखित्वम् ॥ ५३
 निर्विच्छेदं ज्वरमलमसृक्छर्दनं रोद्धमद्वा
 नानर्हुर्हर्हा कथमपि पटुप्राच्यपाश्चात्यवैद्याः ।
 मातुर्यन्तोऽग्रजनमतिर्मादृशां दुःखमाढं
 पथं मन्त्रीषधिसमुदयोऽसस्थयन्मे न मित्रम् ॥ ५४
 वादं बुद्ध्वा कुगदगिलितेऽस्मिन् कनिष्ठे सुतेऽम्बा
 बन्ध्यां सेवां ग्रहणमुदरे रक्षणं शिक्षणं वा ।
 ज्यैष्ठस्यान्तेऽस्त्रियत मरणं किं शुचो वीच्य तुच्छं
 पत्युर्न्यासं किमवितुमसौ वा गता लोकमुच्चम् ॥ ५५
 सृत्वं श्रुत्वाग्रजनमुखान्मातुरेकादशाहं
 माता याता किमिति बहुधा प्रष्टुमेवैस सेहे ।
 सृत्त्युर्मेऽस्माद् भ्रुव इति श्रुचोऽव्याहतेर्मातुरित्यं
 किं वौचित्यान्निहतजननेः प्रार्थयत् सोऽमरत्वम् ॥ ५६
 मन्दाकिन्यम्बुतरणगता स्वःस्त्रियोऽद्यापि साक्षात्
 मातोत्तोर्यं कथयति सुतं तत्परीक्षाख्यसंख्यात् ।
 अम्बानां तत्परिचयपदं ज्ञानराज्यार्थयुद्धं
 याति स्वर्गं युवसुतकुलं प्रत्यह्येत लुब्धम् ॥ ५६

(५३) एतानीति पदमध्याहृत्य क्रियाया बहुत्वं सङ्गमनीयम् ।

मातुर्मृत्युं श्रुतमनु तनूच्छिन्नतन्त्रीव वीणा
 मित्रेणासीदहरहरधःपातिता दीनदीना ।
 माता प्राणांस्तृणवदजहाच्यागभौत्यैव यश्च
 ध्यातुं किन्तत्समुचितविधित्तल्लौनः सुधौः सः ॥ ५७
 दृष्टात्मानं पुरुषमभिकं वेद्मि विद्यान्यनार्थ्या-
 मेवं नारी तनुरपि निजापोडयत्तं कदर्श्या ।
 गाढं शुण्डातिकुटिलरुजा पद्मिनीं पद्मबन्धात्
 कर्त्तुं भ्रष्टामियमसमये मत्तहस्तिन्यबध्नात् ॥ ५८
 सन्भूयेदं रचयति तनू प्राणिनस्तत्त्वजालं
 यस्यैतां तत्त्यजति युगपत् प्राह तं प्राप्तकालम् ।
 भूत्वेकैकं क्रमगलितमा माहसंवादलाभात्
 तन्मे मित्रं व्यसृजदसुखाव्भावकालप्रभावात् ॥ ५९
 सञ्चो विष्टो नवशशधरो राहुदन्तान्तराले
 यद्वा मध्ये दिनदिनकरः श्याम-जीमूतजाले ।
 नेदं सञ्चं पुनरनुदयात्तादृगामोदिपूतः
 कीटोच्छिष्टस्फुटकुसुमवद् यत् प्रियो मे पपात ॥ ६०
 किञ्चिद्दृष्टान्तिकचरमुखात् किञ्चिदाकर्ण्यं कृत्यं
 बन्धोः स्मृत्याङ्कितमिति मयाख्यातमात्मो तिष्ठत्तम् ।
 एतस्यान्तं यदि कथयितुं केनचिज्जातु शक्तं
 मत्तं चित्तं मम परमतस्तत्त्वतोऽभूद्विमुक्तम् ॥ ६१
 इति शकुलकथकं नाम खण्डकाव्यं समाप्तम् ।

(६१) यदस्य परलोकगत्यादिकं पारलौकिकगत्यादिकं वा केनचित् परोक्ष-
 दर्शना कठोरहृदयेनामित्रेण वा कथयितुमपि शक्यते न मया मित्रेणैतान्-
 वतैव मत्तचित्तेनेति हृदयम् ।

करतोया-स्नानम्

[निबन्धकः—पञ्चतीर्थ-श्रीसुरेन्द्रमोहनवेदान्तशास्त्री]

• पर्वसु गङ्गास्नानं यथा उक्तञ्चशास्त्रेयप्रातःकाल्यकरं, मधुमासे शुक्लाष्टम्यां लोहित्यस्नानं यथाऽश्विषडुरितनाशकरं तथा नारायणी योगे करतोयास्नानमपि । गङ्गा खलु त्रिपथगा त्रिस्रोता इति प्रसिद्धा, स्वर्गं मन्दाकिनी, सप्तं भागौरथो, पातालपुरे भोगवतीति विज्ञायते । हरिद्वाराद् वङ्गदेशं यावत् गङ्गासलिले स्नान-दानादिकमाचरन्ति आचारपूताः सज्जनाः ।

ब्रह्मपुत्रो नाम लोहित्यनदो भारतभूमेरुत्तरतः प्राचीं दिशमभिव्याप्य कामरूपगौड़ादिदेशान् परिपूतान् विदधत् प्रवहति । करतोया किल गौड़देशे (उत्तरवङ्गेषु) स्कान्द-गोविन्दयोर्मध्ये पौष्ट्रवर्द्धने वर्द्धितकलेवरा वर्द्धयति नराणां पुण्यम् । सर्वत्र प्रमाणं कृत्य-चिन्तामणौ—

चापार्के मूलसंयुक्ता यदि सोमदिने कुहः ।

नारायणीति विख्याता त्रिकोटिकुलमुद्धरेत् ॥

चापार्के इत्यनेन धनूराशौ रवेरवस्थानसमये पौषमासे इत्यर्थः, सोम-वासरे यदि कुह्रभावस्थातिथिः स्यात्, तत्र च मूलानक्षत्रयोगो भवेत्तदैव नारायणीति योगः, तदा सा सरित् तत्र कृतस्नानानां त्रिकोटिकुलमुद्धरेत् ।

मतान्तरं तु “चापार्के मूलसंयुक्ते” इति पाठः परिदृश्यते । एतस्मिन् हि मूलानक्षत्रसहित-धनूराशौ रवेरवस्थानकाले, पौषस्याद्य ४/८ भागे (विंशतिदण्डाधिकत्रयोदशदिनाभ्यन्तरे) यदि सोमवारे कुहः स्यात् तदैव नारायणीयोगः । एषां मते मूलानक्षत्रस्य संयोगं विनापि नारायणीयोगो भवितुमर्हतीत्यर्थात् प्रतीयते । अयन्तु पाठः सङ्गिनं स्वीक्रियते ; यतः—

१। मूलानक्षत्रे रवेरवस्थितिश्चापाकं विना राश्यन्तरेऽसम्भवाद्
मूलसंयुक्ते इत्यत्र 'चापाकं' इति विशेषणं व्यर्थं स्यात् 'मूलाकं' इति
पाठेनैवाभीष्टसिद्धेः। २। महावारुणो-महामहावारुणोबुधा-
ष्टम्यर्द्धोदयादियोगेषु वार-तिथि-नक्षत्राणां संघटनादत्रापि नक्षत्र-
ग्रहणपक्षे प्रामाण्यादर्थात्तरग्रहणमसङ्गतम्। ३। मूलानक्षत्र-
योगं विनाऽपि यदि नारायणौयोगस्तदा वक्ष्यमाणदिवसेष्वपि
ज्ञानार्थिनः करतोयामागमिष्यन्, वस्तुतस्तु न कोऽपि तदानीं
करतोयां समागतः। तेषां मते तु

वङ्गीयाब्दे—

| | | | |
|------|--------|----------|------------------|
| १२८५ | पौषस्य | नवमदिवसे | ज्येष्ठानक्षत्रे |
| १३०२ | ” | द्वितीय | ” |
| १३१९ | ” | तृतीय | ” |

सोमवासरे नारायणौ-योगो भवितुमर्हति स्म। प्रकृते तु कैरपि-
जनैर्दिनत्रयं नारायणौयोगयोग्यमिति न स्वीकृतम्।

मूलानक्षत्रे रवेरवस्थितौ मूलानक्षत्रयोगे वक्ष्यमाणा योगाः—

| | | |
|-------|--------|-------------|
| १२५५, | पौषस्य | द्वादशदिवसे |
| १२५८ | ” | अष्टम- ” |
| १२७२ | ” | चतुर्थ- ” |
| १२७५ | ” | प्रथम- ” |
| १२८२ | ” | त्रयोदश- ” |
| १३२६ | ” | षष्ठ- ” |

नक्षत्रान्तरेषु रवेरवस्थाने मूलानक्षत्रयोगे वक्ष्यमाणाः—

| | | |
|------|--------|--------------|
| १३०६ | पौषस्य | अष्टादशदिवसे |
| १३०९ | ” | चतुर्दश- ” |
| १३१३ | ” | त्रिंश- ” |

१३३३ " जनविंश- "

१३३६ " पञ्चदश- "

लिखितपूर्वेषु दिवसेषु सर्वेष्वेव नारायणीयोगसत्तया बहवः
स्नानार्थिनस्तत्र समागताः । न केवलं स्वदेशवासिनोऽपि तु विदेशिनो
राजानो भूम्यधिकारिणः पण्डिता अपण्डिताः ब्राह्मणा अब्राह्मणाः
साधवः सत्र्यासिनो गृह्याश्रमिणः परिव्राजका बाला युवानो वृद्धा
वनिताश्च संख्यारहिताः समागताः । अतः सुष्ठु प्रतीयते सौरपौषे
सोमवासरे मूलानक्षत्रयुक्ताऽभावस्थायामेव नारायणीयोगः ।

वर्त्तमाने वर्षेऽपि (१३३६ वङ्गाब्दे) तथैव शुभयोगः समागतः ।
तथाच कृत्यचिन्तामणौ—

करतोयाजलं प्राप्य योगे नारायणीशुभे ।

प्रातर्मौनेन यः स्नायात्त्रिकोटिकुलमुद्धरत् ॥

अन्यच्च—करतोयाजलं प्राप्य यदि सोमयुता कुङ्कः ।

अरुणोदयवेलायां सूर्यग्रहशतैः समा ॥

शिलादीपं समासाद्य तच्च कोटिगुणं भवेत् ।

तदैव कोटिगुणितं पौषार्के च यदैव सा ॥

महाभारते—वनपर्वणि तीर्थयात्रायां ३६६ तम-श्लोकः—

करतोयां समासाद्य त्विरात्रोपोषितो नरः ।

अश्वमेधमवाप्नोति प्रजापतिज्ञतो विधिः ॥

पौण्ड्रखण्डे—करतोयां समासाद्य ये त्यजन्ति कलेवरम् ।

तेषां सुक्तिर्न सन्देहो यावदिन्द्राश्चतुर्हृश ॥

वङ्गवासिनः सर्व्व एव देवोभक्ता जानन्ति देवीपुराणोक्तेन,
कालिकापुराणोक्तेन बृहन्नन्दिकेश्वरपुराणोक्तेन वा विधिना देवीपूजन-
विधौ ह्यागपशुवलिदानकाले पाठ्यं मन्त्रं—

वाराहो यमुना गङ्गा करतोया सरस्वती ।

कावेरी चन्द्रभागा च सिन्धुभैरवशोणगाः ॥ इत्यादिकम् ।

सा च करतोया गौड़देशे, पौण्ड्रबर्द्धने (उत्तरवङ्गप्रदेशे दगुड़ानगर-
सन्निधाने) शिलाद्वीप इति च कथ्यते, महास्थानमित्याधुनिकं नाम ।

स्कन्द-गोविन्दयोर्मध्ये सोमवारि कुङ्कतिथौ ।

प्रातर्मौनेन यः स्नायात् कुलकोटीः समुद्धरेत् ॥

अपिच—स्कन्दगोविन्दयोर्मध्ये गुप्ता वाराणसी पुरी ।

तन्नारोहणमात्रेण नरो नारायणो भवेत् ।

स्कन्दगोविन्दाविति कौ ? केचित् करतोयानदीतीरस्थौ द्वावश्वत्थ-
वृक्षाविति वदन्ति । पौण्ड्रक्षेत्रमाहात्म्ये तु द्वौ देवौ कार्तिकेय-नारायणौ
शिलाद्वीपस्थितौ क्रोशमात्रव्यवधाने वक्तमानौ । तत्रैव क्रोशपरिमित-
स्थाने स्नानदानादिकं कार्यं, न तु साम्प्रतं परिदृश्यमानयोरश्वत्थ-
वृक्षयोरन्तरा स्नानसीमा ।

वाराणस्यां कुरुक्षेत्रे यत् पुण्यं राहुदर्शने ।

शिलाद्वीपं समासाद्य तत्र कोटिगुणं भवेत् ॥

पौषे वा माघमासे वा यदि सोमयुता कुङ्कः ।

व्यतीपातेन योगेन कोटिकोटिगुणं भवेत् ॥

किञ्च—करतोयानदीतीरे वासो वा क्रियते यदि ।

वाराणसीसमो वासः पातकान्मुच्यते नरः ॥

करजायास्तीरे देवपूजा सर्वार्थसाधिका ।

अन्यत्र पूजनाद्देवि ! सन्देहो नात्र सुन्दरि !

सन्ति हि बहवः श्लोका मन्त्रादयश्च करतोयामवलम्ब्य तज्जल-
स्नानमाश्रित्य च विरचिताः । तत्र तावत् कतिचिदुद्धृत्य सन्दर्भमिम-
मुपसंहरामः । स्नानमन्त्रः—

करतोये सदानीरे सरिच्छ्रेष्ठे सुविश्रुते !

पौण्ड्रान् प्लावयसे यस्मात्तस्मान्मे पातकं हर ॥

प्रणामसन्धस्तु—

तत्त्वरूपास्ति नदी न काचिद्द्रजोविह्वीना तरुणी यतीऽसि ।

धन्यासि पुण्यासि सरिद्वरासि श्रीऋण्डपाणिप्रभवे नमस्ते ॥

अस्ति तावदृषिभिः कृतं शास्त्रं, सन्ति च बहूनि स्मृतिपुराण-
वाक्यानि वेदानुगतानि, प्रवहति चाद्यापि क्षीणा धारा बह्वीनामेव
निम्नगानां, किन्तु क्षीणतरा खलु परिलक्ष्यते बह्वीयानान्तथा भारत-
वर्षीयाणां भक्तिस्रोतस्तृती । केचन वयं भारतीया भारतीयवैशिष्ट्यं
सर्वथा परित्यज्य भारतस्यास्य स्वाधीनतामभिलषामः । नास्ति स्नानं,
न च दानं, न च भारतीयं भोजनं, न चापि सदाचारः, शास्त्रनिष्ठा,
तथापि वयं भारतीया इति कौर्क्षेनपरा न लज्जामहे ।

जातिर्नित्या

[निबन्धकः—श्रीबटुकनाथकाव्यतीर्थः एम्. ए]

जातिर्नित्या नैव जानाति यस्त'

धिग् धिङ्घूढं पण्डितमन्यमानम् ।

आन्वीक्षिक्यामीक्षितायां क्षणेन

स्यष्टं मूलं जातितत्त्वस्य भाति ॥ १

नित्यो धर्मोऽनेकनिष्ठः स एव

जातिः प्रोक्तो नित्यसम्बन्धयुक्तः ।

विप्रः क्षत्रो वैश्यशूद्रौ पृथिव्यां

नित्यास्तस्मात् कुत्र तर्कावकाशः ॥ २

कीलग्रन्यासैव सद्वाद्भिखण्डोऽ-

खण्डं भेदेऽवान्तराणां प्रमाणम् ।

तस्माद् गौडा द्राविडा मैथिलाश्च

विप्रा नित्याः कान्यकुब्जप्रसूताः ॥ ३

वारिन्द्राणां राठजानाञ्च मध्ये

कालाख्येयाः श्रोत्रिया वा कुलीनाः ।

पाश्चात्या वै दाक्षिणात्याः प्रसिद्धाः

नित्याः सर्व्वं वैदिकेषु प्रभेदाः ॥ ४

विश्वामित्रः क्षत्रवंशप्रसूतो

ब्राह्मण्यञ्चेदाप दीर्घं तपस्यन् ।

स्त्रीये वर्णे स्थापनीयः पुनः स

मिथ्या स्यान्नो विश्वनाथस्य लेखः ॥ ५

आपस्तम्बेनोदितं यज्जघन्यो

वर्णः प्राप्नोत्युच्चतां धर्म्यकृत्यैः ।

मन्वादीनां स्वीकृतं संहितासु

त्वर्ष्वाचीनैः खण्डितं पण्डितैस्तत् ॥ ६

कायस्थानां क्षत्रियत्वं न युक्तं

सद्गोपानां वैश्यता न प्रकल्प्या ।

न स्वप्नेऽपि म्लेच्छका हिन्दवः स्युः

जातिर्नित्या संयता तर्कजालैः ॥ ७

वङ्गे स्मार्त्ताचारनिष्ठे तथापि

विद्वद्भ्यां सुप्रतिष्ठा अनेके ।

चित्रं ह्येषां रक्तमांसानुलिप्तां

नित्यां जातिञ्चक्रिरेऽनित्यरूपाम् ॥ ८

हीना जातिर्नोन्नतिं जातु याति

यस्मादश्मस्थान्नुरेषा प्रकृत्या ।

उच्चा सा चेन्निस्रगा स्यान्न वाधा

नीचैः पाताङ्गु रत्वं हि युक्तम् ॥ ९

वर्णश्रेष्ठो ब्राह्मणश्चेद् बुभूषु-

र्त्नच्छः सोऽस्तु स्वेच्छया निर्विवादम् ।

किं वा हिन्दुः क्रिश्चियानो यदृच्छं

जातेर्नाशोऽवश्यमेवोभयोः स्यात् ॥ १०

ग्राम्ये वादे युज्यते दुर्बलानां

विद्विष्टानां हेतुना केन केन ।

जातेः पातः सूचिका रच्यते चेत्

तत्सर्वेषां भारतं स्याद्वितीयम् ॥ ११

जातिद्वैधं भाषितं स्मार्त्तवर्ष्यै-

र्नष्टौ गौडे क्षत्रवैश्यौ युगेऽस्मिन् ।

तौ वर्त्तेतेऽन्यत्र वङ्गात् प्रदेशे

नित्यार्नत्यौ द्वौ समं तौ निरूप्यौ ॥ १२

कल्पान्ते चेदार्थ्यजातिर्विनश्येत्

यद्वत् प्रजाः पल्लवाः पारदा वा ।

व्यक्तौ जातेराश्रयेऽन्तर्हितायां

कूटस्था सा नैव नाशं प्रयाति ॥ १३

अन्ते त्यक्त्वा मानवान् जातयस्ता

नानावर्णान् पादपान् संश्रयेरन् ।

आर्यावर्त्तं विप्रजातिर्विनष्टा

जोविल्लग्ना ब्राह्मणे नारिकेले ॥ १४

नष्टे पृथ्वीस्थाश्रये नाकसत्सु

चातुर्वर्ण्यं रक्षितं स्याच्चिरत्नम् ।

वेदव्यासेनोक्तमेतत् पुराणे

सर्वे वर्णाः स्वर्गलोकेऽपि सन्ति ॥ १५

आदित्या वे चन्द्रिया मारुताश्च

वैश्याः शूद्रावश्विनौ कीर्तिताश्च ।

विप्राः ज्ञेया अङ्गिरःसम्भवास्ते

वर्णे वर्णे निर्जराः संविभक्ताः ॥ १६ * ;

कन्दसंसाङ्ख्यम्

[निबन्धकः—श्रीकालीपद-मञ्जुमदारः] ;

(निषया अध्यापकाङ्गणे सुधीरानिलरामशर्माणः)

अध्या—(अधीत्य) मुद्गरङ्गलिसंज्ञताधरोष्ठं

प्रतिषेधाक्षरविक्रवाभिरामम् ।

सुखमंसविवर्त्ति पद्मलाच्याः

कथमप्युन्नमितं न चुम्बितन्तु ।

किमत्र कन्दः श्रीमन् सुधीर !

सुधीरः—श्रीपच्छन्दसकं कन्दोऽत्र देवपादाः ।

अध्या—अपि सुष्ठूक्तं सुधीरेण श्रीमन्निल ।

अनिलः—नहि नहि देवपादा, मालभारिण्येव कन्दोऽत्र श्लोके ।

अध्या—कथयाधुना श्रीमन् राम क एतयोर्निर्भ्रमः ।

* एतद्वर्षीय-तृतीयसंख्यायां प्रकाशितस्य 'जातिपरिवर्त्तन'मितिश्रीर्षकस्य निबन्धस्य प्रतिवादात्मकोऽयं निबन्धः । कालवशाद् दुर्भाग्यपरिपाकाच्च सना-
तनधन्मिणां शर्मनिदानानि शास्त्रञ्च सदाचाराश्च चिराचरिताध्वानश्च विवादा-
ध्यासितानीति न नाम न द्रूयन्ते सहृदयहृदयानि । एतच्च नैकशः प्रकाश्रीभूतं
वस्तु अस्मत्पत्रिकापाठकानां हृदयमालोडयति । एवंविध-साम्प्रदायिकनिब-
न्धानां प्रतिवादः सकृदेव सादरमस्माभिः पत्रिकायां स्थानं लभ्ययिष्यते ।
तस्मादेतद्विषयकं निबन्धान्तरं नैवेच्छामः, शक्तितश्च साम्प्रदायिकनिबन्धान् परि-
जिहीर्षाम इति ।

राम—उभावेव निभ्रमौ देवपादाः, परं न कोऽप्यस्य साङ्गर्थ्यवेदी
छन्दसः ।

(आलोचयतः परस्परं सुधीरानिलौ)

अध्या—किमत्र साङ्गर्थ्यम् ।

राम—युगपदेतद्वैपच्छन्दसकं मालभारिणी च, अतो वृत्तं जातिश्च ।*

अध्या—साधु प्रोक्तवान् भवान् ।

राजर्षि-प्रयाणम्

[निबन्धकः—श्रीयोगेन्द्रमोहनविद्यारत्नः]

पित्रोर्दैन्यवतोर्गृहे धृतजनुः पुण्येन दैन्यात्पयाद्
राज्यं प्राज्यतमं प्रपद्य सुमते ! सत्कार्यसक्तान्तरः ।
नित्यं दानपरो विलासरहितो राजर्षितुल्योऽसि भो
धन्यं तस्य जनुर्धनं न गणयेदात्मौयसौख्याय यः ॥ १
नानारोगसमाकुलं नरकुलं संलोक्य दैन्यार्दितं
नैसर्ग्यां परदुःखकातरतया संपोष्यमानात्मना ।
आयुर्वेदनिकेतनं स्वजनोनाम्ना त्वया लङ्कृतं
संस्थाप्यार्थचयोऽपि सार्थकतयानर्थास्पदं मण्डितः ॥ २
वैदेशिकप्रमुषितार्थमिमं स्वदेशं
शोभासमृद्धिरहितं विनिवृत्तकीर्तिम् ।
वाणिज्यशिल्पनिवहैः पुनरर्थभाजं
कर्त्तुं त्वयार्थनिचयः प्रचुरो विमृष्टः ॥ ३
काम्यं जनैर्जगति यत् किल त्वत्प्रकामं
सौभाग्यतो नरपते ! गतवान् समग्रम् ।

* अत्रेदमवधेयं—मालभारिणामेवैपच्छन्दसकं सङ्ग्रामति, न तु सर्वत्रौप-
न्दसके मालभारिणीति ।

विद्यां प्रसूतविनयां हृदयं दयाद्रं
 राज्यं प्रदानचतुर ! प्रचुरच्च धर्म्यम् ॥ ४
 धर्मात्मजेन सदृशस्त्वमजातशत्रुः
 कृष्णप्रदत्तहृदयः परवैष्णवाग्रः ।
 दानैर्दिनेशतनयं नमयन् नरेश !
 कीर्त्तिं रघोश्च मलिनामकथाः सुकीर्त्ते ॥ ५
 स्वर्गं निसर्गसुलभं सुकृतैः स्वकीयैः
 प्राप्तस्य ते किमु भवेद् वत तत्र वासः ।
 दुःस्थ्यात्मवेदनपटोः सुखदो निशस्य
 मर्त्यस्य निःस्वनिचयान् रुदतस्तदर्थम् ॥ ६
 कृष्णे निविष्टहृदयो निजकृत्यजातं
 लोकद्वयाननुगुणं निपुणं विधाय ।
 कामादिशत्रुनिवहं दमयन् यमेन
 गोलोककल्पितपुरः पुरतोऽसि पुरखैः ॥ ७
 हा धिग् धराद्य सहसाशनिपातजातां
 तीव्रां व्यथां कथमसौ प्रसहेत दोना ।
 दैन्याकुलान् निजसुतान् विधवेव निःस्वा
 पुण्याति वा कथमियं तु मणीन्द्रहीना ॥ ८
 अर्थः संयमिसेवितो नरपतिः स्वार्थे तरासक्तधोः
 शक्तिर्धैर्यमयी क्षमा विनयितासम्भूषिता धर्मभाक् ।
 सारस्यं शिशुवज्जनार्दनरतिः प्रह्लादवच्छाश्वतो-
 त्येतत्सर्वविवर्जिता वसुमती शोच्याद्य ते नाशतः ॥ ९
 कालः कठोरतमतां शतधा प्रकाश्य
 क्षीणोस्रजोऽमलरुचं नृमणिं मणीन्द्रम् ।
 मुष्णन् सदृशहृदयो ननु निःश्वसद्भिः
 श्रापानलैरिह नृभिः कतिधास्ति दग्धः ॥ १०

न यत्र हिंसा न च लालसा वा
 न रोगशोकौ न जरा न चिन्ता ।
 तद्धाम यातस्य न ते कदापि
 जन्मास्तु मर्त्ये पुनराधिसारे ॥

परिषत्सन्देशः

कविसम्मेलनम्—पञ्जावविभागायत्त “लुधियाना”मण्डला-
 धीन “गुरुकुल-रायकोटे” अधिविशतः कविसम्मेलनस्य निमन्त्रणपत्र-
 मन्माभिरधिगतम् । एतच्चाधिवेशनं फेब्रुयारीमासस्य २१।२२।२३।२४
 दिनेषु भविष्यति । तत्रान्तरे पुनश्चतुर्थवार्षिक-कविसम्मेलनाधिवेशनं
 २१ फेब्रुयारीदिवसे भविष्यति । तत्राग्रनिर्देशानुसारतस्तस्यां तस्यां
 भाषायां समस्यापूर्तिं विधाय फेब्रुयारीमासस्य १५श दिनाभ्यन्तरे सा
 कविसम्मेलनमन्त्रिसकाशे प्रेषणीयेति । अथ्यक्षाणां विज्ञापनम् ।

समस्याः—

| संस्कृतभाषायां | हिन्दीभाषायां | पञ्जाबीभाषायां |
|--------------------------------------|-----------------------------------|-------------------------------|
| १ । पराभवोऽप्युक्तव एव मानिनाम् । | १ । पीछे न हटेंगे २ । दोन बीते | १ । चार दिहाड़े २ । दर उते |
| २ । उपास्यहे | ३ । खराज्य होगा | ३ । आस |
| ३ । यतोन्द्रः | ४ । बैठे हैं | |

विषयः—कान्ति, देशभक्ति, ईश्वर, गुरुकुल ।

धरमानन्दः

मन्त्री कविसम्मेलनस्य

सारस्वतसमाजाधीन-प्रौक्षा—आगामिनि सौर-

वैशाखस्य ५।६।७ दिवसेषु (शुक्र-शनि-रविसरेषु) ढाका,
 वरिशाल, कुमिल्ला, (नोयाखाली) चट्टग्राम, मयमनसिंह,

(काकाड) मौलवीवाजार, खलिशाकोटा, हविगञ्ज, (औहट्ट)
 ब्राह्मणवाड़िया (त्रिपुरा) इदिलपुर (फरिदपुर) बालियाभाङ्गा
 (फरिदपुर) पावना, नवद्वीप, किशोरगञ्ज, (मयमनसिंह) पाटग्राम
 (टाका) कलिकाता (संस्कृतसाहित्यपरिषत्) केन्द्रेषु पूर्ववङ्ग-
 सारस्वतसमाजाधोनाः-प्रथम-मध्यमोपाधिपरीक्षाः ग्रहोच्यन्ते । सौर-
 फाल्गुनस्य २०श दिवसाभ्यन्तरे आवेदनपत्रं परीक्षार्थिभिः “वाङ्गला-
 वाजार सारस्वतकार्यालय टाका” इत्यनेन स्थानसङ्केतेन सम्पादक-
 सविधे प्रेषणीयम् ।

प्रकाशार्थमियं विवृतिः सम्मेलनकार्यालयादस्माभिरधिगता—

अखिल-भारतवर्षीय-संस्कृत-साहित्य-सम्मेलनस्य

द्वादश-महाधिवेशनम्

काश्यां फाल्गुनशुक्लाष्टमीमारभ्य दिनचतुष्टयं यावन्महता समा-
 रम्भेण सम्पत्स्यति ।

अस्मिन्नधिवेशने भारतवर्षस्य सुप्रसिद्धा धुरन्धराः संस्कृतप्रणयिनो
 विद्वांसो भान्याश्च सम्मिलिता भविष्यन्ति ।

एतस्मिन्नवसरे कविसम्मेलनम्, संगीतं, शास्त्रार्थः, संस्कृताभि-
 नय इत्यादीनां प्रबन्धोऽपि भविष्यति । संस्कृत-भाषाप्रधानकेन्द्रभूतायां
 वाराणस्यामस्थां संस्कृतविदुषां साहित्य-सम्मेलनमिति परं प्रमोद-
 स्थानं संस्कृतप्रणयिनाम् । अतो वयं संस्कृतप्रणयिनाम् आचार्याणां,
 सत्र्यासिनां, विदुषां, छात्राणाम्, अन्येषाञ्च सुरभारतो-सुहृदां शुभा-
 गमनं सविनयं सादरञ्च समभिलषामः ।

आशास्महे नूनं श्रीमन्तः सम्मेलनमिदं सफलिकर्तुं प्रयता भवि-
 ष्यन्तीति ।

श्रीदेवोप्रसादशुक्लः कविचक्रवर्ती (म०म०)

स्वा० स० सभापतिः ।

श्रीमदनमोहनशास्त्री—प्रधानमन्त्री । कार्यकारिण्याः समितः ।

रसमञ्जरी

छात्रप्रतिभा—अथ श्वशुरालये प्रचुराहार्यचोरितचित्तो माधवः कदाचिद् रामायणं शुश्रूषमाणया श्वश्र्वा सादरमवादि, “वत्स ! माधव ! साधुरेव भवान् रामायणादिबृहत्तेष्विति तर्कयामि, तदधीस्य धीमन् किञ्चिदितिबृहत्तं कृत्तिसौय-रामायणा”दिति ।

असंस्तुतविषयसन्निपातभौतो माधवः स्वामयोग्यतामप्रकाशय-
न्नेव किञ्चित् स्थानमुद्वाह्य तद्विषयवेदीव रोदितुमारभत ।

अथाशुचालितवक्त्रा माधवः क्रन्दननिदानमजानद्भिः श्यालक-
प्रभृतिभिरभितः पर्यन्त्रियत, पृष्टञ्च—“भोः किं ते रोदननिदानम् ?
किमशोकवाटिकायामाटीकमानाभिर्निशाटनाभिरुपद्रुतां जनकसुतां
स्मरसि ? आहोस्विद् राज्यात् प्रव्रजन्तं जटावस्त्रलधारिणं रामभद्र-
मनुध्यायसि ? किं वा दशाननशक्त्या विमुक्तप्राणं रामानुजं प्रत्यभि-
जानीषि ?” इति ।

द्विगुणितशोकावेशो माधवः प्रसुक्तकण्ठं रुदन्नवादीत्,—“न
जनकसुतां न रामं, न वा रामानुजं स्मरामि, परं रामायणपद-
घटकीभूतं ‘रेफ’मनुस्मरामीति ।

“कथमिवे”ति तैरभिहितो माधवः साश्रुगद्गदकण्ठमभ्यधात्—

“अस्माकं गृहे ‘रेफस्य’ महत् स्थौल्यं दृष्टम्, अत्र तु तस्यैतावत्
कार्श्यमवलोक्य दुःखदुःखेन मे हृदयं विदीर्यत” इति । *

श्रुत्वा ते श्यालकादयः परस्परं मुखमवालीकयन् ।

* अज्ञेदमवधेयं ;—शिशोरक्षरपरिशौलनविधौ स्थूललेखनीव्यवहारः
सार्वलिकः, तेन चाक्षराक्षरपरिशौलनमभवति ; परं परिचयाभावात् प्रवय-
सोऽपि क्वचिदक्षरस्थौल्यसुपलभ्यते । अत्राभ्यासाभावात्सलाक्षरविधानुसंधवस्य
क्षशाक्षरदर्शन-मुद्वेगजनकमभूदिति ।

संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।

भावालोकैर्मनःपद्मं प्रकाशयतु धीमताम् ॥

| | | |
|-----------|-----------------------|-------------|
| February, | } १८५१ शक्रोद्ये माघे | { Vol. XII. |
| 1930. | | |

मतिमञ्जरी

श्रीपञ्चमी—सप्तपद्येतामुत्सवश्च पूजा च श्रीमत्या वागधि-
देव्याः सरस्वत्या इति प्रीतिमाविष्कुवन्तु श्रीमन्तः शिष्याः शिष्यकाश्च ।

प्राचीना खल्वियं देवता सरस्वतीति प्रज्ञतात्त्विकानामतात्त्विकाना-
मपि गवेषणा, अतो न तत्र काचिद् विप्रतिपत्तिः । परं कदा-
प्रभृतीयं पूजा वर्त्तमानरूपतायां एदं चकारित्यप्यवगाढविविधशास्त्री-
दधयः सुधिय एव प्रतिभावन्तः प्रतिभावयन्तु, वयमन्यदेवाद्य निवे-
दयितुमभिप्रेमः । अत्र च “पञ्चम्यां औरपि श्रियम्” इति, “कार्थ्यः
सारस्वतोत्सवः” इति च स्मार्त्तप्रमाणादस्याः पूजारूपता उत्सवरूपता
चेति द्वयमेवावगम्यते । लोके च तथैव व्यवहारः समुपलभ्यतेऽद्यापि ।
किन्त्वस्योत्सवस्यैतदेव वैचित्रं वैशिष्ट्यञ्च यदयं सर्वत्रैव प्रतिष्ठानादिषु
प्रचरद्रूपो दरीदृश्यते । उत्सवत्वाविशेषेऽपि दुर्गोत्सवादौ न तथा
विलोक्यते । यत्रैव पञ्चमैरपि जनैः सम्भूय किमपि कर्म क्रियते,
व्यायामो वा अश्वःप्लवनाभ्यासो वा गीताद्यालोचनं वा, तत्रैवायमुत्सवः

सम्पूर्णोद्भूतया निष्पत्त्यहं निर्वर्णित इति । आस्तां स्थानान्तराणां परिशालनं, वेदशास्त्रेषु यदुक्तं श्वरादिभिः प्रभिन्नप्रस्थानैरप्युपस्थाप्यते प्रायशः । तत्र च कारणमनुसन्धाना वयं जानीमः, यत् साक्षाद् विद्याभ्यास भवेत्पि कलाविद्यानुशीलनं तत्र तत्र भवत्येवेति श्रीमत्यपि सरस्वती न तत्स्थानं परित्यजतीति ।

पूजाङ्गानि जपहोमादीनि, उत्सवाङ्गानि च प्रमोदजनकव्यापाराः । तेष्वङ्गेषु सारस्वतीस्त्ववेऽस्मिन् मुख्यमेकमङ्गं श्लोकलिखनम् । अस्मिन्नवसरे विद्यार्थिनो योग्यतानुरूपं श्लोकादिकं प्रस्तूय सरस्वत्याः स्तवादिकं कुर्वन्ति, सधर्माणामन्यविद्यालयमधिवसतां छात्राणामामन्त्रणञ्चानुतिष्ठन्ति । सुव्यवस्थापितोऽयं नियमः पूर्वेषाम्, एवं हि लेखशक्तिरनुशीलनप्रबुद्धा जडतां परिहृत्तुमौष्टे । प्रयोजनमनुद्दिश्य न मन्दोऽपि प्रवर्तते इति नियमात् कारणव्यतिरेकेण केवलं कविलेखकैरनुशीलनवाञ्छया नाल्पदृशः शिशुप्रायाश्चात्र श्लोकलेखने प्रवर्तन्ते ; यदि हि कारणं किञ्चिदुपस्थाप्यते, प्ररोचयन्ति च नितान्तानुत्तङ्गनोयादेशा गुरवस्तदा विनापौच्छ्या स्वच्छान्तःकरणाः प्रवर्तन्ते । अत्र च निःस्वार्थानरनुग्रहाः केचन प्रतीच्यशिक्षिता आचारमिमं निर्विचारमयथाव्यवहार इति प्रलपन्ति, ते तु पूर्वदर्शितकारणेन प्रत्युक्ता भवन्तीति स्वान्तमास्माकौनम् । वैद्यकयुगेऽस्मिन् वैद्यकविद्यालयेषु तदितरविद्यालयेष्विव सरस्वत्यावाहनं यथारौति सम्पद्यमानमपि श्लोकलेखव्यवहारो दूरापेत इव प्रतीयते । मन्ये इदानीमिव पुरा वैद्यकविद्यानां तथा प्रसारो नासौत्, तेन च विलुप्यमान इवायमुक्तवः पारम्पर्याभावात् सम्प्रदायेषु । इदानीं शास्त्रान्तरापेक्षया वैद्यकस्य बाहुल्येन प्रसारे समनुभूयमानेऽपि चिरलुप्ता रीतिरियं नैव प्रोज्जीवतीति दुःखमनुभवामः । केवलं क्वचिद् वैद्यकप्रतिष्ठानादिषु अङ्गुलिः संख्याते क्वचिद् विद्यापौठे च व्यवहारोऽयं परिदृश्यते ।

परिषद्भूतविद्यालयप्रसङ्गेनास्माभिः परश्रुताः सरस्वत्यावा-

हनलिपयः प्रलोकित्वा वर्त्तन्ते । तासाञ्च लिपीनां वैचित्र्यदर्शनात्
किमप्यालोचनमस्माभिः कर्त्तमिष्यते, अनाविला केवलमालोचनैवेय-
मित्यस्मत्प्रतिकापाठकास्तत्तद्विपिकर्त्तारश्च प्रतिक्लामपि नैवा-
सूयिष्यन्ति, नाप्यनुक्लामभिनन्दयिष्यन्तीति प्रार्थयामः ।

तत्र दौलतपुरवामनाश्रमान्तर्गत-सारस्वतचतुष्पाठोतः प्रकाशिता
लिपिः प्राथम्येनास्माकं नेत्रेष्वपतति । अस्याः सारसिक्ततायामक्-
ठोरपदन्यासो मानसमनेकेषामिव वशीकरिष्यतीति नास्ते सन्देहलेशो-
ऽपि ! प्रतिवर्षप्रसूततया निःशेषमुपक्षीणायां सरस्वतौविषयकभाव-
धारायामुत्तमकविरिवायं निबन्धा कञ्चनानुत्सृष्टं भावं लेखन्यग्र-
नर्त्तकौरूपया भाषया प्राचौकशत् । तत्र च—

मातः कालवशात्तुषारनिकरान्नष्टं सरोजं समं

तत्पङ्केरुहवासलालसमतेः कुत्रास्तु वासस्तव ।

कामक्रोधमदादिपङ्कविलसन्मूला हि नो वामना

अन्तर्वक्त्रसरोजनिश्च रसना किन्नासनात् पूयते ॥

अयमेक एव श्लोकः पर्याप्त-प्रमाणम् । भावगाम्भीर्यमत्र प्रभूतमुप-
लभ्यते । तथाहि—शिशिरादिकालवशात् प्रकृतं पद्मं नश्यति, काम-
क्रोधमदादिमूलवासनारूपं पद्मन्तु चिरन्तनं, तथा प्रकृतं सरोजं
निरावरणस्थानस्थितत्वात्तुषारनिकरेण नश्यते, रसनासरसौरुहन्तु अन्त-
र्वक्त्रसरोजनिवनेन तुषारसम्पर्कविरहात् चिरप्रकाशीति प्रतौयमानं
वैशिष्ट्यद्वयं रूपकद्वये अधिकमारोहद् विनाप्यलङ्कारेण श्लोकमिम-
मुज्ज्वलीकरोति ।

शब्दालङ्कारिष्वनुप्रास एवाधिकां प्रशस्तिमप्रथयदित्यतः केचनानु-
प्रासप्रिया लेखक्रियायां बलादिवानुप्रासमुपासते, तेन चास्तां प्रशस्ति-
रनुप्रासजन्या, परं लिखितविषयोऽप्यधन्यतामुपगतं पाठकानामुद्देग-
विशेषमिदोपनमयति । अनेन च लेखकेन स्वरससमानौतोऽनुप्रासः
प्राशयतौवाभूतपूर्वं कञ्चनानन्दं समं भाषासारव्येन भावबोधतार-

त्येन च पाठकमहोदयानित्यधोऽधृतस्योक्तानुशौलनेनैव प्रज्ञायते ।
यथा—

पुण्या काचन पञ्चमी परिलसत्प्रेमप्रवाहाः प्रजा-
श्लावा मोदभृतो विभान्ति जननीस्नेहाङ्गसम्पर्किणः ।
पुण्यानिहमि कञ्चिदीदृशि वयं कर्तुं महः काङ्क्षिणो
भो वाणोचरणारविन्दमधुपा अत्रेत नः प्रीतये ॥ इति ।

“चिरं चुम्ब चेतोद्विरफ ! प्रमाथिन्” “हरतौह सरस्वती”त्यादिरूपं
वैचित्र्यविशेषं प्रत्येकञ्चात्तत्त्वतिमात्रमुपलभ्यते । विस्तारभिया त्वत्रैव
विरम्यते ।

वैशिष्ट्येन एतदनन्तरमेव भट्टगङ्गोपकृतत्रिआनयान्नेवासिना-
मुपहारलिपिलोचनातिशिश्चित्रकाव्यरसिकानां भवति । अस्य श्लोक-
इयमेव चित्रकाश्यान्तर्गतं, तत्रैको ‘महापञ्चबन्धो लताबन्धो वा’,
द्वितीयः ‘सर्वतोभद्रबन्धः’ । अत्र हि काव्ये वर्णास्तत्तच्चित्राकारिण
परिणता दर्शकानां चमत्कारविशेषमुपजनयति, उक्तञ्च दर्पणकारेण,
“पद्माद्याकारहेतुत्वे वर्णानां चित्रमुच्यते” इति, तेन च तथाविध-
श्लोकनिर्मातृश्चित्रफलकमपि सुतरामावश्यकमिव प्रतिभाति ; इतरथा
यदस्य काव्यस्य वैशिष्ट्यं दर्शकैषु प्रतिपिपादयिषितं तदेव व्याहृतं सत्
कर्तुर्वृथाश्रमाय कल्पते । अत्रापि महापञ्चबन्धत्वेनाख्यातं पद्यन्तथैव
चित्रफलक-विकलं ताललयादिमदपि विश्वरं गोतमिव प्राणिनां नैव
सन्तोषमुत्पादयति । तस्माद् यद्यस्य पद्यस्य चित्रफलकमेकमभवि-
थत् तदा नूनं कतिजन्या प्रशंसापि कविना प्रकाममुपादास्यते ।
मन्ये पञ्चष राजतमुद्रोपार्जनजन्यः परिश्रमः कवेरेवविधचित्रकाव्य-
प्रणयनपरिप्राप्तात् परिश्रमान्नातिरिच्यते इति ।

सर्वतोभद्रबन्धस्तु सर्वतोभद्रतथैवाद्वियतेऽस्माभिः । चित्रफलक-
मन्तराष्टयं स्वं वैचित्र्यं प्रकटयितुमोष्ट इति दिष्ट्याऽसम्भूतोपकरण-
स्यापि कवेरभोष्टसिद्धिरथैदन्ये नोदपादयदिति । स चायं श्लोकः—

मा या सा र र सा या मा
या ज पा क्ष क्ष पा ज या ।
सा पा श दे दे श पा सा
र क्ष दे वि वि दे क्ष र ॥ इति ।

अस्य च दुर्बोधतया टीकापि काचिदधः सन्निवेशिता कविना ।
अत्र च रससृष्टेरभावेऽपि नैपुण्येन, लेखसामर्थ्येन च अस्यापि कविः
काव्यरसिकेषु पदमादधातीति मतिरस्माकम् । अपरे पुनः केचना-
धुनिकाः कवित्वज्ञानमिति दुर्बोधाभिधेयमिति, दुरुद्धाटपाठक्रममिति
च प्राप्तरोषा दोषावेशमिह प्रायेण कल्पयन्ति, न पुनर्गुणवत्त्वम् ।
वयन्तु ब्रूमः मास्तामस्य रसवत्ता, परमनेन कवेः कौशलविशेषस्तु
नैव न प्रकाश्यते इति को नाम विदितचित्रकाव्यवैचित्र्यः प्रत्येतु ।
भाषाकाठिन्यन्तु न केवलमस्यैव कवेः, परं प्राचौनकवयोऽप्येवंविध-
बन्धादिस्थले भाषासारव्यमुद्गावयितुं नैव प्राभवन्निति ।

अतः परं भट्टपद्मोभुवनेश्वरोचत्प्याठौस्थ-पत्रमवलोकयितुमवसरः

प्राप्तः । तत्रायं श्लोकः—

तनुतां तनुतां जाह्यतमसोऽग्ररविच्छविः ।

विपञ्चोखुरलीलादिपिकावाङ्मुत तां नुत ॥

अत्र हि लेखकमते “कृत्रबन्धः सरलपताकाबन्धो गदाबधो यमक-
संसृष्टिः प्रहेलिकासङ्करश्च” पदं कुर्वन्ति । बन्धविषये च पूर्वोक्तं
चित्रफलकवैकल्यमत्राप्यतिदिश्यते । विशेषेणैवंविधेष्वप्रसिद्धबन्धेषु ।
कृत्रपताकादिभिरभितः परिवृतोऽप्ययं श्लोको नैव सुदृश्यतया प्रतीयते
प्रतिजनमिति ज्ञायतामेतत्कविना । यमकसंसृष्टिश्च पादादिपादान्त-
यमकयोः “तनुतां तनुता”मित्यस्य “नुत तां नुते”तस्य च प्रकृत्या
भिन्नाश्रययोस्तिलतण्डुलवदिति निश्चिनुमः । परं पादादियमकस्य
भिन्नार्थत्वेन यथा वैशिष्ट्यमभून्न तथा पादान्तयमकस्य, तस्यैकार्थत्वेन
वैचित्र्यभावात् । प्रलेहिकासङ्करश्चेत्यं विचार्यते,—प्रहेलिकास्ताव-

दक्षरच्युतक-मात्राच्युतकादिभेदेन बहुरूपाः । अत्र च अक्षरच्युतकरूपा मात्राच्युतकरूपा वा सेति मतमस्माकम् । तयोश्चैवं रूपमालङ्कारिकैः स्मर्यते यद्, यदि किञ्चिदक्षरं विनापि श्लोकस्यार्थविशेषोऽव्याहृतः स्यात् तदा तदक्षरच्युतकं, यदा पुनः स्वरादिरूपमात्राच्युतावप्यर्थसम्पत्तिस्तदा मात्राच्युतकं भवतीति । अत्र हि द्वितीय'तनुता'मितिपदस्य तामित्यक्षरच्युतावपि कश्चिदर्थो भवति । एतत्पक्षे च 'वाक्' इति सम्बोधनान्तं पदं, तेन च 'हे वाक्' 'अग्रपरविच्छविः' 'विपद्भ्योस्त्रुरलौक्यादिपिका' त्वं 'जाड्यतमसः तनुतां तनु' इत्यर्थो भवति । मात्राच्युतकपक्षे तु तस्यैव पदस्य विन्दुपरिहारेण जाड्यतमसः तनुताः तनुतामिति भेदः, अत्र च 'तनुताः' इति कर्मपदं द्वितीयाबहुवचनान्तम् । एवमनयोरक्षरच्युतकमात्राच्युतकरूपप्रहेलिकयोरैकाश्रयानुप्रवेशरूपः सङ्करः काव्याटवोचक्रममाणैरनुभूयते । यद्यप्यालङ्कारिकैः—“काव्यान्तर्गडुभूता या सा तु नेह प्रपञ्चते” इत्याद्युक्त्यास्याः प्रहेलिकायाः समुद्देशकत्वेन प्रत्यपाद्यत, तथाप्यासौदस्या अपि भूयान् प्रचारः प्राचीनकाले । अद्यत्वे पुनस्तथाविधविद्यायाः क्लेशजनकतयार्थवैचित्र्यभावेण च प्रचलनं सलिलसमाहितमिव प्रतिभाति । यदद्याप्यत्र केचन प्राचीनरीत्या दत्तावधानाः प्रहेलिकायां वृत्तिमादधति तन्नूनं प्रशस्यमेवेति प्रान्तः प्रसङ्गः ।

इदानीं मुक्तकेशो आयुर्वेदोय औषधालयात् प्राप्तस्य श्रीयुक्त-सुशोलचन्द्रचक्रवर्तिच्छात्रवन्दनानामुपहारस्य वारः समायातः । एतत्प्रसङ्गेन पुनर्वक्तव्यान्तरमेतदापतति, यदेकमेवेदं पत्रमायुर्वेदोय-विद्यालयादेकाध्यापकचालितादवलोक्यतेऽस्माभिः । इयं पुनरष्टाङ्गायुर्वेदविद्यालय-गोविन्दसन्दर्यायुर्वेदोयविद्यालययोरधिगतम् । एतद्वयं पुनर्वेदानां प्रतिष्ठानरूपम् । एतयोः श्लोकानान्तु तर्थाविधं किमपि वैचित्र्यं भाषाभावादिगतं नावलोक्यते, नापि दोषोऽपि कश्चिदिति न वयमनयोः समालोचनामिच्छामः । परं सन्तोह नगरे परःशताः

स्वयं प्रधाना वैद्यव्यवसायिनः, सन्ति च बहूनि प्रतिष्ठानानि, तेषु च प्रोक्तं पत्रत्रयमात्रमधिगतमिति स्वान्तमपि स्वीयं न प्रत्येति । किं वयमेव वराकाः पारिषदास्तेषामुपहारेण प्रत्युक्ताः ? आहोस्मिद् भुवनमेव तेन विनाकृतमिति प्रष्टव्यास्ते वैद्यकविद्यानुशीलनपराः । अधुना प्रकृतमनुसरामः । पूर्वोक्तोपहारस्य वैचित्र्यमेतदेव यत्तत्र प्रसङ्गेन श्लेषमहिम्ना बहून्यौषधनामानि सन्निधापितानि वर्तन्ते । वैद्यकविद्यालायादेर्विषमेषोपहारं बहिर्गच्छन्तामिच्छन्ति प्रभिन्नप्रस्थाना अपि स्थानकालविदो विद्वत्समाजमुख्याः । तस्य च श्लोकौ—

सर्वाङ्गसुन्दर-चतुर्मुख साभिलाषा
लक्ष्मोविलास-भुवनेश्वर-पोषितश्रीः ।
चन्द्रप्रभा-सुविमला द्विजवैद्यवाणो
या स्याद् वसन्तकुसुमाकर-चारुमूर्तिः ॥
सा सूचिकाभरण-विभ्रममुद्वहन्ती
दोषान् पिनह्युविषमान् समसूत्रकेण ।
चिन्तामणौ च रसभस्मानि चैकरूपा
वङ्गान् युनक्तु जयमङ्गलयो रसेषु ॥ इति ।

अस्यार्थं पुनः पदार्थभावनचतुराः सूरयः परिचिन्तयन्तु, प्रबन्ध-विस्तारभीतं सम्पादकीयं चेतस्तु कातर्यमवलम्बते ! परमिदमत्रा-वश्यं प्रकाशनैर्यं यत्, यदनयोः श्लोकयोश्चातुष्यं, यश्च श्लेषमहिमा, या च सर्वैः सादरमवलोकिता स्थानविषयोपयोगिता, तानि नूनं नैव नूतनानोव प्रत्यभास्यन् यदि वैद्यसमार्जेषु एवमुपहारलेखनरीतिः पूर्वतः प्रावर्त्तिष्यतीति प्रक्रमेऽप्यस्माभिरयमेवार्थः प्रख्यापितः । यदि चात्र श्लोकयोः क्वचन किञ्चिदसामञ्जस्यमिव प्रतिभाति, तदपि विषय-गुरुत्वमनुस्मरन्निःसहृदयैरवश्यं क्षमिष्यत इति ।

इदानीं परिषच्छात्रहन्तानां श्लोकमाकलयामः । स च—

चञ्चामरकृष्णिमा शिरसिजे नेत्रे चलच्चित्रिमा
 दीव्यत्काञ्चनपीतिमाधरपुटे विम्बोल्लसद्रक्तिमा ।
 भ्रूयुग्मे घननीलिमा पदतले लाक्षामिलम्बञ्चिमा
 सर्व्वश्वेतविलक्षणो विजयते सारस्वतः श्वेतिमा ॥ इति ।

अत्र चादौ 'इमन्' प्रत्ययमहिम्ना, तत्रत्ययस्य स्थानविशेषनिवेश-
 महिम्ना च जायमानं श्रुतिसुखं मूर्च्छाणामपि श्रुतिमतां मानसमुत्-
 सुकयति, का कथा श्रुतिमताम् । भावोऽप्यत्र जनैर्नवीन इवान्वभावि ।
 तथाहि—कविना तत्तदवच्छेदेषु तत्तद्वर्णसन्निधानवर्णनया सर्व्व-
 श्वेतवैलक्षण्यं तथा जनानामौक्षणगोचरोक्ततम् यथा दर्शनमात्र एव
 ज्ञातार्थानां मनसि प्रतिभायाद् यदेवं भूता चित्ररूपापि सरस्वती कथं
 सर्व्वशुक्लत्वेन निर्दिष्टेति । अन्ते च मात्तिकवृत्त्येदमपि प्रोद्घाटनीयं
 यच्चतुर्थचरणायभागे प्रक्रान्तेमन्प्रत्ययातिश्रमो विशेषानुसन्धानपराणां
 नेत्राण्यन्वयितुं नालमभूदिति ।

इदानीं राजकीयसंस्कृतविद्यामन्दिरान्तेवासिनामुपहारपत्रे विह-
 रामः । सर्व्वादौ तावदस्य प्रशास्तरियमेव, यदिदमाङ्गलभाषाङ्गीभूत-
 संस्कृतभाषापाठशालातो निर्गतम् । यद्यपि सर्व्वत्रैवाङ्गलविद्यालये
 संस्कृतभाषाङ्गरूपेण पदं करोति, तथापि तेभ्यः किमप्युपहारपत्रमत्रा-
 न्तरे नास्माभिरवलीकितम् ऋते "पाकं इनिष्टिउशानात्" विना च
 राजकीयसंस्कृतविद्यामन्दिरादिति । राजकीयविद्यालयस्य श्लोक-
 स्वयम्,—

श्वेताजे धवलं पदाजयुगलं विन्यस्य याङ्गश्रिया
 मालिन्यं हरितां नृणाञ्च जडतामाहन्ति वागीश्वरौ ।
 विद्यासन्ननिवेशिता सिततनश्चञ्चदुविपञ्चीधरा
 सा देवौ पुरुषार्थसाधनकरी संपातु शश्वत् सुतान् ॥ इति ।

अस्य हि श्लोकस्य बालकानामिव सारस्व्यं युवकानामिवाथीर्दाय्यं
 हृद्धानामिव बन्धदाय्यं चमत्करोति चेतासि सहृदयानाम् । यत्

सत्यमेवं दृढबन्धो निबन्धः साम्प्रतिकसमायां सरस्वत्युपहारनिकरे
नेवास्माभिरधिगतः । अस्य मानश्लोकाऽपि तथैव बन्धे निबन्धवानिति
सोऽप्यग्रे प्रदर्शयति । यथा—

सौम्य ! पुण्यभवनेऽम्बरद्विमे सौरमाघशुभसोमवासरे ।

चूतकुन्दकुसुमैः सचन्दनैर्मातुराङ्घ्रियुगलं समच्यताम् ॥ इति ।

अत्रापि पूर्ववदेव प्रायेण गुणा वर्तन्ते, नृत्यन्तौवेयं विभाव्यते
भाषा बन्धप्रसादाच्छब्दाविभवाच्चेति निश्चयो मादृशानाम् । किन्त्व-
स्मिन् चूतकुन्दयोरनित्यमपि समावेशं कविसमयः सहति नवेति प्रवि-
भावयन्तु काव्यरसभावुक्ताः ।

आङ्गलविद्यालयादाङ्गलविद्यार्थिभिर्निबद्धोऽयं श्लोको बह्वनामेव
संस्कृतविद्यालयात् संस्कृतविद्यार्थिभिर्विरचितानां पद्यानां मूर्द्धि पदं
चकारेत्यसंशयं विश्वसिमः ।

एतदवसरे पुनरेतदवश्यमङ्गीकार्यं यत्, संस्कृतप्रणयितया यदि
कोप्युपहारः पुरष्कारमर्हेत् स तु पाकं इनष्टिटिउशन नामधेयाङ्गल-
विद्यालयस्योपहारः । यत आङ्गलभाषाप्रधानेषु विद्यालयेषु मध्ये
केवलमस्कादेवैक उपहारो निरगादिति ।

इदानीं रङ्गपुरपत्तनोय-यादवेश्वरचतुष्पाठीतः समासादितं पत्र-
मत्रोपस्थाप्यते, यस्यायमाद्यश्लोकः—

सर्दा-बद्ध-विवाहसिद्धविधिना क्रुद्धा कण्ठोणया

नो यामीति-महोतलं क्वचिदही चण्डात्मिका भारती ।

गायन्ती गगनाश्रया सम पुरं स्तुत्यादिभिः प्रापिता

सा प्रेक्ष्या जगदम्बिका क्वतिमता सम्प्राप्य विद्यालयम् ।

दृढबद्धः सरस-भावशुद्धोऽयं श्लोकः सदृशो यादवेश्वरचतुष्पाठ्याः सदृशश्च
रङ्गपुरपत्तनस्य । अत्र च प्रथमपादः, द्वितीयपादस्य “नो यामीति
महोतल”मित्यंशश्च सममेवात्र भवन्तं यादवेश्वरं स्मारयतः । किन्त्वाद्य-
पादः सादृश्येन द्वितीयांशश्च वैशादृश्येनेति तयोर्भेदः । द्वितीयांशे दोषश्च

‘इति’ पदस्यास्थानस्थता, सा चास्मन्मते ‘नाहं यामि महीमिती’-
त्येवं रूपेण परिहृता सती श्रुतिसौन्दर्यमादधातीति । द्वितीयाहं
‘मम’पदेन कस्य परिग्रहः ? पत्रग्रहस्तु ‘क्वात्रहृन्दाः’ पुंसि विशिषादराः
सरस्वतीं स्वं पुरं प्रापयितुं नेशते । “मम पुरं प्रापिते”त्यतिसाहसं
सम्भावयामः ।

इदानीं कुमिल्लयायां चन्द्रमोहनकाव्यविनोदान्वेवामिनामवसरः ।

श्लोकस्वर्यं—

शास्त्री मन्दममोररिङ्गणलसञ्चाखाभुजः सर्व्वतः

स्निग्धश्यामपलाशवासरुचिरो गुञ्जद्विफावलिः ।

उत्कूजत् पिकराजराजिमुखरा नौलाम्बरा दिग्वधू-

वर्षान्तेऽधिगतां गिरं सुकसुमैः सन्नाषते स्वागतम् ॥ इति ।

श्लोकोऽयं पदानां बन्धप्राधान्येन सन्निवेशविशेषेण च कवेर्योग्यतां
विज्ञायति । अत्र हि—शालशकुलभोजिनश्चिलिचमजङ्गया दन्तभङ्ग इव
पूर्व्वोक्तश्लोक-कवेः ‘तदुत्सवे हि प्राथ्यते भवतां सुसमागमः’ इत्या-
द्यन्तिसमूहोके खलनम् अन्याय्यमिव प्रतिभाति ।

इदानीं मयमनसिंहजिलाधीन-पांचगाइयामौय-भागतीचतुष्याख्याः

पत्रं समालोचयामः । सर्व्वेषूपहारिव्ययमेक एवोपहारः शरीरमहिम्ना
प्राधान्यमवलम्बते । अस्मत्परिचितस्य कस्यचिद् रसिकस्येतादृशो
दौर्बोपहार एव प्रीतिप्रदः । तस्यायमाशयः—“पुरा विवाहादौ
वस्त्रादिदानरूपो व्यवहारः प्रावर्तत ; यस्य संक्षेपेण ‘व्यवहार’ इत्ये-
वाभिधानं, स चेदानीं लुप्तप्रायः, अद्यत्वे तत्रोपहारः पदं करोति,
सोऽपि क्लेशकायः । हंही सामाजिकाः ! यदि वस्त्रप्रतिनिधिरूपहारो
दातव्यस्तदा तद्दरूपेण ‘वङ्गवासोपत्रिका’ दातव्या, यं वस्त्रमिव वसितु-
मपि शक्यते” इति । अथ तूपहारस्य वस्त्रप्रतिनिधित्वं मास्तु गान-
मार्जनीप्रतिनिधित्वं केन वार्य्यताम्, आस्तादिदम् । अस्य द्वादशश्लोकानाम्

आद्यन्तवर्जमन्तिमपदास्तुल्या दशसु श्लोकेष्विति विशेषः । शक्तिमतः
कवेरभ्यस्ता लेखयैलाति श्लोकपाठादवगम्यते । दिङ्मात्रमुदाह्रियते—

अये देववाणि स्फुटत्श्वेतपद्मे
लसत्पादपौठे मरालासनस्थे ।

प्रसौद प्रसन्ने वयं त्वां प्रपन्नाः

स्मरामो नमामो यजामो भजामः ॥ इति ।

प्रियपाठकमहत्तमाः ! यान्मन्त्रभ्यं विशेषतो हृदितान्युपहारपदाणि
तानामानि यथामति प्रबन्धरूपेणाहृत्य युसभ्यमुपहृतानि । शिष्टानि
पुनरस्मन्मनादृष्टान्यविशिष्टानि चेत्यतः प्रतिश्लोकोक्तेखपूर्वकमेषां
पर्यालोचना नानुष्ठिता । इदानीं पुनर्निबन्धोपहारवसरं मानन-
तर्पणं निन्दात्मकसमालोचनं किञ्चिदुपहृत्यावसरं लब्धमिच्छामः ।

तत्र तावन्नवडोप-भागवतचतुष्पाठोत्पठितं स्तोत्रमुक्तांश्यामः ।

तदिदं स्तोत्रम्—

निधे ! नित्यस्मरे निरवधिगुणे नीतिनिपुणे

निराघाटज्ञाने नियमपरचित्तैकनिलये ।

नियत्या निर्मुक्ते निखिलनिगमान्तस्तुतपदे

निरातङ्गे विद्ये सफलयतु नो हि जनुरिदम् ॥ इति

न तावत् पाठकानामाख्येयं, यदिदं भगवत्पूज्यपादैः शङ्कराचार्यैः
कृतायाः सुप्रतिष्ठानन्दलहरीया अन्यतमं पद्यम् । केवलं चतुर्थचरणार्द्धं
“विद्ये सफलयतु नो हि जनुरिदम्” इत्यत्रैवास्त्रोपहारस्य कविमव-
लोक्यामः । चिचञ्चेतद् यदेतास्त्रेव त्रयोदशसु माटकास्त्रापतित-
म्हृन्दःपातः । पद्यान्वरेऽपि तस्या एवानन्दलहरीया जौमूतमन्द्रो
ध्वनिः कर्णौ प्रोणयति । एवं चाद्यपद्यस्याद्यपादः “विपञ्चरा गायन्तौ
विविधमवगतं श्रुतिगुणम्” इति । आनन्दलहरीयान्तु—“विपञ्चरा
गायन्तौ विविधमवदानं पशुपते”रिति वर्तते । अत्र पृच्छ्यते, किमस्य
कविर्जननयनानामङ्गलदानार्थं परकृतिमात्मोयत्वेन प्रख्यापयति,

आहोस्मिन् भगवत्पादेषु प्रहृष्टश्रद्धस्तत्कृत्युक्तेखिनात्मानं पुपूषति ।
द्वितीयश्चेत् पक्षोऽभिमतस्तदा परकृतित्वख्यापकं बन्धनौचिह्नविशेषम्
“ ” कथं प्रसृतवान्, कथं वा चतुर्थचरणार्द्धे, आद्यपादे वा विकृति-
मापादितवान् भगवत्पादकृतिमिति ज्ञातुमिच्छामः । मानश्लोके च
“सद्यमिह समेत्य धीर नः प्रौण्यस्ते”त्यत्र ‘मालिनी’ दुःखान्माला सती
शोचनीयतां गतेव प्रतिभातीति ।

इदानीमभयाचतुष्पाद्यन्वेवामिनामसमीचीनतां विवेचयामः । इयं
चतुष्पाठी ‘वर्द्धमाना’न्तर्गत-‘गङ्गाटिकुरि’ स्थाने वर्त्तते इति तत्पत्रा-
दवगम्यते । तेषामन्वेवासिनां श्लोकचतुष्टयेष्वयमाद्यः—

उज्ज्वलकल-कोकिलकुल-लोलितरससिन्धुः

सहकृतसहकारमुकुल-मलयानिलबन्धुः ।

विकशितसित-कुसुमराजि राजित ऋतुराजः

राजत इह राधनकृते राजत तनुभाजः ॥ इति ।

द्वाविंशतिमात्रिकमिदं छन्दो जयदेवपादानां पदाङ्गानुसरणेन निबद्ध-
मस्तोत्यनाख्यातमपि प्रख्यातप्रायं पाठकेषु । यतिनियमानुगत्यैवास्य
च्छन्दसो माधुर्यं परितः प्रकाशते इत्यप्यविसंवादिनो वाक् । अत्र च
‘सहकृतसह’ इत्यत्र यतेरत्यावश्यकत्वेऽपि कवेरशक्त्या सा न व्यक्तो-
भूतेति प्रोज्झितमाधुर्योऽयं श्लोकः काव्यरसिकेषु प्रतिभास्यति । ‘सित-
कुसुमराजि’ इत्यत्र च सितपदं व्यर्थमिव प्रतिपश्यामः, व्यावर्त्तक-
सितेतरकुसुमानामपि प्रत्युक्तत्वाभावात् । चतुर्थचरणे च मात्रावैषम्य-
कृतो महान् दोषः समापतित इति मात्रासंख्यापरैरवश्यमालोकितं
किल । मध्यश्लोकद्वयन्तु च्छन्दोऽन्तरनिबद्धं न तावन्नियमाहति ।
चतुर्थश्लोके पुनर्जयदेवच्छन्दसा लिखिते प्रखलितमिव प्रलोकयामः
किञ्चित् ; ‘सन्धयप्रतिमाहितहितचिन्मयजनुरूप’मित्यत्र संयुक्त-
पूर्ववर्त्तितया ‘सन्धय’स्य गुरुत्वान्मात्राधिक्यमीक्षामहे, यतिनियमो-
ऽपि पराहतः । तदत्रायं सिद्धान्तः,—कविरयं लेखकपदवाच्योऽपि

जयदेवपद्मती वृद्धतां नैवागाहतेत्यतः प्रह्वीयतां तस्यामाग्रहस्तेनेति ।
परं प्रसिद्धेन पथा चरता तेन कविना कालवशात् प्रख्यातिलंघ्यत
इत्यप्याशास्महे ।

ढाकाजिलान्तर्गत-भाग्यकूल-गङ्गाचरणचतुष्पाठीतः प्राप्तायाः पत्रायाः
श्लोकोऽयम् :—

मातर्देवि सरस्वति प्रणमतां पाण्डित्यसम्पद्यदे

वाचामौखरि भक्तकल्पलतिके सर्व्वार्थसिद्धीश्वरि ।

फुल्लेन्द्रीवरकान्तिलोचनयुते कारुण्यवारां निधे

सुज्ञानामृतवर्षणेन रूपया सिञ्च त्वमस्मादृशान् । इति

प्रसिद्ध-सरस्वतीस्तुतेऽच्छायामाश्रित्य कविना लिखित इत्यदिव्यचक्षुषो-
ऽपि ज्ञातुमीशते । अनुशूलनेन भावविशेषोद्भावनायं कविमहोदये-
ष्वयमस्माकमञ्जलिर्यत्, यथाशक्ति स्तेनैव भावेनानुप्राणितास्ते लिखितु-
मभ्यस्यन्तु श्लोकान्, अन्यथा भावपुष्टिदूर्वापेता कुकवित्वख्यातिमेषा-
माजौवनं वक्ष्यतीति । मानश्लोके—“शशाङ्कवारिऽस्वरयुग्ममाघे
संस्कृतविद्यालयमन्दिरिऽस्मिन्” इत्यादौ च कृन्दोभङ्गः ।

यशोहरवैरिश्चरार्थविद्यापोठान्तेवासिनां विनोतप्रार्थनायामिदानीं
दत्तावधाना वयमस्योपहारस्य रौतिं काञ्चनाधिगन्तुं न शक्नुमः ।
लेखदर्शनेन प्रतीयते, यदयं कविर्भाषासमे समवदधानो लेखनीं व्यापा-
रयितुं प्रावर्त्तत । परं शक्तिवैकल्यान्मनोरथोऽयमुत्थाय हृदि लौन
इव प्रलोक्यते । तत्राद्यौ श्लोको कथञ्चित् स्वार्थसम्पादनसमर्थावप्य-
न्तिमी नितरां कवेर्विवेचकत्ववैधुर्थ्यं विदधानो अवबुध्यते । तत्रान्ति-
मथोरयमाद्यः—

सुदरिद्रच्छात्रगणे तव पूजा करे

विरहित-भक्तिशक्ति-विभवविस्तरे ।

भक्तिदानकरि देवि निजदत्तभक्ति-

ग्रहकरि वितर हे विद्यार्जनशक्तीः ॥ इति ।

अत्र तावत् वङ्गभाषानुरोधान् कृतां ककारानावृत्तिं संस्कृतनियम-
परम्परा नैव सहते इति ज्ञानुमुचितमाप्तौत् कविद्वेषस्य । 'दत्तभक्ति-
ग्रहकरि' इत्यादौ चालङ्कारसरसि निमज्जतः कवेः कथञ्चिदवलम्बितं
भाषासाम्य-दृशं "विद्यार्जनशक्तो." समेत्य द्रुटितं सत् कवयितारं निरा-
लम्बमिव व्यधात् । 'मकारगतभास्करे विंशदिने सोमवारे छात्रैः
सरस्वतौपूजा कार्य'त्यादिकन्तु नोदाहार्यमेव ।

इदानीम् आइ हाइ दिनाजपुरान्तर्गतं कृष्णवन्द्यचतुष्पाठ्याः पञ्च-
सुपान्थत्वेन परिगृह्यते । कविरयं परिचितेन पथा गताऽप्यनवधान-
तया यशो नैव लब्धवान् । जानि दत्तावधानेन तेनितः परं लिखिष्यन्
ख्यातिविशेषः समुपाजयिष्यत इति । अस्य हि श्लोकस्य सर्वावयवा
नोपादौयन्ते, परं यत्र दोषस्तत्तत् स्थानमेवोद्घातय प्रदर्शयति । तत्राद्य-
श्लोकस्य ततोयचरणे—“अभिमतफलदात्रो सुरवन्दैश्च वन्द्याम्” इत्यादौ
'सुर' इत्यत्रापि चिन्ता दोषता शोभन् कारितया नैव स्थानमलभतेति कन्दो-
दोषः प्रथमः । द्वितीयोऽपि कन्दोदोषः ततोयश्लोकस्य ततोयचरणे
“फलजलनतिगौतेर्मातरमर्चयामः” इत्यादौ 'मातर'शब्दान्ते मालिनो-
नियमानुगत्या प्रशक्तमपि दोषत्वं कवेरशक्त्या ऋसोभूतमिति ।

अन्ते च कालिकाता वाग्वाजारान्तर्गत-संस्कृतचतुष्पाठौ श्रो-
ज्योतिर्गणनाक'र्यालय'स्य पत्रमन्त्रिपत्रोकारिण्यमः । अस्य वैशिष्ट्य-
मादाजिदं दृश्यते यत्, सर्वत्र छात्रानेवाह्वानकारिणः परिलोकयामः,
अत्र तु सच्छात्राध्यापक एव निमन्त्रयितेति । आद्यश्लोकस्त्वविशेषा-
न्नालोचनामर्हतीति द्वितीयोऽस्माकमालोच्यः । स च—

अनन्तपद्मप्रमिति सृगाङ्गे भावांश्च माघं सह सारदोत्सवः ।

छात्रैश्चतुष्पाठौगृहे शुभागमं याचे सतां वः सह बान्धवानाम् ॥ इति
अत्र प्रमिति इति भाष्ये 'प्रमितौ'ति लिपिकरप्रमादाज्जातमित्यवधार्यते ।
'सह सारदोत्सव' इत्यत्र तु 'सह' इति क्रिमिति नावधारयामः । अत्रा-
द्यूनानामद्यतनौ व्याख्या—“नानाविधफलमूलादिलाभात् सहसा रदे-

ल्लवो दशनानन्दजनकी व्यापार इह चतुष्पाद्यां भावौति । दीर्घान्ता
“चतुष्पाठौ” च खल्यान्तरच्छन्दस्यमान्तो नितान्तं श्रीहीना जाति-
त्यास्तां विस्तरः ।

प्रियपाठकाः, यथामति प्रत्युपस्थापितास्माभिः समालोचना सर-
त्युपहाराणां गुणगुरूणां दोषगुरूणाञ्च । निबन्धकलेवरप्रह्लादिभिया
च मध्यमा नैव गृहीताः, तत्र च समासेनैतद् वक्तव्यं, यदेतं साधारण-
लेखा इव नैकान्ततो दूष्याः प्रशस्या वेति । एवञ्चात्र यथावसरमेत-
दपि वक्तव्यं, यदियं समालोचना छात्राणां कृते, तैरेव च कृताः श्लोका
इति निश्चित्यास्माभिरनुष्ठिता । उद्देश्यञ्च—यदिमां समालोचनां दृष्ट्वा
तेषामुद्यमो वृद्धिं यायादिति । किन्तु समालोचिनिबन्धानां कर्तृषु
यद्यध्यापकः कश्चित् स्यात्, स च यद्यस्माभिर्निन्दितः स्यात्, तदा तभ्यो
वयं क्षमां भिक्षामहे । परं नेयं लोकादिना रचनानिन्दैर्वैर्यामति च न
प्रसन्नं व्यं तैरिति । अद्यत्वे बहुत्रैव दृश्यते यदिमे, उपहारा अध्या-
पकैरेव लिख्यन्ते, वयन्तु तादृशसमयमसहमानास्ताननुनयामः, यदितः-
परं तैरध्यापकवर्यैश्चात्त्रेष्वेवायं भारो न्यसनीयः, अन्यथा तेषामेतद्-
विषयिणो समुन्नतिरधःपतिष्यतीति यत्किञ्चिदद्य ।

वाणीवन्दना

[निबन्धकः—श्रीहिमांशुप्रसाद-भट्टाचार्यः वि, ए]

विकच-विमल- सितशतदल-
पीठ-रचितवासे ।

जय जय सति ! वाणि ! जगति
शशधरकरहासे ॥

भ्रान्तिभवन- मोहगहन-
मन्थतमस-जालम् ।

क्लिन्धि सुतनु भासय ननु
मानसमनुकालम् ॥

धरुणालव- मनिशं तव
वाञ्छितमतिमात्रम् ।

सदयं कुरु सुखदं पुरु-
पुण्यपरमपात्रम् ॥

विघ्नविसर- मयि संहर
सत्वरमतिवामम् ।

साधय ननु भूतिमतनु-
माशिषमथ कामम् ॥

मोहविहत- धिक्कृत-सुत-
सञ्चय इह नित्यम् ।

तव शुभकर- मपभयवर-
मिच्छति परवित्तम् ॥

देवि वससि भक्तमनसि
भक्तिकुसुमजुष्टा ।

एहि भवति देहि सुमति-
मर्द्धनविधितुष्टा ॥

संस्कृतभाषा च संगीतं च *

[निबन्धकः—भट्ट-श्रीमदरानाथसाहित्याचार्यः]

अस्माकमस्मिन् संस्कृतवाङ्मये कानि कानि रत्नानि प्रसूतानीति संस्कृतसरस्वतोमनुरागतो निषेवमाणानां सङ्घटयानां समचे विस्तरतो ह्यनुपपादनोयमेव । अनयेव भारता आध्यात्मिकगौरवं प्रसारयन्त्य उपनिषदो जनिता, यासां महत्त्वं आचार्यैः इन्द्रेण शतमुखं प्रशंसन्ति । यानि दर्शनशास्त्राण्यन्माकनुवर्तः परां काष्ठां प्रमाणयन्ति, तान्यपि सेयमस्माकं संस्कृतैव वाणी जन्मयामास । सर्वतः प्रथमं गगनमण्डलस्य वृत्तान्तोऽनयैव भाषया प्रकाशितः । यां खगोलविद्यामवलम्ब्य पाश्चात्यैः साम्प्रतमतिशयितोक्ताः ज्ञाता, सा विद्या संस्कृतभाषयैव सूचिता संसारस्याग्रे । यत् 'क्रान्तिमण्डलं' संस्कृतभाषाऽभिज्ञैः प्राक्तनज्योतिषिकैरन्विष्टं तत् खलु समग्रोऽपि सभ्यसंसारः सम्मानयति । अङ्गगणितं यद्वि संसारे भूतवस्तुस्य गौरवं सुस्पष्टं घोषयति, तदपि संस्कृतभाषायामेव सर्वतः प्रथममाविरासीत् । किं बहुना विस्तरेण, रेखागणितम्, आयुर्वेदः, नैतिशास्त्रम्, एवंप्रभृतीनि बहूनि रत्नानि संस्कृतरत्नाकरात् समुत्थितानि, येषां प्रभया समग्रमपि भूमण्डलमालोकपूर्णमवलोक्यते ।

एवंविधेष्वेव रत्नेषु प्रधानभूतमेकसमं सङ्गीतशास्त्रमप्यस्ति, यद्वि सर्वतः प्रथमं संस्कृतभाषायामेव जन्म लेभि । यो हि वेद-भगवान् भावुकैरनादिः प्रख्यायते, स हि 'साम'-रूपेण सुप्रिष्कृतकण्ठैर्महर्षिभिर्गीयते स्म । षड्ज-ऋषभ-गान्धारादि-सप्तस्वरगाणां नामान्येव सङ्गीतेन साकं संस्कृतस्य अपरिहार्यं सम्बन्धमुद्घोषयन्ति । प्राक्तना महर्षयः सङ्गीतद्वारा सुक्तेरप्यधिकारिणो बभूवुः । संस्कृतसङ्गीतशास्त्रे हनूम-

* गीतासि-हरिकण्ठशास्त्रिणः कृपया प्रासादं निबन्धः ।

नारदभरतप्रभृतौ न बह्वनि मतानि सङ्गोते नानाविधां पद्धतिं प्रचारयामासः । एतेन स्पष्टं निश्च्यति यस्मिंश्कृतविदुषां समाजे पूर्वं सुमहती समभूत्सगोतस्य मोक्षांसा । नियत-वर्णं मात्रा-बद्धानि नानाविध-च्छन्दांस्त्रेव संस्कृतभाषायाः सङ्गोतस्य सुस्पष्टं प्रमाणानि । वाल्मीकि-रामायणं कुशलवाच्यां गौयने स्त्रेति को वा न जानाति । गायकानां 'कुशीलवे'ति नामैव तत एवाभूदित्यपि केचन वदन्ति ।

एवं संस्कृतभाषा सङ्गोतशास्त्रस्य सर्वतः प्रथमं जन्मदात्रेति सुस्पष्टं सिद्ध्यति । परं मध्ययुगे वादमात्रमण्डितानां शुष्कपण्डितानां कृपावशात् सङ्गोतशास्त्रमिदं संस्कृतविदुषां हस्तात् प्रच्यतप्रायमभवत् । यानि ध्रुवाप्रदानि संस्कृतपण्डितैः प्रचारितानि, तानि किल वैजूबविर-हरिदास-सूरदास-जुषनदास-प्रभृतोनां समये बहुतरामुन्नतिमलभन्त । यस्मिन् समये संस्कृतपण्डिताः 'अवच्छेदकावच्छिन्न'तया आच्छन्नाः एकैकशास्त्रमात्रे जन्म व्यातगमय्य वादप्रथायाः सूत्रपातं कुर्वन्ति स्म, तस्मिन् समये व्रजभाषाज्ञोविदैः सङ्गोताय सादरं निजसाहित्ये स्थान-मदौयत ।

एतस्मात्कालाद् अन्तरं मोगलसम्राजां समये सङ्गोतसागरस्य गर्भे शृङ्गारमयां नवोना लहरिः प्राचरत् । 'ठुमरी' 'टप्पा'दीनां सङ्गीते समादरः समभवत् । तस्मिन् समये ये केचन संस्कृतानुरागिणः सङ्गोतमशोलयन् तस्य हिन्दोगोतिभिर्व निजमनोविनोदमकुर्वन् । सङ्गोतग्रन्थास्तु गोतगोविन्दप्रभृतयो विरलतमा एवाऽऽसन् । यद्यपि सङ्गोतस्य शास्त्रोयान् नियमान् प्रकाशयन्तः सङ्गोतस्य व्याकरणग्रन्थाः 'सङ्गीतरत्नाकर' 'सङ्गीतदामोदर'प्रभृतयो बहवो व्यलित्यन्त पण्डितैः, परं तदुदाहरणभूतानां नानाविधानां मनोरञ्जकगतौनां संघटना तु न प्रायश्च कृता ग्रन्थेषु । न किल सङ्गोतस्य नियमान् कश्चिद् गायति, अपि तु नानाविधरगेषु संह्रस्वा गीतैरेव । अत एव गोतीनां भूरि-शोऽपुलकात् संस्कृत-गायन-चा विरलप्राया भावितुमारिभे ।

वर्तमानसमयस्तु सङ्गीतशास्त्रानुभारिणोनां रागानुगानां प्राक्तन-
गीतोनां विषये प्रतिकूल इव । सङ्गीतव्यवसायिनाऽन्याश्च काञ्चि-
दिहाय साधारणजनतायां सङ्गीतलहरिरवाच्यादृशो । नाटक्रीय-
ध्वनिभिर्गजलैश्च सर्वे सन्तुष्यन्ति । 'गजल' गीतयो हि हिन्दो-
भाषोपभेदभूतायाम् उर्दूभाषायामेवाधिकं परिगृह्यताः । किन्त्वा-
श्चर्यं भवेद् यद्, ये किल देशा उर्दूचक्रतः अतिदूरवर्तिनस्तवापि
गजलगौतीनां सुमहान् प्रचारः । दृश्यतां गुज्जरदेश एव । एतस्मिन्
हि सर्वत्र गुज्जरभाषैव सानुरागं परिगृह्यता । नासौ भाषा मन्दप्राया,
प्रत्युत समयानुसारमेतद्देशभवेर्विद्वद्भिरियं भाषा सुश्रुश्रुमूर्त्तिं नीता,
नीयते च । अस्याः साहित्यमपि शनैः शनैरुन्नमति । एवं जातीय-
गौरवं वर्द्धयन्त्यामप्यस्यां भाषायां गजलादिगौतीनान्तु प्रचारो भूया-
नेव । नाटकेषु सहृदयसमाजेषु समितिभिर्दार्ढ्यमानेष्वभिनन्दन-
पत्रेषु उल्लवानां निमन्त्रणपत्रेषु च प्रायो गजलच्छन्दो महान् प्रभावः ।
कुतो वा न स्यात्, समय एव सर्वस्य ह्यते उत्थानपतनयोः प्रवर्तकः ।
लोकानामेवंविधं प्रवाहमवलोक्य हिन्दोसंगीतसाहित्यसर्जकैरपि
तादृशौ गीतिपद्धतिरवलम्बिता । हिन्दोगीतिसाहित्ये समन्तत-
स्तादृशान्येव गीतिसङ्घटनान्यवलोक्यन्ते । उचितमेवेतत् । भाषा हि
समयमनुसृत्य लोकानां मनोरञ्जनसाधनानि सङ्घटयति ।

किञ्च, उर्दूभाषागुम्फे सोऽयं गुणः प्रायोऽवलोक्यते समालोचकै-
र्यदस्मिन् भावास्तु प्रायः प्राचीना एव, परं भाषाशैलीनाम् (महाविर)
यथावन्निर्वाहणं तन्निबन्धेषु भाषागतं किञ्चिद्दालित्यं स्वत एवोदेतोति ।
अपि च विप्रलम्भशृङ्गारस्य वर्णनमप्यत्र लोकानामाकर्षकम्, यद्यपि
तत् औचित्यसौमनं कुत्रचिदतिक्रामति । एवंविधेऽव कारणेस्तां
शैलीमनुहरन्त्यो गजलगौतयो रसिकानां कण्ठहारः संहताः ।
परं संस्कृतज्ञाः सङ्गीतप्रणयिनोऽस्मिन् क्षेत्रे पश्चात्पदाः सन्ति छिदा-
न्वेषिभिः संस्कृतभाषाया अपाटवं प्रख्यापयितुं नैकमिदमपि कारण-

मुपलब्धं, यदियं भाषा लोकानां मनोरञ्जिकाः सामयिकगीतौर्ग्रथयितु-
मननुकूला । या हि 'जीविता' भाषा भवति, सा हि लोकानां रुचि-
मनुसृत्य नवनवानि जनमनोरञ्जनसाधनानि उत्पादयति ।

एतमभावमंशतो निरसितुम्, सर्वेष्वपि विषयेषु संस्कृतभाषाया
अक्षुषं पाटवं सूचयितुञ्च एतासां पङ्क्तानां लेखकेन नानाविधानां
संस्कृतगीतानां ग्रथनप्रकारि । सहृदयानां सेवकेनानेन 'कविता-
निकुञ्ज' इति विस्तृतग्रन्थस्य 'साहित्यवैभवम्' 'जयपुरवैभवम्' इति
खण्डद्वयमाविष्कृतम् । अनयोर्मध्ये 'साहित्यवैभवम्' संस्कृतमुद्रणाय
सुप्रसिद्धे बम्बईस्थ 'निर्णयसागर' मुद्रायन्त्रालये मुद्राय्य अनुपदमेव
प्रकाशयिष्यमाणम् । अस्यैव एकदेशः 'गीतिवीथिः' । अस्यां हि सर्व-
विधानां संस्कृतगीतानां सङ्कटनभवलोकेत । तत्रापि भूरिशो गजल-
गीतयः सन्ति । एतस्य 'कवितानिकुञ्जस्य' विषये महामहोपाध्यायैः
डा. गङ्गानाथभा महोदयैः हिन्दुविश्वविद्यायस्य प्रिन्सिपल-ध्रुवमहा-
भागैः डा. उलनरप्रभृतिभिश्च विश्वविख्यातेर्विद्वद्भिरात्मनः सम्मतिः
प्रकाशिताऽस्ति । अस्मिन् ग्रन्थे संस्कृतभाषायां या नवोनता एतावत्-
कालपर्यन्तं नावलोकिताभूत् सैव दृश्येत सहृदयैः । आरम्भादन्त-
पर्यन्तं दोहा-चोपाई कवित्त सवैयादीनि नानाविधानि छन्दांसि,
ऋतुवर्णनस्य नवोना सामग्री, 'बारहमासी' प्रभृतयो नवोनप्रकाराः,
इंग्लिश-परिचयन-हिन्दो-संस्कृतादिवहुभाषामिश्रपद्यानि, एकमेव पद्यं
हिन्दो-संस्कृतभाषागतं भवतीति चित्रम्, खड्गबन्ध-पद्मबन्धाद्यति-
रिक्तानि 'मोटर'शकटिकाबन्धप्रभृतौनि चित्रकाव्यानि, हिन्दोमहाकवे-
र्विहारिणो दोहाच्छन्दसां समग्रतन्मयी सूक्तिः, रेडियो-वायुयान-मोटर-
प्रभृतीनां स्वरूपवर्णनम् एवमादीनि नवोन-नवोनानि मनोरञ्जनसाध-
नानि राशौक्तानि सन्ति ।

तत एवोद्भूत्य द्विचा गीतयः पाठकानां मनोविनोदार्थमधस्ताद्
दीयन्ते—

ठमरी—

कुञ्जे कुञ्जे मां विहारो सन्ति ह्यग्निं पत्नीहारि ॥ १
 अपथयतैरपि मुञ्चति नायम्, यमुनातटबहु चञ्चति सायम्,
 कपटवचनविश्वामवघ्नादयस्सुदुःखं तु तिलारो ॥ २
 उचितमये कलये कमुपायन्, कस्य वचनसुगच्छति वायम्,
 मञ्जुनाथ वत दुःखेन्नितीऽयं न विनश्यति गिरिधारो ॥ ३

गजल—

भगवन् दयादृशीषा मयि दीयतां दयालो ।
 अधुनाऽवहेलना मे न विधीयतां दयालो ॥ १
 करितो न पौनःकायो गिरिनो गुरुर्न चाहम् ।
 दुरितोपरोधतो मे न निलीयतां दयालो ॥ २
 अहमस्मि सार्वभौमां निखिलाऽवकारकाणाम् ।
 भवताऽद्य भूव भृन्नवधोयतां दयालो ॥ ३
 विषयाटवोषु बाढं क्षमितीऽतिदुःखितोऽहम् ।
 अयि नाथ वेदना मे व्यपनोयतां दयालो ॥ ४
 भ्रमता भ्रष्टं भवेऽस्मिन्नयि नाथ ! वीचितीऽसि ।
 अधुना तु मे समोपाह्न गिलीयतां दयालो ॥ ५
 निगमैस्तवाऽवबोधं कियद्दङ्ग गौयते त्वम् ।
 अयि मञ्जुनाथ वाचा क्वति गौयतां दयालो ॥ ६

गजल कव्वालो—

नवोना वेदना काचिद्विधेगी हन्त ज्ञानदम् ।
 अलं मे वैद्य ! विश्वासेरिहायासो ह्यथा तेऽयम् ॥ १
 मुहुर्मे मानसे सोऽयं समिन्धे पावको बाढम् ।
 हिमानोवारिधारभिः क्षणं ज्वाला न यातैयम् ॥ २

सखे संलापसीख्यं मे विहिंसोर्मां निशा याता ।
 न जाने कुत्र संयाता पुनः पान्यः प्रभातेऽयम् ॥ ३
 न कम्पं यामि नो दूये न रुणधे, हन्यमानोऽहम् ।
 परं निस्त्रिंश ! निस्त्रिंशस्य नो धारा निशातेयम् ॥ ४
 प्रतप्यन्ते प्रकम्पन्तेऽथ केचिद्दुर्मनायन्ते ।
 गता ते चञ्चलापाङ्गे ! यतो दृष्टिर्निशातेयम् ॥ ५
 सखे मे पृच्छ मा तापं दुरापं भार्मिकं मन्ये ।
 पिशङ्गा श्वासधूमैर्मै क्लृता रथ्याऽवदातेयम् ॥ ६
 वचोभिर्मैस्त्रिंशनाथाऽलम् मनुष्या मूर्तयो जाताः ।
 प्रभावो मानसादस्मान्न निर्याता सदा तेऽयम् ॥ ७

भिचान्देहि

[निबन्धकः—विष्णुभिकाजी कोलते]

त्वदीयकरपङ्कजस्थवरवक्त्रकौनिक्रणो-

ल्लसद्भृदयमागतं किमपि याचितुं चत्वरे ।

त्वमेव ननु माममन्दमधुरामृतस्राविणा

तडित्तरलवौक्षणेन जननि ! प्रबुद्धं कुरु ॥ १

तवामलिनमानसे विकचकाव्यपद्माशिनः

कवौन्द्रकलहंसकाः प्रविलसन्ति नित्यं सुखम् ।

न तत्र किमपि स्थलं कथमपि प्रियं मे कुरु

निवर्तयितुमस्व नाहंसि गृहागतं याचकम् ॥ २

यदा श्रुतमिहास्ति मतसदृशपापिनो दुर्मते-

स्त्वमेव शरणं सदारुणितलोचने शारदे ।

तदाऽयमभवज्जनस्तत्रपदास्वजस्यः स्वयं
 मरन्दमधुरस्वनाविरतमञ्जुगुञ्जन्मलिः ॥३
 अयि ! त्वमसि चन्द्रिकाऽलमनास्रकोरोऽस्त्ययं
 तृषाकुलितचातकास्त्वमसि सुग्धकादम्बिनी ।
 किमत्र नवरूपकैर्हृदयमेव मे त्वत्करे
 जगन्नितयशङ्करे त्वरितमद्य मामुद्धर ॥४

श्रीकृष्णचैतन्यचरितम्

(पूर्वतोऽनुवृत्तम्)

श्रीनोलाचल-लोला ।

[निबन्धकः—भक्तिसागरः श्रीकालीहरदासवसुः विद्याविनोदः]

“तं वन्दे गौरजलदं स्वस्य या दर्शनामृतैः ।

विच्छेदावग्रहज्जलान-भक्तशस्यान्धजोवयत् ॥”

भुवनमङ्गलेन हरेर्नाम्ना दिङ्मण्डलं मुखरौक्त्य सर्वत्र नाममाध्वीक-
 मववधेन् विधृतानन्दभरश्चित्तचौरः श्रीगौरहरिर्नृत्यन् पथि जना-
 नान्दयन् नेत्रास्वना भूमिं प्लावयन् पाषाणं द्रावयन् अम्बुलिङ्ग-
 स्थानं कृत्रभोगं प्राप्तवान् । डायमण्डहाव्यारस्य समीपस्थे कृत्रभोगे
 गङ्गा शतमुखी प्रवहति । पुरात्र गङ्गां दृष्ट्वा अनुरागविह्वलः शिव-
 स्तस्याः स्तोत्रसि सहसा भूमिति रवेण पतित्वा तत्र निमज्ज्य अम्बु-
 मयोऽभवत् । तस्मात् शिवस्तत्र अम्बुलिङ्ग इत्यभिधीयते ।

परेद्युः प्रभुः पुनश्चादन् उच्चैर्गङ्गन् ऋङ्गारं कुर्वन् हरिरिति,
 हरिरिति” सघनं ध्वनन् नगरात् परं नगरमतिक्रम्य जलेश्वर-
 मवाप । जलेश्वरे जलेश्वराभिख्यं शिवलिङ्गं विराजते, लोकैः सम्पू-
 ज्यते च । तस्य नामत एष ग्रामो जलेश्वर उच्यते । शङ्करस्य मन्दिर-

वारि उल्लवादिदशनीत्सुकः प्रभुः प्रेम्णा भृशं ननर्त्त । तस्य हृङ्गार-
नादं श्रुत्वा नृत्यभङ्गोच्च ईक्षित्वा नेत्रधारयोः स्नात्वा सर्व्वेऽमुह्यन् ।
अनन्तरं समक्तः प्रभुः हृष्यन् सर्व्वान् क्षिप्तान् काञ्चित् श्लिथन् काञ्चि-
दानन्दरसे मज्जयन् रमुणाभिमुखं चलितः । रमुणायां क्षीरक्षीर-
गोपीनाथविग्रहो विद्यते ।

अत्र श्रीमाधवेन्द्रपुरोपादस्य सतीशब्दापूरणार्थं स्वयं श्रीगोपीनाथः
क्षीरप्रसादमेकं निजपौतधव्या अञ्जलाधः सुगुप्तं रक्षित्वा पूजकं प्रति
स्वप्नादेशं चकार । प्रत्यादेशं लब्ध्वा निद्रोत्थितः स त्वरया
क्षीरभाण्डं गृह्णीत्वा ससम्भ्रमं श्रीमाधवेन्द्रमन्वथ्य तत्तस्मै ददौ ।
श्रीमाधवेन्द्रः अमृतकैलिनीम क्षीरप्रसादमास्वाद्य स्वसौभाग्यं विभाव्य
श्रीगोपीनाथस्य कृपाप्राप्तुर्थ्यमुपसृज्य च विपुलप्रेमविगलित-नयनाशु-
धारया स्ववक्षोऽसिञ्चत् । अस्मात् श्रीगोपीनाथः क्षीरक्षीर इति
नामाऽभूत् । प्रभुः श्रीविश्वेश्वरस्तन्मन्दिरं प्राप्य श्रीनित्या-
नन्दमेतामपूर्व्वान् अमृतमयीं माधवेन्द्रपुरोकथां आवयामास ।
एष श्रीमाधवेन्द्रः पृथिव्यां भक्तिकल्पवृक्षस्य बीजस्तच्छिष्यः
श्रीईश्वरपुरो तस्य परमपदादपस्य अङ्कुरस्तच्छिष्यः श्रीगौरभगवान्
श्रीकृष्णचैतन्यस्तस्य कल्पतरोः स्कन्धः ।

श्रीयुतमाधवेन्द्रपुरोपादचरितसुधालहरीमाध्वान् आस्वादयंश्च
श्रीमन्निव्यानन्दं प्रेमाशुगद्गदाकुलकण्ठः परमानन्दं श्रीमाधवेन्द्र-
विरचितं श्लोकमेकमपठत्—

‘अयि ! दीनदयाद्रे ! नाथ हे ! मधुरानाथ ! कदावलोक्यसे ।

हृदयं त्वदवलोककातरं दयित ! भ्रास्यति किं करोम्यहम् ॥’

एनं पठन् प्रभुर्भूमौ स्मृच्छ्रितः पपात । श्रीकृष्णदासकविराज
एतच्छ्लोकस्य महिमानं वर्णयति, यथा—अयं श्लोकचन्द्रो जगदालोक-
यति । घषणेन यथा चन्दनस्य वासो वर्द्धते, तथा अस्य विचारफलम् ।
रत्नानां मध्ये कौस्तुभं यथा, रसकाश्यानामेष तथा गण्यते ।

अनन्तरं रेमुणां परित्यज्य प्रभुः कटकान्तिकस्थं याजपुरग्राम-
मगच्छत् । तत्र वैतरण्यामवगाह्य तां पतितपावनोमकरोत् । सगणः
प्रभुर्दिवसमात्रं याजपुरे सलीलं भ्रमन् महानदोत्तोरस्थं कटकमयासीत् ।
तत्र महानद्यामवगाह्य श्रीमन्महाप्रभुस्तद्वत्स्यं देवमन्दिरं गत्वा कान्तं
साक्षिगोपालं ददर्श, प्रेमाविष्टस्त्वं तुष्टाव च । श्रोचेतन्यदेवस्थानन्दं
वर्द्धयितुमुत्सुकः श्रीनित्यानन्दः पूर्वाभिज्ञतया तस्य साक्षिगोपालस्य
विस्मापिकां लीलां वक्ष्यमाणरूपां वर्णयति स्म ।

“गोदावरोत्तारे विद्यानगरं नाम नगरमासीत् । तत्र पुरा द्वौ
ब्राह्मणौ वसतः स्म । तयोरेकतरो युवकोऽपरो वृद्धः । मिलितौ
तौ बहुतीर्थानि पर्यट्य श्रोहन्दावनं ययौ । तत्र गोविन्दकुण्डे
स्नात्वा पर्वत्रौभूय श्रीगोपालदर्शनमकुर्वताम् । श्रीगोपालस्य
सौन्दर्येण विमुग्धौ तौ कियतो दिवसान् तन्मन्दिरान्तिकेऽवसताम् ।
युवकविप्र-कृतयातिसेवया परितुष्टौ वृद्धविप्रस्तस्मै निवारितोऽपि
स्वकन्यां सम्प्रदातुं प्रतिजानीते स्म ।

अथ तौ स्वं स्वं भवनमागत्य सुखमासाताम् । कियद्दिनेषु गतेषु
लघुविप्रो गुरुविप्रवाक्यं क्वचिदसत्यं भवेदिति विचिन्त्य दुःखितः सन्
तमुपेत्य तत्कृतां प्रतिश्रुतिं स्मारयति स्म । गुरुविप्रः स्त्रीपुत्रेभ्यो
भीतः कथमपि सर्वान् स्वजनान् पृष्ट्वा प्रतिब्रूयत्सुत्तरं प्राप । एष युवको-
ऽकुलीनो मूर्खोऽस्माकं कन्याया अयोग्यपान्नमिति युक्तिबलेन
नैयायिकः पुत्रो घोरस्त्रभावः पितरं मिथ्या वक्तुमचालयत्, लघुविप्रञ्च
क्षिप्रं यष्ट्या प्रहृत्तुमधावत् । पिता पुत्राज्ञोतः कन्यादानवाक्यं प्रदत्त-
मिति न स्वीचकार, किन्तु मनसि तत्कृतसेवोपकारं स्मृत्वा तम-
मानयत्, गोपालचरणयोः सत्यधर्मरक्षार्थमात्मसमर्पणञ्च कृतवान् ।
दण्डभयेन लघुविप्रः प्रथमतः पलायाञ्चक्रे । अन्येद्यः स ग्रामस्य
शिष्टजनानाङ्गय तेभ्य आदितः सकलदत्तान्स्त्वं निवेद्याभिदधी—
“अत्र विषये स्वयं श्रीगोपालः साक्षी वर्तते । तमानीयात्रै-

स्वयं युद्धक्षेत्रे तस्य सहायोऽभूत् । कृष्णो यथावकाशं सुदर्शनं
निक्षिप्य काशीराजस्य निरञ्चिच्छेदः । तद्दृष्ट्वा शिवो योद्धुमग्र-
सरोऽभूत् । सुदर्शनप्रभावाद्भूतः स सर्वत्र बभ्राम । विपदं विचिन्त्य
कृष्णस्य शरणापन्नः शास्त्रिं प्राप च । तदा कृष्णस्तस्मै वरं ददौ—
“एकान्त्रवणं गच्छतु भवान्, स्वपार्श्वेऽस्त्र वसतु । तत्र भवान् नाम्ना
भुवनेश्वरः कोटिलिङ्गेश्वरो भविष्यति । अहमपीतः प्रस्थाय सिन्धु-
तीरस्थं नीलावलमधिवन्द्यामि । यत्र निद्रया समधिपक्षं, शयनेन
प्रणामफलं, भ्रमणेन प्रदक्षिणफलं च लभं, तस्मात् क्षेत्रादुत्तरता
भवतः स्थानं निरूप्यते ।” भुवनेश्वरस्त्वैषा वार्त्ता श्रास्त्रकथिता ।
पुरात्र गङ्गावंशीयानां राजधान्यासीत् ।

अथ प्रभुः शिवं पूजयित्वा भुवनेश्वरस्य सर्वमन्दिरास्त्रपश्यत् । अन-
न्तरं कमलपुरमागत्य भार्गव्यां सखीः अस्मात् श्रीजगन्नाथमन्दिरस्य
ध्वजं दृश्यते । तद् दृष्ट्वा प्रभुः प्रेमोन्मत्त ऊर्ध्वबाहुर्नगरः । श्रीनित्या-
नन्दः कमलपुरे श्रीचैतन्यदेवस्य दण्डं बभञ्ज एवमस्य खण्डानि भार्गो-
सलिले निक्षिपे ।

प्रभुः श्रीमन्दिरचूडां यदावलोकयति तदा स दर्शनोयं यत्तद्दृष्ट्वा
एवं वदति—

प्रासादाग्रे निवसति पुरः स्मेरवन्तारविन्दो

मामालोक्य क्षितसुवदनो बालगोपालमूर्त्तिः ॥

तामवलोक्य मन्दिराभिसुखो भूत्वा प्रभुः प्रेमोत्थङ्गङ्गारेण जगर्ज्ज,
उद्दण्डं ननर्त्त पुनः पुनर्दण्डवन्नत्वा चावशेषे भूमौ पतित्वा निस्पन्दो
मूर्च्छितश्चाभवत् । पुनः स्वयमेव उत्थायोन्मत्तवत् धावित्वा
“आठारनाला” इति स्थानं प्राप । तदवाप्य प्रभुभावं संदृश्य उप-
विवेश । गणश्च तं वेष्टयित्वा तथाकरोत् ।

तदानोन्तन-वङ्गाधिपेन हुशेनसाहेन सह ओङ्गा-(उड़िया)-धिपते-
र्गङ्गावंशीयस्य राज्ञः प्रतापरुद्रस्य तदा विग्रहादिकं तुमुलमासीत् ।

मधुमतीनद्या उपरि राजा मख्यकेशरी “आठारनाला” इति षष्टादशसंख्यकं गोपुरं (शिञ्जान) निर्माये । नीलाचलपुरो षोडश-हस्तोच्च प्राचीरेण वेष्टिता चेन्नराजिन पुरुषोत्तमेन शत्रुभयान्निर्मिता । नाविकं निज-षड्भुजस्मृतिं प्रदश्ये प्रभुः तत्साहाय्येन भागो तीर्त्वा “आठारनाला” इति स्थानमागतवान् ।

कृष्णानुरागलहरी

[निबन्धकः—७योगीन्द्रनाथ-विद्याचुञ्चुः]

वन्दे दुर्दमदैत्यदर्पदलनं दीनार्तिविद्रावणं
 सारात्सार रसप्रकाशरसिकं रामांशुकाकर्षकम् ।
 बाल्ये बल्लवबालञ्जन्दविहितं सख्यं वहन्तं मुदा
 कंसाराति-दुरन्तदूतवनितास्रोतस्त्रिनोयोषकम् ॥ १

कदा स्वर्गाभिन्ने सकलसुखसङ्घातसुभगी
 सदा वृन्दारण्ये सुरनरसमाहाररुचिरे ।
 यशोदायाः क्लोडे परमनिधिमात्स्येक्य शयितं
 परां प्रीतिं लक्ष्म्ये श्मनभयशङ्कां परिहरन् ॥ २

कदा गोष्ठे दृष्ट्वा नयनयुगलं मामकमहो
 तमीशं गोपीनां सह शिशुगणैर्धेनुनिवहैः ।
 चलन्तं गृह्णन्तं रुचिरवनमाल्यञ्च मुरलीं
 कतार्थत्वं यायां विषमविषरूपे खलु भवे ॥ ३

कदाहं पश्येयं मिहिरतनयाया उपतटं
 समारूढं नौपं ब्रजसृगदृशां क्षौमपटलम् ।

समाहृत्य श्रीशं कुतुकपरतया प्रेमजलधिं
 सुमन्दं कुर्वन्तं हसितमसकृद् गुप्तवपुषम् ॥ ४
 कदा कुञ्जे कुञ्जे व्रजभुवि पिकध्वानललिते
 मयूरैर्नृत्यद्विविततनिजपुच्छैर्यदुपतिम् ।
 निरौच्याब्भ्रभ्रान्या बहुकुलवधूभिः परिवृतं
 भ्रमन्नात्मा शान्तिं भटिति समियाद् दुर्लभतमाम् ॥ ५
 कदा श्रान्तं खेलच्चपलतरभङ्गालिसुलभे
 विवस्वत्कन्यायाः सुललिततटे रामसहितम् ।
 भ्रमन्तं पश्यन्तं दिशि दिशि वसन्तस्य सुषमां
 समीक्षित्ये कृष्णं कुरु मयि कृपां नाथ कथयन् ॥ ६
 कदा श्रीधाम्नोऽहं पथि पथि रजोलुण्ठितवपु-
 गिरा श्रीकृष्णाख्यं लघु लघु वदन् लोभरहितः ।
 दृशा मूर्तिं तस्यासमशररुचिं सस्मितमुखीं
 पिबंश्छान्तिं यायां विगतविषयास्त्रादरसनः ॥ ७
 कदात्मा मे घोरादिषयनिरयाद्दुर्लभतमं
 सुखं हृन्दारण्यं व्रजति परमामेति च गतिम् ।
 वृथा मायापाशैर्दृढविजडितं पापनिरतो
 दशायामन्यायामभिलषितुकामो हरिपदम् ॥ ८

ताडतोडवलयेस्तथाङ्गदै-
 र्जातरूपघटितैः समुज्ज्वलैः ।
 भूषितं रुचिरपीतवाससं
 वह्निचन्द्रकमनोन्नदृडकम् ॥ ९
 दिव्यवेणुमुखचुम्बनाकुलं
 धारयन्तमतुलां वनस्रजम् ।
 नूपुरध्वनित-पादपङ्कजं
 गोपनन्दनमहं सदा भजे ॥ १०

आर्य्ययुगे साध्यपद्धतिः

[निबन्धकः—श्रीशिवशङ्करशास्त्री]

(१)

‘समक्षदर्शनात् साक्षी श्रवणाद्दे’ति भगवान् विष्णुः (८।१३) ।
‘समक्षदर्शनात् साक्ष्यं श्रवणाच्चैव सिद्धती’ति च मनुः (८।७४) ।
स साक्षी द्विविधः प्रोक्तः, कृतोऽकृतश्चेति । तत्र साक्षित्वेन निरूपितः
कृतोऽकृतोऽनिरूपितः । साक्ष्यत्वेन एकादशविधः साक्षी शास्त्रे
निर्दिष्टस्तत्र पञ्चविधः कृतोऽकृतश्च षड्विध इति नारदादिस्मृतीनां
मतम् । तथा च—

‘एकादशविधः साक्षी शास्त्रे दृष्टो मनीषिभिः ।

कृतः पञ्चविधो ज्ञेयः षड्विधोऽकृत उच्यते ॥’

एतेषाञ्च विभागो नारदेन दर्शितो यथा—

‘लिखितः स्मारितश्चैव यदृच्छामिन्न एव च ।

गूढश्चोत्तरसाक्षी च साक्षी पञ्चविधः स्मृतः ॥’ इति ।

लिखितादीनाञ्च स्वरूपं ज्ञायते मिताचाराद्यत-महर्षिकात्यायनवचनेन,
यथा—

‘अर्थिना स्वयमानीतो यो लेख्ये संनिविश्यते ।

स साक्षी लिखितो नाम स्मारितः पत्रकादृते ॥’ इति ।

स्मारितः पत्रकादृते इत्यस्य विवरणं तेनैव कृतम्—

‘यस्तु कार्यप्रसिद्धार्थं दृष्ट्वा कार्यं पुनः पुनः ।

स्मर्यते ह्यर्थिना साक्षी स स्मारित इहोच्यते ॥’ इति ।

यदृच्छामिन्नः स यो यदृच्छयःगतः साक्षी क्रियते । अतोऽनयोः पत्रा-
नारूढत्वेऽपि भेदस्तो नैव प्रदर्शितः—

‘प्रयोजनार्थमानीतः प्रसङ्गादागतश्च यः ।

द्वौ साक्षिणौ त्वत्खितौ पूर्वपक्षस्य साधकौ ॥’

तथा— ‘अर्थिना स्वार्थसिद्धयर्थे प्रत्यर्थिवचनं स्फुटम् ।

यः आव्यते स्थितो गूढो गूढराक्षो स उच्यते ॥’ इति ।

‘साक्षिणामपि यः साक्ष्यमुपर्य्युपरि भाषते ।

श्रवणाच्छ्रावणाहापि स साक्ष्यत्तरसंज्ञितः ॥’ इति ।

एतावत्कालं पञ्चविधकृतस्य भेदो दर्शितोऽधुना नारदविद्वित-षड्-
विधाकृतस्य भेदः प्रदर्शयन्ते—

‘ग्रामश्च प्राड्विवाक्श्च राजा च व्यवहारिणाम् ।

कार्य्येष्वधिकृतो यः स्वार्थिना प्रहितश्च यः ॥

कुल्याः कुलदिदादिषु विज्ञेयास्तेऽपि साक्षिणः ।

प्राड्विवाकग्रहणं लेखकसभ्योपलक्षणाद्यैः ॥’

तथा च—‘लेखकः प्राड्विवाक्श्च सभ्याश्चैवानुपूर्व्यः ।

नृपे पश्यति तत्कार्य्यं साक्षिणः समुदाहृताः ॥’

(२)

महाकुलप्रसूतास्तपस्विनः सत्यवन्तः श्रौतस्मार्त्तक्रियापरा धना-
न्विता धर्मज्ञाः पुत्रिणोऽकुटिला दानशीला अधोयानाश्चैविद्यदृष्टा-
स्तथा यथाजाति यथावर्णं पुरुषास्त्र्यवराः साक्षिणो भवन्तीति विष्णु-
याज्ञवल्क्यवसिष्ठानां मतम् । ‘त्रयवरे’ति त्रयः अवरा न्यूना येषां
ते, त्रिभ्योऽर्वाक् न भवन्ति । परन्तु यथाकामं भवन्तीति । जातयो
सूक्ष्मावसिक्ताद्याः अह्लोमलाः प्रतिलोमजाश्च । तत्र सूक्ष्माभिषिक्तानां
सूक्ष्मावसिक्ताः साक्षिणो भवन्ति । एवमम्बठादिष्वपि द्रष्टव्यमिति
मिताक्षराव्याख्यानम् । तत्र ब्राह्मणानां ब्राह्मणाः, क्षत्रियाणां क्षत्रिया
एवोक्तलक्षणाः साक्षिणो भवन्ति । तथा ‘स्त्रीणान्तु साक्षिणः स्त्रियः
कुर्व्यात्, द्विजानां सदृशा द्विजाः, शूद्राणां सन्तः शूद्राश्च अन्याना-
मन्याः । (वसिष्ठः १६ अः) ‘स्त्रीणां साक्ष्यं स्त्रियः कुर्व्युरिति मनुनोक्तं

मिताक्षरासम्मतञ्च । अतो दृश्यते उपर्युक्तसाक्षिणोऽधिकृत्य वैमत्यं
नास्तीति ।

(३)

अथ नारदेन प्रदर्शिताः पञ्चविधा असाक्षिण उच्यन्ते साक्षिण-
ससम्भवे प्रतिषेधरहितानामन्येषामपि साक्षित्वप्रतिपादनार्थम्—

‘असाक्ष्यपि हि शास्त्रेषु दृष्टः पञ्चविधो बुधैः ।

वचनाद्दोषतो भेदात् स्वयमुक्तिर्भूतान्तरः ॥’ इति ।

अत्र के पुनर्वचनात् असाक्षिण इत्यत आह—

‘श्रोत्रियास्तापसा वृद्धा ये च प्रव्रजितादयः ।

असाक्षिणस्ते वचनाद्भावात् हेतुरुदाहृतः ॥’

तापसा वानप्रस्थः । आदिशब्देन पित्रा विवदमानादीनां ग्रहणमिति
मिताक्षरा । यथाह शङ्खः—‘पित्रा विवदमान गुरुकुलवासि-परिव्राजक-
वानप्रस्थ-निर्ग्रन्था असाक्षिण’ इति । दोषादसाक्षिणो दर्शिताः—

‘स्तेनाः साहसिकाश्चण्डाः कितवा वक्ष्यकास्तथा ।

असाक्षिणस्ते दृष्टत्वात्तेषु सत्यं न विद्यते ॥’

‘चण्डस्त्वत्यन्तकोपनः’ इत्यमरः । कितवा द्यूतकृत इति मिताक्षरा ।
किञ्च, याज्ञवल्क्यमते—

‘स्तौबालवृद्धकितव-मत्तोन्मत्ताभिश्स्तकाः ।

रङ्गावतारि-पाखण्डि-कूटकृद्विकृतिन्द्रियाः ॥

पतितासार्धसम्बन्धि-सहायरिपुतस्कराः ।

साहसौ दृष्टदोषश्च निर्धूताद्यास्वसाक्षिणः ॥’

वृद्धग्रहणं वचननिषिद्धानामन्येषामपि श्रोत्रियादीनामुपलक्षणार्थम् ।
कितवोऽक्षदेवो । उन्मत्तो ग्रहाविष्टः । अभिश्स्तोऽभियुक्तो ब्रह्म-
हत्यादिना । रङ्गावतारो चारुणः । पाखण्डिनो निर्ग्रन्थप्रभृतयः ।
कूटकृत् कपटलेख्यकारो । पतितो ब्रह्महादिः । आसः सुहृत् ।
निर्धूतो बन्धुभिस्यक्तः । आद्यशब्दादन्येषामपि स्मृत्यन्तरोक्तानां

दोषादसाक्षिणां, भेदादसाक्षिणां, स्वयमुक्तेऽन्तान्तरस्य च ग्रहणम् इति
मिताक्षराव्याख्यानम् ।

भेदादसाक्षिणां स्वरूपं ग्रहणे नैव दर्शितम्—

‘साक्षिणां लिखितानाञ्च निर्दिष्टानाञ्च वादिनाम् ।

तेषामेकोऽन्यथा वादो भेदात् सर्वं न साक्षिणः ॥’

तथा स्वयमुक्ति-स्वरूपञ्चोक्तम्—

‘स्वयमुक्तिरनिर्दिष्टः स्वयमेवेत्य यो वदति ।

सूचोक्तः स शास्त्रेषु न स साक्षित्वमर्हति ॥’

मृतान्तरस्यापि लक्षणमुक्तम्—

‘योऽर्थः श्रावयितव्यः सात्त्विकमन्त्रसति चार्थिनि ।

क्व तद्वदतु साक्षित्वमित्यसाक्षौ मृतान्तरः ॥’ इति ।

येनार्थिना प्रत्यर्थिना वा साक्षिणां योऽर्थः श्रावयितव्यो भवेद् यूय-
मन्वार्थं साक्षिण इति तस्मिन्नर्थिनि प्रत्यर्थिनि वा असति मृतेऽर्थे
चानिवेदिते, साक्षौ क्व कस्मिन्नर्थे कस्य वा अर्थे साक्ष्यं वदत्विति
मृतान्तरः साक्षौ न भवति । यत्र तु सुमूर्षुणा स्वस्थेन वा पित्रा
पुत्रादयः श्राविता अस्मिन्नर्थेऽग्नौ साक्षिण इति, तत्र मृतान्तरोऽपि
साक्षोति मिताक्षरामतनिष्कर्षः । एतच्च नारदस्यापि मतम् ।
यो नरः साक्षित्वेऽनिर्दिष्टोऽपि उपेत्य किञ्चिद् ब्रूयात् स, तथा एको
नरश्च हावपि साक्षिणौ न भवतः । परन्तु उभयानुमतौ गुणसम्पन्न-
श्चैको नरोऽपि साक्षौ भवितुमर्हति । अपिशब्दाहावपि । यद्यपि
‘श्रीतस्मार्त्तक्रियापराः’ इति त्रप्रवराणामपि धर्मविस्त्वं समानं, तथापि
तेषामुभयानुमत्यभावेऽपि साक्षित्वं भवति । एकस्य द्वयोर्वोभयानु-
मत्यैव साक्षित्वं भवतीत्यथवत् त्रप्रवरग्रहणमिति मिताक्षरा-
व्याख्यानम् ।

उभयोरपि वादिनोः सम्भवत्सु साक्षिषु, पूर्वैस्मिन् काले मया

प्रतिगृहीतं भुक्तञ्चेति यो वदत्यसौ पूर्ववादी, न पुनर्यः पूर्वं निवेदयति, तस्य साक्षिणः प्रष्टव्याः । तथाच भगवान् विष्णुः—‘द्वयोर्विवदमानयोर्यस्य पूर्ववादस्तस्य साक्षिणः प्रष्टव्याः (८।१०) योगीश्वर-याज्ञवल्क्यानुशासनमध्येतत्संवादि, यथा—

‘साक्षिणभयतः सत्सु साक्षिणः पूर्ववादिनः ।’ (२।१७)

परन्तु यत्र पूर्वपक्षस्य हीनता परिलक्ष्यते, तत्र प्रतिवादिनः प्रष्टव्याः । यथा योगियाज्ञवल्क्याः—

‘पूर्वपक्षेऽधरोभूते भवन्त्युत्तरवादिनः ।

एतच्च भगवतो विष्णोरपि मतम्—‘आधर्यं कार्यवशात् यत्र पूर्वपक्षस्य भवेत् तत्र प्रतिवादिनोऽपि ।’ अस्यार्थष्टोकाकृता विज्ञानेश्वरेण विशदोक्ततः—‘यदा त्वन्य एवं वदति सत्यमनेन पूर्वं प्रतिगृहीतमुपभुक्तञ्च किन्तु राज्ञेदमेव क्षेत्रमस्मादेव क्रयेण लब्ध्वा मह्यं दत्तमिति अनेन वा प्रतिग्रहेण लब्ध्वा मह्यं दत्तमिति, तत्र पूर्वपक्षोऽसाध्यतयाऽधरोभूतस्तस्मिन् पूर्वपक्षेऽधरोभूते उत्तरकालं प्रतिगृहीतमुपभुक्तञ्चेति वादिनः साक्षिणः प्रष्टव्या भवन्ति ।’ इति ।

निर्दिष्टसाक्षी चेद् ऋतो देशान्तरगतो वा भवेत्तदा ये तस्य वक्तव्यं जानन्ति त एव प्रमाणम् । साक्षिणः संख्या अनल्पाः स्युः । साक्षिणां विप्रतिपत्तौ बहूनां वचनं ग्राह्यम् । समसंख्येषु विप्रतिपत्तौ ये गुणिनस्तेषां वचनं ग्राह्यम् । यदा पुनर्गुणिनां विप्रतिपत्तिस्तदा ये गुणवत्तमाः तेषां वचनं प्रमाणम् । यत्र तु गुणिनः कतिपये अन्ये च बहवस्तत्रापि गुणिनामेव वचनं ग्राह्यम् ।—

‘उभयानुमतः साक्षी भवत्येकोऽपि धर्मवित् ।’ इति

गुणातिशयस्य मुख्यत्वात् । गुणवत्तमाः श्रुताध्ययनतदर्थानुष्ठानधनपुत्रादिगुणसम्पन्ना इति विज्ञानेश्वरपादाः ।

साक्षिणो यस्य वादिनः प्रतिज्ञां सत्यां वदन्ति, स जयी भवति । यस्य चान्यथा वदन्ति तस्य ध्रुवः पराजयो भवति । यत्र तु प्रतिज्ञाता-

र्थस्य विस्मरणादिना भावाभावौ साक्षिणो न प्रतिपादयन्ति, तत्र प्रमाणान्तरेण निर्णयः कार्यः । न च राज्ञा साक्षिणः पुनः पुनः प्रष्टव्याः । स्वभावोक्तवचनमेव ग्रहणीयम् । सत्येन पूता भवन्ति साक्षिणः । वादिप्रतिवादीनां समक्षम् इति आवयितव्यम्—

‘ये पातककृतां लोका महापातकिनां तथा ॥

अग्निदानां च ये लोका ये च स्त्रीबालघातिनाम् ।

स तान् सर्वानवाप्नोति यः साध्यमनृतं वदेत् ॥

सुकृतं यत्त्वया किञ्चिज्जन्मान्तरशतैः कृतम् ।

तत् सर्वं तस्य जानौहि यं पराजयसे मृषा ॥’

अस्यार्थः—यो नरो मिथ्या साध्यं वदति, स पातकोपपातकमहा-
पातककारिणामग्निदानां स्त्रीबालघातिनां च ये लोकास्तान् सर्वान-
नवाप्नोति । जन्मान्तरशतैर्यत् पुण्यं कृतं, तत् सर्वं तस्य भवति ;
योऽनृतवादेन पराजितो भवतीति आवयितव्यम् । विश्वोर्मतानुसारेण
एतच्चापि आवयितव्यम्—

‘सत्येनादित्यस्तपति सत्येन भाति चन्द्रमाः ।

सत्येन वाति पवनः सत्येन भूर्धारयति ॥

सत्येनापस्तिष्ठति । सत्येनाग्निस्तिष्ठति । खञ्ज सत्येन । सत्येन
देवाः । सत्येन यज्ञाः ।

अश्वमेधसहस्रञ्च सत्यञ्च तुलया धृतम् ।

अश्वमेधसहस्राद्धि सत्यमेव विशिष्यते ॥’ इति ।

वसिष्ठस्य तु मतेन वक्ष्यमाणमपि आवयितव्यम्—

ब्रूहि साक्षिन् ! यथातत्त्व' लम्बन्ते पितरस्तव ।

तव वाक्यमुदीर्यन्तमुत्पतन्ति पतन्ति च ॥’

यत्र सत्यवचनेन ब्रह्मचारिणां बधः सम्भवति तत्रानृतेनापि नरो न
पापी भवति । एतच्च महर्षिवसिष्ठेनापि विशदीकृतम्—

‘उदाहकाले रतिसम्प्रयोगे प्राणान्त्यये सर्व्वधनापहारे ।

विप्रस्य चाथे’ अनृतं वदेयुः पञ्चानृताभ्याङ्कुरपातकानि ॥

ये च जानन्तोऽपि साक्ष्ये तूष्णींभूता आसते, ते कूटसाक्षिणां सदृशैः
पापैर्लिप्यन्ते, अत एव सर्वे ते कूटसाक्षिवद् दण्डनोयाः । वर्णानुक्रमतो
नृपेण साक्षिणः प्रष्टव्याः । यस्य साक्षिणः सत्यां प्रतिज्ञां ब्रुवन्ति स
जयौ भवति । अन्यथावादिनस्तु ध्रुवः पराजय इति मया पूर्वमेवो-
क्तम् । आर्य्ययुगे प्रागुक्ता साक्षिणां बहुत्वग्रहणरौतिभगवता विष्णु-
नाप्यङ्गीकृता । तथा च भगवान् विष्णुः—

‘बहुत्वं प्रतिगृह्णीयात् साक्षिदैधे नराधिपः ।

समेषु च गुणोत्कृष्टान् गुणिदैधे द्विजोत्तमान् ॥

परन्तु यस्मिन् यस्मिन् विवादे कूटसाक्षी मिथ्या वदेत् तत्तत् कार्य्यं
निवर्त्तत, कृतञ्चाकृतं भवेदिति शम् ।

ग्रन्थनिकषः

[समालोचकः—श्रीसीतानाथः सिद्धान्तवागीशः]

न्यायदर्शनम्—नानादर्शनदुर्गमार्गकेशरिभिस्तत्रभवद्भिर्महा-
महोपाध्यायैः श्रीयुक्त-फणिभूषण-तर्कवागीशमहोदयैः सम्पादितं
“वङ्गीयसाहित्यपरिषदः” प्रकाशितं विस्तृतानुवाद-विहृति-टिप्पण्यादि-
समेतं वात्स्यायनभाष्योपेतं “न्यायदर्शनमस्माभिरधिगतम् । सर्व्वत्र
प्रसिद्धिसुपगतस्य गौतमसूत्र-न्यायदर्शनाक्षपाददर्शनापरपर्यायस्यास्य
दर्शनस्य परिचयो दर्शनारण्यानौमटाव्यमानेन केन वा तर्करसिकेन
नावेदि । तथापि ग्रन्थप्रतिपाद्यविषयमनधिगच्छता केनापि बुभुत्सुना

यदि प्रकाशितग्रन्थस्य न्यूनत्वमुपादेयत्वं वेति सस्यगवधारयितुं न शक्यते, तदर्थं दर्शनमिदं किञ्चिदालोचयामः ।

सत्स्वपि नास्तिक-बौद्ध-चार्वाक-जैनादीनां बहुषु दर्शनशास्त्रेषु वेदमार्गाविरोधितया यथार्थतत्त्वावभासकतया दुःखनिवृत्त्युपदेश-परतया च न्याय-वैशेषिक-सांख्य-पातञ्जल-मोमांसा-वेदान्ताभिधियानि षडैव दर्शनशास्त्राणि प्रख्यातिमुपागमन् । यैरेव निरतिशयकठोर-दुर्भेद्यदर्शनदुर्गैरारक्षितान्यस्माकं धर्मशास्त्राण्यद्यापि विरुद्धवादिभि-रौर्थापरवशैर्नास्तिकाचारलिङ्गैरतिक्रमितुं न शक्यन्ते ।

दर्शनेऽस्मिन् मोक्षोपयोगितया प्रमाणादि षोडशपदार्थानामुद्देशः, आत्मसाक्षात्कारः, मोक्षरूपप्रयोजनप्रतिपादनं, तत्त्वज्ञानाधीनमुक्त्युत्-पत्तिक्रमः, प्रमाणचतुष्टयनिरूपणं, प्रमेयलक्षणं विभागश्च, दृष्टार्था-दृष्टार्थभेदेन शब्दविभागः, सिद्धान्तविभागः, न्यायावयवविभागः, दुष्टहेतुलक्षणानि, प्रत्यक्षादीनां व्यवस्थापनं, वेदवाक्यविभागः, वेद-प्रामाण्यादौ युक्तिः, शब्दानित्यत्वसाधनं, प्रमेयपरीक्षा, शरीरात्मत्वादादि-दूषणं, शरीरस्य भौतिकत्वप्रतिपादनं, इन्द्रियाणां भौतिकत्वं नानात्वञ्च, बुद्धेरात्मधर्मत्वकथनं, हेत्वाभासाः । एते विषयाः प्रसङ्गादन्ये च बहवो विषयाः सप्रपञ्चं स्फुटतया प्रतिपादिताः ।

अनेनैव दर्शनसुधांशुना दौष्यमाना पुण्यवती सौभाग्यवती चेयं भारतभूमिरद्यापि विविध-विज्ञान-नक्षत्रमालालोकिर्षु पाश्चात्यदेशे-ष्वपि प्रचख्ये । दुर्बोधतया सुदुर्लभतया उपदेश्योपदेश्यकाभावेन च कालवशाद् विलुप्तप्रायस्यास्य दर्शनस्य जिज्ञासुभिरस्माभिवन्द्यतिथेऽपि काले कञ्चिद् मुद्रितं खण्डमेकं संगृहीतम् । बलवती चास्माकं स्पृहा सञ्जाता निगूढाभिप्रायमतिकठोरं वात्स्यायनभाष्यमालोचयितुम् । किन्तु हे नानादर्शननिष्णाता मनोषिणः ! दुःखेनैतदावेदयामो यत्तच्च क्वचित् खलिततया, क्वचित् सुद्राकरलिपिप्रमादेन, क्वचिदनुपदिष्ट-त्वेन दुर्गमतया चास्माकं वैमनस्यमुदपादि । देववशेनेदानीं बहुकाल-

सञ्चितास्माकं बलवती वासना सफला सञ्जाता । पण्डितधुरीणानां
 नानादर्शनकालारसञ्चरणपटोयसां पण्डितकेशरिणां श्रीयुक्तफणि-
 भूषणतर्कवागोशमहोदयानामक्षयशःपटलं वात्स्यायनभाष्योपेतं
 विस्तृतवङ्गानुवाद-टिप्पण्यादिसमलङ्कृतं सुदुर्लभं दुर्बोधमपि न्याय-
 दर्शनं सुप्रापतया सुबोधतया च प्रकाश्यतामुपनीतम् । अन्येनानेन
 सप्रणिधानसमालोचयतां मादृशां स्थूलधियामपि दर्शनान्तरसमुत्थानि
 विवादास्यदस्थानानि परिस्फुटयता नानादर्शनरसलालसानां दार्शनिक-
 मधुकराणां निराकारि बलवती सृष्ट्वा । प्राचीनरीत्यनुसारेण संस्कृत-
 विद्यालये समधीतानां जलतरलसूपमात्राहाराणाम् अनधिगतपाश्चात्य-
 विद्यानां सभ्यताव्यञ्जकपरिच्छेदविहीनानां, आधुनिकैरनादृत-
 पाण्डित्यानां तत्रभवतामितेषां तर्कवागीशपादानामस्मिन् वाग्बिभवः,
 चिन्ताशीलता, दर्शनान्तरेषु गभीरज्ञानं, निरपेक्षसमालोचनं, निरन्तर-
 शास्त्रालोचनतपःकृशीकृतानामप्यतियुवायमध्यवसायः सत्यमेवास्माकं
 विस्मयमुत्पादयामास । शास्त्रेऽस्मिन् यत्र यत्रास्माकं महान् सन्देह
 उदपद्यत, तत्र तत्र जातिनिग्रहस्थानादिषु सम्यगस्फुटभावता निराकृता
 खल्लेभिः पण्डितवर्यैः । बौद्ध-जैनादिदर्शनान्यालोचयतां मनसि
 तेषां दर्शनानां प्रतिपाद्या विषयाः प्रस्तावक्रमेण स्फुटतया संस्थापिताः ।
 अत्र च टिप्पण्यादौ धर्मशास्त्राणामापाततः प्रतीयमानो विरोधो दर्शन-
 शास्त्रविचारव्याजनेव शास्त्रविरुद्धाधुनिकसिद्धान्तश्च निरासि । भूमि-
 कासु सूत्रकार-भाष्यकार-वार्त्तिककार-वार्त्तिकतात्पर्यटीकाकृतामुद्देशे
 समयनिरूपणादौ च महान् प्रयासः पाण्डित्यपूर्णां काप्यभिनवा गवेषणा
 चाकारि । यद्यपि पण्डितधुरीणैः पाश्चात्त्यैरस्यद्देशीयैरैतिहासिकैश्चै-
 तद्विषये गरीयसी गवेषणा कृता, न च विभिन्नमार्गावलम्बिनामैति-
 हासिकानां विप्रतिपत्तयः सम्यक् तिरोबभूवुः, न वा कुतर्कवातान्दो-
 लिता संशयदोला नास्मान्नाभिवभूव, तथाप्यवश्यमेवैतदङ्गीकर्त्तव्यं
 यथार्थतत्त्वनिर्णये समालोचनमिदं प्रभूततमां सचिवतां करिष्यतीति ।

वस्तुतो ग्रन्थेऽस्मिन् केनाप्यननुसृतमार्गा काप्यनिर्वचनीया सम्यगभि-
नवा चेयं पद्धतिर्ननमेवास्मानानन्दयति । आशास्महे प्राचीनगौरव-
रिरक्षिषया, अभिनववस्तुद्विदृक्षया, नारिकेलफलसम्मितदशनरस-
लिप्सया, स्वदेशोत्पन्नवस्तुप्रेमिकतया पण्डितजनानुजिष्टक्षया, पाण्डित्य-
यशोलिप्सया, विरुद्धमतवादसमालोचनाकाङ्क्षया, वङ्गभाषागौरव-
समृद्धये, दोषोद्घाटनचिकीर्षया वा कारुण्यामृतवर्षिण्या दृशा सद्बुद्धयै-
र्विद्योक्ताहिभिरवश्यमेवेदमालोचनीयमिति ।

किन्तु दुःखेनैतदावेदयामो यत्, निखिलशास्त्रप्रलयचिन्नापयोधि-
मग्नम् अनन्तशय्या-व्याप्तिमधिरूढं समाधिनिष्ठं प्राणिभूषणमस्मत्-
प्रदत्तो धन्यवादपुष्पाञ्जलिरुपतिष्ठति, नवेति संशयाना एवेतादृशे जग-
दुपकारकारिणि सर्वजनश्लाघ्ये कठोरकर्म्मणि प्रवृत्ताय कृतकार्थ्याय
सम्पादकाय धन्यवादकुसुमनिकरवर्षणे कृपणा वयमिति ।

परिषत्सन्देशः

छात्रसमितेरभिनयोद्योगः—विदितमास्तं परिषत्-
पारिषद्यानां छात्रसमितिसामित्यानाञ्च, समाशंसितसमागमानां प्रमा-
णाधिकसम्मानभाजां केषाञ्चन प्रधानपुरुषाणां परिषदि समागममुप-
लक्ष्यैक्यं प्रवृत्त्यै छात्रसमितेः केषिदभिनयसमायोगैः । येष्वितः पूर्वं
तैरेव छात्रसमितिसदस्यैरभिनयसौकर्यायै परिहार्थ्यांशपरोहारलघु-
शरीरीकृतं “मृच्छकटिकं” नाम रूपकम्, सम्भवत्पत्रे चान्यदपि
रूपकमभिनयमानं द्रष्टृनाकष्टुमलं भविष्यतीति । अनेकशो दर्शितोत्-
कर्षास्ते छात्रसमितिसदस्याः सर्वेषामभिनयदर्शनामिति प्रवर्त्यमाने-

ऽप्यभिनये क्रमशो विज्ञतया ततोऽप्यधिकाधिकमुत्कर्षमापादयिष्यन्ती-
त्यपि निश्चप्रचम् ।

जिहासितपूर्वा संस्कृतभावधारातः श्लोकवादादिप्रणाली क्वात्त-
समित्यैवानया पुनः स्वां पदवैमधिरोपिता, अवलुप्तप्राया बलदृप्तकाल-
दैत्यप्रभावादभिनयाद्यक्कत्यरूपा जर्जरपूजादिपद्धतिरनयैव च्छात्त-
समित्या परिषदनुवृत्त्या पुनः प्रसारं नीता अनयैव च च्छात्तसमित्या
प्रकृत्या क्षीणतमायाः प्राचीनपारस्परिकविवादरूपाया मननपद्धतेः
संस्कारः समानीत इति प्रशस्तिस्तस्याः सर्वथैवोद्घोषयितुं युज्यतेतराम् ।

अल्पोपसाध्यनेहसा समितिरियं यथात्मप्रतिष्ठासुदभावयत्, यथा
चागन्तुकैभ्यो जनसमूहेभ्यः प्रशस्तिमुपादीयत, यथा च तांस्तान्
कर्मविशेषानसंशयं निरवाहयत्तथा मन्यामहे कालेनेयं समितिः परिषदो
योग्यतरा वंशधरा भविष्यतीति । सूक्तमिदं कस्यापि कविसम्भ्राजः—

“आकरे पद्मरागाणां जन्म काचमण्येः कुतः ।” इति शम् ।

विशेषदृष्टव्यम्

वर्तमानसञ्चिकायां स्वलितान्यधोलिखितानि सहृदयैः स्वयं
संशोध्यानि—

‘सधर्माणां’ ‘प्रतिकूलामपि’ ‘नश्यते’ ‘रूपं वैचित्र्यविशेषं’ ‘मुप-
जनयति’ ‘विज्ञायति’ ‘लिखिष्यन्’ ‘तेभ्यः’ ।

संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।
भावालोकेर्मनःपद्मं प्रकाशयतु धीमताम् ॥

| | | |
|--------|-----------------------|-------------|
| March, | } १८५१ शकौथे फाल्गुने | } Vol. XII. |
| 1930. | | |

वासन्तिका

[निबन्धकः—श्रीपुलिनविहारी दाशगुप्तः वि, एल्]
हित्वा भानौ मकरभवनं संश्रिते कुम्भसङ्गं
शीतत्तुंश्रीः परिणतिमगात् शोचनोयां वराकौ ।
उन्मील्यासौ नवरसयुतान् कुङ्कुमान् कान्तिभाजो
भीमे लोके ऋतु-कुलपतिः प्रादुरास्ते वसन्तः ॥१
वाति ख्यातो मलयनिलयान्निर्मलो गन्धवाहो
नृत्योन्मत्ता नवकिसलयः लौलया मञ्जरीताः ।
हर्षोत्फुल्ला रसविलसिता प्राप्तशोभा धरित्री
कान्ताश्लेषाद्विरहविधुरा मानिनी कामिनीव ॥२
किं ब्रूषे त्वं पथिक गगने प्राचि पश्यन् प्रभाते
विम्बावत्तं मृदुतनुचिं शोणिताभं दिनेशम् ?
भ्रान्तिरूपेषा तव तनुमतेर्नाथमर्कोः शुमालो
भाल् रस्यं प्रकृति-युवतेर्भाति । सन्दू-विन्दुः ॥ ३]

संवर्षन्ते प्रकृतिरुषमा दशमोयाः प्रकाशं
 दृष्ट्वा साक्षादृत्कुलपतिं सर्वलोकाभिरामम् ।
 ननम्यन्ते व्रतति-ततयः कान्तिभिः स्निग्धरूपा
 लज्जानन्ना इव नवरसाः प्रेमसुग्धाश्च बलाः ॥ ४
 अस्तं यातः शिशिरसविता हर्षिता मौनकेतु-
 राविर्भूतो भुवि मधुसखः पञ्चवाणान्वितश्चोः ।
 देदौप्यन्ते दिग्धिपतयः सौम्यरूपं दधानाः
 पृथ्वी चासौ समनुकुरुते नन्दनस्येव कान्तिम् ॥ ५
 भास्वानर्का नभसि विमले तेजसा व्याप्य विश्वं
 लोकानन्दं खलु वितनुते स्निग्धरागैर्मदूखैः ।
 जाग्रत्पृथ्वी शयनविरता विह्वला लालसाङ्गी
 प्राणेशस्यागमनसुखिनी सुग्धभावेव कान्ता ॥ ६
 राक्षी रम्ये गगननिलये चित्रिते कज्जलाभे
 विभ्रद्रूप शतदलनिभं भोभत शुभ्ररश्मिः ।
 नक्षत्राणां विकचतनुषु स्थापयित्वा सुदृष्टिं
 यामानेत्राङ्गलितममृतं सेवमानो विलासो ॥ ७
 मर्त्ये मायारचितभवने कानने वल्लरौते
 वातां स्वस्यागमनजनितं गौरवं सूचयन्तौम् ।
 दिक्षु प्रायः प्रचलनपटुघोषितुं बह्वकामो
 द्रुतैश्चूताङ्गुरविकशनेश्च श्रमानो वसन्तः ॥ ८
 वीणाकण्ठासृतरसयुतां गोतिकां किन्नराणा-
 मुद्यनादो विपिननिचये संवहस्वेव मस्यक् ।
 गीतोन्मत्ता विकलमधुपा रेणुभिः कौर्णकाया
 गुञ्जन्यास्मिन् बहुसुखमयं निर्मलतीर्णं वसन्ते ॥ ९
 नार्थं दृष्ट्वा पुलकर्वाकता सुन्दरौ भामिनौव
 पद्मावल्या नयनरमणा माधवी लक्ष्मणाभा ।

शाखादृश्यः परिचसदृशो वाङ्मुराजिं दधानं
 द्रागुच्छीषं विपुलवपुषं तं रसालं स्वजेत ॥१०
 कुञ्जे श्यामो व्रजकुलवधूषितसम्पत्तिचौरो
 वंशोगातैस्तपनतनयाजावनं यद् व्यकर्षत् ।
 तद्वत् श्रीङ्गापर-परभृतः काकलौगीतिकाभिः
 कान्तप्राणां युवति-रसिकां कर्षयन् राजतेऽत्र ॥११
 श्रोपञ्चम्यां शुभकरातयौ भारते सेवमाना
 वीणापारिणं सुखितमनसश्चाथ्यवंशावतंसाः ।
 वासन्तप्रेमजनितरुचिं भूयसा धारयन्तः
 शोभाकृष्टा मुदितहृदयाः संरमन्ते जनौघाः ॥१२
 मन्दाराणां विकचकुसुमैर्द्विमभैः समन्ताद्
 विम्बोष्ठौवत् विटपि-बहुला वीतशोषा वनश्रीः ।
 धत्ते रूपं लालितममलं श्यामलं चित्तमोदं
 स्वर्गस्थानं भृशमुपहसन्तौव सम्यग् विभाति ॥१३
 रम्यं भक्ति प्रमदविपिने किंशुकञ्जातिलोलं
 रक्तज्वानास्फुरितवदना पुष्पिताशोकराजिः ।
 वापोनीरे स्फुटति कमलं षट्पदालिङ्गनेषु
 कन्दर्पेषुप्रणिहितबलं भृङ्गयूथं हृणीति ॥ ४
 कुञ्जे मत्तं पिककुलवधूषुम्बनोद्भ्रान्तचित्तं
 दृष्ट्वा शोकात् पतिविरहिणो कौकिलं काकलौतम् ।
 नूनं निन्देदपगतसुखा ह्यात्मनो मन्दभाग्यं
 वामा कामप्रबलदहना लीभनीये वसन्ते ॥१७
 मन्दानिलो वहति यत्र मनः प्रणौय
 सम्प्रोहिता जनगणाः श्रवणात् सुगौतेः ।
 भृङ्गादितः कुसुमलं विपिनं यदा स्याद्
 भूयाद् वसन्तसमयो जगतौह धन्वः ॥१६

भारतीयस्त्रीशिक्षा *

[निबन्धकः—श्रीसीतानाथसिद्धान्तवागीशः]

माननीयाः सभासदः ! चतुर्दशवर्षदेशीयया परिषदा समादिष्टो-
ऽस्मि किञ्चिदालोचयितुम् । किन्तु भोः सभाजनौयाः सभ्याः ! समुप-
जातायामिदानोमस्माकमाश्रयभूतायां षड्विधरसाश्रयायामपि रसायां
विरसायां, विविधरूपवत्यामपि विरूपायां रत्नप्रसविन्यामप्यति-
दीनायां, गन्धवत्यामपि सुमनोभिः परिह्वीनायां, विश्वम्भरायामप्यना-
हारक्लिष्ट-परिच्छौण-दुर्बलकलेवरावलम्बनक्रोडायां, प्रलयं सूचयति
शैत्यविरहिणि शस्यविनाशिनि विश्वव्यापिनि माधुर्यविह्वीने सलिल-
पूरे, प्रावृषिकजलदजालकैङ्कर्यप्रतिहते नितरां शैत्यमुपगते तेजसि,
प्रवहति कलुषरजोवर्षिणि विषवायौ, निरन्तरमितश्चेतो धावतामव-
नतशिरसामप्यददत्यवकाशमाकाशे, मानहानिविधिनिगडबन्धनभीता
लेखनो न चलति । शस्त्रीसम्पातभीतः सव्येतरः करोऽपि पराङ्मुखो
लिपिव्यापारेषु, स्वल्पवाग्बिभवस्य मे वाचोऽपि न स्फुरन्ति, तथापि
लिपिदुःश्लानां वाग्बिभवतां लब्धयशसामपि स्त्रीशिक्षाविषये
महन्मत्तैषम्यमुपलभ्यते । तदत्र भौता अपि यथाबुद्धिं किञ्चिदालो-
चयामः ।

यद्यप्येतदालोचने मृदुलपाणिपादतलानां शस्त्रीश्यामानामुपनेत्रा-
हृताक्षोणामुपहासस्त्रिरस्कारः पादप्रहारो यद्याघात उपानन्निःक्षेपो
वा मयि निपतेन्नहि असम्भावितायत्नसुलभोऽयमनुग्रहो रमणीना-
मिति मत्त्वा आत्मानं कृतकृत्यं मन्यमानः सज्जनपदवीमधिगच्छेयम् ।

अत्रेयं विचिकित्सा — किं तावल्ललना पिञ्जरावद्धा विहङ्ग इव चिरं
स्थाम्यन्ति ? उत वा अविज्ञातपितृपुत्रभ्रातृभर्तृका वन्या इव

* परिषदी भासिकाधिवेशने वाचितोऽयं निबन्धः ।

स्वाधीना विचरिष्यन्ति ? तासां शिक्षा उपयोगिनी न वा ? ताश्चा-
विद्यावगुण्ठनं परित्यज्य बन्धनमुक्ता भवितुमर्हन्ति न वा ? किं वा
लौकिको वैदिको वा कष्टकमार्गस्ताः प्रतिबध्नाति पुरुषवदाचरितुम् ?
शिक्षाया आवश्यकत्वे च कौटुम्भी शिक्षा तासामुपयोगिनी ? इत्यादि ।

इदानीमस्तंगते भारतगौरवसदाचारविभाकरे वैदेशिकभाषा-
लोकेनालोकितं भूतलम् । यस्यार्थधर्मस्य, आर्थभाषायाश्च यस्या
गौरवं पृथिवीमण्डले सुव्यक्तं सुपरिचितञ्चासीत्, प्रातःस्मरणीयानां
यासामार्थरमणीनां पातिव्रत्यमानाकं देवरमणीनामपि विस्मय-
माविशकार, तासामियं चरमा दुर्दशा सञ्जाता, यन्महूर्विचिन्त्यापि
तद्भावं हृदये सन्निधापयितुमक्षमा वयम् । यद्यपि त्वेच्छभाववहुले-
ऽस्मिन् भारतवर्षे स्वधर्ममतिक्रान्ता दासभावमापन्ना नराः कठोराया-
सेन कालक्रमेण स्वकीयामवस्थां प्राप्य लब्धस्वास्थ्या भवेयुरित्याशंसा
गगनकुसुमवदनुपेक्षिता भवितुमर्हति, तथापि प्रबलकलिकालग्रह-
ग्रस्तानां वैदेशिकभावस्रोतसि न्यस्तकलेवराणां सुकुमारमतोनां
कोमलहृदयानां रमणीयत्वमवश्यमेव विनङ्ग्यतीत्यत्र न कश्चित् संशया-
वकाशोऽस्ति ।

सदसद्विचारनिर्मलमतयो मनोषिणः ! सहृदयहृदयनिहिताः कुसुम-
स्रजो वा, गृहकोणस्थिता क्रीडापुत्रिका वा रमण्यो भवन्तु, किन्त्वि-
दानीं विज्ञानालोकालोकिते, साम्यमुपगते प्राणिजाते राजविधिनियन्त्रि-
तैकनिलयशरणानां वन्द्यानामपि केशरि-करि-शार्दूल-मृगाणां शिक्षा-
नैपुण्यं विस्मयमुत्पादयति, का कथा मानुषीणाम् ? न च स्वार्थ-
रक्षणाय क्रोतदासीमिवात्रावहां, सम्भोगैकनिरतां, गृहकोणस्थिता-
मवगुण्ठनवतीं तिरस्कारैकपात्रभूतां कामपि दीनातिदीनां छिन्नमलिन-
वसनां रमणीं समर्थयिष्यन्ति केचन सुधियः । अन्ये यथेच्छं यथासुखं
विचरिष्यन्ति, केवलं ललनाः सर्वापराधैकनिलयाः शुश्रूषापरायणा
अवगुण्ठनवत्यो भविष्यन्ति इति सज्जनविगर्हितां व्यवहारविरोधिनीं

पद्धतिं के वा विवेचका अनुमोदन्ते ? प्राणिमात्रोपभोग्यायां स्वाधीन-
तायां के वा करप्रसारं कर्तुं शक्त्युः । न चेत्थीदिकालुप्यरहिते
सर्वभूतसमत्वदर्शिभिः कारुण्यपरवशैः सहिद्वैकैराचरिते मार्गं के
वा दोषकण्टकं निखनितुमौशते सुधियः । अहो ! महतीयमाशा,
वैदेशिकविद्यालोचननिर्मलमतीनां भारतीयस्वाधीनतालिप्सूनां यत्,
नारीजागरणमेव भारतीयसर्वमङ्गलनिदानभूतमेकमेव विजयते,
किमियमञ्जता भारतीयानां, यद् गिरिगङ्गरवासिनः प्रसूतीराव-
लम्बना वा अट्टष्टट्टान्ताः केचनाविवेचकाः सरलामपि मिथ्याप-
वादकलुषितामन्वर्थभूतामबलां प्रतिपादयितुं न लज्जन्ते ? श्रुति-
स्मृतिप्रमातारोऽपि जानन्ति, यद्स्वाकमाराध्या जगज्जननी समर-
कुशला कदाचिच्चतुर्भुजा, कदाचिद्दशभुजा, कदाचिदष्टादशभुजा, कदा-
चित् सहस्रभुजा वा शत्रुपराजयैकाग्रमानसा विस्मृतस्त्रोजनोचित-
शालीनता नग्ना नृत्यति । इदानीन्तनेष्वपीतिहासेषु प्रसिद्धिसुपगतं
नारीणां भुजबलं, केन ज्ञायते रमण्या अपि वाख्या मुखरता, सर्व-
सम्पदधिष्ठात्रा अपि कमलायाश्चपलता, अहो सभासदः, के च नानु-
मोदन्ते नर्तकीं कलाकुशलामङ्गागतां रमणीम् ? काञ्च प्रीणाति
नवीना स्मितहासा प्रगल्भवचना वामा, कांश्च वा नानुकर्ष-
त्यसत्याः कुटिलः कटाक्षविक्षेपः ? कान् वा कुटिलभ्रूधनुर्ना-
हन्त्यल्पमतीन् मृगयुवकान् ? न वा स्तल्पबलान्यबलानि वा महिला-
कुलानीत्यवधारयितुं शक्यते । राजकीयविभागेषु कर्मकुशलानां
स्त्रीपुरुषाणां गणनावसरं विशिष्टकर्मलक्षिकताः परिटश्यन्ते परः-
सहस्राः सीमन्तिन्यः । काश्चन शिक्षाविभागेषु, काश्चन विचारालयेषु,
काश्चन शासनविभागेषु, काश्चन स्वास्थ्यविभागेषु, काश्चन बहुष्वन्त्रेषु
च विभागेषु परं नेपुण्यं प्रदर्शयन्त्यः प्रधानराजपुरुषैः समर्थिताः ।
विश्वविद्यालयपरिष्ठहीतपरोक्षायामपि योषितां योग्यतां के नाम
नाङ्गोकुर्वन्ति ? दशैन-ज्योतिष-ब्रह्मविद्यासु प्राचीनतमानामिव

आधुनिकीनां रमणीनामपि विशेषतो वैदेशिकविद्यासु के नाम प्रातिभं ज्ञानं नोरीकुर्वन्ति ? सूक्ष्मदर्शिनः प्रेक्षावन्तो भवन्त एवात्र प्रमाणम् ।

यद्यपि “स्त्रीशूद्रौ नाधीयेतां” “सावित्रीं प्रणवं ययुर्लक्ष्मीं स्त्री-शूद्रयोर्नेच्छन्ती”त्यागमवाक्येन स्त्रीणामध्ययने नाधिकारस्तथापि “निषादस्वपतिं याजये”दित्यादिवद् विशेषगुणसम्बन्धेनाध्ययनविशेषे स्त्रीणामधिकारोऽस्त्येवेति मन्यामहे । तथा च “कन्याप्येवं पालनीया शिक्षणीयातियद्गतः” इत्यादिस्मृतिशास्त्राणामादेशोऽपि साधु सङ्गच्छते । तथा चैवं शिक्षा दातव्या, यया गार्हस्थ्यं सम्यक् सम्पद्येत, शिशूनां स्नानन्ययत्नं न व्याहृष्येत, पातिव्रत्यं न भङ्ग्येत, गुरुजना-नुरागो न विरज्येत, देवरादीन् प्रत्यङ्गत्रिमस्त्रेहस्तानत्रं नापद्येत, समागतेष्वात्मोयजनेष्वतिथिषु च समादरो न दूरौक्त्रियेत, दौनजनेष्वनुग्रहो न निगृह्येत, आर्त्तेषु शूद्रूषा न भ्रश्येत, देवब्राह्मणेषु विश्वासो न हीयेत, शास्त्रेष्वैकान्तिकी अद्धा नापचोयेत, स्वजात्युक्त-सदाचारो न विलुप्येत, सरलता विनयो विवेकः कमनोयता च न शिथिलोक्त्रियेरन् तादृश्येव शिक्षा स्त्रीणामुपयोगिनी । उक्तवचने “अतियद्गतः” इत्युपादानात् यथा च स्त्रीणां स्नानशुद्धिं नोत्पद्यते, यथा च ताः साधारणलोकलोचनविषयतां न ब्रजन्ति, तथा यति-तव्यम् । तथा च हृद्वात् जितेन्द्रियात् गुरुजनाद्वा एकान्ते अध्येतव्यम् इत्युपदिष्टं भवति । बहुलजनसम्मिलनैकानिलये वक्तुमानविश्व-विद्यालये शिक्षितानां प्रगल्भता, निर्लज्जता, यथेच्छकारिता च प्रायश एव परिदृश्यन्ते । भगवता मनुना स्पष्टमेवाभिहितं “पतिसेवा गुरौ वासो गृह्यार्थोऽग्निपरिष्कृत्ये”ति । श्रूयतां श्रीमद्भिः सदस्त्रैर्यादृशी स्त्रीणामादर्शभूता शिक्षा । तन्नायमार्षेः सिद्धान्तः—

“शुश्रूषस्व गुरून् कुर्व प्रियः स्त्रीवृत्तिं सपत्नीजने
भक्तुर्विप्रकृतार्त्तपि रोषणतया मास्व प्रतोपं गमः ।

भूयिष्ठं भव दक्षिणा परिजने भोगेष्वनुत्सेकिनो

यान्धेवं गृह्णिणौपदं युवतयो वामाः कुलस्थाधयः ॥”

अत्रैव शकुन्तलां प्रति गीतमीवाक्यं—“एतावान् खलु बधूजने उपदेशः। जाते! एतत् खलु हृदये कुरु, मा विस्मरिष्यसी”ति। पुरा खलु वेदादिशास्त्रेष्वधोतिन्यो रमण्य इति प्रलापमात्रमित्युक्तवतां वचनं न वयं श्रद्दधोमहि। तथा चोत्तरचरिते आत्रैयौवाक्यं—

“अस्मिन्नगस्यप्रमुखाः प्रदेशे

भूयांस उन्नोथविदो वसन्ति।

तेभ्योऽधिगन्तुं निगमान्तविद्यां

वाल्मीकिपाश्चादिह पर्यटामि ॥” इत्यादि।

किं बहुना, अत्र खल्व्वात्रैयो-मैत्रैयो-गार्गी-प्रभृतयः प्रातःस्मरणीया रमण्य एव प्रमाणम्।

महाभागाः! स्त्रीणां शिक्षाविषये सावधानेर्भवद्भिर्भवितव्यम्। यथा शिक्षया स्त्रियः सुशीला विनोताः पतिप्राणा गुरुजनानुगताः शिष्टाः धर्माचाररताः अतिथिप्रियाः देवद्विजपरायणा गृहकर्मणि निपुणाश्चापत्यविहीनाश्च भवेयुः, तादृशी शिक्षा यदि विहिता भवेत्, तदैव भारतीयरमणीत्वं स्थास्यति। यथा च भारतीयललना आर्यभाषामार्थग्रन्थांश्चाधिकर्तुं शक्नुवन्ति, यथा च गृहस्थिता अपि शिल्पकर्मणि निपुणा भविष्यन्ति, यथा च चित्रविद्यासु गृहकर्मसु च नैपुण्यं लप्सन्ते, यथा च पुत्रादीन् सत्शिक्षया सत्प्रथमानेतुं शक्ता भवेयुः, सैव शिक्षा विधातव्या। सा च शिक्षा संस्कृतभाषाशिक्षयैव सफलतां लभते। मधुरा कीमला चैयं भाषा सम्यगधिकृता वाचां वैचित्र्यं, नैतिविद्यायां पाठवं धर्माधर्मादिनिर्द्धारणशक्तिञ्च सम्यगुप-जनयति। माननीया विद्वांसः! भारतीयललनासु रक्षितासु भारतं रक्षितं भवति। देवतातिथिपूजासु धर्माचरणे परोपकारे दारिद्र्या-निवृत्तौ प्रभूतायासः, परदुःखनिवृत्तौ स्वतः प्रवृत्तिर्भारतस्य वैशिष्ट्यं,

तद्वैशिष्ट्यं यथा रक्षितं भवेत्, तथा स्त्रीशिक्षायां भवद्भिर्यतितव्यम् । यदि केऽपि स्त्रीशिक्षया भारतस्य वैशिष्ट्यं लब्धमभिलषन्ति, तर्हि यथा स्त्रीणामार्थभाषायामार्थग्रन्थेषु आर्याचार्येषु शालीनतासु शिक्षा-शिक्ष्यनैपुण्यादिषु च सम्यग्धिकारो जायते तथा यति-तव्यम् ।

विविधविचारचतुरा विपश्चितः ! स्थावरजङ्गमात्मकभुवनमण्ड-लेषु स्त्रीपुरुष-स्त्रीवभेदेन त्रिविधं सृष्टिवैचित्र्यं परिदृश्यते । कर्म-वैचित्र्यरादेवेदं सृष्टिवैचित्र्यमिति । अत एव कर्माविपाकादेव जात्यायुर्भागसिद्धान्तः सर्वेषामेवास्ति कदर्शनानां सङ्गच्छते । देश-कालपात्रभेदेन जगन्निर्मातुर्निर्माणकौशलव्यवस्था सर्वत्रैवाव्यभि-चारिणीति न केनाप्यतिक्रमितुं शक्यते । तथा च निदाघे तपन-स्तापयति, वर्षासु जलदजालं जगदिदं प्लावयति, शरदि हंसकूजन्, सरोवराणां सौन्दर्यं पार्वणशर्वरोनाथस्य सौम्यत्वं, कमलिनोकामि-नीनां मृदुविकाशहासः परिशोभते । हिमन्ते च हैमन्तिकशयसम्पदं सर्वेषां जीवनभूतां धारयति धरिद्वी । शीते च सङ्कुचितगाला बाल-द्वजा वैश्वानरं सखायमिव मन्यन्ते । सर्वेषां जीवनभूतमपि सलिलं शल्यमिव शरीरं तुदति । वसन्ते मधुरं मनोहरञ्च कोकिलकूजनं, कन्दर्पदर्पविकाशः, सुमनसां राशिः सुमनसोऽप्याकर्षति । न चेतेषां यथाकालं स्वाभाविककार्यकारणभावेनाविर्भूतानां राजशासनभोरस्ति, न च राजकौयविधिपाशो यथाकालं समुन्नततरुनिकरनिकेतनोन्मूलन-कारिणीं वात्यां, प्रलयकालागतमिव जलप्रवाहं वा प्रतिबन्धुं शक्नुयात्, न च विविधविचित्रोपकरणकं जगदिदं शासति भगवति करौ प्रसार्य कोऽपि “भैवं कुर्वि”त्याज्ञापयन् साफल्यं लभते । तदिदं स्वतो वैचित्र्यमापन्नं स्थावरजङ्गमात्मकभूतजातं स्वाभाविकगुणकर्म-राशिमाददानं समुत्पन्नं स्वस्ववैशिष्ट्यं प्रकटयति । अतो विशिष्ट-धर्मवत्स्वरूपस्त्रीत्वपुंस्वनपुंसकत्वभेद आसंसारं प्रवर्त्तिष्यत एवेति

न तत्र कश्चिद्वाधको भवितुमर्हति । अतः स्त्रीपुरुषभेदेन कर्मविभागः
शिञ्जाभेदश्चावश्यं प्रवर्त्तयितव्य इति सुधियां सिद्धान्तः ।

स खलु भगवानादिसर्गे सर्वेषां भूतानां नामानि कर्माख्यवयव-
संस्थाश्च पृथक् पृथगेव कल्पयामास । तथा च मानवधर्मशास्त्रे—

“सर्वेषान्तु स नामानि कर्माणि च पृथक् पृथक् ।

वेदशब्देभ्य एवादी पृथक् संस्थाश्च निर्दिशे ॥१।२१

अतः काचिन्नियमानुवर्त्तिता जगत्प्रवश्यमङ्गीकर्त्तव्या । अन्यथा जग-
दिदमुच्छङ्खलं विनाशमापद्येत । शान्तिर्नाम किञ्चिद् गगनकुसुम-
वदलीकं प्रतीयेत । यदि ब्राह्मणादयो रजकचर्मकारादिवृत्तयः स्युः
रजकादयो वा ब्राह्मणादिवृत्तयः, एवं पुरुषायमाणाः स्त्रियः स्त्रीवृत्तयो
वा पुमांसो भवेशुस्त्विह वृत्तिभेदेवैमत्येन स्वस्वकर्त्तव्यजातं प्रति-
हतादराणां परस्परविरोधे कार्य्यहानिरापद्येत । एवञ्च नूनमेव मह-
तीयमशान्तिदावानलज्वाला जगदिदं ध्वस्यति । अतो जगतः स्थितये
शान्तये च आसृष्टिकालं सर्वमेव प्राणिजातं नियमानुवर्त्तितया
वर्त्तते । एतन्नियमोन्मूलने राजदण्ड एव जागर्त्ति ।

न चावगुण्डनं स्त्रीणामपक्वतासूचकं सभ्यजनाननुमोदितं विस-
दृशं हास्यकरञ्चेति केनचित् प्रद्वतत्त्वविदा विदुषापि समर्थयितुं
शक्यते । अतो लोके महादराणां बहुमूल्यानां वस्तूनां यदतो रक्ष्यं
पेटिकादिषु स्थापनं वस्त्रादिना पिधानञ्च परिदृश्यते । अतः कलापि-
कलापकेशपाशानां, अष्टमीचन्द्रशकलभालानां, विजितकामधनु-
र्भूयुगलानां, नीलोत्पलाक्षीणां, तिलकुसुमनासिकानां, नवकिशलय-
धराणां, मृदुज्योत्स्नाविकाशहासानां दन्तमुकुलप्रभाकवलीकृततमसां,
शुक्लभास्वरगण्डस्थलानां, कम्बुश्रीवाणां, शशधरवदनानां, मृणाल-
कोमलवाहुवल्लीनां, पीयूषसरसपयोधरपीनोन्नतपयोधराणां, मौक्तिक-
हारविलसद्वस्त्रस्थलानां, पृषोदराणां, सुगभीरनाभिङ्गदानां कराग्र-
सम्मितमध्यदेशानां, विपुलनितम्बानां, करभोरूणाम्, अलक्तकरञ्चित-

चरणकमलानां, कुसुमसुकुमारकलेवराणां, हंसगतीनां, मृदुमन्द-
वचसां, लज्जावनतशिरसां, विनीतानां, वाक्सल्यैकनिलयानां, लावण्या-
म्बुधिलहरिकाणां, लोकलोचनचकोरचन्द्रिकाणां, श्रूयमाणपीयूष-
वर्षिपराभूतपरभृतकृतानां, समाप्नेयपद्मगन्धानां, आस्वाद्याविस्वा-
धरमाधुर्याणां, निरन्तरमसहनीयसंसारदावानलज्वालानिवारकसुशी-
तलस्रर्षमहौषधीनां, चतुरानननिर्झाणनैपुण्यावधिभूतानां, कटाक्ष-
मात्रायुधविजितचराचराणां, सर्वेषामपि रत्नानां रत्नभूतानां रमणी-
रत्नानाम् आवरणं यत्नतो रक्षणञ्च यदि सभ्यजनानुमोदितं न स्यात्
तर्हि किमस्माद्गोपनीयं रमणीयं रक्षणीयञ्च भवितुमर्हति, तद् एव
विवेचयिष्यन्ति विवेचकाः ।

इदानीं स्त्रीजनोचितशालीनताविरोधिनो चपलता, ललनाकुला-
लङ्कारपरिपन्थिनी निर्लज्जता च भीषयन्ती प्रतिदिशं सगवं भ्रमति ।
अतः सकलवैशिष्ट्यविनाशिनि महत्यस्मिन् काले पृथिवीमण्डले
योषितां यादृशो व्यवहारः परिदृश्यते, तत्र स्त्रीजनोचिता शिक्षा शिक्षा-
भावो वा कारणमिति बहव एव संशिरते । वयन्तु विवेचयामः शिक्षाभाव
एव तत्र कारणम् । इदानीं यादृशी शिक्षा प्रवर्तते सा खलु शिक्षा-
भाव एवान्तर्भवति । इदानीं पाश्चात्यशिक्षा नारीणां सर्वथैव नोप-
योगिनी, अतः सा शिक्षा प्रकृतशिक्षा न भवति, किन्तु शिक्षाभास
एवेति सूक्ष्मदर्शिनां विवेचकानां सिद्धान्तः । तथा च शिक्षेयं शाली-
नतां हरति, अबलां सबलां करोति, गुरुजनेषु सम्माननां स्थगयति,
अतिथीन् विमुखीकरोति भिक्षुकान् बहिर्निष्कासयति, पतिं दासौ-
करोति, देवरादौनसूयति, सततं दौर्मनस्यं जनयति, स्त्रीजनविग-
र्हितेषु निरन्तरं परगृहाटनादिषु मतिं लब्धप्रसरां करोति, परपुरुषा-
लिङ्गनादिषु सौभाग्यं प्रकटयति, विलासव्यसनेषु चित्तं दृढीकरोति,
स्वातन्त्र्यमुद्धोषयति, पातिव्रत्यं शिथिलीकरोति, ऐहलौकिक-पार-
लौकिकव्यधर्मकर्मणि सूत्रवत् संसक्तं दाम्पत्यसम्बन्धमप्यनायासेन

विचारालयसाहाय्येन वा निष्कन्तति । अहो दीर्भाग्यं भारतीयललना-
कुलानां, यदेवं शिक्षाफलं जानन्तोऽपि विवेकहीनाः पित्रादयः कुफलं
विषहृत्प्रचुरतरविभववारिसेचनेन परिवर्द्धयितुमुत्सहन्ते । अहह !
किमिदं दुर्नोतं विधातुर्यज्जगदादर्शभूतानां पतिप्राणानां भारतीय-
ललनाकुलानां आदर्शं विलोपयितुमुद्युङ्क्ते । अत्र खलु जगद्-
भक्तकथ्यं ताण्डवलोला लेलिहाना च परिदृश्यते
लोलरसना ।

समुज्ज्वलज्ञानरत्नोपहितानां भारतीयानां या जनन्यो भविष्यन्ति,
ता यदि निरन्तरं वैदेशिकभावमापन्ना धर्माचारनिरायासाऽऽह्मटन-
निपुणाः परपुरुषकारावलम्बिन्य उच्छृङ्खलां गुरुजनादेशपालनविरता
शृङ्खलामुख्यस्त्रिरमानसा भारतीयगौरवस्थानीयातिथिसत्कारनिरस्ता
देवद्विजार्चनप्रतिष्ठाः पुरुषसमानाधिकारं लब्धकामा विधातु-
विहितनियममतिक्रम्य रुच्छाहारविहारा भवेयुस्तदा फलवतीं
कामाशालतामुपजीय वयं जीवामः । मूलमुच्छिद्य शाखायां जल-
सेचनमिव नानालातीनाः पद्मतानामुच्छ्रुतिविधासिनीनां समितीना-
मानर्थक्यं स्वत एव भविष्यतीति नात्र सन्देहः । सद्भागाः ! इदानी-
न्तनो स्त्रीशिक्षा न सत्फलप्रसविनी, प्रत्युत विपरीतफलमेव सृते ।
अपि च “सुकेशो सुस्तनो श्यामा पौनोन्नतपयोधरा” । “विम्बोष्ठी
चारुनेत्रा गजपतिगमना दीर्घकेशो सुमध्ये”त्यादि स्त्रीणामुत्कर्षविधा-
यकं विशेषणसभ्यजनोचितं मन्वाना व्यर्थविशेषणतां नयन्ति पुर-
वासिन्यो रमस्यः । “परिणामशीलेऽस्मिन् जगति सर्व एव परिणमन्ते
इत्यस्माकमपि परिवर्तनमवश्यम्भावीति सभ्यताभिमानिनीभिः पुरुषाय-
माणाभिरस्माभिर्भवितव्य” मिति मत्त्वा यदि सुकेशोः कृत्तकेशा, सुस्त-
न्यऽक्षीरस्तनाः, श्यामा वामा गौरो पौनोन्नतपयोधरा क्षीणपयोधरा,
विम्बोष्ठी कञ्जलोष्ठी, चारुनेत्रा कोटरस्थनयना, गजपतिगमना वाजि-
वेगा, दीर्घकेशो सुण्डितकेशा सुमध्या स्थूलमध्या सयत्नमुपक्रमे

कृतसोमन्ता वा विधाहविहितनियममतिक्रम्य कथञ्चिद्वर्तितुं प्रभवन्ति । किन्तु न जाने कीदृशानामपि मन्त्रमन्त्रौषधीनां प्रयोगो विशिष्टं स्तौत्रिच्छं पुंस्त्वेन परिणमयितुं शक्नुयात् । यासां प्रसवतः स्तनौ, बाह्यदेहं पोषयितुं न प्रभवतः । यासां वास्तव्यं जगज्जननौपदं नालङ्घ्यं शक्नुयात्, इन्द्रियनिरोधं कर्तुंमशक्नुवतीभिरपि गर्भनिरोधोपायः सयत्नमवलम्ब्यते, यासां करौ देवतातिथिपूजासु पतिशुश्रूषासु रुदतो वालस्याकर्षणे कृतप्रसारौ न भवतः, यासां पादपङ्क्तौ दुष्टानजितेन्द्रियानभिभवितुं न प्रभवतः, यासां हृदयपुण्डरीकं कारुण्यरसाभिसृष्टं भगवच्चिन्ताव्याकुलं न भवति, यासां मधुरवचनामृतसैकः संसारदावदग्धान् स्वजनान् न शीतलयति, तासामीदृशौ शिद्धा यदि फलोपवायिनौ, तर्हि का नाम असतोश्चिन्तेति विबुधैरपि प्रतिपादयितुं न शक्यते, इत्य भो ! येषु येषु प्रदेशेषु आधुनिकीयं स्तौत्रिच्छा परं प्रचरति, तेषु तेषु प्रदेशेषु रञ्जीशिद्धा फलभूतं चित्रकरैरङ्कितं चित्रं समुपहरामी भवतां सूक्ष्मदर्शिनां सकाशे ।

कविरहस्यम्

[निबन्धकः—अध्यापक श्रीसुरेन्द्रनाथविद्यारत्नः एम्. ए]

अविदितमहिमानं नैकरूपं स्वशक्ति-

स्फुरणमभिदिशन्तं सर्गरक्षाविनाशैः ।

जनहृदि विलसन्तं तेजसा सर्वकालं

विभूमिव कविसिंहं को हि वेत्तुं समर्थः ॥ १

किं कारुण्यसुधास्त्रधैर्यमुदारावर्तगर्ती महान्

किंवा शोकयुगान्तवारिदघनस्थानोच्चविस्फूर्ज्यथुः ।

किं खित् प्रेमशशाङ्गकान्तशकलः स्निग्धोच्छ्रितः खच्युत-
 साहो ब्रह्मकृतो निषेधविधिवद् वेदोपदेशो हितः ॥ २
 विच्छित्तिभङ्गिभणितिः खलु वाक् कवीनां
 लोकोत्तरां रसभरोप्रसृतिं प्रसूते ।
 यत्पानतो हसति रोदिति रौति विश्वं
 प्रोन्मत्तवच्चलति जल्पति मूर्च्छतीदम् ॥ ३
 काव्यं श्राव्यं नेति वाक्यं सृषोद्यं
 सूक्ष्मं तत्त्वं वेत्ति वान्यः कवेः कः ।
 त्रय्यां निष्णा दर्शनादिप्रबन्धे
 नूनं सर्व्वे सत्कवित्वाद्दर्भावाः ॥ ४
 कविता वनितारत्नं परं सृत्योरपीष्टदा ।
 श्रौरिवानन्यसामान्या राज्ञः सातो मता कवेः ॥ ५

श्रीकृष्णचैतन्यचरितम्

(पूर्वतोऽनुवृत्तम्)

[निबन्धकः—भक्तिसागरः श्रीकालीहरदासवसुः विद्याविनोदः]

अधुना निजदण्डमलब्ध्वा प्रभुः क्रोधमिषेणकाको दर्शनोत्सृक्तो भक्तान्
 तेषां सम्मतिमयाचत । सुकुन्दसुखात्तां प्राप्य नीलाचलनाथदर्शनोत्-
 कण्ठितो नीलाचलं प्रत्यधावत् । प्रेमोन्मत्तः प्रभुस्तथा कुर्व्वन्
 फाल्गुने मासि श्रीजगन्नाथमन्दिरस्य पुरत आजगाम । श्रीजगन्नाथ-
 देवः स्वयं निजं श्रीहस्तं प्रसार्थ्य, प्रभुं स्वर्शनाभ्यर्थ्य पुनरन्तर्दधे ।
 सपदि प्रभुर्ध्वामवलुण्ठितो रोदितुं प्रवृत्तः । क्षणमेवं कृत्वा भाव-
 निधिः श्रीगौराङ्गो द्रागुत्थाय रत्नसिंहासनस्थितं मूर्त्तिं त्रयं लक्षयित्वा

प्रेमाकुलः श्रीजगन्नाथं परिष्वङ्क्तुं लम्फेन मन्दिरं प्राविशत् । प्रती-
हारिणः (परिष्ठा इति) श्रीजन्नाथसेवकास्तं प्रभुं प्रहर्त्तुं गलहस्ते-
नापवाहयितुञ्चागताः इत्यालोक्य प्रभुमूर्च्छन् पपात ।

महेश्वरविशारदनाम्ना ब्राह्मणेनैकेन पूर्वमुषितं नवद्वीपे । तस्य
द्वी पुत्त्रौ मधुसूदनवाचस्यति-वासुदेवसार्वभौमौ । वासुदेवस्य जन्म-
भूमिः खलु नवद्वीपः । स मिथिलायां न्यायं वाराणस्याञ्च वेदान-
धीते स्म । ततः प्रत्यावृत्त्य स वङ्गदेशे नवन्यायप्रतिष्ठां विदधी ।
“चिन्तामणिः” इति ग्रन्थञ्च प्रणिनाय । वासुदेवो रघुनाथशिरोमणे-
रध्यापकः । इदानीमेव चैत्राधिपतेः प्रतापरुद्रस्य सभापण्डितः चैत्रे
निवसति । स भारते अद्वितीयः पण्डितः ।

श्रीमन्दिराभ्यन्तरे यदा प्रभुमूर्च्छितोऽभूत्तदा दिष्ट्या वासुदेवसार्व-
भौमिण तत्रास्थायि । तेन निवारिताः सेवकाः श्रीगौरसुन्दरस्य श्रीदेहं
नासृशन् । भट्टाचार्यस्तस्य रूपमाधुर्यं लक्षयित्वा विस्मितो
मनसि अचिन्तयत् “ईदृक् प्रेमभावो मनुष्ये न सम्भवति” ।
वस्तुतस्तद्दर्शनादेव तस्य चित्ते तस्मिन् गाढभक्तिरजायत । अनन्तरं
चिरादपि नवीनसत्र्यासिनश्चैतन्यसम्पादनं न भवतीति दृष्ट्वा वासु-
देवस्तान् सेवकान् आदिशत्—“भवन्तस्तावत् सर्वे महापुरुष-
मेतं स्कन्ध आरोप्य मद्गृहं नयन्तु । भक्त्या तैस्तथा कृतम् ।
वासुदेवगृह आनीतः प्रभुश्चैतन्यं न लेभे । वासुदेवः श्रद्धया सेवमान
आसीत् तथापि समाधिभङ्गस्तस्य चिरिण नाभूत् ।

गोपीनाथाचार्यो नाम सार्वभौमस्य भामः प्रभोः प्रियभक्तः । स
तत्रागत्य अवतारभूतस्य प्रभोः परिचयं कारयामास । अत्रान्तरे
श्रीनित्यानन्दप्रभृतयः प्रभोर्गणाः मन्दिरमागत्य व्यापारञ्च ज्ञात्वा सार्व-
भौमगृहं तूर्णमुपतस्थिरे ॥ भट्टाचार्यः सर्वान् सादरं सम्मानयति
स्म । गृहाभ्यन्तरमानीताः सर्वे प्रभुं साक्षाद्दृष्ट्वा स्वस्था बभूवुः । बहि-
र्गत्वा ते श्रीजगन्नाथदर्शनं कृत्वा प्रसादमाख्यञ्च प्राप्य आप्यायिता

महाप्रभोः समीपमागत्य तं संवेष्ट्य सङ्कोर्तनं कर्तुं समारंभिरे ।
मूर्च्छादेव्या सेव्यमानः प्रभुः प्रहरन्नयेण संज्ञां लेभे । उत्थाय प्रभुर्भूरि
आनन्दं विततान सार्वभौमस्तस्य पदधूलिमग्नह्लात् । तस्मात् प्रभु-
श्चातुरीबहुलां विनयभङ्गीसुररीचकार ।

समुद्रस्नानात् परं सभक्त्याय प्रभवे प्रसादान्निभ्रामयच्छत् ।
अतः परं मधुरसंलापोऽभूत् । सार्वभौमो व्यक्तमवदत्—“प्रेम-
मयस्त्वं नु द्वितीयतः सत्र्यासौ नु । अतस्त्वं मम पूजनोयोऽसि ।”
प्रभुणा विष्णुं स्मृत्वा अभाणि—“बालकोऽहं सर्व्वथा तव पालनीयः ।”
विदुषा मुकुटमणिः भक्तमोदमातन्वन् स श्रीगौराङ्गी मूर्च्छा-
मलिनमाननचन्द्रं स्मितसुधया धारयन् यद्ददति तदमृतं
वर्षति । लोचनद्वयं कारुण्यं वर्षति । भावावली पाषाणं द्रवयति ।
यतः प्रभुः सर्व्वगुणरत्नानामुदधिः । “सत्र्यासिनो धर्म्मो वेदान्तपाठ”
इत्यभिधाय सार्व्वभौमः प्रभुं सप्ताहकालं वेदान्तं श्रावयामास । प्रभुस्तु
केवलं शृणोति । सार्व्वभौमः सप्ताहशेषे पृच्छति—“मत्पठितस्य
किञ्चित्त्वं बुध्यसे किमिति ?” विनयनस्त्रः प्रभुः प्रतिवक्ति—“मूर्खोऽहं
मम अध्ययनं नास्ति, केवलं तव आज्ञया शृणोमि । तथापि सूत्रा-
ण्यहं स्पष्टं बुध्ये न तु त्वत्कृतां व्याख्याम् । अभिधावृत्तिमुपेक्ष्य
कथं लक्षणावृत्तिं करोषि ?

प्रमाणानां श्रुतिप्रमाणं परम् । वेदः स्वतःप्रमाणम् । व्याससूत्र-
स्यार्थः यथा सूर्य्यकिरणः । स्वकल्पितभाष्यमेघस्तमाच्छादयति ।
षडैश्वर्य्यपरिपूर्णः स्वयं भगवान् । तमेव त्वं निराकारं व्याख्यासौति
किम् ? “निर्विशेषः” प्राकृतं निषेधति अप्राकृतं स्थापयति । अनन्तरं
प्रभुः—

“आत्मारामाश्च मुनयो निर्गन्था अप्युरुक्रमे ।

कुर्वन्त्यहैतुकीं भक्तिमित्यभूतगुणो हरिः ॥”

इति श्लोकस्य बह्वनर्थान् श्रावयित्वा वासुदेवं विमोहयन् स्वकीयस्वरूपं

दर्शयति स्म । वासुदेवो विद्यार्णवस्य प्रभोः पदयोः पतितोऽस्तीत् ।
 अन्यस्मिन्नहनि प्रेमपीयूषसुरभिः प्रधोः प्रभुर्जगन्नायस्य शय्योत्थानं
 पश्यन् प्रसादं लब्ध्वा तमञ्जले बद्ध्वा द्रुतं सार्वभौमगृहमागतः कृष्ण-
 कृष्णेति उच्चारयंस्तं जागरयति स्म । प्रभुस्तस्य शय्यापार्श्वे उपविश्य
 अञ्जलबद्धं प्रसादमुन्मोच्य तस्य हस्तेऽर्पयामास । कृतार्थमन्यः च
 भट्टाचार्यी मुखप्रक्षालनं दन्तधावनञ्चाकृत्वा “प्राप्तिमात्रेण भक्षये-
 दिति स्मृत्या महाप्रसादमभक्षयत् । श्रीचैतन्यकृपया वेदधर्मरूपं
 जाड्यं तस्यापनीतम् । “अद्य कृष्णप्राप्तियोग्यमभूत्तव मनः” इति
 उदित्वा प्रभुः सानन्दं परिरभ्य वासुदेवं धन्यं चकार । उभौ परस्पर-
 माश्लिष्य भावावेशेनानृत्यताम् । अद्य वासुदेवस्य महाप्रसादे
 विश्वासोऽजायत । तद्दिनात् प्रभृति वासुदेवोऽभिमानशून्यः
 अमानो मानदः परमभक्तोऽभूत् । भारतभूमिः पाण्डित्यपर्वतचूडा
 धूलिविलुण्ठिताऽभूत् ।

सर्वप्रत्ययमाला

द्वितीयोऽध्यायः

[श्रीशङ्करार्थविरचिता]

उक्ताः सप्तविभक्त्यर्था मालाः कर्तुमथारभे ।
 क्रियाक्रमानुसारेण कस्यचिच्चरितेन च ॥ १
 दशाध्यायस्थ-भू-वादि सर्वधातुक्रियाक्रमम् ।
 उक्तः श्लोकाष्टकेनादौ प्रत्ययार्थोऽथ कथ्यते ॥ २
 शब्द-शानच्-तुमुन्-क्ता-ल्यप्-क्त-क्तवत्वादिसंज्ञकैः ।
 क्तप्रत्ययैः कृता मालाश्चतस्रः स्युः क्रियाक्रमात् ॥ ३

शानचः सदृशा रूपे सन्त्यन्धे कानजादयः ।
 कानचप्रयोगो वेदेषु सुषुवाण इतोदृशः ॥ ४
 शानचोऽर्थश्च ताच्छील्य-वयो-वचन-शक्तयः ।
 नन्दमानः सदा चन्द्रस्ताच्छील्ये समुदाहृतः ॥ ५
 उत्तिष्ठमानो मङ्गली वयस्त्रेवमुदाहृतः ।
 पाषाणमपि भिन्दानो वज्रः शक्तावुदाहृतः ॥ ६
 शानचः सदृशत्वाच्च प्रयोगाल्पत्वहेतुतः ।
 चानशी न पृथङ्गाला प्रयोगेष्वेव दृश्यताम् ॥ ७
 वर्तेते वर्तमानार्थं प्रत्ययौ शब्द-शानचौ ।
 स्यातां भविष्यदर्थं च तौ व्याप्तौ सर्वधातुषु ॥ ८
 शत्रन्तः कर्त्तरि ज्ञेयः शानच् कर्त्तादिषु त्रिषु ।
 अर्थसाम्यात् तयोरेका माला भवति सा यथा ॥ ९
 भवन्नुत्पद्यमानः सन् विद्यमानः सुतस्तव ।
 प्रादुर्भवन्नवतरन् जायमानः प्रियो नृणाम् ॥ १०
 उत्पादयन् प्रजनयन् भावयन्नवतारयन् ।
 णिचि निर्वर्तयन् पुत्रानच कर्ता प्रयोजकः ॥ ११
 सूयमानः सृजन् पुत्रान् रचयन्निर्माणवत् ।
 उत्पत्त्यमानो गर्भान्तु बुभूषन् सनि णिच्यथ ॥ १२
 उत्पिपादयिषन्नन्यानुद्धिभावयिषन्नपि ।
 उत्पन्नोपद्यमानो यद् भवेद् बौभूयमानवत् ॥ १३
 भूयमानो जायमानो यकि चोत्पाद्यमानवत् ।
 सूयमानः सृज्यमानः पुत्रो निर्मायमाणवत् ॥ १४
 रंहमानश्चेष्टमानः स्वयमुत्सहमानवत् ।
 प्रवर्तमान आयस्यन् यतमानः प्रयोजने ॥ १५
 इङ्गन् व्याप्रियन्नः णश्चःऽऽयस्त्वं बालो दिवानिशम् ।
 श्यनि यत्प्रत्यये जाते तन्न रूपं तु पूर्ववत् ॥ १६

रंहयन् यतयन् पुत्रानिङ्गयंश्च प्रवर्तयन् ।
 व्यापारयन् पिता पुत्रं णिचि चोष्णाहयन्निति ॥ १७
 विदधद् विदधानोऽनुतिष्ठकप्याचरंश्चरन् ।
 कुर्वन् धर्मांश्च कुर्वाणः तन्वंस्तन्वान एव च ॥ १८
 तानयन् कारयन् पुत्रैर्धर्मनिबं विधापयन् ।
 आचारयंश्चारयंश्च समनुष्ठापयण्णिचि ॥ १९
 विधिस्तन्ननुतिष्ठासन् सदा धर्मानसौ सुतः ।
 विधिस्तमानस्तु सनि स्याच्चिकीर्षमाणवत् (?) ॥ २०
 एधमानो वर्धमानश्चायमुत्तिष्ठमानवत् ।
 प्यायमानः स्थायमानः पुष्पद्वेतत् सकर्मकम् ॥ २१
 अनुशासत् सुतं शिक्षन् पुनरन्येन शिक्षयन् ।
 अक्षराणि लिखन् भूमौ वाचयन् पुस्तकं पुनः ॥ २२
 पिताऽथ नयमानस्तनुप्राध्यायान्तिकं वटुम् ।
 पित्रापनीयमानः सन्नप्राध्यायवशो वटुः ॥ २३
 अभिवादयमानस्तसुच्चरन् ग्रणवं पुनः ।
 अधीयानः स चतुरो वेदानप्यासनन् पठन् ॥ २४
 अध्यापयन् पाठयंस्तं गुरुरास्त्रापयण्णिचि ।
 पठ्यमानोऽधीयमानो वेदः स्त्रास्त्रायमानवत् ॥ २५
 वेदार्थं सन्दिहानोऽयं संशयानो विकल्पयन् ।
 संशाययन् बहुविधं वटुं सन्देहयण्णिचि ॥ २६
 विमृशंश्चिन्तयन् ध्यायन् ध्यायमानो निरूपयन् ।
 परामृशंस्तर्कयंश्च नित्यमालोचयण्णिचि ॥ २७
 विमृश्यमानश्चिन्त्यमानः कर्मणालोच्यमानवत् ।
 निरूप्यमाणो मनसा ध्यायमानश्च कर्मणि ॥ २८
 शिष्यं पर्थ्यनुयुञ्जानः पृच्छंश्च परिचोदयन् ।
 चोदयन् पृच्छयन्नन्यैः प्रत्यवस्थापयण्णिचि ॥ २९

तथाऽनुयुज्यमानोऽथ शिष्यः कर्मणि पण्डितः ।
 पृच्छ्यमानश्चोद्यमानः प्रत्यवस्थीयमानवत् ॥ ३०
 ब्रुवन् ब्रुवाणोऽभिदधद् भाषमाणो भणन् वदन् ।
 व्याहरन्नालपञ् शंसन् आचक्षाणो गदन् वचः ॥ ३१
 गृणन् सङ्गिरमाणश्च कप्रयन् कीर्तयन्नपि ।
 वर्णयन्नीरयन्नुच्चैर्वाचयन्नभिधापयन् ॥ ३२
 व्याहारयन् वादयश्च व्यक्तमाख्यापयण्णिचि ।
 उच्यमानो भाष्यमाणः कर्मखाख्यायमानवत् ॥ ३३
 तशाऽभिधौयमानश्च भख्यमानस्तथैव च ।
 कौत्स्यमानः कथ्यमानो गुरुणोदीर्यमाणवत् ॥ ३४
 गह्यमानो वर्णमानः शिष्यो व्यङ्गियमाणवत् ।
 अभिधिक्त्वान् विभण्णिवन् विवक्षन् जनसंसदि ॥ ३५
 तथाऽभिधिक्त्वामानश्च चिख्यासन् सनि कर्तारि ।
 व्याचक्षाण उपन्यस्यन् योजयन् ग्रन्थमादरात् ॥ ३६
 शिष्यैर्व्याख्यापयन् ग्रन्थं यकि व्याख्यायमानवत् ।
 शृण्वन्नाकर्णयन् वाक्यं बुध्यन्निशामयंस्तथा ॥ ३७
 चेतञ् जानन् परिच्छिन्दन्नवस्यन्नवयन् विदन् ।
 कलयन्नवगच्छंश्च प्रतियन्नवयंस्तथा ॥ ३८
 मन्वानो मन्यमानश्च जानानो बुध्यमानवत् ।
 तथोपलभमानश्च संख्याननुभवन् द्रवन् ॥ ३९
 ज्ञापयन् बोधयन्नर्थं वेदयन् प्रतिपादयन् ।
 प्रत्याययंश्चेतयंश्च णिच्चेवमुपलभयन् ॥ ४०
 ज्ञायमानो वेद्यमानश्चेत्यमानस्तथैव च ।
 अर्थः प्रतीयमानस्तैर्दृश्यमानस्तु कर्मणि ॥ ४१
 बुभुत्समानो जिज्ञासमानो विविदिषन् सनि ।
 तथोपलिप्यमानश्च यकि जिज्ञास्यमानवत् ॥ ४२

निश्चिन्वानश्च निश्चिन्वन् निर्णयन्नवधारयन् ।
 निश्चीयमानो निर्णीयमानो यकि तु कर्मणि ॥ ४३
 गर्वन् दृष्यन्नङ्कुर्वन् अवलिम्पन् खडिद्वया ।
 तथाऽभिमन्यमानश्च माद्यन् राजकुमारकः ॥ ४४
 पृथ्वीं पालयमानश्च गोपायन् परिपालयन् ।
 रक्षन् शासन्नवन् भुञ्जंस्त्रायमाणो नृपस्ततः ॥ ४५
 रक्षयन्नवयन्नन्यैः शासयन् पालयण्णिचि ।
 पाल्यमानो रक्ष्यमाणः शास्यमानो जनो नृपैः ॥ ४६
 सेव्यमानो जुष्यमाणः श्रीयमाणस्तु कर्मणि ।
 पूजयन्नर्चयन् पश्चादञ्जन्नाराधयन् नृपम् ॥ ४७
 तथैवाऽर्चयमानस्तं वरिवस्यन् महीपतिम् ।
 यजमानो यजन् देवं याजयन्निज्यमानवत् ॥ ४८
 पूज्यमानोऽर्च्यमानोऽन्वैर्जनैराराध्यमानवत् ।
 महीयमानोऽर्च्यमान इज्यमानश्च कर्मणि ॥ ४९
 नमस्कृवेन् प्रणिपतन् नमस्यन् प्रणमन् प्रणन् ।
 प्रयोजकः प्रयत्नेन नमयन् प्रणिपातयन् ॥ ५०
 यडि ननम्यमानः स्थादु नम्यमानश्च कर्मणि ।
 ईडमानो गुणं स्तोत्रैः प्रशंसन् संस्तुवन् तुवन् ॥ ५१
 स्तावयन्नौडयन्नन्यैर्णिचि तत्र प्रशंसयन् ।
 ईड्यमानः स्तूयमानो नूयमानस्तथैव च ॥ ५२
 इच्छन्नभिलषन् वाञ्छन्नभिलष्यंश्च गृध्रुवन् ।
 काङ्क्षन् कामयमानश्च काङ्क्षमाणश्च कन्धकाम् ॥ ५३
 आशासानः श्रद्धधानोऽपेक्षमाणस्तथैव च ।
 लुभ्यन्नुत्सुकयन् कन्धां वरः स्पृहयमाणवत् ॥ ५४
 अद्वापयन् काङ्क्षयंश्च वाञ्छयण्णिचिपेक्षयन् ।
 लोभयन्नेषयन्नेवं भृशमास्थापयण्णिचि ॥ ५५

इत्थमाणोऽपेक्षमाणः काङ्क्षमाणश्च कर्मणि ।
 काम्यमानो वाञ्छमाणो नृपेणाऽऽशास्यमानवत् ॥ ५६
 नाथमानो भिक्षमाणः कन्यां प्रार्थयमानवत् ।
 याचयन् भिक्षयन्नन्यैर्नाथयन् भिक्षयण्णिचि ॥ ५७
 याच्यमानोऽर्थ्यमानश्च प्रीयमाणश्च कर्मणि ।
 प्रदिशन् वितरन् कन्यां प्रयच्छन् दददर्पयन् ॥ ५८
 निवेदयन् पिता तस्मै प्रहृष्टो निर्वपन् दिशन् ।
 णिचि निर्वापयन्नन्यैर्द्वापयश्च वितारयन् ॥ ५९
 दीयमानाऽर्प्यमाणा सा दिश्यमाना च कर्मणि ।
 प्रदिक्षन्नपिपयिषन् निर्विवम्भन् भवेत् सनि ॥ ६०
 अश्रुवानश्च विन्दानो लभमानस्त्ववाप्नुवन् ।
 स्त्रीकुर्वन्नाददानश्च कन्यां नृपतिसत्तमः ॥ ६१
 लभ्यमानो गृह्यमाणः कर्मण्यादीयमानवत् ।
 अर्च्यमानोऽनिशं लोकैरर्थं स्त्रीक्रियमाणवत् ॥ ६२
 हरन्नपहरन् सुणन् निशि चोरयमाणवत् ।
 सुष्यमाणश्चौर्यमाणस्तथाऽपङ्क्तयमाणवत् ॥ ६३
 अलङ्कुर्वन्नलङ्कारैर्मण्डयन् भूषयन् जनः ।
 मण्ड्यमानो भूष्यमाणस्तथाऽर्लाङ्गयमाणवत् ॥ ६४
 णिच्यलङ्कारयन्नन्यैर्भूषयन् मण्डयन्निति ।
 वसानो वासयन् वस्त्रं वरः परिदधत् स्वयम् ॥ ६५
 दधद् दधानो विभ्राणः प्रविभ्रद् धारयन् बहन् ।
 वस्यमाना धीयमाना माला तेन तु कर्मणि ॥ ६६
 चन्दनेनाऽनुलिम्पंश्च रूषन् देहं तथा च्छुरन् ।
 प्रकाशमानो भान् दीप्यन् भ्राजमानः श्रिया ज्वलन् ॥ ६७
 भासमानः शोभमानो द्योतमानस्तथा वरः ।
 चकासत् कासमानश्च रोचमानो लसन् कसन् ॥ ६८

राजमानस्तथा राजा दीप्यमानः पुमानसौ ।
 शोभयन् भासयन्नेवं द्योतयंश्च प्रकाशयन् ॥ ६८
 काशयन् रोचयन्न्वैभ्राजयन् राजयण्णिचि ।
 वीजयन् पवमानो वान् पावयन् वाययण्णिचि ॥ ७०
 वायुः सन्मुक्षमाणोऽग्निं वीजयन् धुक्षयण्णिचि ।
 दीप्यमानो ज्वलन्नग्निः दीपयन्...”(?)णिचि ॥ ७१
 आय्यं विद्रावयन्नग्निं सूवेणाथाऽभिघारयन् ।
 उपस्तृण्वंस्तथा लाजान् याजयन् कन्धया तथा ॥ ७२
 यजमानो यजन् जुह्वत् वषट्कुर्वंश्च मन्त्रयन् ।
 इज्यमानो ह्यमानो हावयन् याजयण्णिचि ॥ ७३
 भस्मोकुर्वन् दहन् प्लथ्यन्नोषन्नग्निहुतं ह्विः ।
 दाहयन् श्लोषयन् होता दह्यमानस्तु कर्मणि ॥ ७४
 पणमानो वणिक् क्रौणन् विक्रोणानोऽर्थसञ्चयम् ।
 यकि विक्रीयमाणः स्यात् पण्यमानस्तथैव च ॥ ७५
 पचमानः पचन्नन्नं पाचयन् पच्यमानवत् ।
 चकं तु अपयन् भूयः कषायं काथयन्नथ ॥ ७६
 भर्जन् भृज्जन् घटे धान्यमुपदंशं तु शोषयन् ।
 अशनायन् जनः क्षुभ्यन्नतिथिः समुपागतः ॥ ७७
 उदन्यन्नृत्सवं श्रुत्वा तुष्यन्नकीं यदा तपन् ।
 ततोऽभ्यवहरन्नश्वन् भुञ्जानश्चाहरन् जनः ॥ ७८
 गिलन् कबलयन् ग्रासं त्वरितो निगिरन् ग्रसन् ।
 भोजयन्नाशयन् विप्रान् मृष्टमभ्यवहारयन् ॥ ७९
 ओदनो भुज्यमानस्त्रैरभ्यवह्नियमाणवत् ।
 प्रत्यवस्यन्नदन् भक्षन् भक्षयंश्चर्वयंश्चरन् ॥ ८०
 खादन् दंशन्नसौ दन्तैरुपयुञ्जान एव च ।
 खादयन्नादयन्नन्धैर्दंशयन्नपयोजयन् ॥ ८१

भक्ष्यमाणोऽद्यमानश्च खाद्यमानश्च कर्मणि ।
 लिहन्नास्वादयंस्तत्र लिहयस्त्रिंशद्वाजवत् ॥ ८२
 धयन् पिबन्नद्याऽऽचामन् पाययन् पौयमानवत् ।
 पूरयन् पारयन् दृशन् कुक्षिमाप्याययन् दृष्टम् ॥ ८३
 पूर्यमाणः पार्यमाणः कुक्षिराप्यायमानवत् ।
 साक्षात्कुर्वन्नीक्षमाणः पश्यन्नालीकयन् म्रियन् ॥ ८४
 दृश्यमानः प्रेक्षमाणः कर्मण्यालोक्यमानवत् ।
 आलीकयन् पिता कन्यां दर्शयन्नीक्षयण्णिचि ॥ ८५
 तथेवाऽऽलीकयन् भूयः प्रेक्षयंश्च निशामयन् ।
 मूर्ध्नि शिङ्गन् सुखं च्चुस्वन् जिघ्रन् गन्धमनुत्तमम् ॥ ८६
 आप्रापयंश्चुस्वयंश्च चुस्व्यमाना तु कर्मणि ।
 आलिङ्गन् गाढमाश्लिष्यन्नपगूहन् परिष्वजन् ॥ ८७
 आश्लेषयन् प्रयत्नेन प्रियया परिरम्भयन् ।
 आलिङ्गयन् दृष्टं कामो कराभ्यामुपगूहयन् ॥ ८८
 कान्तयाऽऽलिङ्गमानोपगूह्यमानस्तथैव च ।
 सम्परिष्वज्यमानश्चाऽऽश्लिष्यमाणश्च कर्मणि ॥ ८९
 त्रपमाणो लज्जमानो ब्रीडन् जिह्रन् बधूजनः ।
 क्रेपयन् लज्जयन् कान्तां क्रापयन् णिचि वर्तते ॥ ९०-
 विहरन् रममाणश्च क्रौडन् दौर्व्यंस्तया सह ।
 रमयन् क्रौडयन् कान्तां देवयंश्च विहारयन् ॥ ९१
 तुष्यन् प्रहृष्यन्नानन्दन् मोदमानश्च तृप्नवन् ।
 आनन्दयन् मोदयंश्च प्रियामाह्लादयन् प्रियः । ९२
 तीषयन् हर्षयन्नेवं प्रीणयन् पतिमादरात् ।
 निर्वृण्वंस्तरपयन् धिन्वन् ह्लादयन् सकलं जनम् ॥ ९३
 स्वपञ्चयानो निद्रांश्च शाययन् स्वापयन् प्रियाम् ।
 जाग्रत् प्रबुध्यमानश्च प्रियां जागरयण्णिचि ॥ ९४

उन्मीलन्निमिषंश्चक्षुर्नृणांमभ्यदिते रत्रौ ।
 विकचन् विकसन् पद्मस्तथा फुल्लन् स्फुटन्नपि ॥ ८५
 फुल्लयन् स्फोटयन्नर्कः पङ्कजानि विकासयन् ।
 विसृजन् व्यासृजन् मुञ्चन् मुञ्चमानो विसर्जयन् ॥ ८६
 प्रहिण्वन् प्रेषयन् दूतं नियुञ्जानः समादिशन् ।
 आज्ञापयन् नृपो भृत्यांश्चोदयन् प्रेरयन् नुदन् ॥ ८७
 क्षिपन् क्षिप्यंस्तथैवाऽस्त्रन् निरस्यन् पृथिवीपतिः ।
 अपङ्गुवानोऽपलपन् निराकुर्वन्नरिं सदा ॥ ८८
 त्यजन्नृज्भन् पराकुर्वन्नपोहन् वर्जयन् जहत् ।
 णिचि व्यादेशयन्नेवं मोचयंश्च वियोजयन् ॥ ८९
 नोदयन्नाययन्नन्यैः प्रेषयंश्च निवारयन् ।
 त्याजयन् हापयन्नेवमुज्भयंश्च व्यपोहयन् ॥ ९०
 नियुज्यमानो भृत्यश्च प्रेष्यमाणश्च कर्मणि ।
 हीयमानस्त्यज्यमानो मुच्यमानस्तथैव च ॥ ९१
 नुद्यमानः प्रेर्यमाणो दूतः सञ्चोद्यमानवत् ।
 अन्वेषयन् विचिन्वानो विचिन्वंश्च गवेषयन् ॥ ९२
 वने मृगयमाणश्च मार्गमाणो मृगानसौ ।
 अन्विष्यमाणो विपिने मृग्यमाणो मृगो जनैः ॥ ९३
 राजाऽथ क्रममाणोऽसौ गन्तुमारभमाणवत् ।
 सन्नह्यमानः सन्नह्यन् सैन्यैः प्रक्रममाणवत् ॥ ९४
 आमुञ्चन् कलयन् बध्नन् मुञ्चमानो दृढं भयात् ।
 रहयन् बन्धयन्नन्यैर्दृढमामोचयण् णिचि ॥ ९५
 बध्यमानो नह्यमानः कर्मण्यामुच्यमानवत् ।
 आतिष्ठन् रथमारोहन्नधिरोहन् नृपस्ततः ॥ ९६
 आरोहयण् णिचि पुनः कर्मण्यारुह्यमाणवत् ।
 प्रातिष्ठमानः स्वपुरात् प्रत्यान् अन्यान् मनांबलम् ॥ ९७

प्रस्थापयन् प्रयत्नेन णिचि निर्यापयन् जनान् ।

ऋच्छन् गच्छन् व्रजवृद्धन् सर्पन् ना प्राप्नुवन् सरन् ॥ १०८

मनसा-पूजनम्

[निबन्धकः—श्रीमणीन्द्रनाथ-चक्रवर्ती]

पुरा किलास्मिन् पुण्यदेशे भारतवर्षे धर्मप्राणा आर्याः सर्वे वेदानुमोदितानां मखानामनुष्ठाननात्मनां प्रजानाञ्च मङ्गलं मह-
च्चक्रः । अधुनापि तेषां पुण्यश्लोकानामार्याणां पुत्रास्तादृश्या रीत्या धर्मानुष्ठानानि विधिधानि कुर्वन्ति । वैचित्र्यमयीमिमां प्रकृतिं परितो विविधभावेन भगवतोऽस्तित्वमनुभूय एकं ब्रह्म द्वितीयं नास्तीति जानन्तोऽप्यार्या ब्रह्मनां देवानां सृष्टिमकुर्वन् । विप-
न्मुक्तये, सुखलाभाय, रोगशोकादौनाञ्च विनाशाय शश्वदेव ते भगवन्त-
माराधयामासुः । तदर्थमनेकासां पूजानां सृष्टिः सञ्जाता । प्रका-
रेणानेन यानि पूजनानि प्राचीनकालादारभ्य यावदिदानीमपि प्रच-
लितानि सन्ति, मनसार्चनं तेषामेकतमम् ।

कस्मिन् काले मनसार्चनस्य सृष्टिरभूत्, इदं पुनः वेदानु-
मोदितं न वा, ब्रह्मविषयादृते देशान्तरैश्वस्य प्रचलनं किमस्ति
नास्ति वा, एतेषु विषयेष्वैकमत्यं न परिदृश्यते । श्रुत्यामनेकासां
देवतानां नामानि श्रूयन्ते, किन्तु मनसादेव्यास्तस्यामुक्तेखोऽपि नास्ति ।
अस्ति सर्पवेदाख्यः कश्चिद्ग्रन्थः । परमसौ लुप्तप्रायः । गरुडोपनिषदि
लिखितमस्ति यन्मुनयः सर्वे आशीविषाणां विषविनाशार्थं गरुड-
माह्वयन्ति स्म ।

“अनन्त-वासुकि-तच्चक्र-कर्कोटक-पद्मक-महापद्म-ऋ-शङ्कर-गुलिक-

पौण्ड्रकालिक-नागक इत्येतेषां दिव्यानां महानागानां हतं विषं नष्टं
विषमन्तः प्रलीनं विषं प्रनष्टं विषं हतं ते ब्रह्मणा विषमिन्द्रस्य वज्रेण
स्वाहा ।”—गरुडोपनिषत् ।

मनसापूजायां येषां नागानां पूजा क्रियते, अस्मात्पनिषदि सर्वेषां
तेषां नामानि दृश्यन्ते । सम्भावयामि खलु कालादस्मादेव
नागानां ततो नागमातुर्मनसादेव्याश्च पूजा प्रचलिताभूत् । अस्या
वेदानुमोदितत्वे संशयलेशोऽपि नास्ति । यतः पुराणेषुऽपि अस्या
नाम दृश्यते । पुराणरचयितारः सर्वे आसन् वेदज्ञाः । धर्म-
प्राणैर्वेदज्ञैर्वेदबहिर्भूतायाः पूजायाः समर्थनं सम्भाव्यमिति नाहं
मन्ये ।

कथं, केन वा प्रकारेण मनसापूजायाः प्रचलनमभूत्तदहमधुना
कथयामि,—ब्रह्मवैवर्त्तपुराणस्य प्रकृतिखण्डे षट्चत्वारिंशाध्याये वक्ष्य-
माणाः श्लोका वक्तव्ये ।

पुरा नागभयाक्रान्ता बभूवुर्मानवा भुवि ।

यान् यान् खादन्ति नागाश्च न ते जीवन्ति नारद ॥

मन्त्रांश्च सृष्टजे भीतः कश्यपो ब्रह्मणार्थितः ।

वेदवीजानुसारेण चोपदेशेन ब्रह्मणः ॥

मन्त्राधिष्ठातृदेवीं तां मनसां सृष्टजे ततः ।

तपसा मनसा तेन बभूव मनसा च सा ॥

अतो वधे जानीमो यत् ब्रह्मोपदेशादृषिवरः कश्यपो वेदवीजा-
नुसारेण मन्त्रान् संसृज्य योगप्रभावेण मनसामसाक्षोत् ।

यस्मिन् समये अस्माकं देशे मनसापूजा भवति, तदपि पुराणे-
ऽस्मिन् उल्लिखितमस्ति । पुराणस्यास्य पूर्वोक्तेऽध्याये लिखितमस्ति
यद्देवराजः शतक्रतुर्मनसादेवीं वाचमिमासुवाच—

ये त्वामाषाढसंक्रान्त्यां पूजयिष्यन्ति भक्तितः ।

पञ्चम्यां मनसाख्यायामिषान्तं वा दिने दिने ॥

पुत्रपौत्रादयस्तेषां वर्द्धन्ते च धनानि च ।

यशस्विनः कीर्त्तिमन्तो विद्यावन्तो गुणान्विताः ॥

* * * *

तपसा तेजसा त्वाञ्च मनसां सृजि पिता ।

अस्माकं रक्षणायैव तेन त्वं मनसाभिधा ॥

पुराणमिदमधोत्व जानीमो वयं यदादौ कृष्णेन पश्चात् शङ्करेण
ततः कश्यपेन ततो मनुना नाग-मानवाद्यैश्च मनसादेवौ पूजिताभवत् ।
मुनिपुङ्गवो जरत्कारस्तासुपये मे ।

प्रथमे पूजिता सा च कृष्णेन परमात्मना ।

द्वितीये शङ्करेणैव कश्यपेन सुरेण च ॥

मनुना मुनिना चैव नागेन मानवादिना ।

बभूव पूजिता सा च त्रिषु लोकेषु सुव्रता ॥

जरत्कारमुनीन्द्राय कश्यपस्तां ददौ पुरा ।

अयाचितो मुनिश्रेष्ठो जग्राह ब्राह्मणाञ्जया ॥

ब्रह्मवैवर्त्तपुराणं प्रमाणं चेत्तदा मनसापूजापि सुप्राचीना ।
किन्त्वेतस्मिन् विषये ब्रह्मवैवर्त्तपुराणस्य प्रामाण्यं सर्व्वं न मन्यन्ते ।
कलिकाता-विश्वविद्यालयस्य सुप्रधीणोऽध्यापको माननीयः श्रीदौनेश-
चन्द्रसेनमहोदयो ब्रह्मवैवर्त्तपुराणस्य प्रामाण्यं नानुमन्यते । स
आह—स्यशंमणेरिव संस्कृतवचनस्य प्रभावेण लोष्टखण्डमपि
देवत्वमाप्नोति । तस्मात् ब्रह्मवैवर्त्तपुराणे मनसादेव्या माहात्म्यं
समासेन लिखित्वा ब्राह्मणैर्वैद्वीयपद्मपुराणं दृढीभूतमकारि ।
अनया उक्त्या स्पष्टमेव प्रतीयते यन्मनसामङ्गलाख्यो वङ्ग-
भाषया लिखितो ग्रन्थो ब्रह्मवैवर्त्तपुराणात् प्राक् विरचितोऽभूत् ।
यतो मनसाविषयकेभ्यः पुस्तकेभ्यो मनसामङ्गलमेव प्राचीनतमम् ।
पद्मपुराणञ्च तस्मात् परवर्त्ति । ब्रह्मवैवर्त्तपुराणस्य विषयोऽयं
मनसामङ्गलाद् गृहीतश्चेत् तदा अवश्यमेव पुराणस्यास्य रचनकालो

मनसामङ्गरचनकालात् परवर्त्ती भवेत् । तत्रादौ मनसामङ्गल-
रचनायाः कालनिर्णये यतितव्यमस्माभिः ।

स्वर्गतेनाध्यापकेन शशाङ्कमोहनसेनेन लिखितम्—चतुर्दश्यां
ख्रिष्टीयशताब्द्यां हरिदत्तो मनसामङ्गलं विरचितवान् । दोनिसचन्द्र-
स्वाह—हरिदत्तो द्वादशशताब्द्यां ग्रन्थमिमं चकार । यद्येतत्
सत्यं, तदा ब्रह्मवैवर्त्तपुराणं त्रयोदशशताब्द्यां तस्याः परवर्त्तिनि
काले वा लिखितं बभूवेति प्रतीयते । किन्तु नैतत् सत्यम् । प्रथित-
यशसा साहित्यिकप्रवरेण स्वर्गतेन बङ्किकचन्द्रचट्टोपाध्यायेन 'कृष्ण-
चरित'ग्रन्थे लिखितम्—

इदानीं यद् ब्रह्मवैवर्त्तपुराणमस्माभिः परिदृश्यते, प्राचीनाद्
ब्रह्मवैवर्त्तपुराणाङ्गिमप्ये तदेकादशशताब्द्याः प्राक् विरचितं
बभूव । यतो गीतगोविन्दकारः श्रीजयदेवो गौड़ाधिपतेर्लक्ष्मण-
सेनस्य सभापण्डित आसीत् । द्वादशशताब्द्यां लक्ष्मणसेनो महीं
भुनक्ति स्म । इदानीमुपलभ्यमानस्य ब्रह्मवैवर्त्तपुराणीयश्रीकृष्णजन्म-
खण्डस्य पञ्चदशोऽध्यायश्चेत्तस्मिन् काले प्रचलितो नासौत्तदा गीतगोवि-
न्दस्य प्रथमश्लोकस्य “मेषैर्मेदुरमम्बर”मित्यादे रचनम् असम्भवमेव
स्यात् । अत एवोपलब्धस्य पुराणस्यापि रचनकाल एकादशशताब्द्याः
प्राक् ।

अतो वयं पश्यामो यत् ब्रह्मवैवर्त्तपुराणोक्तो मनसार्चनविषयो
मनसामङ्गलान्न गृहीतः । प्रश्नस्वत्र भवितुमर्हति, ब्रह्मवैवर्त्तपुराणस्य
मनसार्चनविषयस्याप्रक्षिप्तत्वे किं प्रमाणम् ? उत्तरञ्च जायते—
यद्येष विषयो मनसामङ्गलाद् गृहीतस्तदा कथमुभयोर्मध्ये पार्थक्यं
दृष्टम् ? अनुकरणे तावत् सादृश्यमेव स्यात्, कथमत्र वैपरीत्यम् ?
मनसामङ्गले चन्द्राख्यस्य बणिजः, लखिन्दरस्य, वेङ्गुलायाश्च विषय
उल्लिखितः । ब्रह्मवैवर्त्तं तेषामुल्लेखोऽपि नास्ति । मनसामङ्गलस्य
मनसा शिवदुर्हिता ब्रह्मवैवर्त्तस्य मनसा कश्यपस्य मानसी कन्या ।

महाभारतोक्ताख्यानेन सह ब्रह्मवैवर्त्तोक्ताख्यानस्य सादृश्यमस्ति । उक्तञ्च महाभारते यत्, मातुरादेशादास्तोकः सर्पाणां रक्षणार्थं राज्ञो जनमेजयस्य यज्ञस्थलमियाय । मनसामङ्गले आख्यानमिदं नास्ति । ब्रह्मवैवर्त्ते तु एतद्विराजते । पुराणस्य षट्चत्वारिंशाध्याये लिखित-मस्ति—

तत आस्तीक आगत्य यज्ञञ्च मातुराज्ञया ।

महेन्द्र-तक्षकप्राणान् ययाचे भूमिपं वरम् ॥

ददौ वरं नृपश्चेष्टः कृपया ब्राह्मणाज्ञया ।

यज्ञं समाप्य विप्रेभ्यो दक्षिणाञ्च ददौ मुदा ॥

महाभारते लिखितमस्ति यन्नागमाता कश्यपात्मजा, आस्तीकस्य माता, वासुकेः स्वसा, जरत्कारोश्च भार्या । एतस्मिन् विषयेऽपि ब्रह्मवैवर्त्ते सादृश्यं दृश्यते । ततो निःसंशयो ब्रवीमि यदेतद्विषयो महाभारताद् गृहीतः । अतः पश्यामो वयं यदेतदंशः प्रक्षिप्तोऽपि न भवति । किन्तु महाभारते नागमातुर्नाम जरत्कारुर्न तु मनसा । कारणञ्चात्र विद्यते । जरत्कारवे स्वसारं समर्पयितुमिच्छता वासुकिना श्रुतं यत् सनामधेयां विना नारौमपरां जरत्कारुर्नोपयंस्वते । ततः स्ववाच्यां पूर्णतामानेतुं वासुकिः स्वसुरेतन्नाम चकार इत्यनु-मोयते ।

अपरः प्रश्नश्च भवति । मनसामङ्गलस्य देव्या मनसया सह शास्त्रोक्ताया मनसायाः किं कश्चित् सम्बन्धः अस्ति नास्ति वा । नास्ति चेत्तदा भिन्नाख्यानस्य उत्पत्तेः को हेतुः ? उत्तरञ्च जायते—उभयोर्मध्ये वस्तुतस्तु सम्बन्धः कोऽपि नास्ति । एकस्मिन् काले शाक्तवैष्णवयोः शाक्तशैवयोश्च मध्ये महान् कलहः सञ्जातः । सर्वे स्वस्वधर्मस्य श्रेष्ठत्वं प्रतिपादयितुं चचेष्टिरे । तदर्थं ते आख्यायानानि बहूनि रचितवन्तः । शाक्तवृन्दं स्वधर्मस्य प्राधान्यं प्रतिपादयितुं राम-चन्द्रेण दशभुजाया अर्चनामचौकरत् । कृत्तिवासस्य रामायणे

रामचन्द्रेण दुर्गायाः पूजनस्य यद्विवरणमस्ति तदेवास्मात् कलहात् सञ्जातमिति मन्ये । वाल्मीकिरामायणे चैतन्नास्ति । अनया रीत्या शाक्तगणो बहुलाया विवरणं रचयित्वा भूयोऽपि रूवाब्कां पूर्णता-मानेतुमचेष्टिष्ट ।

सम्यक् पर्यालोच्य वयं पश्यामो यन्मनसापूजा शास्त्रोक्ता वेदानु-मोदिता च । श्रीदीनेशचन्द्र-सेनमहोदयेन कथमस्याः पूजायाः श्रेष्ठत्व-मस्त्रोक्तं नाहं तदवगन्तुं शक्नोमि । अन्यत्र तु, सेनमहोदयः कथ-यति—मनसादेवी वङ्गदेशीयानां देवता, स्त्रियश्चास्याः पूजायां पौरो-हित्यं कुर्वन्तीति ।

एतन्मतं समर्थयितुं कः शक्तः ? स्त्रीणां मध्ये मनसादेव्या या पूजा प्रचलितास्ति तथा सह शास्त्रोक्तस्य पूजनस्य सम्बन्धः कोऽपि नास्ति । इयं पूजा कस्यचित् लुद्रसम्प्रदायस्य मध्ये प्रचलिता, बहुभिलोकैश्चाज्ञातैव । अस्यां बौद्धधर्मस्य प्रभावो दृश्यते । अस्माकं देशे योषितां मध्ये मनसादेव्या यदाख्यानं प्रचलितमस्ति तेन सहाय्यस्याः पूजायाः सादृश्यं नास्ति किमपि । एतस्मिन् देशे नागपञ्चम्यां मनसादेव्या या पूजा भवति, तस्यां ब्राह्मणा एव पौरोहित्यं कुर्वन्ति, न तु योषितः ।

आर्याणां पूजाङ्गीभूत उत्सवोऽप्यस्ति । तस्मिन्नुत्सवे स्त्रियः पुरुषाश्च हर्षमनुभवन्ति । नेपाले मिथिलायाञ्च महोत्सवैः सह मनसापूजा क्रियते ।

सर्वमिदमालोच्य दृश्यतेऽस्माभिर्यन्मनसाच्चरितं भारतवर्षस्य सर्व्व-स्मिन्नेव प्रदेशे भवति । एतच्च शास्त्रानुमोदितं प्राचीनञ्च । वङ्ग-देशीयानां कवीनां सुन्दराख्याख्यानानि मनसापूजायाः प्राधान्यम् अभिभवितुं न समर्थानीति मन्ये ॥

ॐ आस्तोकस्य मुनेर्मात्रे भगिन्यै वासुकेस्तथा ।

जरत्वारुमुनेः पत्न्यै मनसादेवि नमोऽस्तु ते ॥

कः पन्थाः ।

[निबन्धकः—श्री.....]

“रुचीनां वैचित्र्याट्टजुकुटिलनानापथजुषां” मानवानां सर्व्वत्रैव विरुध्यन्ते मतयो विषयेष्विति प्रत्यक्षसिद्धमिदम् । केचित् सरलतामभिष्टुवन्ति, अन्ये पुनर्निबुद्धिताप्रसूता सेत्युपहसन्ति । नियतमावश्यकमिति शारीरबलमुपासौनाः केचनान्यैः कृषीबलायमानाः खल्वमीदुरन्तव्यवसाया इत्यवहस्यन्ते । बृहत्संहननस्याप्यसितवपुषो वर्णहीनतामिके जुगुप्सन्ते, प्रतिवादिनः पुनर्व्वर्णप्रकर्षमसृष्ट्यमाणाः संस्थादाढ्यं बहुमन्यन्ते । एवमेव केचिदद्यतने काले, निर्वासनदण्डितायां सर्व्वतन्त्रस्वतन्त्रतायां किञ्चित्तन्त्रस्वतन्त्रतामात्यन्तिकश्रेयःसाधनत्वेनावदधते, प्रतिपक्षाः पुनः सर्व्वतन्त्रस्वतन्त्रतामभिवादयन्तोऽपि किञ्चित्तन्त्रस्वातन्त्र्यं कूपमाशूक्यमित्युपहसन्तः पल्लवग्राहिल्वं बहुमन्यन्ते ।

इत्यमुस्मिते प्रतिपक्षविद्धोभे हानोपादानाभ्यामभिसृष्टान् कांश्चिद्विषयान् नैकान्येन कान्तानवलोकयामः । तत्तन्मतावलम्बिनस्तु स्वप्रतिभासमुद्गावितां युक्तिपरम्परां परिगृह्य वादं प्रवर्त्तयन्तः स्वावलम्बितं मतं द्रढयन्ति । श्रोतारः पुनरुभयोर्मतयोः सारवत्तामुभाभ्यामुपक्षिप्तां सममेव प्रतिपद्य कर्त्तव्याकर्त्तव्ययोरनीशाः प्रक्षाभेदमनिशमश्रुवाना विमनायन्ते । शक्नुवन्ति च प्रतिभानवन्तो रजनोमपि प्रभातयितुं प्रभातञ्च क्षपयितुमनायासेन । किञ्चित्तन्त्रस्वतन्त्रतायां दोषदग्निस्त्वेवमाहुः—कालवशादिदानीमेकस्मिन् विषये प्रगाढपाण्डित्यं जौविकां जीवनिकायं वा नैवोपकुर्वते । प्राचीनकाले शैलकाननादिस्थानमधिवसतामाजीवनिरपेक्षाणां नृपप्रेक्षाणाञ्च प्राचामेकस्मिन् शास्त्रे प्रगाढबुद्धयः प्रशस्तिशय्यामधिश्यन्ति निरुपद्रवां निद्रामनुभवन्तु, रुनुभवन्तु नाम तेषामाजौविका विपाकरस्याण शस्यांन

क्षेत्रपतितानि कृषीवलैरुपेक्षितानि । किन्त्वद्यतने काले तथा-
 विधयेकशास्त्रनिष्ठातया धिया जीविका जनप्रशस्तिर्वा नैवात्म-
 प्रतिष्ठामुपार्जयितुमर्हति । किञ्चातीतकाले केवलमेकशास्त्रनिष्ठापि
 नैवीपातिष्ठत् प्रशस्तिमित्यपि प्रत्युत्पन्नबुद्धयः प्रतिपादयन्ति ।
 किञ्चिच्छास्त्रपरिनिष्ठितबुद्धेर्द्वैतनैयायिकस्य स्वभार्याव्रतचर्यावसरं
 गोत्रजिज्ञासा प्रसिद्धेव, प्रसिद्धा च “नन्वेकगोत्रैवाहं भवता” इति स्वभा-
 र्य्याभिहितस्य तस्य न्यायनीरन्ध्रबुद्धेः—“किं नामैकगोत्रा मे भवती ?
 किमहं सगोत्रामुद्गृह्णाम्” इति बहिरर्थबद्धिसुखा भारती । न
 तावन्नयेयं बुद्धिरैकशास्त्रनिष्ठायाः फलमित्यपि प्रतिबल्लभ्यं, लोके
 द्वैकान्तिकबुद्धयः सर्वतो दृष्टिमाकृष्यानुशीलयितश्चविषयेष्वेव तामुप-
 स्थापयन्ति, विद्विप्तबुद्धयः पुनर्विद्वेषविभवेन कस्मिन्नप्यैकान्त्यमनु-
 पलभमानाः प्रातिस्विकविषये स्वां मनोषां व्यापारयितुमौशते । तेन
 चैकनिष्ठाः केवलमेकस्मिन्नेव विषये पाठवमनुविन्दन्ते विद्विप्तबुद्धयस्तु
 तेषु तेष्विति । यच्च—

“आजीव्यैकतरं भावं यस्त्वन्यमुपजीवति ।

न तेन विन्दते चेमं जारं नार्थ्यसती यथा ॥”

इत्युक्तं भगवता कृष्णद्वैपायनेन वृष्णिकुलचन्द्रमसः कृष्णचन्द्रस्य वक्त्रार-
 विन्दमुखेन, तज्जात्यपेक्षयेति प्रज्ञावधिरूपं समादधतामाधुनिकानां
 किंवा प्रतिवचनमुपस्थापयितव्यम् । तदिदमाधुनिकमतम् ।

प्राचीनभावानुभावितचेतसस्तु सर्वतन्त्रस्वतन्त्रतायामनियन्वित-
 मतिगाढं प्रेमाणं विभ्राणा रज्जुभ्रमेणाहिमिव स्वतन्त्रतानामभ्रमेण
 किञ्चित्तन्त्रस्वतन्त्रतामवलम्बन्ते । ते त्वेवं ब्रुवते, बलिभुगवृत्तयः
 केचिदितस्ततः पुस्तकेषु चञ्चुभिः किञ्चिद् विलिख्य यदात्मनः सार्वज्ञ-
 मर्वाचीना अपि प्रचिख्यापयिषन्ति तद्वयं नूनं नाभिमृश्यामहे ।
 एवमेतेषां शास्त्रज्ञानमज्ञानापरपर्यायं कस्मिन्नपि शास्त्रे नान्तः प्रवि-
 शद् द्विवादाय केवलं सम्पद्यते । वरमेकस्मिन् शास्त्रे प्रगाढवैदुष्यं

सवतोदिश्यमशेषोपकारं संसाधयितुमर्हति, न पुनर्विविधशास्त्रे किञ्चिज्ज्ञता विज्ञजनोपहास्या किमपि फलमुत्पादयति । परमेक-शास्त्रगामिन्यान्तःप्रविशन्त्या प्रगाढधिषण्ययाशेषाख्यपि शास्त्राख्यधि-गम्येरन्निति ।

विद्यायाः प्रयोजनीयता तावत् सांसारिकदशायां विशेषेणानु-भूयते । तत्र हि ख्यातिविशेषलिप्सया, धनोपार्जनविधिक्षया चेतो-मलनिराचिकीर्षया च सा समुपास्यते साधारणैः । एते च विषयाः जनानुरञ्जनफलकतयैव प्राणिनः समुपासितुं प्रवर्तन्ते । तत्र च यादृग्रूपया तथा तोषमनुभवन्ति स्नान्तवन्तस्तादृग्रूपैव सा विद्या समधिकर्तुं युज्यते प्रज्ञावद्भिः । पारमार्थिकदशायान्तु तथाविधाया विद्यायाः स्वल्पमेव प्रयोजनमनुपश्यामः । एतच्चोक्त्वापलालादिदृष्टा-न्तेनाभियुक्तेर्मोक्षोपदेशकशास्त्रे निर्दिष्टं—

“शास्त्राख्यधीत्य मेधावी अभ्यस्य च पुनः पुनः ।

परमं ब्रह्म विज्ञाय उक्त्वावत्तान्यथोत्सृजेत् ॥

ग्रन्थमभ्यस्य मेधावी ज्ञानविज्ञानतत्परः ।

पलालमिव धान्यार्थी त्यजेद् ग्रन्थमशेषतः ॥” इति

अत्र च ग्रन्थपदेन शास्त्रं प्रतिपाद्यते, नतु लेखपुटम् ‘अभ्यस्य’ पदान-न्वयवैधुर्थ्यप्रसङ्गात्, प्रक्रमेऽपि तथा प्रतिपादनात् । सर्वतन्त्रस्वतन्त्रता-प्यस्यां दशायां नोपकारिणीति प्रतिपद्यतेऽस्माभिः—

“तमेव धीरो विज्ञाय प्रज्ञां कुर्वीत ब्राह्मणः ।

नानुध्यायाद् बहुञ्छब्दान् वाचो विग्लापनं हि तत् ॥

इत्यत्र बहुशास्त्राध्ययनस्य वाग्विग्लापकत्वाभिधानात् । तस्मात् सर्वतन्त्रस्वतन्त्रतायाः किञ्चित्तन्त्रस्वतन्त्रतायाः पञ्चवग्राहिपाण्डित्यस्य च प्रवेशः सांसारिकदशायां, प्रयोजनञ्च लोकसन्तोषसंसाधनमिति प्रेक्षावतामुपदेयः ।

तदेवसुपस्थापितास्माभिः पञ्चवग्राहिपाण्डित्यस्य कूपमाण्डूक्यापर-

नामधेयायाः किञ्चित्तन्त्रस्वतन्त्रतायाश्च युक्तिर्हानोपादानयोः, स्वकीया-
भिमतिसत्तावन्नैवादर्शिं प्रबल्येऽस्मिन् । वयं पुनर्विस्मयविमूढाः कं
पन्यानं समधिरुह्य गुणगृह्याणां सन्तोषमुत्पादयितुमर्हाम इति न
जानीमः । पश्यामः पल्लवग्राह्यिपाण्डित्यस्य फलं महत्पदमास्थितानां
मासि मास्युपाजितं प्रभूतं धनं, पश्यामः किञ्चित्तन्त्रस्वतन्त्रतामभिनि-
विशमानानामनितरसाधारणां तद्विषयकपाण्डित्यसम्पत्तावप्यन्यस्मिन्
शास्त्रे मूकायमानतामर्थदेव्यश्च । पक्षान्तरे पुनरनुभवामः पल्लव-
ग्राह्यिपाण्डित्यमुपासोनानां पण्डितसदसि प्रतिपन्नासनानां गभीर-
शास्त्रालोचनविधौ मूकायमानत्वम्, इतरस्य पुनस्तथाविधायं सभाया-
मपभयं वाकोवाक्यमिति । तदत्र कः पन्याः ।

ग्रन्थनिकषः

[निबन्धकः—श्रीक्षितीशचन्द्रचट्टोपाध्यायः]

कौचकवधम्—महाकवि-नीतिवर्मविरचितम् । जनार्दन-
विरचितया व्याख्याया समेतम् । दे इत्युपपदधारिणा सुशीलकुमारेण
संस्कृतम् ।

प्रियपाठकमहाभागाः ! तदेवेदं कौचकवधाख्यं काव्यं यत्रत्यं
“नृपतिसभाम्” इति पदं समुपजनयति शिरःशूलं शाब्दिकानाम्,
यत्रत्या निरन्तराः श्लेषयमकादयः शब्दालङ्काराः समुद्देजयन्ति मान-
सानि सहृदयानाम्, यस्य च प्राथमिकः श्लोकः समुपन्यस्यते द्वैतीयैक-
मङ्गलाचरणस्योदाहरणत्वेन * प्रामाणिकैः । स एव चायं सुशीलकुमार-
दे महोदयो येनारुह्याद्रीन् वितीर्थ्य चोदधीन् समासादितमनितर-

* “अद्दौ नमस्त्रियाश्रीर्वा वस्तुनिर्देश एव वा”—साहित्यदर्पणः ।

साधारणं प्रावीण्यं संस्कृतभाषायाम्, समधिगतं महाध्यापकपदं ढाका-विश्वविद्यालये, समर्जितञ्च सुविपुलं यशः पाश्चात्यभूमौ । अत एवासीदस्माकं बलवती प्रत्याशा यत् सुशीलकुमारेण संस्कृतं(?) स्वनिर्मिताङ्गभाषा-टिप्पणी-भूमिकाभ्यां च समलङ्कृतं(?) कौचकवधं जगत्य-द्वितीयतामनुविन्देतेति । यद्यपि निरन्तरमिच्छुभञ्च' भज्यन्ते मनोरथशतानि मनुजानां कुटिलप्रवृत्तिना दैवेन, यद्यपि 'यच्चिन्तितं तदिह-दूरतरं प्रयाति यच्चेतसा न गणितं तदिहाभ्युपैति' इति विनिर्गतं वचना-मृतं सुखारविन्दाद् भगवतो रामचन्द्रस्य, तथापि समुज्जासादास्माकं भागधेयस्य, सौभाग्याद् वा भारतवर्षस्य, प्रसादाद्वा कलियुगस्य, सद्भावाद्वा कारणान्तरस्य सर्वथा पूर्णतामुपगतोऽयमास्माकीनो मनोरथः ।

समवलोकितानि किलास्माभिर्बाल्यात् प्रभृति सुबहूनि मुद्रिता-न्यमुद्रितानि च संस्कृतभाषामयाणि काव्यानि तद्योकाश्च, परमोदृशं दोषशतश्रवणितं नैकमपि कदाप्यस्माकं दृष्टिपथमवतीर्णमित्यहो सर्वङ्गषत्वमेतस्य । अत्र च प्रतिपृष्ठमेवाहमहमिकया प्रादुर्भवन्तः परःशताः प्रमादाः संसूचयन्ति सुशीलकुमारमहोदयस्य सर्वतन्त्रस्वत-न्त्रत्वम्, अन्तरान्तरा च प्रविलसन्तोऽनवबोधविजृम्भिताः, प्राचीन-टीकाकृतसु दूषणोपन्यासाः पिशुनयन्ति साहसिकत्वञ्च सहृदयत्वञ्च महाभागस्यैतस्य ।

“हितवादि”-समाख्यस्य वङ्गभाषामयस्य वृत्तपत्रस्य सम्पादक-महोदयेन प्रतिसप्ताहमेव कौचकवधगता विशेषाः प्रदर्श्यन्त इति न तत्र व्यापार्यते लेखन्यस्माभिः, केवलं पाठकानां परिदृश्यै प्रमादसिन्धोः कतिचनबिन्दवस्तेभ्यः समुपङ्गियन्ते ।

पृ: ८५ अप्र: श्यत्—“खरपरे शरि वा विसर्गलोपो वक्तव्यः” इति पाक्षिको विसर्गलोप इत्यभिप्रैति व्याकरणकरिकेसरी सुशील-कुमारमहोदयः । चकारस्य खरप्रत्याहारान्तर्भावे तु पाश्चात्यशिवा-संस्कृतमतेः सुशीलकुमारस्य वचनमेव प्रमाणम् ।

पृ: १०२ अनादरे सप्तमी is not expressly taught by Katantra. Durgasingha in his वृत्ति would explain such examples as सम्बन्धविवक्षा (रुदतः प्राब्राजीदिति सम्बन्ध-विवक्षापि). अस्याः कातन्त्रकारेण—‘अनादरे सप्तमी’ कण्ठतो नानु-शिष्टा, दुर्गसिंहेन पुनः स्ववृत्तावौदृशाः प्रयोगाः सम्बन्धविवक्षया निर्वाहिताः । “रुदतः प्राब्राजीदिति सम्बन्धविवक्षापि” इति तदुक्तेः ।

अनुशास्तु तावन्मृत्पिण्डबुद्धिः पाणिनिः षष्ठीसप्तम्योर्भेदम्, सकल-भेददूरीकरणे गृहीतदीक्षः सुशीलकुमारमहोदयः पुनः कथमेतदनु-मन्येत । प्रेक्षाः पाठकाः, सादरं च सोत्कण्ठं च साग्रहं च समवल्लो-कयन्तु भवन्त उदाहरणमिदमनादरे सप्तम्याः (“रुदतः प्राब्राजीत्” इति), सफलयन्तु चात्मनो जन्मैतस्य कण्ठेकरणेन पुनः पुनरनु-शीलनेन च । भवति चात्र श्लोकः—

यान्युज्जहार पाश्चाच्यात् सुशील् व्याकरणाणवात् ।

तानि किं पदरत्नानि सन्ति पाणिनिगोष्पदे ॥

चतुर्थसर्गस्यान्तिमश्लोकव्याख्यायां टीकाकङ्कितम्—दृष्टान्तमाह अत्र दे महोदयेनोच्यते—In spite of इव the poetic figure in the commentary is दृष्टान्त, but it takes it to be प्रति-वस्तूपमा । इवशब्दोपादानेऽपि टीकाकृतम् इव दृष्टान्तालङ्कारः, व्याख्यात्रन्तरेण पुनरत्र प्रतिवस्तूपमाभ्युपगम्यते ।

प्रथमतस्तावत्—“In spite of the presence of इव” इत्यत्र विनिक्षिप्यतां दृष्टिः । एतद्दर्शनेन स्फुटमेव प्रतीयते यत् “तत्र तत्रो-पमा यत्र इवशब्दस्य दर्शनम्” इत्येवाभिमतम् आलङ्कारिकशिखामणे दैमहोदयस्य । एतन्मते—“किमिव हि मधुराणां मण्डनं नाकृतौ-नाम्” “परायत्तः प्रीतिः कथमिव रसं वेत्तु पुरुषः” इत्यादिकं सर्व-मेवोदाहरणमुपमायाः ।

इदानीमन्विथतां सुनिपुणं कुत्र तावद्वीकाकृतैतस्थालङ्कारनिर्देशः
कृतः।

सर्वथा “सुशील”सुलभां दिव्यदृष्टिमन्तरेण दुःशकमेवेतद् द्रष्टुं
प्राकृतैरस्मद्विधैः। टीकाकृतोक्तं—दृष्टान्तमाह। अतः खलु सुशील-
कुमारिणोद्धते—अत्र दृष्टान्तालङ्कार इति टीकाकृत आशयः। “अनु-
क्तमप्य हति पण्डितो जनः।” सुशीलकुमारसजातीयेन विद्वदन्तरे-
णापि “सम महानयं प्रयासस्तदर्थं इति हृदयम्” (रघु १३।२ टी) इति
मल्लिनाथीयां पङ्क्तिं व्याचक्षाणेदोक्तम्—हृदयः स्यात् टीकाकृतो
मतमिदमिति। मूढः खलु मल्लिनाथो येन शिशुपालवप्रस्य प्रथम-
सर्गस्याष्टात्रिंशत्समश्लोकव्याख्याप्रसङ्गेनोपक्रमे—अत्र वैधर्म्येण दृष्टा-
न्तमाह इत्युक्त्वा—अत्र वाक्यद्वये समानधर्मस्यैकस्य ईशिषि क्षमेति
शब्दद्वयेन वस्तुभावेन निर्देशात् तत्रापि व्यतिरेकमुखत्वाद्द्वैधर्म्येण
प्रतिवस्तूपमालङ्कारः इत्युपसंहृतम्। अहो! व्याहृतत्वमुक्तोर्मलि-
नाशस्य।

कौचकवधस्य टीकाकृता जनार्दनेन सर्वत्र दण्डप्राचार्याणामेव
मतं प्रमाणीक्रियते, दण्डप्राचार्यास्तु नाभ्युपगच्छन्ति दृष्टान्तालङ्कार-
मित्यन्यदेतत्।

एवं कौचकवधस्य तृतीयसर्गस्य पञ्चमश्लोकस्य ‘तथाच’शब्दस्य
व्याख्यानावसरे टीकाकृतोक्तम्—तथा चेति निर्दर्शने। अत्र दे
महोदयेन रारच्यते—तथा च The commentary explains
this as indicating निर्दर्शनं or निर्दर्शनालङ्कारः। समीचीन
युक्तः। अन्यथैव युक्त्या यत्र टीकाकृतोक्तम् खलुर्वाक्यालङ्कारे तत्रापि
वाक्याख्यो वा वाक्यालङ्काराख्यो वालङ्कारः।

अद्य तावदत्रैव विरम्यते। अवसाने पुनः सहस्रशो वित्तीयन्ते
धन्ववादा दे महोदयाय, येन स्वसम्पादिते प्रबन्धेऽदृष्टचरं दर्शित-
मश्रुतचरं च आवितम् इति शिवम्।

संस्कृतपत्रिकाविमर्शणम्

सूचीद्वयः— अखिलभारतवर्षीय-संस्कृतविश्वविद्यालयस्य

मुख्यपत्रम् । अब्दः ५ संख्ये १२, १३ । अत्र तु 'सनातनधर्मसङ्घटनम्' इति शीर्षके निबन्धे 'उत्तिष्ठन्तु, जाग्रतु, सर्वेऽपि भवन्तुः सङ्घीभूय शीघ्रं स्वत्मानसिकप्रवृत्त्यप्युक्तानि धर्मशास्त्रश्रद्धाणि गृह्णीत्वा धर्मविध्वंसकैः सर्वैरप्यसुरैः सह योद्धुं सन्नद्धा भवन्तु ।..... इत्यप्रभृति प्रतिपाठशालं सर्वेऽपि विद्वांसः प्रतिमासं द्वयोदशीमारभ्य प्रतिपदं यावत् प्रचलितपाठं निरुध्य स्वान्तेवासिनः सर्वानपि सङ्घीकृत्य परस्परविवादाहवेन पटून् कुर्वन्ती भाषणशक्तिं वर्द्धयन्ती व्याख्यानादिकं शिक्षयन्तु ।' इत्यादीनि कलहयञ्जकानि वचांसि विद्यन्ते । न जानीमो वयं सनातनधर्मस्यैतैः कौटुम्बो वा ससुपकारो भविष्यतीति । वयन्तु—'सर्वे कर्मोपजोविनां क्लेशाः, जातिकुलान्तरकलहः, सर्वविधास्त्रान्ये मतिभेदाः मनुष्याणां भगवत्सेवनविरहादेवोत्पन्ना भवन्तीति' मन्यमानाः कलहादीदृशात् सर्वथा विरता एव । कलहे चास्य प्रखरतान्यत्रापि 'स्वधर्मे निधनं श्रेयं' इति निबन्धे दूरीदृश्यते—'ये किल मानवाः सनातनधर्मपद्धतिं विलुम्पन्ती निजबुद्धिवैभवोद्भावितं स्वकपोलकल्पितं नूतनमन्थकारमयं धर्माध्वानमनुव्रजन्ति धर्मध्वंसाय स्त्रीयां समस्तां शक्तिं संयोजयन्ती न लज्जन्ते, स्तेच्छैः समं भोजनपानयौनसम्बन्धं स्थापयन्ती नितान्तसुखहन्ते, स्त्रीयां युवतिं दुहितरं यूना यवनेनाध्यापयन्ती न संकुचन्ति, कदाचारचरित्रा ये ग्रन्थानार्थान् धूलिकायां प्रक्षिपन्ति, नास्तिका ये स्वभिन्नं नान्यं कञ्चिज्जगदीश्वरमामनन्ति, परलोकां वा न निश्चिन्वन्ति, ये च वैदेशिकीं भाषां रटन्ती दासभावेन परदेश-

मटन्तो निखिलान् परकीयान् भाषावेषभावान् गृह्णन्तो नैजीमार्थ-
 भावनां विजहतो न जिहति, विधर्मिसिद्धान्तान् सारतो सुमुषुं
 गोवत्संघातयन्तो नाधर्मं मन्यन्ते, तत्पातकमपि पुण्यं गणयन्ति, धर्म-
 मर्यादामुल्लङ्घ्यापि धार्मिकमुत्थानं प्रख्यापयन्ति, स्वायत्तं विवाहादि-
 संस्कारजातं पराधीनं विदधाना अपि स्वराज्यस्वप्नमवलोकयन्ति,
 किं बहुना ;—ये खलु दुरात्मानमपि महात्मानं मन्यन्ते, ये च महापात-
 किनोऽपि देशोन्नायकान् नायकान् मन्यन्ते, त एवासुराः इत्यादिकम् ।
 वयमत्रोदासीनाः श्रमार्थिनः केवलं प्रियपाठकान् बृहस्पतिवचनमनु-
 स्मारयामः ।

केवलं शास्त्रमाश्रित्य नैव कार्या विचारणा ।

युक्तिहीनविचारे तु धर्महानिः प्रजायते ॥ इति ।

श्रीसारदा—पञ्चमवर्षस्य—सञ्चिका—१-२ । प्रतिपच्चं चतु-
 र्थामियं पत्रिका प्रकाश्यते । क्षुद्रा पत्रचतुष्टयात्मिकाऽपि सन्देश-
 बहुलेयम् । अस्यां सन्देशस्तम्भे हिमालये 'नर-राक्षसानां वृत्तान्तः'
 'रथादेशे मास्को महानगरे नास्तिकमहासभाया वृत्तान्त' स्तथा—
 'सर्वं वेदानीं भारते ब्राह्मणद्वेषः'—'ब्राह्मणैर्ब्राह्मण्यमवलम्बनीयम्
 चिरप्रसिद्धं स्वजातिदूषकत्वं त्याज्यम् । एकमत्येन सभूय स्वजाति-
 समुत्थानाय यत्नः कार्यः' इत्यपि सन्निवेशितम् ।

संस्कृत-साहित्य-परिषत्

इयं संस्कृत-साहित्य-परिषत् प्रतिभा रवेः ।
भावालोकेर्मनःपद्मं प्रकाशयतु धीमताम् ॥

| | | |
|--------|----------------------|-------------|
| April, | } १८५१ शक्रीय चैत्रे | } Vol. XII. |
| 1930. | | |

ईश्वरेच्छा

[निबन्धकः—श्रीदुर्गाप्रसन्नविद्याभूषणः]

ईश्वरेच्छां विना लोके न किञ्चिदपि सिध्यति ।

दुःखो भवेयं न कदाप्यहं भवे

सदा सुखी स्यामिति को न वेच्छति ?

इच्छा तु तुच्छैव नरस्य सर्वथा

विनेच्छया क्लृप्त्सुपैति यन्नरः ॥ १ ॥

प्रायेण लोकाः खलु दुःखभागिनो

विभान्ति लोके विरलाः सुखे रताः ।

अथात्र केचित् सुखिनो विभान्ति चे-

दोशेच्छया ते न पुनर्निजेच्छया ॥ २ ॥

स्वेच्छावशाच्चेत् सुखिनोऽत्र मानवाः

किं तर्हि वा दुःखमवाप्नुवन्ति ते ?

स्वेच्छानुरूपं न फलं यतस्ततो

वाञ्छामयेच्छा फलति ध्रुवं नराः ॥ ३ ॥

यदा बुभुक्षा प्रबला प्रजायते

तदाशने कालविलम्बनं परम् ।

यदा पिपासापि भृशं प्रवाधते

तदा जलं दुर्घटमेव दृश्यते ॥ ४ ॥

अनेककार्येषु क्षतेऽपि पौरुषे

विधेरनिच्छावशतो ध्रुवं नरैः ।

न लभ्यते प्रार्थितमेव दृश्यते

ततो विधौच्छा फलतीति निश्चितम् ॥ ५ ॥

अहं सुविद्वान् यशसाप्यलङ्कृतो

भवे भवेयं प्रथितः सुतीक्ष्णधीः ।

न काङ्क्षतीत्यं जगतोह कः पुन-

स्तथा भवेयुः कति वा नरर्षभाः ॥ ६ ॥

कलास्त्रभिन्नो बलवान् सुरूपधृग्

अरोगदेहः कुलभूषणो भवे ।

भवेयमौदृक् कतमो न वाञ्छति ?

स्ववासना कस्य भवेत् फलान्विता ? ॥ ७ ॥

धनो मनीषी मणिरत्नमण्डितः

सुपण्डितः सज्जनमण्डलप्रभुः ।

भवेऽतुलः स्वामहमित्यमत्र को

न काङ्क्षति स्यात् कतमस्तु तादृशः ? ॥ ८ ॥

हृद्यानवद्या दयिता प्रियंवदा

सदानुकूला कुशला कुलोद्भवा ।

पत्नी मम स्यादिति कस्य नो भवेद्

बलौयसौच्छा किमहो भवेत्तथा ॥ ९ ॥

क्वचिद् भवेद् वा जगदीश्वरेच्छया

ध्रुवं न चेत् स्यात् सकलस्य सा तथा ।

कथं विरूपा कलहप्रियाऽथवा

विरुद्धभावा भृशकर्कशा प्रिया ॥ २० ॥

नितान्तनिःस्त्रीऽपि विनैव चेष्टया

प्रदत्त आढ्यस्य गृहे धनी महान् ।

न पौरुषस्यात्र लवोऽपि दृश्यते

ग्रहौतुरिच्छा तु परेशवाच्छया ॥ ११ ?

खाद्ये स्थितेऽपि निकटे मनुजा यथेच्छं

भोक्तुं कथञ्चिदपि नैव भवन्ति शक्ताः ।

विघ्ना भवन्ति बहुधा सुहुरेव दृष्टा-

स्तस्मान्न साध्यमिह भाति नरस्य किञ्चित् ॥ १२ ॥

का वाबलाभिलषति प्रियविप्रयोगं

तस्याः कथं भवति वा नियतं स एव ।

नो यत् पुनः कलयते मनसापि बाला

वैधव्यदुःखमहहो भवतीह कस्मात् ? ॥ १३ ॥

का वाबला क्षितितले न हि कामयेत

विद्वान् गुणी बहुधनो रमणीयमूर्त्तिः ।

आस्तां पतिः सुनियतं मम शीलशीलः

सा वासना फलवती भवतीह कस्याः ? ॥ १४ ॥

का वाङ्मनाङ्ग ! पतिसङ्गमलिषयास्मिन्

नाङ्गं परिक्रमयति स्वकमेकपत्नी ।

गाढोत्सुकापि लभते न च कान्तमारा-

दिच्छा कथं न फलिनी बलिनी तदीया ॥ १५ ॥

ईशेच्छया तु सफला भवति क्वचित् सा

नात्मेच्छयेति सततं परिचिन्तनीयम् ।

का नो सुपुत्रजननी भवितुं भवेऽस्मिन्
 वाञ्छन्ति कामसबलाः किमहो तथा स्युः ॥ १६
 कन्यां सुशिक्षित-कुलीनवराय दातुं
 कस्याः पितुर्न भवति प्रबला समीहा ?
 दत्ताश्च तादृशवराय कति स्युरस्मिन्
 लोकेच्छया भवति चेत् किमु निष्फला सा ? ॥ १७ ॥

निःसन्ततिर्जगति कोऽत्र परत्र धीरो
 लब्धुं निवापसलिलं तनयं न वष्टि ?
 स्त्रीवेच्छया भवति चेन्ननुजोऽत्र पुत्री
 निष्पुत्रकः क्षितितलेऽपि किमस्ति लोकः ? ॥ १८ ॥

यस्याः पुनः जगमवेक्ष्यगमन्तरिण
 चक्षुः सवाप्यसच्चिराद् भवतीह खेदात् ।
 तस्याः क्षयं प्रियतमः क इह क्षितौ वा
 वाञ्छत्यहो वत कथं क्षयमेति सा वा ॥ १९ ॥

आयुष्मान् भवताम्नदीय-तनयो विद्वान् यशस्वी वशो
 कोऽनेत्यं न विभावयत्यविरतं कस्यात्मजः स्यात्तथा ।
 तातेच्छा यदि कारणं भवति तन्न स्यात् कथं वा तथा
 श्रीशेच्छा प्रभवत्यतो न मनुजस्येच्छानुगास्मिन् क्रिया ॥ २० ॥
 क्षेत्रे शस्यानि सन्तु प्रतिदि यतमिति क्षेत्रपाः कामयन्ते
 कक्षात् कामानुरूपं फलमथ न भवेद् भूतले वात्र तेषाम् ?
 काले हृष्टिः कथञ्चिन्न भवति किमहो याचिता कर्षकैर्वा
 किंवा कालेऽतिहृष्टिर्भवति च सफला कामना का नराणाम् ॥ २१ ॥

इह जगति वदान्योऽयात्रके कुत्रचिद् वा
 वितरति धनराशिं स्नेहतश्चित्तमेतत् ।
 अकृतपुरुषकारे सादरः किं स वा स्या-
 न्न भवति किमु तस्मिन्नीश्वरेच्छैव हेतुः ? ॥ २२ ॥

न च परधनमस्मिन् प्राप्तु वन्त्यल्पका वा
 किमथ पुरुषकारं कुर्वते ते तदर्थम् ?
 अकृतपुरुषकाराः सम्पदं प्राप्तु वन्तः
 परधन-वरकृत्या भान्ति नित्यं नरेन्द्राः ॥ २३ ॥
 सततमिह नराणां कामनाया विघातः
 प्रतिनयननिपातं दृश्यते यत्नभाजाम् ।
 तदपि जगति मन्दाच्छन्दतो यत्नतो वा
 समभिलषितसिद्धिं स्यद्धमाना वदन्ति ॥ २४ ॥
 यदि भवति निजेच्छासिद्धिरान्यन्तिकी वा
 भवति भगवदिच्छा तत्र नूनं निमित्तम् ।
 नियतमिति विचिन्त्यं पौरुषे वर्त्तमानैः
 किमपि भगवदिच्छामन्तरेणैव न स्यात् ॥ २५ ॥
 पुरुष-पुरुषकारे या च साध्वी प्रवृत्ति-
 भवति भगवदिच्छा तत्र मूलं विशेषात् ।
 यदि जगति निजेच्छा स्यात् प्रवृत्तौ निमित्तं
 तदिह किमिति लोका निःसृष्टाः पौरुषे स्युः ॥ २६ ॥
 अत इह सुखदुःखे ज्ञासवृद्धौ च नित्यं
 कुमतिरथ सुबुद्धिः पाटवापाटवे च ।
 अपि शुभमशुभं वा कीर्त्यकीर्त्तौ च लोके
 सकलमिति परेशस्येच्छया सिद्धिमिति ॥ २७ ॥

शारीरविमर्श आहारश्च

[निबन्धकः—रामसुब्रह्मशास्त्री]

जगति हि सर्वे प्राणिनः सुखं मे भूयात् दुःखं मे माभूत् इति सर्वेश्वरमनिशम् प्रार्थयन्ते । सुखम् ऐहिकं पारत्रिकञ्चेति द्विधा भवति । तयोराद्यं स्रक्चन्दनवनितादिरूपम् । अन्यं सच्चिदानन्दरूपं, तयोः साधनं शरीरं धर्मश्च भवतः । धर्मो नाम कर्मजन्योऽभ्युदयनिश्चयसहेतुरात्मगुणः । धर्मस्य कर्मानुष्ठानसाध्यत्वात् कर्मणः शरीरसाध्यत्वात् च शरीरं धर्मसाधनं भवति । तथा चाभिप्रैति कालिदासः—“शरीरमाद्यं खलु धर्मसाधन”मिति । तथा प्रोवाच गौतमः—“सर्वं एवात्मानं गोपाये”दिति । अतः शरीरमिदं सर्वथा संरक्षणीयं भवति । शरीरसंरक्षणे पञ्चप्रकारा भवन्ति । तथाहि १ वायुः २ जलम् ३ आहारः ४ आवसथवस्त्रम् ५ व्यायामः । निर्दिष्टेषूपरितनेषु तृतीयो विमर्शनरीतिमद्य प्राप्नोति । प्रथमम् शिरोपहिकायां यथा निर्दिष्टं शरीरतत्त्वे विमृश्य अनन्तरम् आहारस्वरूपम् आहारप्रवेशं जरणक्रमं धातुविपरिणामक्रमं पुष्टिक्रमञ्च आहारावश्यकताञ्च विमृशामो वयम् । तथाहि शरीरमस्माकं पञ्चभूतारब्धं भवति । पाञ्चभौतिकेऽस्मिन् शरीरे सप्त कलाः सप्त आशयाः सप्त धातवः सप्त त्वचः त्रयो दोषाः नवशतं स्रायुसन्धयः सप्तोत्तरशतं मर्माणि सप्तशतं सूक्ष्मनाड्यः चतुर्विंशती रसवाहिन्यो नाड्यः पञ्चशतं मांसग्रन्थयश्च सन्ति । कला नाम सप्तधातूनाम् आशयानां च मध्ये स्थितो देहोष्मणा पच्यमानः क्लेदः । सप्तकलास्तु तिस्रः कला मांसरक्तमेदांस्यधितिष्ठन्ति । चतुर्थी कला तु यत्नदधितिष्ठति । यत्ननाम कटिप्रदेशे शरीरदण्डस्य ऊर्वीश्च सन्ध्यस्थिविशेषः । पञ्चमी कला तु तन्तुसदृशान्यन्वाख्यधि-

तिष्ठति । षष्ठी कला तु उदरे जाठराग्निं बिभ्रति । सप्तमी कला तु शुक्रधातुं बिभ्रति । अतःपरम् आशयान् विष्टशामः । आशयाः सप्तेति प्रागुल्लिखिताः । ते च १ श्लेष्माशयः २ आमशयः ३ अग्न्याशयः ४ पवनाशयः ५ मलाशयः ६ मूत्राशयः ७ रक्ताशयश्चेति विभक्ताः । तेषु कफाशयो वक्षसि तिष्ठति । आशय इत्यस्य आधार इत्यर्थः, अत एव पश्यामी वयं कासोत्पत्तिकाले वक्षोदुग्मितं निष्ठीवम् । आमशयो वक्षसः अधोभागे विद्यते । नामैर्वांमभागे श्लेष्माशयामाशययोर्मध्ये अग्न्याशयोऽस्ति । अग्न्याशयादधोभागे पवनाशयः । पवनाशयादधोभागे मूत्राशयो वर्तते । जीवरक्ताशयस्तु उरसि वर्तते ।

अतःपरं धातुविमर्शः । धातवः सप्तेति पूर्वं निर्दिष्टाः । ते च रसरक्तमांसमेदोऽस्थिमज्जाशुक्ररूपाः । ततस्त्वग्मेदाः सप्त । तासु आद्या अवभासिनी । तथैव त्वचा अयं सृशतीति ज्ञानमस्माकमुत्पद्यते । अत एव अवभासिनोति नाम । तस्यामेव हि धवलादि रोगा उत्पद्यन्ते । द्वितीया लोहितेत्युच्यते । सा स्फोटोत्पत्तिस्थानं भवति । तृतीया श्वेतेत्युच्यते । तस्यां चर्मदलमिति रोग उत्पद्यते । चतुर्थी ताम्नेति कथ्यते । पञ्चमी वेदिनीत्युच्यते । तस्यां कुष्ठरोग उत्पद्यते । षष्ठी रोहिणीत्युच्यते सा ग्रन्थगण्डपदीरोगाणामुत्पत्तिस्थानं भवति । सप्तमी स्थूलेति प्रोच्यते । तस्यां विद्रधि रोगा उत्पद्यन्ते । इति सप्त त्वचां मेदाः ।

दोषाः त्रयो विभक्ताः, वायुः पित्तं कफश्चेति । एषाम् उपचयापचयेन शरीरमिदं दूष्यते । अत एव तेषां दोषा इति संज्ञा भवति । अतः शरीरमिदं दोषधातुशिरादिभिर्व्याप्तं भवति । अतो दोषाणां साम्यवैषम्यावस्थाभिरुपशमकोपा भवन्ति ।

अतः शरीरसम्बन्धिनां पञ्चभूतानां सात्त्विकान्येव द्रव्याणि उपयोगार्हाणि भवन्ति । लोके ब्रह्मणा सृज्यमानाः पदार्थाः पञ्चभूतात्मका-

भवन्ति । तेषु द्रव्येषु ऊर्ध्वगं द्रव्यं प्रायशः अग्निपवनोत्कटं भवति, अधोगामि द्रव्यं भूयो भूमितोयगुणाधिकं भवति ।

अतः परम् आहारविमर्शः । आङ्गित इति आहारः इति व्युत्पत्त्या यद्वस्तुजातं रसनयाकृष्यमाणं गलान्तः प्रविश्य जरणयोग्यं भवति तद्वस्तुजातम् आहार इत्युच्यते । प्रत्यहम् एकैकोऽपि भोज्यवस्तूनां गुणदोषान् विमृश्य भुञ्जीत । जातिभेदेन देशभेदेन च एकैकोऽपि पदार्थविशेषानुपयुङ्क्ते । भोज्यपदार्थेषु शालीनां भेदो बहुधा दृश्यते । सारामुखो दीर्घशूकः रौद्रमुखः कलमः षष्टिकः इति ब्रौहिभेदो दृश्यते । तेषु षष्टिको ब्रौहिः प्रशस्यतम इति आयुर्वेदशास्त्रेषु उद्घुष्यते । षष्टिको ब्रौहिर्देहकान्तिमुत्पादयति त्रिदोषघ्नश्च भवति । अतो ब्रौहिषु षष्टिको ब्रौहिः प्रशस्यतमत्वात् भोज्यो भवति । गोधूमो वृष्यो देहेषु ग्रन्थीनां बलकृत् भवति । रसे मधुरः, वातपित्तञ्च हन्ति । सुह्रमाषमसूरादयो मलबन्धनकारिणो रसे कषायाः पाकरसे कटवश्च भवन्ति । तेषु सुह्रा मेदश्लेष्मपित्तहरा भवन्ति अल्पवायुम् उत्पादयन्ति । माषो द्विधा भिन्नः, राजमाषो माषश्चेति । राजमाषः अनिलवृद्धिं करोति बहुशः शक्तप्रवृत्तिं करोति, माषो बलश्लेष्ममलपित्तवृद्धिकृद् भवति । कुलत्याः पाके अन्ताः शुक्राश्मश्वसपौनसान् कासार्षःकफवातांश्च नाशयन्ति । पृथ्का गुरवो बलकारिणः कफविष्टम्भकारिणश्च भवन्ति । धात्री मलबन्धकारिणी भवति । शक्तवो लघुः क्षुत्तृट्श्मनेत्रामयत्रणान् नाशयन्ति । एवं रीत्या कानिचित् द्रव्याणि दोषोत्पादकानि, कानिचित् द्रव्याणि दोषहराणि भवन्ति । अतो वयं स्वशरीरस्वास्थ्यं प्रत्यहं विज्ञाय अनुतिष्ठेम ।

अतः परम् आहारप्रवेशविमर्शो जरणक्रमश्च । लोके एकैकोऽपि प्रत्यहं बुभुक्षायां सत्यां भोज्यवस्तूनि भुङ्क्ते, भोज्यवस्तूनि कण्ठगते प्राणानिलः पूर्वं तदाकृष्य आमाशयं प्रापयति । आमाशयं प्रपन्न आहारो माधुर्यं फेनभावञ्च प्राप्नोति । अथ स आहारः पाचकाख्य-

पित्तेन पाचितोऽस्त्वतां प्रप्नोति । ततोऽस्त्वतामापन्न आहारः समानमरुता प्रेरितः सन् ग्रहणौ भवति । ग्रहणौ न स पक्वामाशय-मध्यस्था षष्ठौ पित्तचरा कला । ग्रहणौ प्राप्त आहारः कोष्ठवर्जिता पाचितः सन् कटुरसो भवति । ततः सम्पक्वादाहारादुत्पन्नो रसः समानमरुता प्रेरितो हृदयं गच्छति । रसभावमापन्न आहारः पाचकः पित्तेन पुनः पच्यमानो रक्ततां याति । ततो रक्ताशयात् रक्तं नाड्योप्रणालीद्वारा सर्वदेहं व्याप्नोति । ग्रहण्यं रसपाकादनन्तरं सारहोनो मलद्रवः शिराद्वारा बस्तौ नीतो मूत्रत्वमाप्नोति । तत् किष्टं पक्वामाशयेन नीतं सदपानवायुना प्रेरितं वलित्वितयमार्गेण बहिर्निर्याति । प्रथमम् आहारो रसरूपेण परिणमते, अनन्तरं रक्तरूपेण ततो मांसेन ततो मेदसा ततो अस्थ्ना ततो मज्जया ततः शुक्रेण परिणमते । शाङ्गधरो मासेन शुक्रत्वं यातोत्याह । एके दिनेन शुक्रत्वं यातोत्याहुः । एवञ्च आहारैरेव रसाद्या धातवः पुष्यन्ति । अत आहारं विना जीवितुं न शक्नुवन्ति मानुषाः । अन्नाद्याहारः प्राणरूपोऽस्ति इति माहभूता श्रुतिरुद्घरण्यति तथा—“अन्नमयं प्राणः” । ‘अन्नेन जातानि जीवन्ति’ इति ‘आहारो जीवतुः’ इति च कथयति । अत आहाराभावे प्राणो निर्याति । अत आहार आवश्यकः । भोज्यवस्तूनि क्रिमिकोटादिभ्योऽवश्यं रक्षणीयानि भवन्ति । क्रिमिकोटादीनां मुखे विषखण्डं वर्तते । प्रतिक्षणं रसनायां सिक्तं विषं दंशनावसरे भोज्यवस्तुषु पतितं सत् तैः सह व्यामिश्रीभूय भोजनावसरे प्राणिनां गलान्तःप्रविश्य आमोशयं प्राप्नोति । अनन्तरम् अतीसारादि-रोगानुत्पादयति । अतः शुद्ध आहारः सेव्यः । चैनदेशे केचन जना ब्रौहितुषान् दिनत्रयं जलपात्रे निक्षिप्य वस्त्रेण निष्पीड्य सारांशम् अभ्यवहरन्ति, अत एव ते बलिष्ठा भवन्ति इति श्रुतमस्माभिः । केचन मांसम् अभ्यवहरन्ति, ते च मांसं मांसेन वर्धते इति न्यायेन मांसमभ्यवहृत्य बलिनो भवन्ति । तण्डुलेषु सारांशो नातोवास्ति, मण्डे-

प्वतीव सारांशो विद्यते । अत एवायुर्वेदेषु मण्डः प्रशस्यतम इति प्रोच्यते । अत आहार आवश्यकः ; आहारगुणाद् बलिनो भवन्ति । अन्ते च आनन्दवल्लीसमेतकैलासनाथपादपद्मयोरनन्तनमस्कारान् समर्प्य हंसवारिन्याथिन गुणान् गृह्णीयुः इति विद्वन्मणीन् प्रार्थये । इति

युग्धाब्धिमन्यनोत्तुङ्ग तं धृतहस्तामृतं विभुम् ।

वन्दारुरोगहन्तारं वन्दे धन्वन्तरिं शिवम् ॥

विनायकं नमस्यामि पार्वतीप्रियनन्दनम् ।

उपन्यासस्तु विदुषां सुदे भवतु सर्वदा ॥

पल्लवग्राहि पाण्डित्यम् *

[निबन्धकः—श्रीक्षितीशचन्द्रचट्टोपाध्यायः, एम्. ए]

आर्याः ! पल्लवग्राहि पाण्डित्यं तावद्विनियते विद्वद्भिः, नास्त्रायते विपश्चिद्भिः प्रोज्झते प्राज्ञैः, सुदूरमुक्त्वाथ्यते च सहृदयैः । परं निपुणं विचारयन्तो नूनं प्रतिपद्येरन् भवन्तः सर्वमेतद् गतानुगतिको लोको न लोकः पारमार्थिक इत्यभियुक्तोक्तेरविसंवादितायामेव साक्षिभूयमावह-
तीति । चिराय खलु समतांतः स कालो यदा रामनाथप्रभृतयः पण्डित-
प्रकाण्डास्त्रृणोक्तस्वार्था अविज्ञातसुखलेशास्तिन्तिडोपवादिभिरेव वृत्तिं
कल्पयन्तः स्नानासनशयनभोजनादिवपि शास्त्रानुचिन्तनपराः शास्त्रा-
ध्ययनेनैव जीवनस्य साफल्यमाकलयामासुः, यदा प्रायेण सर्व एव ब्राह्मणा
द्वादश वा चतुर्विंशतिं वा षट्त्रिंशतं वा वर्षाणि सुदुष्कराणि व्रतान्यनु-
पालयन्तो निरन्तरं च परिश्रमातिशयं स्वीकुर्वन्तः समासादितवन्तो
वैदुष्यं तेषु तेषु शास्त्रेषु, यदा प्रतिष्ठां सूकरीविष्टां मन्यमाना उत्सार्य

परिषदी सासिकाधिवेशने वाचितोऽयं निबन्धः ।

मास्त्र्यं दूरतश्च परिहृत्य वितण्डावार्त्ता वादेनैव सम्पादयामासु-
 र्वैशद्यं बुद्धेर्मूढमतयः । परन्तु किं वोपकृतं भारतवर्षस्यैतैरजा-
 गलस्तनायमानैर्विद्वद्भिः । किं विनिर्णीत एभिर्वेदस्य विरचनावसरः,
 विचारितं वा पौर्वापर्यं कालिदासोयानां प्रबन्धानां, विरचितो वेति-
 हासो दार्शनिकानां निबन्धानाम्, विनिर्मितं वेतिहृत्तमलङ्कारशास्त्र-
 सन्दर्भाणाम् । एतेष्वत्यावश्यकेषु गरिष्ठेषु विषयेषु नैव व्यापारिता
 लेखन्येतैरित्यत्र नास्ति लेशतोऽपि संशयावसरः । अद्यत्वे पुनः
 सुखेनैव प्रतरन्ति परोक्षाब्धिं पठवः, लभन्ते च विरुदानि विवि-
 धानि, विरचयन्ति च प्रबन्धाननुत्तमान्, श्लाघ्यन्ते च सशिरःकम्पं
 परमार्थत एव प्राज्ञैः पाश्चात्यैः । साम्प्रतं हि प्रतिनगरं प्रतिग्रामं प्रति-
 गृहं च वर्त्तन्ते वेदविदो, विद्यन्ते वैयाकरणाः, समुल्लसन्ति साहि-
 त्यिकाः, नृत्यन्ति नैयायिकाः, दरीदृश्यन्ते च दार्शनिकाः । एते हि
 समुपभुञ्जते तांस्तान् भोगान्, समासेवन्ते तानि तानि सुखानि, आवि-
 ष्कुर्वन्ति चाहमहमिकया प्रतिदिनं नवनवानि तत्त्वानि । एषामुदात्त-
 तमानि विरुदान्येव पिशुनयन्ति आत्मनोऽनितरसाधारणं प्रावोख्यं
 संस्कृतभाषायाम्, अप्रतिमश्चाहङ्कारः संसूचयति सूक्ष्मेक्षिकां सर्वतो-
 मुखीम् । द्वादशभिरपि वर्षैर्व्याकरणमहार्णवस्य पारमधिगन्तुं नैव प्राभ-
 वन् परिणताः प्राचीनाः, इदानौन्तनाः पुनर्मासेनैव चुलुकीकृत्य भाषाब्धिं
 पाणिनेरपि प्रपितामहायन्ते । प्राचीनैर्जन्मजन्मान्तरैरपि नापारि-
 वेदान्तशास्त्ररहस्यं सम्यगवबोद्धुम्, इदानौन्तनैः पुनः पक्षेणैव करतला-
 मलकीक्रियते साङ्गं सरहस्यं सावान्तरभेदं दर्शनशास्त्रम् । विरलाः
 किलासन्नृषयो महर्षयो देवर्षयः प्राचीने भारतवर्षे, अधुना तु प्रति-
 दिनमेव प्रादुर्भवन्ति नवनवा ऋषयश्च महर्षयश्च राजर्षयश्च ब्रह्मर्षयश्च ।

सहृदयाः सुष्ठु तावद्विचार्य्यतां किमत्र बीजम् । अत्र सर्वत्र पञ्चव-
 शाहित्वमेव निदानम् इत्यत्र नास्ति स्तोकोऽपि संशयः कस्यापि
 विवेकिनः । यस्य प्रसादेनानाम्नातव्याकरणगन्धा अपि वैयाकरण-

शिरोमणित्वेन सम्पन्नन्ते, अश्रुतालङ्कारवृत्तान्ता अपि आलङ्कारिक-
धुरीणेषु परिगण्यन्ते, अनवलोकितदर्शनग्रन्था अपि दार्शनिकशिखा-
मणित्वेन संपूज्यन्ते, 'अघटनसंघटनपटिष्ठ' तथाविधं पल्लवग्राहित्वं
को नाम न बहुमन्येत ? यस्य नाम माहात्म्येन विच्छिन्नाभ्रविलायं
विलीना विहता, ऊर्ध्वशोषं संशुष्कं शास्त्रज्ञानं, विद्युत्प्रकाशं च प्रका-
शिता काकदन्तकूर्मरोमादीनां संख्या, को वा सचेतनो न सृष्टयेत्
तादृशाय पल्लवग्राहित्वाय । सहृदयाः ! सर्वात्मना शिथिलीक्रियतां
शास्त्रेषु श्रद्धा, आधेयतां यत्किञ्चनकारितायां धोः, वितौर्यतां पल्लव-
ग्राहितायां हस्तावलम्बः, अधिगम्यतां पाश्चात्यानां साधुवादः, उपा-
ज्यतां चाक्षय्यं यशः । सर्वथा विजयतां देवो पल्लवग्राहिता ।

नलदमयन्तीसंवादः

[निबन्धकः—७योगीन्द्रनाथविद्याचुञ्चुः,]

(इन्द्रप्रेरितेन नलेन सह दमयन्त्याः सम्भाषणम्)

- भै । कस्त्वं महापुरुषपुङ्गव धीरसत्त्व
सिंहावलोकितलसत्सुमहाप्रभावः ।
दू । वार्त्तावहोऽस्मि ललने त्रिदिवाधिपस्य
तस्मात् तवान्तिकमहं समुपागतोऽस्मि ॥ १
भै । एवंविधा सुललिता शुभचिह्नगर्भा
दूता कृतिर्न हि कदाचन सम्भवेद्भि ।
दू । नो दौत्यजोविकामिमं गणयेस्त्वमद्य
राजन्यवंशजलधिप्रभवोऽस्मि तन्वि ॥ २

- भै । तत् किं महोदय समुन्नतमानहारि-
दौत्ये रुचिर्भवति नौचजनप्रवाह्ये ।
- दू । दैवं विलङ्घयति को वद मे सृगाक्षि
त्वान्नावहं त्रिभुवनं ननु तत्प्रभावात् ॥ ३
- भै । स्वप्ने मयाकृतिरियं बहुशो हि दृष्टा
सेयं किमद्य नयनातिथिरेव दिष्ट्या ।
- दू । स्वप्ने त्वया कति न वा पुरुषा हि दृष्टा-
स्तेषामहं कतम इत्यवधारयास्मिन् ॥ ४
- भै । एषैव सूक्तिरनिशं प्रजहार चित्तं
नान्या कदापि खलु मे सुरवीरवीर्यैः ।
- दू । तुल्याङ्गभाज इह किं तरुणा न सन्ति
प्रोल्लिख्यतां तदभिधानमतस्त्वयास्मिन् ॥ ५
- भै । नालं प्रभुः किमभिधानमहं प्रवक्तुं
जिह्वेति यन्निगदितुं रमणी प्रियाख्याम् ।
- दू । नाम्नां तथास्ति समता भुवनेऽत्र सुभ्रु
चाख्याहि राज्यमनघं ननु तत्प्रशास्यम् ॥ ६
- द । तद्वैषधाख्यमतुलं त्रिदिवादभिन्नं
राज्यं प्रशास्ति स महान्निजबाहुवीर्यैः ।
- दू । योऽहं भवामि किमु तेन पुनः शृणु त्वं
शक्रस्य दूतमिह मामवगच्छ भद्रे ॥ ७
- द । कोऽसौ स शक्र इति यं भणसौह साधो
संज्ञान्तरं किमपि तस्य न वर्त्तते किम् ।
- दू । इन्द्रं तमेव मनुजा अमराश्च सर्वे
जानन्ति निर्जरपतिं दिग्धोश्वरश्च ॥ ८
- द । इन्द्रः स एव मम यो हृदयं व्यलोक-
श्चाक्रम्य राजति चतुःककुभेश्वरश्च ।

- दू । इत्थासुरं निहतवान् स हि पाकवैरौ
त्वां सन्दिदेश सुभगे शतयागसिद्धः ॥ ८
- द । दूतौमुखादपि भवाञ् श्रुतवान् न किञ्चि-
द्विज्ञोऽपि किं पथि पदं निदधांस वामे ।
- दू । यो दौत्यभारवहनं कुरुते तदौया
स्वाधीनता न हि कुतोऽपि हि चेष्टितेषु ॥ १०
- द । प्राग् दौत्यभारवहनात् किमु चित्तवृत्तौ
स्वार्थापघातजनिता हृदि नाप्यशान्तिः ।
- दू । स्वार्थं विमुच्य भवते परभव्यपुष्टिं
क्षात्रो हि धर्म इति तैरिह सन्निविष्टः ॥ ११
- द । तदुयातु किं किमिति ते त्रिदिवेश्वरः स
त्वादिष्टवांस्तदधुना समुदोरय त्वम् ।
- दू । इन्द्रं वृणुष्व सदथा भव तं प्रति त्वं
सिंहासनं कुरु सुशोभितमासनेन ॥ १२
- द । मन्ये स ते सुरपतिर्विह्वलः प्रकृत्या
मत्तोऽथवा विभवतो मरुतातिशय्यात् ।
- दू । सिद्धान्तमौट्टशमहो हृदये कथन्ते
जातं महेन्द्रविषयं नलिनायताक्षि ॥ १३
- द । भ्रान्तिः परा मघवतः कथमौट्टशोयं
किंवा प्रमादपरता बहुभोगमूला ।
- दू । नास्तोऽधिकार इह ते खलु तद्विचारि
यत्तत्फलं प्रभविता गगनप्रसूनम् ॥ १४
- द । जानीहि मां भुजजनुर्नृपतेः प्रजातां
धर्मात्मिकां परमियं क्लृप्ता कुतस्ते ।
- दू । स्वार्थं त्वदौयमनवे कलयामि पातुं
का मे भवेच्छलयितुं भवतीं प्रलब्धिः ॥ १५

- द । रश्मादि-नाक-ललनास्त्रिदिवेशतुष्टी
लभ्या भवेयुरिति मेऽनुभवोऽत्र सौम्य ।
- दू । रश्मा मदीयहृदयं भजते च यास्मिन्
रश्मान्तरं न भविता परिलब्धुमेतत् ॥ १६
- द । यः षट्पदः कमलिनोमकरन्दपायी
नो याति बल्लभपरां नवरागतः किम् ।
- दू । या पद्मिनो दिनकरं भजते प्रफुल्ला
सा किं न षट्पदगणं प्रति रागिणीयम् ॥ १७
- द । हा धिग् हरिर्नरवधूकरपीडनार्थी
लोके तु गौरवहरः सुचिरं कलङ्कः ।
- दू । किं चिन्तितेन फलमत्र तु विद्यते न-
स्तेजस्विनां बलवतां न पराजयोऽस्मिन् ॥ १८
- द । मैवं विचिन्तय गुरोर्वनितां प्रष्टुथ
त्वद्यापि निर्जरपतिर्वहते कलङ्कम् ।
- दू । इन्द्रे वृते तव सुखं भविता हि यादृक्
प्रख्यातुमस्मि न हि तल्ललेने समर्थः ॥ १९
- द । या कामिनो मृगयते सुरलोकसौख्यं
सा मन्यतान्तु परमं न हि भौमकन्या ।
- दू । इन्द्रेण साहसममरालयकामिनीनां
नृत्यं मनोहरमलं परिलोकिनो त्वम् ॥ २०
- द । मङ्गलतेन हरिणा वनवासिनो चित्
स्वर्गाधिकं सुखमिथं परिभोच्यते तत् ।
- दू । अत्युत्कटेन तपसा नहि लभ्यते य-
स्तदुयाचते किल पदं भवतीं सयत्नम् ॥ २१
- द । उत्कृष्टताऽस्ति न पदे ह्यपक्वतापि
कुत्रापि मानसगतियत एव साधुः ।

- दू। का वा त्वदन्यरमणो धरणीतलस्था
धर्मार्थकामफज्जदं त्रिदिवं जहाति ॥ २२
- द। का मादृशी व्रतवतीन्द्रियसौख्यहेतोः
पङ्गां विताडयितुमिच्छति धर्मरत्नम् ।
- दू। धर्मस्य तत्त्वमबले किमधीतपूर्वं
यत्त्वं निष्कन्तसि वृथा वचनं मदीयम् ॥ २३
- द। आत्मा यदिच्छति बलादबुधयुक्तिसिद्धं
तं वेद्मि धर्ममिति मे मनसो वितर्कः ।
- दू। युक्तिर्विभिन्नरुचिता प्रतिबुद्धितर्कं
जातिञ्च जातिमनुयाति हि वर्णभेदः ॥ १४
- द। अस्माद्धि धर्मसरणीगतकार्यजातं
वैशिष्ट्यमत्र भुवने प्रतिभाति नित्यम् ।
- दू। चौरस्य चौर्यरुचिता किमु धर्महृत्तं
पापं न वा श्रयति तं हरेणोऽपरेषाम् ॥ २५
- द। तद्धर्म एव परमो यदनेन तस्य
जोवन्ति दारतनयास्तदधीनजोवाः ।
- दू। अन्यायहृत्तिमनघां यदि कोऽपि लोभात्
कुर्यान्नजोदरगतां न हि पातकौ किम् ॥ २६
- द। सहायसम्पन्नधान्यमानैः
सम्पन्नपुष्टा जयिनश्चिराय ।
- दू। अप्रस्तुतैः का विषयैः प्रलब्धिः
सन्देश्यतर्केष्ववगाह्यतां तत् ॥ २७
- द। तर्कं जिता कथमहो भवता भवेयं
चेतोऽधुना मम परं न वशं गतं स्यात् ।
- दू। प्रायेण दृश्यत इदं लघुधीप्रसङ्गा-
दिश्लासमान्धमवलम्बत एव नारो ॥ २८

- द । दिष्ट्याधुना गुरुधियं ससुपागतास्मि
तत्सङ्गतो विदलितो भविता स बोधः ।
- दू । त्वं पृच्छ्यसे सुदति किं मरजन्मनीह
लक्ष्यं प्रधानमवला पुरुषाविशेषम् ॥ २६
- द । चत्वार एव ऋतिमन् भुवनेऽत्र वर्गा-
स्तात्साधनार्थमनिशं मनुजा यतीरन् ।
- दू । श्रोत्रे श्रुतं पदमिदन्त्वभिधेयपुष्टं
कीदृग् विचारकुशले परिकीर्त्यतां तत् ॥ ३०

भारतीयस्त्रीशिक्षा

(पूर्वानुवृत्ता)

[निबन्धकः—श्रीसोतानाथसिद्धान्तवागीशः]

सुसभ्यशर्मण्यप्रदेशान्तर्गतं “वेभिरिया” नामकप्रदेशे सहस्रान्तरे पञ्चाशदधिकं शतं, “वरलीन” (वार्लिन) नगरे शतद्वयं, “सुड्डेन” नामकप्रदेशे त्रयोदशधिकं शतं, “पटुगाल” प्रदेशे एकविंशत्यधिकं शतं जारजसन्तानाः समुत्पन्ना इति इंग्लण्डीयविश्वकोषे “त्रिटानिका” नामधेये सुस्पष्टम् । भ्रूणहत्या च “आमेरिका” युक्तराज्य (इउनाइटेड्-स्टेट्) नामधेयप्रदेशे १५००००० पञ्चदशलक्षसंख्याका, फरासीप्रदेशान्तर्गतं “लायन्स्” नामधेयनगरे जातसपेक्ष्य ऋतस्य संख्याधिक्यं, “वंशीकान्ता (Bonci Canta) हस्पिटाल” नामधेयचिकित्सालये जातापेक्षया सार्धद्विगुणसंख्याधिक्यं गर्भसावस्य । धरणीनन्दनकानने “पारिस्” नामधेये नगरे प्रतिवत्सरं लक्षसंख्याधिक्यं भ्रूणहत्यायाः । जननेन्द्रियव्याधिश “इंग्लण्डाख्य” प्रदेशे “आमेरिकाख्य” युक्तराज्यप्रदेशे च शताभ्यन्तरे पञ्चसप्ततः । दृश्यतां द्रष्टव्यमिदं चित्रं सहृदयैः ।

अहो ! शिक्षावैचित्र्यं सुसभ्यदेशानाम् । हन्त भोः ! रमणीयता रमणीनाम् ? एतच्चिन्तानुसारेणैव भारतीयस्त्रीशिक्षायां प्रयतन्ते इंग्लण्डेयभाषाविद आधुनिकाः सुसभ्या भारतीयाः । यदीदृश-मादर्शमादर्शीकृत्य “महिलाविद्यालय” संस्थापनाय प्रयतन्ते भारतीया-स्तर्हि अचिरमेव भारतीयललनागौरवसूर्योऽस्तसागरे नूनमेव निम-ङ्गतीत्यत्र नास्ति कोऽपि सन्देहः । के नाम न जानन्ति वैदेशिक-रमणीनां नग्ननृत्यम् ? अवश्यमेवाधुनिकाः सुरसिका ब्रुवते, वस्त्रा-भ्यन्तरे सर्व्व एव नग्ना इति । अहो ! किमिदं सभ्यतायाः शिक्षाया वा चरमं निदर्शनं, यदादर्शीकृत्य भारतीया अपि आधुनिकशिक्षिता भारतीयमहिलाकुलानां वैशिष्ट्यमस्तपयोधौ विसर्जयिष्यन्ति । पुरापि परःसहस्रा गणिका नर्त्तक्यो वा आसन् स्थास्यन्ति च भविष्यति काले तत्र न काचिद्गीतिरस्माकम्, किन्तु भारतीयकुलाङ्गनानां रङ्गालयेऽव-तीर्णानां हावभावविलासैश्चपलमतीनामजितेन्द्रियाणामानन्दविधायिनी नृत्यपद्धतिर्भोषयते भारतहितैषिणो मनीषिणः । इदानीमेवास्मिन् भारतवर्षे शिक्षाभिमानिन्या स्वाधीनताभिलाषिण्या कयाचित् कामिन्या वैदेशिकालेख्यपटच्छाया समुद्भासिता, यस्या मुखदागमवागिवेयं वाणी निःसरति । तथा च—“शृण्वन्तु सख्यो भवत्यः ! स्वर्गीया अप्सरसः स्वेच्छया विचरन्ति, नृत्यन्ति गायन्ति हसन्ति चेति सर्व्वैरपि देवै-रुपभोग्याञ्चेति के न जानन्ति । ब्रुवन्तु भवत्यः, सर्व्वैरपि प्रार्थनोयं पारिजातकुसुमं के वा शिरोभूषणं कर्त्तुं न प्रयतन्ते ? पारिजात-परिमलो वा केषां मानसानि नाकर्षति ? के वा सानन्दं नावतंसयन्ति नीलोत्पलम् । श्वेतसरोजिन्यः कान् वा समागतान् मधुपानलोलुपान् मधुपान् प्रत्याचक्षते ? मलयानिलसखी ऋतुराजमहिषी वसन्तलक्ष्मीः कस्य वा मानसं नाकुलयति ? कान् वा न मूर्च्छयति विरहिणः कोकिलागीतिः ? केवलं वयमेवैकपुरुषमात्रभोग्या भवाम इति दयं सभ्यताविरोधिनी नीतिः ? किमिदमविद्यावरणं चिरमेव

स्थास्यति ? जायतु भगिन्यः” इत्युच्चैस्त्रिरस्कृतपटहनिनादैर्जलद-
गम्भीरैर्वचनजातैः प्राप्तचेतन्याः कुलरमण्यो यदि जायति, तदा
निर्गुणो निष्क्रियो वा लब्धस्वास्थ्यः सांख्यपुरुषो दाहविग्रहो जगन्नाथो
वा भूतिभूषणो भवो वा भविष्यतीति भारतमुक्तेरभिन्नः पन्थाः ।
काचन ब्रूते—“सतीत्वं नाम किञ्चनानिर्वचनीयं गगनकुसुमवदलीकं,
ये खलु पातित्रयं नाम वस्तुसत्तां ब्रुवते, ते खलु शयाना
एवाकाशकमलिनीशयनं कल्पयन्ति । यथा केऽपि जगतश्चिरस्थायिनीं
स्वामितां लब्धुं न शक्नुवन्ति, यथा वा विकशितवकुल-मालती-श्रीफा-
लिका-गन्धराजप्रभृतीनां सौरभं केवलमधिपतिना नोपभुज्यते, किन्तु
साधारणैरुपभोग्यस्तथा कमलिनीकोमला लोकलोचनचन्द्रिका
कामिन्यपि चतुरचकोरनायकैरुपभोग्या” इत्यादि । “शृणोति तस्मा-
दपि यः स पापभाक्” इति न्यायादत्र नाधिकमालोच-
यामः ।

माननीया महर्षिकल्या विद्वांसः ! नेदानीं सखीमिव रहसि विस्म-
न्मालापां, भगिनीमिव हितकारिणीं, मातरमिव सततं शुभाशंसा-
निरतां, गुरुपत्नीमिव सर्व्वदा हितोपदेष्ट्रीं वाक्स्यरसैकनिलयां, काम-
प्यन्तःपुरचारिणीं रमणीं पश्यामः । नवेदानीं पश्यामो वामकक्ष-
विधृत-सलिलपूर्णकलसां, कृतज्ञानां, क्रोडीकृतबालां देवतायतने
गच्छन्तीं कृतप्रणामां वामां, शिवलिङ्गनिर्माणाय सृष्ट्विलिप्तकरां
पाकपरिवेशनादिकार्य्येषु व्यग्रमानसां सरलस्वभावां विश्वासैकभूमिं
सिन्दूरविन्दुविभूषितभालदेशां वा कामपि महिलाम् । अतो भगवतो
भवतां कुलाङ्गनानाञ्च सकाशे सभक्तिकः सविनयः कृताञ्जलिश्च प्रार्थये
भारतस्य वैशिष्ट्यं पुरातनी स्मृतिश्चाक्षुषं भूयादिति ।

आपातसुरसेषु परिणामविरसेषु च विषयेषु कृतावधाना विद्वांसः !
कया रीत्या रमण्यो रक्षणीयाः, कथं तासां विशुद्धिः सम्पादनीया,
विशुद्धासु च तासु जगतः कीदृशत्कर्षोऽपकर्षो वा भवेत्, संयमवतापि

शिश्वेण क्रीडशेन वर्त्तितव्यं, को वा स्त्रीणां साधारणो धर्मः, क्रीडशे
वा कर्मणि तासां विनियोगस्तदुक्तं मानवधर्मशास्त्रे—

“अभ्यञ्जनं लेपनञ्च गात्रोत्सादनमेव च ।

गुरुपत्न्या न कार्याणि केशानाञ्च प्रसाधनम् ॥ २।२११

गुरुपत्नी तु युवतिर्नाभिवाद्येह पादयोः ।

पूर्णविंशतिवर्षेण गुणदोषो विजानता ॥ २।२१२

स्वभाव एष नारीणां नराणामिह दूषणम् ।

अतोऽर्थात् प्रमाद्यन्ति प्रमदास्तु विपश्चितः ॥ २।२१३

अविद्वांसमलं लोके विद्वांसमपि वा पुनः ।

प्रमदा ह्युत्पथं नेतुं कामक्रोधवशानुगम् ॥ २।२१४

स्वभावत एव स्त्रियो विद्वांसमपि असत्पथं नेतुं प्रभवन्ति । अतः
परपुरुषसंलापोऽपि सर्वथा वर्जनीयः । किमधिकं, सर्वसङ्घे चमा-
शीला दयेव विग्रहवती गृहदेवतेव पूज्या जननी, मूर्त्तिमती अथैव
प्राणप्रतिमा सहोदरा, वात्सल्याधारा दुहितापि यत्र कामावेशगन्ध-
लेशोऽपि नास्ति तत्रापि—

“मात्रा स्वस्रा दुहित्रा वा न विविक्तासनो भवेत् ।

बलवानिन्द्रियग्रामो विद्वांसमपि कर्षति” ॥ २।२१५

इत्यादिना सम्यगवहितं शास्त्रकारैः । यासां रक्षणाय विशुद्धये
कल्याणाय च शास्त्रकारैरभिहिता विविधोपाया वर्त्तन्ते, ता यदि
स्त्रैरिच्छः पानदोषदूषिताः दुर्जनसङ्गता वा भवेयुः, यथाकालं पति-
विरहिणी निर्भयमेकाकिन्यो राजमार्गादिषु विचरन्त्यः परावसथवासं
कामयमानाः सर्वैरेव नारोदोषैरुपेता वा, विद्वत्शिक्षया भारत-
कलङ्कभूतास्ताः कथं शिक्षाभिमानितां प्रतिपद्यन्ते ? तथा चोक्तम्—

“पानं दुर्जनसंसर्गः पत्या च विरहोऽटनम् ।

स्त्रोऽन्यगेहवासश्च नारोसन्दूषणानि षट्” ॥ २।१३

इदानीमन्यदिदं महदाश्चयं यत्, स्त्रीत्वव्यञ्जकौ स्त्रीकृताकारकारा-

वपि विलोप्येते प्रायश एव शिक्षिताभिर्वाभाभिः । तथा च अज्ञताभिव्यञ्जकं चिरतरसंस्कारमपङ्क्तवाना नवीनसंस्कारं कामयमानाः कलङ्कभूतं “देवो”त्यादिकमुपाधिं विसर्जयन्त्यश्चित्रीयन्ते लेखनीतूलिकया मृणाल-कुसुम-शिरोषनान्ना भट्टाचार्य्य-चट्टोपाध्याय-गुप्त-घोषादिभि-रुपाधिमभीभिः । तत्र च रसिका ब्रुवते,—“याकारौ स्त्रीकृतौ ङस्त्री” अर्थात् ईश्व आकारश्च याकारौ, स्त्रीकृतौ ङस्त्री भवतः, इति कलाप-सूत्रानुसारेण तादृशपदस्य साधुत्वं पाणिन्यादीनामप्यविरुद्धमिति । तद् यातु, एतदवश्यमेव वक्तव्यं, यया स्त्रीणां स्वातन्त्र्यं विधीयते, तादृशी शिक्षा कदाचिदपि न सम्पादनीया समाजहितैषिभिः ।
तथा च—

“बालया वा युवत्या वा वृद्धया वापि योषिता ।

न स्वातन्त्र्येण कर्त्तव्यं किञ्चित् कार्यं गृहेष्वपि ॥ ५।१४७

बाल्ये पितुर्वशे तिष्ठेत् पाणिग्राहस्य यौवने ।

पुत्राणां भर्त्तरि प्रेते न भजेत् स्त्री स्वतन्त्रताम् ॥ ५।१४८

पित्रा भर्त्ता दुहित्वा वा नेच्छेद्विरहमात्मनः ।

एषां हि विरहेण स्त्री गर्ह्यं कुर्यादुभे कुले” ॥ ५।१४९

इत्यादि प्रमाणशतेष्वप्यश्रद्धधाना ये केचित् स्वदेशहितैषिणुवास्ते नूनमेव परिपन्थिनो धर्मशास्त्राणां, भारतगौरवद्विजराजस्य कलङ्कभूताश्चेति । अयि ! आधुनिकस्त्रीशिक्षायां कृताभिनवेशा अपरिणामदर्शिनो भारतहितैषिणुवा मनोषिणः ! श्रूयतां श्रीमङ्गिस्त्रिकाल-दर्शिनां परमर्षीणामयं सिद्धान्तः—

“अस्वतन्त्राः स्त्रियः कार्य्याः पुरुषैः स्वेर्दिवानिशम् ।

विषयेषु च सज्जन्यः संस्थाप्या आत्मनो वशे ॥ ६।२

सूक्ष्मेभ्योऽपि प्रसङ्गेभ्यः स्त्रियो रक्ष्या विशिषतः ।

दयोर्हि कुलयोः शोकमावहेयुररक्षिताः” ॥ ६।५ इति

सर्व एव कुलशीलसम्पन्नमव्यभिचारिणीं भार्यां रक्षितुं यतन्ते । तन्न च न काचिद् विप्रतिपत्तिरस्ति । तथा च—

“इमं हि सर्ववर्णानां पश्यन्तो धर्ममुत्तमम् ।

यतन्ते रक्षितुं भार्यां भर्तारो दुर्बला अपि ॥ ९।६

स्वां प्रसूतिं चरितञ्च कुलमात्मानमेव च ।

स्वञ्च धर्मं प्रयत्नेन जायां रक्षन् हि रक्षति” ॥ ९।७

एवं ९।८, ९।९ श्लोकावपि द्रष्टव्यौ ।

महाभारतेऽपि—

“भार्यायां रक्ष्यमाणायां प्रजा भवति रक्षिता ।

प्रजायां रक्ष्यमाणायामात्मा भवति रक्षितः ॥

आत्मा हि जायते तस्यां तेन जायां विदुर्बुधाः” ॥ इत्यादि ।

अहो ! स्वभावचपलाः कामक्रोधाद्यभिभूता धर्मशास्त्रानभिज्ञा लघुचिन्ताः सदसद्विवेकरहिता भर्तृषु विकुर्वाणा रमण्यो धर्म्यं कर्मणि व्रतादौ गृहकर्मादिषु च सततं सम्यङ्नियोगमन्तरेण विश्वस्तैरपि पुरुषैर्गृहे अवरुद्धा अपि रक्षितुं न शक्यन्ते । तथा च मानवधर्म-शास्त्रे—

“न कश्चिद् योषितः शक्तः प्रसह्य परिरक्षितुम् ।

एतैरुपाययोगैस्तु शक्यास्ताः परिरक्षितुम् ॥ ९।१०

अर्थस्य संग्रहे चैनां व्यये चैव नियोजयेत् ।

शौचे धर्मेऽन्नपक्त्वाच्च पारिणाह्यस्य वेक्षणे ॥ ९।११

अरक्षिता गृहे रुद्धाः पुरुषैरामकारिभिः ।

आत्मानमात्मना यास्तु रक्षेयुस्ताः सुरक्षिताः ॥ ९।१२

पौष्ट्याञ्चलचिन्ताञ्च नैस्त्रैह्याञ्च स्वभावतः ।

रक्षिता यन्नतोऽपीह भर्तृष्वेता विकुर्वन्ते” ॥ ९।१५

एवं ९।१६, ९।१७ श्लोकावपि द्रष्टव्यौ ।

किमधिकं, तरुणोऽयं, सुरूपोऽयमभिजनोऽयमर्थवानयमिति च नापेक्षन्ते कामपरतन्त्रा योषितः । तथा च—

“नैता रूपं परीक्षन्ते नासां वयसि संस्थितिः ।

सुरूपं वा विरूपं वा पुमानित्येव भुञ्जते ॥” ८।१४

एवम्भूता अपि रमण्यो भर्तृगुणसम्पर्काद् गृहस्थिता अपि स्वर्गीया विग्रहवत्यो देवताः, प्राहृषेण्यपयोधरमाला इव वाक्त्वय्यरसैकनिलया विश्वम्भरा इव सर्वसहा भवितुमर्हन्ति । अतस्ता यन्नतो रक्षितव्याः शिक्षयितव्याश्चेति । तथाचोक्तम्—

“शास्त्रं सुचिन्तितमपि प्रतिचिन्तनोयं

स्वाराधितोऽपि नृपतिः परिशङ्कनोयः ।

स्वाङ्गे स्थितापि युवतिः परिरक्षणीया

शास्त्रे नृपे च युवती च कुतो वशित्वम् ॥”

तस्माद् योषित्सु सम्यग् रक्षितासु कुलं धर्म्मश्च रक्षिते भवतः । एतदन्यथाभावे वर्णसङ्करो जायते । ततश्च नरकपातः पिण्डोदक-क्रियाविलोपश्चापद्येत । तथा च—

“तत्समुद्यो हि लोकस्य जायते वर्णसङ्करः ।

येन मूलहरोऽधर्म्मः सर्वनाशाय कल्पते” ॥ ८।३५३

स्त्रीव्यभिचारमूले वर्णसङ्करे जाते विशुद्धपत्नीक-यजमानाभावात् सत्पात्रसम्प्रदानक-दानाभावाच्च अधर्मे परिवर्द्धमाने शस्योत्पत्तिहेतु-भूतहृद्याख्य-जगन्म लविनाशधर्म्मो जगन्नाशाय सम्पद्यते । गीता-स्वपि—

“अधर्माभिभवात् कृष्ण ! प्रदुष्यन्ति कुलस्त्रियः ।

स्त्रीषु दुष्टासु वाष्ण्येय ! जायते वर्णसङ्करः ॥

सङ्करो नरकायैव कुलघ्नानां कुलस्य च ।

पतन्ति पितरो ह्येषां लुप्तपिण्डोदकक्रियाः ॥

दीर्घैरेतैः कुलघ्नानां वर्णसङ्करकारकैः ।

उत्साद्यन्ते जातिधर्माः कुलधर्माश्च शाश्वताः” ॥ इत्यादि ।

पतिव्रतानां रमणीनां मध्ये सीता-सावित्री दमयन्तीप्रभृतीनां नामानि स्मर्त्तुं शक्यन्ते । पातिव्रत्यभङ्गे बलादयोषिदाकर्षणे च कृताभिनवेशानां सुन्दोपसुन्द-शुम्भनिशुम्भ-रावण-दुर्योधनादीनां कामुकानां दुरात्मनां समूलमुच्छेदः पुराणैतिहासेषु सर्वेषामेव विज्ञातः । पतिव्रताः खलु योषित इहलौके विपुलं यशः, परत्र चानुत्तमां गतिमाप्नुवन्ति । तासां खल्वयमादर्शः—

“आर्त्तात्ते मुदिता हृष्टे प्रीषिते मलिना कृशा ।

मृते स्त्रियेय या पत्न्यौ सा स्त्री ज्ञेया पतिव्रता” ॥

एवं मानवधर्मशास्त्रीय ५।१६५, ५।१५४, ५।१५५, ५।१५६, ५।१५७, ५।१५८, ५।१६२, ५।१५०, ५।१५१, ५।१६६ संख्यक-श्लोका दृष्टव्याः । विस्तरभयादिह नोक्ताः ।

परन्तु दुःशीलानां गर्हिताचाराणां निन्दावादस्यैष श्रूयते—

“अपत्यलोभाद् या तु स्त्री भर्तारमतिवर्त्तते ।

सेह निन्दामवाप्नोति पतिलोकाच्च ह्यीयते ॥ ५।१६१

पतिं हित्वापकृष्टं स्मृत्कृष्टं या निषेवते ।

निन्द्यैव सा भवेत्लौके परपूर्वेति चोच्यते ॥ ५।१६५

व्यभिचारात्तु भर्तुः स्त्री लोके प्राप्नोति निन्द्यताम् ।

शृगालयोनिं प्राप्नोति पापरोमेश्च पीड्यते ॥” ५।१६४

इत्याद्यार्षवाक्येषु सर्वैरेव प्रणिधानपरैर्भवितव्यम् ।

न चापातमधुरतया सुदृश्यतया मनोहरतया वर्ण-स्त्री-पुरुषादिवैषम्यमन्तरेण तुल्याधिकारप्रदत्वेन च वैदेशिक एवादशीं ग्रहीतव्य इति युक्तं, भारतीयादर्शस्यैव सर्वेषामादर्शभूतत्वात् । तथाचोक्तम्—

“तस्मिन् देशे य आचारः पारम्यर्थ्यक्रमागतः ।

वर्णानां सान्तरालानां स सदाचार उच्यते ॥” २।१८

“एतद्देशप्रसूतस्य सकाशादग्रजन्मनः ।

स्वं स्वं चरित्रं शिचेरन् पृथिव्यां सर्वमानवाः ॥”२’२० इत्यादि ।

भो भो भारताहृतैषिणो महात्मानः ! भूयो भूयः सविनयं कृता-
ञ्चलिर्भवतः प्रार्थये, याः खल्वक्षतयोनयो नियतेन्द्रियाः कुमारप्रव्र-
जिता ब्रह्मवादिन्यो वा भवितुमर्हन्ति, जगत्पूज्यास्ताः खलु ममैत-
न्निबन्धावषयतां नोपगच्छन्ति । याश्च गणिका नर्क्यो गायन्त्यो
व्यभिचारिण्यो धर्मभ्रष्टा वा, न च तदर्थमपि मे महानयं प्रयासः ।
किन्तु कुलदेवतास्त्रिव मान्यासु कुलीनासु कुलाङ्गनासु परिचौण-
धर्मसु विकृतासु च यथा बलादाकृष्टं भारतस्य दीर्भाग्यं सगवं
प्रतिगृहं न विचरिष्यति, तथा वर्तितव्यं श्रीमद्भिर्भारतकुशलाभि-
लाषिभिरिति शम् ।

भक्तिसिद्धान्तनिम्नगा

[निबन्धकः—श्रीप्रसन्नकुमारकाव्यतीर्थ-कविभूषणः]

अथ कश्चिच्छैवः स्वीपासितदेवतकर्तृकाच्युतार्चनाचर्चार्कण-
क्षुब्धदयो रोषारुणविलोचनो हठेनोत्थाय प्राक्रमत व्याहृत्सुम् ।

रे रे दुर्मतयो विमार्गगतयो वाचाटतां संप्रति

स्वां स्वां संवृणुतेदृशीं शृणुत मे तथ्यां सुपथ्यां गिरम् ।

युष्माभिः किमु न श्रुतं शिवमवज्ञायाप दक्षः पुरा

साङ्गं कामपि दुर्गतिं कतिपयैर्देवर्षिभिः स्वैरपि ॥ १

चराचराणां जगतामधीश्वरं धराधराधीशसुतापतिं स्वयम् ।

सवासवामर्त्यगणार्चितोऽपि यं सदा सदारो भजते चतुर्भुजः ॥२

तमोश्वरं मोहतमोहतप्रमा यदत्र यूयं वदथाच्युतार्चकम् ।

इतो न किं तस्य भवत्यमाननं चकार दक्षस्य यदाजमाननम् ॥३

प्रौतिकरमपि तु हरिहरयोरेकतरस्य द्वेष एकस्याङ्गिनोऽङ्गविशेष-
पोडनमिव सुतरां परमाप्रौतिकरमिति सर्वशास्त्रसिद्धान्तः । नहि
कश्चित् कस्यचित् शरीरस्य पूर्वाङ्गं पोडयन् अपराङ्गं लालयन्नपि शरी-
रिणोऽल्पोयस्मीमपि प्रौतिकरमपि । अत एवावधार्यतां सर्वैः—

गणेशं सृष्ट्यं वा हरिमपि शिवं वापि च शिवां

यथाहत्याश्रित्याप्तुन भवमहान्भोधितरणम् ।

परं ब्रह्मशब्दा अपि च तत एकत्र न पुन-

विधत्तान्यद्वेषं जनितगुरुदोषं लघुमपि ॥ १७

इत्याकर्ण्य वचस्तस्य सुमतेः श्रुतिसम्मतम् ।

सुमुटे मतिमद्भिस्तैः समस्तैः सदसि स्थितैः ॥ १८

इति भक्तिसिद्धान्तनिम्नगायां चतुर्थस्तारङ्गः ।

— — —

मिथिलास्यन्यायभाण्डारलुगठनप्रसङ्गः

[निबन्धकः—श्रीदेवेन्द्रनाथचट्टोपाध्यायः]

ख्रिष्टीय-पञ्चदशशताब्दाद्बङ्गदेशस्थनवहोपो न्यायतत्त्वविदां सिद्ध-
पीठत्वेन परिकीर्त्यते । ततः प्राङ् मिथिलैव तच्छास्त्रशिक्षाविषये
लक्ष्यप्रतिष्ठासीत् । तदा भारतवर्षस्य नानाप्रदेशादागता विद्यार्थिनो
वङ्गदेशीयच्छात्रवृन्दश्च तत्रागच्छन् न्यायशास्त्रमध्येतुम् । अध्यापना-
काले तत्रत्या नैयायिका देशान्तरेभ्यः समागतांश्चात्रान् प्रति
तथा जागरूका आसन् यल्लक्ष्योपाधिकास्तेऽध्ययनसमाप्तौ गृहप्रति-
गमनावसरे न्यायशास्त्रसम्बन्धि किञ्चिदपि रक्ष्यं लेखपुटे समारोप्य
नेतुं नाशकन् । न्यायग्रन्थे गृह्येत्वा स्वस्वदेशान् प्रति प्रतिगन्तु-
कामाः कृतविद्याश्चात्रास्तत्तद्देशेष्वध्यापनायां प्रवृत्ताश्चेत्तदा मिथि-

लायाः प्राधान्यलोपः स्यादित्याशङ्क्य मैथिलाः पण्डिता ईदृशमवधान-
मवलांश्वतवन्तः । मन्ये न्यायशास्त्रं मिथिलाया एव चिरसम्पत्स्य
स्थानच्युतिरन्याय्येति तेषां हृदयमासौत् ।

तेषामिदमन्योन्नतिकार्षण्यं चूर्णोक्तमाविरभवत् खृष्टीयपञ्चदश-
शताब्दे बङ्गदेशे कश्चिदसामान्यधौसम्पन्नो मानवो यो मिथिलाया
अजेयन्यायभाण्डारमलौकिकशक्त्या विलुण्ठ्य तस्या गव्यं खर्वोक्तस्य
बङ्गदेशस्य गौरवं वर्द्धयामास । स एव वासुदेवो नाम कश्चिन्नवद्वोपवासी
लब्धकौर्त्तमं हेखराभिधानस्य सर्वशास्त्रविशारदस्याध्यापकस्य पुत्रः
काले नाम्ना सार्वभौम इति प्रसिद्धिं लेभे समग्रभारते ।

पितुः सकाशादध्ययनं समाप्य वासुदेवो मिथिलाङ्गतो न्याय-
शास्त्राध्ययनाय । तदानीं पञ्चधरमिश्र एव प्रधाननैयायिक-पद-
मलञ्चकारा समुद्रहिमाचलं तस्य ख्यातिश्च प्रथितासौत् । वासुदेव-
स्तत्र गत्वा तस्य छात्रत्वं स्वीकृत्याध्वेतुमारभे । कियद्दिनाभ्यन्तरे
सोऽसामान्यस्मृतिशक्तिप्रभावात् साकल्येन न्यायशास्त्रमधौत् गुरोः
समीपे शलाकापरीक्षार्थमुद्यतोऽभवत् । तस्मिन् काले शलाका-
परीक्षापद्धतिदुर्बुद्धासौत् । परीक्षाकालेऽध्यापकः परीक्षापरिनिर्वा-
चितग्रन्थं शलाकाया वेद्मभारभत । शलाकाया अग्रभागेण ग्रन्थस्य
यद् यत् पृष्ठं स्पृष्टमभवत्तत्स्थानादेव परीक्षाप्रश्ना निर्दिष्टा अभ-
वन् । तत्प्रश्नसमूहस्योत्तरदाने समर्थः परीक्षार्थं सफलकामोऽभ-
वन्न त्वन्ये ।

अध्यापकः पञ्चधरमिश्रो वासुदेवस्य परीक्षाग्रहणकालेऽष्टाधिक-
शतवारान् परीक्षाग्रन्थस्य विभिन्नांशाञ्छलाकाविद्वान् कृत्वा तत्तत्-
स्थानेभ्यः प्रश्नान् पृष्टवान् । वासुदेवोऽपि पृष्टप्रश्नानामुत्तरं सम्यग्
दातुं समर्थोऽभवत् । न केवलं पञ्चधरमिश्रस्तत्रभवन्तोऽन्ये विद्वज्जना
अपि विस्मिता अभवंस्तस्य प्रतिभादर्शनेन । ततः स सार्वभौमो-
पाधिनालङ्कृत आसौत् ।

प्रौतिकरमपि तु हरिहरयोरेकतरस्य द्वेष एकस्याङ्गिनोऽङ्गविशेष-
पोडनमिव सुतरां परमाप्रौतिकरमिति सर्वशास्त्रसिद्धान्तः । नहि
कश्चित् कस्यचित् शरीरस्य पूर्वाङ्गं पोडयन् अपराङ्गं लालयन्नपि शरी-
रिणोऽन्वयसीमपि प्रौतिमुत्पादयति । अत एवावधार्यतां सर्वैः—

गणेशं सृष्ट्ये वा हरिमपि शिवं वापि च शिवां

यथाकृत्वाश्रित्याप्तुन भवमहाम्भोधितरणम् ।

परं ब्रह्मश्चापि च तत एकत्र न पुन-

विधत्तान्यद्वेषं जनितगुरुदोषं लघुमपि ॥ १७

इत्याकर्ण्य वचस्तस्य सुमतेः श्रुतिसम्मतम् ।

सुमुटे मतिमद्भिस्तैः समस्तैः सदसि स्थितैः ॥ १८

इति भक्तिसिद्धान्तनिम्नगायां चतुर्थस्तरङ्गः ।

— — —

मिथिलास्यन्यायभाण्डारलुराठनप्रसङ्गः

[निबन्धकः—श्रीदेवेन्द्रनाथचट्टोपाध्यायः]

खुष्ट्रीय-पञ्चदशशताब्दाद्दक्षदेशस्थनवहोपी न्यायतत्त्वविदां सिद्ध-
पौठत्वेन परिकीर्त्यते । ततः प्राङ् मिथिलैव तच्छास्त्रशिक्षाविषये
लब्धप्रतिष्ठासीत् । तदा भारतवर्षस्य नानाप्रदेशादागता विद्यार्थिनो
वङ्गदेशीयच्छात्रहन्दश्च तत्रागच्छन् न्यायशास्त्रमध्येतुम् । अध्यापना-
काले तत्रत्या नैयायिका देशान्तरेभ्यः समागतान्छात्रान् प्रति
तथा जागरूका आसन् यत्प्रबोधोपाधिकास्तेऽध्ययनसमाप्तौ गृहप्रति-
गमनावसरे न्यायशास्त्रसम्बन्धि किञ्चिदपि रहस्यं लेखपुटे समारोप्य
नेतुं नाशकन् । न्यायग्रन्थं गृह्येत्वा स्वस्वदेशान् प्रति प्रतिगन्तु-
कामाः कृतविद्याशास्त्रास्तत्तद्देशेष्वध्यापनायां प्रवृत्ताश्चेत्तदा मिथि-

लायाः प्राधान्यलोपः स्यादित्याशङ्क्य मैथिलाः पण्डिता ईदृशमवधान-
मवर्त्तन्वन्तः । मन्ये न्यायशास्त्रं मिथिलाया एव चिरसम्पत्तस्य
स्थानच्युतिरन्याय्येति तेषां हृदयमासोत् ।

तेषामिदमन्योन्नतिकार्षण्यं चूर्णोक्तंमाविरभवत् खृष्टीयपञ्चदश-
शताब्दे वङ्गदेशे कश्चिदसामान्यधौसम्पन्नो मानवो यो मिथिलाया
अजेयन्यायभाण्डारमलौकिकशक्त्या विलुण्ठय तस्या गव्यै खर्वोक्तस्य
वङ्गदेशस्य गौरवं वर्द्धयामास । स एव वासुदेवो नाम कश्चिन्नवद्वैपवासी
लक्ष्यकौर्त्तमंहेश्वराभिधानस्य सर्वशास्त्रविशारदस्याध्यापकस्य पुत्रः
काले नाम्ना सार्वभौम इति प्रसिद्धिं लेभे समग्रभारते ।

पितुः सकाशादध्ययनं समाप्य वासुदेवो मिथिलाङ्गते न्याय-
शास्त्राध्ययनाय । तदानीं पञ्चधरमिश्र एव प्रधाननैयायिक-पद-
मलञ्चकारा समुद्रहिमाचलं तस्य ख्यातिश्च प्रथितासौत् । वासुदेव-
स्तत्र गत्वा तस्य छात्रत्वं स्वीकृत्याध्येतुमारभे । कियद्दिनाभ्यन्तरे
सोऽसामान्यस्मृतिशक्तिप्रभावात् साकल्येन न्यायशास्त्रमधीत्य गुरोः
समीपे शलाकापरोक्षाथमुद्यतोऽभवत् । तस्मिन् काले शलाका-
परोक्षापद्धतिदुरुद्धासौत् । परोक्षाकालेऽध्यापकः परोक्षाथनिर्वा-
चितग्रन्थं शलाकाया वेद्मभारभत । शलाकाया अप्रभागेण ग्रन्थस्य
यद् यत् पृष्ठं स्पृष्टमभवत्तत्स्थानादेव परोक्षाप्रश्ना निर्दिष्टा अभ-
वन् । तत्प्रश्नसमूहस्योत्तरदाने समर्थः परोक्षाथैव सफलकामोऽभ-
वन्न त्वन्ये ।

अध्यापकः पञ्चधरमिश्रो वासुदेवस्य परोक्षाग्रहणकालेऽष्टाधिक-
शतवारान् परोक्षाग्रन्थस्य विभिन्नांशाञ्छलाकाविद्वान् कृत्वा तत्तत्-
स्थानेभ्यः प्रश्नान् पृष्टवान् । वासुदेवोऽपि पृष्टप्रश्नानामुत्तरं सम्यग्
दातुं समर्थोऽभवत् । न केवलं पञ्चधरमिश्रस्तत्रभवन्तोऽन्ये विद्वज्जना
अपि विस्मिता अभवंस्तस्य प्रतिभादर्शनन । ततः स सार्वभौमा-
पाधिनालङ्कृत आसौत् ।

अथमेव विस्मयविषयो यद्दक्षणाशौला अपि मैथिलनैयायिकास्मिन्त-
यितुं नाशङ्कन् वन्नस्य परोक्षोत्तोरणं च्छात्रस्य स्मृतिपदवैमारुढं न्याय-
शास्त्रमिति । यदादानभियतः पूर्वं कमपि छात्रं किञ्चिदपि पत्रपुटितं
कारयितुं ते क्लृपणायन्ते स्म । वासुदेवो न्यायशास्त्राध्ययनार्थं मिथिला-
गमनकाले पितुश्चरणेऽभिवाद्योवाच “पितः ! आशौर्वाद्दः क्लियतां
येनाहं न्यायशास्त्रं स्मृतावारोप्याच्चानीय वङ्गदेशस्थान् न्यायशास्त्रा-
ध्ययनकामांश्छात्रानध्याप्य तेषां मिथिलागमनक्लेशान् दूरीकर्तुं
शक्नो भवेयमिति ।”

पितुराशौर्वाद्दं शिरसि गृहीत्वा शुभलग्ने वासुदेवो गृहान्निर्गतो
मिथिलां प्राप्तवान् । ततः पूर्व्वं भारतवर्षस्य नानास्थानादागतांश्छात्रा
मिथिलातो न्यायशास्त्रमधिगम्य गृहप्रत्यागमनकाले न्यायशास्त्रस्य
किञ्चित् विषयं ततो बहिनैर्तुं न क्षमा आसन् । असाधारणधोशक्ति-
धरो वासुदेवो मिथिलावासिपण्डितानामोदृशीं व्यवस्थां कृत्वाणामव-
माननाकारिणीं विविच्यालौकिकस्मृतिशक्तिबलेन समग्रं न्याय-
शास्त्रं मनसि कृत्वा मिथिलातो निष्क्रान्तः । तस्य मनोरथसिद्धि-
रभवत् पितुराशौर्वाद्दश्च सफलतां गतः ।

वासुदेवो मिथिलातो वाराणसीमुपगम्य वेदान्तशास्त्रं सम्यग-
धौत्यं नवद्वीपं प्रत्यागतः । ततो वासुदेवो नवद्वीपे न्यायशास्त्रा-
ध्यापने प्रवृत्तोऽभवत् । तत्र स एव न्यायशास्त्रस्य प्रथमो-
ऽध्यापकः ।

स्वल्पकालाभ्यन्तरे तस्य ख्यातिर्भारतविश्रुतासोत् । तस्य
विद्यालयो वङ्गदेशे आदर्शशिक्षाकेन्द्ररूपेण परिगणितोऽभवत् । नाना-
दिग्देशाद्विद्यार्थिनांऽध्ययनार्थं तत्रागन्तुमारिभिरि । तदानो ये ये
छात्रास्तत्समोपादिव्यामधिगतास्ते सर्वेऽपि पण्डितकुलभूषणा अभ-
वन् ।

वासुदेवसार्वाभौमस्य चत्वारश्छात्रा न्यायशास्त्रेषु प्रावोण्य-

मुपागच्छन् यस्य छात्रचतुष्टयस्य नामश्रवणादेव हृदयं पुलकान्वितं भवेत् । तस्य प्रथमश्लोको नव्यन्यायशास्त्रप्रणेता रघुनाथ-शिरोमणिर्द्वितीयश्लोकात् स्मृतिशास्त्रसंस्कारकः प्रातःस्मरणीयो रघुनन्दनस्तृतीयश्लोकात् प्रनष्टप्रायतन्त्रशास्त्रस्य समुद्धर्ता कृष्णानन्द आगमवागोश्वतुर्थंश्च श्रीमन्महाप्रभुः कलियुगावतारश्चैतन्यदेवः ।

रघुनाथशिरोमणिरपि सार्वभौमस्य समीपतोऽधिगतन्यायशास्त्रो-ऽधीतविद्याया अभिज्ञतां प्रदर्शयितुं मिथिलां गतः । तदापि पक्षधर-मिश्रो जौवित आसौत् । तस्य छात्रत्वमङ्गोक्त्य रघुनाथस्तत्सकाशि न्यायशास्त्रमध्येतुमारब्धः ।

पक्षधरमिश्रस्तस्याद्भुतशक्तिमवलोक्य विस्मयमुग्धोऽभवत् । क्रिय-द्विसाभ्यन्तरे रघुनाथो न्यायशास्त्रे व्युत्पत्तिं लब्ध्वा पक्षधरमिश्रं विचारार्थमाहूतवान् । दौर्घकालव्यापिविचाराद् दृढः पक्षधरमिश्र उवाच—'वत्स ! न्यायशास्त्रविचारेऽहं तवोत्कर्षं दृष्ट्वा प्रीतोऽस्मि, त्वमेवाधुना भारते सर्वश्रेष्ठो नैयायिक' इति । ततो रघुनाथस्य विजयवार्ता सर्वत्र विघोषिताभवत् ।

विजयलाभादनन्तरं स प्रत्यागच्छन्नवह्वीपम् । ततः प्रभृति नव-ह्वीपस्य गौरवं दिगन्तप्रसृतमभवत् । तदानीं नवह्वीप एव न्यायशास्त्र-शिखाविषये श्रेष्ठविद्यापीठत्वेन सर्वत्र विदित आसौत् । वासुदेवस्य तदन्तेवासिना रघुनाथस्य च कीर्तिर्याथार्थेन भारतगगनमुज्ज्वली-कृत्य यावच्चन्द्रदिवाकरं भारतवासिनः प्रीणयिष्यति । वङ्गजनन्यपि धन्या यैतादृशपुत्ररत्नद्वयं वक्षसि धारयितुं समर्था, धन्याश्च भारत-वासिना भारतभूमावीदृङ्महापुरुषयुगलं लब्ध्वा । इति शम् ।

श्रीतमालिकामहिमा

[निबन्धकः—श्रीलक्ष्मीनारायणद्विवेदी]

अशेषलीकोत्तरसम्पदाश्रिते

जितामराधौश-धनेश-वाटिके

दिवोऽवतीर्णाऽतिरसेन भारते

तमालिका सोमलतायतेऽधुना ॥ १

अये इमां सह्युणशालिनो नरा !

महोदया विप्रवरा धराधिपाः !

परं निपीयध्वमियं रसोत्तमा

तमालिका सोमलतायतेऽधुना ॥ २

संचूर्णं हस्तेन विधाय भावितां

मनोज्ञगन्धैः परिकृष्ट्या वानले ।

निधाय यन्त्रेण निषेव्यतामियं

तमालिका सोमलतायतेऽधुना ॥ ३

कारुणिकाऽस्या हृदये निधौयतां

न सा पथा चेयमरं निवेश्यताम् (?) ।

निजे निजे मूर्धनि वाऽपिधौयतां

तमालिका सोमलतायतेऽधुना ॥ ४

गवां पयो न स्रदते न वा सिता

तनोति माधुर्यमलं फलानि वा ।

न सन्ति भूयो सरसान्यसौ यथा

तमालिका सोमलतायतेऽधुना ॥ ५

न चास्ति भार्याऽपि ङ्गिया तथा प्रिया
 क्षणे क्षणे प्रीणयते मनो यथा ।
 इयं समाजेऽपि निशय्य चोरसि
 प्रयाति भूयोऽधरमुन्मुखी किल ॥ ६
 स्वाहा स्वधा या मुनिभिः पुराणै-
 भविष्यदूहैर्विहिताः कलौ ताः ।
 द्वितीय लोकास्य तमालिकाया
 रूपेण नूनं बहुधा बभूवुः ॥ ७
 हरीतकीं हन्त मुधा शशंसु-
 स्तमालिका तेन विलोकिताऽऽसीत् ।
 यस्या मुखस्पर्शनमात्र (१) भीतं
 पलायते शीघ्रतया पुरीषम् ॥ ८
 विद्योतनी बुद्धिबलेन्द्रियाणां
 निर्मूलनी वातकफार्दितानाम् ।
 संशोधनी मूत्रपुरीषयोश्च
 कलिप्रसादाधिगता तमासुः ॥ ९
 तमालपत्रं (२) परमं पवित्रं
 प्रजापतेर्यत्सहजं पुरस्तात् ।

(१) यत्-(तमाली) कर्तृकस्व (पुरीष) सम्बन्धिसुखस्पर्शनमात्रभय-
 श्रंसं, यत् (तमाली) सम्बन्धिसुखकर्मक स्व (पुरीष) कर्तृकस्पर्शनमात्र-
 जन्यभयोपेतं, यत् (तमाली) कर्तृकभक्तकपुरुषसम्बन्धिसुखकर्मकस्पर्शन-
 मात्रजन्यभयविभूतं वेत्यर्थः । आद्ये द्वितीये च पुरीषकर्तृकस्पर्शसम्भावनेव
 भयहेतुः तृतीये तु सुखस्पर्शनस्य जातत्त्वमात्रेण भयमिति

(२) भावुकानां महामहोपाधिमातां परेषां च पण्डितानां कृते कालिय-
 यजुर्वेदस्थतमालीसूक्तस्य दशमोऽयं तमालीसिधनमन्त्रः । सोऽयं प्राप्तवसरो
 सव्याख्यं प्रकाशीक्रियते ।

आयुष्यमग्रं प्रतिमुञ्च शुभं

तमालपत्रं बलमस्तु तेजः ॥ १०

श्रीकृष्णचैतन्यचरितम्

(पूर्वतोऽनुवृत्तम्)

[निबन्धकः—भक्तिसागरः श्रीकालीहरदासवसुः विद्याविनोदः]

अनन्तरं श्रीचैतन्यदेवो मधुरभाषणेन सर्वान् पथ्यवस्थाप्य लघु लघु चलन् दक्षिणापथं प्रतस्थे । कृष्णदासनामा कश्चिद् ब्राह्मणः करङ्कवाहो सङ्गी बभूव । आनन्देन्दुः श्रीगौराङ्गः प्रत्येकं परिरभ्य यदा चलति तदा तद्विरहेण भक्ताः सर्वे मूर्च्छां प्रापुः । यथाहंम् अकारुण्यस्य व्यपदेशं कृत्वा यथाव्यवहारं सर्वं सम्पाद्य प्रभुः कृष्ण-नाम गायञ्चलति—क्षणं मन्थरगतिः क्षणं त्वरमाणः । पथि पथि दर्शकगणाः कर्णविवरेषु तन्नामाकृतं प्राप्य नेत्रैस्तस्य रूपमाधुर्यमास्वाद्य प्रेममया अभवन् । कूर्मस्थानमागत्य कूर्मं प्रणम्य शचीसूनुः प्रेम्णा नृत्यगीतादिकञ्चकार । गौरप्रेममुग्धास्तस्य सेवकाः प्रभुं स्वगृह-मानीय पादप्रक्षालनं कृत्वा सर्वंशास्तत्पादोदकमपिबन् प्रसादान्नञ्चा-भक्षयन् । प्रभुर्दक्षिणदेशे दिशि दिशि भ्राम्यन् सर्वत्र कृष्णनाम प्रचारयन् आनन्दकल्लोलेर्देशं प्लावयन् गृहे गृहे भिक्षामाटत् । ब्राह्म-णस्य तस्य भवने रात्रिं यापयित्वा प्रातः कृतस्नानो वासुदेवान्मनो द्विजस्य समीपं समागतः । कुष्ठरोगेण गलिताङ्गः स प्रभोरागमनं श्रुत्वा भूमौ लुठन् प्रतीक्षते इति हेतोरन्तर्यामी दयाद्रुः प्रभु-स्तमुद्धर्त्तुं स्वयमागतः । आगत्य प्रभुः सहसा तं शिञ्चेत् । प्रभुस्पर्श-

जनितेनानन्देन तस्य गलितमङ्गं तत्क्षणमेव नीरोगं पूर्ववत् सुन्दरञ्च
बभूव । रोगमुक्तः सः अनेन स्तौति—

“क्वाहं दरिद्रः पापीयान् क्व कृष्णः अनिकेतनः ।

ब्रह्मबन्धुरिति स्माहं बाहुभ्यां परिरम्भितः ॥”

१०।८१।१४ श्रीमद्भागवते ।

श्रीरामचन्द्रो दक्षिणात्यम् अरण्यानीपूर्णं प्राप । श्रीगौरचन्द्रो
दक्षिणदेशं श्यामलशस्यक्षेत्रैर्बहुतरजनपदैश्च पूर्णं ददर्श । गोदावरी-
तटस्थं विद्यानगरं दक्षिणोत्कलस्य तदानीन्तनी राजधानी । राय-
रामानन्दस्तत्र प्रतापरुद्रस्य प्रतिनिधि-शासकः । रामानन्दो जात्या
वेश्यः । विद्याभक्तिवैभवानामेकाधारः परमप्रेमार्द्रचित्तः स पण्डितानां
शिरोमणिः । ईदृशः सर्वगुणोपेतो मनुष्यो जगति दुर्लभ एव ।
श्रीमन्महाप्रभुः ‘जियड़’नृसिंहमुपतिष्ठमानो गोदावरीतीरे समागतः ।
‘जियड़’मूर्त्तिः श्रीप्रह्लादमहाशयेन प्रतिष्ठापितेति यथाश्रुतं कथ्यते ॥

गोदावरीदर्शनाद् यमुनास्मरणं वनदर्शनाद् हृन्दावनस्मरणञ्च
भावाधीश्वरस्य प्रभोः स्नाभाविकी रौतिरभूत् । गोदावरीं स्नात्वा
तस्यास्तौर उपविष्टो नामरसाब्धिः श्रीगौरः श्रीनामानुकीर्त्तयन्नास्ते ।
अस्मिन्नवसरे नानावाद्यसमेतां दोलामारुह्य रायरामानन्दः स्नानाय
बहुवैदिकब्राह्मणैः सह आयाति । स्नानतर्पणादिकं सर्वं कृत्यं समाप्य
स.रामानन्दः शतसूर्यसमकान्तिम् अरुणवसनं सुवलितप्रकाण्डवपुषं
कमललोचनं सत्र्यासिनमाश्चर्यरूपं समीपे समासीनमालोकयन् विस्मि-
तस्तमुपेत्य दण्डवत् प्रणनाम । प्रभुरुत्थायः मन्दं मन्दं सादरमवदत्—
“उत्तिष्ठ कृष्ण कृष्णेति भण । अपि त्वं रायरामानन्दः !” सुखचन्द्रोद्गीर्णं
तस्यामृतमधुरां वाणोमाकर्ष्य रायेणाभिहितम्—“एषोऽहं मन्दो
दासः ।” तच्छ्रुत्वा विनयसुग्धः प्रभुः सानन्दं रामानन्दं परिरम्भितवान् ।
उभावपि आलिङ्गनबद्धौ प्रेमकल्लोलावेगेन संज्ञाहीनौ भूमौ पेततुः ।

योग्यो योग्येन सद्गतः । खेदाशुस्तम्भपुलकवैवर्ण्यादिभिरष्टसात्त्विक-
भावैरुभौ विह्वली गद्गदिक्रिया रुद्धकण्ठी च निरीक्ष्य विप्राः सर्वे
विस्मयाविष्टाः । अपगतमूर्च्छेन रामानन्देनाभ्यधाय—“क्व भवानो-
श्वरः साक्षान्नारायणः क्वाहं राजसेवी विषयी शूद्राधमः । मोहान्तानां
स्वभाव एवेदृक् यत्ते कर्मातीता अपि पतितांस्तारयन्तो नवनवं
प्रदेशं भ्रमन्ति ।

महद् विचलनं नृणां गृहिणां दौनचेतसाम् ।

निःश्रेयसाय भगवन् कल्पते नान्यथा क्वचित् ॥

(श्रीमद्भागवते)

रविशशिसदृशयोः श्रीकृष्णचेतन्य-रामानन्दयोर्मध्ये दश दिव-
सान् रसवैचित्रपूर्णो निगूढः संलापीऽभूत् । येन तुल्यो नाभूत्
न भविष्यति । अस्मिन् संलापे राधाकृष्णलीलानिगूढत्वं चमत्-
कारित्वञ्च व्यक्तं व्याख्यातं प्रकटीकृतञ्च । तदास्वादनमकृत्वा यो
स्त्रियते स मृत एव ।

गौतमौगङ्गा अहोवलं स्कन्दचेत्रं बृहकाञ्चौ विष्णुकाञ्चौ त्रिमङ्गः
पद्मतीर्थं कावेरीति तीर्थानि पर्यट्य पीताम्बरशिवम् (चिदम्बर)
अमृतलिङ्गशिवं कुम्भकर्णकपालं पापनाशनविष्णुञ्च परिभ्रम्य पश्यं-
स्तान् प्रणत्य संस्तुत्य च प्रभुः श्रीरङ्गचेत्रमागतः । तत्र प्रभुर्ब्राह्म-
णानां गृहे गृहे भिक्षां कुर्वन् चातुर्मास्यञ्च पालयन् तत्रैकस्मिन्
देवालये ब्राह्मणमेकं प्रत्यहं गीतां पठन्तं ददर्श । अश्रुकम्पपुलका-
विष्टो ब्राह्मणः प्रतिदिनं तां पठति । तस्य अश्रुहावृत्तिं श्रुत्वा
लोकास्तमुपहसन्ति गर्हयन्ति च । श्रीमन्महाप्रभुस्तस्य भावावेशं
प्रत्यक्षीकृत्य एकदा तं पृच्छति—“कोऽर्थो यमनुभूय तवेदृशं सुखं
जायते ?” ब्राह्मणो ब्रूते—“मूर्खोऽहं गौतार्थबोधो मे नास्ति । परन्तु
यावद्दहं श्लोकानामावृत्तिं करोमि तावद्दहम् अज्जुनस्य रथे रज्जुधरं

तमुपदिशन्तं श्यामसुन्दरं पश्यामि । तेन विपुलानन्दाप्लवतो भवामि” ।
मधुरमेतच्छ्रुत्वा गौरहरिः कथयति—“त्वमेव हि तावद्गीतापाठस्य
अधिकारी, त्वमेव हि गीतार्थसारं जानामि ।” इत्यभिधाय भावग्राही
प्रभुस्तं प्रेमभरणास्वजत । प्रभोरालिङ्गनतः प्रभृति निर्मलबुद्धिः स
ब्राह्मणः प्रभोश्चरणसेवी बभूव ।

श्रीकृष्णचैतन्यप्रभुर्वेङ्कटभट्टभवने सुखमवतिष्ठते स्म । तयोर्द्वयोः
कृष्णप्रसङ्गरङ्गः प्रचुरञ्जलति । श्रीवेङ्कटस्य भ्राता प्रकाशानन्दसरस्वती
दशसहस्रसत्र्यासिनां गुरुर्वाराणसीमधिवसति । वेङ्कटस्य दशवर्ष-
देशीयो बालकः श्रीगोपालभट्टः परमरूपवान् स्निग्धस्वभावो दिष्ट्या
प्रभोः कृपापात्रमभवत् । श्रीगोपालः प्रभुं परमं प्रीणाति स्म । भक्त-
वत्सलो गौरहरिरिकदा सस्नेहं गोपालमादिदेश—“गोपाल, विवाह-
स्त्वया नैव कर्तव्यः । त्रिंशद्वर्षवयःक्रमे त्वया श्रीवृन्दावनं गन्तव्यम् ।
त्वया बहूनि कर्माणि मम साधयितव्यानि । गोपालः प्रभोरादेशं
शिरसि धृत्वा तस्य पादयोः पपात । एष गोपाल उत्तरकाले वृन्दावने
षड्गोखामिनामेकतमो बभूव । यावच्चन्द्रार्कौ विद्येते तावद् गोपा-
लस्य कीर्त्तिर्विषयं लप्स्यते । ईदृगेव गौरकृपाप्रभावः ।

वेङ्कटभट्टेन इष्टगोष्ठीं कुर्वन्स्तद्गृहे चातुर्मास्यं समाप्य पुनः
प्रभुर्दक्षिणाभिमुखं चलति स्म । ऋषभगिरौ नारायणं श्रीशैले शिव-
दुर्गे च भक्त्या सन्भाव्य कृतमालायां कृतस्नानः कस्यचिद् रामभक्त-
विप्रस्य गृहे प्रभुरतिथिर्बभूव । मध्याह्नः समायातस्तथापि ब्राह्मणो नान्नं
राधयति । प्रभुणा पृष्टः स भक्तिभरणे वक्ति—“वन्यशाकफलमूलानि
लक्ष्मण आनेष्यति, सीता पाकं करिष्यति ।” तृतीयप्रहरे प्रभुर्भिक्षं
करोति । ब्राह्मणः स्वयमुपवसति । प्रभुरुपवासस्य कारणं किमि-
त्यपृच्छत् । पृष्टः स उक्तवान्—“मम अधन्यजीवनेन किम् । जग-
न्माता लक्ष्मोः श्रीसीतादेवी राजसेन सृष्टा इति श्रुत्वापि
जीवामि । अहो मे जीवनं धिगिति” । प्रभुणाभिहितम्—“ईश्वरप्रेयसी

सीता चिदानन्दमूर्तिः । सा प्राक्तर्तन्द्रियाग्राह्या । रावणाग्रतः सीता अन्तर्दधे । केवलं सीताकृतिं मायासीतां स जहार ।” एतेन वचनेनैव प्रबोधितः स विप्रः पूर्वभावं विस्मृत्य भोजनादिकं चकार । श्रीगौरचन्द्रे तस्य सहसा विपुला भक्तिरजायत । पुनः पत्ना भक्त्या उत्तमभोगादिकं सम्पाद्य तेन प्रभुं परितोषयामास ।

अनन्तरं श्रीकृष्णचैतन्यदेवस्ताम्नपर्णां स्नातस्त्रिलकाञ्ची- (तेन काशी) गजेन्द्रमोक्षणपाणागडिश्रीवैकुण्ठमलयकन्याकुमारीकोलापुर-नासिक-ब्रह्मक-ब्रह्मगिरय इति सहस्रं तीर्थस्थलानि भ्रमिन्त्वा पुनर्गोदावरीं दृष्ट्वा रामानन्दचरितं ध्यायं ध्यायं गाढोत्कण्ठात्मपर-वशो विद्यानगरं प्रत्यागतः । रामानन्देन तस्य पुनर्मिलनं बभूव । सुखतरङ्गिण्यां तरङ्गा उड्डेला बभूवुः । प्रभू रामानन्दस्य करे कृष्ण-कर्णाभूतं ब्रह्मसंहिता इति संगृहीतं ग्रन्थद्वयमर्पयामास । ब्रह्मसंहिता परमसिद्धान्तखनिः । रामानन्दः पश्चात् नीलाचलं गमिष्यतीति निश्चित्य प्रभुर्नीलाचलं प्रातिष्ठत । प्रत्युद्गमनाथं श्रीनित्यानन्दप्रमुखो भक्तगण आलालनाथे समवेतः सभां कृत्वोत्फुल्लमानसो नन्दति स्म ।

सम्पादकौया पश्चिमपरिचर्या

प्रियपाठकमहाभागाः ! जागतिकनियमानुगत्या प्रतिवर्षमिव प्राप्त-मपि वर्षमद्य प्रक्षोणायुष्कं परिष्करोति प्रथितानां परेशविधानाना-मनुल्लङ्घनीयताम् । अद्य पुनर्वर्षावसानमिव प्राप्तकालं विज्ञाप्यं नः किञ्चिद् वस्त्वन्तरमस्तौख्यवधानं भवद्भिर्दीयमानमभिलषामः । विलीय-माने वर्षे समाशंसितपूर्वाणि शुभशतानि पत्रिकासम्बन्धीनि प्रति-बन्धकबाहुल्येन वन्ध्यफलानीवास्मानतिमात्रं सन्तापयन्ति । प्राणैः प्रथैरेनामनारतमुपचरतामस्माकमद्य यावद् द्वादश वर्षाण्यतीतानीति

प्रविचिन्त्याप्यान्तरं किञ्चनानन्दमन्दप्रसरमनुभवामः । एतत्परि-
चर्यार्थमुपसम्भृतैरुपचारैर्भवतामपि कश्चित् सन्तोषः समापद्यत चेत्तदा-
त्मानं कृतकृत्यं मत्वा भवद्भ्यो धन्यवादशतं वितरीतुमिच्छामः । पर-
मतिमानं प्रयत्यापि प्रतिकूलांस्तांस्तान् विषयानवाप्य प्रारि-
ष्णितमपि पत्रिकागतं मङ्गलं नैव निष्पादयितुमलमभवामिति क्लेश-
मनुभवामः ।

अद्यत्वे पुनः परिवर्द्धविद्यालयेऽध्यापनादिविधावतिव्यापृतात्मनो
न मे समयोऽपि पर्याप्तः पत्रिकामिमामुपचर्यया सञ्चारयितुम् ।
अनुपचारसञ्चारविता चेयं प्रतिपदं विषीदन्ती भवतोऽपि सुतरां
दुःखाकरोतीति प्रेक्षावत्प्रवृत्तिञ्चोपलभामहे । तदेवं पत्रिकागतं
कल्याणविशेषं पाठकगोचरं सौमनस्यप्रकारमात्मीयञ्च समया-
भावादिभिः परिचर्यासामर्थ्यमर्थतः समाकलय्यास्याः सम्पादनभार-
मात्मस्कन्धादवतारयामः ।

अवतार्य च भारमिमं समर्थतरस्य तन्नभवतः द्वितीशचन्द्रचट्टो-
पाध्याय एम् ए, महोदयस्य स्कन्धे समारोप्य गुणवत्पात्रप्रतिपादित-
कन्याका इव स्वच्छान्तःकरणाः संवृत्ताः स्मः । नूतनवर्षप्रारम्भादेव
तन्नभवन्ती भवतः पत्रिकाञ्च सममेव परिचर्यया परितोषयिष्यन्तीति
दृढं विश्वसिमः । विश्वविद्यालयेऽध्यापयतामनवद्यविद्यागौरवसृष्टाना-
मेषां चट्टोपाध्यायमहाभागानां सममाङ्गलभाषया व्याकरणज्ञान-
प्रावीण्यं साहित्यसरोऽवगाहित्वम् अलङ्कारपरिशौलननिष्कलङ्कित-
मद्यत्वे नान्यत्रावलोक्यन्तेऽस्माभिः । काले व्यक्तीभविष्यतामेषां
गुणसमवायानामस्मत्कृतोऽयमुपन्यासः सूचिरिव ग्रन्थस्य निमित्तमिव
शुभाशुभस्य, कररखिव मानवभागधेयस्य ज्ञापकतामाधत्ते न पुन-
निष्पादकताम् ।

चिराय परिपोषितामिमामन्यस्मै प्रतिपादयतां यत्किञ्चना-
मानस्यं मनस्युद्भूतं, तत् पुनः पात्रविशेषलाभलोभाद् विद्युत्प्रणाशं

प्रनष्टमिति सहर्षमावेदयितुमग्रं सरामः । नवसम्पादकनिवेदनमभि-
नववर्षारम्भे वैशाखपत्रिकायामुपक्षिप्तमत्रभवतः पाठकमहाभागा-
नानन्दयिष्यतीति प्रतिपन्नभारणामधिकारे नास्माभिः स्थूलहस्तावलेपः
प्रस्तूयते । जानीमहे, यदियं क्रमेण परिपुष्टशरीरैव परिलोकयिष्यते
परिषत्प्रशस्तिमभिवाञ्छन्निर्भवद्भिः ।

सम्पादनभारं परिहरतापि परिचर्याभारोऽस्याः समं भवद्भि-
र्मयाप्यङ्गीकृत एवास्ते । अत्रसरे पुनर्निबन्धदानादिद्वारा भवतामस्याः
पत्रिकायाश्च परिचरणपरा वयं भवद्भिर्द्रष्टव्या एवेत्याशास्महे । तदेव-
मवसरग्रहणायामृच्छ्यात्रभवतः पाठकमहाभागान् पश्चिमान्यस्माभिः
सम्पादकरूपेण वितीर्णानि प्रणामाश्च परिरम्भाश्चाभिवादनशतानि
च यथायोग्यं यथाकालमुपहारौक्रियन्त इत्येतावतौयमस्माकं पश्चिम-
परिचर्या ।